



Майн Рид

Башсыз атлы

Майн Рид. Башсыз атлы. Роман. Яшлар үчин. А., «Магарыф», 1979.

Сах. экз. к.

№ 199 26.4
ТССР-иң Китап палатасы. 1979

Д (Американ)
М19

Русчадан тержиме эденлер:
Бөшим Атаев (I—XXVIII баплар)
Сайлав Мырадов (XXIX—LXI баплар)
Ораз Атаев (LXII—C баплар)

М $\frac{70303-438}{M552(15)-79}$ 151-78

© Түркмен дилине тержиме эдилди
«Магарыф» неширяты, 1979



ПРОЛОГ

Саваннаның¹ гижеки үмсүмлигинде иркилип ятан техас су-
гуны ат тойнакларының гүпүрдисини эшидип тисгинди.

Эмма ол өз ятан ерини ташлап гитмеди, асла аяк үстүне-де
галмады. Ол гиң сэхра онуң еке өзүниңки дәл — бу ерде гиже-
лерине чөлүн ябаны гыляллары хем отлашып йөр. Сугун дине
келлесини чалажа гымылдатды велин, онуң шахлары өсгүн отуң
арасындан ёкары сайланып гөрүнди. Ол динширгенди: дүкүрди
ене гайталанмазмыка?

Ене ат тойнагының дүкүрдиси эшидилди, йөне инди ол баш-
гача янланды. Металың заңыны, поладың даша дегйэндигини
сайгармак болжакды.

Бу дүкүрди, сугун үчин инди шейле бир ховсалалы болуп,
бада-бат онуң ынжалыгыны гачырды. Ол чаласын бөкүп тур-
ды-да, прерияның² ичи билен яззыны берди. Шейле-де болса, ол
басым аяк чекди-де, өз рахат укусыны кимин бозандыгына дү-
шүнип билмән, ызына гаранжаклады.

Гүнорта гижесиниң ай айдынында сугун өз ганым душманы
болан адамың бардыгыны аңды. Атлы адам якынлашып гел-
йәрди.

Бүтин дуркуны горкы гуршан сугун инди ене гачмага тайяр

¹ Саванна — өсгүн отлара басырылып ятан американ сэхрасы.

² Прерия — Демиргазык Америкаың гүнорта бөлегиндәки сейрек агач-
лы, бөлек-бөлек токайлы, бейикли-песли улы гиңишликлер.

болуп дурды; эмма атлынын кешбинде нәмедир бир зат, тебигы болмадык үйтгешик бир зат оны еринден бытнатмады.

Ол сазанаклап дуршуна арт аякларыны чаларак эпди, келлесини ызына гаңырды-да, серетмегини довам этдирди, онун уллакан гөзлеринде горкы хем хайран галыжылык аламаты учганаклады.

Бу хили гең гөврәни бейле көп сынлап дурмага сугуны нәме межбур этдикә?

Ябымы? Эмма ол хемише гөрлүп йөрлен, эерленен, агыздырыкланан адаты атды.— Онун гең гөрер ялы я-да горкар ялы хич бир үйтгешик ери ёкды. Белки-де, сугуны атын үстүндәки адам горкузандыр? Хава, оны горкузьян ве аңкардян шол болмалы — ол адамың кешбинде бирхили элхенч, горкунч үйтгешиклик барды.

Эй таңрым! Бу атлынын келлеси ёк-ла!

Онун өзи хатда мана дүшмез хайван үчинем эшгәр ахырын. Сугун алжыраңгы гөзлерини мөлердип, нәмәнің нәмедигине дүшүнмәге чалышьян ялы, ене бир минут чемеси серетди: бү нә гөрлүп-эшидилмедик гудрат болдугы? Ине онсон, сугун йүреги ярылан дек болуп, ене өкжәни гөтерйәрди. Ол тә Леона дерясындан йүзүп аңырсына гечйәнчә, шовхунлы акым ол элхенч атлыдан онун арасыны үзүм-ёлум эдйәнчә аяк чекмеди.

Горкуп гачып барьян сугуна үнс хем бермән, асла оны гөрмәйән ялы, оңа бармысың хем диймән, башсыз атлы өз ёлуна гидип барярды.

Ол хем деря бакан барярды, йөне хич ере ховлукмаян ялы, юваш, аркайын, дабара билен диен ялы гидип барярды.

Гөйә өз пикирлерине гүмра болуп отуран ялы, атын жылавыны гойберипдир, шонун үчин-де онун ябысы вагтал-вагтал ота агыз уруп гидип барярды. Ябы койотларын¹ уввулдысындан горкусына бирденкә хоргуруп, кеержекләп аяк чекен вагтында-да, ол сесленмек билен-де, башга бир херекет билен-дә аты гыссамайярды.

Ол хайсыдыр бир чун дуйгының гирдабына дүшен ялыды, асла овнук-ушак хадысалар оны шол пикирлеринден айналдып билмежеге меңзейәрди. Ол өз сырыны хич бир сес-үйн билен аңлатмайярды. Горкузылан сугун, ябы, мөжек ве ярыгижәнің айы онун сессиз-үйнсүз ой-пикирлеринин ялңыз шаятлары болуп дурярды.

Атлының эгнине серапе² атылыпдыр, ол болса ел деген вагтында ёкарлыгына галгаярды-да, онун беденинің кәбир ерлерини ачып гөркезйәрди, онун аякларында ягуар дерисинден эдилен гетриси барды. Гижәнің чыгындан ве тропик чабгаларындан горанар ялы эшикде асманда йылдырашьян йылдызлар дек дымып, отун-чөпүн арасында жызлаян жызлавуклар дек алада-

¹ Койот — шагалдан улурак мөжек сыпат йыртыжы хайван.

² Серапе — гия мексикан плащы.

сыз, өз эгин-эшиклериниң гасынларыны сыпалаян гиже шемай-жыгы дек өңе бакан гидип барярды.

Тей-ахыр нәмедир бир зат атлыны ой-пикиринден айналтды өйдйән, онуң аты йөрешини чалтландырып башлады. Ынха-да ат башыны силкеледи-де, шадыян кишнеди, онсоң бойнуны гай-шардып ве бурунларыны паррылдадып, өңе бакан горгунлап, сонундан хем өңнүрдекләп чапып гитди: атың бейдип хас гаты чапып башламагының себәби деряның голайланлыгыды.

Сув атлының тә дызына чыкянча, өзи дурнагөз акымың ичи-не мазалы аралашянча ат аяк чекмеди. Ат невсевүрлик билен сув ичди; мазалы гананындан соң, деряның бейлеки тарапына гечди ве чаласын горгуныны яздырман, керт кенара дазырдап чыкды.

Ёкарык чыкансон, башсыз атлы сувдан чыкан ябының сил-кинжиремегине гарашян ялы аяк чекди. Атың уян багларыдыр үзенчилери шейле бир шақырдады велин, хамала, буг ялы ак булутларың арасында гөк гүрлән дек болды.

Шол ак ялкымлы өвүшгиниң арасындан-да башсыз атлы пейда болды; ол ене өз ёлуны довам этди.

Ёдикли аякларың гыссамыгындан ве үстүндәки адамың уг-рукдырмагындан болсун герек, ат инди ёлуны ялңышмаярды ве гөйә белет ёлуна дүшен дек, ынамлы өңе окдурылып бар-ярды.

Өңде гөзъетимиң өзүне ченли саваннаның чәксий гиңишлик-лери яйлып ятырды. Асманың гөк чүйше өвүшгининде кентав-рың заяланан хейкелине меңзейән сырлы адам кешбиниң көле-геси ялы бир зат суратланып гөрүңйәрди; ол ай ягтысының гиз-лин инригинде долы гөзден йитип гидйәнчә кем-кемден араны ачып гидип барярды.

І б а н

ЯНДЫРЫЛАН ПРЕРИЯ

Сан-Антонио-де-Бехар атлы көне испан шәхериниң йүз миле голай гүнортасындакы Техасың учсуз-гыраксыз текиз сәхрасы-ның үстүне булутсыз мавы асманың гүнортанкы гүнеши айдың шөхле сачярды. Гүнүң алтын шөхлелеринде чөл-бееванлык үчин махсус болмадык затлар суратланып гөрүңйәрди. Мунуң өзи адам сүмелгесиниң ады-соры гөрүнмейән ерде жанлы-жемен-дәниң пейда боландыгына шаятлык әдйәрди.

Оларың фургондыгына хатда бичак узакдан-да гөз етирмек болярды; хер бириниң депесинде ак гар ялы матадан ярым теге-лек гөрнүшли саяваны барды.

Оларың саны он — үсти йүкли сөвда кервени я-да хөкүмет араба-фургонлары болардан бу жуда азды. Иң әхтималы, олар кимдир бир гөчегчиниңки болса герек, ол айлагың кенарында гә-

миден дүшөндир-де, индем Леона дерясының кенар боюндакы
төзө посёлокларың бирине бакан уграп баряндыр.

Фургонлар узын кервен ялы узалып, Саванна билен шейле
бир юваш сүйренип барялды велин, асла оларың йөрөйөнлиги-
де билдирмейэр диймек болжакды, йөне дине оларың өзара
узын тиркев болуп гөрнүшинден йөрөйөнлигини аламак мүм-
кинди. Фургонларың арасында гарамтыл көлеге ялы болуп гө-
рүнйән гаралар фургонларың атлара гошулгыдыгыны аламан-
ландырылды; горкусына туруп гачяң антилопа билен гыкылык-
лап асманга гөтерилйән кроншнөп фургон кервениниң херекет
эдйәндигини гөркезйәрди. Хайван хем, гуш хем хайран галыр-
ды: оларың ябаны мүлкүне аяк секен бу гең залуватлар нөмөкэ?

Бүтин прерияда хич хили гымылды гөрүнмейәрди: не учяң
гуш, не-де гачып баряң хайван барды. Бу гүнортан чагының түп
ыссысында чөлдәки жанлы-жандарың барысы өлене дөңйәрди
я-да саяда гизленйәрди. Дине өзүне гөвнүетижилик я-да ачгөз-
лүлик билен мечевлендирилен адам тропики тебигатың канун-
ларыны бозярды ве якып-яндырып баряң гүнүң гаршысына
чыкярды.

Фургон кервениниң хожайыны-да хут шонун ялы, гүнортан
чагының сурнукдырыжы ыссысында ёлы довам этдирйәрди.

Хер фургона секиз саны даяв гатыр гошулыпдыр. Олар көп
мукдарда азык өнүмлерини, гыммат баха, хатда артыкмач зы-
нат үчин диймек болжак өй гошларыны, гара гырнаклары ве
оларың чагаларыны алып барялдылар; гара тенли гуллар кер-
вениң гапдалы билен пыяда йөрөп барялдылар, кабирлери бол-
са габарчак-габарчак болан яланач аякларыны зордан алып,
ядав халда ыздан сүйренишип барялдылар. Өнде оңат бакылып
семредилең кентук гатырлары гошулан еңил карета барялды;
оны сүйрән йөрөте хызматкәр эшигиндәки гара тенли пайтунчы
ыссыдан эжир чекйәрди. Бу гөчүн демиргазык штатлардан чы-
кып, өзүне төзө ватан гөзлөп йөрөң гарыпларың хилинден бол-
ман, эйсем эййәм өзүне мүлк эдинең гүнорталы байларданды-
гыны ве өз машгаласы, эмләги хем-де гуллары билең шол мүл-
күне баряндыгыны бүтин гөрнүши айдярды.

Догрудан-да, бу кервен машгаласы билең Индианолда, Ма-
тагорд айлагының кенарында гәмиде дүшен, индем өзүниң тө-
зө мүлкүне бармак үчин чөли кесип гечип баряң плантатора де-
гишлиди.

Кервени алып баряң атлыларың арасында плантаторың өзи
—узын бойлы, элли яшларындакы хортанрак, реңки өчүгси,
яравсыза меңзеш, бирхили сарымтыл йүзли ве умумыракдан
гелең шепагатсыз гөрнүшли адам Вудли Пойндекстер, хемише
болмалысы ялы, иң өңден барялды. Ол йөнекей, эмма оңат гей-
нүвлиди. Онуң эгинде гинишлейиң бичүвли юка йүң матадан
кафтаны, гара атлаздан гурсакчасы ве бегресден жалбары бар-
ды. Гурсакчасының ачык еринден иң бир непис матадан, якасы-
на гара лента тутулан көйнеги гөрүнйәрди. Үзеңгә өтүрили

аякларында болса юмшак телетинден тикилен аякгабы барды: сыпал шляпасының яйбан этегинден плантаторың йүзүне көлеге дүшйәрди.

Онуң гапдалы билен ики атлы барярды, бири сагындан, бейлекиси чепинден: өзлери-де йигрими яш чемели йигдекче билен ондан алты-еди яш улы яш йигитди.

Биринжиси — Пойндекстериң оглуды. Йигдекченин ачыксы, шадьян бакышлы йүзи атасының шепагатсыз йүзүне ве үчүнжи атлының — өз егениниң бир эрбет аграс бичүвине дүйбүнден менземейәрди.

Йигдекченин эгнинде мавумтыл-гөк реңкли нах матадан француз бичимли көйнеги, шол матадан-да балагы барды, гүнорта климаты үчин иң ярамлы бу костюм-да, башындакы ак панама-да йигдекченин гөркүне лайык шаплашып дурды.

Онуң егени, гуллукдан айрылан офицер-волонтер гарамтыл-гөк мавутдан тикилен харбы форма гейниңдир, онуң башында мавутдан папагы барды.

Олардан ончаклы узак болмадык аралыгы саклап, ене бир атлы барярды. Онуң йүзүниң гөдекси сыпатлары, арзан баха эшиги, өкделик билен шырпылдадып, саг элинде саклаян гамчысы — бу затларың хеммеси онуң гулларын үстүнден гараян адамдыгындан, оларың эзижисидигинден хабар берйәрди.

Еңил ики тигирли пайтун билен еңил арабаның аралыгындакы бир зат болан «Карриолда» — еңил каретада ики гыз отырды. Оларың бириниң дашкы гөрнүши гөзүни гамашдырян гар ялы ап-акды, бейлекиси тап-гарады, Агы Вудли Пойндекстериң ялңыз гызыды, гара тенлиси онуң хызматкәриди.

Сыяхатчылар Миссисипиниң кенарларындан, Луизиана штатындан гелйәрдилер.

Плантаторың өзи шол штатда өнүп өсен дәл; башгача айданында, ол креол¹ дәлди. Онуң оглуның йүз кешбинден ве ылайта-да онуң вагтал-вагтал каретаның тутусының аңырсындан гөрүнйән гызының нәзижек сыпатларындан оларың француз эмигранткасының, йүз йылдан-да говурак вагт мундан озал Атлантик океанындан гечип геленлерден бириниң неслидигини анмак жуда аңсатды.

Ири гант плантациясының эеси Вудли Пойндекстер Гүнорта аристократларының хас намысжаңларының, элине дүшенини совруп даргадып йөренлериниң ве гелим-гидимлисиниң бириди. Ахыр соңунда-да ол тозупды, шол зерарлы-да ол Миссисипидәки өз өйүни ташлап, машгаласы ве элинде галан санлыжа негрлери билен Техасың ызгытсыз прериясына гөчүп гайтмалы болупды.

Гүн сүйр депәне етенкирләпди. Елагчылар өз көлегелерини басып, хаял йөрейәрдилер. Чыдап болмаян ыссының дердинден

¹ Креоллар — ирки вагтларда Америка гөчүп баран французларын я-да испанларын несиллери. Олар өз милли диллерини ве дәплерини саклаярлар.

жалыс болан аягызлар өз атларының эеринин үстүндө дымдырс болуп отырдылар. Хатда петиш ыссылык билен өвренишен негрлер хем янрамаларыны гоюп ве бир топбак болуп, фургонларың ызында сессиз-үйнсүз мытдылдашып барыардылар.

Гөлегчилик вагтындакы ялы, йүрек гысдыржы үмсүмлигин арасы вагтал-вагтал дине гамчының гаты, эдил сапанча атылан ялы шарпылдысы я-да арабакешиң хайсы-да болса бириниң күти додакларындан атылып чыкян гаты махмаллач «уоа» сеси билен кесилйёр.

Кервен хаял, хамала диерсин, ол басжак ерини сермеләп тапандан соң әдйән ялы йөрөйәрди. Хусусан айданында, хакыкы ёл ёкды. Ол дине озал гечип гиден араба-фургонларың галдыран ызларыды, дине гөк отларың басгыланан дамарларында билдирйән ызлар боюнча аңланярды.

Пышдыл ялы әдйән-де болсалар, фургонлара гошулан ябылар өз гүйчлеринде барыны гайгырмаярдылар. Плантатор өзүниң тәзе мүлкүнә етмәге ене йигрими милден кән галан дәлдир дийип чаклаярды. Ол гаранкы дүшмезинден озал барып етмәге ынам әдйәрди. Шоңа гөрә ол гүнортанкы ысса-да гараман, ёлы довам етмеги йүрегине дүвүпди.

Хызматкәрлерин үстүнден гараян атлы бирден фургончылара кервени сакламалы дийип ышарат этди. Ол йүз ярд чемеси өнө гитди-де, хамала бир пәсгелчилигин үстүнден баран ялы болуп, бирденкә атың жылавыны чекди.

Ол кервене бакан ат салды. Онун йүзүндә ховсала аламаты барды. Нәме болдука?

Индейлер-ә дәлдир-дә хернә? Олар шу желегайларда пейда болярмыш диййәрдилер.

Атлы якына геленсоң плантатор:

— Нәме болды, мистер Сансом? — дийип сорады.

— Отлар яндырылыпдыр. Прерияда янгын болупдыр.

Кервениң хожайыны ынжалыксыз назарыны карета бакан айлап:

— Янгын болупдыр? Ханы, хәзир чөллүкдә янян зат ёк ахыры, ниредә? Мен түссә гөрөмок-ла? — дийип ховлукмач сорады.

— Ёк, сэр—дийип, гөзегчи өзүниң бидерек ере ховсала турзандыгына дүшүнип хүмүрдеди.—Ол хәзир яняр диймедим ахыры, мен йөне чөлүң янандыгыны хем-де әхли ериң эдил сениң гарахал онлугың ялы гап-гарадыгыны айтдым.

— Әй, онун зыяны ёк! Биз гара прерияның үсти биленем гөк отлук прериядан йөрөшимиз ялы йөрәп билермикәк өйдйәрин.

— Бидерек затлар үчин довул турузмак самсыклык болар, Жон Сансом!.. Ә-хей, гара сүртөчләр, болуң басымрак! Гамчылы гамчыны ал! Сүрүң! Сүрүң!

— Капитан Колхаун, ханы айдын онда, биз нәдип ёл тапарыс ахырын?

— Ёлы гөзлемек нәмә гөрекмиш? Бү нә бидерек гүррүң! Нәме, биз ёлумыздан азашдыкмы?

— Азашдыкмыкак өйдүп горкян. Тигир ызлары гөрнөңү олар отлар билен биле яныпдыр.

— Бидерек зат! Хамала диерсиң, янан участокдан ыз болманда гечип болмажак ялы. Биз ызлары дерядан аныркы тарапта тапаярыс.

— Хэ, ол диениңиз шейледир велин, йөңө ол тарапың өзи галаян болса-ха ягшы — дийип, гөзегчи пес гөвүнлилик билен жогап берди. Онуң өзи гүндогар штатларда өнүп-өсен-де болса, прерияның гүнбатар четлеринде-де телим гезек болупды ве серхет дурмушының нәмедигини билйәрди.—Догры, мен серетмесине, эер үстүнден середйән велин, нәме үчиндир ёл гөрүнмейәр!..

— Сүрүн, гара сүртечлер. Сүрүн! — дийип, Колхаун гүррүни бес этмек билен-гыгырды.

Ол атыны дебсиләп, өңө бакан йүзин салды ве шонуң билен-де өз буйругының бержай эдилмелидигини аңлатды.

Кервен өңө йөрәп уграды, эмма прерияның яндырылан чәгине етип, дуйдансыз сакланды.

Атлылар нәме этмелидигини маслахатлашмак үчин бир ере йыгнанды. Олар өз өңлеринде яйлып ятан текиз мейдана гөз гездиренлеринден сон, ягдайың кындыгына ақыл етирдилер.

Гаралып ятан гиңишликден башга, бүтин төверекде гөрүнйән зат ёкды. Хич бир ерде хич хили гөк өсүмлик ёкды — не от барды, не-де чөп. Яңы-якында, томусда гүн узын вагтында янғын газабына тутупдыр. Чөлүң етишен отларыдыр ләлезар гүллерини — хеммесини одуң газалпы деми күле өврүпдир.

Өңде, сагда-да, солда-да гөзүн етйән чәгинде чаңап ятан бошлукдан башга зат ёкды. Асман хем инди мавумтыл дәлди — ол инди гарамтыл-гөк гөрүнйәрди, гүнем өз өңүни булутлар габап дурмаян-да болса, гөйә бу желегайда ягтылык сачмак исләмейән ялыды ве гарамтыл ере середип, бирхили йүзүни чытян ялыды.

Гулларың үстүнден гараян гөзегчи догры айдыпды: ёлуң ызы-тозы хем галманды.

Сәхраның етишен отларыны күл эден янғын озал ёлы гөркезийән тигир ызларыны-да ёга чыкарыпды.

— Биз нәме этмели ахырын? — Бу совалы плантаторын өзи берипди ве онуң сесинде алжыранңылык эшидилйәрди.

— Этмели задымызмы, Вудли дайы?... Элбетде, ёлы довам этдирмели. Деря янғындан бейлеки тарапта болмалы. Эгер биз ярым миллик аралыкда гечелге — гүзер тапып билмесек, онда биз акымың ёкарлыгына чыкарыс я-да ашаклыгына дүшерис... О тайда белли болар.

— Бейтсек биз азашарыс ахыры, Кассий!

— Эй, ёк-ла... Мениң гөвнүме-хә, янан гиңишлик бейле бир улы дәл ялы. Биз ёлдан бирнәме соварак дүшәенимизде-де зыяны ёк: тапавуды нәме, биз иру-гич, хайсы ерденем болса, гараз бир ерден деря барып етерис.

— Боля, достум. Сен говы билмели, мен сана бил баглаярын:

— Горкман, дайы. Мен мундан бетеррәклеринем гөрөнди-рин... Өне, негрлер! Мениң ызым билен!

Озалкы офицер өзүне гөвнүетижи назарыны карета бакан, тутусының аңырсындан гөзел гызың ажайып, чалажа толгунан йүзүнің гөрнен ерине өвүрди. Қолхаун ябысыны дебисгиледи-де, өзүне ынамы бар гөрнүште өне бакан ат гойды.

Гамчыларың шарпылдыларының ызысүре сегсен гатырың тойнагының гүпүрдиси текерлерің жыгылдысы билен гатышық эшидилди. Фургонлар ене-де ёла дүшди.

Гатырлар бирнеме чалтрак йөрөди. Хайванларың гөзлери өвренишмедик, гаралып ятан бошлук олары гыссаян ялыды; тойнакларыны күле дегирен батларына ызына чекип алмак билен болярдылар. Яш гатырлар үркүржирәп, бурунларыны паррылдаядардылар. Олар кем-кемден өвренишйәрдилер ве улуларың болушларына середип, оларың ызларына эермек билен кадаль йөрөйәрдилер.

Шейдип, кервен бир миле голай ёл гечди. Шондан соң ол ене сакланды. Бу хили буйругы берен адам шол кервене ёлбашчылык этмеги өз үстүне мейлетин алан адамды. Ол атың башыны чекди, эмма онуң кешбинде инди озалкысы ялы өзүне ынамы ёкды. Инди ол йүзүни ханжак тутжагыны билмән, азара гал-ян ялыды.

Прерияның бүтин гөрки үйтгәпди, өзи-де говулык тарапына дәлди. Бүтин төверек тә гөзъетиме ченли өңкүси ялы гаралып ятырды. Йөне инди прерияның йүзи теп-текиз дәл: ол бирхили эгрөм-буграмды. Байырларың арасы жүлгелер билен бөлүнйәрди. Бу желегайда баглар дүйбүнден ёк диймек болжак дәлди, йөне велин олардан галан галындылары баг дийип атландырмак хем кынды. Янгындан озал бу ерде агач-угачлар барды — алгаробо¹, мескито², акацияның башга-да кәбир гөрнүшлери екеме-екелейин хем-де жеңцеллик болуп өсүп отырдылар. Оларың тозгалыжа япраклары дүйпгөтер янып гутарыпдыр ве диңе көмре дөнен биллеридир, гаралышып дуран шахалары галыпдыр.

Плантатор өз егенинің янына ховлукмач барып:

— Нәме, ёлуны йитирдиңми, достум? — дийди.

— Ёк, дайы, хениз-ә йитиремок. Мен төвереге гөз гездирмек үчин аяк чекдим. Биз ынха, шу жүлге билен гитмели. Гой, кервен ёлуны довам эдиберсин. Бизин гидишимиз догры, оңа мениң гөзүм етик.

Кервен ене йөрәп уграды. Эңцитден ашаклыгына инди, жүлгәнің угры билен йөрәп башлады, ене япы ёкарыклыгына чыкды ве бир белентлигиң гершинде аяк чекди.

Плантатор егенинің янына атыны дебсиләп барып, өңки со-валы гайталады.

— Болса-да, сен ёлуны ялнардың өйдйән, Каш?

— Ичигар галмыш! Сен мамла өйдйән, дайы. Йөне велин,

¹ Алгаробо — көсүкли агач.

² Мескито — тикенли гырымсы агач

бу янгынлыгың ичинде асла ёл тапып билжек арвах берин бармыка!.. Ек-ёк! — дийип, Қолхаун каретаның жуда яқына гелендигини бирденкә гөрүп айтды. — Инди маңа хеммеси дүшнүкли. Биз догры йөрәп барярыс. Деря холха, шол угурда болмалы. Өне!

Мегерем, нирә гитмелидигини өзи-де билмән, капитан ене ябысыны дебсиләп сүрди. Фургонлар онуң ызына дүшди, йөне велиң Қолхауның алжыраңнылығы фургон сүрүжилерин наза-рындан сыпманды. Олар кервениң гөни өңе йөрәмән, эйсем жең-целжиклерин арасындакы жүлгелерде айланып дурандыгыны аңлаардылар.

Эйсем-де болса, өңбашчының толтгы берижи сеси бада-бат ёлагчыларың рухуны гөтерди. Гамчылар агзыбирликли шарпыл-дашды, шатлыклы сесленмелер эшидилди.

Сыхатчылар ене-де ёл тапдылар; булардан өң бәш-он фу-ргоның йөрәп гечен ериндәки ызларың үстүнден бардылар өйд-йән. Өзи-де яп-яңы диен ялы гечип гидипдирлер: текерлерин ве тойнакларың галдыран ызлары, ылла диерсин, бир сагат мундан озал йөрелән ялы гөрүнйәрди. Яндырылан прерияның ичи билен өзлериңиңки ялы кервен гечип гидене меңзейәрди.

Ол кервен хем өз ёлуны Леона дерясына бакан тутуп гиден боларлыды; онуң Инж фортуна барян хөкүмет кервени болай-магы-да өрән әхтималды. Эгер шейле болайса, онда шол ызы сыпдырман гидибермелиди. Форой хем шол тарападады, йөне бу-ларын тәзе мүлкүнден бирнемежик аңыракдады.

Асла шондан говусына гарашмак хем болжак дәлди. Қолхау-ның алжыраңнылығындан нам-нышан галмады, онуң ене-де кей-пи гөтерилди ве ач-ачан өзүне гөвнүетижилик билен буйрук бе-рип, ёла дүшмеги теклип әтди.

Бир миль чемеси, белки ондан-да көпрәк аралыга ченли кер-вен шол тапылан ыз билен йөреді. Ол ызлар гөни өңе әкитмән, эйсем диңе янан жеңцелиң арасында айланып йөрди. Кассий Қолхауның хәлки гопбамсылык билен өзүне ынам эдижилиги бир эрбәт тукатлыга өврүлди. Оларың ызарлап гидип барян кырк дөрт текер ызының каретаның хем-де он фургоның галды-ран ызыдыгына — хәзир олары ызарлап баряңларың хут өзле-ринден галан ве Маторгорд айлагындан бәри гечилән ёл бойы гөрйән ызыдыгына тей-ахыр дүшүнен вагтында, онуң йүзүнде түйс умытсызлык аламаты пейда болды.

II б а п.

АРҚАНЫҢ ЫЗЫ

Вудли Пойндекстерин фу-ргонларының өз галдыран ызлары билен йөрәп айланып йөрендигине хич хили шүбхе галманды.

— Бу бизиң өз ызларымыз-ла! — дийип, Қолхаун самырда-

ды; шу хили ачыш эденинден соң, ол атының башыны чекди-де, нәлет барыны окады.

— Өз ызымыз? Сен шонун билен нәме айтмакчы болян, Кас-сий? Нәме, бизиң гидип баршымыз...

— ...Өзүмизиң йөрән ызымыз билен экени. Хава, мениң айтмакчы болян задым шол. Биз өз ызымыз билен айланып, долы тегелек чызык чекипдирис. Середип гөрүң: ынха мениң атымың арт аягының ызы — тойнагындакы ярты налың ызы, ынха булар болса негрлериң ызлары. Инди мен бу ериң өзүни-де танадым. Бу бизиң иң соңкы гезек сакланан байрымыздан ашак инип гайдан еримиз. Гөр, нәхили эрбет шовсузлык болды — ики миле голай ери бидерек йөрәпдирис!

Инди Колхауның йүзүнде дине алжыранңылык дәл — онун йүзүнде ажы гынанч хем утанч пейда болупды. Кервениң иле меңзеш ёл гөркезийән адамының ёклугына-да онун өзи гүнәкәрди. Индианолда хакына тутулан адам олары соңкы дүшлеге ченли алып гелди; шол ерде-де ёкнасыз гызмач капитан билен жетлешди ве өзүне дүшйәнже хакыны алды-да, ызына гайды-берди.

Шу затларың хеммеси, шонун ялы-да өзүне ченденаша гөвнүетижилик билен кервене баш болмагы бойнуна алмагы инди плантаторың егенини эрбет утанмага межбур этди. Карета якына гелен вагтда ве гөзел гызың ажайып гөзлери онун алжыранңылыгыны гөрөн махалында халы тең болуп кейпи гачды.

Пойндекстер хем башга совал бермеди. Оларың ёлдан аза-шандыклары инди хеммеси үчин аянды. Хатда аяк ялаңач пы-ядалар хем өз аякларының ызыны танадылар ве бу ерлерден икинжи гезек гечйәндиклери билдилер.

Кервен ене сакланды; атлылар галагоплы гөрнүшде масла-хатлашдылар. Ягдай оюн-оюнжак дәлди, плантаторың өзи-де шейле пикир эдйәрди. Озал чак эдишлери ялы, гаранкы дүшйән-чә барып етмек умыдындан зат галмады.

Эмма бу-да беланың улусы дәлди. Ёнде олар нәхили бела-бегериң гарашияңдыгыны ким билйәр. Яндырылан чөл ховидан долы. Белки, булар бу гижәни шу ерде ятып гечирмели болар, шейле болайса, гатырлары сува якмак үчин сув тапдыржак дәлди. Белки, бир гиже ятанлары биленем болмаз?

Ери, ёлы нәдип тапмалы? Гүнүң хайсы тарапа сүйшйәндиги-ни сайгармак үчин, хениз ол жуда ёкарда дуран-да болса, гүн гүнбатара агып башлапды, эйсем-де болса ене бирнәче вагтдан соң, ягты яланчының тарапларының нире-ниределигини кесгит-лемек мүмкин болжакды.

Йөне пейдасы нәме? Хатда олар гүндогарың, гүнбатырың, гүнорталыгың ве демиргазыгың ниределигини биленлеринде-де үйтгежек зат ёкды — олар барян угурларыны йитирдилер ахы-рын!

Колхаун инди сересаплылыгы элден бермезлиге баш урды. Инди ол кервене баш болуп гитмегиң давасыны этмейәрди. Бу

хили масгарачылыклы шовсузлыга учрансон, инди онун гайраты чатмаярды.

Олар он минут чемеси маслахат этдилер, эмма акыла лайык херекет этмегин тэрини айдып берен адам болмады. Еке бир гүнүндир асмань дэл, эйсем өз чэгине гирен адамларын-да йүзүниң өчүне гара ёркасыны тутян шу гара прериядан нэдиң сыпмак болжакдыгыны хич ким билмейерди.

Бедент ал-асманда гара даззаркеллер гаймалашып гөрүнди. Олар барха якынлашарды. Оларын кэбири ере гоняр, бирнөчеси болса азашан ёлагчыларын депесинде гаймалашяр. Йыртыжы гушларын өзлерини алып барышларында бирхили элхенчлик дуюлярды.

Ене йүрек гысдырыжы он минут гечди. Бирденем адамларда догумлылык пейда болды: олар өзлерине тарап атыны йүзин салып гелиён бир атлыны гөрдүлөр.

Бу нэхили гарашылмаз шатлык! Шунун ялы ерде адама душ гелмек болар өйдүп кимиң келлесине гелжек зат! Ёлагчыларын гөзлеринде ене умыт оды учганаклады — етип гелиён атлыны олар өзлериниң халасгэри хасаплаярдылар.

Ол бизе бакан гелиёр ахырын, шейле дэлми? — дийип, плантатор өз гөзлерине ынанман сорады.

— Хава, атам, ол гөни бизе бакан гелиёр — дийип, Генри жогап берди-де, атлынын үнсүни чекмек максады билен гыгырмага ве шляпасыны ёкарык галгатмага башлады.

Йөне бейтегин гереги-де ёкды — ол атлы онсуз-да кервениң гапыл болуп дурандыгыны аңыпды. Ол атыны өңнүрдекледип чапып гелиёрди ве эйём якынлашыпды, чагырсан-да эшитжекди.

Ол кервекин душундан гечип, атын башыны чекди ве плантатордыр онун янындакы адамларын хузурына бакан уграды.

Генри нэтаншын гейминден чен тутуп:

— Мексикалы — дийип пышырдады.

— Боланы говы — дийип, атасы-да она пышырдап жогап берди. — Онда-да онун ёла белетдиги хатасыздыр.

— Онун костюмындан башга мексикала меңзейён ери ёк — дийип, Колхаун хүнүрдеди. — Мен оны хэзир билерин... *Vueneos dias, Cavallero! Esta vuestra Mexikano?*

(Салам, кабельеро! Сиз мексикалымы?)

— Ёк-ла — дийип, ол йылгырды. — Мен асла мексикалы дэл. Эгер ислесениз, мен сизин билен испанча-да геплешип билерин, йөне мениң гөвнүме болмаса, биз инлисче геплешсек, сиз мана говы дүшүнөрмикэниз өйдйөн — ол сизин эне дилиниз ахыры? Шейле дэлми?

Колхаун өз айдан сөзүнде ялнышлык гойберендирин я-да дили чалгыртлык эдендирин өйтди, шонун үчин-де жогап бермекден сакланды.

— Биз америкалы, сэр — дийип, Пойндекстер милли гуванжына дил етирилен дуйгы билен жогап берди. Онсоң көмеге ге-

лен адамының гөвнүне дегмекден чекинип, үстүне гошды: — Хава, сэр, бизиң хеммәмиз америкалы, Гүнорта Штатлардан.

— Эй, оны сизиң ёлагчы хемраларыңыздан-да билмек аңсат-ла — дийип, ол атлы чала билдирйән йигренчли гүлүмси-ремек билен айтды-да, бенди-негрлере бакан энетди ве ене үстүни етирди: — Сизиң бу чөллүкде биринжи гезек сыяхат эдйәнинизи-дә билмек кын дәл. Сиз ёлуңызы йитирдинизми?

— Хава, сэр, асла оны тапарыс диен умыдымыз-да ёк, эгер өзүңиз ягшылык эдип, көмек берәймесеңиз болар ялы дәл.

— Олар ялы овнук затларың гүррүңини этмегиң гереги бир бармыка! Мен шу прерия билен гелйәркәм төтәнден сизиң ызы-ңызга гөзүм дүшәйди. Сизиң азашандыгыңыз аңдым-да, сизе көмек берейин дийип бәрик бакан ат гояйдым.

— Оңарайыпсыңыз, оңат иш этдигиңиз болар. Биз Сизе халыс йүрекден миннетдар, сэр. Мана Пойндекстер диййәрлер — Вудли Пойндекстер, Лузианадан. Мен Леонаның кенарында мүлк сатын алдым, Инж фортуның голайында. Биз ол ере гаранкы дүшмәнкә бармакчыдык. Сиз нәхили гөрйәңиз, етишип билермикә?

— Элбетде, етишерсиниз. Йөне мениң айданларыма эерсениз.

Нәтаныш шей дийди-де, атыны бирян гапдала бакан сүрди ве байрың ёкары башына дазанаклап чыкды. Шол ерден ол узаклара дыкгат билен гөз гездирип башлады, ёлагчыларын хайсы угра йөремелидиклерини кесгитлемекчи болян ялыды.

Атлының шекили асманың гөк өвүшгининде бирхили овадан салгымланярды.

Онуң тохум малдан болан овадан дор атына хатда арап шы-хыны мүндирсеңем утанмаса болжакды — голтугының арасын-дан ичмекли пияда сүмәймели, аяклары чичрик ялы узындан гелен ярашыклы, сагрысы гүммез ялы, гуйругы дагысы бир пен-же болуп дуран бедевди. Онуң үстүндәки атлы болса яңы йигри-ми бәш яшларындакы, кадды-каматы гелшикли, йүзи-гөзи ова-дан хем сынасы сагат яш йигитди, эгинде мексикан чарвада-рының геййән чепер элден чыкан костюмы; махмал келтекчеси, гапдалы жәхекли жалбары, аягында бизон өкүзиниң хамындан тайярланан ве өкжеси агыр дебисгили әдиги барды; ялпылдап дуран гызыл йүпек шарфының ужы билинин дашы билен айла-нып дурды; келлеси алтын чайылып нагышланан ялпылдавук гара шляпалыды. Бир вагтлар конквистадорларың өз атларына саяян эерлерине меңзейән, мавритан нусгалы ве мексикан уссат-ларының элинден чыкан, гөнүниң йүзи дүрли гөрнүшдәки ова-дан басма нагышлы хем орнашыклы непис эерин үстүнде оту-ран атлыны гөз өңүне гетирип гөрүн. Атлы гезйән шонуң ялы йигиди пайхасыңызга гетирип гөрсениз, плантаторың ве онуң янындакы ёлагчыларын сынлап дуран адамы сизиңем гөзүңи-зиң өңүне гелип дурар.

Каретаның тутусынын анырсындан болса бу атлы йигиде дүйбүиден үйтгешик дуйгыны аңладян гөзлөр середйәрди. Өзү-нин гызлык гөвүн йүвүртмелеринде гөрийән гахрыманынын ха-кыкы дурмушдакы нүсгасы ялы болуп дуран адамы Луиза Пойндекстер ынха, өмрүнде биринжи гезек гөрди. Бу яш гызын йүрегинде өзүниң нәхили галагоплук дөрәндигини нәтаныш йигидиң өзи-де аңлан болайса, гөр, нәхили бегенерди.

Эмма ол оны ниреден билсин? Ол хатда бу гызын бардыгын-дан-да бихабарды. Чаң-тозан басан карета онун чала гөзи как-лышыпды — болгусызжа голчаны гөренинде-де онун дүйбүнде гымматбаха гөвхер дәнесиниң гизленип ятандыгындан бихабар болуп середйәрсин.

Янкы атлы фургонларын әесине бакан өврүлип:

— Ар-намысымдан касам эдйән! Ынаның — дийди. — Си-зин баржак ёриңизе етмәкә көмек эдип биләйжек хич бир ала-мата гөзүм душенок. Йөне ол ере гидйән ёлы мен билйән. Сиз Леона дерясындан гечениңизде фортун бәш миллик ашак йүзүн-ден бармалы боларсыңыз, мениң өзүмем шол ерден гечмели бо-ланым үчин, сиз менин ябымың ызыны сыпдырман-да йөрәбе-рин, Ене гөрүшйәнчәк, женаплар!

Нәтаныш шейле дуйдансыз хошлашды-да, атыны дебсиләп йүзин салайды.

Атлынын бейдип гитмесини плантатор хем онун хемралары сыпайычылыксыз хасап этдилер. Эмма олар хениз онун гүррү-нини этмәге-де етишмәнкәлер, нәтаншың доланып гелиәндигини гөрдүлөр. Арадан он секунд гечип-гечмәнкә атлы ене оларын-янында пейда болды. Онун нәме үчин доланып геленине олар ген галды.

— Мениң ябымың галдыран ызындан сизе оңлы көмек бол-маз өйдүп горкян. Янгындан соң бу ерде мустанглар — ябаны ябылар кән гезипдир, олар мүнлерче тойнак ызларыны галды-рыпдыр. Догры, мениң ябымың аягы наллы, йөне сиз ыз чалма-га өвренишмәнсиниз, шонун үчинем ызарламак сизе кын болар, үстесине-де гуры күлүн йүзүнде әхли ябыларын ызы бирмензеш диен ялы болар дуар.

— Әйсе биз нәтмели боларыс? — дийип, плантатор умыт-сыз әхенде сорады.

— Мен гаты гынанян, мистер Пойндекстер, эмма Сизин би-лен биле гидип билжек дәл. Мен форта мөхүм хем гыссаглы маглумат әлтмели. Эгер сиз мениң ызымы йитирәйсеңиз, гүн си-зин саг гапдалыңызда, сизин көлегелериңиз болса чеп гапда-лыңызда болар ялы, угры саклап херекет. линиясына он бәш градуса голай бурч астында йөрән. Бәш миль чемеси гөни ги-дин. Онсоң сиз бейик серви агажының селенләп отураныны гө-рерсиниз. Гөни шол агажа бакан йөрәберин. Ол агач дерянын якасында дурандыр, өзем гүзерден дашда дәлдир.

Яш йигит эййәм уяны гымылдадып, ене атыны гып-басмага тайярды велин, бирден нәмедир бир зат оны сакланмага межбур

этди. Онуң гөзлери каретаның тутусының аңырындан середйән ажайып гара гөзлөр билен каклышды — ол гөзлери онуң илкинжи гезек гөрүп дуршуды.

Ол гөзлериң эеси саяда гизленипди, шейле-де болса, адатдан дашары овадан йүзи сайгармак үчин яланчының ягтысы етер-ликди. Мундан башта-да, йигит ажайып гөзлериң өзүне бакан середйәнлигини ве өзүне толгунма билен, тас нэз билен середйәнлигини гөрүпди.

Ол хем биыгтыяр жошгунлы серетмек билен жогап берди, эмма өзүниң бейтмегини гөдеклик дийип хасапдарлар өйдүп горкды-да, атыны бирден ызына өвүрди ве өзүне эден ягшылыгы үчин яп-яңы хошаллык билдирен плантатора йүзленди.

— Мен хошаллык билдирилмегине мынасып боламок, чүнки мен сизи өз ыкбалыңызга ташлап гидйэрин, йөне гынансак-да, мениң бош вагтым ёк.

Ол еке өзүниң гитмели болянына гынанян ялы гөрнүшде сагадына серетди. Пойндекстер оңа:

— Сиз өрэн говы адам экениңиз, сэр — дийди. — Сизин маслахатыңызга эермек билен, өзүмизин ёлдан азашмажагымызга ынам эдйән. Гүн бизе көмек эдер.

— Хова ягдайы үйтгәймесе дийип горкян. Демиргазыкда булутлар топланяр. Оларың бир сагатдан гүнүн өңүни тутмагы мүмкин... хер халатда болса-да, сиз серви агажының гөрүнйән ерине барып етмөнкәниз булутлар гүнүн өңүни тутар... Мен сизи бейле ягдайда галдырып билмерин... Егса-да — дийип, ол аз салым пикирлененден соң айтды: — алажыны тапдым: мениң арканымың ызы билен гелиберин!

Нэтаныш күлтерленен арканы эерин гашындан сыпырып алага-да, онуң бир ужуны эерин ызкы халкасына баглады, бейлеки ужуны-да ашак, ере оклады. Ондан соң энайы херекет билен шляпасыны ёкары галдырып, эдеп билен баш эгип (өзем карета бакан диен ялы) хошлашды-да, атына бир дебисги берип, чөлүн ичи билен гып басайды.

Аркан атың ызы билен он ики ярд чемеси узалып, чөлүн күле өврүлен текизлигинде йөрән йыланың ызы ялы золак ыз галдырыпды.

Плантатор гара булут ялы тозаның ичинде йитип гиден атының ызындан середип:

— Бичак гең гөрәймели яш йигит экен-айт! — дийди. — Мен онуң адыны сорамамы экеним.

Нэтаныш карета бакан назар саланыны, эдил шонуң ялы-да өз чыканы болан гызың толгунма билен оңа салан назарыны гөзүнден сындырмадык Колхаун:

— Мен-э оңа өзүнден гөвни хош яш йигитдигини гең гөрәймели дийжек — дийип самырдады. — Онуң адына гезек геленде болса, оны сорамагың гереги-де ёкмука диййән. Хөкман тослама бир ялан ады айдарды. Техас шолар ялы адамлардан долы — олар шу ере гелип, өзлерине гелшиклирэк ат дакынялар я-да



башга бир болар-болмаз себәпләре гәрә атларыны чалшыяр-лар.

— Эшидийәмин, Кассий, ол йигит барада сениң бей диймегин адалатсыз боляр — дийип, яш Пойндекстер оңа гаршы чыкды. — Мениң пикиримче, ол билимли, жентльмен, иң танымал ады дакынмага-да долы мынасып адам.

— «Жентльмен»! Ал какмыш-ей, хэй, нәбилейин-дә! Мен-ә мексикан шылхасына безенип йөрен жентльмени хич хачан гөр-рен дәлдириң. Шонун йөне хайсыдыр бир кеззапдыгына велин келләми гоймалы болса-да жедел эдерин.

Шу гүррүн гидйән вагтында гөзел гыз каретадан гарап, өзү-нин гызыккланмасыны гизлежек-де болман, араны ачып барян атлыны гөзлери билен уградялды.

Колхауның шеребели әхенде гүрлейәниниң себәби хем шол дәлмикә?

— Нәм болды бейле, Лу? — дийип, ол каретаның алкымына дыкылып барып диен ялы, пышырдап сорады. — Сен жуда хов-лугяң өйдйән? Белки, сен шол бихаяның ызындан ковуң етмек ислейәнсиң? Хенизем гич дәл, мен саңа өз ябымы берәйин.

Гыз аркан гайшарылып отурды, чыканының дине сөзлерин-ден дәл, әйсем әхениңденем нәгиле болан болмага чемели. Әм-ма гыз өзүниң гахарының гелендигини йүзе чыкармады ве жет-лешибем дурмады — ол өзүниң нәгилелигини хас бетер дузла-мак билен аңлатды. Онуң хахахайлап гүлмеги өз чыканына мы-насып ялңыз жогабы болды.

— Вах, шейлемиди... Сениң болшуңы гөрөмде-де бу тайда бир хапыслык бармыкан өйдүпдим-ле. Сениң йүзүн-гөзүн шей-ле бир үйтгеди велин, гөйә диерсин, шол титиже чапара башы-ңы айладан ялы гөрүнйәрдин. Ол беземен гейненлиги билен се-ни өзүне есир эден болмага чемели-дә? Йөне велин, онуң дине тавус елегине гирен гаргадыгыны билип гойгун, шонун үчинем, әнтеқ мен онуң шол елеклерини ёлушдырмалы, белкем-де, онуң өз дерисиниң бөлеклери билен ёлуп айырмалы болсам гереқ.

— Утанмаямың сен, Кассий! Нәме айдып дураныңы бир ой-ланып гөр!

— Гайтам, өзүңи нәхили алып барянлығың хақында сениң өзүң ойланып гөр, Лу. Хайсыдыр бир әнтәп йөрен сергездана, беземен масгарабаза үнс бермеги өзүңе мынасып билмек бор-мы! Шонун форт офицерлериниң хақына тутма почтальоныды-гына чигит ялы-да шүбхәм ёқ.

— Почтальон? Сениң пикириңче, хә? О-хо, кәшгә шонун ялы хат гатнашканың алыңден сөйг хатларыны алсамдым дийән-ә! Министрлар Туркменстан

— Бейле болса, — ет-ызындан, оны барың-өзүңе айт. Мениң ябым сениң Хазматчы Биринчи

— Ха-ха-ха! Сен не бейле пайхассыз болың! Бар, хамала, мен дегишмәнин хатырасы үчин, хатда шол почтальоның ызын-дан ковуң етмеңиң болаянында, да, сениң ялта ябың билен ол

мана башартмаса гөрөк. Ол өзүниң дор атының үстүндө бейле дазлап баршы билен, сен мениң үчин зери чалшырып берйәнчән, ол атлы гөздөн йитип гидер. Ай, ёк-ла! Онуң ызындан мениң хернәче егесим гелйәнем болса, ол мана башартжак дәл!

— Серет, айдяныңы атаң бир эшидәймесин!

— Серет, ол сениң айдяныңы эшитмесин — дийип, гыз инди чынлакай әхәң билен гепләмәгә башлап жогап берди. — Сен мениң чыканым болсан-да, атам хем сени адамың найбашы хасаплай-да болса, мен бейле хасапламаярын, ё-ёк! Мен муны хич хачан-да сенден гизлән дәлдин, шейле дәлми?

Колхаун өзи үчин жуда ажы деген бу гөнүмел сөзлөрө жогап эдип диңе йүзүни торсардайды.

— Сен мениң диңе чыканым, башга хич задым дәл — дийип, гыз илки гүрләшмәгә башландакы дегишмә әхәнинден чүрт-ёлук тапавутланан берк сес билен довам этди: — Шондан башга сен мениң хич задым дәлсин, капитан Кассий Колхаун! Мениң маслахатчым боларын өйдүп гөвнүңе-де гетирмегин. Диңе бир адам билен маслахатлашмагы өз боржум дийип хасап-лаярын, диңе шоңа-да өзүмә кәемәгә ёл берерин. Шоңа гөрә-де бу хили акыл өвретмеден сакланмагыңы сенден хайыш эдйән, мастер¹ Каш. Мен өзүмиң пикир-хыялым барада-да, нәме ишләп йөреним барада-да тә мынасып адама габат гелйәнчәм, хич киме хасабат бермерин. Эмма сана мениң сайлап тутжагым болма ёкдур!

Өзүниң пендини гутарып, гыз гахардан хем йигренчден долы назары билен капитаны бойдан-баша сынлады-да, ене яссыга ягырнысыны яплап аркан гайшарылды. Ондан соң ол каретаның тутусыны герди-де, онуң билен инди гепләшмегем исле-мейәндигини аңлатды.

Фургончыларың гыкылыгы капитаны донуп галан ягдайындан айналтды. Фургонлар гаралып ятан чөл билен ене. йөрәп башлады, йөне велин чөлүң гаралыгы-да Кассий Колхауның эдйән пикириниң гаралыгындан бетер дәл болса гөрөк.

III бап

ЕЛ ГӨРКЕЗИЖИ ПЕЙКАМ

Елагчылар инди ёлуң гайгысыны этмейәрдилер: арканын сүйренип гиден ызы эгрәм-буграм болуп узалып ятырды ве эшгәр гөрүнйәрди, хатда чага хем ол ёлдан азашмазды.

Ол гөни узалып гитмән, эйсем гырымсы агачларың арасы билен товланып гидйәрди. Кәмахал ёл агачсыз ерин үсти билен гечмели боланда-да, йүп ызы гапдала гышарярды. Ол төтәнден

¹ Мастер — бай машгаладан болан йигдекчә я-да огланжыга йүзленилиши; бендиван негрлер «масса» диердилер ве хожайыңлары шейле атландырадылар.

бейдилмейәрди: онуң ялы ерлерде чун жаранлар ве бейлеки пәсгелчиликлер габат гелйәрди — йүпүң ызы фургонлара ёл гөркезмек билен, шол пәсгелчиликлерден совлуп гидйәрди.

— Ол яш йигидиң бу затлары әнүнден гөрүп биләйшини дийсене — дийип, Пойндекстер ятлады. — Догрудан-да, онуң адыны билмән галанымыз мен бичак гынанярын. Эгер ол форт-да гулук эдйән болса-ха, биз онуң билен ене душущарыс.

— Гүрруни болмаз! — дийип, Генри сесленди. — Менем шоңа бичак шат болардым.

Луиза отургыжың еңсесине аркасыны берип гайшарылып отырды — ол атасы билен өз доганының арасындакы гүрруни эшидйәрди, әмма хич зат айтмады, йөне доганының ынамына бүтия йүреги билен шәрикдигини ведин онуң гөзлеринден омак болжакды.

Кынчылыклы сыяхатың басым гутаржагына хем-де гүн яш-мазындан әнүрти өзүниң тәзе мүлкүни гөрүп билжегине шат-ланяң плантаторың кейпи дийсең көкди. Ол намысжаң аристо-крат бирден өз төверегиндәкилерин хеммесине дөзмезлик гө-зи билен гарамага, олара үнс бермәге башлаберди: гөзегчи би-лен ондан-мундан месавы гүрруң эден болды, габарчак-габар-чак болан аякларыны зордан сүйрәп алып, кейтикләп гелйән гарры баба Сципион билен дегишмәге дурды, эли бәбекли оту-ран Хлой дайза гөвүнлик берен болды.

Шейтан пәлине гиден языжысумаклар тарапындан шейле жаныпкешлик билен суратландырылып гөркезилйән шу хили адатдан дашары сахна салнып, дашындан сын эден адамың: «Өрән говы! — дийип сесленмеги мүмкин. — Ахыр сонунда, гул эелериниң патриархал гылыклары гөр, нәхили ажайып экени! Өзи-де биз гулчулыгы ёк әтмек үчин шунча затлар айданымыз-дан ве әденимизден соң бейле болуп чыкды. Шол гадымы жайы — рыцарчылык миллетиниң өзүне мынасып дүйп-тейкарыны йыкмага сынанышмагың өзи дине филантропик тентекликдир, артыкмач дуйгурлыкдыр. О-хов, сиз, гулчулыгы ёк әтмәге ча-лышяң наданлар! Нәме үчин сиз оңа гаршы гозгалаң эдйәрсиниз? Нәме, әйсем сиз бирнәчелерин бол-телки хем бикәр яшап кейпи-сапа чекмеклери үчин башга бирентеклериниң хорланма-лыдыгыны, ишлемелидигини ве ачлык чекмелидигини билме-йәрсинизми?»

Миллионлара хорлук гетирйән бу хили сөзлер соңкы вагт-ларда хас йыгы-йыгыдан янланярды. Ол сөзлери айдяң ада-мың-да, оны динлейән миллетиң-де дат гүнүне!

*
* * *

Плантаторың кейпиниң чаглыгыны Колхаундан бейлеки әх-ли ёлагчылар дең пайлашяң ялы гөрүнйәрди. Мунуң өзи Пойн-декстери өз багтларының я-да бетбагтчылыгының гөзбашы —

хемме задың гудраты, тас худай дийип санян гулларын йүзлеринде хем гөрүнйәрди.

Бейлеки гул эелерине гаранында оны эрбет хожайын дийип атландырмак мүмкин болмаса-да, олар оны худайдан пес сөййәрдилер, йөне худайдан горкушларындан-да бетер горкярдылар. Ол өз гулларыны енчмекден айратын бир леззет гөрмейәрди ве оларын док хем сырдамы битин вагтларыны, оларын ягы йүзүне чыкып дуран вагтларыны гөрөнде онуң гөвни битйәрди. Онуң өзүниң гул агасының дурмуш абаданчылыгыны шол алапатлар аркалы кесгитлейәрдилер ахырын. Ол кэвагтлар оlara гамчы билен тәлим берйәрди — мунуң өзи оlara асыллы тәсир етирйәр дийип ынандырярды — йөне велин онуң бендиванларының эндамында зарплы урлан гамчының хич бир галдыран ызыны тапмак болмаярды, эмма Миссисипи штатының гул эелеринин өңетен хер бири бу барада асла-да өвнүп билмез.

Шонуң ялы «гөрелдели» хожайының бар еринде хеммелерин кейплериниң көкдүгини ве хатда бендиванларын-да умумы шатлыга гошулып, шадыян варсаки урмага башлаяндыкларыны ген гөрмек гөрөкмишми нәме!

Йөне велин ачыкгөвүнлилик чагы узага чекмеди. Онуң өзи дуйдансыз кесилди, өзи-де оны дең пайлашанларын гүнәси билен дәлди: оlara баглы болмадык ягдайлар себәп болды.

Хәлки нәтаншын өңүнден гөрүп айдышы ялы, серви агажы хениз гөрүнмәнкә гүн булуда гизленди.

Шейле-де болса онуң өзи ынжалыксызлык дөрөтмели дәлди: арканың ызы өңкүси ялы говы гөрүнйәрди, шонуң үчинем гүнә салгыланмагын зерурлыгы ёкды. Эйсем-де болса, асманың йүзүни гаплап алан булутлар ёлагчыlara жуда ярамаз тәсир этди.

— Эййәм агшам инрик гаралды дийип пикир этмек болжак — дийип, плантатор алтын сагадыны чыкарды — өзи велин хениз яны сагат үч болупдыр. Бизин багтымыз гетирип, шол яш йигит көмек берәйди хернә. Эгер шол болмадык болса, биз шу янан чөлүн ичинде тә гүн батянча-да әнтәр йөрердик. Бу гижә гөни күлүн үстүнде ятмалы болардык өйдйән...

— Бай, дүшегимиз-ә гап-гара боларды! — дийип, Генри гүрүне хас шадыян хәсиет бермек үчин дегишме әхәңи билен сесленди. — Бай, мен-ә горкунч дүйшлер гөрөрдим-ов, гижә шейди ятмалы болан болайсак дагы диййән-ә!

— Менем гөрөрдим — дийип, уясы тутының аңырсындан гөрүнүп ве узакlara назар айлап, үстүни етирди. — Маңа довзахдаки Плутон¹ билен Прозерпинаның² гөрүнжегине өзүм-ә ынанырын.

— Хи-хи-хи! — эдип, плантация китапларында Плутон Пойндекстер дийлип хасаба алнан гара фургончы йыршарды. — Мисса Лун шу гара прерияда мени дүйшүнде гөржек экени! Ине ген дийсең ген зат. Хи-хи-хи!

¹ Плутон — гадымы грек мифологиясында довзах худайы.

² Прозерпина — довзах худайының аялы.

Шол гүррүң вагтында атыны сүрүп гелен капитаның:

— Яман ир гүлүшйәрсиниз — диен тутук сеси эшидилди. — Середин, догрудан-да, сиз шу гара чөлде гижә ятмалы болайман! Мунданам бетер ене нәмедир бир зат болмаса-ха не ягшы.

— Сен бу айдяның билен нәме диймекчи боляң, Каш? — дийип, плантатор оңа йүзленди.

— Дайы, мен шол йигитсумагың бизи алдаданлыгыны айтмакчы боляң. Мен әйтек оны бей дийип тассыклап билжек дәл велин, йөне ишимиз эрбетлежеге меңзейәр. Биз эййәм бәш милденем көй... алта голай ёл гечдик диймек болжак, эмма ханы онуң айдан сервүси ниредимиш? Мениң гөзүмем илиңкиден педир өйдемөк, эмма хер нәче узага серетсем-де, мениң гөзүмем илен хич хили агач болмады.

— Йөне ол бизи нәме үчин алдатсын ахыры?

— Хә, «нәме үчинми»! Гепем алдамак үчин онда себәп гыт дәлдигинде-дә.

Каретадан:

— Хич болманда шолардан бирини бизе айдып бер — диен күмүшлеч сес янланды — биз хөвес билен динләрис.

— Дагы нәме: ол бисырата дегишли болан затларың хем-месини-де сен айратын хөвес билен диңләрсиң-ле — дийип, Колхаун кинаялы жогап берди. — Эгер мен өз пикиримдәки затлары айтсам велин, сен өзүңе хәсиетли болан дөзүмсизлик билен меңкини ялан ховсала дийип атландырарсың!

— Ол сениң айтжак задыңа баглы* болар, мастер Кассий. Мениң гөвнүме-хә, сениң бизи сынап гөрмегиң гөрек. Сен харбы адам хем тежрибели сыяхатчы болуп-да, ялан ховсала дүшерсин әйдүп билмерис ахыры!

Колхаун шеробели киная дүшүнди, өзи-де шондан артык дүшүндириш бермекден сакланса-да сакланжакды велин, Пойндекстер хем аяк депип сорады дурды.

— Эшидийәрмин, Кассий, дүшүндир ахырын, нәме геп бар? — дийип, плантатор чынлакай әхенде сорады. — Сениң бизе айданларың йөне-мөне зада меңзәнок. Бизе ялңыш ёл салгы бермек билен, ол яш йигидиң нәме максадының болмагы мүмкин?

— Ай, нәме, дайы... — дийип, Колхаун озалкысы ялы гызмачлык әтмән айтды. — Мен ончасыны тассыклап айдамак, мен йөне өз чакламамы айдян.

— Нәхили чаклама?

— Ай, болуп билмежек зат бармы нәме! Бу прерияда кервенлериң үстүне, онда-да дине бизиңки ялыларың дәл, эйсем бизиңкә гөрә хас гүйчли кервенлериңем үстүне чозуляң вагты сейрек болмаяр — талаялар, өлдүрийәрлерем.

— Худай саклаверсин-ей! — диен болуп, Луиза ялан горкы билен сесленди. Пойндекстер болса:

— Индейлерми? — дийди.

— Индейлериңем боляң вагты бар, йөне көпленч ак тенлилер өзлерини индейлер әдип гөркезйәрлер, өзи-де еке бир мек-

сикалылар хем дәл. Бейтмек үчин диңе аз-маз гонур ренк, ябынның гуйругындан эдилен парик, келләндәки шляпана санчмага бирнәче елек хем-де көпрәк бихаялык гөрәк. Эгер бизи «ак индейлер» бандасы талайса — бу болса бир я-да ики гезек болан зат дәл — онда биз өзүмизден башга хич кими гүнәкәрләп билмерис: биз илкинжи душ гелен адама садалык билен ынанжанлык эденимиз үчин теммимизи чекерис.

— Тоба худайым, Кассий! Мунуң өзи чынлакай гүнәлемек боляр ахырын. Нәме, сен шол курьер — эгер ол хакыкатдан-да курьер болса — бизи алдап дузага салмакчыдыр диймек исләйәрмиң?

— Ёк, дайы, мен бей диемок. Мен йөне шолар ялы затларын озал боландыгыны айдян; онуң бизи алдава сальян болмагы-да мүмкин...

— Мүмкин, эмма әхтималлыгы аз — диен шеребели хем киянадан долы сес каретадан яңланды.

Бирнеме өнден барян-да болса, әхли гүррүңи эшиден Генри:

— Ёк — дийип сесленди — сениң мүнкурлигиң адалатсыз, Кассий! Оның төхмәт. Оны мен саңа субут әдибем билерин. Ханы шо тая бир серет.

Йигдекче өзүниң өңүрти үнс билен гөзден гечирен задына, ёданың гапдалындан гөрүңйән зада бакан элини узадып, атыны саклады. Ол сүтүн шекилли кактусды; онуң гөм-гөк, ширели билли ода янман сакланыпдыр.

Эмма Генри Пойндекстер ёлагчыларын үнсүни ол өсүмлигиң өзүне дәл-де, әйсем онуң шахажыкларындан бирине сүнжүлип гейдирилен киченрәк ак карточка бакан гөнүкдирди. Медениетли жемгыетин дәплери билен таныш адам онуң визит карточкасыдыгыны бада-бат аңлажакды.

Йигдекче онуң янына атыны сүрүп барды-да:

— Онда нәме языландыгыны бир гөрелиң — дийди; ол сесли окады: — «Серви гөрүңйәр».

— Ханы? — дийип, Пойндекстер сорады.

— Бу ерде элиң сураты чекилипди — дийип, Генри жогап берди. — Бармагың кипариси гөркезийәнлигине шек-шүбхе ёк.

Хеммелер карточкада гөркезилен тарапа серетмәге дурды.

Эгер гүн ягты салып дуранлыгында кипариси илкинжи гезек середенинде-де гөрмек болжакды. Эмма яңырак хем гөм-гөк болуп дуран асман хәзир гуршунсов-чалымтыл ренке өврүлипди, шонуң үчинем ёлагчылар хер нәче жаныгып серетселер-де, гөзъетимде агажың башына меңзейән зат гөрүнмейәрди.

— Шол ерде-хә хич зат ёк — дийип, Қолхаун ынамлы әхенде айтды. — Мунуң шол сергезданың тәзе тапан мекирлигидигине велиң гөзүм етик.

Она йыгы-йыгыдан гаршы чыкян сес:

— Сен ялңышярсың — дийип жогап берди. — Дүрби билен серет. Сениң шол ажайып гөречлерин саңа дөнүклик әтмейән

болса-ха, сен гөзөтөтөмдө агажа мензеш, бейик агажа мензейән бир задын бардыгыны гөрөрсин — шол серви болса гөрек. Мен Луизиананың батгалыкларында хич хачан серви агажыны гөрмөндим ахырын.

Колхаун Луизаның элинден дүрбини алмак ислементи, Луизаның догры айдяндыгыны ол билийәрди, шоңа гөрә-де она артыкмач субутнаманың гереги ёкды.

Онсоң Пойндекстер дүрбини алды-да, оны өзүниң узакдан гөрмөзөк гөзлөрине лайык дүзөтди ве прерияның үстүнден селеңләп гөрүниән сервини ач-ачан гөрдиде:

— Догры, серви гөрүниәр — дийди. — Нәтаныш пәк йүрекли адам экени. Сен оңа адалатсыз гараярсың, Каш. Ол бизиң башымыза бейле-бейле оюн салар өйдүп башдан хем гөвнүме гөтиремөкдөм... Эшидийәңизми, мистер Сансом! Фургончылар буйрук бериң — ёлы довам этдирмөк гөрек.

Колхаун гахар билен атыны дебсиләп, чөлүң угры билен ат гойды; ол инди гүрлөшмөк-де ислемийәрди, өз ёлагчыларының арасында скаланмак-да ислемийәрди.

— Генри, шол карточканы әбер, менем бир гөрөйин — дийип, Луиза ювашжа айтды. — Мен өзүмизе шейле көмөк берен шол пейкамжыгы гөрмөк ислеийәрин. О тайдан айыр оны — биз агажы гөренимиздөн соң оны кактусда галдырып гитмегиң гереги ёк.

Генри өз уясының айдан затларының гизлин сырының бардыгы хакында ажажык-да ойланман, онун хайышыны ерине етирди.

Ол барагадан карточканы кактусдан алды-да, оны Луизаның дызының үстүнө оклап гойберди.

Гыз онун бейлеки йүзүнә язылан ады гөрүп:

— Морис Жеральд! — дийип пышырады. — Морис Жеральд! — дийип, карточканы гурсагында гизлемөк билен, толгуна-толгуна гайталады. — Сен хер ким болсаң-да, сен ниреден геләң болсаң-да, сениң ёлуң ханжак болса-да, сен нәме кәрде болсаң-да, шундан бейләк икимизиң ыкбалымыз бир болмалы! Мен муны дуйярын — мен муны үстүмдәки асманы гөршүм ялы, өрәң магат билийәрин! Бә-ә, гөр, нәхили хайбатлы асман! Мениң нәбелли ыкбалым хем шу хили болмазмыка?

IV бап

ГАРА НОРД

Луиза өзүниң дүйшдө гөрүниән ялы пикир-дуйгуларына майыл болуп, гөйә жадыланан ялы халда отырды. Ол өзүниң иңчөм бармаклары билен икян чөкгесини гысъяды велин, рухуның бүтин гүйжи гечмише дүшүнмәгә ве гелжегиң жүммүшине аралашмага гөнүкдирилен ялы болуп гөрүниәрди.

Йөне велин онун арзув йүвүртмелериниң арасы тиз вагтдан үзүлди. Гыз ховсала гатышыклы гыкылыклары эшитди.

Луиза доганының ынжалыксызланын сесини танады:

— Серет, атам! Нәме сен шолары-да гөрөңокмы?

— Ниреде, Генри, ниреде?

— Хо тайда, фургонларың ызында... Инди гөрйәң гөрек?

— Хә, мен бир затлары-ха гөрйән велин, йөне мен онуң нә-медигини сайгарып билемок. Оларың гөрнүши-хә неме ялы... — Пойндекстер минутлыкча салым алжыраңны халда сакланды. — Догрудан-да, мен-ә нәме-нәмедигине дүшүнип билемок...

Бу элхенч хадысаны гөрүп, каретаның янында жемленен мәре-кәниң арасына гошулмага кайып хәсиетде пәсе гачан Колхаун:

— Сув түвелейими? — дийип ятлатды... — Эмма ол-а болуп билмез — биз деңизден кән узакда ахырын. Оларың прерияда пейда боляныны мен хич хачан эшитмәндим.

— Хер нәме болян болсалар-да, өзләр-ә сүйшйәр — дийип, Генри айтды. — Середин! Олар бири-бирине якынлашяр-да, ене айрылышяр. Эгер сүйшмейән болсаларды, онда олары гара мер-мер дашындан эдилен эгирт улы ядыгәрлик хейкели дийсенем боларды.

— Әпет дөвләрми я-да шейтанлар! — дийип, Колхаун гүлен болды. — Эртекилердәки әпет дөвләр шу элхенч прерия гезелен-же чыкыпдырлар өйдйән.

Болса-да, озалкы капитан өзүне зор салып, дегшен болмага өзүни межбур эдйәрди. Галан бейлеки адамлар ялы, ол хем бир эрбетлигиң боларындан хедер эдйәрди.

Гең гөрмелем дәлди.

Демиргазык тарапдан прерияның үстүнде бирнәче гап-гара сүгүн пейда болды. Оларың белли бир формасы ёкды ве улулык хем гөрнүш тайындан зол үйтгәп дуярдылар; олар бирден-ә гымылдаман дурлар, бирденем хайсыдыр, бир элхенч тансчының фантастики кешбинде, конькили тыпяң әпет дөв ялы, бири-бири-не бакан товланжырашып ве эглишип, күле дөнен ериң үстүнден сүйшйәрди. Ченден чыкма меслигиң тегас прериясында пейда болан варрай-шаррайлыгында гөдек танс эдйән легендар пәл-ванлары гөз өңүне гетирип гөрйиң.

Елагчыларың хич бирине белли болмадык бу гөрлүп-эши-дилмедик хадысаны гөрөнлеринде оларың улы алжыранчылыга дүшмеги тебигы затды. Нәме-де болса бир тебигы беланың аба-нып гелйәндигине оларың хеммеси ынанярды.

Шол нәбелли гаралар гөрнүп башлан бадыңа кервен саклан-ды; пъяда йөрйән негрлер-де, фургончылар-да горкуларына гык-да-бак болушдылар; ябылар горкудан яна сазанаклашып кишнешдилер; гатырлар бир эрбет хайкырышды.

Гара минаралар тарапдан сувуң шаглавугының гүзүлдиси-не чалымдаш бирхили гүввүлди гелйәрди, вагтал-вагтал гүввүл-диниң арасы билен түпең атылян я-да узакда йылдырым чакып гөк гүрлейән ялы таркылдылар болярды.

Гүвүлди гүйжейерди, хас айдың эшидилйәрди. Нәбелли ховп якынлашарды.

Ёлагчылар горкуларындан яна доңан ялы болуп галдылар, Колхаун-да шолардан тапавутланмаярды — онуң инди дегишмек ядына дүшмейәрди. Хеммәниң гөзи асманың йүзүни гаплап алан гуршун реңк булутлардады ве гөйә ёлагчылары мынжыратмак үчин якынлашан шол гара әпетлердеди.

Шол алдажы минутда бирденкә бейлеки тарапдан бир гыкылык эшидилди велин, ол ховсалалы болса-да, сесиң өзи гараз көшешдирижиди.

Ёлагчылар өврүлип середенлеринде өзлерине бакан бир атлының йүзин салып гелйәнини гөрдүлер.

Ябысы эдил газаның гарасы ялы гап-гарады, онун үстүндәки адам хем йүзүне-гөзүне деңич гара чорды. Йөне велин шонда-да оны танадылар: ол хәлки арканың ызы билен ёл гөркезип гиден нәтанышды.

Каретадакы гыз оны илден өңүрти танады.

Кервене якынлашан бадына нәтаныш:

— Өңе! — дийип гыгырды. — Өңе, өңе! Мүмкин болдугыча тизрәк...

— Бу нәме болдугы? — дийип, жуда горкан плантатор алжыраңны ягдайда сорады. — Бизиң үстүмизе ховп абанярмы?

— Хә. Мен сизиң яныңыздан гиден вагтымда бейле зада гашмаярдым. Дине деряның боюна етенимден соң ховплы аламатлары гөрдүм.

— Нәмәни, сәр?

— Норды.

— Сиз апы-тупаны шейле атландыраңызмы?

— Хә.

— Деңиздәки гәмилер үчин ховплы болаймаса, нордун ховплы болуп билйәнини мен хич хачан эшитмәндим — дийип, Колхаун ара гошулды. Онуң ичинден гечип барян совугы алып гелйәнини, әлбетде, мен билйәрин, эмма...

— Дине бир совугы дәлдир, сәр. Эгер сиз ондан басымрак гизленмәге ховлукмасаңыз, онуң хас эрбедрәгини гетирмеги-де әхтималдыр... Мистер Пойндекстер — дийип, ол атлы плантатора сабырсызлык ве тутанъярлилик билен йүзленди. — Сиз хем-де сизиң адамларыңыздың хеммеси ховп астында. Норд хемише бейле горкулы-да болмаяр, эмма шу гелйәни велин... Середин! Сиз шол гара түвелейлери гөрийәңизми?

— Биз олара середйәрис-де, оларың нәмедигине дүшүнип билемзөк...

— Олар харасат бушлукчысыдыр, оларың бир өзлери бейле бир ховплы дәл. Эмма холха, шо тая середин... Асманың йүзүни тутуп гелйән шол гара булуды гөрийәңизми?.. Сиз шондан горкмалы, шондан! Мен сизи горкузмакчы дәл, йөне велин онуң өлүм гетирйәндигини айтмалыдырын. Ол бәрик сүйшйәр. Дине чалтрак гымылдамак билен халас болмак мүмкин. Гыссаның, ёгса

соң гич бор. Ене он минутдан ол шу тайда болар — онсоң велин... Тизрэк, сэр, ялбарярын сизе! Өз сүрүжилеринизе буйрук берин, гой, гатырлары эллеринде барыны гайгырман сүрсүнлер. Асманьн өзи сизе перман эдйэр!

Бу тутаньерли талапа табын болан плантатор кербени аяк алдыгына сүрмели дийип буйрук берди.

Хайванлары-да эдил адамлар ялы габап алан элхенчлик гамчы уланмагың гереке дэлдигини гөркезйәрди.

Қарета хем-де атлылар озалкылыгы ялы өңден барялды. Нэтаныш болса кербене гөзегчилик эдйән шекилде ызракдан гелйәрди.

Вагтал-вагтал ол атының башыны чекйәрди, ызына гөз гездирйәрди, хер гезек хем барха бетер галагоплук гөркезйәрди.

Оны аңлан плантатор онуң янына атыны сүрүп барды-да:

— Ховп хениз гечип гиденокмы? — дийип сорады.

— Гынансам-да, Сизи көшешдирер ялы зат айдып билжек дэл. Мен елиң өзи угруны үйтгедер өйдйәрдим.

— Ел? Мен хич хили ел гөрөмок-ла?

— Бу ерде дэл. Холха, о тайда элхенч харасат туряр, өзем гөни бизе бакан гелйәр. Эй таңрым, ол бичак чалт гелйәр! Биз янан чөллүкден чыкып етишжек дэл өйдйән... Сизин гатырлары-нызы ене-де хас гатырак чапдырып болмазмыка?

— Ёк, олар онсуз-да эйям ысгыннан гачып барярлар.

— Бейле болса-ха харасат бизин үстүмизи басар өйдүп горкярин...

Шу хили эрбет чакламаны айтды-да, атлы ене бир гезек ызына өврүлди ве гара түвелейлерин херекет тизлигини кесгитлейән ялы гөрнүшде олары сынлады. Йыгыртлар нәгилеликден хас ымыкырак задың бардыгындан хабар берйәрди. Ол:

— Хә, инди гич! — дийип сесленди-де, өзүнин гөзегчилик этмегини бирден гойды. — Олар бизден хас тиз сүйшйәрлер, хас тиз... Олардан гутулмага умыт галмады!

— Тоба худаым, сэр! Ховп бейле улуымы? Ондан гутулмак үчин хий, элимизден гелжек зат ёкмы инди? — дийип, плантатор сорады.

Нэтаныш бада-бат жогап берәймеди. Ол гөйә жаныгып бир задың пикирини эдйән ялы, аз салымлыкча сесини чыкармады — ол инди асман серетмесини гойды, онуң назары фургонлары серменеклейәрди.

— Хич бир ынам ёкмы инди? — дийип, плантатор ене гай-талады.

— Бейле дэл, бар! — дийип, нэтаныш шадыян жогап гай-тарды; онуң келлесине оңат бир пикир гелен ялы гөрүнди. — Ынам бар. Мен ол хақда озал ойланмандырын. Биз харасатдан араны ачып гидип билмесек-де, ховпдан совлуп билерис. Тизрэк, мистер Пойндекстер! Ябыларыңдыр гатырларың келлелерини бир зат билен долаң дийип өз адамларына буйрук берип, шейт-



месең хайванларын гөзлери гапылар, өзлөрөм дәлирэн ялы болар. Ерган-япынжалар, яглыклар — хеммеси дерегә ярар. Шоны гутаранларындан соң, гой, өзлөрениңем хеммеси фургонлара мунсунлер. Йөне үстүнә атынан басыргылары хемме тараплайын берк япылгы болсун. Каретаның аладасыны өзүм эдерин.

Шу хили гөркезмелери беренсон, атлы өңе бакан ат гойды, шол вагт Пойндекстер гөзегчи билен билеликте фургончылара зерур гөркезмелери берйәрдилер.

Нэтаныш Каретаның янына дазырдап барып, ягдайың мүмкинчилик бершине гөрә, мүмкингадар мылайымлык билен:

— Ханым, сиз әхли тутуларыңыз япмалы боларсыңыз. Сизин пайтунчыңыз карета гирсин... Сизем гириң, женаплар — дийип, ол Генри билен Колхауна ве шол вагт гелип етишен Пойндекстере йүзленди. — Ер хеммәңизе етер. Йөне тизрәк болун, ялбарырын сизе! Вагты элден бермән. Бирнәче минутдан үстүмизде харасат гопар.

— Ери, сизин өзүңиз нәтмекчи, сэр? — дийип, Пойндекстер өзлөрени шунча бела-бетерлерден дындармак үчин элинден геленини гайгырмадык адам хакында түйс йүрекден аладаланмак билен сорады: — Сиз нәтмекчи?

— Мениң гайгымы этмән: мен гелйән задың нәмедигини билйәрин... Онуң билен биринжи гезек душушамок... Гизлениң,

гизлениң, ялбарян сизе! Еке секунды-да элден бермән. Сиз онун уввулдысыны эшидйәңизми? Устүмизи тозан булды басманка, тизрәк болавериң!

Плантатордыр Генри деррев атдан дүшүп, карета гирди. Колхаун ат үстүнде отурмагыны хөтжетлик билен довам этдирйәрди. Нәме үчин ол хайсыдыр бир хыялы ховпдан горкмалымыш, эйсем мексикан гейимли бу адамың өзи нәме үчин гизленмейәр?

Нәтаныш адам гөзегчи Сансома-да өңьетен фургона мүнмеги буюрды, ол өзүне эдилен теклибе гепсиз-гүррүңсиз боюн болды. Инди өзи хакында-да ойланса болжакды.

Яш йигит эере беркидилги чәкменини алагадан язды, оны атының келлесине бүреди, уч-гыракларыны бойнуна дүйрүп, дашындан йүп билен сарап данды. Шондан пес болмадык чаласынлык билен-де өзүниң хытай йүпегинден эдилен шарфыны чөзләп алды-да, бир ужуны лентасына гысдырып, шляпасының дашындан айлап сарады ве бейлеки ужуны ашак гойберди — шейлелик билен йүпекден эдилән шарф гадымы демир папак ялы бир зат болды дуруберди.

Йүзүни долы япмазындан озал ене бир гезек карета бакан өврүлди ве Колхауның хенизем ат үстүнде отурандыгыны гөрүп ген галды. Бу адам барада өз калбында биыгтыяр дөрән гөвнүгечгинлигине гараман, нәтаныш тутаньерли айтды:

— Гизлениң, сэр, ялбарян сизе! Болмаса-да, ене он минутдан соң сиз дири галмарсыңыз.

Колхаун боюн болды: абанып гелйән харасадың алааматлары бичак улуды; ол билгешлейин ховлукмадыксыран болуп, атдан дүшди ве тутулары берк тутулгы каретаның пеңасы астына сүмүлди.

Шондан бейләк нәме-нәмелериң болуп гечендигини язып бейән этмек өрән кын. Тебигы беланың турзан ойнуны гөрән ёкды, чүнки оңа серетмәге милт эдип билен адам болмады. Эгер оңа серетмәге милт эден адам болаянда-да, онуң гөрүп билжәк зады болмазды. Гатырларын келлесине одук-будук долап дананларындан бәш минут геченсон, кервени гөзедүртме гаракылык гаплап алды.

Елагчылар харасадың дине илки башыны гөрүп билдилер. Абанып гелен түвелейлериң бири фургоның үстүнден гелип, гойы гара тозан болуп яйрады велин, ылла диерсин, асмандан дәрили ягыш ягып башлана дөнди. Эмма бу әнтең дине башлангыжыды.

Азажык салымлыкча ягтылык гөрүнди-де, елагчыларын үстүне гызгын хова лаплап урды велин, эдил полат эредилйән пежиң агзындан чыкян ховур ялыды. Ондан соң буз ялы, дондуруп барян совук ве көвсарлап урян ел сыкылыкдыр уввулды билен шувлап башлады, онуң гулагыны гапып барян уввулдысы шейле бир элхенчди велин, хамала диерсин, Эолуң¹ әхли турбалары

¹ Эол — грек мифологиясында елин худайы.



Харасат Патышасының пейда боландыгыны хабар берйән ялыды.

Гөз ачып-юмасы вагтын ичинде Норд кервенин үстүни басы, ине онсоң ёлагчылар суитропики прерияның текизлигинде аяк чекип, Буз деңзиндәки бузлы даглары дондуран аяз ялы, чапгын совугың демине дүшди.

Харасат фургонларын депесинден гүззүлдәп инен вагтда хемме зады түм гараңкылык өртди ве елиң сыкылыгындан хем-де онуң гүңлеч уввулдысындан башга зат эшидилмейәрди.

Гатырлар хайван дуйгусы билен она бакан арт тарапларыны өврүп, үмсүм дурдулар. Каретада ве фургонларда ховсалалы геплешйән адам сеслерини харасадын уввулдысы басярды.

Ыш барының хеммеси петикленгиди, себәп дийсең, галың матадан басыргының ашагындан келләни чыкардыгың демигип өлмегиң даш дәлди. Хованың йүзи янан прериядан елиң гөтерен ве ажал гетирижи овнуқ тозана өврүлен күлден хырындыкынды.

Ховадакы күл булуды бир сагатдан-да көпрәк вагтлап думлы-душы гаплап дурды; ёлагчылар шол вагтын ичинде дашарык бойнуны узадып билмән отурдылар.

Ахыр соңы каретаның тутусының эдил алкымында нәтаныш сеси эшидилди.

— Инди чыкайсаңыз-да болар — дийип, ол өз йүзүнден йүпек шарфыны сырып айырды. — Харасат диценок, ол сизинң ёлагчылыгыңыз тамамланынча, асла ене үч гүнләбем айрылып гитмез. Йөне инди ондан горкасы зат ёк. Күл дуршуна сырылып сүпүрилди. Ол өңе бакан сырылып гитди, эйсем-де болса, Рио-Гранданиң бу тарапы боюнча сиз онун ызындан етип билмесеңиз герек.

— Сэр — дийип, плантатор каретаның басганчакларын-дан ашак ховлукмач дүшүп гелшине айтды: — биз сизе миннетдар...

— ...дири галанымыз үчин! — дийип, Генри герекли сөз тапмак билен сесленди. — Сэр, сиз bize өз адыңызы айтмак биле-нем bize хормат эдерсиңиз дийип ынанырын.

— Морис Жеральд — дийип, нәтаныш жогап берди. — Йөне велин көпленч фортда маңа Морист-мустангер¹ диййәрлер.

— Мустангер! — дийип, Колхаун йигренч билен самырдады, йөне велин шейле ювашжа самырдады, оны дине Луиза эшидип билди.

«Бар боланы бир мустангер экени» дийип, аристократ Пойндекстер өз ичинден өкүнди.

— Инди мениң сизе герегим ёк. Елы сиз инди менсизем хем-де мениң урганым болмаса-да тапарсыңыз — дийип, мустангер айтды. — Серви агажы гөрнүп дур, гөни шоңа бакан сүрүберин. Дерядан гечениңизден соң, сиз фортуң депесинде галгап дуран байдагы гөрерсиңиз. Сиз инрик гаралмазындан өңинчө ёлуңызы тамамларсыңыз. Мен ховлугярын, шонун үчинем сиз билең хош-лашмалы болжак.

Эгер биз довзах атыны чапып йөрен шейтаны хыялымызда сураатландырып билсек, онда Морис-мустангер плантаторы ве онун ёлагчыларыны икинжи гезек ташлап гидей вагтында оны хас анык гөз өңүне гетирип билерис.

Йөне велин онун күле гаралан йүзи-де, онун сыпайы дәл хүнәри-де Луиза Пойндекстеринң янында оны азажык-да песе гачырып билмежекди — мустангер ол гызын йүрегини эеләпди.

Луиза онун адыны эшиден вагтында шол карточканы гурсагына басыпды ве чуң пикирин арасында гызын дине бир өзүнден башга хич ким эшидип билмез ялы, шейле бир ювашжа пышырдапды:

— Морис-мустангер, сен креолканың йүрегини эеледин! Эй, худайым, эй, худайым! Ол Люцифере² жуда гаты меңзейәр, эйсем мен оны йигренип билеринми!

¹ Мустангер — мустанг дийилән ябаны ябылары аркан билең тутян адам.

² Люцифер — роваят боюнча, худайың гаршысына гозгалан эден ве довзах ташланан периште.

МУСТАНГ ТУТЯН АВЧЫНЫҢ ӨЙИ

Рио-де-Нуэсес (Хоз) дерясының өз сувларыны йүзлерче чеш-межиклерден ве булаклардан йыгнаян еринде, оларын гөйә улы бир агажың шахажыклары ялы болуп, картаның йүзүни пишик дырначаклана меңзедйән еринде бичак гең-энайы гөзел гөрнүшлер яйлып ятыр. Онуң өзи байырлык прерия болуп, онда дагынык гөгерип отуран дуб хем хоз агачларының жеңселлери кенар якасы билен кә мунда, кә онда узалып гидишлерине бүтеви бир гөк токай мейданыны эмеле гетирйәрлер.

Ол токайың кә ерлери гүр агачлыга өврүлйәр, онда болса акацияларың дүрли гөрнүшлериниң арасы билен копай бальзамы, креозот гырымсы агачлары, ябаны алоэ өсйәр; ол ерде өрән сейрек душ гелйән цереус өсүмликлери, хер дүрли кактуслар, агач гөрнүшли юкка өсүмлиги ялы улулы-кичили даратглар хем габат гелйәрди.

Ол тикенекли агачлар дайханың гөзүни гувандырмаяр. Себәп дийсең, олар көпленч аррык ерлерде гөгеријәрдилер; йөне ботаник я-да тебигаты сөйүжи-лер үчин велин бу ерлерде гызык-лы затлар көп боляр — айратын-да цереусың эгирт улы ак гүллери пажарлап ачылан вагтларда я-да фукиера агажы гырымсы агачлардан эрс-мерс ёкары сайланып, өзүниң ажайып ал-гызыл гүллери-ни байдак герилен ялы эдип ййрадып гойберен махаллары бичак говы болярды.

Ол желегайларда хасыллак мес ерлерем барды, хекли-гара топрак ерлерде индей сабын агажы, хоз агажы, вязь, дуб агачларының бирнече гөрнүшлери ялы пажарлап өсйән япракман бейик агачлар хем өсйәрди, кә ерлерде кипарисдир дереклерем душ гелйәрди; ол токай дүрли өвүшгинде гөк өвсүп отырды, шо-на гөрә-де оны гөзел токай дийип адалатлы атландырмак бол-жакды.

Ол ерлериң чешмелери дурнаң гөзи ялы дуруды — олар ас-маның мержен мавулыгы билен өвшүн атярды. Булутлары хич хачан гүнүң, айың ве йылдызларың өңүни габамаяр диймек бол-жакды. Бу ерде кесел диен задың нәмедигини биленоклар, бу абаданлык патасыны алан ерлере ёканч кеселлериң хич бири-де аралашып билмейәрди.

Эмма бу ерлере хениз цивилизленен адам гөчүп гелмәндир, шо-на гөрә-де, хенизем шол өңкүлиги ялы, дине гызылмеңиз ко-манчилер¹ чолашыклы токай ёдаларындан гечип биййәрдилер, онда-да дине ата чыкып, Аша-кы Нуэсес я-да Леона илатлары-ның үстлерине талаңчылык чозушлар эден вагтларында гечйәр-дилер. Бу хили чола ерлери ябаны хайванларың өзлерине ме-кан тутунмаклары гең зат дәлди. Шу ерлердәки ялы көп сугун-

¹ Команчилер — индей тайпаларының бири.

лары ве тез антилопалары сиз бүтин Техасың хич бир еринде-де тапмарсыңыз. Нирә барсаңыз өңүңизден товшан туруп гачар; ябаны доңузлар, алажагөзенлер, алакалар бирнеме сейрек душ гелйәрди.

Овадан алажа гушлар гөрнүши жанландыярды. Беденелер ганатларыны шыггылдадышып асмана гөтерилйәрди; әпет даз-заркел ховада ганат яйярды; улы гушларын бири ябаны хинд товугы хоз. жеңнеллигиниң гырасында өзүниң ялпылдавук петекесини гүне чойярды. Тозгалы акацияларын арасында болса тикинчи-гушуң узын, гайчы ялы гуйругы гөзе каклышып гидйәрди, ерли авчылар оны «женнет гушы» дийип атландыярдылар.

Овадан-овадан кебелеклер ганатларыны пелпелледип, кә ховада гаймалашярлар, кә гүлүн үстүнде дынч алярлар велин, шонда гүлүн япрагы ялы болуп гөрүнйәрлер. Әпет-әпет махмаллач бал арылары өзлеринден ончаклы улы болмадык калибри диен гушжагазлар билен сүйжи шире хукугы угрунда бәсдешлик этмек билен, гүллейән гырымсы агачларын арасында гүжлейәрдилер.

Эмма бу гөзел ерлерин әхли жандарлары бейле бир зыянсыз хем дәлди. Әхли Демиргазык Американың хич бир еринде-де хашылдаян йыланларын хич бири өзлериниң улулык мөчбери боюнча бу ердәкилере асла тай гелип билмез; ол йылан хас-да ховплы Мокасин йыланы билен бирликде гүр отуң арасында гизленйәр. Бу ерде әпет улы зәхерли мөйлер, ичанлар чакяр; кыркаык болса эндамындан йөрәп гечен бадына соңы эрбетлик билен гутарян ысытма тутдуруп билйәр.

Деряларын токайлы кенарларында ала оцелот, пума¹ ве оларын кувватлы коумларындан бири ягуар ялы йыртыжылар айланышып йөрдүлер; йыртыжының яйран ерлериниң демиргазык серхеде хут шу ерден гечйәрди.

Токай этеклериндәки чөплүклерин арасында Техасың хор, еке гезйән хем увламазак мөжеги гизленйәрди, онуң ковумдашы болан горкак койотлар ачык текиз мейданда сүрүси билен пелесан уярдылар.

Бу прерияда, шу хили йыртыжы хайванларын алакжап йөрен еринде, онуң сонарлы өри мейданларында әхли хайванларын иң асыллысы ве иң ажайып гөзели, адамың дөрт аяклы достларының иң пәхимлиси — гылял сүрүлери отлап йөрөндир.

Адамың хөтжетлигини билмейән, уяндыр агыздырыгы ве эердир йүки гөрмедик ябаны хем азат хайван шу ерде яшяр.

Йөне велин, хатда шу гораглы ерлерде-де ол жанаварлары өз гүнлерине гоаянокдылар.

Адам оны-да тутуп элдеки эдйәрди. Ажайып ябаны бир ат шу ерден тутулыпды ве элдеки эдилипди. Ол ат авчысы яш йигит Морис-мустангерин элине дүшүпди.

¹ Оцелот ве пума (ягуар) гаплаң ковуындан болан йыртыжы хайванлар.

* * *

Рио-де-Нуэсесин гошантларының бири дурнагөз дуры сувлы Аламошын кенар якасында йөнекейже, эмма овадан өй барды, ол хем Техасда көп болан өзи ялы өйлерин бириди.

Ол агач гөрнүшли юкканың ортасындан дарка ики ярылып, диклигине ере какылан пүрслеринден гурналан, үчеги-де шол әпет гүлли агажың найза писинт япрагы билен өртүлен күлбеди.

Дирег-диварларының арасындакы ышлары гүнбатар Техасың дәплерине гөрә палчык билен сувалман, эйсем күлбәниң ич йүзүнден ябының хамы тутулып, демир чүйлер билен чүйленмән, эйсем мексика столетнигиниң узын тикенлери какылып беркидиллипди.

Деря жүлгесиниң дашына жәхек болуп айланан жаранлар күлбе үчин гурлушык материалы болан агачлардан — юкка, агава ялы өсүмликлерден долуды; ашакда болса хасыллак мес топраккы жүлге бирентек миллик ажайып токай билен басырылгы болуп, оларда тут, хоз агачлары ве дублар өсйәрди. Токай золагы, хусусан, деря жүлгеси билен чәкленйәрди; агачларын ёкары башлары жараның ёкары эрнегине зордан етйәрди.

Токайлык мейданың кә ерлерине деря тарапдан улы болмадык өлеңликлер я-да мексиканларын «грама» дийип атландырыя пашырдап дуран тер отлары билен басырылан саванналар аралашарды.

Деряның эдил алкымындакы шол хили ярым тегелек мейданчаларын биринде бизин язып беян эден йөнекейже жайымыз гизленип отырды; агачларын биллери токай театрының үчегини саклап дуран ёгын сүтүнлери ятладарды.

Күлбе агачларын арасында саяда гизленип отырды. Бу хили гизлинже ерин өзи төтәнден сайланып тутулмадык ялы гөрүйәрди. Оны дине деря тарапдан, онда-да габат гаршысында дуран вагтында гөрмек болярды. Салынышының көнечеден гелен йөнекейлиги, солан реңклери оны хас-да гөзе илмезек эдип гөркезйәрди.

Өйжагазың өзи улурак палаткадан зыят дәлди. Онун бир диварында гурналан отянарының турбасыны хасап этмесен, гапысындан башга ыш берйән ери ёкды. Гапысының агач рама-сына ябы хамы тутулыпды ве шол хили хамдан эдилен халка — петле билен сөйә даңлыпды.

Күлбәниң еңсе тарапында алты пүрс дикилип салнан ве үсти юкка япраклары билен басырылан бассырма барды, онун дашына бир ужы йөне гоңшы агачлара даңлып, кесе гойлан диреглерден кичеңрәк гораг эдиллипди.

Бир акра чөмеси токай участогының — күлбе билен деряның керт кенарының аралыгындакы бөлегиниң дашына-да шонун ялы гораг эдиллипди. Шол гораглы участогын ашагындакы ер ат тойнакларының депгилемегинден яңа ойтум-ойтум ве гы-

зыл-дөржүк эдилипди ве кә ерлери дүйпгөтер демрикдирилипди; ол ериң коралдыгыны — ябаны ябыларың — мустанг-ларың гетирилип сакланылян ятагыдыгыны анламак кын дэлди.

Хакыкатдан-да шол дашы габалгы улы ятакда она голай ябы барды. Оларың ябаны, горкан гөзлери ве учганаклап дурушлары якында тутуландыклары барада хем-де оларың эркинсийлиге өвренишмесиниң аңсат дэлдиги барада шүбхеленмәге ер гой-маярды.

Күлбәниң ичиниң сакланылышы кәбир аматлылыклардан ве зынат сөйүжиликден махрум дэлди. Диварлары ялпылдап дуран юмшаксы мустанг хамларындан болан тутуш халы билен беzielипдир. Гара, дор, меле хем ак гар ялы хамлары гөз гувандыр-ярды: олары гөзеллик сөййән адамың сайлап аландыгы гөрнүп дурды.

Ичери гошы бичак йөнекейди: кровать — йүзүне ябы хамы чекилен агач эшек, шол нусганың кичелдилен гөрнүши болан ики саны күрси хем-де юкканың ёнулмадык тагталарындан гур-налан йөнекей стол — ине, бар болан гошы. Бурчда икинжи бир дүшеге меңзейән зат гөрүнйәрди — ол хем ябы хамларын-дан десгаландырылыпдыр.

Бу болгусызжа күлбеде китаплы полкаларың, елек галамың, сыяның, хат зылың кагызың ве столуң үстүнде газетлериң гөрүнмеги дүйбүнден гарашылмаян зат болуп гөрүнйәрди.

Бу ерде дине цивилизацияны ятладян дөл, эйсем хатда инче-ден ызарламаны-да билинйәнлигинден хабар берйән башга-баш-га затлар хем: неписже телетинли сандыжак, гоша түпен, уссат элден чыкан күмүш кубок, авчы кернайы ве күмүш жүрлевүк барды.

Ашакда нахар-шам энжамларына дегишли бирнөче зат бар-ды, галапын-да юка демирденди; бурчда тал чыбыгындан өрү-лен себедиң ичинде уллакан чүйше болуп, онуң ичиндәки ичги Аламо дерясының сувундан хас гүйчлүрәк боларлыды.

Бу ердәки галан затлар хас ерликлиди: мексика затларыды, бейик гашлы эер, ябының гуйругындан өрүлип эдилен иришме-ли келлеки, шонуң ялы-да уян багы, икими я-да үч серапе бир-нөче даңы чиг хамдан чекилер барды.

Мустангериң яшаян күлбеси шейлерәкди, онуң ичиндәки өй гошлары шейле гөрнүшдеди.

Өйүң ортарасындакы күрсүлериң биринде асла-ха мустанге-риң өзи болуп билмежек бир адам отырды. Ол өй эесине дүй-бүнден меңземейәрди. Гайтам, онуң дашкы кешбине — табын-лыга өвренишип гиденлиги гөрнүп дуранлыгына середенинде, онуң хызматкәрдигини ялңышман айтмак болжакды.

Йөне велин ол асла-ха ярамаз гейнилги дэлди ве ач-хор я-да гарып дүшен адама меңзейән ери ёкды. Гайтам ол чыпар сачла-ры пешмек ялы ве жоззук гызыл йүзли чишик адамды; онуң эг-нинде иримчигрәк — ярысы нах махмал писинт, ярысы чылгам

махмал матадан костюмы барды. Нах махмалдан онун балагы-дыр гетриси тикилипди, бир вагтлар төк чүйше реңки болан, эма биреййэм солуп гиден ве инди тас гонур реңке өврүлөн чылгам махмалдан болса икиян гурсагы эпет жүбүли ав келтекчеси барды. Эгер бойнунуң дашына болар-болмаз эдилип данлан гызыл яглыклы иримчик коленкор көйнегидир ирланд пашмагыны ятламасаң, онун бар гейми ашак эпленип ятан гин этекли фетра шляпасы билен тамамланярды.

Онун хайсы миллетдендигини аңладян зады дине бир ирландия пашмакларыдыр нах махмал балагы дэлди. Онун додаклары, бурны, гөзлери, бүтин дашкы гөрнүши ве эдим-гылымы онун ирландиялыдыгыны айдып дурды.

Эгер бу барада кимдир бири шүбхеленмекчи болаянда-да, ол чишигин геплежек болуп агзыны ачдыгы бесди, онсоң ол хакда хич хили шүбхе галмазды — вагтал-вагтал онун шейтмеси-де барды—дине Голуэй графлыгында шонун ялы геплейэрлер. Ирландиялыны өз-өзи билен геплешйэндир өйтмегем болжакды, чүнки күлбеде онун өзүнден башга хич ким ёк ялыды. Йөне велин ол бейле дэлди. Сөнүп барян ожагың башында язылан ябы хамының үстүнде бурнуны күле ойкап, ләхең бир ит ятырды. Ол ит өз гүррүндешиниң дилине дүшүнйән ялы гөрүнйәрди. Хер не-нең болса-да, адам шол ите йүзленйәрди, хамана, өзүниң хер бир сөзүне онун дүшүнөринө гаращян ялыды. Нах махмал балаклы адам:

— Хә, Тара, мениң генжи-хазынам, нәме, ене Баллибаллаха гайдасың гелйәрми? — дийип сесленди. — Белкем, көшгүн ховлусында пәкизеже плиталарың үстүнден ылгасың гелйэндир! Онсоң-да ол ерде сени мазалыжа нахарлардылар, ёгсам, гөр, йөне хамдыр сүңк болуп галыпсың, гапыргаларыңы санабермели. Вах, мениң достжагазым, мениң өзүминем ол ере гидесим гелйәр-ле! Йөне яш хожайының мәхрибан топрага хачан доланмакчы болжагыны ким билйәр! Зелели ёк, Тара! Мениң гарры көпегим, ынха бахым ол посёлога гидер, бизи хем экитмәге вада берди—шо-да боляр-ла. Ичигар! Мениң форты гөрмәлим бәри ынха инди үч ай болды. Белкем, мен о тайда болсам, якында шу ере иберилен ирландиялы солдатларың арасында достларымдан бирине габат гелерин. Шонда-ха ичип хезил эдинердик-айт! Догрумы, Тара?

Ит өз адыны эшидип, келлесини ёкары галдырды ве она жогап эдип бурнуны тыссылдатды.

— Хәзирем бокурдагы өлләйсең кем болмазды — дийип, ирландиялы ачгөзлүлик билен эпет чүйшә бакан назар айлап довам этди. — Йөне велин, чүйше инди бошанкырлапдыр, яш хожайының геләймеги-де бичем дэл. Онсоң-да соращман ичмегин өзем говы дэл. Догрумы, Тара?

Ит ене тумшугыны күлден ёкары галдырды, ене тыссылдады.

— Сен өңки гезек «хава» дийипдин-ле? Ене шей диййән дәлми? Ә, Тара?

Ит я-ха бирнеме совукламакдан я-да бурнуна күл гирмегинден, гараз, ене шол өңки тыссылдысыны этди.

— Ене «хава» диййәнми? Түйс айданым болайды! Гөр, бу лал мелгун нәме диймек ислейән экен! Мениң агзымы сувартма, огры шейтан! Ёк, ёк, еке дамжа-да арак болмаз! Мен йөне чүйшәниң агзыны ачагадан ысгап гөржек. Хожайының билжек зады болмаз-ла; асла ол биләнде-де гахарланып дурмаз. Йөне ысганын билен болян зат ёк ахыры.

Шу сөзләр биленем ирландиялы бурчда дуран улы чүйшә бакан уграды.

Ол хер нәче касам эден-де болса, онун херекетлеринде бир-хили отурлык аламаты барды — я-ха өзүниң пәклигине гөвни етенокды, я-да өзүне дартян затдан датман сакланмак үчин өзүне эрк эдип билжегине ончаклы ынамы ёкды.

Ол гапа тарап ялтаклап, бир диңширгенип дурды; онсоң шол агзыны сувардяң чүйшәни ёкарык гөтерди, дыкысыны айырды ве онун бокурдагыны бурнуна етирди.

Ол бирнәче секунт шол дуршуна сакланды; үмсүмлигин арасында дине вагтал-вагтал итиң шол тыссылдысы ялы бир сес эшидилйәрди, ирландиялы болса оны өз шүбхеленмелериниң догрулыгының тассыкланмасы дийип хасаплаярды. Ол сес хош ыс берйән гүйчли ичгиден леззет алмаклығы аңладярды.

Эмма бу оны дине гысга вагтлыкча рахатландырды; чүйшәниң дүйби кем-кемден барха ёкары галярды, бокурдажыгы болса гөни чоммалып ачылан додаклара бакан шол хили тизликде эгилйәрди.

— Ичигар! — дийип, ирландиялы гапа бакан огрын гарап, ене бир гезек гайталады. — Шу ажайып виски арагының ысының өңүнде ганыңдыр тениңем сакланып дуруп билмез — нәдип датман дуруп билерсиң! Ай, жәхеннем-ле-айт! Мен диңе екеже дамжа, йөне дилимиң ужуны өллесем боля. Бирден дилими якаймайын... Ай, боля-да.

Ине онсоң чүйшәниң агзы додаклар билен тапышды; йөне велин, иш «дине дилиң ужуны өлләр ялы еке дамжаның» чени болмады өйдйән — чүйшеде барха азаян ичгиниң гулкулдысы ирландиялының бокурдагыны тутушлыгына мазалыжа, асла артыгы билен өллемеге йүрегине дүвендигинден хабар берйәрди.

Ол телим өвран леззет билен додакларыны шанбылдадып, чүйшәниң дыкысыны ерине дыкды, оны элтип еринде гойды ве ене гелип, өңки отургыжына гечип отурды.

— Хәй, гарры мелгун дийсәним, сен Тара! Бу беланың үстүнден мени сен элтдиң ахырын. Айбы ёк, хожайын билибем дурмаз-ла. Икибашдан ол бахым форта гидер, шонда ене алып гелер-дә.

Ирландиялы бирнәче минут сесини чыкарман отурды. Ол өзүниң эден этмиши барада ойланярмыды я-да йөне алкоголын тәсиринден леззет алярмыды — ким билйәр?

Аз вагтдан соң ол ене гүрлөп башлады:

— Егса-да, нәме бейле мастер Морисин аягы шол посёлога чекип дур-а? Шол ак менек мустангы эле салайдыгы шол ере гидерин дийипди. Не бейле бирденкә шол ябыжык она герек болды дуруберди? Бу бидерек ере-хә дәлдир. Хожайын оны тутмак үчин үч гезек ава чыкды, үчүсинде-де шол ябаны махлугын бойнуна танап салып билмеди — өзем дор атының үстүндекә дийсенә! Йыкылып чым-пытрак боларын велин, шоны-ха хөкман тутарын дийяр, эгер валла! Бахымрак тутайбилседир, ёгсам, биз икимиз кыямат-магшар гүнүне ченли шу тайда сомалып отурмалы болаймалы йөне... Чүшш! Ким бар онда!

Ирландиялының агзындан бейле сесленмәнин бирденкә чыканлыгының себәби, Тара өз дүшегиниң үстүнден бөкүп турды-да, үйрүп гапа бакан окдурылды. Дашардан:

— Фелим! — диен сес эшидилди. — Фелим!

— Ине хожайынам гелди — дийип мадырдады-да, Фелим отургычдан лаңца галып, итин ызысүре гапа бакан йөнелди.

VI бап

АК МЕНЕК МУСТАНГ

Фелим ялңышманды: бу сес онун хожайны Морис Жеральдын сесиди.

Хызматкәр дашарык чыкып, мустангерин етип гелйәндигини гөрди. Болмалысы ялы, ол өз атыны мүнүп гелйәрди; йөне велин дор ат дерләп сүллүммай болупдыр, дерден яна гап-гара болуп гөрүнйәрди, бөвүрлеридир бойнуның йүзлери сабынланан ялы, көпүржикләп дурды.

Дор атың еке өзи дәлди. Эерин гашына даңлан танапдан асылшып, танапы дартдырып гелйән ёлдашыны, хас догрусы, есини хем ызына тиркәп гелйәрди. Тутулан мустангың әниниң дашындан берк гысып дуран хам кемерин бейлеки ужуна дакылан ене бир хам гушак келлесиниң ұсташыры бойнуна атылып, гөс-гөни гулакларының сыртындан дартылып сакланарды.

Бу мустанг дүйлгөтер үйтгешик реңкдеди. Хатда чөллүкте отлап йөрен әгирт улы гылял сүрүлеринин арасында-да хер дүрли реңкдәки маллар габат гелйәрди велин, эмма бу хили реңк-лисини гөрәймек ансат дәлди. Бу гылял ак менек-менекли гарамтыл-шоколад реңкиндеди, өзи-де онуң ол ак менеклери ягуарың гара менеклери дек эндамында өрән деңме-дең ерлешмек билен яйрапдыр. Бу малың үйтгешик овадан реңки өзүниң гуйма кенек ялы гурлушы билен жайба-жай утгашарды. Онун дөшлери гапак ялы гинди, бөвүрлери керт-кертди, инчесагт овадан аяклары барды, келлеси ат гөзеллигиниң иң оваданының нусгасы болуп билжекди; мустанг үчин ири болса-да, ол адаты индис

атындан кичиди, хатда аслы мустанг болан дор атдан, өзүниң есир алынмагына көмөк берен ковулдашындан хем кичиди.

Бу бичак овадан жанавар байтал экени; ол Аламо дерясынын гөзбашында өрүлемеги халаян сүрүдөндү, шол ерде оны тутмак үчүн мустангер онуң ызындан үч гезек ковалапды. Дине дөрдүнжи гезекте Морис максадына етип билди. Хут шу байталы тутмак арзувының нәмеден гелип чыкандыгы велин мустангерин өз гизлин сырыды.

Фелим өз хожайынының шу сапаркысы ялы, гөвнүниң хош болан вагтыны хениз хич хачан гөрмөндү — хатда йыгы-йыгыдан олжасы оңян вагтында бәш-алты мустангы бирден тутуп гелйән вагтларында-да гөрмөндү.

Онсон-да Фелим шу ак менек байтал ялы овадан мустангыда хич хачан гөрмөндү. Баллах көшгүниң озалкы пайтунчы хызматкәри болан Фелим ялы, ат оваданлыгыны кесгитлөп билйән адамдан өзгерәги-де оны сынлап доюп билмесе герек.

Бай-бай-ов! — дийип, Фелим есир дүшөн байталчаны гөрөн бадына гыгырды-да, шляпасыны ёкарык зынды. — Кераматлы меръем эне билен кераматлы Патрике¹ шүкүр, мистер ахыр соңы ак менеклижәни эле салыпдыр! Бу байтал экен-ле, ичигар! Бай, ябыжык болайшыңы!.. Сизин муны ковалап йөрмәниз ген гөрөси зат дәл экени. Эгер валла! Бизин Баллиносло базарымызда оны ислән бахаңа сатып билерсин, өзи-де пулларыны гысганман ики элләп аларлар. Бай, ябыжык болайшыңы!.. Биз оны ниреде сакларыс? Бейлекилер билен биле улы ятакдамы?

— Ёк, о тайда оны депип-гапып хеләк этмеклери мүмкин. Говусы, бассырманың ашагында даңар гоаярыс. Кастро мыхмансөөр хожайын хасабында өз ерини оңа берер, өзи болса гижәни ачык асманың астында гечирер. Фелим, хий, сен хачан-да болса бир вагт шу хили оваданыны гөрүпмидин... мен шу хили овадан гылялы диймек иследим?

— Хич хачан, мистер Морис, өмрүмде хич хачан! Мен Баллибаллахда тохум атлары көп гөрдүм. Бәх, эйжежикдигини, эдил алагадан азыртлаберсем диййән-дә! Йөне онуң шу вагткы гөрнүши велин, ахмал болсаң, гайтам, өзүңи гыгырт-гугурт эдәймесе кайыл болай. Сиз оны энтөк мүнөн дәлсиниз-э?

— Ёк, Фелим, мен элимин хас бошашан вагты онуң билен мешгулланырын. Оны мазалыжа өвренишдирмесен болмаз. Бу хили эйжежик зады заяламак хайп ахыры. Мен оны посёлога элтенимден соң, оңа мүнги өвредип башларын.

— Сиз о тая хачан уграмакчы?

— Эртир. Биз агшама деңич форта барып етер ялы, даң саз беренде уграмалыдырыс.

— Ыңха бу боляр! Мен өзүм үчин дәл, сиз үчин шат, мастер Морис. Бизин вискимизин эййәм гутарып барянындан сизин хабарыңыз бармы? Онуң шол чүйшеде жулкулдашындан-да нәме

¹ Кераматлы Патрик Ирландиянын медеткәри дийлип хасапланярды.

галып-галманыны аңламак болжак. Шол фортдакы кеззаплар бичак чүркейерлер; олар гошярларам, кемем гуйярлар. Янки-лерин өзлериин атландырышы ялы, шу американ «мыррыхына» гаранында, биз инлис вискисинин бир галломыны үч эссе көпе чекдирип ичердик.

— Вискиини гайгысыны этме, Фелим. Онда хениз бу гүнлү-гимизе-де, эртир ёл үчин өз мытараларымызы долдурмага-да етерлик бардыр ахыры. Гайгы этме, гарры Баллибаллах! Ханы йөр, илки билен шу ак менеклиже байталы онатжа ерлешдирели, сениң дүйөде ин говы гөрийән задың болан шыпалы ичгиниң запасы барада гүррүн этмөге ондан соң хем вагт тапарыс.

— Сизинем, мастер Морис — дийип, Фелим гүлүмсирән болды.

Мустангер йылгырды-да, атдан бөкүп дүшди.

*
* * *

Ак менекже байталы бассырманың ашагында галдырдылар. Кастроны болса агажа дандылар. Фелим оны чөллүкде довам эдйән дүзгүне долы лайыктыкта арассаламага башлады.

Ядавлыкдан яңа халыс болан мустангер өзүниң ябы хамындан дүшегиниң үстүне өзүни оклады. Ол шу ак менек байталың ызындан ковалашы ялы, хич бир мустангың ызындан бейле узак вагтлап коваламанды. Бу хили тутанъерлигиң нәмеден гелип чыканыны дүйөде хич ким билеокды — ол хакда Фелим-де билмейрди, өзүниң вепалы аты Кастро-да, онуң өзүндөн башга хич ким-де билмейрди.

Ол бирнәче гүнүни зер үстүнде, олардан соңкы үч гүнүни ак менек байталы ковалап гечирмели болан-да болса, шол гүнлериң ичинде бичак эрбет ядандыгына гараман, мустангер уклап билмеди.

Ол вагтал-вагтал еринден турярды-да, гөйә нәмедир бир за-да бичак толгунян дек, күлбәниң ичинде өңлин-ызын гезмеле-мәге башларды. Ол инди бирнәче гижеден бәри укусызлыктан әжир чекйәрди, әйлесине-бейлесине агдарылып халыс болярды велин, асла дине бир хызматкәри Фелим дәл, әйсем ити Тара хем өз хожайынының бу болшуна гең галып башлапды.

Өз женабының ысытма тутян ялы ынжалыксызлык тапан вагтында шол байталың дүйөде барлыгындан мустангерин асла хабарының-да ёкдугыны, бу өзгеришиң ондан хас озал башлан-лыгыны хызматкәр билмейән болсады, онда ол өз хожайынының бу ягдайыны шол байталы тутмак күл-күлүне дүшенлигинден-дир өйтсе-де өйдерди.

Мустангер фортдан гайдып геленинден бирнәче гүн геченсоң, ак менеклиже байтал онуң гөзүне каклышыпды, шоңа гөрә-де бу онуң өзүни алып баршының үйтгешмегине себәп болуп бил-межекди.

Авуң шовлы болмагы оны рахатландырмагын дерегине, гайтам терсине болуп чыкды. Хич болманда, Фелимнн өз-э шейле пикир эдйәрди. Тей-ахыр ол сүйт эмшен доган хукугындан пейдаланып, мустангере нә дөв урандыгыны онуң өзүнден сорамагы йүрегине дүвди.

Ол ене-де эйлесине-бейлесине агдарылмага башлады велин, хызматкәринн сеси эшидилди:

— Мастер Морис, сизе нәме боляр? Алланын хагы үчин, маңа айдын!

— Хич зат, Фелим, хич зат. Бу хакда сен нәме үчин менден сораң?

— Вей, нәдип сорамажак? Сиз шол посёлокдан гайдып гелен гүнүниңден бәри еке минутлыкча-да укламадыңыз ахыры. Шо тайда бир зад-а Сизинн укыңызы элиңизден алыпдыр. Нәме, бу желегайда олары «мучаче» дийип атландырышлары ялы, сиз шол мексикан гызларындан бирининн арзувыны эдйәңизми? Ёк; мен бейле зада ынанман. Жеральдларынн гадымы уругларынынн неслине бейтмек ярашмаз.

— Самсыклык, достжагазым! Хемише сенин гөвнүне бир затлар гелиберйәр. Говусы, маңа гарбанар ялы бир зат әберсене. Менин эртирден бәри дуз датмандыгымы ядындан чыкарма. Сенин харварындан нәме тапыларка?

— Бойнума алсам, бизинн галан задымыз кән дәл. Сизинн шол мустангы тутжак болуп гечирен үч гүнүниңизинн ичинде гетирилен зат болмады ахырын. Бирнәме совук сугун этидир мекгежөвен наны бар. Эгер ислесеңиз, мен эти пителие гыздырайын.

— Боля, мен гаршыбам билерин.

— Илки билен сиз бокурдагыңызы шу тагам билен өллесеңиз, гарашмак аңсадрак болмазмыка?

— Боля, мен гаршы дәл.

— Сап өзүнденми я-да сув биленми?

— Сүйжүли сув гарылгысындан бир булгур. Йөне чешмеден совук сув гетир.

Фелим күмүш кубогы алып, сува гитмекчи боланда, бирден Тара гаты-гаты йүрүп, гапа бакан окдурылды. Фелим бирнәме чекинип, даш ишиге бакан уграды.

Итинн сеси дуйдансыз чыкышы ялы-да, бирден тапба кесилп, гөйә көне досты билен саламлашян әхенде ханк-ваңк этди.

Фелим гапыдан бойнуны узадып:

— Бу гожа Зеб Стумп экән — дийди-де, аркайын чыкып гитди. Онунн ики ниети барды: биринжиден, мыхман билен саламлашмакчыды, икинжиден болса, хожайынынн буйругыны ерине етирмекди.

Бу ерде яшаянларынн бири-бирине менземейши ялы, күлбәнинн ишигинде пейда болан адам хем оларынн хич бирине менземейәрди.

Онунн бойы алты футдан пес дәлди. Онунн аягында аллигаторынн эйленип бежерилен хамындан тикилен әдиги барды; бир

вагтлар кизил ширесине боялан, эмма инди кирден яңа өз рөң-кини йтирен, элде докалан йүң матадан жалбарының ашак гонжы эдигиниң гонжуна дыкылгыды. Сугун дерисинден тикилен көйнек ишликсиз-затсыз гөс-гөни ялаңач тенине гейилгиди, онуң үстүнден болса үпүр-чүпүри сыпырылып гачан юмшак одеялдан тикилен солак келтекче гейилгиди. Бичак шылхасы чыкан ве саралып гиден кече шляпасы онуң сада костюмының этнесиди.

Зеб Стумпуң гейим-гежимидир гош-голамы Демиргазык Американың токай авчылары үчин адаты затларды. Оклы сумка ве дәри үчин улы, орак ялы эгри шах гайыш багы билен саг тарапкы эгнинден асылгыды; келтекчесиниң дашындан ясы гайыш кемер гушалгыды: гушагындан дере сыгрының шахындан эдилен иримчик сапыгынындан сомалып чыкып дуран эпет ав пычагы асылгыды.

Аглаба Техас авчыларындан тапавутланып, ол хич хачан хамчарык-да, гетири-де геймейәрди, сугун хамындан тикилен ве этеги сечекли узын көйнеги-де геймезди. Онуң йөнекей гейим-эшиклеринде бежерги-де ёкды, авчылык энжамларында нагыш-да ёкды. Хемме зады йөнекейди, тас гелшиксизрәкди, хама-ла диерсин; Зеб хер хили тимарланманы яман гөрийән ялыды.

Хатда онуң вепаалы ярагы, өз көриниң эсасы гуралы болуп дуран түпөңи-де йылмаланмадык гоңрас узын агажа беркидилен гол бойы демир ялы болуп гөрүйәрди. Ол өз түпөңиниң гундагыны ере етирен вагтында, онуң нили өз эгнине етип дурды.

Эгин-башыны ве ярагларыны язып беян эден авчымыз гөрәймәге элли яшларындакы адамды. Ол гараягызды, йүз кешби болса илки гөрәймәге хырсыз ялыды.

Эмма мазалы сынлап башласаңыз велин, ол адамың аркайын дегишмеден-гүлүшмеден махрум дәлдигини дуярсыңыз. Онуң кичижик гоюн гөзлеринде мекирлик одуның учганаклап дурмагы гарры авчының говы дегишмәни халаянлыгындан ве өзүниң-де дегишмеден четде дурмаянлыгындан хабар берйәрди.

Фелим эййәм онуң адыны ятладыпды: она Зебулон Стумп диййәрлер я-да өз танышларының арасында айдышлары ялы «гожа Зеб Стумп» диййәрдилер. Онуң аслының нирелидигини өзүнден соран вагтларында, ол: «Догулышым хем тербиеленишим боюнча Кентуккилидин» дийип жогап берйәрди.

Зеб Стумп Кентукки штатында өнүп-өсүпди ве өзүниң яшлыгыны диңе авчылык билен мешгулланып, ашак Миссисипиниң сүмме токайлыкларында гечирипди. Инди, яшының гайдышан вагтында, өзүниң шол көрини гүнорта-гүнбатар Техасын токай-жеңнеллеринде довам этдирйәрди.

Тара онуң боюна-боюна бөкйәрди ве гожа авча өзүниң ит хәсиети билен хер хили оюнлар эдиң, она танышдыгыны аңладярды; Зеб Стумп билен онуң эсиниң достдугы бада-бат гөрнүп дурды.

— Салам! — дийип, Зеб өзүнің әпет гөвреси билен күлбө-
нің гапысыны долдуруп дуршуна гысгача айтды.

— Вaleyким салам, мистер Стумп! — дийип, мустангер ерин-
ден туруп, мыхманы гаршылады. — Гириң-де, отурын ба-
калы.

Авчы өзүне ялбардып дурмады-да, ишикден ичерик әтледи
ве тагашыксыз өврүлип, озал Фелимиң отуран чайшык аяк күр-
сүсиниң үстүнде отурды. Отургыч жуда пессежик боланы үчин
Стумпуң дызлары тас өзүнің энегине етеңкирледи, узын түпе-
ниниң нили болса, гөйә сырык ялы болуп, келлесинден телим
фут ёкарда сомалып дурды.

— Ай, шу күрсүлери ал алсын-ла — дийип, ол өз отурышын-
дан ач-ачан нәгиле болуп кәйинди — асла отургычларын ба-
рысы! Тоғалак ағажам шулардан говы: нәме-де болса сенин
ашагында дөвүлжек гуманы-ха ёк.

— Ынха шу тайык гечәйиң — дийип, өй эеси бурчдакы гөн
сандыгы гөркезди. — Ол ынамдарракдыр.

Тожа Зеб өзүне ялбардып дурман, турды, өрбоюна дикелди
ве сандыжагың үстүне гечип отурды.

— Хемешекиниң ялы, пыядамы, мистер Стумп?

— Ёк, мениң янымда шол аррык байталым бар; мен оны хо
тайда бир агажа илтәп гойдум. Мен ав этмедим.

— Сиз хич хачанам ат үстүнде ав этмейәрсиниң өйдйән, дог-
ры дәлми?

— Нәме, мен самсыкмы? Ат үстүнде ав авлаян адамың ба-
рып ятан самсык болдугыдыр.

— Техасда хеммелерем шейдйәр ахыры.

— Хеммесими я-да хеммеси дәлми, йөне велин бейтмегин
өзи самсыклык дәби, ялта акмакларың дәби. Мен ат үстүнде
бүтин бир хепделәп эден авумы ики аягымың үстүнде бир гүнүн
ичинде эдерин. Элбетде, сизе ат зерур, сизиң авлаян авуныз
башга; эмма айы, сугун я-да ябаны хинди товугы ялы жандар-
лары ат үстүнде ызарлажак болсан, оларың барыны үркүзерсин.
Мен өзүмиң гарры байталымы өз авлан авумы дашамак үчин
саклаярын.

— Сиз ябыңыз шу тайда диййәнизм? Фелим оны бассырма-
ның ашагына элтер. Сиз бу гиже шу тайда ятарсыңыз ахырын?

— Догрусыны айтсам, мен шол ниет биленем гелипдим. Ме-
ниң ябымың гайгысыны этмән: ол говы даңландыр. Гичден сон
мен оны өрә гойберерин.

— Гарбак-гурбак эдинесиңиз гелйәми? Фелим агшам шамы-
ны тайярлап йөр. Гынансам-да, сизе сугун этинден башга зат
хөдүрләрлигим ёк.

— Онат сугун этинден говам бир зат бормы! Айы эти диййә-
месең... Йөне велин оны одуң үстүнде кемсиз говурмак герекир.
Гелиң, мен сизе биширмәге көмеклешейин... Мистер Фелим, ме-
ниң гарры байталымың янына бар-да, хинди товугыны алып гел,
ол эериң гашындан асылгы дурандыр; мен оны ёлда атдым.

— Хезиллик! — дийип, мустангер сесленди. — Бизин запасымыз халыс гарыплады. Соңкы үч гүнде мен үйтгешик бир мустангы тутмагың дердесери билен болуп, асла түпөңөм гөтөрмедим. Шол вагтың ичинде Фелим икимизем, үстесине Тара хем — барымыз халыс ачладык.

— О нә үйтгешик мустанг? — дийип гызыкланмак билен, гожа авчы онун соңкы айданларына асла пикирем бермеді.

— Гарамтыл гоңур реңкиниң арасы ак менекли бир байтал. Бичак гөзел гылял.

— Вах, шей дийсене, йигит! Асла мениң шу ере гелмегимин өзи шол жәхтли болса нәдерсин!

— Ай, ёг-а?

— Мен ол мустангы гөрүпдим. Байтал диййәнизми? Ончасыны мен билемокдым. Ол мени ярым милден артык бир гезегем голайына элтмеді. Мен оны чөлде бирнәче гезек гөрдүм, онсон сиз шоны тутсаңыз болайжак зат дийип ойландым. Нәме үчин диерсин. Икимиз соңкы гезек гөршенимизден соң, мен Леонада болуп гайтдым. Ол ере бир адам гелен экени, мен оны барып-ха Миссисипиден танаардым. Ол бай плантатор; ол өрән бол-телки яшарды. Мениң оңа элтип табшыран сугунларымдыр хинди товукларым аз-күш дәлди. Оңа Пойндекстер диййәрлер.

— Пойндекстер?

— Хава. Онун адыны Орлеандан Сент-Луисе ченли — Миссисипиниң кенарларында танамаян адам болмаз. Ол вагтлар ол байды, ай, хәзірем, гөрийән велин, гарып дәл өйдйән, себәп дийсең, яны билен йүз чемеси негр алып гелипдир. Оңдан башга-да, онун яны билен егени гелипдир, адына Колхаун диййәрлер, онун-да пулы көпмүш диййәрлер, онсон ол пулуны өз дайыжыгына карзына берәймесе, йигидиң пул билен этжек зады ёк диййәрлер; беререм, эмма башга бир пикир билен бержек; йигидиң акылы еринде. Инди мени сизиң яныңызга гетирен задың нәмедигини айдайын. Ол плантаторың ат мүнмеги бичак говы гөрийән бир гызы бар. Ол гыз Луизинада атың сайлап-сечип ин бир дәли — телбе бетгылыклысыны мүййәрди. Ак менек мустанг хакында мениң гарра берен гүррүңими гызы эшидипдир-де, ага-сы шол ябы үчин пулуны гайгырмажакдыгына вада берйәнчә, оңа ынжалык бермәндир. Ол шол яба ики йүз доллар бержекдигини айтды. Элбетде, бу ериң мустангерлери оны эшидәйдиклери, шол ябыны тутмага барысы эңер; ине онсон, мен хич киме хич зат айтмаң, өзүмиң гарры байталым билен бәрик гып басайдым. Ак менеклини тутуң-да, ики йүз доллары жүбинизде ялы гөрийиң! Зеб Стумп оңа кепил гечйәр.

Яш ирландиялы еринден турды-да:

— Мистер Стумп, сиз мениң билен дашарык чыкып билмез-мисиниз? — дийип, гапа бакан уграды.

Авчы онун чагырмагыны бирнеме гең гөрсө-де, ызына дүшүп уграды.

Морис өз мыхманыны бассырманың янына элтип:

— Мистер Стумп, шу ябы сизин шол айдян мустангыңыза меңзейәрми? — дийди.

— Эгер бу шонун эдил өзи болмаса, мени дуран еримде ер хопсун! Эййәм тутулды дийсене! Сениңки шовуна дүшди, йигит — ики йүз долларың асмандан гачдыгы биләй! Бе, өзем шейле овадан жанавар экен-айт! Мисс Пойндекстер гаты бегенер-ов!

VII бап

ЫНЖАЛЫКСЫЗ ГИЖЕ

Ак менек мустангын эййәм тутуландыгыны биленинден сон, гожа авчының кейпи чаг болды.

Фелим әтияч эденем болса, улы чүйшәнің дүйбүнде галанының әслиже барлыгы себәпли, авчының кейпи хас-да гөтерилди: хинди товугының өңүнден ишдә ачмак үчин херсине «бир юв-дум» тапылды, онсоң шүвлүмли иер ялы икинжи гезек гөтермек үчинем етди, ондан соң шыбыгын гапдалы билен ене бирнәче гезек овуртламага-да тапылды.

Агшам шамының башында гызышан гүррүн — чөл яшай-жыларының дәбине гөрә — әсасан хиндилере хем-де авчылык вакаларына дегишлиди.

Зеб Стумп авчылык барадакы өзболушлы хем ики аяклы энциклопедия болансон, онун өзгелерден артыграк гүрлейәни ве Фелими гең галдырып, ах чекдирйән гызыккы вакалары гүррүн берйәнлиги гең зат дәл.

Әйсем-де болса, гүррүн ярыгичеден кән ир гутарды. Белки, бошадылан чүйше гүррүндешлери дынч алмак барада ойланма-га хемжбур эдендир; йөне велин башга-да бир, хас чынлакай себәп мен барды. Эртеси ир билен мустангер Леона уграмакчыды, шоңа гөрә-де, ёла тайярланмак үчин оларың хеммеси-де ир турмалыды. Ябаны ябылар хениз элдеки эдилмәнди, шоңа гөрә-де олар ёлда даргашып гачып гитмез ялы, олары бири-бирине чатмак герекиди; умуман, ёла дүшмезден озал эдилмели ишлер башга-да көпди.

Авчы өз байталыны узын йүп билен өркләп гайтды-да, өзүне хемише дүшек эдинйән көне, саралып солуп гиден ёрганы билен кулбә гелди.

— Мениң кроватыма гечин-де ятыберин — дийип, өй әеси оңа мыхмансөерлиқ билен айтды. — Мен өзүме ябы хамындан шу ерде дүшек язынаарын.

— Ёк — дийип, мыхман жогап берди. — Сизин бу агач текжелеринизин хич бири-де Зеб Стумп үчин ятмага яражак зат дәл. Мен ерде ятмагы халаарын — ерде ятсаң укыңы-да говы алярсын, тогаланып йыкылжак гуманың-да ёк.

— Сиз ончасыны халааян болсаныз, ынха шу тайда ятыберин; бу ери говы бор, мен хәзир сизе хам гегирип берерин.

— Вагтыңызы бидерек сарп этмән, ягшы йигит. Мен тагта полун үстүнде ятмага өвренишмәндирин. Мениң дүшегим — чөлүн гөк оты.

— Сиз алаң-ачык мейданда ятмакчы-ха дәлсиниз ахырын?— дийип, ёрганыны эгнине атып, гапа тарап чыкып барян мыхманыны гөрүп, мустангер гең галды.

— Хут ачык мейданда ятмакчы.

— Эшидйәңизми, гиже өрән совук боляр ахырын, сиз эдил норд вагтындакы ялы гаты үшәрсиңиз.

— Бидерек затлар. Дымык ичериде ятаныңдан совукда үшәнин говы бор.

— Мистер Стумп, Сиз оюн эдйәңизми?

— Ягшы йигит! — дийип, авчы дабара билен айтды. — Соңкы алты йылын ичинде Зеб Стумп бир гижәнем ичерде ятып гечиренек. Бир вагтлар мениң өй шеклинде бир сүмелгәм барды, ол — гарры инжир агажының көвегиди. Ол Миссисипиде, хениз мениң гарры кемпирим өлмәнкәди; мен ол яшалганы кемпирим үчин эдинипдим; ол өленден соң мен илки Луизиана гөчдүм, соң болса шу тайык гайтдым. Шол вагтдан бәри-болса мениң гижесине-де, гүндизине-де ялңыз өйүм-өвзарым — Техасың мавы асманы.

— Эгер сиз дашарда ятмагы халаян болсаңыз...

— Хава, халаярын — дийип, авчы гысгача жогап берди-де, дашарык чыкып, күлбедир деряның аралыгында яйлып ятан отлуга бакан уграберди.

Онуң янында дине бир көне ёрганы дәл, эйсем ене онуң элинде кабриэсто дийлип атландырылян, узынлыгы еди ярда голай, ябының гылындан ишилән бир күлтер йүпи-де барды. Ол йүп адатча ябыны өрклемек үчин улаңыляр, йөне хәзир велин ол башга максат үчин гетирилипди.

Айың ягтысы дүшүп дуран оты ол мазалы гөзден гечирди-де, йүпи ере язып, тес-тегелек айлав эдип, диаметри бирнәче фут болан тегелек мейданчаны шол йүп билән гушап алды. Онсоң шол-тегелегиң ичине йүпден әтләп гирди ве ёрганыны доланды-да, аркайын ятыберди, бир минут гечмәнкә-де ука гитди.

Онуң хорлап диен ялы сесли дем алшындан чак тутсан, догрудан-да, оңат уклап ятырды. Зеб Стумп жанының сагатлыгы ве выжданының пәклиги нетижесинде элмыдама-да келлесини яссыга гойдугы бада-бат ука гидйәрди.

Йөне бу гезек велин онуң укусы узага чекмеди. Геңиргейән ики гөз онуң хер бир херекетини үнс билән ызарлаярды. Ол гөзлер Фелим О Нилиң гөзлериди.

— Эй, кераматлы Патрик, бу гожа нәме үчин дашына йүпден гораг эдиндикә?— дийип, Фелим өз янындан пышардаярды.

Ирландиялының билесигелижилиги бирселлем сыпайчылык дуйгусына гаршы гөрешди, ахырында-да билесигелижилиги үс-

түн чыкды; авчы хор чекип ятырка, Фелим онун янына ювашлык билен барды-да, өзүни гызыкландырян шол совала жогап алмак үчин, оны силтерлөп оярмага башлады.

Стумп өзүниң бимаза эдилмегини ёкуш гөрүп:

— Хэй, этененәлет, ирланд эшеги! — дийип гахарланды. — Мен-ә асыл эййәм даң атандыр өйдүпдирин... Нәме үчин мен дашыма йүпден гораг эдинипдиринми? Өзүми хер хили зәхримарлардан горамак үчин этмән, эйсем дагы нәме үчиндир өйд-йән?

— О нәхили зәхримарлардан, мистер Стумп? Йыланларданмы?

— Элбетде, йыланлардан, хэй ал каксын сени бир! Бар, гит-де ят сенем.

Өзүне хер нәче сөгүлөн болса-да, Фелим өз күлбелерине өрән хошал болуп гайдып барды. Ол өз-өзи билен геплешип, самырдаярды: «Эгер хиндилери хасап этмөсөң, Техасда хемме затдан яманы зәхерли йыланлардыр. Мен шу ере дүшөн вагтымдан бәри бир гезегем оңлы ятып укымы аламок. Өмүр-бақы күйүн-пикирин шол йыланлар я-да олары дүйшүндө гөрүп бизар болян. Қераматлы Патрик ягты яланчы билен хошлашмаздан озал онун Техаса гелмейшине гынанып аңырсына чыкып биле-мок!»¹.

Фелим чола ердәки күлбеде яшаяны үчин, хич ким билен душушып гүррүндеш болмаяр диен ялыды, шоңа гөрә-де ябының гылындан ишилен йүпүң кабриэстонун бейле кераматының бардыгындан бихабарды.

Ол өзүниң яңкы өврөнен билиминден пейдаланмагы гайра гоймады. Уклап ятан хожайыныны оярмазлык үчин ювашжадан лараклыгына басып өе гирди-де, Фелим дивардан асылгы йүпи алды; онсоң ене дашарык чыкды ве йүпи кем-кемден чөзлөп, ерин үсти билең язып, өйүң дашына айлап гойды.

Бу иши гутарды-да, ирландиялы ене өз янындан пышырдап өйүң ичине гирди:

— Тей-ахыры Фелим О Нил аркайын ятып укусыны дурлар, инди Техасда йылан нәче болса, шонча болсун!

Шу кыссадан соң күлбәниң ичине долы үмсүмлик аралашды. Қераматлы Патригн илдеши инди сүйренижилерин ичерик аралашмагындан хедер этмән, ябы хамының үстүнде аягыны узын салып ятды-да, шол демде ука гитди.

Бирнәче вагтлыкча хеммелер, хатда Тарадыр тутулып гетирилен ябаны ябылара ченли — барысы уклап хезил эдинип ятана мензейәрди. Үмсүмликде дине Стумпуң гарры байталының хенизем өлеңликде пашырдап отуран тер отлары отлап йөрөн шатырдысы эшидилйәрди.

Эмма гарры авчының велин хенизем уклап билмән ятанлы-

¹ Роваята гөрә, кераматлы Патрик Ирландиядакы эхли зәхерли йылан-лары ёк эденмиш.

гы тиз вагтдан соң аян болды. Ол кә буян гапдалына, кә бейлеки гапдалына тогаланярды, хайсыдыр бир ынжалыксыз пикир оны укудан махрум эден ялы болуп гөрүнйәрди.

Зеб он гезек дагы эйлесине-бейлесине өврүлди, ахыры дик отурды ве нәгиле гөрнүшде төверегине гөз айлады.

— Вах, шол ирландиялы самсыгы ал-арвах алып гитсе бол-маярмы! — дийип, ол дишлериниң арасындан сыздырды. Мениң бар укымы гачырды, этеңенәлет дийсәним! Оны ятан еринден чыкарагадан, мазалы билер ялы, деряң ичине оклап гойбермек герек. Шейдәй дийип элим гижәп дур! Мен дине онуң хожайыныны сылаяным үчин бейдип билжек дәл-дә... Инди мен эртире деңижем уклап билмесем герек.

Шу хили сөзлерден сон авчы ене-де ёргана доланды ве ене гышарды.

Эмма ол уклап билмеди: ойканды, товланды, эйлесине-бейлесине агдарылды; ахыры болмансон, ене дик отурды ве өз-өзи билен геплешмәге башлады.

Бу гезек велин Фелими сува дүшүрип чыкармак вехими хас кесгитли ве айгытлы янланды.

Өзүниң пикирлерини үйтгеден бир зада гөзи каклышанында, авчы хенизем икиржиңленйән ялы гөрүнди. Онуң отуран еринден йигрими фут чемеси аралыкдан отун үсти билен узын инчемик бир зат сүйшүп барярды, онуң ялпылдаян хамында айың күмүшлеч шөхлелери ялдыраярды ве сүйренип барянын нәмеди-гини кесгитлемек кын дәлди.

Зебиң гөзлери сүйренижи́де сакланан вагтда ол:

— Йылан! — дийип пышырдады. — Гижәниң ичинде бу ерлерде айланып йөрен оларың хайсысыка... Хашылдавук йылан болардан-а жуда улы гөрүнйәр; догры, бу желегайларда тас шонун ялы улулыкда болан хашылдавук йыланлар хем душ гелйәр. Эмма мунун теңнеси жуда ялпылдавук, өзем хашылдавук болардан хас инчемик гөрүнйәр. Ёк, бу ол-а дәл... Хә, инди мен танадым ол нежиси! Оңа юмуртга гөзлейән «товужак» ди-ерлер. Хәй, арвах дийсәним! Өзем гөни мениң үстүме сүрнүп гелйәр-айт...

Онуң әхеңинде горкы аңланылмаярды. Йыланын гылдан ийшилән йүпден гечип билмежегини, онуң йүпе етдиги, эдил от-дан гачан ялы, ызына өврүлип гитжекдигини Зеб Стумп билйәрди. Хатда ол иң эрбет авулы йылан болаянда-да, авчы шол гудратлы тегелегин горамагы астында шол чагырылмадык мыхма-ның херекетине аркайын гөзегчилик эдип билжекди.

Эмма бу йылан авулы дәлди. Ол йөне бир гезип йөрен лорс-ды, үстесине-де иң бир зыянсыз хилинденди, көп дүрли йылан-ларың илат арасында «товужак» дийилийән бир гөрнүшиди, де-миргазыкамерикан йыланларының списогында ол иң ирилери-нин бири хасапланярды.

Зебиң йүзүнде билесигелижилик аламаты учганаклады, йө-не бейле бир хыжувлы хем дәлди. Хатда лорс йүпүн янына етип

гелен вагтында-да, келлесини бирнеме ёкары гөтерип, йүпегәни сүснән вагтында-да авчы не-хә геңиргенди, не-де горкды.

Шондан соң-а асла-да горкасы зат ёкды; йылан шол пурса-тың өзүнде ызына доланды-да гидиберди.

Бир я ики секунт чемеси авчы яңкы йыланың сувлып гидип баршына сын эдип, гымылдаман отурды. Оны ызындан етип барагадан өлдүржегини-де, оңа зат диймән гойбержегини-де билмән, яйданып отуран ялы гөрүнйәрди. Эгер ол хашылда-вук, найзабаш я-да башга бир авулы йылан болса, онда ол барагада әдибли аягы билен онуң келлесине басайжакды. Эмма зыянсыз «товужак» йыланыны өлдүрмегиң оңа гереги ёкды. Мунуң өзи йылан ювашлык билен сүйренип гидип барян вагтда авчының хүмүрдәп айдан сөзлеринден айдың болупды:

— Бичәре хайван! Гой, өз гелен ызы билен сүйренсин гитсин-дә. Догры, ол хинди товугының юмуртгаларыны ичйәр, шейдибем хинди товукларының неслини азалдыр, йөне велин ол онуң ялңыз иймити ахырын, шонуң үчинем мениң оңа гахар этмегиң гереги ёк. Йөне хәлки этенәләт, самсык дейюса велин, гахарымың гелши чыным. Ынха, шонуң билен велин хасап-лашасым гелип дур, дине онуң хожайының гөвнүне дегмесем боляр!.. Тапдым! Зор тапдым-айт!

Гожа авчы шол сөзлери айданы биленем лаңа еринден галды, онуң йүзүнде-гөзүнде мекирлик хем бегенч оды учганаклаялды, өзи-де яңкы сүйренип гиден лорсун ызындан ылгады.

Ол ики бөкенде йыланың ызындан етди. Зеб ики элинин он бармагыны-да ачып, оны пенжеледи. Секунт гечип-гечмәнкә, ялпылдавук узын йылан онуң элинде товланжырап дурды.

— Хә, дур бакалы, мистер Фелим! — дийип, Зеб сесленди. — Сен горкак йүрек этенеди тә эртире деңич уклап билмез ялы эдип горкузып билмесем, онда менинем элгушы билен хинди товугыны сайгарып билмедигим-дә. Ховлукма бакалы!

Ине онсоң гожа авчы күлбә бакан уграды; ол онуң көлегесине букулып, ювашлык биленжик барды-да, Фелимиң өз өйүниң дашына тегеләп гоян йүпүнин ич йүзүне элиндәки лорсы гойберди.

Авчы өзүниң отлукдакы өңки ятан ерине барып, ене ёрганы башына чекди-де хүмүрдеди:

— «Товужак» йүпүң үстүнден гечип дашына чыкып билмез аркайынжа болай; онуң өзүне чыкалга гөзләп, хемме ере урун-жакдыгы-да көре хасадыр. Эгер ене ярым сагатдан йылан шол ирландиялы самсыгын гарнына мүнмесе, онда Зеб Стумпун өзүниң самсык болдугыдыр... Дур! Бу нәмекә? Арвах урмуш-ей әййәм шейдәйдимикә?

Эгер авчы ене нәмедир бир зат айтмакчы болаянда-да, эшдилжек гуманы ёкды, себәп дийсең, шейле бир элхенч гыкылыктуруп башлады, асла Аламодакы ве бирнәче миллик төверек-дашдакы әхли жанлы-жандары оярып билжек зензеле турды.

Илкибада эдил этинден-багрындан гечип барян гыкылык я-да хас догрусы, агы сеси, өзем дине Фелим О-Нилин бажурдагында чыкып билжек мөңүрйән сесди.

Онсоң Фелимнің сеси ит үйрмесинин, ябыларың кишнешмесинин ве бурунларыны паррылдатмасының умумы шовхунына батып гитди; мунун өзи бирнөче минутлап үзнүксиз довам этди.

Мустангер кроватиндан тарса бөкүп туруп ве эйменч ахвалата өзүни алдыран хызматкэринин янына серменекләп барып;

— Нәм болды? — дийип сорады. — Саңа нә дөв чалды? Я-да гөзүне бир зат гөрүндими?

— О-хо, мастер Морис, хас бетеррэк зат! Мениң үстүме йылан топулды! Ол мениң бар ерими чакып гутарды!.. Кераматлы Патрик, мен бичөре, хелэк болан гүнэкэрин мен! Мен, мегерем, хэзир өлсем герек...

— Йылан чакды? Ханы гөркез, нирөңден? — дийип, Морис ховлукмачлык билен шеми якды.

Ол эййәм күлбеде пейда болан авчы билен Фелимнің эндамыны гөзден гечирмәге дурды.

— Мен хич хили йылан чакан ериңи гөрөмок — дийип, мустангер өз хызматкэринин эндам-жанына мазалы середип чыканындан соң довам этди.

— Асла сыдырдан ери-де ёк — дийип, Стумп гысгача сесленди.

— Чакмандыр? Эйсем ол мениң үстүмден йөрөп гечди ахырын, өзем эдил буз ялы, соп-совук.

— Шу тайык йылан берин гелдимикэ? — дийип, Морис шүбхеленийән әхенде сорады. — Белки, ол сениң дүйшүне гирендир?

— О нәхили дүйшүме гиренмиш, мастер Морис! Ол хут барып ятан йыланьн өзүди! Дуранжа еримнің өзүнде ер хопсун мени!

— Йылан геленем болса әхтималдыр — дийип, авчы гапдалдан гошулды. — Гөрелиң, белки, тапарыс оны. Болса-да гең зат! Сизин күлбөңизин дашына тутуш ябы гылындан ишилен йүп айланыпдыр. Ол зәхримар нәдип йүпүң үстүнден гечип билдикэ?.. Холха, ол, холха!

Авчы шей дийди-де, отагын бурчунда халкалайын йыгрылып ятан йылана бакан элини узатды.

— Ай, бү-йә хо түки бир «товужак» экен-ле! — диен болуп, ол довам этди. — Ол кепдериден ховплы дэл ахыры. Ол сени чакып билмез, йөне биз шонда-да онуң эминден гелерис.

Авчы ол лорсы пенжеләп тутды, ёкары гөтерди ве гүйч билен ере пылчады велин, ол тас гымылдамаз ялы болупды.

— Ине-де гутарды гитди, мистер Фелим — дийип, ол агыр әдикли аягының өкжеси билен йыланьн келлесине басып мынжыратды. — Инди ят-да, эртире ченли аркайын укла: инди саңа йылан дегмез.

Өлен лорсы аягы билен пызып гойберди-де, Зеб Стумп кей-ли көк гүлүмсирәп, күлбеден чыкып гитди ве ене отуң үстүне барып, аякларыны өрбоюна узатды, йөне бу гезек велин ахыры ука батды.

VIII бап.

КЫРКАЯК

Йыланың эми берленсон хеммелер рыхатланды. Итин үйрмеси Фелимин мөннүрмеси билен бирликде кесилди. Мустанглар ене агачларын саясында аркайын орнашдылар.

Күлбәнің ичине үмсүмлик аралашды; дине ирландиялынын инди ябының гылындан ишилен йүпүн горагына ынанман, мустанг хамындан дүшегин үстүнде эйләк-бейләк ағдарылан хасырдысы эшидилйәрди.

Дашарда үмсүмлиги бозян, өзем күлбеден гелйән чыгышдылар дүйбүнден меңземеийән дине бир сес барды. Онуң өзи крокодилиң хашылдысы ве гурбаганың варрыкламасы аралыгындакы бирхили сесди; йөне велин сесин Зеб Стумпуң бурнундан чыкянлыгы үчин, онуң уклап ятан авчының сагдын хоррулдысындан башга зат болмагы мүмкин дәл болса гөрөк. Ол сесин зарплы чыкянлыгының өзи Зебиң гаты укланлыгындан хабар берйәрди.

Авчы ене шол йүп халкасының ортасына гечип ятан бадына деррев ука гитди. Укусыны гачыраны үчин ар алмак максады билен Фелим билен эден ойны өзүне рахатландырыжы тәсир этди, шоңа гөрә-де, инди ол укының хезилини гөрүп ятырды.

Шол гошаланып чыкян сес тас бир сагада голай чекди; вагтал-вагтал шахлы хувиниң сеси ве шагалың тукат уввулдысы оңа сазандарлык эдйәрдилер.

Ине онсон ене-де көпчүликлейин сазлашян сес яңланып башлады. Оны башлан ене шол гечен гезеккиси ялы, Фелимди.

— Халас эдеверин, өлйәндириң! — дийип, ирландиялы бирденкә гыгырып, дине бир күлбедәки өз хожайыныны дәл, эйсем отлукда ятан мыхманы-да оярды. — Кераматлы бибимиз! Пәк рухларын горагчысы! Өзүң етишевери!

— Сени халас этмелими? Кимден? — дийип, ене дүшегинден сычрап туруп гелен Морис Жеральд сорады. — Нәме болды?

— Башга бир йылан, рехимдарым. Вах! Алла бар, мистер Стумпуң өлдүренинден хас эрбет зыянлы йылан бар. Ол мениң тутуш күкрегими чакып гутарды. Онуң йөрәң гечен ери якып-яңдырып баряр, хамала диерсин, Баллибаллах демирчиси мениң эндамыма гызарып дуран демри басан ялы этди.

— Нәлет саңа, паң келле! — дийип, ёрганыны эгнине атып, ишикедә пейда болан Зеб Стумп гыгырды. — Сен мени икинжи гезек укудан оярян, самсык!.. Багышламагыңызы хайыш эдйән, мистер Жеральд! Акмакларын әхли юртларда — Америкада-да,

Ирландияда-да етерликдиги белли зат, йөне велин, Фелим ялы барып ятан самсыгы мең хениз гөрөн дәлдин. Бу бир түйс багты ятан-ла! Эгер биз оны шу деряда гарк эдәймесек, бу ги-же bize ятув ёкдур.

— Вах, эзиз Стумп, бей диймән ахыры! Шу тайда йыланың барлыгына антам ичерин. Онуң хенизем шу күлбедедигине гө-зүм етик. Эдил бир минут мундан өң мениң эндамымда гезип йөренини дуйярдым.

— Ол сениң дүйшүңе гирен болаймаса? — дийип, авчы ярым сораг әхенде ве хас аркайын айтды.— Хич бир техас йыланы гылдан ишилен йүпден гечип билмез дийип саңа айдырын. Хәл-ки йылан сен йүпи ере язмазындан озал шу күлбә гирендир. Эм-ма икисинин бирден гирмеги ынанар ялы зат дәл. Хәзир гөзләп гөрерис...

— Я ярадан! — дийип, ирландиялы көйнегини ёкарык чер-мәп гыгырды. — Ынха, йыланың ызы, эдил гапыргамың йүзүн-де-ле! Диймек, икинжиси-де озалдан шу тайда экен-дә! Я ке-раматлы бибимиз, инди маңа нәме боларка? Эдил от ялы якып баря!

— Йылан? — дийип, Стумп өлер ялы горкан ирландиялы-ның янына якынлашмак билен, онуң үстүне шеми тутды. — Бай, шонуң йылан болайшыны! Ёк, арвах алмыш, онун йылан дәлди-гине касам эдйән! Ондан-да бетери!

— Йыландан-да эрбеди? — дийип, Фелим умытдан дүшүп гыгырды.— Эрбеди дийдинизми, мистер Стумп? Ол жуда ховплы затмы?

— Саңа нәхили айтсамкам... Хеммеси мениң шу голайлардан бир зат тапып билшиме хем-де басымрак тапышыма баглы. Эгер шо диеним болмаса, онда мен жогапкәр дәл соңуна...

— Вай, мистер Стумп, мени горкузман...

— Нәме геп бар? — дийип, Морис Фелимиң гурсагында гыз-гын сим басылан ялы чылгам-чылгам ызлары гөрүп сорады. — Бу нәме болдугы боляр ахыры? — дийип гайталады-да, авчының ол элхенч ызлара үнс билен середйәндигини гөрөндөн соң, хас-да ынжалыксызланып башлады. — Мен булар ялы затлары хе-низ гөрмәндим. Бу ховплы затмыка?

— Өрән ховплудыр, мистер Жеральд — дийип, Стумп жо-гап берди-де, бармагы билен үмләп, оны күлбәниң даш ишигине чагырып, Фелим эшитмез ялы ювашжа гепледи.

— Бу нәме болдугы ахырын? — дийип, Морис ховсалалы гайталады.

— Авулы кыркаягың ызы.

— Авулы кыркаяк! Оны шол дишләпми?

— Ёк, дишләндир-ә өйдемок. Йөне дишлемеги хөкманам дәл. Кыркаяк йөрәп геченем болса етерликдир — шонуң өзем өлдү-рип билер.

— Мерхеметли таңрым! Ол бейле ховплумы?

— Хава, мистер Жеральд. Шол хили ыз галдырансон, тут

дек сагат адамың-да ягты яланчы билен хошлашандыгыны телим өвран гөрөндирин. Көмөк этмек, өзем тизрэк болмак гөрөк, ёгсам, ол элхенч гыздырып башлар; сонунданам акылы чашып башлар, хут гудуз ит яраны билен дес-деңдир. Йөне бичөрәни горкузмак гөрөк дәл, мен энтек оңа көмөк эдип болжагыны-болмажагыны аныклап бир гөрөйин. Шу желегайларда бир от габат гелйәр — хас догрусы бир дерман өсүмлик боляр, ине онсон мен шоны басымрак тапып биләйсем, онда Фелими сагалтмак үчин эм этмек кын дүшмез. Кеч багтына, ай яшыпдыр, инди сермәп гөзлемели болар. Ол өсүмлигин жаранда көпдүгини билйәрин. Барың-да оны көшешдириң, менем нәме этмек болжагыны гөрөйин. Мен бир минутдан гайдып гелерин...

Гапының даш йүзүндәки бу пышырдылар Фелими азажык-да рахатландырмады, гайтам, онун ховсаласыны артдырды. Гожа авчы дерман отун гөзлегине чыкып-чыкманка, ирландиялы озалкысындан-да зарын агламак билен, күлбеден дазанаклап чыкды.

Морис өзүниң сүйт эмшен доганыны рахатландырянча, өзүниң ынамы болмаса-да, хич хили горкулы задың ёкдугына оны ынаандырып көшешдирийәнчә бирентек вагт гечди.

Тиз вагтда ишикедә Зеб Стумп пейда болды; дерман өсүмлигин тапыландыгыны онун йүзүниң аркайын гөрнүшинден хем анмак кын дәлди.

Авчының саг элинде гарамтыл-гөк реңкли, бирсыдыргын гүр хем йити тикенекли гүберчек япракларың бирнәчеси барды. Морис оларың орегано кактусының япрагыдыгыны танады.

— Горкма, мистер Фелим — дийип, гожа авчы күлбәниң бо-сагасындан әтледди. — Инди горкасы зат ёк. Мениң тапып гетирен гүлжагазым сениң ғанындакы гызгыны одун елеги чиркизишинденем чалт соруп алар... Саңа айдылар, Мөннүрмәни бес эт! Сен деряның ашак хем ёкары акымынын йигрими миллигиндәки әхли гушлары, хайванлары хем йыланлары укудан оярдың. Эгер сен бес этмесең, бу ере команчи бары чозуп геләйсе, онун өзи кыркайың дәл, йүзаягың йөрән ызындан хем әрбедрәк болса гөрөк... Мистер Жеральд, мен мелхем тайярлаянчам, сиз оны данар ялы бир зат тапың.

Озалы билен авчы пычак билен япрагың тикенлерини айрышдырды. Ондан соң дашының хамжагазыны сырып айырды-да, овунжак эдип дограды, онсон мустангериң гетирен арассажа эгисиниң үстүне йирадып язды-да, өзүниң атландырышы ялы, шол «мелхеми» Фелимиң бедениндәки гызарып дуран золагың үстүне өкделик билен гөтерипжик япды.

Кактус өз гүйжүни деррев гөркезип башлады — онун ширеси авының гаршысына өрән оңат эм экени. Ине онсон, ховпун әй-йәм айрыландыгына гөзи етени үчин аркайынланан Фелим, үс-тесине-де халыс болансон, берк хем жана арам берижи ука гидип, өзүни билмән ятды. Йыландан тапавутланып, гылдан иши-лен йүпүн үстүнденем йөрмүлдәп гечип билйән, сүйренижилерин заңдыяманы болан кыркайы тапжак болуп, эден сынанышыгы

баша бармансоң, өз-өзүндөн өврөнөн врач отлук мейдандакы өңки ятан ерине барып, эртире ченли аркайын уклады.

Даң саз берип-бермөнкө, үчүсү-де эййөм аяк үстүндеди. Фелими инди ысытма тутуп гагшатмаярды, ол өзүниң эхли горкуларыны-да ядындан чыкарыпды. Олар говрулан хинди товугуныың галаны билен эртирлик эдинип, ховлукмач ёл шайыны тутмага башладылар. Гожа авчы билен билеликте, Баллибаллахдан болан озалкы пайтунчы хызматкэр ябаны ябылары чөл сыяхатына тайярлаярды, олары бири-бирине баглап чатярды. Морис болса шол аралыкда өз атыдыр ак менек байтал билен мешгулды. Ол тэзе эле салнан гөзел есире айратын үнс берйәрди: онуң ялыны хем гуйругыны даращдырярды, ловурдап дуран түйлерине елмешен палчыклары — онуң өзүне гөвни етйән текепбирси бойнуна танап атмагың кын боландыгына шаятлык эдйән, тутангерьли ковгыныың алапатларыны сырып-сүпүрип айыярды.

— Гойсаңызлаң! — дийип, Зеб мустангерин херекетлерини геңиргенме билен сынлап дуршуна айтды. — Нахак бейле жан чекйәңиз. Вудли Пойндекстер өз сөзүндөн дөнип йөренлерин хинден дөлдир. Сиз ики йүз доллары гүррүңсиз аларсыңыз — гарры Зеб Стумпуң айданына ынанайың. Арвах урмуш, бу байтал шонча пула дегйәрем ахыры!

Морис хич хили жогап гайтармады, эйсем-де болса, онуң эринлериниң йыршаранлыгындан велин, ак менек байтала онуң айратын үнс берйәнлигиниң себәбине кентуккилиниң дүйбүнден дүшүнип билмәндигини аңламак болжакды.

Бир сагат хем гечип-гечмөнкө, ак менек байталы ызына тиркәп, мустангер өз дор атына атланып, эййөм ёла рована болупды. Онуң ызындан болса ябы сүрүси Фелимиң өңүне дүшүп өңнүрдеклешип барярды.

Зеб Стумп өзүниң гарры байталыныың үстүнде оларың ызына зордан эерйәрди.

Иң ыздан болса тикенекли отлардан әге болуп, Тара сеңкилдәп барярды.

Күлбәни сакламак учин галан адам болмады: олар дине чөлүң дөрт аяклы яшайжылары гирип билмез ялы, йүзүне ябы хамы чекилен гапыны йөне япдылар гидибердилер. Инди бу ерде хөкүм сүрийән үмсүмлиги шахлы хувиниң сеси, пумадыр элмыдама ач койотларың тукаат уввулдысы бозярды.

IX бап

СЕРХЕТДӘКИ ФОРТ

Иңж фортуныың белент сүтүниниң депесинде йүзүне йылдызлар сечеленен ал байдак пасырдаяр; ол өзболушлы, гең галдырыжы гөрнүшде элесләп дуран сая салярды.

Хақыкы серхет дурмушының — ярым харбы, ярым гражданлык, ярпысы вагшы, ярпысы цивилизленен дурмушның бу картинасыны дине Кичи-Вернэнің галамы-кисти догручыл сураатландырып биләйсе герек; сиз бу ерде ин бир дүрли-дүрли гейим гейимен солак йүзли хем гараягыз адамлары-да, дүрли хүнәрдәки ве жемгыетде дүрли-дүрли ягдайы эелейән адамлары-да гөрерсиниз.

Фортуң өзүнің-де шонун ялы үйтгешик кешби барды. Йылдызлы байдак диварларының ёкарсы диш-диш болуп дуран беркитмэнің үстүнде пасырдамаярды, ол казармаларың я-да гизлин гирелгелерің үстүне сая салмаярды: бу ерде гарымлар-да, өңе габав болар ялы депелер-де ёкды, умуман харбы галаны ятладян хич бир зат ёкды. Онуң өзи йөне алгаробо агачларының пүрслеринден дикилен гермевли хаят болуп, ичинде бассырма—ашагында ики йүз ябы ерлешер ялы атятагы барды. Онуң дашында болса чылшырымсыз архитектуралы он чемеси жай, кеп-бе писинт өрме диварлары палчык билен сувалан адаты, күл-белер барды; оларың ин улусы казармады. Оларын аңырсында госпиталь, интендант складлары ерлешйәрди: бир тарапында гауптвахта, бейлеки тарапында, хас гөрнүп дуран ерде офицерлерің нахарханасы ве квартиралары ерлешйәрди. Хеммеси-де адатдан дашары аңсат: палчык билен сувалан диварларың йүзи Леонаның кенарларында бол тапылян хек билен агардылыпды; хемме зат улы цивилизленен миллетің мундирини гей-йән харбы адамларың болян ерине — беркитме галасына махсус аарсса хем ерли-ериндеди. Инж фортуның шейле гөрнүши бар.

Бирнеме узаграк аралыкда жайларың шол форт дийилйәнинден улы болмадык башга бир топары гөрүнйәр. Олар хем американ байдагының пенакәрлиги астында болярлар; байдак гөс-гөни оларың депесинде пасырдамаян болса-да, олар өзлеринин дөремеги ве яшамагының хатырасы үчин она миннетдардыр. Онуң өзи адатча американ харбы постларының голайында дөрөп, тиз вагтың ичинде ййбаңланян ве көпленч халатларда кичижик шәхержиклере, кәмахалда болса улы шәхере өврүлип гидйән посёлокларың бириниң дүйп-тейкарыды.

Хәзирки вагтда ол посёлогың илаты харбыларың аркасындан овнук сөвда билен мешгулланын, складаыңдакы затларының өзи харбы гуллуқчыларың паёкларына дегишли болмадык сатыгчыдан; мыхманхананың ве гыраң-гыраңлыжа чүйшелерден долы полкалары билен бикөр адамлары өзүне дартян мейхананың хожайынындан; фараоның ве монтенин¹ көмеги билен ерли гарнизоның офицерлериниң жүбүлерини бошадян кесби-кәри карт ойнамак болан хумарбазлар топарындан; ат-абрайлары шүбхели болан он-йигрими гарагөз ханымдан; шончарак мукдардакы авчыдан, мал сүрүжиден, мустангерден хем-де хер бир юртда, дүзгүн болшы ялы, харбы лагерлерің янында энтешип йөрен, белли бир кәри болмадык адамлардан ыбаратды.

¹ Фараон ве монте — пуллы карт оюнлары.

Ол киченрэк посёлогың жайлары болшуна гөрә белли тертипде ерлешйәрди. Оларың хеммеси бир кәрхана эесине дегишли болса герек. Олар фонарлардыр ядыгәрликлере дерек басгыланан отларың арасындан сомалып ёкары чыкып дуран гуры кипарис ве бейлеки бирнөче агачларың «мейданчасының» төверегинде ерлешйәрди.

Леона дерясының бу ери йөне бир чешме диен ялыды. Ол фортун ве посёлогың еңсесинден акып гечйәрди. Өнде зүмеррет ялы ловурдап гөк өвүсийән текизлик яйлып ятырды, аңырсы болса хас гарамтыл гөрүнйән токай золагы болуп, онда кувватлы дуб, хоз агачларыдыр вязлар яшайыш угрунда тикенекли кактуслара ве ботаниклере-де нәбелли болан бирентек чырмашян хем сүйнйән мугтхор өсүмликлере гаршы гөреш эдйәрдилер. Деряжыгың гүнорта ве гүндогар кенар якаларында пытранның отуран өйлер барды. Олар плантаторларың мүлклериди; оларың кәбирлери яңы-якынларда салныпды ве хич хили stile ковалашмаярды, башга бирнөчелери хас гөзе гөрнүкли архитектуралы болуп, инди эп-эсли яшана мензейәрдилер. Олардан бири үнси айратын өзүне чекйәрди. Усти текиз ве дашы диш-диш агач хаятлы улы бир жайы гөз өңүне гетирип гөрүн; онуң ак диварлары өйүң үч тарапыны тутуп дуран гөгүмтил токайың өвүшгининде чүрт-ёлук йитилик билен сайланып гөрүнйәрди. Бу жай Каса-дель-Корво асиендасыды¹.

Сиз демиргазык тарапа өврүлерсиңиз велин, сизиң гөзүңиңиң өңүнде ялңыз дуран конус шекилли даг пейда болар; ол даг текизлигиңиң үстүнден бирнөче йүз фут ёкарда селенләп дурандыр; онуң аңырсындакы думанлап дуран алысда бейик, хениз барланылмадык диен ялы, Льяно-Эстакадо белентлигиниң тәжи болан Гвадалупа даг гершиниң гыйчак линиясы суратланып гөрнер.

Ёкарлыгына серетсеңиз, ярым гөк якут дейин, ярым мавы фируза дашы кимин асманы гөрерсиңиз. Гүндизине асманың йүзи дүйбүнден пәкизе ве булутсыз болуп, дине гүнүң алтын шары она шөхле сачяр. Гижесине йылдызлар билен бесленип, гөйә олар рөвшен полат билен налланан ялыдыр; айың ачык чызылан тегелеги болса, бу ерде ылла сап күмүшден ялыдыр.

Ай хем йылдызлар гөзден гайып болан пурсатда гүллерин баркурян ысыны гетирйән мылайымжа шемал Матагорд айлагы тарапдан өвсүп, йылдызлы байдага етип, ол байдагы даңың ягтысына герип пасырдадышына бир середин, шонда сиз шейлеки айдың хем жанлы, гөрки ве реңки тайдан дүшнүксиз гөзел, дүрли лыбаслары ала-бедер болуп дуран, асла язып беян эдип болмажак картинасыны гөрерсиңиз.

Сиз харбы гуллугындакы адамлары гөрерсиңиз: Бирлешен Штатларың пияда эсгерлериниң гөгүмтил эшиклери, драгунала-

¹ Асиенда — мүлк; Мексикада, Техасда ве Гүнорта Америкада помещи-
гиң өйүне-де асиенда дийилйәр.

рың мавы мундирлери ве атлы атыжыларың ачык, тас гөзе ил-межск болян яшылрак мундирлери бардыр. Форма боюнча диңе нобатчы офицерлер, гаравул начальниги хем-де гаравулларын өзлери гейинийэндир. Оларың ёлдашлары болса бош вагтларын-дан пейдаланып, эгинлери фланелден гызыл көйнекли, башлары юмшак шляпалы ве арассаланмадык эдикли гөрнүшлерине казарманың төверегинде я-да ат ятагы болан бассырманың ашагында айланышып йөрөндирлер.

Олар дүйбүнден харбы формасы болмадык адамлар билең сақырдашярлар. Олар болса сугун хамындан тикилен көйнекли ве шол хамдан гетралы узын бойлы авчылар; мексикалылар ялы гейнен чопанлардыр мустангерлер; хақыкы мексикалылар гиң балаклы, эгинлерине серапе атылгы, эдиклериниң өкжеси эпөт дебсили ве келлелери гөдөңси эпленип, гишык атылан ял-пылдавук шляпалы боляр. Олар сөвда этмөк я-да паракатчылыккы гөплөшиклер гечирмөк үчин форта гелен индейлер билең гөплөшйярлер; индейлериң палаткалары узакда дөл, гөрнүп ду-ран ердөдир. Эгинлерине гызыл, яшыл ве гөгүмтил одеял атыл-гы индейлериң дашкы гөрнүшлери адатдан дашары бежемен ве тас барып ятан овадан ялы болуп гөрүнйяр; хатда оларың өз хамларыны вежерә эдип, эндамларына иңне билең язып чызан бидерөк суратлары-да, озал хем узын, үстөсине ябының пен-же-пенже гыллары билең сөплөшдирилип узалдылан ве хапалы-гындан яна елмөшип ятан гара сачлары-да оларың өтгүр ова-данлыгыны заялап билмөйяр.

Өзлериңиң миллети, кәри, өз хожайынларының дережеси ха-кында хабар берйән дүрли-дүрли гейимли шол ала-мула мәре-кәни акылыңызә гөтирип гөрүн; офицерлериң пөссөвөси я-да гөң-шы плантаторың хызматкәрлери — эфиопиялы негрлери-де үс-түне гөшүн, оларың киченрөк топар болуп дурушларыны ве гүр-рүн эдишлериңи я-да мөйданда фургонларың арасында бидерөк айланышып йөрүшлериңи гөз өңүнө гөтирип гөрүн; ашагы тигирли ики саны алты футлук топы ве гапдалында ок-дәри йүкли фургонлары; илден үйтгөшиклик үчин герилги матаның ашагында ятмагы эй гөрйән офицерлер тарапындан эеленен бир я ики ак палатканы, гаравулларың диклигине бири-биринө сөелип гой-лан түпөңлериңи гөз өңүнө гөтирип гөрүн. Шу затларың әхлис-ни гөз өңүнө гөтирсөңиз, Техасың серхөдинде, цивилизацияның гөң четинде ерлөшен харбы фортуң картинасы сизиң гөзүңизин алнында яйбаңланар.

*
* * *

Луизиянадан болан плантатор өзүниң тәзе өйүнө гөчүп ге-лениңден бир хөпде гөчөңсөң, Инж фортуның өңүндәки парад мөйданчасында үч офицер дурды ве олар Каса-дель-Корво аси-ендасына тарап сөредешйәрдилер.

Оларын хеммеси яшды — иң улусынын яшы отуздан геч-мэнди.

Биринжисиниң ики чызыклы погоны онуң капитандыгыны гөркезйәрди, кеселигине бир чызыклысы старший лейтенантды, үчүнжисиниң пагонынын текизлигинден хабар тутсаң, ол дине кичи лейтенант боларлыды.

Оларын нобатчылыктан бош вагтыды ве Каса-дель-Корво-ның тэзе яшайжылары хақында Луизианадан гелен плантатор ве онуң машгаласы хақында гүррүн эдйәрдилер. Пыяда гошун капитаны:

— Тэзе юрды гутламак тоюны эдерис — дийип, гарнизонун эхли офицерлериниң чагырыш хаты аландыгыны назарда тутуп айтды. — Илки биден нахар, онсоң болса танс. Хақыкы вака! Биз о тайда ерли аристократлардыр гөзеллерин хеммесини гөр-сек gerek.

— Аристократлары? — дийип, драгунлар полкунун лейте-нанты гүлүп айтды. — Бу ерде кән бир аристократ бардыр өй-демок, нэзенин гөзеллер болса олардан-да азмыка диййән.

— Сиз ялңышыңыз, Генкок. Леонаның кенар якаларында оларын хайсысыны дийсеңем тапмак бор. Бу ере жемгыетде аг-рамы бар адамлар гөчүп гелди. Биз олары Пойндекстерин тоюн-да гөрерис, мен муңа шүбхеленмейәрин. Аристократизм барада гайгы этмән: ол хожайынын өзүнде-де етерлик бар, эхли мых-манлара-да артыгы билен етсе gerek. Нэзенин гөзеллер барада айдыланда болса, онуң гызынын Сабинас дерясынын шу кена-ры тарапындакы хер бир гыздан-да оваданлыгына келләми го-юп жедел этмели болса-да мен бар! Интендантын егенчиси ова-данлыкда биринжилик орнуны шол гыза бермели болжагынын ужы ики дәлдир.

— Шей дийсене!.. — дийип, атыжылык полкунун лейтенан-ты тәсирли сүйндүрүп сесленди; онуң әхенине гаранында, ёкар-кы сөзлер онуң йүрегине жүңк болайды дийип дүшүнмек бол-жакды. — Диймек, Пойндекстер ханым яман овадан болма-лы-да.

— Эгер мен оны соңкы гезек Лафуршың балында гөрөн ваг-тымдан бәри гөрки гачан болаймаса-ха, ол адатдан дашары гөзөл болмалы. Ол ерде бирнәче яш креол йигит онуң үнс бер-мегини газанмага чалышарды, шонун үчин-де иш неденем дуэле барып етипди.

— Килчик болмага чемели-дә? — дийип, атыжы белледи.

— Сүртсеңем ёкмаз, Кроссмен. Гайтам, терсине, ынанайын мана. Өрән салыкатлы гыз, онсон-да онуң асла килчиклик-эдеп-сизлик этжек гуманы ёк — намысжаңлык өз атасындан галан гылыгы боларлы. Онуң өзи Пойндекстерлерин аңырдан гелийән сыпаты.

— Түйс мениң халайжак гызым экени — дийип, яш драгун йигит дегишме билен белледи. — Эгер ол сизин айдышыңыз ялы овадан болайса, капитан Слоумен, онда мен оңа ашык болсам

герек. Худая-шүкүр, мениң йүрегим бош, Кроссменички ялы ээли дэл.

— Гулак гоюң, Генкок — дийип, пыяда гошун офицери, ягдай билиән адам жогап берди. — Мен жедел эдишмеги халамок, йөне велин сиз Луиза Пойндекстери гөрөниңизден соң шу айданыңызы доланып айдып билжегинизе нәче пул гоймалы болса-да мен тайяр, йөне пәк йүрекли болсаңыз.

— Сиз мениң гайгымы этмән, Слоумен! Мен олар ялылардан горкардан хас көпрәк ажайып гөзлериң нышанасы болуп гөрдүм.

— Йөне эдил онуң ялы ажайыпларының дәлдирем.

— Шейтана лагнат! Сиз бир адамы хениз ол гызың йүзүни-де гөрмәнкә, она ашык болмага межбур эдерсиңиз-ов. Эгер сизин сөзлериңизе ынансаң, ол гыз сейрек душ гелинийән гөзел болмалы.

— Хава, сиз ялңышмадыңыз. Мен оны соңкы гезек гөрөн вагтымда-ха ол шейледі.

— Ол диййәниңиз хачан болупды?

— Лафуршыңқыдакы балмы? Ханы ятлап бир гөрөйин... Йыл ярым чөмеси мундан озал. Биз Мексикадан гайдып гелен вагтымызың ызысүре диймек болжак. Ол шонда яны иле-гүне чыкып башлапды; ол хакда: «Жемагат үчин ве шөхрат үчин доглан, тәзе бир айың бөлеги пейда болды» диййәрдилер.

— Йыл ярым диениң өзи улы мөхлет — дийип, Кроссмен чинтгейжилик билен белледі. — Гыз үчин, ылайта-да креолка үчин улы мөхлет: олары он алты яшда дәл-де, галапын он ики яшда дурмуша чыкарырлар. Онуң оваданлығы эййәм өз терлигини йитирен болмагы мүмкин.

— Чигит ялыжак-да. Мен барлап гөрмек үчин оlara барып-да билердим, йөне олар хәзир хожалык хысырдысы билен башагаймыка диййәрин, шонуң үчин-де мыхмана эллери дегер ялы дәл болса герек. Егса-да, арада майор оларыңка барып гайдыпды, ол шонда мисс Пойндекстериң оваданлығы барада дилинден дүшүрмән, шейле көп гүррүң берди велин, неденем кейванысы билен терслешипди.

— Выжданымдан касам әдйән — дийип, драгун сесленди. — Сиз шейле бир жадыладыңыз велин, асла мен шо гыза эййәм ашык болуп барян өйдйән!

— Сиз гутарныклы ашык болмазыңыздан озал, мен сизе өнүнден дуйдурмалыдырын — дийип, пыяда гошун офицери чылакай әхенде айтды. — Гүлүң тикенли боляндыгыны, башга сөзлер билен айданыңда, ол машгалада сизе зыян етирип билжек адамың бардыгыны айтмалыдырын.

— Доганы болса герек? Доғанлар хакында адатча шейле айдайгыч болярлар.

— Онуң доганы бар, йөне геп онда дәл. Ол йигидин гүли, асыллы етгинжек, Пойндекстерлериң арасыңдан ялңыз бир шо-ны улумсылык гурчугы гемрип биленок.

— Онда нәме, онуң аристократ какасымы? Ол Генкоклар билен бир өйде биле яшамакдан боюн гачырап өйдемок.

— Өзүмн-э оңа ынамым ёк... Генкокларың янкилер боляндыгыны, плантаторың болса асыллы гүнорталыдыгыны унутман! Йөне мен гарры Пойндекстер барада айтмаярын.

— Эйсем, ол сырлы шахсыет ким болмалы ахыры?

— Гызың егени — Кассий Колхаун. Өрән бедөхет субъект.

— Мен шол ады эшидипдим өйдйән.

— Менем — дийип, атыжы гошулды.

— Мексикан уршы билен гараз бир дахылы болан, ягны Скоттуң йөришине гатнашан хер бир адам ол хакда эшидендир. Кассий Колхаун өз ызында якымсыз ядыгәрлик галдырыпды. Ол Миссисипи штатында өнүп-өсен, өзем уруш вагтында Миссисипи волонтерлар полкунда капитан болупды. Йөне оны йыгы-йыгдан казармада дәл-де, карт ойналян өйдәки столуң башында гөрмек болярды. Оны дуэлчи хем улумсы гарагол эден бирки саны ишжагазы болупдыр. Йөне велин ол өзүнн шол шөхра-тыны хениз мексика уршундан озал эдинен экени. Тәзе Орлеан-да ол ховплы адам хасапланыпдыр.

— Ери, боланда нәме? — дийип, яш драгун йигит бирнеме дызмажрак әхенде айтды. — Мистер Кассий Колхауның ховп-лы я-да зыянсыз адам боланы билен кимиң нәме иши бармыш! Маңа-ха, догруссы, шонуң тапавуды ёк. Ол дине бары-ёгы шол гызың егени диййәрсиниз ахырын.

— Жуда бейле хем дәл... Шол гыза ол ашык болуп йөр өйдйән.

— Ыз хем онамы?

— Ончасыны мен билемок. Йөне, чакына гараныңда гызың атасы оны эй гөрийәр өйдйән. Шол эй гөрмәнин себәбини маңа дүшүндирдилерем, йөне бичак гизлинлик астында айтдылар. Адаты вака — пул бабатда гарашлылык. Пойндекстер инди озалкысы ялы бай дәл, шейле болмаса, биз оны хич хачан бу ерлерде гөрүбем билмездик.

— Эгер онуң гызы сизин айдышыңыз ялы, бейле нәзенин овадан болса, онда Кассий Колхаун хем бу ерде бахым пейда болар дийип чакламак герек.

— «Бахым»! Бар зат билшинизем шолмы? Ол эййәм шу ерде ахырын. Ол шоларың бүтин машгаласы билен билеликте гелди, индем шолар билен биле ерлешди. Бирнәчелер олар плантацияны шәрик болуп сатын аландыр өйдйәрлер. Шу гүн эртир билен мен оны мыхманхананың мейханасында гөрдүм — ол пьянчылык эдйәрди, хемме билен женжеллешйәрди хем-де шол хемишекилиги ялы өвүнйәрди.

— Онуң йүзи гараягызрак, гөрәймәге отуз яшлар чемесинде, сачлары хем муртлары гарамтыл, ярым харбы бичүвли гөк мавут сюртук геййәр, кемеринден Колът сапанчасы асылгы — шейлеми?

— Хава-хава! Онсоң-да сюртугының яка тарапындан серетсең, эгри гаммасы-да бардыр. Ол хут шонуң өзи.

— Гөрнүшү-хэ эрбет субъект боларлы — дийип, атыжы бел-
леди. — Эгер ол шейле өвүнжөң хем женжелчи болса, асла даш
сыпаты-да шоны айдып дур.

— Даш сыпаты жәхеннем-ле! — дийип, драгун гахарлы сес-
ленди. — Сэм аганың гошунының офицерлерине дашкы сыпат-
лардан горкмак ярашмаса герек. Женжелчи боланың өзүнде-
нем. Эгер ол мениң билен женжел этмекчи болайса, онда ол ме-
ниң мәшәни өзүнден хас өңүрти гысмагы башаряндыгымы би-
лер...

Шол вагт хем ирки гөзден гечирилишиге йыгнанмага чагыр-
ян зок чалынды — бу ерде, хамала, гошун корпусы дуранда-
кысы ялы; бу дөп-дүзгүн кичижик фортда-да дең дережеде берк
бержай эдилйәрди. Шоңа гөрә-де үч офицерің хер хайсы өз ро-
тасыны форт командйри болан майор тарапындан гечирилийән
шол гөзден гечирилише тайярламак үчин херси бир яна гитди.

Х б а н

КАСА-ДЕЛЬ-КОРВО

Каса-дель-Корво мүлки я-да асиендасы Леона дерясының
токайлык жүлгеси билен үч милден хем узага ве гүнорта тара-
па прерияның ичине урнап, алты миль узалып гидйәрди.

Плантаторың адатча, нәдогры болса-да, асиенда дийлип ат-
ландырыляң өйи Инж фортундан топ оқы етерлик аралыкда ер-
лешйәрди, шол ерден онуң ак диварларының бир бөлеги гөрнүп
дурды; асиенданың галан ерини болса деряның кенарыны жә-
хекләп дуран бейик агачлар габап отырды.

Асиенданың ерлешйән ери адаты дәлди ве горанмак пикири
билен сайланып тутуландыгы икучсузды, чүнки өйүң биняты ту-
тулан вагтдакы заманда полониячылар индейлерің чозушла-
рындан этияч эдйәрдилер; йөне велин шол ховп хенизем оlara
вехим саярды.

Деря бу ерде нал гөрнүшинде я-да тегелегиң дөртден үч бө-
леги айтымындакы эгме ялы болуп эгрелйәрди; онуң шол эг-
ремчесиниң ичинде — хордасында я-да хас догрусы, паралле-
лограммасында асиенда гурлупдыр. Шондан хем онуң «Каса-
дель-Корво» — «Эгремчедәки өй» диен ады галыпдыр.

Өйүң фасады — даш ишиги гөзъетиме ченли яйлып ятан
прерия тарапды. Бу чеменлик билен деңешдиренинде, патыша
багы-да дүйбүнден кичижик болуп гөрнер.

Мексиканың улы помещик өйлери ялы, Каса-дель-Корвоның-
да архитектура стилини мавритан-мексика стили диймек бол-
жакды.

— Өй — бир этажлы, ясы үчекли — асотеялы, дашы агач
гермевлиди. Ховлусының ичине даш плиталар дүшелипди, фон-
таны хем-де асотея чыкыляң басганчагы барды. Улы гирейге

синиң улы агач дервезеси барды. Ондан икиян тарапта-да дашы демир гөзенеكلي икими я-да үчми пенжиреси барды. Мексика асиендасының хәсиетли айратынлыклары шейлерәкди. Испания Америкасының әпет улы территориясының әхли ерлеринде дагынык отуран гадымы жайларың шу хили кысымлысындан Каса-дель-Корвоның айратын бир тапавуды ёкды.

Луизианалы плантаторың яны-якында эдинен мүлкүниң гөрнүши шейлерәкди.

Эгер оңун яшайжылары дийәймесен, бу өйүң дашкы гөрнүшинде-де, ички гөрнүшинде-де хич хили үйтгешиклик болуп геч-мәнди. Оңун озал дине сап ганлы испаниялылары гөрмек болян коридорларында ве ховлусында инди ярым англосаксон, ярым франко-американ бичүвли адамлар гаймалашардылар; Андалузияның бай, овалы дилине дерек инди бу ерде йити, бокурдак-дан чыкян лагырдавуқ ярым тевтон дили яңланяр ве дине кә-ярым сазлашыклы креоло-француз гөплешиги гулага каклыш-ярды.

Өйүң даш йүзүнде үсти юкка япраклары билен басырыл-гы, озал пеонларың¹ яшан күлбелеринде хас гөзе гөрнүп дуран өзгеришлер болуп гечипди.

Эдигиниң өкжесиндәки дебсисини жыңнырдадып, ичиндә хондан бәрсин болуп гайшарылып йөрөн гиң гашлы ялпылдавуқ шляпалы ве әгни ала серапели узын бой, хортаң вакероның² ерине инди гуллара улумсы гөзегчилик әдижи, гөк келтекчели я-да плащлы, хер бурчда гамчысыны шарпылдадан болуп йөр, гызыл мениз тенлери гоюн дериси билен чала өртүлен аутеклер³ несиллериниң өз күлбелериниң төверегинде тукат гөрнүшдә ай-ланып йөрөн ерлеринде инди Эфиопия негрлериниң огул-гызла-ры гулчулыгың өзи бетбагтлыкдыр диен сөзи гөйә ялана чыкар-ян дек, эртирдән агшама ченли варсақы урярлар, айдым айдан ве танс әден болярлар.

Каса-дель-Корво плантациясында әмеле гелен бу өзгериш-лик ягышылыгамыкан?

Бу совала инглислериң «ёк» дийип бирагыздан ве өз сөзлери-ниң шүбхели болмагына ёл бермейән гызгынлык билен жогап бержек вагты болупды.

Вах, адамзадын говшаклыгы хем икийүзлүлиги гурасын! Би-зин гуллар барада узак вагтлап дилимизден дүшүрмән әден сүй-жи арзув-ниетлеримиз йөне бир жөгүлик болуп чыкды.

Жылав олигархияның⁴ элине гечип,— бизиң юрдумызың кө-неки аристократиясының элине дәл, себәби ол бу хили мелгун-лык әдип билмезди, жылав юртда хәкимият башына дырмашып

¹ Пеон — испаниялы помещигиң ярым гул элгарамагында болян гүн-лүкчи хожалык ишчиси.

² Вакеро — (исп.) чопан.

³ Аутеклер — гадымда Мексикада отурымлы индейлер.

⁴ Олигархия — (грек. — аз топарың хәкимлиги) — эксплуататорларың ки-чижиқ үйшмегиңиң сыясы ве ыкдысады агалык, эдара әтмеги.

гечен буржуаз хилегәрлери олигархиясының элине гечип — халкың хукукларына гаршы шол жаныпкеш дилдүвшүжилерин элине гечип, Англия өзүниң шейле гаты сесли жар эден принципине дөнүклик этди, бүтин миллет тарапындан өзүне билдирилген ынамдан гачды¹.

*
* *
*

Луиза Пойндекстер айнаның өңүне барып, пикирли гөрнүш-де креслоның үстүне чөкөн вагтында ве өзүниң хызматкәр ғырнагы Флоринда йүзленип, мыхманлары кабул этмек үчин өзүни безәп-беслемеге хем сачларыны дарамагы буйран вагтында, ол дүйбүнден башга задың пикирини эдйәрди.

Мунуң өзи Пойндекстеринң өз тәзе юрдуны мүбәреклендирмек үчин мыхман чагырылан нахарының башланмагына бир сагат чемеси галан махалыды. Яш креолканың өзүни алып баршындакы кәбир ынжалыксызлыгы шонуң билен дүшүндирмек герекмидикә? Эмма Флоринданың велин бу барада өзүниң башгачарак чакламасы барды, чүнки оларың арасында болуп гечен гүррүң шоңа шаятлык эдйәрди.

Йөне оны гүррүң дийип атландырмек болжагы-да гуманлыды: Луиза дашындан гепләп пикирленйәрди, онуң хызматкәр ғырнагы болса йөне яң ялы болуп, онуң айданыны гайталаарды. Яш креолка өз ғырнагына гөйә хол бир дуран зат — отургыч, стол, диван ве өйдәки башга гошлар ялы затлар хөкмүнде сөредип, асла ондан хич бир пикирини — зады гизлемегинң герегинде ёк хасап этмәге өмүр бойы өвренишип гидипди. Дине бир тапавуды — Флоринда гараз бир жанлы жандарды ве соран задыңа жогап берип билйәрди. Флоринда отагда пейда боландан он минут чемеси геченсоң, бидерек затлар хакында дынгысыз сакырдаярды, Луизаның өзүниң велин гүррүңе гатышышы дине кәбир белликлер билен чәкленйәрди.

— Бай, мисс Луи, сизинң сачларыңыздың бейле говудыгыны! — дийип, негр гызы өз яш ханымының пушда-пушда ловурдап дуран ажайып сачларыны хөвес билен дарап дуршуна сакырдаярды. — Эдил кипарисден салланып дуран испан гыртыжы ялы-да. Йөне сизинң сачыңыздың реңки башга, өзем хут гант сувы берлен ялы, ялпылдап дур.

Луиза Пойндекстер ёкарда озал ятладылышы ялы, креолкады, шоңа гөрә-де онуң сачының гарамтыл реңкиниң бардыгыны хем-де негр гызының садалык билен айдышы ялы «эдил испан гыртыжы ялыдыгыны» айдып отурмагың гереги бери бармыка. Эмма онуң сачы гара дәлди; онуң сачы кәярим пышдылда бол-ян я-да гыш тутулан самрың реңки ялы гойы гонур реңклиди.

¹ Англия, бир тарапдан, гулларын сатылып-алынмагына гаршы гөреш-йәрди, икинжи тарапдан болса, гул элеринден пагта сатып алмак биле, гулчулыгы ёк этмегинң гаршыдашларына көмек эдйәрди.

— Вах, мениңем сачым шү гоюн йүңи болман, сизин сачыңыз ялы овадан болсады, онда оларын хеммеси, учдан-тутма барысы мениң аягымың ашагында боларды! — дийип, Флоринда өзүниң гара аясында ловурдап дуран гонрас гара сачын бир пенжесини гысымына гысмак билен довам эдйәрди.

— Сен нәмәң гүррүңини эдйән? — дийип, яш креолка, гөйә дүйш гөрүп ятан укусындан айылан дек болуп сорады. — Сен нәмә дийдин? Аягымың ашагында? Ким?

— Ине герек болса, нәмә, мисс мениң айданыма дүшүнмөйәрми?

— Догрусы, дүшүнмедим.

— Мен олары өзүмә ашык болар ялы эдердим. Ине айданым!

— Кимлери диййән ахыры?

— Аягыз жентльменлериң эхлисини! Плантатор йигитлери! Фортун офицерлерини — эхлисини, учдан-тутма хеммесини! Сизин сачларыңыз билен, мисс Луи, мен оларын барысыны өзүмә ашык эдердим.

— Ха-ха-ха! — гүлүп, Луиза онуң йүзүне середип, өз сачыны онуң келлесинде дийип гөз өңүнә гетирди. — Эгер мениң сачларым сенде болайса, онда сениң өңүндә бир эркек киши-де дуруп билмез өйдйәмин?

— Ёк, мисс, Сизин еке бир сачыңыз дәл, эйсем Сизин йүз-жагазыңыз, сизин алебастр ялы ап-ак тенинiz, сизин гелшиклi катды-каматыңыз, сизин гөзлериңиз хем менде болса... Бай, мисс Луи, сиз шейле бир гөзел гыз велин! Мен аягыз Жентльменлериң айдянларыны эшитдим. Йөне маңа оларын айдянларыны эшитмегиң гереги-де ёк — мениң өзүм гөрүп дурун.

— Сен яранжаңлык сөзлериңи тапмага өкделәпсин, Флоринда.

— Ёк, мисса, айдяныңыз нәмә! Шунда яранжаңлыга дегишли екеже сөзем ёк, еке сөз болайсын-ла! Қасам эдйән сизе! Худайлардан қасам эдйән!

Негр гызының айдянларына ынанмак үчин Луизаның йүзүне дине бир гезежик середип гөрөн адама онуң қасамының асла гереги ёкды, гой, ол нәче бадыхова болуберсин, онуң йүрекден айдяндыгыны ол билерди. Луиза Пойндекстерин барып ятан гөзел гыздыгыны айтмагың өзи — онуң төверегиндәки жемгыетин умуы пикирини тассықладыгың боларды. Луиза Пойндекстерин гөзеллиги илкинжи гөренинден хеммәни хайран галдырарды. Онуң йүзүниң нәзениң ажайыплығыны язып беян этмәге галамың гүйжи бәрден гайдяр. Хатда кисть хем онуң кешби барада говшаксы дүшүнже берип билерди ве онуң гөзлериңиң гөйә бүтин йүзүни ягтыландырып дуран ялы шугла сачян жадылы ягтысыны хич бир художник жансыз матаның йүзүндә суратландырып билмезди. Онуң сыпатлары классыкы болуп, Фидиниң ве Праксителиң гөвнүнден туран зенан гөзеллигиниң хилинденди. Шол вагтын өзүндә-де эхли грек пантеонында бу гыза меңзейән

хич бир гыз ёк, себеп дийсен, Луиза Пойндекстерин йүзи худай зенанларын йүзлеринин хилинден дэлди-де, эйсем йөнекей гарамаяк адамларын үнсүни өзүне чекйен зенан йүзи барды.

Флоринданын дабаралы бадыхова ынандырмаларына гөзел гыз шадьян гүлмек билен жогап берди, йөне велин, онда шүбхе эхени эшидилмейерди. Яш креолка үчин өзүниң оваданлыгыны ятлатмагын гереги ёкды. Луиза өзүниң гөзелдигини билйәрди, шонда-да хызматкәри өзүни гейиндирип, дарандырып дурка өңүнде дуран айнаын йүзүне телим өвран сиңчин назар салыпды. Негр гызынын яранжаң сөзлери-де оңа кән бир тәсир этмәнди, ёкнасыз оюнбазын сөйгүлемегинден энайы дэлди, онсон плантаторын гызы ене ой-пикире батды; хызматкәринин самырдысы оны шол ягдайындан айналтды.

Флоринда онун үчин мүйнүргемеди, ол сесини кесмеди. Хызматкәр гызын нәмедир бир гизлин сыр йүрегине дүшүп барян ялыды, ол хер нәме этмели болса-да, шол сыры ачмагын күлкүлүне дүшен ялыды.

— Вах, — дийип, ол гөйә өз-өзи билен геплешйән ялы болуп довам этди. — Эгер Флоринда яш миссаның ярпысы ялы овадан болан-да болса, онда ол хич киме серетмездем, хич кимин ахыны чекмездем!

— Ахыны чекмезди? — дийип, Луиза онун сөзлерине хайран галмак билен гайталады. Сен шонун билен нәме айтмакчы болян?

— Тоба худайым, мисс Луи, Флоринда Сизин пикир эдишиниз ялы, бейле бир гөзли көрем дэлдир, бейле керем дэлдир! Сизин биреййәмден бәри бир отуран еринизде екеже сөзем айтман отуриянычызы, дине ах чекйәнинизи, онда-да чундан ах чекйәнинизи ол өңрәкден бәри билйәндир! Биз Луизианадакы көне плантациямызда яшаркак бейле затлар болмаярды.

— Флоринда, мен сени акылыңы чашырып йәренсин өйдүп горкян, я-да сен акылыңы эййәм Луизианада алдырып гайдыңмы?! Белки-де, бу еринин ховасы сана эрбет тәсир эдйәндир?

— Гаты чыным билен айдян, мисс Луи, шол совалы сиз өзүнизе бермели. Сизин билен шу хили йөнекей, ачык геплешйәним үчин маңа гахарланмаң. Флоринда — Сизин гырнагыңыз, өзи-де сизи гараягыз уяңыз хөкмүнде сөййәр. Сиз ах чекен вагтыңызда онун йүреги аваяр. Шонун үчинем ол сизин билен шейле гөнүмел геплешйәр. Сиз маңа гахар эдеңзок герек?

— Элбетде, гахар эдемок. Нәме үчин мен саңа гахар эдермишим, гызжагаз? Мен гахарланамок, мен саңа гахарланян диемок ахырын. Йөне сен ялышыарсың. Сениң гөрен хем эшиден затларын болса, дине сениң өз фантазияң. Ах-ваха болса мениң элим дегенок. Хәзир мениң бейлеки ишлерим-де өзүме етерлик бар — йүзе басалыккы мыхманы кабул этмели ахырын, оларын аглабасы-да нәтаныш адамлар. Оларын арасында яш плантатор хем-де офицер йигитлерем болар, эгер мениң сачларым сенде бо-

лан болайса, сен оларың барысыны тутардың. Ха-ха! Мениң велин оларың, олардан хич бириниң-де башыны айламага асла хич хили ислегим ёк! Шоңа гөрә-де бахымрак бол-да мениң сачымы дара, йөне тор ялы эдишдирип өрөйме.

— Мисс Луи, сиз догрыңызы айдяңызмы? — дийип, негр гызы билесигелижилигини гизлемән сорады. — Өзүңизем шол жен-тльменлериң хич бириси маңа яранок диййәнсизми? Эмма бир-лән-икилән өрән-өрән оваданы болар ахырын! Шол яш планта-тор билен ене овадан ики офицер болмалыдыр. Мениң хайсылар хакда айдянымы сиз билйәнсиңиз ахырын. Оларың хеммесем сизиң ызыңызда сергезданды. Сиз шоларың хич бири барада ах чекмейнениңизе ынаняңызмы, мисс?

— Ене шол ах-вах гүррүңими! — дийип, Луиза жак-жак гүл-ди. — Бес эт, Флоринда, биз вагтымызы йитирйәс. Бу гүн бизиң-киде йүзденем көп мыхман болжакдыгыны ядындан чыкарма, шоңа гөрә, бу хили улы кабул эдишлиге тайярланмак үчин, ма-на хич болманында ярым сагат вагт герек.

— Аркайын болуң, мисс Луи, аркайын болуң. Биз вагтында етишерис. Сизи гейиндирмек кын дәл. — Мисса хайсы лыбасда болса-да говы гөрүнөр дурар. Сиз хатда пагта йыгымчысының йөнекей геймини гейсеңиз-де, биринжи овадан нәзенин боларсы-ңыз!

— Сен нәдип бейле яранжанлыгы өврениң, Флоринда! Сен менден бир зада-ха тамакин болянсың өйдүп гуман эдйән. Бел-ки, мениң сени Плутон билен ярашдырмагымы ислейәнсиң?

— Ёк, мисса, Плутон инди хич вагт мениң достум болуп бил-мез. Гара прерияда бизиң үстүмизден харасат инен вагтда Плу-тоның нәхили горкакдыгы йүзе чыкды! О-хо, мисс Луи, шонда шол дор атлы жентльмен йигит дадымыза етишәймедик болса, биз гөр, нәдердик!

— Эгер шол болмадык болса, эзиз Флоринда, бизиң хич би-римизем бу ерде болмаздык.

— О-хо, мисса, ол нәхили овадан йигит! Онуң йүзи сизиң ядыңыздамы? Онуң гүр сачлары хут сизинкиниң реңкинде, йө-не бирнеме буйраланяр, мениңки ялырак. Ол яш плантатор хем-де форт офицери дагы онуң янында нәмежикмиш! Гой, бизиң негрлеримиз оңа энтәп йөрән акаяыз сергездан дийселер дийи-берсинлер, диенлеринде нәме? Ол шейле бир овадан йигит, асла хер бир гыза-да ах чекдирип билер. Өрән-өрән ягшы йигит!

Нәзенин креолка тә соңкы минута ченли рахатлыгыны сак-лапды. Инди велин ол рахатлык бозулды. Төтәнлейинми яда билгешлейинми, эмма Флоринда өз яш ханымының ин гизлин сырлы пикирлерини гозгады.

Луиза өз гизлин сырыны хатда гырнагына-да аян этмек ис-лемеди ве ховлудан гаты-гаты сеслер эшидилип башланына бе-генди — онуң өзи гейинмеги басымрак гутармак ве шонун билен бирликде өзүниң довам этдирмек ислемедик гүррүңиниң-де гутар-мак үчин аматлы бахана болды.

ГАРАШЫЛМАДЫК МЫХМАН

— Ә-хей, гарагәз, ханы сениң хожайының ниреде?
— Масса Пойндекстерми, Сэр? Гаррысымы я-да яшы?
— Яшыны мен башыма япайынмы? Мен мистер Пойндекстери сораан. Ол ниреде?

— Хә-хава, сэр, оларың икисем өйде, ягны оларың икисем өйде ёк — не гарры хожайын, не-де яш масса Генри. Олар хо тайда, ашакда — деряның боюнда, тәзе гермев эдилйән ерде. Хава, хава, оларың икисем шо тайда.

— Ашакда, деряң боюнда? Ол ери бу тайдан узакдамы, сен нененси пикир эдйәсин?

— О-хо, сэр! Ол үч я-да дөрт миль чемеси бардыр, көпрәгем болаймаса дийип негр пикир эдйәр.

— Үч я-да дөрт миль? Сен дүйбүнден самсык! Мистер Пойндекстериң плантациясы шонча көп ере узалярмы нәме? Маңа мәлим болшуна гәрә болса, ол кесекиниң ерине гермев эдйәнлерин хилинден болмалы дәл. Нәме дийсене: сен говусы айт, ол хачан гелжек? Сен шонь-ха билмелисин.

— Оларың икисем басым доланмалыдыр — яш хем гарры хожайын-да, масса Колхаун-да гелмелидир. Бу өйде улы той болжак — ашханадан нәхили ысың гелйәндигини бир гөр! О тайда бу гүн биширилмейән зат ёк — говурма-да, гайнатма-да, тутушлыгына атылаан ләшлерем, гатлама хем товук! Мейлисиз барып-ха бир вагтлар Миссисипиде болан мейлислерден пәс болмаз. Масса Пойндекстере хормат хем шөхрат! Ол гожа адамың барып ятаны, хә-хә, нәтаныш! Нәме, сизи тоя чагырмадылармы я-да сиз гарры хожайының досты дәлми?

— Хәй, ал какмыш, негр, нәме, сен мени ядыңдан чыкарайдыңмы? Ынха мен велин сениң гара кешбинә середйән-де, сени танажак болян.

— Худайым-ей! Бе, бу асыл шол көне плантациямыза сугундыр хинди товугыны гетирйән масса Стумпмы? Ынха инди гөрүп отурсаң, хакыт өзи-дә! Гаты догрым, масса Стумп, негр сиз эдил өңдинки ялы ядында саклаяр. Сиз якин арада хем гелипсиңиз өйдйән, йөне мен бу ерде ёкдум. Мен инди пайтунчы — плантацияның яш бикеси гөзел гыз мисса Луиң мүйән каретасының жылавында отурияң. Худай бар, масса, ондан говусы тапылмаз! Флоринда дагы онуң дабанына-да дегенок дийип, улы ил айдар. Әй, зелели ёк, масса Стумп, сиз говусы аз-маз гарашың — гарры хожайын хай диймән өйүне гелер.

— Боля, бейле болса мен гарашаярын — дийип, авчы ховлукман эерден дүшди. — Эшидйәмиң — дийип, ол негриң элине уяны берип довам этди. — Оңа бәш-алты саны мекгежөвен башыны беревери. Мен ол жанаварың үстүнде отурып йылдырым чалтлыгы билен чапдырып йигрими милденем узак ерден гелдим, өзем сениң хожайының үчин жан этдим.

— Хи-ви, мистер Зебулон Стумп, бу сизмидиниз? — диен күмүшлөч сесжагазың эшидилмегиниң ыз яны биленем эйванда Луиза Пойндекстер пейда болды. — Бу сизсиниз өйдүп өзүмө пикир этдим-ле — дийип, ол кесе агач тутавачларың янына голайлап гелмек билен довам этди. — Йөне сизи бейле тиз гөрөрин өйтмөндим. Сиз узак сыяхата чагланяндыгыңызы айдыпдыңыз өйдөн. Мен велин Сизи ынха бу ерде гөрениме өрөн шат; какам билен Генри хем сизи гөрөнлерине шат боларлар... Плутон, хэзириң өзүңде ашпез Хлоениң янына бар-да, онуң мистер Стумпы нәме билен нахарлап билжекдигини деррев билип гайт... Сиз нахар эдинен дәлсиниз ахыры, догры дәлми? Сиз дуршуңыза чаң-тозан — узак ёлдан гелен болсаңыз гөрек? Эшийдөмиң, Флоринда, буфедө ылга-да, ичер ялы бир зат гетир. Мистер Стумпуң йүреги гаты гызандыр, бу гүн шейле бир ыссы велин, хий, гоай... Сиз хайсысыны халаярсыңыз: портвейн, шерри, кларет? Ви, хава-ла, инди ядыма дүшйөр — Сиз мононгахиль вискисини халаянсыңыз. Бизде тапылса гөрек... Флоринда, онда нәме бардыгыны гөр. Эйвана чыкың, мистер Стумп, отурың ахырын. Сиз какамы гөрмөкчими? Ол шу минутларың өзүңде гелмелидир. Она ченли болса мен сизи гүймежек боларын.

Эгер креолка гыз геплемегини өңрәк гоян хем болса, ики башдан-да ол бирбада жогабыны алып билмезди.

Хатда хэзирем Стумп бирнәче секунддан соң гепләп башлады. Ол гыздан гөзүни айрып билмән, середип дурды ве гөйө диерсин, хайран галмакдан яңа лал болан ялыды.

— Мерхеметли таңрым, мисс Луиза! — дийип, ол тей-ахыры дил ярды. — Мен сизи Миссисипиде гөрөн вагтымда, сизи ер йүзүңде ярадылаян иң ажайып гөзел дийип пикир эдипдим. Инди болса сизин дине ер йүзүңдө дәл, эйсем асман элеминде-дө ярадылан иң ажайып ялңыз гөзелдигиңизе ынанярын, Йосафат!

Гожа авчы чиширип айтмаярды. Яш Креолканың яп-яңыжа даралып тимарланан сачлары ловурдап дурды, совук сувдан соң янаклары нар-гызылжа болуп янып дурды. Катды-каматы гелшикли, ак хинди сериндисинден еңлесжө көйнекли Луиза Пойндекстер догрудан-да ер йүзүңдөки иң биринжи овадан нәзенинди, белкем, асман элеминде-дө иң гөзел гыздыр.

— Йосафат! — дийип, авчы ене сесленди. — Мен өз өмрүмдө мениң гөвнүмө овадан ялы болуп гөрөң зенанлары гөрүпдим. Мен Кентуккиде илки саташан вагтымда мениң өз аялым хем бедрой дәл ялыды — бу затларың хеммесем шейле. Эмма мен нәме диймөкчи болян дийсеңизлән, мисс Луиза, эгер шолярың эхлисиниң оваданлыгыны алагадан барысыны бирикдирсен, шонда-да сиз ялы пери-пейкерин мүнцен бирине-дө тай гелмез.

— Ви-ви-ви, мистер Стумп, мистер Стумп, мен сизден бейле зада гарашмаярдым! Гөрйән велин, Техас сизе хенек атмагы өвредипдир өйдйән. Эгер сиз шу рухда довам этдирсеңиз, онда сиз догручыл адамлыгыңыз барадакы абрайыңыздан махрум

боларсыңыз өйдүп горкян. Инди велин мен сизин мазалыжа ич-мегинизин зерурдыгына гөз етирдим... Бахымрак бол, Флоринда!.. Сиз вискини халаян дийипдиниз өйдйән?

— Мен айтмадык болсам-да, шоны пикир эдипдим, бу болса, бири-биринден тапавудының ёкдугы боляр. Хава, мисс, мен әхли дашары юрт ичгилеринден өз ватанымызын ичгисини говы гөрйән, онсоң-да эгер оны гөрәйсем, хич хачан онун душундан гечип гитмейэрин. Бу бабатда Техас мени үйтгетди.

— Масса Стумп, сизе гарар ялы сув әбермелими? — дийип, стаканы вискиден ярты эдип алып гелйән Флоринда сорады.

— Айдянын нәме, кейгим! Мана сув нәмә герекемиш! Узынлы гүн сув ичип ядадым. Эртирден бәри агзыма бир дамжа ичги дегенок, асла ысыны-да алмасам нәме.

— Гадырлы мистер Стумп, вискини сувсуз ичип болмаз ахыры — ол сизин бокурдагынызы якар. Болмаса, аз-овлак бал я-да гант алын.

— Говы зады заяламагың нәмә гереги бар, мисс! Шол ныгматлары гошманында-да вискиңнң өзи ажайып ичги ахырын, айратын-да, сиз оңа назар саланыңыздан соң гөр, нәхили бор! Оны шонлугына мениң ичип билйәними-билмейәними сиз хәзир гөрерсиңиз. Ханы сынанып гөрелиң!

Гожа авчы стаканы додакларына етирениннен үч-дөрт ювдумда оны бошадып ызына, Флоринда бакан узатды. Ызындан агзының шапбылдысы болса яш креолканың ве онун хызматкәринин геңиргенмекден яна биыгыяр сесленмелеринин үстүни басды.

— Ол мениң бокурдагымы якар диййәмидиниз? Чигит ялы-жак-да яканок. Гайтам ол мениң бокурдагымы арассалады, инди мен ак менек мустанг хакында сизин какаңыз билен гүррүн-лешип билерин.

— Ви, хә! Мен оны дүйбүнден ятдан чыкаран экеним... Ви, ёк, мен башга зат айтмакчыдым... Мениң гөвнүме, сиз хениз хич затдан хабар тутуп билен дәлсиниз өйдүпдим. Нәме, шол гөзел бабатда хайсыдыр бир тәзелик бармы?

— Гөзел дийлип догры айдылды.

— Сиз бизиңкиде болуп гидениңизден соң, шол мустанг барада тәзе бир зат эшитдинизми?

— Дине бир эшитмек дәл, асла оны гөрдүмем, хатда элим биленем элләп гөрдүм.

— Әй-ёга?

— Мустанг тутулды.

— Догрудан-да шейлеми? Гөр, нәхили ажайып хабар? Шол гөзели гөрүп билжегиме мен нәхили шат, онун үстүне мүнүп гезеленч эдәйсең, нәхили оңат боларды! Техаса гелелим бәри говы ябыларың бирине-де гөзүм дүшенок. Хер нәче гыммат дүшсе-де шол мустангы маңа әбермеги какам вада этди. Онун ызындан етмек багтына эе болмагы башаран кимкә?

— Шол ябыжыгы тутан кимкә диймекчи боляңызмы?

- Хава-хава! Ким ахыры?
- Элбетде, мустангер бор-да.
- Мустангер?

— Хава, онда-да шу гиден прерияда хеммелерден өкде чапыксувар, аркан оклап тутмага-да ин өкде мустангер. Ене мексикалылар өвненем болялар. Ат чапмага шейле уссат, шол йигит ялы өкде екеже мексикалыны-да гөрөмок, ол йигитде мексикан ганындан бир дамжа-да ёклугына келләм билен кепил боларын!

— Онуң ады нәме?

— Онуң адымы? Бойнума алсам, мен онуң фамилиясыны-ха хич хачан эшидемок, онуң өз ады-ха Морис. Бу желегайда онуң адыны хеммелер Морис-мустангер дийип тутярлар.

Сонкы совалың нәхили дартгынлы гызыкланма билен берлендигини аңламак үчин гожа авчы ончаклы сынчы дәл боларлыды. Онуң жогабыны эшиден вагтында, гызың янакларының месе-мәлим гызарып гидендигини-де ол аңшырмады.

Эмма Флоринданың назарындан велин ол алапатларын хич бири-де сыпып билмеди.

— Вий, мисс Луи — дийип, ол сесленди. — Шол гара прерияда бизи халас эден жентльмениң адына шейле диййәрлер ахырын.

— Олам догры! — диймек билен, авчы яш креолканы жогап бермек зерурлыгындан халас этди. — Ол дине шу гүн эртир билен, бизиң бәрик уграмазымызың өңүсырасында шол ваканы маңа гүррүң берди. Ол хуъ шонуң өзи. Ак менек мустангы тутан хем шол. Ол йигит хәзир Сизе бакан ёлда, шол ябыжыгы алып гелйәр, яны билен ене он-он ики саны мустангы хем сүрүп гелйәр, өзем инрик гаралманка шу ерде болмалыдыр. Мен болсам шол хакда сизиң атаңызга хабар бермек үчин өз гарры байталым билен өңе дүшдүм-де, бәрик бакан энәйдим. Ол ябыжык хакда фортда я-да плантацияларда өңүрти эшидәйселер, оны деррев гарбап алжакдыкларыны мен билйәрин. Мен муны сизин үчин этдим, мисс Луиза. Шол ябыжык барада мениң гүрүним билен сизиң нәхили гызыкланандыгыңыз ядыма дүшйәр. Айбы ёк, инди онуң гайгысыны этмән, хеммеси ербе-ер болар, гожа Зеб Стумп она кепил боляр.

— Бай, сиз нәхили рехимдар адам, мистер Стумп! Мен сизден өрән-өрән хошал! Йөне велин, инди мен сизи бир минутлыкча еке галдырмалы болян. Мени багышлаверин. Атам тиз гелер. Бу гүн биз адамлары нахара чагырдык. Мен хожалыга серенжам бермели... Флоринда, бар-да айт, мистер Стумпа эртирлик эберсинлер. Бар-да бахымрак берер ялы эт. Онсон-да нәме дийсеңизлән, мистер Стумп — дийип, гыз онуң якынрагына барып ве сесини песелдип довам этди. — Эгер яш... яш жентльмен бу тайда мыхманлар барка геләйсе, әхтимал, олар билен ол таныш дәлдир, сиз гайрат эдин-де, онуң угуна серетмеклерине гөз-гулак болаверин. Шу тайда, эйванда ичгилер бардыр, шо ер-

де иер ялы зат хем болар. Мениң нәме айтмакчы боляныма сиз дүшүнйәннз гөрөк, гадырлы мистер Стумп?

— Вах, мени ал каксын, кәшгә мен бир зада берин дүшүнйән болсам, мисс Луиза! Сиз ичмек хем башга затлар хакында айданыңызда мен сизнкә дүшүнйәнем велин, йөне Сизнң хайсы яш жентльмен хакында айдяныңыз, кес-келләм, дүшүнп билемок.

— О нәхили сиз дүшүнмейәннз! Яш жентльмен — мустанглары гетирмели яш йигит-дә.

— Хә-ә! Морис-мустангерми! Диймели, Сиз шол хакда айдяныз-да? Догры, хайсыдыр бир мустангер хакында бейле дийилйән вагты сейрек хем болса, сиз оны жентльмен дийип атландырмак билен ялңышмадыңыз, чүнки ол йигит ябаны ябылары авлаян-да болса, үстесине ирландиялы болса-да, онуң өзи әхли тараплайын: доглушы боюнча-да, тербиеси хем-де өзүни алып баршы боюнча-да жентльмендир.

Морис-мустангер хакында гожа авчының пикирини эшиден вагтда Луиза Пойндекстернң гөзлеринде шатлык оды учганахлады.

— Йөне велин билйәннзми — дийип довам эденде, Зебин гөвнүнде гуман бар ялы болуп гөрүнди. — Мен сизе достларча айдайын: икинжи адамың үсти билен мыхманламагың өзи ол йигиди нәгиле эдер. Бир вагтлар бизнң Миссисипимизде айдышлары ялы, ол йигит «Пойндекстер ялы намысжаң» ахырын. Мисс Луиза, багышлан, бирденкә агзымдан чыкаранымы-да билмәндирын. Мен өзүмнң мисс Пойндекстер билен — шол машгала-ның иң намысжаңы билен дәл-де, әйсем иң оваданы билен геплешйәндигими унудайыпдырын.

— Ви, мистер Стумп, сиз маңа нәме айдасыңыз гелсе, шоны айдып билерсиңиз. Билйәннзми, мен сизден, өзүмизнң эзиз пәванымыздан хич зады гаты гөрмерин.

— Сизнң гөвнүңизе дегер ялы зат айтмага кимиң дили барар, мисс Луиза?

— Саг болун, саг болун! Мен сизнң йүрегинизнң акдыгыны, сизнң вепадардыгыңызы билйәрин. Белкем, хачан-да болса бир вагт, мистер Стумп...— дийип, гыз яйданыбрак айтды.— Сизнң достлугыңызың маңа гөрөк ери болар.

— Ол сизи гарашдырып-да дурмаз, оны Зеб Стумп сизе вада берибем билер, мисс Пойндекстер.

— Саг болун! Мүң керем саг болун!.. Йөне сиз нәме айтмакчыдыңыз? Сиз икинжи адамың үсти билен мыхманламак барада айтдыңыз-ла?

— Хә, айтдым.

— Сиз нәмәни назарда тутупдыңыз?

— Мениң айтмакчы болан задым: сизнң өйүңизде мениң Морис-мустангере хөдүр-керем эденимден хич зат чыкмаз. Эгер сизнң атаңызың өзи бир зат хөдүр-керем этсе, билмедим, ёгсам болса ол хич зада бармагыны-да батырман чыкар гидер.

Сиз дүшүнйәңизми, мисс Луиза, ол ашхана бакан уградыберилйән адамларын хилинден дәл ахырын.

Яш креолка бада-бат жогап берәймеди, ол гөйә бир задын пикирини эдйән ялы гөрүнди.

— Боляр онда, аркайын болуң — дийип, гыз сонундан айтды ве онуң икиржиңленмесиниң инди гутарандыгыны геплейиш әхенинден аңмак болжакды. — Боляр, мистер Стумп, сиз оны мыхманламан. Йөне ол гелен вагтында маңа дуйдурын. Эгер ол нахар ийлип, отурылан вагтда геләйсе, онда, элбетде, онуң янына чыкып билжек адамың болмажагына өзи дүшүнәр ахырын. Шейле болайса, гайрат эдин-де оны саклаверин. Сиз шоны маңа вада берйәңизми?

— Элбетде, раст сиз менден хайыш эдйән болсаңыз.

— Саг болуң. Йөне ол геләйсе, хөкман маңа дуйдурын. Гарбанмагы өзүм оңа теклип эдерин.

— Сиз оны ишдәден кесерсийиз өйдүп горкян, мисс. Сизи гөрәйсе я-да сизиң йитиже сесжагазыңызы эшидәйсе, хатда ач мөжегем иймекден бизәр болса герек. Мен шу ере геленимде шейле бир ачдым, асла тутуш бир хинди товугыны чиглигине ювдарын өйдйәдим. Ынха инди велин маңа иймитиң гереге ёк, инди бүтин бир айы хем зат датман гечирип билжек.

Онуң жогабына Луиза жак-жак гүлди-де, ховлының бейлеки күнжегини авча үмләп гөркезди, ол ерден болса Флоринда ашханадан эли межимели чыкып гелйәрди, онуң ызындан болса Плутон хем эли межимели гелйәрди, йөне онуңкы хас гинрәкди ве габарак йүкленипди.

— Хәй, сиз, эзиз пәлванымызмы! — дийип, креолка жөгүлик билен кәйинен болды. — Сизиң ишдәңизинг бейле ап-аңсат кесилжегине ынанасым геленок. Ине-де Плутондыр Флоринда! Оларын алып гелйән затлары сизиң үчин маңа гөрә хас гызыклы гүйменже болар. Шоңа гөрә-де мен сизи галдырып гидйәрин. Хош вагтыңыз, Зеб! Ене гөрүшйәнчәк, хош!

Бу сөзлер шадыян әхәң билен айдылды; Луиза аркайынлык билен эйваның үстүнден гечди, эмма екеликде өз отагында пейда болан вагтда, ене чуң пикире батды.

«Бу мениң ыкбалым. Мен оны дуйярын, мен билйәрин. Мен оңа баш гошмакдан горкярын, эмма мениң ондан гача дурмага гүйжүм чатанок. Мен башармаярын хем ислемейәрин!»

XII бап

ЯБАНЫ ЯБЫНЫҢ КӨШЕШДИРИЛИШИ

Асотея — мексикан өйүниң якымлы бөлети: онуң ашагы — өйүң ясы текиз үчеги, ёкарсы болса мавы асман гүммези. Оңат ховалы гүнде — бу эшретли климатда хова хемише оңат боляр — асотеяны мыхман жайындан оңат гөрйәрлер.

Онда нахардан соңкы чагларда, яшып барян гүнүн шөхлеси Орисаба, Попокатепетль, Талука дагларының ве Экизлер дагының ак гарлы геришлерине сымгылт ягтысыны сачан вагтда, мексикан кабальеросы өзүниң нагышлы лыбасыны гүжеңләп, гөзел ханымың гөс-гөни йүзүне сигарыны түтедип, онуң өңүнде болмажысыны боляр. Гара гөз гөзел ювашлык билен айдылян сөйги сөзлерини гечиримлилик билен динлейәр, белкем динлейәнем дәлдир-де, йөне динлейәр дийдиржек болайяндыр, өзем өз йүрегини берен йигидиниң яшаян ерине — узакдакы асиенда бакан тукаат халда середйәндир.

Агшам, иригиниң өң янындакы сагатларыны өйүң үчегине чыкып гечирмегин өзи мексикан асиендаларына гөчүп геленлерин әхлисиниң якымлы дәби болуп галыпды. Луизианалы плантаторың машгаласының-да шол дәбе эермеги өрән тебигы затды.

Бу гүн агшам-да, нахархана бошап галанындан соң, мыхманлар мыхман отагында дәл-де, эйсем тамың үстүне үйшүпдилер. Каса-дель-Корвоның, мегерем, өз асотясында мундан озалкы өмрүнде гөрмедик жанлы хем ажайып жемагатына гижиген гүнүн гыйчак шөхлелери ягты сачярды. Мыхманлар онуң реңбе-рен чызмыклы тагта дүшегиниң үстүнде гезмелейәрдилер, топар тутушып я-да гермеважының янында алыслара сөредип дүрярдылар. Хатда көне вагтларда, өйүң озалкы эеси бүтин Коаудилде ве Техасда ин арасса ганлы ерли Идальголары¹ өз өйүнде кабул эден вагтында-да — хатда шонда-да бу ерде шунча гөзел зенанлар ве мен диен эркек кишилер йыгъанманды.

Вудли Пойндекстери өзүниң техас мүлкүне гөчүп геленлиги билен гутламак үчин Каса-дель-Корвода йыгъанан жемагат дине бир Леонаның дәл, эйсем бейлеки хас узак ерлерин-де сайлантгы гүрпүне дегишли адамларды. Бу ерде Гонсалесден, Кастровиллден ве хатда Сан-Антониодан хем мыхманлар — плантаторың өзи ялы, гүнорта-гүнбатар Техаса гөчүп гелен достлары барды; оларын бирентеги шу дабарада болмак үчин йүз милденем узаграк ерден атлы гелипди.

Плантатор бу үйшмелени хайбатлы гөркезмек үчин пулуны-да, зәхметини-де гайгырманды. Чагырылан офицерлерин ловурдашып дуран эшиклеридир чинлери, харбы оркестр, Каса-дель-Корвоның ашагында басырылгы ятан ажайып көне шераплар — буларың барысы шагалаңа хениз Леонаның кенарларында гөрлүп-эшидилмедик өвүшгин берйәрди.

Йөне велин, үйшмелениң баш безеги плантаторың гөзел гызыды. Өзүниң биринжи овадан гыз хасапланылян ери болан Луизианадан гелмәнкә, онуң гөзеллигиниң шөхраты Техаса яйрапды. Өйүң яш бикеси, пери ялы гөзел, патыша гызы ялы йылгырып, мыхманларың арасында кә мунда, кә онда пейда болярды.

Йүзләп гөзлер оңа бакан гөнүкдирилипди: бирнәчелери оңа гуванмак билен, ене бирнәчелери гөриплик билен середйәрди.

¹ Идальго — испан дворяны.

Эмма онуң өзи велин багтыярмыды?

Бу совалың ген, тас самсыклык ялы болуп гөрүнмеги мүмкин. Дост-ярларың, өзүне хормат гойяңларың арасында — оларың бири эййәм көпден бәри оңа ашык, бейлекилери яңы ашык болуп башлаярдылар — яш плантаторлар, аклавчылар, гуллуқта ёкары гөтерилип башлан ве эййәм дәвлет ишгәри болуп етишен харбы гуллуқчылар яраг гөтерип йөрен я-да ярагыны яңы ташлан йигитлер ялы дост-ярларының арасында ол гызың багтыяр болмазлыгы мүмкинмиди? Бу хили совалы диңе ят адамың — креолкаларың ве ылайта-да Луиза Пойндекстериң хәсиётини билмейән адамың бермеги мүмкинди.

Мыхманларың ажайып мәреkesиниң ичинде онуң хер бир үмүни ачгөзлүлик билен гарбап тутян ве онуң манысына дүшүңмәге жан әдйән бир адам барды. Ол Кассий Колхаунды.

Гыз нирә барса ол ызындан галман, өзи-де көлегеси ялы якындан дәл-де, оңа билдирмән, огрынлык билен бу ерден ол ере гечип, оны ызарлаярды; ёкарда болсун, ашакда болсун, жөгүликли алжыраңны халда бурча гысылып дуршуна, ол гөйә ызарлайжы ичалы дек, гөзел креолкадан бир минутлыкча-да гөзүни айырмаярды.

Ген гөрмели зат: онуң еке гезек йылгырмагыны газанмак үчин йигитлериң оңа хенек атанларына-да, гызың олара жогап берип әйдяң сөзлерине-де ол үнс бермейәрди — хатда яш драгун Генкоқың чынлакайлык билен оңа лак атып, гызыкмагы-да Колхауны ынжалыксызландырмаян ялы гөрүнйәрди. Бу затларың хеммесини ол өзи үчин-де, достлары үчин-де хич хили бәхбиди болмадык гүррүңлериң диңленилиши ялы, хич хили сыр бермән диңлейәрди.

Диңе хеммелер асотеяның үстүне чыкан вагтда Кассий Колхаун өзүни паш этди: Луиза гермевиң гырасына барып алыслара серетмәге дуран вагтында, онуң нәхили гайдувсыз, сынлайжы назар билен гыза середйәнлигини төверекдәкилер гөрмән галар ялы болмады. Якында дуран мыхманлар шол хили назары бир гезек дәл, телим гезек гөрдүлер, чүнки шол назары дөредйән херекет бир я-да ики гезек гайталанманды.

Каса-дель-Корвоның яш бикеси бирнәче минутдан бир гезек гермев агажының янына баряярды-да, гөйә гөзъетимден бир зат гөзлейән дек, дүзлүгин үсти билен алыслара середйәрди.

Гызың нәме үчин бейдйәнени хич ким билмейәрди ве бейтемеги хич кими бимазаландырмаярды. Кассий Колхаундан башга хич кими.

Яшып барян гүнүң алтын шөхлелери дүшйән прерияда нәмедир бир гарам-гурам затлар гөзе илип башландан соң асотеядан середип дуранлар бахым оларың бирнәче атлының сүрүп гелйән гылял сүрүсидигини селжерен вагтларында, озалкы капитан шол атлыларың өңүни дартып гелйәнниң кимдигини эййәм танандыгына шүбхеленмейәрди.

Йөне велин гылял сүрүси мыхманларың үнсүни өзүне чек-

мезинден кән озал, Луиза оны гөзъетимде ёкары гөтерилен чаң-тозаның булудындан анлапды. Догры, ол вагт шол тозан жуда ужыпсызды ве чала билдирйәрди, шонун үчин-де оны дине шейле дыкгатлы гарашян, гылял сүрүсиниң тиз вагтда гелжекдигини билиән адам гөрүп билжекди. Яш креолка шол минутдан башлап, өз жоралары билен эркана якрашан болуп, акынлашян тозана габак астындан середйәрди; ол тозаның нәмеден дөрәнди-гини гыз эййәм анлапды, эмма оны дине еке өзүм билиәнди-рин өйдйәрди.

— Ябаны ябылар! — дийип, майор, Инж фортуның коменданты дүрби билен середип ыглан этди. — Кимем болса бири олары бәрик алып гелйәр — дийип, ол дүрбини икинжи гезек гөзүне тутды. — Хә! Инди мен гөрйән: ол Морис-мустангер, онун кэвагт бизе ябы гетирип берәймеси бардыр. Ол гөни бәрик, шу ере гелйән ялы-ла, мистер Пойндекстер.

— Сизиң яңкы адыны тутан яш йигидиңиз болса, шол болай-магы өрән мүмкин зат — дийип, Каса-дель-Корвоның эеси жогап берди. — Шол мустангер маңа йигрими-отуз саны ябы гетирип бермекчи болупды, шолары алып гелйәнем болса әхтималдыр... Хава, эдил өзи-дә — дийип, ол дүрби билен середип айтды.

— Бу гелйәниң шолдугына гөзүм етик! — дийип, плантаторың оглы сесленди. — Бу атлынын Морис Жеральддыгыны таян-ла.

Плантаторың гызы-да шоны айдып билжекди, эмма ол бу затлар билен аздан-көпден гызыккланяндыгы барада сыр фермедди. Егениниң газаплы гөзлериниң өз ызындан ядавсыз гөзсгчилик эдйәндигини гыз гөрүпди.

Ахыры гылял сүрүси акынлашды. Иң өнде, догрудан-да, Морис-мустангер ат салып гелйәрди; ол бойны танаплы ак менек мустангы ызына тиркәп гелйәрди.

Үйтгешик улы мәрекели жагыл-жугулдан ядырғап толгунян мустангы өйүн алкымына гетиренлеринде бирнәчелериниң:

— Бу нә үйтгешик овадан гылял! — диен сеслери аңланды.

Бү ябаны гөзел ашак дүшүп гөренине дегжек-ле — дийип, майорың аялы, шадьян хәсиетлиже кейваны сесленди. — Гелин ашак дүшелиң-ле. Сиз нәхили гөрйәңиз, мисс Пойндекстер?

— Эгер ислейән болсаңыз — дийип, яш бикәниң берен жогабы тутанъерли сесиң арасы билен эшидилди.

— Ашак дүшелиң, басымрак дүшелиң-ле!

Майорың аялы башлыклайын зенайлар даш басганчакдан ашак әнди-лер. Эркеклерем оларың ызына зердилер. Хенизем ат үстүнде отуран мустангер бирнәче минутдан соң өзүниң тутуп гетирен есири билен билеликте бу сайлантгы жемагатың эдил ортара-сында пейда болды.

Генри Пойндекстер хөммесинден өнүртиледди ве мустангер билен достларча саламлашды.

Луиза Морис билен дине чалажа баш эгишди. Ат сатан сөз-дагәри ол гыз билен танышмага, хатда мынасып хасапланында-да, гыз оңа шондан артык хормат этмәге милт эдип билмәзди, чүнки оны жемагатың халажагы гүмүртикди.

Әхли зенанларың арасындан дине майорың аялы мустангер билен ачык гөвүңли саламлашды, йөне велин, шонда-да, улумсы гөрнүшдә ве гечиримлилик эдйән әхендә саламлашды. Оңа дерек ол яш креолканың чаласын хем тәсирли гарайшына мынасып болды.

Йөне велин, ягшы ниетлилик дине бир Луизаның назарында гөрүнмек билен чәкленмейәрди. Чаң-тозана булашан эшиклидигине гараман, мустангер өрән ярашыклы гөрүнйәрди. Узак ел хем оны ядатмадык яллыды. Сәхра шәмалы ирландиялы яш йигидиң яңакларыны гызардыпды; еле-гүне гаралан бүрүнч рендаив бойны йигидиң эркек сыпат оваданлыгыны гөркезийәрди. Онуң бүтин ярашыклы кешбинде бичак чыдамлылык хем-де гүйчлүлик аламаты аңланыларды. Онуң назарына каклышма тамасы билән середйән зенан гөзлери бир я ики жүп дәлди. Интендантың нәзенинже егәнчиси оңа хайранлар галып йылжыракларды. Интендантын аялы-да оңа середйәрди диййәрдилер велин, йөне ол гүррүң фортда якасыны танадан шугулчыдан, докторың аялындан чыкан төхмет болса-да бичем дәлди.

— Хә, шунуң маңа шол Зеб Стумпуң гүррүң берен хут шол гыялыдыгыңа шек-шүбхә ёк — дийип, Пойндекстер тутулан мустангы гөздән гечйрип сынланындан соң айтды.

Гожа авчы Морисе көмеклешмек үчин онуң янына барып:

— Хава, хут шол гыялың өзи шу — дийип жогап берди. — Өрән догры айдярсыңыз, мистер Пойндекстер, бу хут шол гыял. Ву йигит оны мең өз янына барып етмәккә, әйгәм тутаян экени. Йөне мениң вагтында барып етеним говы болайды, ёгсам, онуң башга бириниң элине дүшәймеги мүмкинди, шейле болаң болайса, мисс Луиза нәгиле боларды.

— Оныңыз догры, мистер Стумп. Сиз мениң аладамы эдибилиәниз. Догрусы, мен хачан-да болса бир вагт сизйң ягшылыгыңызы гайтарып ерине салып билжегими-де айдып билжек дәл — дийип, Луиза гошулды.

— «Ягшылыгыңызы гайтарып!» Сиз маңа нәме-де болса, гараз бир якымлы зат әдесим гелийәр диймекчи боляңызмы? Ол сизе кын болмас, мисс. Мениңем айратын бир битирип берен ишим ёк ахырын — прерияның ичи билен ат чапып хезил этдим, весалам. Сиз ялы овадан гыза середип хезил эдинмек, онда-да жыгалы шляпалыканыз, үстесине-де шу байталчаны мүнән вагтыңызда созангуйрук болуп ызыңызда пасырдап галгайн узын гуйрук көйнекликәниз серетмек — бу хили кирей үчин Зеб Стумп Гаялы даглара ченли ылгап гидип хем-де ызына ылгап гайтмага-да кайыл боларды!

— Бай, мистер Стумп, сиз нәхили бейле дүзелмез яранжаң

экениңиз! Төверегинизе бир гөз айлан, Сиз өз хенек атмалары-
ңызга менденем хас мынасыларыны тапып билерсиңиз.

— Боля, боля! — дийип, Зеб төверекдәки зенанлара алжы-
раңны назарыны айламак билен жогап берди. — Бу ерде ова-
дан зенанларын бардыгына мениң сөзүм ёк, ал какмыш, ова-
данлары көп! Эмма, бизиң Луизианамызда айдышлары ялы,
Луиза Пойндекстер дине бирдир.

Аял гүлкүси дине бирлән-икилән эшидилен болса-да, бирден-
кә ала-вагырды болуп туран умумы гүлки сеслери Зебиң салы-
катлы сөзлән сөзүниң жогабы болуп яңланды.

— Шу гылял үчин мен сизе ики йүз доллар бермели—дийип,
плантатор Морисе йүзленди ве ак менек мустанга бакан үмле-
ди. — Шол баханы сизиң билен мистер Стумп геплешен болса
герек?

— Ол хили сөвда мен гатнашмандым — дийип, мустангер
көп манылы, эмма ак гөвүнли йылгырмак билен жогап берди. —
Мен сизден пул алып билжек дәл. Бу гылял сатылмаяр.

— Сизиң чыныңызмы? — дийип, Пойндекстер намысына де-
гилен дек болуп ыза чекилди.

Морисиң жогабыны эшиден плантаторлар хем-де офицерлер
геңиргенмекден яңа хайран галандыкларыны гизләп билмеди-
лер. Мустангларын гечгинли нырхы ондан йигрими доллара чен-
ли болуп дуран вагтда, хениз мүнги өвредилмедик бир байтала
вики йүз доллар! Мустангер өз аклында дәл болса герек.

Эмма Морис бу бабатда гүррүн этмәге олара май бермеди.

— Мистер Пойндекстер — дийип, ол шол ёңки ачык гөвүн-
лилиги билен довам этди. — Сиз мениң бейлеки мустангларым
үчин өрән говы төлединиз, хатда олар тутулманка, өнүнденем
пулуны бердиниз, шонун үчинем сизиң ягшылыгыңызы ягшылык
билен ерине салмага хем-де бизиң Ирландиямызда айдышлары
ялы, «багт үчин» совгат этмәге ругсат берин. Бизиң ирланд дө-
бимизе гөрә, ябы сөвдасы өйде эдилен болса, онда совгады сөв-
далашан адамың өзүне дәл-де, онун аялына я-да гызына берйөр-
лер. Шол ирланд дөбини Техаса-да гириздеги маңа ругсат эдер-
мисиңиз?

— Элбетде! — диен сеслер эшидилди.

— Мен гаршы дәл, мистер Жеральд — дийип, плантатор
көпчүлигиң пикириниң өнүнде өз консерватизми билен зомап
дурмагы улып билмән жогап берди. — Өзүңиз нәдесиңиз гелсе
шейдин.

— Саг болун, жентльменлер, көп саг болун! — дийип, мус-
тангер өзлөрени ондан ёкары сайян адамлара кайыллык билен
гөз айлады. — Бу ябы гой, «багт үчин» совгат болсун. Онсоң-да,
эгер мисс Пойндекстер оны кабул этмәге разы болса, өзүмиң шу
ябаны жанавары эле салжак болуп үч гүнлөп дынман ковала-
ным үчин герегинденем артык хақыма едигим дийип хасапла-
жак. Ол барып ятан мекир керешмели зенан болаянда-да, хут
шонда-да оны боюн эгдирмек шундан кын болмазды.

— Мен сизин совгадыңызы кабул эдйэрин, сэр, өзи-де оны хошаллык билен кабул эдйэрин — дийип, яш креолка аркайын өңө чыкып, илкинжи гезек геплэп башлады. — Йөне велин менин гөвнүмө... — дийип, ол мустанга бакан үмлэп ве шол вагтың өзүндө-де, мустангерин гөзлерине сораглы назар билен середип довам этди. — Менин гөвнүмө, сизин есириниз хениз көшешдирилмедик ялы-ла? Ол өзүниң нәбелли гелжегинин өңүндө горкусындан яңа сандырап дур. Эгер гөвнүмө ярамаса, ол өз агыздырыгыны-да ташламага дызар дурар өйдүп горкян. Шейдәйсе, мен пахыржык нәдерин онсоң?

— Догры, Морис — дийип, майор ол сөзлериң гизлин манысына дүйбүндөн дүшүнмән айтды ве онуң манысыны аңлап билжек ялыз бир адама йүзленди. — Мисс Пойндекстер мамла. Мустанг хениз дүйбүндөн мүнүлмәндир, ол хер киме-де айдын зат. Ханы, гадырдан гардаш, оны бирнеме өвренишдириң! Ханымлар хем жентльменлер! — дийип, майор төверегиндәкилерә йүзленди. — Гөрсениз, гөрерче-де бардыр, ылайта-да бу ойны озал гөрмедиклер үчин гызыклы болар... Ханы болун, Морис, онуң үстүнө мүнүң-де, прерияның атлыларының нәхили затлара укыплыдыгыны бир гөркезин бизе. Байталың болуп дуршуны гөрсөң-ә, сизин везипәңизин аңсат дәлдиги-хә гөрнүп дур.

— Сиз мамла, майор, хақыкатдан-да аңсат везипелерин хилинден дәлди! — дийип, мустангер өзүниң өтгүр назарының дөрт аяклы есире дәл-де, эйсем яш креолка бакан өвүрмек билен жогап берди.

Гыз өзүни паш этмезлик үчин бар гүйжүни тижәп ве сандыраклап, зордан ыза чекилди-де, мыхманлар топлумының арасында гизленди.

— Зыяны ёк, Морис, зыяны ёк! — дийип, майор рахатландырыжы әхенде айтды. — Онуң гөзлери от ялы янып, учганаклап дуран-да болса, сизин оны мугыра гетиржекдигинизе келләми гоюп жедел эдерин. Бир сынанып гөрүн ханы!

Мустангер майорың теклибини кабул этмән дуруп билжек дәлди — она профессионал намысы ёл бермейәрди. Бу онуң чаласынлыгыны, чапыксуварлык уссатлыгыны гөркезмәгә чагырышды: Техасың чөллүгинде өзүни танадаймак бейле бир аңсат зат дәлди.

Морис өз атының үстүндөн чаласын дүшүп, жылавыны Зеб Стумпун элине тутдурагадан, ак менек мустангың янына баранлыгы билен өз разылыгыны мәлим этди.

Авчы йигит хайсыдыр бир тайярлык үчин вагт сарп эдип дурмады-да, йөне ер бошатмагы хайыш этди. Хайыш гөз ачып-юмасы салымда бержәй эдилди: мыхманларың аглабасы, шол санда зенанларың хеммеси асотея доланып барды.

Морис Жеральд дине эли бир бөлек танаплы мустангың үстүнө өзүни оклады, шол танапы сыртмак эдип, ябының ашақы әңинден салды ве ногталан ялы эдип, келлесиңиң ұсташыры айлап алды.



Ябаны ябы илкинжи гезек өз үстүндө адам бардыгыны дуйды, онун илкинжи гезек шейле гөдеклик билен гөвнүне деглипди.

Гулагыны дешип барян, гахарлы кишңемиг онун азатлыгына эл дегрилмегине гаршылык гөркезмегинин ач-ачан аламатыды.

Ябы чарпая галды-ве шол дуршуна бирнөчө секунтлап дуруп билди. Үстүндөки адам алжырамады ве ики эли билен онун бойнундан гужаклады. Ябының бокурдагыны гуйч билен гысып, оңа эдил елшемен ялы багыртлады. Эгер ол шейтмедик болса, ябының аркан йыкылып, үстүндөкини мынжыратмагы мүмкинди.

Шондан соң мустанг арт аяклары билен хыззын атып башлады — бу хем шу хили ахвалатларда ябаны ябыларын эдйән эдэхетлериди. Бу болса ябының үстүндөки адамы айратын кынчылыккы ягдая салды; ол зыңлып ташланмак төвекгеллигини эдйәрди. Өзүнүн чаласынлыгына ынанын мустангер зерден-үзөнниден пейдаланмагы герек дәл хасап этди, эмма хәзир шол эсбаплар оңа бөжит герекди; йөне велин бу прерияда ябыны эерләп көчөшдирмеги эдерменлик саймаярдылар.

Йигит онсуз-да ябының эминден гелип билди. Ябы арт аяклары билен хыззын атмага башлады велин мустангер чаласынлык билен пырланып өврүлди-де, эллери билен онун билинден гужаклады ве аякларының бармакларыны онун пилчелерине дирәп, өзүни зыңып ташламагына ёл бермеди.

Мустанг өзүниң бу сынанышыгыны ики-үч гезек гайталады, эмма хер гезек өз үстүндөки адамын чаласынлыгына ве эденлигине боюн болмага межбур болды. Ахыр соңунда, дәлилик хетдине етен ябы өз чарбайлыгының пейдасыздыгына дүшүнөн дек, хыззын атмагыны бес этди-де, бирденкә аяк алдыгыңа чапып үмдүзүнә тутдуруп гитди велин, хамала диерсин, үстүндөки адамы дүнйәнин ол ужуна әкитмек хыялы бар ялыды.

Байтал ниреде-де болса, гараз, бир ерде дурмалы-ха болар, йөне мустангерин гайдып гелерине гарашып, асотеяда галан мәрекәнин гөзүниң етжек еринде дурарлы дәлди. Бирентеги эйәм ябы онун чигидини чашырандыр я-да хич болманында майып-мүжрүп эден болмагы мүмкин дийип чаклаярды. Шол ердәки жемагатын ичинде диңе бир адам өз ичиндән шоны дилег эдйәрди, башга бири үчин велин, онун шейле болмагы хут өзүниң өлүми билен дес-деңди. Нәме үчин Луиза Пойндекстер, луизаналы намысжаң плантаторын гызы, иң танымал хем бай адама дурмуша чыкып билжек, иле белли овадан гыз, ол гарып, техас авчысы билен өзүниң гызыкмагына я-да хатда өзүниң оны арзув этмегине ёл бердикә — бу гизлин сырды, хатда гыз өрән акыллы болса-да, шол сыры онун өзем ачып биленөкды.

Белки, гыз оңа халыс ашык боаяр ялы хениз ончаклы гаты гидәен дәлдир. Гызың өзи-хә бейле боландырын өйдөнокды.

Гыз диңе өзүниң шол хили романтик ягдайларда таныш болан адамына ве сайлантгы жемагат дийлип хасапланылан орта

кададакы адамлардан шейле гүйчли тапавутланян жуда ген-энайы адама өз калбында бирхили өрән ген гызыкланма оду-нын туташандыгыны аңлаярды.

Ода янан прерияда эшидилен сөзден, я-да салнан назардан, үмлемеден дөрән шол гызыкланманың өчүшмегине дерек, гайтам, гүн гелдигиче барха мөвч урянлыгына гыз пайхас эдйәрди.

Мен онсоң, Морис-мустангер шол ябынын үстүнде; йөне инди ябанылыкдан айрылып көшешдирилен, инди оны йыкып ташламага сынанышмаян, гайтам ювашап ве оны өзүниң хожайыны дийип табынлык билен ыкпар эден ябының үстүнде шол отурышына ене пейда болан вагтда, Луизаның йүреги хас-да гүйчли гүрсүлдәп урмага башлады.

Гөзел креолканың өзүниң-де билмейән ве хич кимиң-де аңламадык шол дуйгусыны өзи ене башындан гечирйәрди.

Мустангер байталдан бөкүп дүшди-де, өзүниң гүррүлдили әл чарпышмалар билен гаршыланмагына-да үнс-бермән:

— Мисс Пойндекстер, ябының янына гелмегиңизи, онуң бойнуна танап салмагыңызы хем-де атхана идип әкитмегиңизи сизден хайыш эдип билеринми? — дийди. — Эгер сиз шейтсеңиз, ол сизи өзүниң көшешдирижиси хасаплар хем-де шондан соң ол хемише сизин эркиңизе табын болар, сиз шейтмек билен илкинжи гезек оны азатлыкдан нәмәниң махрум эдендигини диңе ятлатдыгыңыз бесдир.

Гопбамсы гөзел гыз бу хили теклиби ёкуш гөрерди, нәз-керешмеси бейле теклиби рет эдерди, чекинжең гыз болса горкарды.

Эмма Франциядан гөчүп гелен зенаның човлугы Луиза Пойндекстер велин, еке минутлыкча-да икиржиңленмән, чигит ялы-да нәзиксиремән ве горкман турды-да, өзүниң аристократ дост-ярларының арасындан сайланыберди. Мустангериң гөркезишини эерип, ол атын гылындан ишилен танапы алагадан көшешен мустангың бойнуна салды-да, оны Каса-дель-Корвоның ат ятагына идип әкитди.

Мустангериң сөзлери гөзел гызың гулагында шаңлады, йүрегинде болса: «Ол сизи өзүниң көшешдирижиси хасаплар хем-де шондан соң ол хемише сизин эркиңизе табын болар, сиз шейтмек билен оны илкинжи гезек азатлыкдан нәмәниң махрум эдендигини диңе ятлатдыгыңыз бесдир» диен ян болуп яңланды.

XIII бап

ПРЕРИЯДАКЫ МЕЙЛИС

Яны догян гүнүн илкинжи сымгылт шөхлелери Инж фортуның байдагына шугла сачыпды; офицер өйлериниң өңүндәки да-бара мейданчасы яны чала ягтыланып башланды.

Ол бир жүбүт мексикан гатыры гошулан чакланрак фургона

ягты саярды. Эгер гатырларын сабырсызлык билен тойнакларыны тайлы гезек гөтерип урушларыны, гуйрукларыны булайлашдырып, гулакларыны кеердишлерини гөренинде, олар инди бирейәмден бәри шол дуран ерлеринде дуран боларлы ве ёла уграмалы вагтларының етерине гарашып гарашмаз болупдырлар диен нетиже чыкармак болжакды. Гатырларын болуп дуршы голайларына бармалы дэлдигини ве оларын тойнагынын етерине голайлашаймалы дэлдигини аңкавлара өчүнден дуйдурярды.

Хуусан айданында, эгер әгирт узын бойлы, ягтының етерлик дэлдигине гарамаздан, онун гожа авчы Зеб Стумпдыгыны танадып дуран кече шляпалы адамы хасап этмесең, онда аңкавлар хем ёкды.

Ол аяк үстүнде дэл-де, өзүнің гарры байталына атланып отырды, ол жанавар болса мексикан гатырлары я-да өз эеси ялы, ёла уграмага бейле бир дызмач дэлди.

Йөне төверек велин эдил ягы гелйән ялы гай-да-гаймалашыкды. Адам бары өңе-ыза, фургондан жайын гапысына бакан, ол ерден болса ызына фургона бакан ылгаярды.

Олар он адам чемеси барды; олар бири-биринден геймлери ве хамларынын реңки билен тапавутланярды. Оларын аглабасы хатарда дурмаян гуллуга дегишли солдатды. Оларын икиси-хә ашпез боларлыды, ене бәш-үчүсини болса офицерлерин пессевеси дийип хасапламак болжакды.

Оларын арасында гопбамсырак бир негр икияна гезим эден болуп йөрди. Онун өзүне ынамлы гөрнүшини дине онун майорын — форт комендантының хызматкәри болуп дурянылыгы билен дүшүндирмек болжакды. Бу дүрли гөрнүшли адамлар топаржыгына еңи өз чинине дегишли үч чызмыклы сержант командирлик эдйәрди; оңа фургоны дүрли ичгилерден ве наз-ныгматлардан долы йүклемеге — гысгача айданында, прерияда болжак мейлис үчин герек затларын хеммесинден йүклемеге табшырыпдылар.

Прерияда мейлис биркемсиз эдилип гурулжакды, оны фугона йүкленен затларын мукдарындан ве көп дүрлүлигинден хем чен тутмак болжакды: ол ерде әхли гөрнүшдәки ве мөчбердәки себетлер хем себетжиклер, онсоң-да он ики чүйшелик сүйнемек гапыржак дурды; хөкман болаймалы сардиналы гутулар Техаса узак ерлерден гетирилен ныгматлар барада хабар берйәрди.

Чакырлардыр хер дүрли наз-ныгматлар шонча көп болса-да, бу ерде хысырданянлардан бири нәгиле болуп галды. Бу тутумдан надыл болуп гадан Зеб Стумпды.

— Гулак гоюн, бу фургонда ене-де бир зат етмезлик эдйәр — дийип, ол сержанта йүзленди. — Прерияда бу шампәня ялы, хер жүре дашары юрт нәрсежиклерини халамажак адамлар хем тапылар, белки, кәбирлери башга хилирәк ичгини говы гөрер.

— Шампанскиден говы ичгини? Сиз ябылар хақында айд-
янызмы, мистер Стумп?

— Әй, ябыларын жәхеннем-ле сениң! Мен ябыларын ичйән
сувуның гүррүңини эдемок-да, мононгахиль вискисиниң гүррү-
ңини эдйән.

— Хә, инди хеммеси дүшнүкли! Сиз мамла, мистер Стумп...
Вискини ятдан чыкармак болмаз, Помпей! Прерия мейлиси үчин
ол ерде улы чүйше гап болмалы ялыды-ла.

— Эдил өзи, сержант! — дийип, улы чүйшәни алып гелйән
гараягыз хызматкәрин сеси эшидилди... — Ынха шу шол виски.

Йыгып-йыгжашдырып йүклемек иши тамамланды дийип ха-
сап эден гожа авчы сабырсызланмак алакатларыны гөркезип
башлады.

— Ери, сержант, хеммеси тайынмы? — дийип, ол үзеннеле-
рине тайлы гезек аграм саялды.

— Бейле бир хеммеси дәл әнтөк, мистер Стумп. Ашпез эн-
тек жүйжелери бирнеме говурмалы диййәр.

— Шол жүйжелери ашпез билен биле ер хопсун-ла! Бизин
прериямызын ябаны хинди товукларының янында ол жүйжелер
нәмемиш! Гүн асманьң йүзүнден он миль чемеси сыяхат эден
соң, гушы нәдип атарсын? Майор маңа хер эт, хесип эт велин,
әмма бир хинди товугыны хөкман тапгын дийип саргапды. Ал
какмыш! Гүн догансон, үстесине бу жыгылдавуқ этенәдем
ызындан сүйренип гелсе, гуш ураймак аңсат дәл болса гөрөк.
Гөвнүңизе гелмесин, сержант — гушлар фортун солдатлары
ялы самсык дәлдир. Прерияның әхли яшайжыларындан ин
акыллысы ябаны хинди товугыдыр шоңа гөрә, оны алдава сал-
жак болсаң, хич болманында гүн билен дең я-да ондан хем ир-
рәк гопмалысын.

— Догры, мистер Стумп. Мен билйән-ле, майор сизин уссат-
лыгыңызга бил баглаяндыгы үчинем хинди товугыны ийип гөр-
жегине ынамы бардыр.

— Дагы нәме! Белки, ол гүнорта Техасда инди йигрими йыл
чемеси мундан озал тохумы-тижи билен ёк эдилен бизон өкү-
зиниң дилини я-да будуны тапып гетирип бермегими исләр?
Догры, европалы языжылар, айратын-да француз языжылары
өз китапжагазларында дүйбүнден башга хили затлары языр-
лармыш дийип эшитдим... Әй, бу затлар оларын өз ынсаплары-
на дегишли. Бу желагайларда инди бизон өкүзи ёк... Бу ерлер-
де айы, сугун, даг текелери бар, ябаны хинди товугы көп, йөне
велин нахар вагтына етишер ялы ав атжак болсаң, эртирлигини
даң атманка иймели болян. Маңа етерлик вагт гөрөк, ёгсам мен
сизин топлумыңызы ызыма дүшүрүп алып бармагы, үстесине-де
ёл угрунда хинди товугыны авламагы вада берип билжек дәл.
Ине, сержант, эгер шу гүнки нахар башында танымал мыхман-
ларын хинди товугыны чейнемегини ислейән болсаңыз, онда уг-
рамалы дийип команда бер.

Гожа авчының ынандырыжы сөзи сержанта тәсир этди, шо-

на гөрө-де ол өзүнн ахли гараягызу-акягыз көмөкчилери билен бирликде, басымрак ёла дүшмөк үчин элинде барыны гайгырмады. Ине шондан соң бахым азык йүкли фургон Зеб Стумпун серкерделиги астында, Леонадыр Рио-де-Нуэсесин аралыгында яйлып ятан гиң текизлигин үсти билен эййем гидип барялды.

*
* *
*

Азык йүкли фургон угранындан соң йигрими минут хем гечип-гечмәнкө, фортун гаршысындакы дабара мейданчасына бирнеме үйтгөшигрэк гөрүнйән жеменде йыгнанып башлады.

Ат мүнөн зенанлар пейда болды, эмма Англияда ава чыкылан вагта болшы ялы, олары өз янлары билен атлы хызматкәрлер алып бармаярды-да, эйсем дост-ярлары я-да танышлары, аталары, доганлары, өз йигитлери, әрлери алып барялдылар.

Плантаторың өзи, оглы Генри, егени Кассий Колхаун ве гызы Луиза дагы хем гелди. Гөзел гыз болса Каса-дель-Корвода хеммәнин үнсүни өзүне чекен шол ак менекли мустангы мүнүп гелипди.

Прериядакы мейлис Пойндекстерин мыхмансөйүжилигине хошаллык билдирмек үчин гурулярды; майордыр офицерлер хожайынларды, плантатор хем-де онун достлары болса чагырылан мыхмандылар. Мыхманлары шатландырмак үчин ябаны ябылары авламагы, гурамагы йүреклерине дүвүндилер—бу өрән ажайып, сейрек тапдырян томашады.

Бу хили ав үчин ярамлысы ябаны мустангларын болян ери — дие Инж фортундан йигрими миль чемеси гүнорталыкдакы прерия болуп билжекди. Шонун үчин-де иргөзинден ёла дүшмөк ве етерлик мукдарда азык гөтермек герекиди.

Леона дерясының айна ялы йүзүне гүн шөхлелери дүшүп башлан бадына, прерия мейлисине гатнашыжыларың ызындан йөремели дийлип буйрук берлен йигрими драгуның алып бармагында хеммелер ёла дүшмәге тайяр болупды. Хызматкәрлерин янында хем болшы ялы, оларын-да янында өз ёла беледи барды, йөне ол, хызматкәрлерин ёла беледи ялы, эгни солак келтекчели, көне кече шляпалы, өзем гарры байталы мүнөн гожа ызчы ялы дәлди-де, эйсем өзүне гөвни етйән жемагата кемсиз мынасып, өзем овадан лыбаслы, овадан атлы яш йигитди.

— Вагт болды, Морис! — дийип, майор эййем хеммелерин йыгнанандыгыны гөрүп сесленди. — Биз сизин ызыңызга эермәге тайяр... Ханымлар хем жентльменлер! Шу яш йигит ябаны ябыларың гылыкларыны хем оларын абыны-табыны өрән говы билйәр. Олары авламагы бизе Морис-мустангерден говы гөркезин билжек адам Техасда тапдырмаз.

— Мен бу хили өвгө мынасып дөл — дийип, ирландиялы яш йигит жемагата эдеп билен баш эгип жогап берди. — Мен

диңе мустангларың ниреде боляндыгыны сизе гөркездемеги вада берйәрин.

«Гөр, ол нәхили сыпайчылыклы!» — дийип, Луиза өзүниң ынанмага горкян зады хакында диңе бир ятлан вагтында бүтин дуркы билсн сандырамага башлап, ичини геплетди.

— Сүрдүк! — дийип, майор команда берди велин, Морис Жеральдын өңбашчылыгындакы шадыян атлылар ёла дүшүп уграды.

*
* *
*

Эртирлик нахарына ченли прерия билен йигрими мили атлы гечмегиң өзи Техасын илаты үчин хич затды.

Үч сагат хем гечип-гечмәнкә, эгер хеммелерин гаты ажыгандыгыны хасаба алмасаң, атлылар өзлериниң бармалы ерине саг-аман барып етдилер.

Оларың багтына, азык йүкли фургон хем өзүне көп гарашдырмады, иңе онсоң, хениз гүнортан чагындан кән озал, шадыян адамлар топлумы Рио-де-Нуэсесиң кенар якасындакы әгирт улы агажын саясында гарбанмага отурды. Мустангер хемише болшы ялы, ёла белет хөкмүнде атыны иң өнден сүрүп барялды; ол прериядакы мейлисе гатнашяныларың бири я-да икисинден бейлекилериниң гөзүне-де илмейәрди, йөне чешме я-да горп габат гелеңде оларың үстүнден аты ап-ансат бөкдүрип гечиши билен ат чапмага уссатлыгыны гөркезен вагтында, өзгелери су-вуң ялпак ерини я-да горпдан совлуп гечмегиң ёлуны агтарян вагтларында, диңе шонда ол көпүсиниң гөзүне илйәрди.

Оны өвүнмекчи боляндыр — өзүни иле гөркезмек ислейәндир өйдүп бетгуманлык этмегем боларды. Кассий Қолхаун шол хили пикири айтды. Белки, бу гезек озалкы капитаның догры айдан болмагы-да әхтимал.

Әйсем-де онуң үчин мустангери язгарып билжек адам болуп билерми? Сиз хачан-да болса бир вагт Англияда ава чыкып, шол ерде жыгалы шляпаларың чар тарапдан улумсылык-әдеплилик билен сүлмүрешип баш атышларыны ве амазон зенанларының гуйруклы көйнеклериниң отуң үстүнден сүйренип баршыны гөрүпмидиңиз? Сиз: хава, болупдык, ери онсоң? — дьерсиңиз, Сересап болуң ве бидерек ерден Техас мустангерине көйинжек болмаң. Пикир эдип гөрүң: ол йигрими жүбүт ажайып гөзүң нышанасы болуп дурыарды ахырын — оларың кәбирлери эдил мержен ялы ловурдаярды. Оларың арасында Луиза Пойндекстериң гөзлериниң-де боландыгыны ядыңызга гетирин, ине онсоң сиз мустангериң өзүни гөркезжек болмагының мүмкиндигини геңләп дурмасаңыз герек.

Өзлериниң эдерменлигини ве мертлигини гөркезжек болуп ондан хас бетеррәк жан эден атлылар хем ёк дәлди. Яш драгун йигит Генкок ат чапмагы өзүниң шу гүн гөрмели дәлдигини су-

бут этжек болуп, телим гезек сынанышды, атыжылык гошунларының лейтенанты болса өзүнің ат чапыжылык сунгатыны геркездек үчин вагтал-вагтал интендантың егенчисиниң янындан айрылып-да гидйәрди; эмма ол гуванчлы пышырдылары эшиден вагтында, хеммелерин пикирине гөрә, өз йүрегини багыш эден гызына тарап середени билен оңман, башгаларына тарап хем середйәрди.

Бол-бол Пойндекстерин гызы бол! Цивилизленен Луизиананың салонларында-да, вагыш Техас прериясында-да, сенин баран ерин түвелей турузяр. Сен ниреде пейда болсан-да, ол ерде романтики арзув-хыяллар оянар-да, хыруч алып башлар.

XIV бап.

МАНАДА

Эгер Морис Жеральд прерияның долы хәкимдары болан болса-да ве эгер прерияның эхли жанлы-жандары онун табынлыгында болан болса, шонда-да ол бу сыяхатчылары алып гелен еринден говы — ябаны ябылары авламак үчин шундан аматлы ери сайлап алып билмезди.

Сан-Антониода немец ерземинжиклеринден чыкарылып гетирilen мейлерден долы булгурлар көпүржиклен бадына ве асманың гөгүмтил реңки хас чуңлашан ялы, гөк отлар болса хас-да мержен дек болуп йылдырашып башлан ялы болуп гөрнен вагтда, бирденкә «Mustenos!» дийип янланан гыкылык адамларың сесинин гүвүлдисини басды хем-де ярыоы айдылып, ярысы айдылмадык гүрүңлерин арасы гүлки шовхуны билен кесилди. Ол сес ябаны ябыларың гөрнәйжек еринә — голайдакы байырлыга гөзегчилик этмек үчин иберилен атлының сесиди.

Мыхман хөкмүнде сачак башына чагырылан Морис өз булгурыны чаласын ичди ве хайдан-хай атына атланды-да:

— Cavallada?¹ — дийип гыгырды.

— Эк — дийип, мексикалы жогап берди: — manada.

— Олар нәме дийип янран болярлар? — дийип, Колхаун со-рады.

— Mustenos — диймеги мексиканча «мустанглар» — ябаны ябылар боляр — дийип, майор оңа жогап берди, — манада дийип болса, олар ябаны байтал сүрүсине айдярлар. Хәзирки гүнлерде байталлар биригишип, эркеклеринден айры сүри болуп гезйәр, йөне велин...

— Йөне велин нәме? — дийип, капитан Колхаун сабырсызлык эдип, дүшүндиришин арасыны кесди.

— Йөне велин эгер оларың үстүне эркек эшеклер чозмаян болса — дийип, майор дүшүндирди.

¹ Cavallada — (исп.) ябаны эркек гыялларың — алашаларың сүрүси.

Хеммелер гүлүшди.

Шонлукда манада якынлашып гелйәрди.

— Атлы-атыңа атлан! — диен сеслер думлы-душдан янланды.

Зордан йүзе ченли санап етишер-етиймезче пийлениң ичинде хениз агзындакы мекгежөвени чейнәп болмадык атларың агызларына агыздырык гейдирилди, тропик ховасының дымышганлы сәхер чагында гаты чапылмакдан яңа дерләп өлжерип дуран боюнларының үстүнден жылав баглары атылды, асла хемме киши эийәм эерин үстүндеди ве гамча басаймага тайярды.

Эдил шол вагт хем хэлки гөзөгчининң яңкы дуран байрының депесинде ябаны гылял сүрүси пейда болды. Хүнәри мустангер болан ол гөзөгчининң өзи болса эийәм эер үстүндеди ве гөз ачып-юмасы пурсатың ичинде гылял сүрүсинин арасында пейда болуп, мустангларың бирининң бойнуна танап окламага чемелешйәрди. Ябаны ябылар вагшыларча бурунларыны паррылдадышып, гөйә диерсин, горкунч бир беладан гачып гутулмакчы болян ялы, дәлилик хетдине етен гөрнүшде аяк алдыкларына дазырдашып барярдылар. Олар горкулы гөрнүшде ызларына бакан гөзлерини алардышып, гытаклап сeredишип гидип барышларына, фургоны-да, атлылары-да аңшырмай, шол гидишине өңе бакан дазырдашып барярдылар.

Морис ол жанаварларың бу болушларыны сынлап:

— Олары бир зат ковалаяндыр — дийди. — О тайда нәме бар, Креспино? — дийип, онсоң ол мексикала бакан гыгырды, гылял сүрүсининң ызындан нәмәнинң ковандыгы байрын үстүнден мексикала гөрнүп дурды.

Хеммелер онун жогабына гарашып ювашадылар. Бирентегининң йүзүнде ховсала ве хатда горкы аламаты пейда болды. Мустангларың ызындан ковалаянлар индейлер болаймасын?

Мексикалынын:

— Un asino simpaton — диен ончаклы көшешдирмедик жогабы эшидилди. — Un macho! — дийип сонундан айтды.

— Хә, өзүмәм шейлемикән өйдүпдим-ле. Ол харам өлмүши сакламак гөрек, ёгсам, ол бизин эхли авумызы позар. Ябаны әркек эшек ковалан вагтда, гылял сүрүсини хич хили гүйч биленем саклап билмерсиң. Ол ниреде?

— Халыс голайжакда, дон Морисио. Ол гөни мениң үстүме окдурылып гелйәр.

— Онун бойнуна танап оклажак болуп гөр. Башартмаса, онда ат. Ондан дыммак гөрек.

Гылял сүрүсининң ызындан нәмәнинң ковалаяндыгына ол ердеки адамларың хич бири дүшүнмеди дийсенәм болжакды. «Un asino simpaton» сөзлерининң нәме дийилдиги боляндыгына диңе мустангер дүшүнйәрди. Майор:

— Нәме гөп бардыгыны дүшүндирсеңиз-ле, Морис — дийди.

↑ Ябаны әркек эшек (исп.).

— Хол яна середин — дийип, мустангер байрың депесине бакан элини узатды.

Шол ики агыз сөзем етерлик болды. Хеммәниң назары байрың үстүне бакан гөнүкди, гөрселер, чаманың ве акмагың барып ятаны хасапланылян хайваның бири эдил гуш болуп учуп гелйәрди.

Ябаны эркек эшек өзүниң аяк астында галан ковумдашы болан элдеки эшеклерден өрән гүйчли тапавутланярды; онуң улулыгы-да өзүниң ковалап барян ябаны ябысындан кән бир кичи дэлди. Эгер ол ябыларың иң йындамындан йындам дэл-де болса, гараз, олардан кән бир ыза-да галаймаярды. Бу жанлы томашаның өзи гөк өвүсйән прериянын ичинде йылдырым чалтлыгында пейда болды. Середишип дуран адамлар бири-бирине гөплерини дүшүндирмәге етишмәнкәлер, ябаны байталлар эй-йәм оларың деңине етеңкирләндилер. Шол ериң өзүнде-де атлылар топарыны яңы гөрөн ябаны байталлар өзлериниң йигренжә душманының ковалап гелйәндигини унутдылар-да, гапдала совулдылар.

Жеральд атларыны зордан саклап дуран адамлара йүзленип гыгырмак билен:

— Ханымлар хем Жентльменлер! Дуран ериңизде сакланын! — дийди. — Мен бу гылял сүрүсиниң иң говы гөрийән өрүсиниң ниредедигини билйәрин. Мустанглар шол ере бакан дазырдашып гитдилер. Биз оларың ызындан уграрыс, ине онсоң шол ерде оңат ав авламагымызга мүмкинчилик болар. Эгер биз хәзир оларың ызындан коваласак, онда олар холха, шол жеңнеллиге урар гидер велин, онсоң олары бизиң доланып гөржегимиз-гөрмежегимиз белли дәлдир... Ханы, сеньор Крессино! Ол харам өлмүши еке ока табшырсана. Ол атым чемесине гелди ахырын, шейле дәлми?

Мексикалы эериң гашындан асылгы дуран келте нил түпенини алагадан, чаласынлык билен гаравула алды-да, ябаны эшеги түпеңләп гойберди.

Эшек бир арлады велин, йөне ол аррылды онуң дине өжүгмек билен хайбат атдыгы болмага чемели. Оңа хич зат болман экени: Крессино оны уруп билмәндир.

— Оны сакламак герек — дийип, Морис гыгырды. — Ёгсам, ол ябыларың ызындан гижәниң бир вагына ченли ковалар йөрер!

Мустангер бирденкә чүрт-әлук херекет билен атыны дебсиледи. Кастро хич зады пархына алман, ябыларың ызындан коваламагыны довам этдирен эшегиң үстүне бакан энди.

Морис ол эшегиң өңүни кесмек ниети билен атыны гып-басды — дор ат эесини аркан оклар ялы аралыга алып чыкды. Ене бир гөз ачып-юмасы пурсат — ине-де арканың сыртмаклы ужы йылдырым чакан ялы чаласын шуввулдап эшегиң делесинде гайдырылды.

Арканы окламак билен Морис гапдала бурулды — Кастро

эдил шарнирнн үстүндө дуран дек хырра өврүлди ве ене шол гулак асыжылыгы билен сакга дурды-да, бөкмөгө тайяр гөр-нүшде йыгылды.

Хеммелер демини алман середип дурка, эшегин өне дызамагы билси аркан дартылды. Эшек чарпая галды-да, эдил йүрегинден ок деген ялы болуп, чиң арканлыгына гүрпүлдөп гайтды.

Йөне велин эшек хениз жанлыды — онун бокурдагындан гысян сыртмак диңе оны бирнеме богупды. Мексикалы барагадан өзүниң мачете дийилйән гол бойы пычагы билен онун дамагыны чалып ташлады.

*
* *
*

Бу үйтгешик вака ав авламага башламагы бирнеме гижикдирди. Хеммелер Морис-мустангерин инди нөмеден башлажына гарашярды.

Ол атындан бөкүп дүшөгеден, өзүниң арканыны алмак үчин өли ятан эшегин янына барды. Эмма шонда, мегерем, ене бир затдан вехим эден терзде, ирландиялы йигидиң херекетлеринде бирхили ховлукмачлык дуюлды.

Ол өз атына бакан окдурылды.

Мустангерин алңасаклыгыны шол ердөки адамларын диңе кәбири аңлады — галапыны болса өзлериниң горкан-үркен атыны көшешдирмек билен башагайды. Оны аңанлар хем гең галышып дурдулар. Шонун өң янында мустангерин өзи оlara ховлукмаң дийип ялбарып дурды ахырын. Йөне Луиза Пойндекстерин бирденкө өз атлыларындан сайланып чыкып, гөйө диерсин, гылял сүрүсиниң ызындан коваламакда хеммеден өңе дүшмекчи болан дек, ябысыны аяк алдыгына чапып гиденлиги себәплидир дийәймесең, олар мустангерин өзүни алып баршында дөрән бу хили чүрт-ёлук өзгеришин дүйп себәбини гөрмөйөрдилер.

Эмма ябаны ябыларын авчысы мунун бейле дәлдигини билйәрди. Бу хили сыпайычылыксыз херекетиң чапыксувар гыз тарапындан билгешлейин эдилендигине ынанмак кынды, шүбхелиди. Хас догрусы, мегерем, бу ерде ак менекли байтал гүнәкәрди. Тәзеликде тутулан ак менек мустангың яңкы гачып гечен байтал сүрүсиндендигини Морис аңлапды. Онун өз жораларыны танап, шол сүрә гошулмак үчин, үстүндөки эесини алып гачандыгына шүбхе болуп билжек дәлди.

Морис-мустангер шейле пикирдеди. Тиз вагтдан бейлеки адамлар-да шол хили нетижә гелдилер.

Ава чыканларын әхлиси диен ялы батыргай хыжув билен жошан гөрнүшде гызың ызындан ат гойды — иң өңде Колхаун, Генкок хем Кроссменди, оларын ызы билен болса он адама голай яш плантатор, аклавчы, чиновник йигит гитди. Хер хайсысы-да өз янындан гачан мустангы мен өңүрти ковуп тутарын дийип арзув эдйәрди.

Шейле болса-да, оларын хич бири-де бейле бир ховсала дүшмәнди — Луиза Пойндекстерин ажайып чапыксувардыгыны олар билйәрди; онуң өңүнде айлавың ёлы дек текиз дүз мейданың яйлып ятандыгы беллиди; мустант тә ядап лүти чыкянча чапар гидер отурар; ол өз үстүндәки гызы йыкып билмез; шонуң үчин-де Луизаның үстүнә чынлакай ховп абанмаярды...

Дине бир адам бу хили пикирин тарапдары дәлди. Ол илден өнүрти ховсала дүшүпди — ол мустангерин өзүди.

Ол илиң сонундан ат гойды, чүнки ол өз арканыны күлтер-лемек билен гижә галыпды. Ол атына атланып, оларын ызындан гамча басанда, олардан такмын ики йүз ярд чемеси ыза галыпды.

Хеммеден өнде келлесине таяк деген ялы болуп Колхаун дазырдап барялды, ол не өзүни гайгырярды, не-де атыны; драгундыр атыжы ондан бирнеме ыздады. Чапышыгын бейлеки гатнашыжылары олардан ызракдан гүпүрдешип барярдылар.

Морис кем-кемден араны йыгжамладып, әхлисиниң ызындан етип гечди, атыны ене бир дебсиләнде, капитаның-да өнүне гечди.

Дор ат өнден гачып барян ак менек мустангын ызына сая салан вагтда, Колхаун гахарындан яңа янып-бишип жызырдап, онуң ызындан нәлет окады.

Гүнортан чагының ачык гүн шөхлеси дүйбүнден үйтгешик гөрнүши ягтыландырды. Ябаны гылял сүрүси гиң прерияның ичи билен бичак гаты вазырдап барялды. Шол гылял сүрүсинден болан ябы үстүндәки гыз билен оларын дөрт йүз ярд чемеси ызындан чапып барялды. Ондаң шончарак аралыкда ыздан болса, дор атын үстүнде овадан мексикан лыбаслы йигит онуң ызындан етмәге жан эдип дазырдап барялды; онуң ызында граждан эшикли ве харбы формалы атлылар тутуш бир кервенди. Оларын әхлисиниң ызында болса, әллерини галгадышып толгунышян ве өзлери-де ат үстүнде, йөне дуран ерлеринден бутнаман отуран аялдыр эркек кишилер топлумындан яны араны ачан драгунлар эскадроны атларыны аяк алдыгына гойберип гелйәрди.

Йигрими минутдан соң картина үйтгеди. Прерияның ажайып гөк халысының үстүнде херекет әдйән гахрыманлар шол өңкүлерди, йөне оларын ерлешиш ягдайы ведин башгача болуп галды, хич болманында, гараз, оларын арасының ачыклыгы-хартды: манада өз ызындан ковян ак менек байталдан араны үзүм-ёлум этди, ак менек мустанг ызындакы дор атдан араны ачды, дор атлының бәсдешлери болса асла инди гөрүнмейәрдилерем, ине онсоң олары дине мержен дейин мавы асманың йүзүнде ганат какып йөрән йити гөзли бүргүтлер сайгарып билжекди.

Ябаны ябылар, үсти гөзел гызлы ак менек мустанг, дор атыр онуң эеси гиң саваннаның ичинде бир өзлери болуп галыбердилер.

ГЫЗЫҢ ЫЗЫНДАН ЕТИЛДИ

Ене бир миль чемеси довам эден ковха-ковлукда айратын бир өзгериш болмады.

Ябаны байталлар шол озалкысы ялы гаты гачярдылар, йөне инди гыкылык этмейәрдилер ве горкяндыкларыны билдирмейәрдилер. Оларың ызрагында ак менек мустангың кишңейән сеси үзлем-саплам эшидилейәрди, эмма онуң озалкы жоралары, хамала, онуң сесини эшитмейән ялыдылар. Онуң үстүндәки гыз хич хили ховсалаланмак аламатыны гәркезмән, аркайын отырды.

Дор ат эдил өз үстүндәки эеси ялы бейле бир умытдан дүшүп бармаян-да болса, гараз, ховсала дүшйәрди.

— Хайдавери, Кастро! — дийип, Морис бирнеме сесини эндиретмек билен айтды. — Бу гүн сана нәме болды-айт! Кынлык биленем болса, гараз, гечен гезек онуң ызындан етендигини унутма ахырын. Эмма инди онуң үстүнде адам хем отыр ахырын. Сен оңа серет, самсык хайван! Шол барян атлы гыз маңа дүйә малындан гыммат, онуң үчин мен сенинем, өзүминем жанымы гурбан эдердим... Ханы, гатырак чап! Гатырак! Мен оны гөзүмден йитирәйсем нәхили бор? Мунуң өзи, догрудан-да, якымсыз гөрнүп башлаяр-ла! Гызың өрән кын ягдая дүшмеги мүмкин. Хас-да бетери: оңа ховп абаняр. Чынлакай ховп. Эгер мен оны гөзүмден йитирәйсем, бир бела учрамагы хатасыздыр.

— Морис өз-өзи билен пышырдап гүррүңлешип отурышына, барха араны ачян атлы гыздан гөзүни айырман, хайдап барярды. Вагтал-вагтал ол гыз билен өз аралыгындакы гиңишлигин нәчерәк бардыгыны ынжалыксыз гөзлери билен өлчейәрди.

«Гыгырайсам нәдеркә? — диен пикир бирден келлесине гелди. — Сесимң оңа етмеги-хә бичем дәл велин, йөне мениң сөзлерими эшидип, дуйдурыш берйәними аңшырармыка?» Ине онсоң Морис диңе бир бу пикирлери себәпли хем дәл, эйсем минутсайын онуң ызындан етмек умыдыны йитирмәндиги үчин-де Луизаның ызындан гыгырмады — галыберсе-де, мустангы сөз билен дәл-де, эйсем херекет билен сакламак болжакдыгыны ол билйәрди.

Ол ынха-ынха голайларын, мустангың бойнуна танап оклар ялы аралыга басым етерин дийип өзүне теселли берйәрди велин... Эмма ол ынамы инди кем-кемден өчүшйәрди.

Олар хәзир чөлүң бу ерлерини басырып отуран бөлек-бүчөк жеңнелликлериң арасы билен ве кәерлери тутушлайын чөп-ча-лам болан ерлер билен дабырдашып барярдилар. Бу болса мустангерин калбында тәзе ховсалалары дөрөдйәрди. Ак менек байталың хайсы-да болса бир жеңцеле совулмагы я-да чөп-ча-ламларың арасында йөне гөзден йитип гитмеги-де мүмкинди.

Ябаны байталлар инди гөрүнмейәр диймек болжакды. Оларың озалкы жорасының инди сүриниң ызындан етжегине ынамы ёкды өйдйән.

Әйсәм-де болса онун билен ховп азалмажакды. Гыз прерияда я-да жеңгелиң арасында азаһса-да, я-да ябыларың арасына барып дүһсе-де — бу затлар дең дережеде ховплуды. Бирденкә-де ол хас әрбет ховп барада, хатда бичак горкунч зат барада ойланды велин, хатда гүйчли ховсала дүһмекден яна:

— Эй танрым! — диенини хем дуйман галды. — Бу ере алашалар гелип үстүмизе дөкүләйсе нәдип борка?! Бу ерлери оларың иң говы гөрйән өрүлери ахырын. Олар бу ерде бир хепде мундан өңем барды. Хәзирки вагтда, хут шу айда оларың месиргейән чагы!

Мустангерин әдигиниң дёбсилери ене дор атың бөвүрлерини дешере гетирди. Кастро онсуз-да аяк алдыгына чапып баршына, келлесини ғышардып, әсине бакан нәгиле гөрнүшде ғытаклап серетди.

Шол пажыгалы пурсатда дор атдыр онун әсәи ябаны ябылары-ха гөзлеринден йитирдилер велин, йөне ак менек мустанг-да олары гөзден йитирәйди өйдйән. Мунда хич хили гең гөрерялы зат ёкды — олар жеңгеле урдулар.

Гылял сүрүсиниң гөзден йитмеги ак менек мустанга жадылайжы тәсир этди — ол бирден ювашады, бир минутдан сон болса сакга дуруберди.

Морис атыны дёбсиләп ачык мейданча дазанаклап чыкды велин, гөрсе, ынха ак менек мустанг ғымылдаман дур, Луиза болса, гөйә мустангерин гелерине гарашып дуран ялы, әерин үстүнде аркайын отыр. Ол якынына барып:

— Мисс Пойндекстер! — дийип, зордан дил ярды. — Бу ябының сизе ене табын боланлыгына мен нәхили шат! Мен бичак ынжалыксызландым...

— Нәмеден, сэр? — дийип, гыз сорады.

— Сизиң үстүңизе абанан ховпдан — дийип, ол бирнеме аладалы, гөрнүшде жогап берди.

— Бо-хо, көп саг болуң, мистер Жеральд! Йөне маңа ховп абанярмыды?

— «Ховп абанярмыды»! — дийип, ирландиялы йигит хас бетер геңиргенмек билен гайталады. — Ябаны ябының үстүнде, өзем алып гачды, чола прерияда!..

— Олар хич-ле! Ябы мени йыкып ташлар өйдйәңизми? Мен говы чапыксувар ахырын.

— Мен оны билиән, мисс Пойндекстер, сиз бир гөз өңүне гетирип гөрүң, бу жеңгелликде азашардыңыз, бу ерлерде аслы техаслының өзем зордан угур-ёл тапып билиәр, азаһан болайсаныз, чапыксуварлык сунгатыңыздан көмек болмасады герек.

— Бе, Сиз мени азашар өйдүпсиңиз-дә? Гөр, мен нәмеден әтияч әтмели экеним!

— Еке бир' ондан хем дәл. Айдалы, сизин немә... учрамагыңыз мүмкинди...

— Индейлеремі? — дийип, Луиза ховлукмачлык билен геләп, мустангерин сөзүни соңлатмады. — Ол шейле болаянда нәме? Биз инди команчилер билен парахатлыкда яшаяс ахыры. Өзүм-ә олар маңа хич хили зыян етирерлер өйдемок. Биз шу ере гайдан вагтымызда оны майор айтды. Сизе догрымы айдян, ынаның, хатда шонуң ялы душушыга мен шат болардым, гараз, шондан гача-ха дурмаздым-да. Өзлериниң мәхрибан прериясын-да ат салып йөрен шол асыллы вагшылары гөресим гелип дур!

— Мен сизин батырлыгыңызга халыс шат, мисс Пойндекстер, эмма велін, эгер мен сизин достларыңызның бири болмак хорматына эе болан болсам, онда мен сизе бирнеме сересап болмагы маслахат берердим. «Асыллы вагшылар» прерияда элмыдама өз акылларында болуп дурмаяр, онсоң-да сизин пикир әдишиңиз ялы, элмыдама бейле асыллы-да болуп дураноклар. Эгер сиз олара душ гелен болайсаңыз...

— ...эгер олар мениң үстүме чозмакчы болан болайсалар, мен әдил ок ялы душларындан шувлап гечип гидердим-де, өз достларымың арасына гелип етердим. Мениң гөзүңе сөвейин эзиз Лунам ялы йындам гудратың үстүндөкәм, ызымдан ковуп етәймек кын болса гөрек. Онуң өзи, мистер Жеральд, сизин өзүңизе-де аңсат дүшен дәл болса гөрек? Догры дәлми?

Мустангер креолканың йүзүне геңиргенмекден ве гуванчдан долы окара ялы ачык гөзлери билен середйәрди.

— Бе, әйсе Сиз мустангы саклап билдим диймекчи боляңызмы? — дийип, ол тей-ахыры дил ярды. Нәме, ол сизи алып гачмадымы? Онуң өзи неме дийилдигимкә...

— Ёк, ёк, ёк! — дийип, гыз бирнеме утанжырап, чаласын жогап берди. — Мустанг мени хақыкатдан-да алып гачды, эмма ондан соң мен... Мен онуң башыны чекип саклап билжегиме ахыр соңрагында гөзүм етди. Мен шейтдимем — сиз гөренсиз ахыры, догры дәлми?

— Сиз оны өнем саклап билжекмиңиз?

Бу совал бирденкә аңламакдан гелип чыкан совалды, шонуң үчин-де мустангер онуң жогабына толгунмак билен гараш-ярды.

— Болуп билерди... Мен жылавы гатырак дартан болсам борды... Йөне нәме дийсенизлән, мистер Жеральд, мен ябыны гаты чапдырмагы говы гөрийән, онда-да, ынха шунуң ялы прерияда, ким-де болса бириниң товугыны я-да жожугыны басып мынжыратмаз ялы ерде. Догрысыны айтсаң — дийип, гыз башыңы айлаян йөнекейлик билен довам этди. — Мен ябының өзүми алып гачанына гынаның дурамок. Бидерек янрамалар, түкениксиз хенек атмалар хер кими-де бизар әдип билер. Ине онсоң, мистер Жеральд, ахыр соңы асыл хеммеси оңайына болды дурубәрди.

— Сиз бирсалым екеликде болмак исләпмиңиз? — дийип,

мустангер умытсызланан гөрнүшде сорады. — Сизин екелигинизе пәсгел береним үчин багышлан. Ынаның, мисс Пойндекстер, мен өз пикириме гөрә, диңе сизе ховп абаняны үчин сизин ызыңыздан коvdум.

— Бейле болса, онун өзи сиз тарапдан өрән говы зат, сэр. Инди мениң гөз етиришимче, хакыкатдан-да ховп абанян экенини билдим, мен түйс йүрегим билен Сизден хошал. Сиз индейлери гөз өңүнде тутупмыдыңыз?

— Ёк, мен, хусусан, индейлер хакында-ха пикир этмәндим.

— Башга хили бир ховпмы? Нәхили ховпдугыны айтсаңыз-лаң, мен онсоң гелжекде сересап боларын.

Морис бада-бат жогап берәймеди. Дуйдансыз бир сес оны ызына өврүлмәге межбур этди, ол гөйә өз гүррүндешинин совалыны эшитмедик ялы болды.

Мустангерин үнсүни нәмедир бир задын башга яна совандыгыны креолка аңлады ве өзи-де динширгенмәге дурды. Онун гулагына эрбет йити сеслер эшидилди, онсон ене ве ене эшидилди, ондан соң ат тойнагының гүпүрдиси гелип башлады... Сеслер юваш хованы элендирмек билен, барха артды.

Ябы авлаян авчы үчин бу гүпүрди таналмаян зат дәлди, шонун үчин-де онун ағзындан сыпдыран сөзлери креолканын берен совалының гөс-гөни жогабы болды дуруберди:

— Ябаны алашалар! — дийип, ол ховсалалы сесленди. — Оларың шу женнелликлерде болмалыдыгыны билйәрдим-ле... Эдил шо диенимем болды-да!

— Бу сизин шол ховп диййәнинизми?

— Хава.

— Вей, олар йөне мустанг ахырын! Оларың нәмеси ховплумыш?

— Аслыетинде олардан горкасы зат ёк. Эмма ынха шу вагтлар, йылын шү паслында велин, олар эдил гаплаң ялы хыйрсыз хем-де бедәхет мекир болярлар. Айданыма ынанайың, месиргәп хетден ашан ябаны алаша мөжекденем, гапландан я-да айыдан хем ховплы боляр.

— Эйсе, биз нәтмели инди? — дийип, Луиза горка дүшүп сорады-да, озал бир гезек беладан халас эден адамың якынына ябысыны сүрүп гелди; гыз онун гөзлерине ховсалалы серетмек билен жогаба гарашды.

— Эгер олар үстүмизе чозайсалар, онда бизин дине ики чыкалгамыз галяр — дийип, Морис жогап берди: — Биринжиси — өз ябыларымызы оларың чейнемегине ташлап, өзүмиз агажа дырмашып чыкмалы.

— Ери, икинжиси? — дийип, креолка ин агыр сынаглара-да дөз гелип билжек мөртликден хабар берйән аркайынлык билен сорады. — Хер зат болса болсун, йөне өз ябыларымызы ташламалы болмасын! Янкы айданыңыз ягдайдан гутулмагың гелшкисиз чыкалгасы.

— Биз оны эдибем билжек дәл-ле. Төверекде оңлы бир агач

хем ёк, ине онсоң, эгер олар бизиң үстүмизе чозайсалар, биз дине өз атларымызың аякларына бил багламалы боларыс. Йөне, гынансак-да, — дийип, ол илки ак менек байталы, ондан соң өз атыны үнс билен гөзден гечирип довам этди:— Гынансак-да, бу гүнлүкче булар артыкмажы билен сурнукдырылды, икисем жалыс ядады. Беланың көрүги-де шунда. Ябаны алашалар велин бейле ядан дәл болса герек...

— Биз уграсак нәдеркә?

— Энтек дәл. Бизиң ябыларымыз дынчларыны нәче көп алса, шонча-да гөвы бор. Онсон-да, белки, алашалар bize бакан совулман гечәедилер-дә! Совлаянларында-да, энтек олар бизиң үстүмизе топулар дийилдиги дәл. Хеммеси оларың өзлерини нәхили алып барышларына баглы. Эгер олар бири-бири билен гөмришйән болсалар, онда бизиң үстүмизе чозаймаклары-да мүмкин. Шол хили боланларында олар эдил гудузлан ялы бол-ярлар, олар өз ковумдашларына, хатда үсти адамлы ябылара-да топуларлар. Хә, эдил айдышым ялы-да! Олар бири-бири билен урушяр. Эшидийәнизми, оларың гахарлы кишнәшәйшини? Олар бәрик гелйәрлер!

— Мистер Жеральд, онда нәме үчин биз хәзирин өзүнде бейле тарапа аты гамча басмалы дәл?

— Хәзир пейдасы ёк. Он тарапымыз — ачык текизлик, гизленере ер ёк. Биз олардан мазалы араны ачмага етишйәнчәк, олар эййәм шо тайдадыр, оысоң деррев ызымыздан ковуп егерлер. Бизиң уграп бармалы еримиз — мениң шу вагт ядыма дүшүрип билйән ховпсуз ялңыз еримиз — башга тарапда. Оларың сеслеринден чен тутсаң, хәзир олар эдил бизиң шол угра-жак ёлумызы кесдилер. Эгер биз вагтындан он чыкайсак, онда биз олар билен гарпышмалы боларыс. Бизиң шу тайда гарашып дурмагымыз зерур, ондан соң оларың ызы билен чыкып гитмәге сынанышмагымыз герек. Эгер бизиң шейтмегимиз башардайса, онсон-да эгер олар ики миль довамында бизиң ызымыздан ко-вуп етибилмеселер, ине шол вагт биз ховпсузлыгы Каса-дель-Корвонь дашы гермевли жайындакыдан кем болмадык ховп-суз еримизе етип билерис. Сиз өз мустангыңызы сүрүп билже-гиңизе ынам эдйәнизми?

— Кемсиз — дийип, креолка бада-бат жогап берди.

XVI бап

ЯБАНЫ ЯБЫЛАРДАН ГАЧЯНЛАР

Атлылар өз ябыларының үстүнде хүшгәр болуп отырды-лар. Луиза мустангерден аз ховсалаланярды, себәп дийсен, ол мустангере ынам эдйәрди. Догрусы, гыз өзлерине нәхили ховп абаняндыгына ончаклы пайхас эдибем дурмаярды, йөне велин, раст Морис Жеральд ялы адам ховсалаланяндыгыны аңладян

болса, диймек, абанян ховпуң кичи-гирим дэлдигине акылы ет-
йәрди. Шол ховпуң галапын-да өзи зерарлы дөрөйөндигине дү-
шүнйәнлиги болса, эхли ягдая гараман, гызың йүрегини шат-
лык билен беслейәрди.

Морис ене бир гезек динширгенип дурды-да:

— Инди-хә биз төвөкгеллик эдәйсегем болармыкан өйдйән—
дийди. — Олар инди бизиң ёлумыза габат болуп ятан мейдан-
чадан анрык гечдилер өйдйән. Ялбарярын: өрән хушгәр болуң!
Эериң үстүнде мэкәм отурың-да, атың башыны берк саклан.
Елуң мүмкинчилик берен еринде мениң гапдалым билен сүрүң,
онсоң-да хич бир халатда ыза галман, галайсаңыз-да арамыз
мениң ябымың гуйругының узынлыгындан артык болмасын.
Мен ёл гөркөзмөк үчин өнден сүрмели боларын... Анха, олар
бизиң дуран мейданымыза бакан өврүлдилер... Онуң гырасына
етеңкирледилер. Пурсат болды!


Сәхраның дабаралы үмсүмлигине бирденкә эдил дәлихана-
дан чыкян ялы эрбет шовхун аралашды. Ябаны алашаларың
кишнейән чиркин сеслери жыңлы дәлилери ятладярды, йөне
бу сеслер телим эссе зарплы чыкярды. Оларың үстесине-де той-
накларың гөк гүррүлдиси ялы гүпүрдиси, дөвүлийән шахаларың
шуввудлысыдыр шатырдысы, дишлерин шат-шаты билен гошул-
ян вагшы паррылдылар ол шовхуның этнесиди.

Ол шовхунлар ябаны алашаларың бири-бириниң этини иере
гетирип далашяндыкларындан хабар берйәрди. Олар хениз гә-
рүнмейәрди, йөне велин өсгүн чөп-чаламлыгың арасы билен да-
занаклашып ве уруп-ярып чыкып, гемришмелериниң арасына
азажык-да салым салман, барха голайлашып гелйәрдилер.

Морисиң угралы дийип үмлөни-де шолды велин, ябаны ябы-
ларың ала-бедер сүрүси битгинли өсгүн, чөп-чаламларың
арасындакы чаклаңжа гечелгеде пейда болды. Ене бир гөз
ачып-юмасы пурсат гечип-гечмәнкә, олар гөйә сакланып билме-
йән даг сүйшгүни ялы болуп, жеңнелиң ичиндәки ачык мейдана
күрсәп урдулар.

Мунуң өзи бир ерде тебигат гөзеллиги бар болса, шоларың
иң гөзели — жанлы сүйшгүниди — чүнки адам хем она бирин-
жи орны берип, гайра дурмалы болярды. Мен цивилизленен
дүйнәниң лүти чыкарылан ябысының, омачасындан торба асай-
малы хор, аягы чайшык, бойны ашак саллангы, пейдакешин
я-да пайтунчы хызматкериң гайчысы билен гыркылып бетны-
шан эдилен ябының гүррүңини эдемок — ёк, саваннаның ябаны
ябысы, гөк өвсүп отуран гиңишликте, гөйә мейдан гүли ялы,
азатлыкда өнүп-өсен ябы хакда гүррүң ийдйәр.

Прерияда чапышып йөрөн ябаны алашалар сүрүсинден гө-
зел томаша болмаз. Эмма ол ажайып гөзеллиге томаша этмек-
ден адам горкяр, ол бейле аркайын томаша эдерден хас горкунч
гөрүйәр. Ылайта-да томашачы ябаны ябылара ачык ерден се-
реден вагтында хем-де оларың чозушының пидасы боларын өй-
дүп төвөкгеллик эдйән вагтында горкунч гөрүйәр.



Ынха, дор атлы адама ве ак менек мустангын үстүндөки гыза вехим саяян зат. Дор атлы бу хили ягдайың нәхили ховплудыгыны өз тежрибесинден билйәрди; гызың болса бу барада чен билен аншырмазлыгы мүмкин дөлди.

— Бәрик! — дийип, Морис чалажа сесленди ве гылял сүрүсиниң гапдалындан өврүлип гечмөк үчин атыны дебсиледи. — Эй худай! Олар бизи гөрди! Тиз, тиз, мисс Пойндекстер! Гүрүңиң сизин жаныңыз хақында баряндыгыны унутман!

Эмма сөзлөр артыкмачды. Ак менек мустангы ве онун үстүндөки гызы дине чаласынлыгың халас эдип билжекдигини ябаны алашаларың өзлерини алып барышлары өрөн ынандырыжылык билен субут эдйәрди.

Ябаны алашалар алаң-ачыккыга гүпүрдешип чыканларындан соң, эерли ябылары гөрдүлөрдө, урушмаларыны бес этдилер. Олар гөйө тежрибели сердарың буйругы билен диен ялы, аяк чекдилердө, эдил чозха-чозлугың гызгаланлы еринде сакланан атлы гошун эскадроны кимин бир хатара дүзүлдилер.

Хамала диерсин, олар өзлериниң умуы душманының үстүнө чозмакчы болан ялы. я-да умуы ховпа гаршылык гөркезмөгө хыялланын ялы болуп, өзара душманчылыкларыны вагтлайынча ятларындан чыкарана меңзейәрди.

Оларың яйданып сакланмагы геңиргенмеден гелип чыкыпды



өйдйән; йөне велин, хер нәме болса-да, оларың сакланып дур-
магы гачгакларың пейдасынады. Шол бирнәче секундын ичин-
де атлылар душманың етсесине бакан айланып, онуң тылында
пейда болуп, халас болмагың ёлуна дүшүп билдилер.

Йөне велин, дине халас болмагың ёлуна етип билипдилер.
Эмма олар ковгудан гачып гутудып билжекмидилер — ончасы
белли дәлди, себәп дийсен, ябаны алашалар оларың мекирлиги-
ни аңлап, ызындан хөкман етмек ниети билен, паррылдашып
ве ала-гыкылык болуп топулдылар.

Прерияның гинишлигиниң үсти билен шейле бир окгунлы
ковха-ковлук башланды, үсти адамсыз ябылар билен үсти ча-
пыксуварлы ябыларың арасында алдым-бердимли ярыш гитди
велин, хий гоай.

Вагтал-вагтал Морис ызына ганрылып середйәрди, оларың
башда газанып билен ара тапаруды хениз йыгрылмаян болса-
да, онуң йүзи хенизем хөвсалады - гөрүнйәрди. Эгер онун еке
өзи болаян болсады, онда ол бир минутлыкча-да ынжалыксыз-
ланмазды. Ол өз дор атының — онуң-да озал мустанг болан-
дыгыны — хич киме өз ызындан етдирмежегини биыйәрди. Бе-
ланың бетери Лунаның гидишиниң ювашаянлыгындады — ол
асла өз ызындан ковянлардан халас болмак-да ислемейән ялы,
мундан озалкы чапышындан хас хаял чапярды.

«Бу нәмәнің аламаты болдугыка, жанларым? — дийип, мустангер өз ёлдашындан өңе гечмезлик үчин атының башыны чекибрәк сүрмек билен геңиргенйәрди. — Биз дерядан гечмели боланымызда, нәме-де болса бир зат пәсгел берәйсе дагы ишимизин гайтдыгы болар. Хер бир секундын өзи гиммат».

— Олар энтәк ызымыздан етиб-ә гелйән дәлдир-дә хернә, шейле герек? — дийип, Луиза мустангерин ховсала дүшйәнлигини аңлап сорады.

— Энтежиг-ә ёк. Багтымыздан гөрмели-дә, өнүмизде чынлакай бир пәсгелчилигем бардыр. Сизин ажайып чапыксувардыгыңызы билйәнем, йөне сизин ябыңыз велин... Менин шона ынамым ёк. Сиз өз ябыңызы говы танаянсыңыз. Ол шондан бөкүп гечип билерми, билмезми...

— Нәмеден бөкүп, сэр?

— Хәзир өзүңиз гөрерсиниз. Биз инди ол ерден узакда дәл.

Олар хер минутда тас бир миль гечмек билен, янашык чапышып барярыдылар.

Мустангерин яңкы айдышы ялы, олар тиз вагтда пәсгелчилиги гөрдүләр. Ол аңырсына гөз етмейән прерияның ортара-сында гаралып ятан чуң горпды. Онун азындан он бәш фут ини, шонча-да чуңлугы барды ве икиян тарапа кесерилип ятышының аңырсына гөзүн етәйсе болдугыды. Эгер атлылар сага я-да сола совлайсалар, онда ябаны алашаларың диагональ боюнча ёлы гысгалтмагына мүмкинчилик берилдиги болжакды; олар шол хили еңиллик бермегин өзи өзүңи ажалын элине бермек билен дес-денди.

Горпдан бөкүп гечмек герекди, ёгсам, алашалар оларын ызындан етжекди. Дине узынлыгына он бәш фут бөкүп билселәр, гачгаклар халас болуп билжекди. Дор атын бөкүп билжегине Морисин гөзи етикди — ол бу хили ахвалатлары телим гезек гөрүпди. Эмма ак менек байтал нәдеркә?

Олар горпуң керт гырасына етенлеринде мустангер:

— Сиз нәхили гөрийәрсиниз, ябыңыз шу пәсгелчиликден бөкүп гечип билермикә? — дийип, ынжайыксыз гөрнүшдә сорады.

— Шүбхеленмейәрин — дийип, Луиза ынамлы жогап берди.

— Өзүңиз берин йыкылман сакланып билерсинизми?

— Ха-ха-ха! — әдип, креолка кинаялы гүлди. — Ирландиялы үчин бү жуда гең гөрмели совал боляр. Сизин ватандаш гызларыңызын бу хили сөзлери өрән ёкуш гөржеклерине гөзүм етик. Хатда мен батгалыклы Луизианада доглан гыз болсам-да, бу сөзлери жуда сыпай хасап эдемок. Мен йыкылман сакланып билеринми? Бу ябы мени хер яна алып гачса-да, мен ондан йыкылман сакланарын!

— Ери, мисс Пойндекстер, бирденкә ол башармаса нәме? — дийип, Морис хенизем ак менек мустангың гужур-гайратына ончаклы ынанман хүңүрдеди. — Эгер сиз оңа азда-кәнде шүбхеленйән болсаңыз, оны шу тайда галдырайсак говы болмазмы-

ка? Мен өз атымың икимизи-де горпун ол тарапына гечирип билжегине гөзүм етйәр. Мустангы пида бермек билен, бизиң шу ковгудан дынмагымыз хем әхтимал.. Ябаны алашалар...

— Лунаны галдырып гитмек! Оны гудузлан алашалар ёл-малап өлдүрсинлер дийип ташлап гитмекми! Ёк-ёк, мистер Жеральд! Мен бу мустангымы бичак говы гөрийәндирин. Бу икимиз горпдан биле бөкүп гечерис, эгер башарып билсек. Башарып билмесек болса, бойнумыз биле оңрулар-да... Хә, мениң жанажыгым! Учдук! Ынха сени ызарлап авлан, тутан хем сени боюн эгдирен адам. Сен хениз бейле бир гул эдилмәниңи, эгер герек болса хениз дост я-да душман зулмуны гершинден зыңып ташлап билжегини оңа гөркез. Соңкы хепдәниң ичинде икимизиң шонча йыгы-йыгыдан эден бөкүшлеримизиң бирини гөркез оңа. Хә, эзизим, гитдик!

Ине онсоң эдермен креолка догумландырыжы гөрелде гөркезилерине-де гарашып дурман, гаралып ятан горпун үстүнден ябысыны дазырадып бөкдүрди ве соңкы хепдәниң ичинде өзүниң Луна билен «шонча йыгы-йыгыдан эден бөкүшлериниң» бири билен-де пәсгелчилиги енип гечди.

Мустангер шол бөкүши-сынлан вагтында онда үч пикир, хас догрусы үч дуйгы пейда болды. Олардан бири — хайран галыжылык, икинжиси — телпек гоймак, үчүнжисини кесгитләймек бейле бир аңсат хем дәлди. Ол дуйгы «Мен бу мустангымы бичак говы гөрийәндирин» диен сөзлер яңланан вагта дөрәпди.

Ол өз дор аты билен горпдан учуп гечен вагтында «Нәме үчин?» дийип ойланды.

Йөне велин горпдан гечмеклик нәхили оңат халда башардан-да болса, онун өзи гачгакларын ховпсузлыгыны үпжүн эдип билмежекди. Ябаны алашалары горп саклап билжек дәлди. Морис оны говы билйәрди ве озалкысындан аз болмадык ховсала билен ызына гаранжаклаярды.

Гайтам, ол хас бетер ховсалааланярды өйдйән. Бу ерде йитирилен вагтын өзи ужыпсыз болса-да, олары ковынлара еңиллик дөредипди. Алашалар шонча ковының довамында гачгаклара бейле якынлашмандылар. Олар азажык-да сәгинмән, еке бөкәнеринде горпдан йүзүниң угруна вазырап гечерлер.

Ери, онсон нәдерсин? Мустангер шу совалы өзүне берди ве оңа жоап тапман, йүзүни агардып дурды.

Пәсгелчиликден геченлеринден сон мустангер бир секуитлык-да аяк чекмедди ве атыны аяк алдыгына гойберип, гачмагыны довам этдирди. Онун ызы билен озалкысы ялы, якынжагындан гыз хем галман барялды. Йөне велин ирландиялы йигидиң херекетлеринде өнки ынамы ёкды — ол бирхили яйданың ве белли бир карага гелип билмейән ялы гөрүнйәрди.

Морис горпдан араны сайлан бадына уяны дартды ве гөйә ызына бакан ат гоймакчы болан ялы, аты ызына өвүрди.

— Мисс Пойндекстер, сиз өңе еке өзүниң гидибериң — дийип, ол эййәм өз гапдалында пейда болан хемрасына айтды.

— О нәме үчин, сэр? — дийип, гыз ябының агыздырыклы уяныны дөзүмли дартмак билен, оны сакга саклап сорады.

— Эгер биз айрылышмасак, алашалар бизин ызымыздан етер. Бу гудузлан сүрини дурузмак үчин нәме-де болса бир алач этмек герек. Хәзирликче хенизем бир мүмкинчилик бар. Алланың хақы үчин, совал бермән! Он секунды элден гидерсек, он-соң гич болар. Өңе тарап середин, ялпылдап ятан сувы гөрйән-изми? Ол—ховуз. Гөни шоңа бакан сүрүн. Ол ерде сиз ики бейик гермевин арасында пейда боларсыңыз. Ол гермевлер ховзун янында тапышяндыр. Сиз дервезәни гөрерсиңиз велин, янында диреглер бардыр. Эгер мен барып етишмесем, шол золага гириң-де атдан дүшәгеден шол диреглер билен гирелгәни баглан.

— Ери, өзүңиз нәме, сэр? Сиз өзүңизи улы ховпа сезевар әдйәрсиңиз...

— Мени гайгы этмән. Еке өзүм болсам, хич хили горкулы зат ёк. Эгер шү ак менек мустанг болмадык болса... Басымрак болун, өңе! Ховзы гөзүңизден йитирмән. Гой, ол сизе маяк болсун. Гирелгәниң өңүни багламагы унутман. Тизрәк болун! Тизрәк!

Гыз өзүниң халас әдилмегиниң хатырасына жаныны бермәге тайяр адамың янындан айрылып гитмәге йүрек әдип билмән, бирки секунт яйданды.

Оларың багтына, бу гыз кынчылыклы пурсатларда алжырап, өз халасгәрини деряның дүйбүне дартян горкак гызларың хилинден дәлди. Гыз өз маслахатчысына ынанярды, онуң ягдайы билйәнлигине ынам әдйәрди, шонуң үчин-де, өңе ябысыны гамча басды-да, ховза бакан ат гоаяйды. Морис болса атыны ыза өвүрди-де, өзлериниң яп-яңы бөкүп гечен горпларына бакан жыпыдайды.

Өз хемрадаш гызындан айрылып, еке галан мустангер пре-рияның яшайжыларына гаршы — хүжүм этмек я-да горанмак үчин — индейлере, ябаны өкүзлере я-да айыллара гаршы уланылан ярагларың иң кәмили болан сапанчасыны эериң еңсесиндәки хоржундан согруп алды. Бу яраг полковник Кольт адыны алан алтатарды. Дин, Адамс ве шолар тетеллилерин фирмаларының болар-болмаз кәмиллешдирмек баханасы билен арзан баха телли-пелли әдип чыкаранларындан дәлди-де, әйсем гөрнүкли ерине «Хартфорд» мөхри басылан шол танымал «мускат хозы юрдуның»¹ барып ятан оңат өнүмиди.

— Олар бизин бөкен шол дар еримизден товсарлар — дийип, мустангер өз янындан хүмүрдәп, хенизем горпун айырсында болан алаша сүрүсине середйәрди. — Эгер мен оларың дине бирисини гүпбердиң биләйсем-де, оларың барысының сакланаймагы мүмкин я-да гачып гутулмага май тапар ялы вагтлык-ча сакланарлар. Оларың сердары — хол-ха, шол дор алаша

¹ «Мускат хозы юрды» дийлип, Америкада Кеннектикут штатына айдылар, шол ердәки Хартфорд шәһеринде яраг заводы бар.

болмалы. Онун өнүрти бөкжеги белли зат. Менин сапантам йүз эдимден урар. Инди чен болды!

Янкы сөзлериң ызы соңланып-соңланманка сапанчаның гүмпүлдиси эшидилди. Алашаларың иң даявы — шол дор алаша—отун үстүнө серрелип язылды-да, бейлекилериниң өңүнө бөвет болды.

Шонуң ызысүрө окдурылышып гелйән бирнөчө алаша бада-бат сакга дурды велин, онсоң оларың барысы-да сакланды дуруберди.

Мустангер оларың соңкы hareketлерини сынлап хем дурмады, доланып окам атмады. Оларың алжыраңнылыгындан пейдаланып ве вагты элден бермән, ол гүнбатара бакан өврүлди-де, эййәм ялпылдавук ховза етип барян ак менек мустангың ызы билен ат гоайды.

Ябаны алашалар оларың ызындан ковмакларыны бес этдилер — я-ха сердарларының өлдүрилмеги олары горкузды я-да горпдан бөкмөгө мүмкинчилик берйән ялңыз дар еринң ёлунда ләшин кесерилип ятмагы оларың ёлуна бөвет болды.

Морис өз хемрасының ызы билен аркайын ат чапдырып барярды.

Ол эдил ховзуң алкымында гызың ызындан етди. Гыз онуң айдан затларының диңе биринден башга хеммесини бержай эдипди. Гирелге ачык галдырылыпды, диреглер өңки еринде ятырды. Гыз хенизем эер үстүндеди — ол Морисе өз хошаллыгыны билдирмек үчин сөз тапып биленокды.

XVII бап.

МУСТАНГ ТУТМАК ÜЧИН ГАБАВ

Инди оlara хич бир зат вехим салмансон, гөзел креолка гызыкланма билен төверегине гөз гездирди.

Онуң чаклаңжа бир көле я-да техасча айданында, бир ховза гөзи дүшди; онуң гырак-четлери сансыз көп ат тойнакларының ызындан долуды — бу ер мустангларың сувлаян ховданы болмага чемелиди. Агач пүрслерден ховданың дашына бейик гермев эдилипдир ве ол гермевиң агзы прерия барып етйәнчә ики ганатлайын узалып хем барха гинцелип-гидишине гуйгуч писинт гөрнүши эмеле гетирйәрди ве шол гуйгужың эдил бокурдагында дервезе барды; дервезениң өңүнө пүрслер гермелен вагтда горагың агзы япылярды велин, онсоң ябылар гирип-де билмейәрдилер, чыкып-да.

— Бу нәме? — дийип, гыз гермеви үмлемек билен сорады.

— Бу мустанглары тутмак үчин гурлан габав — дийип, Морис дүшүндирди.

— Мустанглары тутмак үчин габав?

— Ябаны ябылары тутмак үчин кораль, гөрүп дуршуныз

ялы, прерия ченли узалып гидйән ики ганатың арасында олар айланышып гезип йөрлер. Бу ганат олары бәрик гелмәге гызык-ландыяр я-да мустангерлерин өзлери олары шуңа ковуп гетирйәрлер. Онсоң гермевин агзыны баглаярлар велин, олары тутмак кын болмаяр.

— Бичәре жанаварлар! Бу кораль сизинки болмалымы? Сиз мустангер ахырын? Сиз бизе шей дийипдиниз гөрөк?

— Хава, мен мустангер, эмма мен бу хили усул билен ав-ламок. Мен екелиги халаян, шоңа гөрә, бейдеки мустангерлер билен сеганда-сейранда бир чыкярын, шол себәпли-де мен ко-ралдан пейдаланып билмейәрин, чүнки онуң үчин иң бәркиси йигрими адам гөрөк. Мениң ярагым ынха, эгер оны яраг дийип атландырмәк болян болса, ине шү аркан.

— Сиз оны шейле уссатлык билен уланмагы башаряңыз! Мен озал хем эшидипдим велин, инди өзүмем гөрдүм.

— Сиз өрән мерхеметли. Йөне мен бу хили өвгә мынасып дәл. Прерияда эдил энелеринден эли арканлы доглан ялы мек-сикалылар бар. Онсоң Сизинг уссатлык диййән задыңыз оlara йөне әмәлсизлик болуп гөрнөр.

— Мениң гөвнүме-хә, мистер Жеральд, Сиз сыпайычылык әдйәниниң үчин, өз гаршыдашларыңызга артыкмач баха берйәр-синиз. Мен дүйбүнден башга хили дийип эшитдим.

— Кимден?

— Сизинг достуңыз мистер Зебулон Стумпдан.

— Ха-ха! Гожа Зәб арканлы меселеде ярамаз сынчыдыр.

— Меннәм аркан окламаны өврәнесим гелйәр — дийип, гө-зел креолка айтды. — Йөне ол хүнәрин өзи гызга гелшикли дәл диййәрлер. Онуң нәмәсиниң әрбетдигине дүшүнмейән, гайтам-а өрән гызыклы зат!

— Гелшикли дәл? Олам шол конькиде буздан тыпмак я-да йи билен пейкам атмак ялы, йөне бир спорт ахырын Шол сун-гаты өрән оңат оңарян бир гыз билен өзүмем таныш.

— О гыз америкалымы?

— Ек, мексикалы, өзем Рио-Грандда яшаяр. Кәвагтлар ол бизин Леонамыза-да гелйәр: бу ерде онун гарындашлары бар.

— О гыз яшмы?

— Хава, такмынан сизинг билен яшыдрак, мисс Пойиндекс-тер.

— Узын бойлумы?

— Сизден азажык песенрәк.

— Элбетде, хас оваданракдыр? Мен американкалара гара-ныңда, мексиканкаларын хас овадәгн боляндикларыны эшидип-дим.

— Мениң пикиримче, креолкалар ол категория гирмейәр — дийип, ирландиялы йигит гөрнәин билгешлейин сыпайычылык билен жогап берди.

— Гызыклы зат, менем аркан окламаны өврәнип билерми-кәм? — дийип, гөзел креолка хенек атыланыны билмедиксирән

болуп довам этди. — Оңа баш гошмак инди маңа гич бормука? Эшидишиме гөрө, мексикалылар оңа яшлыкдаң башлайармыш, шонун үчинем олар шейле гең галдырыжы чаласынлыгы өврөн-йәрмишлер,

— Элбетде, гич дәл — дийип, Морис ховлукмач жогап берди. — Бирки йылдан соң гөрерсиң велиң, аркан окламага гаты өкделәрсиниз. Айдалы, өзүм-ә шол иш билен бары-ёгы үч йыл мешгулланың, онсон-да...

Ол геплемесини гойды, чүнки ол өзүни өвүнжөң ялы гөркезмек ислемейәрди.

— Инди велиң сиз аркан окламакда Техасда хеммеден өкдө гөрөк? — дийип, гыз онуң айтман гоян пикирини аңламак билен ызыны етирди.

— Ёк, ёк! — дийип, ол гүлмек билен гаршылык гөркезди. — Бу гожа Зебиң пикири, ол болса өзүниңкини хемише мамла ха саппап, мениң уссатлыгымың гүррүңини эдйәр өйдйөн.

«Бу нәме сыпайычылыкмыка? — дийип, креолка дүшүнмезлик билен ойланды. — Я-да бу адам мениң үстүмдөн гүлйөми-кә? Эгер шейдйөн болайса-ха, мен аклымдан азашарын».

— Белки, сиз өз дост-ярларыңызың янына доланып бармак ислейәнсиниз? — дийип, Морис онуң алжыраян ялы боландыгыңы аңлап сорады. — Сиз шунча узак вагтлап доланманыңыздан соң, белкем, сизин атаңыз алада галандыр. Сизин доганыңыз, сизин егениңиз...

— Хава, сиз мамла — дийип, гыз ховлукмач жогап гайтаранда, онуң әхеңинде бирхили я-ха өйке, я-да гахарланма ялы бир аламатжык аңланды. — Асла мен ол хақда пикирем этмән экеним-ле. Мениң боржумы-везипелерими ятладаныңызга таңры ялкасын, сэр. Доланмагың вагты етди.

Олар ене атландылар. Луиза уян багыны гөвүнсиз алды, аякларыны бирхили әвмезлик билен үзенңиден геңирди, асла онуң бу ерден хич яна гидеси гелмейән ялы гөрүңйәрди.

*
* *

Олар ене прерия дүшүп угранларындан соң, Морис хэлки мейлис гурлан ере бакан өз хемрадашы билен иң гысга ёлдан сүрүп гитди.

Оларың гайдышын барян ёлы Техасда белли «Хашаллы прерия» атлы өрән гөзел гөрнүшли ерин үстүнден геңйәрди. Ол ады бу ере илки гөчүп гелен, меҗерем, ат сайлап алмак барада ончаклы келле дөвүп отурмадык илат дакыпды.

Луизианада өнүп-өсөн гызың даш-төверекдәки баглыга ге-зи дүшди, ол ренбе-рен гүл-пүрчүк болуп, тебигатың өзүниң экип хем етишдирек ве башы мавы асман гүммезине улашып отуран гөзел баглыгыды.

Бу гөзел гөрнүшли ерин өзи хатда бирентек доңйүрек надан

адамың калбына-да тәмизлейжи тәсир етирйәрди. Озал хич хили гөзеллиги аңмаян соватсыз хайван авчысының хашаллы прерияның ичинде аяк чекип, өз гурсагына дегип дуран ал-гы-зыл гүллерин түкениксиз гиңишлигинде ыранып отуран ажайып гүллерин тәчжагазларына кейп эдип середишини өзүм гөрүп-дим; онуң йүреги барха мылакатлы хәсиете эе болярды...

— Бу ериң гөзелдигини! — дийип, креолка биыгтыяр халда ябысының башыны чекип, шатлыклы толгунян гөрнүшде сес-ленди.

— Бу ер сизиң гөвнүңизе яраярмы, мисс Пойндекстер?

— Яраярмыңыз нәме, сэр? Мениң гөзүмиң өңүнде дуран ватлар тебигатың дөрөден әхли гөзелликлериниң иң бир ажа-йыплары хем барыптан гөзеллиги ахырын: гөк өвсүп отуран отлар, баглар, гүллер — биз шунча зәхмет чекип өсдүрйәнем болсак, асла бу хили дережә етирип билмейәрис. Бу ерде бол-сады әкилен ялы — бу ер тебигатың эл дегрилмедик, кәмилли-гине сөз дийип болмажак күнжеги.

— Бу күнжегиң жай кемчилиги бар.

— Жай бу ериң гөркүңи гачырап. Мен өйлерин хем чере-пицалы үчеклерин гөрүнмейәнлигини, багларын гөзел саяла-рындан турбаларын сомалышып дурмаянлыгыны халаярын. Мен оларын саяларында яшасамдым, мен оларын саясында...

Онуң додакларында «ашык болардым» сөзи неденем сыпып-ды. Йөне хернә ол вагтында сакланайды ве хатда өзи үчин-де гарашылмаз ерден оны «өлөрдим» сөзи билен чалшырды.

Гызың ол сөзлериниң өз дуйгуларының заңы болуп яңланан-дыгыны онуң өңүнде боюн алмазлыгының өзи ирландиялы йи-гит тарапындан жуда рехимсизлик болжакды.

Эмма онуң жогабы жошгунсыз, жуда аркайын гөрнүшде әшидилди:

— Онуң ялы шепагатсыз дурмуш сизи басым иризер өйдүп горкян, мисс. — Өйсүз-өвзарсыз, жемагатсыз, немесиз...

— А сизи нәдер, сэр? Нәме үчин ол сизи иризенок? Шол вейилли дурмушда инди бирнәче йылдан бәри яшаянлыгыңызы маңа өз достуңыз мистер Стумп гүррүн берди. Шол догрумы?

— Гаты догры — башга хили дурмуш мени гызыкландыр-маяр.

— Вах, мениңем сизиң айдыяңызы айдасым гелйәр-дә! Шу хили гөзел тебигатың арасында өзүмиң түкениксиз багтыяр болжакдыгыма ынанярын.

— Екеликдеми? Дост-ярысымы? Хатда өйүңизем болмасамы?

— Мен бей диймәндим... Йөне сиз велин өзүңизин нәхили яшаянлыгыңызы маңа айтмадыңыз. Сизиң өйүңиз бармы?

— Ай, өйүм өй диер ялы бейле ёкары ада мынасып дәл — дийип, мустангер гүлүмсирәп жогап берди. — Мениң күлбәм гөз өңүне гетирмек үчин оны йөне бир чатма дийип атландыр-саң, оңа шондан дегерли ат болмаса гөрек — бизиң шу желе-гайларымыздакы өйлерин иң гарыпжасы-да.

— Ол ниреде ерлешйәр? Бизиң шу гүнки болан ерлер-мизден узақда дәл болса гөрөк?

— Шу ерден гаты бир узақда хем дәл — бир милден көп дәлдир. Гүнбатаркы багларың селенләп дуран башларыны гөр-йәнәизми? Шол баглар мениң күлбәм үчин гүнүң өнүне сая сал-яр хем-де оны харасатлы елден горап саклаяр.

— Шейләми? Оны өз гөзүм биленем бир гөрәсемдим дий-йән-ә! Йөнекей күлбе диййәнәизми?

— Болшы шейле-дә.

— Гоңшусыз-голамсызмы?

— Ондан он миллик голайда-ха екеже өем ёк.

— Багларың арасындамы? Гөзелликми?

— Ончасы хер кимиң өз гөвнүне ярашына баглы.

— Оны гөз өнүме гетирмек үчин, бир гөрәйсемдим диййән.

Шу ерден дине екеже миль диййәнәизми?

— Бир миль бейләк, бир миль ызыңа — жеми ики миль.

— Ол дагы нәмежик, йигрими минутдан көп вагт гөрөк бол-маз-ла.

— Мен сизиң якинларыңызың сабырларының гутармагын-дан горкярын.

— Белки, бизиң мыхмансөрлигимизе шек етирерис дийип горкянысыңыз? Багышлан, мистер Жеральд — дийип, гыз довам этди ве онуң йүзүне гара көлеге чайылып ынжыдан ялы болды.

— Мен ончасыны ойланышман экеним. Болса-да, сиз еке яша-ян дәл болсаңыз гөрөк? Сизиң күлбәнизде башга-да адам бар-мы?

— Хава-ла! Мен бу ере еке өзүм гөчүп гелмәндим. Мениң янымда...

Мустангер сөзүни соңлаянча, Луизаның калбында өз яшда-шы болан, бугдай реңк, гөзлери бадам шекил габаклы гызың кешби пейда болды. Ол гызың дишлери дүрденем ак, яңакла-ры нар гызылжа, сачлары Кастроның гуйругы ялы, бойны мон-жуклы, аягы хем голлары билезикли, титиже бичүвли гысгажа көйнекли, кичижик аякларындакы көвүшлериниң бурны готаз-лыжа. Мустангериң күлбесиндәки икинжи яшайжыны Луиза шейлерәк шекилде гөз өнүне гетирди.

— Белки, мыхманларың пейда болмагы, ылайта-да нәтаныш мыхманың гөрүнмеги гелшикли хасапланмаз?

— Гайтам, ол мыхман геленине элмыдама бегенйәр, нәта-ныш болсун, дост-ярлар болсун, ол хемише шат. Мениң билен бир сүйт эмен доганым өрән мәрекессөр адам, йөне велин инди ол бичәрәниң янына барып гайдян аз-аз боляр.

— Бир сүйт эмен доганыңызмы?

— Хә. Она Фелим О Нил диййәрлер. Ол хем мен ялы, Го-луэй графлығының Зүмеррет Адасында¹ өнүп-өсен. Йөне онуң гелпешинде ирланд шивеси мениңкиденем артык эшидилйәр.

¹ Зүмеррет Адасы — Ирландияның шахырана ады.

— Вах, онуң геплейшини бир эшитсемдим! Голузай графлыгының шивеси өрөн өзболушлы ахырын. Шейле дөлми?

— Ол хакда бир зат диймек маңа кын дүшпөр, себәби, мөһини өзүмем шо ерден-дә. Йөне эгер сиз ярым сагатлыжак хәм болса, Фелимиң мыхмансөерлигинден пейдаланмага разы болсаныз, онсоң өз пикириңизни жемләп билерсиңиз.

— Башым үстүнә! Бу жуда гызыклы, түйс тәзелик болар! Атамдыр бейлекилер гой, бирнеме гарашайсынлар. Ол ерде менсизем зенан көп-ле, гой, олар бизиң ызымызы ызарламак билен мешгуллансынлар. Мунуң өзи вада берлен авдан, мустанглары авламакдан гызыксыз болмаз. Мен болсам сизиң мүрәхетиңизден шатлык билен пейдаланжак.

— Йөне мен сизе хөдүр-керем эдип билмерин өйдүп горкян. Фелим бирнәче гүнден бәри еке галды. Онуң өзи болса авчы дөл, шонуң үчинем бизиң ашханамыз бош болса гөрөк. Шу элхенч ат чапышмадан озал сизиң гарбак-гурбак эдинениңизем говы болайды.

Луиза Пойндекстериң ёлуны үйтгетмели эден зат, элбетде, Фелимиң ашханасы дөлди. Ирландиялының геплешик дили-де оны бейле бир гызыкландырмаярды. Мустангериң күлбесини гөрмөк ислеги-де оны ызына эертмейәрди. Оны ол ере итерги-лейән зат өзүниң гаршылык гөркезип билмейән дуйгусыды, ол оңа гөйә өз маңлайына язылан язгыды дийип ынаның ялыды.

*

*

Луиза Аламодакы ялңыз күлбәни барып гөрди, онуң ичинде болуп гөрди. Гыз онуң үйтгешик гөрнүшини гызыкланма билен сынлады ве күлбеде китапларың, кагызларың, хат язылан серишделериң хем-де күлбәниң эесиниң билимли адамдыгына шаятлык эдйән бейлеки ожук-бужук затларың бардыгыны гөрүп, якымлы геңиргенмек дуйгусыны сызды. Фелимиң гең-энайы геплейиш сөзүни гөрнүп дуран канагатланма билен диңледиди; хөдүр эдилен хер хили затлардан хем боюн товламады, диңе бир затдан велин боюн товлады: «ынха шу улы чүйшәдики» гөвүн тәзелейжи ичгиден бир дамжажык дадып гөрмегини хер нәче ялбарсалар-да этмедиди. Ахырында-да ол шадыян хем кейпи чаг гөрнүшде чыкып гайтды.

Эмма онуң кейпи көклүги гелди-гечер болды. Алан тәсирлери тарапындан дөрән гөвүн хошлугы зым-зыят болды. Ол гүл-пүрчүк болуп дуран прерияның ичинден ене гечен вагтында чуң пикире батды. Бирденкә-де онуң калбында пейда болан бир пикир йүрегине бир эрбет эжирли ховсала гетирди.

Ол өз атасыны, доганыны ве бейлеки дост-ярларыны шонча узак хем ховсалалы гарашдыраны үчин эжир чекмейәрмиди? Я-да белки, онуң бу хили өзүни алып баршыны еңилкеллелик дийип хасап этмеклеринден горкусына шейле ынжалыкдан гачандыр?

Ёк, Луизаны азара гойян зат ол дэлди. Онун йүзүни гамлы гөркезйән гайгы-пикир дүйбүнден башга затдан гелип чыкып-ды. Фортдан мейлис болан ерине ченли, жеңелликдәки ачык мейданда болан душущык вагтында-да, ябаны алашалардан бичак гаты горкуп гачан вагтында Морис Жеральд онун горагчысы боланда-да, көлүң башында аз пурсатлык дынч алнан минутларда-да, гайдышын прерия билен гайдылан махалда-да, онун йөнекейже күлбесинде-де, узынлы гүнүң довамындакы шол вагтларың хеммесинде онуң хемрасы оңа диңе сыпайычылык ве эдеп-экрамлылык эдипди.

XVIII бап

ГАБАНҖАҢЛЫК ЫЗАРЛАП ЙӨР

Луизаны халас этмек үчин атыны гамча басан кырк атлының диңе аз-азы узага уруп гидипди. Ябаны ябылар сүрүсини, ак менек мустангы ве мустангери гөзлеринден йитиренлеринден соң олар бири-бирлерини-де гөзден йитирип башлапдылар. Тиз вагтдан соң олар прерияның ичинде дыр-пытрак болуп, екеме-екелейин, ики болуп я-да үч-дөрт адамдан бир топар болуп яйрадылар гитдилер. Оларың аглабасы ыз чалмакдан хич хили тежрибеси болмансон, манаданың ызыны йитирдилер ве башга ызлары алып уградылар — белки-де, шол манаданың ызыдыр, йөне озал бир вагт галдыран ызлары болмагы-да мүмкин.

Уэст-Пойнте харбы училищесини яңы гутаран яш офицерин баштутанлыгы йстындакы драгунлар хем гылял сүрүсиниң ызларыны йитирип, көне ыза айрылып гидйән тарапа бакан өврүлдилер; мыхманларың-да аглабасы драгунларың ызына эерди.

Олар кәерлери гырымсы агачлар билен кесилйән байырлач прерияның ичи билен гидип барялдылар; өсгүн чөп-чаламлар ве байырлар атлыларың өңүне-ызына габат болярды, ине он-соң олар тиз вагтда бири-бирлерини гөзден йитирдилер. Ковха-ковлук башланандан йигрими минут чемеси геченсон, бирден чыкып угран элли чемеси атлыны, эмма инди велин чар тарапа ат салшып барян пытраңы атлылары, мегерем, асманда гатнат яйып йөрен гуш гөрүп билерди.

Диңе бир атлы догры угур билен дазырдап сүрүп барялды. Ол бичак чыпар — оваданлыгы билен тапавутланмаса-да, оңа дерек узакчыл хем йындам аты сүрүп барялды. Ярым харбы бичүвли гөк сюртугы ве гөк папагы ол атлының озалкы капитан Кассий Колхаундан башга хич ким дөлдигине шаятлык эдйәрди. Өзүниң атыны догры ыз билен аяк алдыгына гойберип гидип барян-да шолды; Колхаун гамчы хем дебси билен атыны гыссап, оны аягында барыны эдип чапмага межбур эдйәрди.

Онуң өзүни болса дебсиниң йитилиги ялы йити пикир гыссаарды — шол пикир оны өз максадына етмек үчин әхли гүйжүни тижемәге межбур әдйәрди.

Ол әдил авуң ызындан ковян ач тазы ялы болуп, келлесини өңе узадып, өз әдйән тагалдасы үчин сөйүнжи берилжегине ынам әдип, ызы сындырман, өңе мычип барялды.

Өзүниң шу болуп йөршүниң нәмелере сезевар әтжегине хатда онуң өзи-де оңлы акыл етирип билмейәрди; дине гапларындан саплары сомалышып чыкып дуран сапанчаларына кәвагт бир эрбет гөз айлаян назарындан онуң бир бедәхет элхенч задың пикирине дүшөндигини аңламак болжақды.

Эгер бир ягдай болмадык болайса, Қолхаун хем бейлекилер ялы азашжакды. Оны өзүне өрән говы таныш болан ики атың ызы ялңышдырман алып барялды. Ызларың бирнеме улурагыны ол янгынлы айдыңлыгы билен ятда саклаярды. Бу ызың мөхрүни ол янан прерияның күлүниң йүзүнде галан вагтында гөрүп белләпди. Шол вагтлар ол ызлары ятда сакламага оны нәмедир бир зат межбур әдипди, хәзир ол шол ызы өрән аңсатлык билен танаярды.

Ахыр соңы озалкы капитан жеңнеллиге күрсәп урды ве тиз вагтда ачык мейданча етип, ак менек мустангың гарашылмаз ерден бирденкә сакга сакланан еринде пейда болды. Шол ере барянча онуң угур тапмагы өңчаклы кын болманды, эмма шу ерде велиң, ол петиге дирелди. Ябаны байталларың тойнак ызларының арасында аягы наллы атың ызлары хер ничик-де болса сайгардырды; эмма бу ерде атлар инди өңнүрдекләп чапмандылар. Атлылар бу ерде аяк чекип, янашык дурупдылар.

Инди нирә гитмели? Манаданың ызларының арасында инди аягы наллы атың ызы гөрүнмейәрди. Даш-төверегин топрагы гатыды ве чагыллыкды. Бу хили ерде дине гаты чапып барян атың ызы галып билжекди, эмма йөне өз гезерине аркайын гечип гиден ябының ызы гөрүнжек дәлди.

Ак менек байтал билен дор ат бу ерден угранларында, бирнәче онларча ярд аралыга өз майдалларына ювашжа йөрәпдилер ве дине шондан соң ябаны ябыларың дузагына бакан угранларында гаты сүрүп башландылар.

Қолхаун азара галыпды. Ол ябаны байталларың ызлары билен айланярды-айланярды-да, аяклары наллы атларың хайсы тарапа гидендиклеринден угур тапып билмән, өңе өврүлип гелйәрди.

Ол өзүне бакан якынлашып гелйән бир атлыны гөрөн вагтында, халыс угруны йитирип алжырап дурды.

Йүз миллик төверек-дашда шондан ярамаз гыялы гөзләбөм тапып болмаз дийдирйән болгусызжа гарры байталы мүнүп гелйән узын сакгаллы гөдеңси әпет адамың гожа авчыдыгыны танамак кын дәлди. Қассий Қолхаун гожа Зебулон Стумп билен барып-ха олар Техас топрагына аяк басмазларындан хем кән озал танышды.

— Ери, мистер Колхаун, ничик, сиз мисс Луизаның ызындан ковуп етип билдинизми? — дийип, гожа авчы өзүне махсус болмадык чынлакайлык билен сорады. — Ёк, ковуп етибилмәнсиз — дийип, ол Колхауның алжыраңны йүзүне гөз айламак билен дегишли нетиже чыкарып довам этди. — Ал какмыш, ол этеңеңелет байталың оны нирәк алып гачандыгыны бир билсәдим мен. Гаты ген зат хов, бу нәхили бейле болайды — мисс Пойндекстер өрән өкдә чапыксувар ахырын. Ай, хава-ла, ул-лакан бир эрбетчилик болуп дурасы-ха ёкдур-ла. Элбетде, мустангер ол байталы өз арканы билен тутар хем-де онун елини мазалыжа ятырар. Ери, сиз нәме үчин бу ерде дурсуңыз?

— Оларың хайсы угра гидендиклерине гөз етирип билемок. Ынха, шу ызлара серетсәң, оларың шу тайда аяк чекип дурандыкларыны билмек боляр. Эмма мен оларың ызларының бу ерден ханжак гидендиклерини сайгарып билемок.

— Хә-хә, эдил өзи, мистер Колхаун. Олар шу ерде дурупдырлар, өзлери-дә бири-бирине өрән якын дурупдыр. Олар шундан бейләк ябаны байталларың ызындан ковуп гитмәндир. Бу хатасыз. Ери онсоң олар нирә йтирим болдука?

Зеб Стумп өз совалына Колхаундан дәл-дә, әйсәм ерден жогаба гарашян ялы ашак середйәрди. Озалкы капитан:

— Асла оларың ызыны хич ерде гөрөмок — дийди.

— Гөрөңзокмы? Ынха, мен велин гөрийән. Ынха шу ере сере-дин! Холха, оларың ызлары, отуң басгыланан еринде.

— Гөрөмок.

— Вей, нәме гөрмән! Мазалыжа середин! Холха, улы нал, ынха-да, гапдалындан барян кичирәги. Олар хол тарапа гидиндирлер. Диймели, олар дине шу ере ченли ябаны байталларың ызындан ковалапдырлар. Оларың ызларындан сүрелими?

— Элбетде!

Зеб Стумп башга гүррүн этмән, ызлары алып уграды — ол ызлар, белки, өзгелер үчин билдирмесе-дә билдирйән дәлдир, эмма гожаның гөзүнден сыпып билмейәрди.

Тиз вагтдан соң онун хемрасы-да ызлары гөрүп билди: мунуң өзи Морис билен Луизаның ябаны алашалардан гачып, атларыны гаты чапмалы болан ерлериди, шоңа гөрә-дә аягы наллы атларың тойнагы от билен басырылгы ерлерде-дә чуң ыз галдырыпды.

Бирнәче вагтдан соң ызлар ене гөздән йитди я-да хас дог-русы, йүзлерче ат тойнакларының отуң үстүнде галдыран мөхүрлериниң арасында-да оларың ызларыны сайгарып билйән Зеб Стумп ялы тежрибели ызчының гөзлерине гөрүңйәрди.

— Охо-хо! — дийип, гожа авчы бирден бичак гениргенмен билен сесленди. — Бу ерде нәме-нәмелер болуп гечдикә? Гызыклы бир зат — бир затлар-а болупдыр.

— Булар ябаны байталларың тойнакларының ызлары-ла — дийип, Колхаун айтды. — Олар бир өврүм эдип, ене ызларына доланан ялы гөрүңйәр-ле.

— Эгер олар шейле эденем болса, атлылар гапдалындан гечип гиденлеринден сон шейдиңдирлер. Иш башгача хәсиете өврүлсн болмага чемели.

— Сиз шей диймек билен нәме айтмакчы боляңыз?

— Инди атлылар байталларың ызындан дәл-де, эйсем байталлар оларың ызындан коваламага башлапдыр диймекчи болян.

— Сиз оны ниреден билйәңиз?

— Налларың ызыны байталларың басгыландыгыны гөрөң-зокмы нәме?.. Асла байталлар нәме ишлесин — булар хас улы тойнакларың ызлары-ла! Булар бүтин бир дюймлук улы. Бу ерде алашалар сүрүси болупдыр. Аперин! Бе, шолармы-кан-айт...

— «Шоларың» нәме?

— Ак менегияң ызындан ковандырлар. Эгер шейле болайса-ха, онда мисс Пойндекстере ховп абандыгы боляр. Ханы гиди-берели бакалы.

Гожа авчы ондан бейләк дүшүндириш берип дурмады-да, байталы горгунына сүрүп уграды, Колхаун болса онун үстүне совал барыны ягдырып, ызына эерди.

Эмма Зеб гөйә: «Азар берме маңа, мениң хич зада элим дегенок» диййән ялы гөрнүшдә элини салгап гойберди.

Бирнәче вагт ол бар үнсүни-пикирини шол ызлары өврөнмәге сарп этди. Наллы тойнакларың ызыны селжерәймек аңсат дәлди, чүнки алашаларың тойнагы оларың үстүни кемсиз басгылапдылар. Шейле-де болса, авчы шол горгунына сүрүп өне бакан гидип баршына-да, оларың ызыны кәмахал бир ерде гөрүп билйәрди. Шол горпа етмәге йүз ярд чемеси галанда, Зеб өз байталыны сакланындан соң, дине шонда онун йүзүндәки ховсаласы айрылды; ол дине инди дүшүндириш бермәге разылык берди.

— Хә, геп гөр, ниредә экен! — дийип, Колхаун онун айданларыны эшидениндан сон айтды. — Сиз оларың халас боландыгыны ниреден билйәңиз?

— Бәрик середин!

— Өлүп ятан алаша... Өзем яңырак өлдүрилиңдир... Бу нәме болдугы?

— Оны мустангерияң өлдүрдиги боляр.

— Онда, сизияң пикиринизче, шейдиң бейлекилерини горкувыпдыр велин, олар коваламагыны гоюпдырлар-да?

— Олар коваламагыны бес эдиңдирлер велин, йөне олары саклан зат түпөң сеси дәл-де, эйсем ынха шү ятан алашаның маслыгы саклапдыр. Ал какмыш, шейле-де бир ат бөкдүрип болармы дийсенә!

Олар горпуң гырасына бараңларында Зеб онун ашагының гаралып ятышыны гөркезди.

— Нәме, сиз олар шундан бөкүп гечендирлер өйдйәңизми? — дийип, Колхаун сорады. — Ол болуп билжек зат дәл ахырын.

— Онда-да киши кимин бөкүп гечипдирлер. Оларың атларының ызларының еке бу тайда дәл-де, эйсем горпуң ол тарапында-да бардыгыны гөрөңзокмы? Өзем мисс Пойндекстер өңүрти бөкүп гечипдир. Алерин! Бу нәхили гыз-айт! Алашаны атмазларындан озал, оларын икиси-де горпун ол тарапына гечмели болупдырлар, ёгсам, олар бейдип билмездилер. Аты дине шу ерден бөкдүрмек мүмкин экени. Берекелла, мустангер! Алашаны эдил шу дар ерин өңүнде серрелдипдир.

— Ол менин чыканым билен горпдан биле бөкендир өйдйә-низми?

— Бейле бир биле хем дәл — дийип, Зеб нәме үчин Колхаунын өзүнден бейле сораг эдйәнини гөвнүне-де алман жогап берди. — Ак менек өңүрти бөкүпдир дийип мен айтдым ахырын. Середин, холха онун ызлары горпуң ол тарапында.

— Гөрйән.

— Онуң үстүнден мустангерин атынын ызының басып гечендигини гөрөңзокмы нәме?

— Хә-хә!

— Алашалар горпуң ол йүзүне бөкүп гечмәндир, бүтин сүрүден бириси-де гечмәндир. Бу ишин өзи шейлерәк боландыр өйдйән: йигит горпдан гечәгеден, бү хайваны еке ока табшырандыр. Өз сердарларының йыкыландыгыны гөрүп, алашалар сакга дуруберадир, соңундан-да ызларына бакан, гачандырлар. Ынха, шу ерде горпуң боюнда-да ызлар бар.

— Белки, олар горпуң башга бир еринден гечип, ене коваллап башландырлар?

— Эгер шейле болан болса, онда олар горпдан гечип гелип, ене оларың ызындан ковжак болсалар, бү ере гелйәнчелер он миль гечмели болардылар: горпуң угры билен ёкарлыгына бәш, ызына гайдышын хем бәш миль. Эмма онуң ялы зат болан дәлдир, мистер Колхаун. Аркайын болун, олар шундан бейләк мисс Луизанын ызындан ковмандырлар. Горпдан геченлеринден соң олар мустангер билен гапдаллашыпжык сүрүп гидипдир; мисли ики гузы ялы болуп, дүйбүнден аркайын гидипдирлер. Олар ховпдан гутулыпдыр; инди болса олар үсти наз-ныгматлы фургонын дуран ерине бакан атларыны сүрүп гиден болсалар герек.

— Гитдик! — дийип, Колхаун гөйә диерсин, Луиза хенизем бир зат ховп саяян ялы сабырсызлык билен сесленди. — Гитдик, мистер Стумп! Мүмкингадар тизрәк.

— Алнасаман, сабыр-шепагат эдиң — дийип, Зеб аркайынлык билен ябысындан дүшүп ве пычагыны алып жогап берди. — Он минут чемеси гайрат эдин.

— Гарашмалымы? Нәмәнин хатырасына? — дийип, Колхаун сесини эндиредип сорады.

— Шу алашаның хамыны союп алмак герек. Говы хамы бар экен! Мен өз посёлогымызда мунуң үчин азындан бәш доллар аларын. Бу прерияда бәш доллар хер гүн тапдырып дурмаз.

— Ай, шол хамың атасына нәлет! — дийип, Қолхаун гахар билен хоңнулдады. — Ёк этсеңизләң оны, гиделиң-ле!

— Пикиринем этмерин — дийип, Зеб өлдүрилен алашаның гарнының ашагындан йити пычагың ужы билен хамы дилип гойберди-де, өрән аркайын айтды. — Эгер гидесиниз гелйән болса, өзүңиз гидип билерсиңиз, мистер Қолхаун, Зеб Стумп велин, шу хамы союп, гарры байталының үстүне оклаянча еринденем бутнамаз.

— Айдың ахыры, Зеб, ери мен инди нәме этмели? Мениң ёлы тапып билмежегими сиз билйәрсиңиз ахырын.

— Бу айдыныңыз догры болса-да бичем дәл. Онсоң-да мен сизе ёлы тапарсыңыз дийибем айтмандым.

— Гулак асың ахыры, бай, хөтжет гожа экениңиз-айт! Мениң үчин хут шу махал вагт гыммат. Сиз болсаңыз бу хам билен бүтин ярым сагатлап гүйменерсиңиз.

— Йигрими минута-да етирмен.

— Гой, йигрими минут экени. Эмма мениң үчин йигрими минут бәш доллардан хас гымматлы ахырын. Сиз шол хамың бахасы шейле дийдиниз дәлми? Сиз ташлаң оны шу ерде, мен онуң бахасыны төлемәге сизе вада берйәрин.

— Ә-хә. Бү-йә бедәхет гайратлылык боляр-айт! Йөне велин мениң нәме үчиндир сизиң бү теклибинизден пейдаланасым геленок. Бейтмегиң өзи мен тарапдан жүда харамзадалык болар — өзүмиз озалдан таныш, ёлумыз хем бир болуп дурка, бейле зат үчин пул алмак айып бор. Икинжи тарапдан, бәш доллар дурян хамың бу ерде чүйрәп галмагына мен ёл берип билмерин, хачандыр бир вагт мениң бу ере доланып гелериме ченли болса хамы гарагушларын дүйт-мүйт этжекдиклерини-хә айдып-да отурмалы дәл.

— Бү нәме болдугы болярка! Ери, мен нәме этмели ахырын?

— Сиз ховлугяңызмы? Ә-хә... Гынансам-да, мен сизи алып гидип билжек дәл-дә... Дурун! Сизиң маңа гарашып дурмагыңызың гереги-де ёк. Мейлис болян ере барян ёлы сизиң өзүңизем ап-аңсат тапарсыңыз. Середин, холха, шол гөзъетимде бир ағач барды — гөрйәңизми, бейик дерекдир-ле?

— Хава, гөрйән.

— Ә-хә... Танаяңызмы? Ол бир хили гең ағачдыр, ол ағажа меңзейәнинден жаң какылян минара хас көп меңзейәндир.

— Хә-хә, инди танаян. Биз ябаны байталларың ызындан коваланымызда, онун голайжагындан гечип гидипдик ахырын.

— Гаты догры. Шол ёл билен ене ызыңыз, дерегиң душундан гечип гитмәге, ябаны байталларың ызыны алып, йөне инди ызыңыз тарап гайтмага сизе нәме пәсгел берйәмиш? Шейдип гидиберсениз, сиз мейлис гуралан ере барып етерсиңиз, онсоң шол ерде мисс Пойндекстери-де, шол француз ичигарысыны шампәни ичип кейп чекип отуран бүтин шадыян компанияны, да гөрерсиңиз. Ичселер, гой, өз саглыкларына ичиберсинлер,

йөне вискини ятламасалар боляр, ёгса мен гайдып барамда бо-
курдагымы өллөре зат тапылман дурмасын.

Гожа авчының жошгунлы гүррүңини Колхаун эййәм динле-
мейәрди. Ол гөзъетимдәки шол бейик агажы танан бадына, өзү-
нің чыпар атыны дебсиләп, гожа Зеби-де өз ишиниң башында
галдырып, йүзин салып барярды.

— Йосафат! — дийип, авчы башыны галдыранда капита-
ның эййәм ызыны ел чалан ялы боландыгыны гөрүп сесленди.
— Бу гын-гыссаглыгың нәме үчиндигине дүшүнмек үчин айра-
тын бир акылдарлыгың гереги ёк-ла; мениң-ә кән бир билиён
задым хем ёк велиң, шонда-да онуң ызыны ызарлап йөрмегиң
хакыкы габанжаңлыкдыгыны-ха билийәрин.

*
* *
*

Зеб Стумп ялнышманды. Гайдышын ёлуна ховлукмага Кас-
сий Колхауны межбур эден зат дине габанжаңлыкды. Илки би-
лен габанжаңлык оңа шол янан прерияда эжир берип башлап-
ды. Онсоң ол өзүниң дине бир хакыкат йүзүнде гөрийән затла-
рындан дәл, эйсем онуң йөне гөвнүне гетирйән затларындан
яңа-да гүнсыйын туташып мөвч алярды; инди болса шол габан-
жаңлык ахыр сонунда онуң эхли дуйгуларыны басып ятырып-
ды.

Мустангер ак менек мустангы Луиза совгат берди хем-де
оңа мүнги өвретди, гыз болса ол совгады хатда шатлыгыны гиз-
лежегем болман кабул эдипди. Шолары ве башга-да кәбир зат-
лары гөрүп дуранлыгы капитаның гайнап жошмага башлан
хам-хыялына тәсир этди ве шондан соң ол Морис-мустангерин
өзүне иң улы бәсдеш болуп башландыгына шүбхеленмейәрди.

Ябы авлаяң авчының жемгыетде, зәлейән дережеси дине бир
шол хили ынанжың дөрөмегине дәл, хатда шол барада мүнкур-
лик этмәге-де чынлакай эсас берип билмежек ялы гөрүйәрди.

Эгер Колхаун Луиза Пойндекстерин хәсиетине шейле ичгин
белет болмадык болса, онда онуң ялы задын гүррүңи болмаса-
да болмазды; ол гыз өзүниң долы гарашсызлыгыны чагалык
йылларындан башлап мәлим эдип угранды, онуң дәлилик кат-
дына етйән батыргайлыгы барды. Онуң өз төверек-дашындакы-
ларың дәп-дессурына гулак габартжагына ынам этмек кын
болса герек. Онуң төверегиндәки зенанларың аглабасы үчин
ябы авчысының гарыплыгыдыр таңымал дәллигиниң өзи дең
дәл ника үчин бөвет болуп билмесе-де, гараз, пайхассыз ише
баш гошмак үчин-ә бөвет болуп билмезди; эмма Колхаун өзү-
ниң габанжаң хыялында Луизаның өзүни алып баршыны гөз
өнүне гетирмәге бу хили дызынышы билен шоңа-да бил баглап
билжек дәлди.

Шол гүнүң өзи үчин шейле шовсуз болуп чыкан вакаларын-
дан ховсала дүшен Колхаун мейлисиң гурлан ерине бакан да-

бырдап барярды. Ол жаңлы минара меңзейән бейик агажы гөзүнден сыпдырман, манаданың гечен ызыны тапды; инди ол азашып билжек дәлди. Онуң инди дине өз әңки ызына доланаймагы галыпды.

Ол атыны кемсиз горгунына сүрүп барярды—ядав атынын гөвүн ислегинден хас гаты сүрйәрди. Оны хас ёвуз пикирлер басмарлаярды. Шол эрбет пикирлер оны бир сагатдан-да говурак вагтдан бәри бүс-бүтин гуршап алыпды — оларың ажысыны ол өзүни гуршап алан шу үмсүмлигиң ичиндәки екелик чагында хас-да гүйчли дуюпды. Хатда узакдан гөрнен ве өзи билен угурдаш барян ики атла гөзүниң дүшмеги-де Колхауны бегендирмеди. Оларың дине ягырнысыны узакдан гөрйән-де болса, Колхаун олары бада-бат танады. Оны гамлы пикирлере батыран хем шоларды.

Олар хем онуң өзи ялы, шол ябаны байтал ызларына яңы чыкып, шол ызлар билен гайдып барярдылар, Колхаун олары гөрүпди.

Олар атларыны янашыпжык сүрүп барярдылар. Олар, мегерем, нәмедир бир гызыклы гүррүне гызышып, өзлеринин ызындан етип гелйән ялңыз атлыны гөрмейән болсалар герек.

Олар ондан тапавутланып, жемагатың йыгнанан ерине барып етмәге гаты бир ховлукмаян ялыдылар ве ювашрак сүрүп барярдылар; ак менек мустанг барха әдимини хаялладярды.

Оларың дашкы гөрнүши, даш-төвереклерине дүйбүнден үнс бермезликлери, галыберсе-де, оларың хаял-ягаллыгы — бу затларың барысы капитанын мүнкурлигини шейле бир гүйчлендирипди велин, хатда ол хут өз-өзүни йитирере голайлады.

Онуң илки билен келлесине гетирени аты йүзин салып барагадан оларың нәзли гүррүңлерини гөдеклик билен позмакды. Ол өзүниң халыс лүти чыкан атыны ене-де гамчылады.

Әйсем-де болса, бирнәче секунтдан соң, гөйә ол пикиринден дәнән дек, Колхаун атының башыны чекди. Капитан билен оларың арасы инди бары-ёгы ики йүз ярд чемеси болса-да, олар онуң атының аяк сесини эшитмәйәрдилер. Ол инди Луизаның нәзижек сесини эшидйәрди, ол болса өз гүррүңдешинден хас көпрәк гөпләйәрди өйдйән. Эгер олар онуң голайлап геленини-де аңшырмадык болсалар, өз гүррүңлери өзлери үчин гөр, нәжили гызыклыдыр!

Оларың нәме гүррүң әдйәндиклерини ол эшидип биләйседи! Йлки гөрәймәге оңа сынанышмакдан хич зат чыкмажак ялыды. Эмма нәме үчин сынанып гөрмели дәлмиш?

Олар гүррүне шейле бир гызыгыпдырлар велин, гөрәймәгә-хә шол хили мүмкинчилигиң өзи болуп билмежек зат дәл ялыды. Прерияның оты махмал ялы юмшакды, шонуң үчинем ат тойнагының еңлес дүкүрдиси эшидилер ялы дәлди.

Колхауны сабырсызлык шейле бир гуршап алыпды велин, асла ол атыны гыссаман йөредип сүрүп биленокды; йөне онуң чы-

пар аты Гүнорта-Гүнбатар штатларың адаты ёргасы ялы, ёргалап гитмәге гөвүнҗең бөлды.

Ол тойнакларыны ерден чалажа сайлап ве отун үстүнден йөне сүйшүп барян ялы болуп, дүйбүнден гүпүрдисиз, эмма тиз гидйәрди, хатда ол бирнәче секундын ичинде эййәм ак менек байталың ве мустангерин дор атының ызындан етди.

Шол вагт капитан өз атыны ювашатды ве олар билен аякдаш йөремәге оны межбур этди; өзи болса өңе эглип, оларың гүррүңини үнс билен динлемәге башлады. Онуң болшуны гөрәйсөң, ол агзындан гелен пайыш сөзләр билен сөгүнмекден, ёгса-да мегерем, пычага я-да сапанча япышмакдан хем гайтмажак ялыды.

Онуң мундан буюнкы өзүни алып баршы өзүниң эшидип билжек задына баглыды.

Эмма хич зат хем болмады. Өз гүррүңлерине майыл болан ики атлының өзи төверекдәки затлары эшитмейән-де болса, оларың атларының гулаклары хушгәр экени, шоңа гөрә-де ядав чыпар ат йөне йөремәге башламак билен тойнагыны ере уранда, ак менек байталдыр дор ат башларыны галдырып батлы кишңедиләр. Колхауның ниети баша бармады.

— А! Каш еген! — дийип, Луиза капитана бакан ганрылып сесленди велин, онуң әхенинде гениргенмеденем бетер гынанч яңланды. — Сен бу ердеми? Атам, Генридир бейлекиләр ниреде?

— Оны сен нәме үчин менден сораяң, Лу? Олардан сениң нәме хабарың бар болса, мениңкем шоң ялы ахырын.

— Әй, ёг-а? Мен-ә сен бизи гаршыламага чыкансың өйдүдирин. Олар хем... Бай-бу, сениң атың дуршуна ак көпүк-лел! Онуң үстүнде сен хем биз ялы, узак вагтлап элеслән ялы гөрүңйәр.

— Сен мамла. Мен иң илки башдан сана көмек этмек ниети билен окдурылдым.

— Догруданмы? Мен болсам бизиң ызымыздан сениң геләниңи билмәндирин. Таңрыялкасын, еген. Мен яны мистер Жеральда хем хошаллык билдирдим, ол хем мениң ызымдан гайдыпдыр хем-де мениң билен Лунаны өрән улы гелшиксизликден — хас догрусы, элхенч ховпдан халас этди. Гөз өңүне бир гетирип гөр, бизиң ызымыздан ябаны алашалар ковалады, бизем олардан хут өз жанымызы халас этмек билен аяк алдыгына сүрүп гачдык.

— Оны мен билйән.

— Диймек, онда бизиң ызымыздан оларың нәхили коваландыгыны сен гөрүпсиң-дә?

— Ёк. Мен бу барада ызлардан чен тутуп билдим.

— Ызлардан? Сен ызлардан баш чыкарып биләйдиңми?

— Хава, Зеб Стумпун дүшүндирмеги нетижесинде.

— О-хо! Ол сениң янындамыды? Онсөң сиз ызлар билен йөрәп немә ченли... хайсы ере ченли бардыңыз?

— Горпа ченли. Сениң ондан бөкүп гечениңи Зеб айтды ма-на. Шол догрумы?

— Луна бөкүп гечди.

— Сенем онуң үстүндемидиң?

— Элбетде! Бу нә ген совал, Кассий! — дийип, гыз гүлен болды. — Дагы нәме, я-да мен онуң гуйругындан япышып геч-мелимидим?.. Нәме, сенем бөкүп гечдиңми? — дийип, креолка бирден әхенини үйтгетди. — Ондан анрыгам бизиң ызымызы ызарлап гитдиңми?

— Эк, Лу. Мен горпдан гөни бәрик гайтдым, себәби сен мен-ден өң доланарсың өйтдүм. Ине, шейлелик биленем икимиз ын-ха душушдык.

Онуң шу жогабындан Луиза канагатланан ялы гөрүнйәрди.

— Хә, шейлеми! Сениң бизиң ызымыздан етениң говы бо-лайды. Биз юваш сүрүп барярдык. Луна, бичәре өрән гаты яда-ды. Онуң Леона нәдип етибилжегини-де билемок...

Колхаун олара бириген минутындан бейләк мустангер ке-лам агыз хем сөз айтмады. Ол гынанянлыгыны йүзе чыкарман, гөзел креолка билен гүррүңдеш болмагыны бес эдип, ене өзү-ниң шол ёла белетлик везипесине доланмак билен, сессиз-үйн-сүз өндөн сүрүп барярды.

Шоңа-да гараман, капитан ондан сынлайжы назарыны айыр-маярды. Эмма Луизаның оңа тарап гуванчлы толгунма билен назар саландыгыны Колхаун гөрөн я-да гөрөндириң өйден ваг-тында онуң гөзлеринде бир эрбет гахар оды учганаклады.

Үч атлының билеликте ёл йөремеги узага чекен болса, соңу-ның эрбетлиге барып етмеги мүмкинди. Йөне мейлисе гатна-шыжыларың пейда болмагы шол хили ахвалатың болмагынын өңүни алайды. Адамлар өзге пикирлерини биряна ташлап, гач-гак гызы улы шадыянлык шовхуны билен гаршыладылар.

XIX бап

СУВЛЫ ВИСКИ

Инж фортуның голайында дөрән посёлокда ин гөрнүкли жа-йың бири мыхманханады. Аслыетинде мунуң өзи Техасың соң-кы кырк йыл ичинде гурлан шәхерлериниң әхлиси үчин-де хә-сиетли затды. Испан-мексикан кысымлы дине кәбир көне шә-херлерде беркидилен галадыр монастырлар бейлеки жайлар-дан рүстем гелйәрди. Йөне велин гечмишден галан шол ядыгәр-ликлерин-де аглабасы мыхманханалара-мейханалара өврүлип-ди.

Инж фортуның мыхманханасы посёлокдакы ин улы жайың бири болса-да, йөне велин, шонда-да ол шейле бир улы дәлди ве хич бир гөрнүкли ери ёкды. Онуң архитектура стили барада-да агыз долдурып айдарат зат ёкды. Ол тасланан агач пүрсле-

ринден десгаландырылан «Т» харпы гөрнүшүндөки агач жайды. Жайың сүйнмек бөлегини гелен мыхманлар үчин ниетленен отаглар эелейерди, кеселейин бөлеги болса улы бир жай болуп, оны буфет я-да америкалыларың атландырышы ялы, «бар» эелейерди. Бу ерде ичйёрдилер, чилим чекйёрдилер ве утанман, пола түйкүрйёрдилер.

Мыхманхананың агзында ёкарсы кесилип айрылан дуб агажының үстүндө яйкылдап дуран язгылы тагтаның икиян йүзүндө-де шу желегайларда шөхрат тапан гахрыман — генерал Захарий Тейлорың¹ сураты чекилипдир. Портретиң ашагында мыхманхананың: «Дүшлегде» диен ады язылгыды.

Эгер сиз Американың Гүнорта я-да Гүнорта-Гүнбаттар штатларында болуп гөрөн болсаңыз, Сизе буфети язып беян этмегиң гереги ёкдур. Сиз мыхманханада болмак багтсызлыгына эе болан вагтыңызда онуң мейханасыны хич бир зат сизиң ядыңыздан чыкарып билмесе герек. Элемгошарың дине эхли реңкини дәл, эйсем, оларың эхли мүмкин болан утгашмаларыны-да өзүндө жемлейён реңбе-рең ичгилерден долы графинлердир чүйшелери сетирленишип дуран полкалыжа диварың угры билен гидйән дикдурмасы — капасасы тутуш жайың бу башындан ол ужуна ченли узалып ятандыр. Капасаның аңырсында сыпайы гейнен йигит — бармен дийилйән адам хозанаклаяндыр; йөне сиз оңа мейханачы дийэймән, бей дийсеңиз дишинизе чүйше билен елменэймеги эхтималдыр. Ол сыпайы яш жентльмен гөгүмтил сетинден блуза я-да, ак полотнодан келтекче, я-да хачан гасынлананлыгыны алла билсин, кружевалы линобатист көйнек гейнендир. Ол сыпайы яш йигит сизиң үчин «шерри коблер» гарышдырып дуршуна, сизиң эдил гөзүңизиң ичине середйәндир ве сизиң билен сыясат хакында гүррүң эдйәндир велин, шол вагтың өзүндө-де буз, чакыр хем сув булгурдан булгура агдарылып, йылдыраяндыр ве онуң эгниниң аңырсында бирхили элемгошар өвүшгини ялы бир затлары дөрөдйәндир я-да онуң яг чалнан сачының төверек-дашында бирхили шугла сачяндыр. Эгер сиз Американың Гүнорта штатында сыяхат эден болсаңыз, сиз оны, элбетде, ядыңыздан чыкаран дөлсиниз-ле? Эгер шейле болса, онда мениң сөзлерим оны хем-де төверегиндәки ягдайы сизе ятладар: полкажыкларың ве реңбе-рең чүйшелериң арасында дуруп онуң доландырян бары — мейханасы; сиз капасаны, үстүне ак чәге дөкүлен полы, кэвагтлар сигараларың ташландыларының даргашып ятаныны хем-де гонрас түйкүликлериң гөрүнйән ерини ятлаң; шонуң ялы-да сиз нарпызың, ёвшан арагының ве лимон габыгының ысларыны, ваг берйән адаты гара синеклериң, эт синеклериңиң мыгылдысыны ве гаты дишлейён чыбынлары ятлаң. Бу затларың хеммеси сизиң аңыңыза орнашмалыдыр.

¹ Захарий Тейлор (1786—1850) — Мексика гаршы урша (1846—1848) гатнашан американ генералы. Соң АБШ-ның президенти.

«Дүшлегде» атлы мыхманхана Техасың шол зейилли бейлекли жайларындан кән бир тапавутланмаян болса-да, хер ничик болса хем, гараз, онуң өз айратынлыклары барды. Онуң эеси көпбилмиш янки дәлди-де, әйсем иң говы азык өнүмлерини табырыжылар хасапланылян ватандашларының абрайыны долы саклаян немецди. Өз мейханасында онуң өзи хызмат әдйәрди: онсоң-да сиз ол ере бараңызда, сизе ичгини тайярлап берйән, сачындан атыр ысы күкейән ве бежергили көйнек геен сыпайы яш жентльмен дәлдир-де, әйсем топлумлайын алынян бахадан ичмәге мүмкинчилиги барлыгына гараман, өз мүшдерилерини хеззетлейән хош ыслы ичгилерден, хамала, хич вагт дадып гөрмедик ялы, хемише акылы еринде болан салыкатлы немецдир. Ол өз ватанында Обердофер фамилиясы билен таналаян болса-да, ерли илатың яшайжылары оны гысгача «Доффер» дийип атландырардылар.

Бу мейхананың дине бир еке өзүне дегишли болмаса-да, ене бир айратынлыгы барды. Озалдан мәлим болшы ялы, мыхманхананың «Т» харпы ялы формасы барды; мейханасы онуң кеселейин дуран отагында ерлешйәрди, капаса баш жая етйән диварың бойы билен узалып гидйәрди. Мейхананың хер ужунда мейданча бакан чыкян гапысы барды.

Гапыларың шол хили ерлешдирилмеги ерли хова ягдайының айратынлыгының талабына лайык эдилипди. Иылың алты айында термометр саяда 30 градусдан-да ёкары гөркейән ерде хованың онат тәзеленип дурмагы барада аладаланмак герекиди.

Техасың мыхманханалары, асла Бирлешен Штатларың хем-ме мыхманханалары-да, шол бир вагтың өзүнде биржа ве клуб болуп-да хызмат әдйәрлер. Мегерем, мыхманханаларың хут аматлы хем арзан дүшйәнлиги зерарлы болса герек, Америкада асла клуб ёк диен ялыдыр.

Хатда Атлантик кенарларының улы шәхерлеринде-де клублар асла зерур зат дийлип хасапланылмаяр. Отеллерде нырхларың кадалылыгы, оларын ашханаларының говулыгы ве оларда сыпайы ягдайың болмагының өзи Америка үчин ят бир зат ялы гөрүлйәнлиги жәхтден бош дурян ве бош дурмалы-да болжак клубларың пажарлап өсмегине пәсгел берйәрди.

Бу беллигин өзи хер ничик болса-да, душумалар ве дынч алмалар үчин сөйгүли ер болуп дурян улулы-кичили мейханалары болан эсасан гүнорта хем гүнорта-гүнбатар шәхерлерине дегишлидир. Бу ерде хер жүре компаниялар йыгнаняр. Намысжаң плантатор, көпенч халатда әдил онуң өзи ялы намысжаң болян гарыплар билен бир отагда отурып ичмеги йигренмейәр, себәп дийсең, йигренмәге милтем әдип билмез. «Дүшлегде» диен мыхманхананың мейханасында шол посёлокда бар болан әхли сынпларындыр әхли кәрдәкилериң векиллерини гөрмек болар, йөне дайханлары дәл — бу желегайларда дайхан ёк. Олар Бирлешен Штатларда-да ёк, олар Техасда-да ёк.

Язылып беян эдилен прериядакы мейлис гүнүнің агшамы, ягны шона гатнашанлар Инж фортуна доланып гелен агшамсында бу мейханада йыгнанаң шонча көп адам Дофферин өз эдара азгысыны асан гүнүндөн бәри хич хачан хем йыгнанаң дәл болса гөрек.

Зенанлардан өзгелериниң тас хеммеси дабара агшамыны мейханада тамамламагы зерур хасап этди. Реңбе-рең чүйшелериң арасында нәзик жыкылдаян голланд сагадының дили он бире етиберендирем велин, мейхананың гапысындан адам бары бири-бириниң ызындан гирип башлады. Фортун офицерлери, гоңшулыкда яшайн плантаторлар, маркитантлар, харыт табышрыжылар, картбаз кеззаплар ве белли бир кәри болмадык адамлар ызлы-ызына гелип гирийәрдилер. Хер ким гөни капаса бакан барярды-да, өзүниң халаян ичгисини буюярды ве онсоң хайсы-да болса бир компания гошулярды.

Шол компанияларын бири айратын-да өзүне үнси чекйәрди. Ол компания он адам чемеси болуп, ярпысы-да харбы эшиклиди. Олара окыжының эйәм танаянларындан үч офицер гирийәрд: пыяда гошун капитаны ве ики лейтенант — драгун Генкок хем-де атыжы Кроссмен.

Оларын янында ене бир офицер барды, ол яшы боюнча-да, чини боюнча-да олардан улуракды — ол майор погоныны дакынярды. Ол Инж фортунда чини боюнча улы болса, онда онуң горнизон командиридинги айдып отурмак артыкмач болар.

Гүррүң бирек-бирекден чекинмән, аркайын хәсиетде барярд — оларын хеммеси, хамала, яш лейтенантлар ялыды. Олар гечен гүнүн вакаларының гүррүңини эдйәрдилер.

— Айдып берсеңиз-ле, майор, сиз билиән болсаңыз гөрек, мисс Пойндекстер нирә чапып гидипдир? — дийип, Генкок сорады.

Өзүне совал берлен майор:

— Мен ниреден билейин? — дийип жогап берди. — Ончасыны онуң егени мистер Кассий Колхаундан сораң.

— Биз ондан сорадык-ла, йөне аңлы-башлы дүшүнип билен задымыз болмады. Онун-да бизден артык билиән зады ёк өйдйән. Ол олара гайдышын ёлда габат гелипдир, өзем бизиң шол йыгнанаң еримизден узакда дәл экен. Олар узак вагтлап гөрүнмәндир, онсоң-да ак көпүк болан атларындан чен тутсаң, гаты узак бир ере-хә гидипдирлер. Шонча вагтың ичинде олар Рио-Гранда, хатда ондан аңырага-да гидип-гелип билердилер.

— Колхаун гайдып геленде, сиз онуң йүзүне үнс берип гөрүңизми? — дийип, пыяда гошун капитаны сорады. — Онуң йүзи эдил булут ялы гаралып дурды, онсоң-да, гөрнүшине гөрә, ол бичак якымсыз бир затдан ховсалаланялды.

— Хә, онуң йүзи-хә догрудан-да өрән салыкды — дийип, майор жогап берди. — Йөне велин, капитан Слоумен, сиз оны башга зада ёрян-а дәлсиниз...

— Габанжанлыгамы? Мен оңа шүбхеленмейэрин. Башга зат-дан болуп-да билмез.

— Кимден? Морис-мустангерденми? Айдыныңыз нәме! Болуп билмез! Хич болманда чына мензешем дәл!

— Вей, нәме үчин, майор?

— Гадырданым Слоумен, Луиза Пойндекстер ёкары гатлак-да өнүп-өсөй, Морис Жеральд болса...

— Жентльмен болмагы-да мүмкин — биз оны дүйбүнден танамзок ахырын.

— Түф — дийип, Кроссмен йигренч билен айтды. — Ябы сөв-дагәри! Майор мамла: болжак зат дәл.

— Вах, жентльменлер! — дийип, пыяда гошун офицери көп манылы гөрнүшдә башыны яйкамак билен довам этди. — Сиз мисс Пойндекстери мениң танашым ялы таназок. Башгасыны айтдырмажак болсаңыз, онуң өзи дүйпгөтер үйтгешик бир яш зенан машгала. Сиз оны өзүңизем гөренсиңиз-лө.

— Айдыныңыз нәме, Слоумен! — дийип, майор оны өжүкди-рип гойберди. — Гөрйән велин, сиз шугулчылык этмекденем гайтжак дәл өйдйән. Сиз өзүңизи аял йигренйәнлерден эдип гөр-кезен болсаңыз-да, мисс Пойндекстере өзүңиз ашык болаян дәл-синиз-дә? Сиз оны лейтенант Генкокдан я-да эгер йүрегини башга бирине бермедик болса, Кроссменден габанян болсаңыз, онда ол бир дүшнүкли зат болжак, эмма йөнекей мустангерден велин...

— Ол мустангер ирландиялы, майор. Шоңа гөрә-де менде эсас бар, ол...

— Ол ким болса болуберсин... — дийип, майор онуң сөзүни бөлүп, гапа бакан чалажа гөз айлады. — Холха ол, гой, өзи жо-гап берсин. Ол гөнүмел адамдыр, өзүңизи шейле гызыкклан-дырян затларыңызың хеммесини онуң өзүңден эшидип билер-сиңиз.

Майорың маслахатына эермекчи болан Генкок ве ене ики-үч офицер мустангерин янына бакан уграмакчы боланда, Слоумен:

— Нәбилейин-дә — дийип хүңүрдеди.

Үстүне чәге дөкүлен пол билен сессиз-үйнсүз гечип, Морис капасаның янына барды.

— Бир стакан сувлы виски бериң — дийип, ол хожайына сы-пайылык билен йүзленди.

— Сувлы виски? — дийип, хожайын салыкатсыз гайталады. — Сиз сувлы виски ислейәңизми? Онуң стаканы ики пенни болар.

— Мен сизден онуң нәчедендигини сорамок — дийип, му-стангер жогап гайтарды. — Мен сизден бир стакан сувлы виски бериң дийип сораян. Бармы ол сизде?

— Хава. Хава! — дийип, немец онуң әхенинден горкусына өрән тиз жогап берди. — Исследигинизче, исследигинизче бар сув-лы виски! Баш үстүне!

Хожайын виски гуюп дурка, офицерлерин ачык гөвүнли баш

атмаларына Морис сыпайылык билен жогап гайтарды. Мустангер оларың көпүси билен танышды, чүнки форта иши дүшүп гелиән вагты көп болярды.

Офицерлер майорың маслахат берши ялы, оңа совал бермекчи болан вагтында, бу ере башга-да бир адамың гелип гирмеги олары вагтлайынча бу ниетлеринден сакланмага межбур этди.

Ол Кассий Колхаунды. Ол бар вагтында бу гүррүңи этмегиң өзи гелшикли болжак дэлди.

Өзүне махсус улумсылык билен, харбы ве гражданд эшикли адамларың топлумының якынына барып, Кассий Колхаун узун гүн биле болуп, соң аз вагтлыкча айрылышан адамларың билен адатча нэхили саламлашыян болса, шол терзде-де баш атды. Озалкы капитан эгер бейле гаты серхош дэл-де болса, гараз мазалыжа ичгилиди. Онуң гөзлери ховсалалы йылдырайды, йүзи бир эрбет агарыпды, папагыны гышык атыныпдыр ве этегинден маңлайына дөкүлип, ики-үч чогулм сачы чыкып дурды — онуң пайхаслылык дережесинден ашарак ичендиги гөрүнйәрди.

Ол капасаның янына барып:

— Ичелиң, жентльменлер! — дийип, майора ве онуң төверегиндәки компания йүзленди. — Өзи-де гожа «Доннерветтер» бизиң үчин нахак ерден чыра якярын дийип билмез ялы кемсизже, төвереклейин ичелиң. Эхлиңизи чагырян!

— Боля, боля! — диен бирнече сес эшидилди.

— Сиз нәме, майор?

— Хөвес билен, капитан Колхаун.

Озалдан дәп болуп галышына гөрә, ичмекчи болан бүтин компания капасаның янында кервен гурап хатара дурды ве хер ким өз ислегиче ичмек ислән задының адыны айдып гыгырарды. Шол компанияда нәче адам бар болса, ичгилерин шонча-да дүрли сортлары саргалды. Колхауның өзи:

— Бренди! — дийип гыгырды-да, шол бада-да: — Үстүне-де виски серпиң — дийди.

Мейханачы капасаның үстүнден абанып, улы бир мүлкүң зесиниң шәрикдеши дийлип хасаплаган адама бакан яранжаңлык билен эглип дуршуна:

— Бренди билен виски сизиң буйранынызмы, мистер Колхаун? — дийди.

— Басымрак гымылда, акмак немец! Бренди дийип мен саңа айтдым ахыры.

— Боляр, герр Колхаун, боляр! Бренди хем виски, бренди хем виски! — дийип гайталамак билен, немец гөдек мүшдериниң өнүнде графини гоймага алңасады.

Майорың компаниясы капасаның янында өңден дуран иклен-үчлән мыхмана гошулды-да, бир дюйм хем бош ер галдырмады.

Төтәнденми я-да билгешлейинми, эмма Колхаун өзүниң ча-

гыран компаниясының иң ызындан дуруп, хол гапдалда аркайын сувлы виски ичип ве сигара чекип дураң Морис Жералдың янында пейда болды. Оларын икиси-де бири-бирини гөр-медиксирәй болярды.

Колхаун капасаның үстүндәки стаканыны алды-да:

— Тост — дийип гыгырды.

— Айдыбериң! — диен бирнәче сес әшидилди.

— Америка америкалылар үчин яшасын хем гой, хер хили гелмишеклер, айратын-да этененәлет ирландиялылар чүйресин!

Шу масгаралайжы тосты айтды-да, Колхаун бир әдим ыза чекилди ве яңы булгурыны додагына етирен мустангери тир-сеги билен итекләп гойберди. Виски булгурдан серпилип, мустангериң көйнегине дөкүлди.

Бу бир төтәнден болаян затмыды? Онун бейле дәлдигине хич ким чигит ялы-да шүбхеленмейәрди. Ол хили тост айтмак билен әдилен бу херекетин өзи диңе билкастлайын ве өнүнден ойланылан зат болуп билжекди.

Хеммелер хәзир Морис өзүне хыянат әдениң үстүне топулар өйдүп гарашыпдылар. Мустангериң өзүни саклап дуршундан оларын гөвүнлери гечди ве оңа гең галдылар. Хатда кәбирлери бу масгарачылыга ол сессиз-үйнсүз чыдам әдер, гечиререм өйт-дүлер.

— Әгер ол сесини чыкарман оңайса, онда онун еңсесинден ителәп чыкармак герек — дийип, Генкок Слоумениң гулагына пышырдады.

— Аркайын болайың — дийип, пыяда гошунчы-да оңа пышырдап айтды. — Ол хили болмаз. Өзүңизем билйәсиңиз, мен жедел этмеги халамок, эмма мустангериң оны мазалыжа ашак отуртжагына ведин, өзүмиң бир айлык айлыгымы гойян. Он-соң-да, хәзир Жералдың өзүниң масгараланмагына үнс бермедик болуп, көйнегине гынанян ялы болан болмагына серетме, Колхауның ол хили душман тапынанына бегенмежекдигине-де ене шонча пулы гойян. Бәй, онун аркайынлыгыны!

Олар хышыр-вушур болшуп геплешйән вагтларында, хеммелериң үнсүни өзүне чекен адам хич зат болмадык ялы, капасаның гапдалында дурды.

Ол булгурыны гойды-да, жүбүсинден йүпек яглыжагыны чыкарды ве якасы нагышлы көйнегини сүпүрмәге дурды.

Онун херекетлеринде асла-ха горкаклыгы аңлатмаян бичак аркайынлык барды; онун гайратлылыгына шүбхеленйәнлерем өзлериң ялңышандыкларыны билдилер. Олар сеслериңи чыкарман, соңуна гарашырдылар.

Кәң гарашмалы болмады. Болан задың хеммеси, хышы-вушулары-да үстүне гошаныңда, йигрими секунддан узага чекмеди; шондан соң херекет, хас догрусы — сөзбашы болан геплешик башланды.

— Мен ирландиялы — дийип, мустангер яглыжагыны жүбүсине салды.

Бу жогабың өзи өрән йөнекей ве бирнеме гижиген ялы герүңйәрди, йөне онуң манысына велиң хеммелер дүшүңди. Эгер ябаны ябыларың авчысы барагадан Кассей Колхауның бурнуңдан тутуп чекәенем болса, өлүшмәге чагырышың кабул эдиленлиги шундан айдың болмазды. Гысга сөзлүлигиң өзи намысына деглөн адамың ниетиниң чындыгыны ач-ачан тассык-лаярды.

Колхаун оңа тарап өврүлди-де, эллерини бөврүне дирән болуп:

— Сизми? — дийип йигренч билен сорады. — Сизми? — дийип, ол гөзлери билен мустангериң инини-боюны өлчәп довам этди. — Сиз ирландиялымы? Болуп билмез, мен-ә хич хачан бейледир өйтмездим. Мен сизиң костюмыңыздыр көйнәгинизин бежергисине середип, мексикалы диердим.

— Асла мениң костюм билен сизин нәме ишиниз бар, мистер Колхаун! Йөне сиз мениң көйнәгиме серпдирениңиз үчин, өзүңизинки ялы-да жогап бермәге хем сизинкиңем крахмалыны ювуп айырмага ругсат эдиң.

Шол сөзләр биленем мустангер өз булгурыны алагадан, озалкы капитан өврүлмәге етишмәнкә, өзүниң ичмән галдыран вискисини онуң йүзүнә серпиң гойберди велиң, Колхаун онуң ысыңдан яңа шейле бир үсүрип-асгырып башлады, асла адам-ларын аглабасының жаны хөзил эдәйди.

Эмма макуллайжы хышы-вушы бирден тапба кесилди. Инди гөп-гүррүне эл дегер ялы болмады. Шадыан гыкылыклар дым-дырслыга өврүлди. Ягдайың чынлакай хәсиете өврүленине хеммелер дүшүңди. Жөнжел дуәл атышыгы билен соңланмалыды. Онуң өңүни алып билжек гүйч екды.

XX бап

ХОВПЛЫ ЯГДАЙ

Колхаун пүркгүжин ашагына дүшен лек болансон, сапанчасына япышды ве оны габыңдан чыкарды. Эмма өз душманына бакан топулмаздан өңүрти, гөзлерини сүпүрмек үчин сакланмалы болды.

Мустангер хем эйәм шонун ялы ярагы габыңдан чыкарыпды ве атана атмак билен жогап гайтармага тайяр болуп дурды.

Мейхананың хемишлик мүшдерилериниң хас горкаклары довул тапып, бири-бирини итеклешип, гапылара бакан окдурылдылар.

Кәбирлери мейханада галды: бирнәчелери алжыраңчылыктан яңа, башга бирнәчелери хас совук ганлы хем-де мерт боланы үчин ве гачан вагтларында ягырнысыңдан оқ дегәймегиниң бичем дәлдигине дүшүңйәңдиклери үчин галдылар.

Енә бирнәче секунтлык дым-дырслык аралашды. Онун өзи

пайхасың гелен нетижесиниң хениз херекете — ише гирмедик пурсадыды.

Эгер башга хилирэк гаршыдашлар шу хили душунан болса, ара дүшен бу пурсадын хас гысга болан болмагы-да мүмкинди: хас какабаш ве хас тежрибесиз ики душман болаян болса, эйюм мәшәни гысарды. Эмма Колхаун билен Жеральд бейле дәлди. Олар көче урушларыны телим гезек гөрүпдилер, олар гатнашыпдылар, булар ялы халатда ховлукмагың нәхили ховплы боляндыгыны билйәрдилер. Буларын хер бири хатасыз атмагы йүреге дүвүпди. Хаял-ягаллык хем шондан гелип чыгарды.

Дашарда дуранлар ве асла гапыдан бойнуны узадып серетмәге-де милт эдип билмейәнлер үчин болса бу хаяллыгың өзи халыс йүреге дүшгүнчди дийсенем болжақды.

Оларын «хә» диймән гарашян түпәң сеси чыкайса, онда ол бу дарттынлылыгы говшатжақды. Ине онсон, түпәң сесине дерек, мейханада галан аз санлы адамлардан бири майорын сеси гаты хем хәкимли яңланан вагтда олар умытдан дүшен дек болды.

— Дурун! — дийип, ол хемише өз диени эдилйәни билен өвринишен адамың әхәнинде команда берди, онсон гылыжыны ялаңачлап, гаршыдашларын арасыны кесди. — Атайман, мән икинизе-де буйрук берйәрин! Ярагыңызы ашак әгин, әгсам, алладан ант ичйән, мәшәни өнүрти элләниң элини чапарын! Сакланын, мән сизе айдян!

— Нәме үчин? — дийип, Колхаун гахарындан яна дым-гызыл болуп гыгырды. — Нәме үчин, майор Рингвуд? Шунуң ялы масгараланмақдан соң, онда-да гөр, ким тетеллиден...

— Өнүрти өзүңиз башладыңыз, капитан Колхаун.

— Боланда нәме? Мән намысына дегленини чыдап-чекип йөренлерин хилинден дәл! Айрылың арадан, майор! Бу женжел сизе дегишли дәл, сизин гатышмага хакыңызам ёкдур!

— Шейлемиди асыл? Ха-ха! Слоумен, Генкок, Кроссмен! Эшидйәңизми? Мениң гатышмага хакым ёкмуш... Озалкы капитан Кассий Колхаун, өзүңизин ниредедигиңизи унутман. Өзүңизи Миссисипи штатында, өзүңизин гуллары енжи́п йөрен «асыллы» гүнорталыларыңызын арасындадырын өйдүп хыялыңыза гетирмән. Бу ери харбы форт, сэр. Бу ерде харбы канунлар йөрейәр, ине онсон, шу форта командалык этмек иши болса сизин садык гулуңыза табшырылды. Шоңа гөрә-де, өзүңизин сапанчаңызы өнки чыкаран ериңизе, өз габына салмалы дийип буйрук берйәрин. Өзи-де шу секундын ичинде, әгса-да мән сиз иёнекей солдат хөкмүнде гауптвахта иберерин!

— Әй, әг-а? — дийип, Колхаун пышырдады. — Сиз Техасы гөр, ничикси гөзел юрда өвүрмекчи экениңиз! Диймели, онда адамың гөвнүне хер хили дегилсе дегилиберсин, онуң сизден идинсиз дуэлде урушмага хакы ёк-да, майор Рингвуд? Бу ерин канунлары гөр, нәхили экен?

— Асла бейле дәл — дийип, майор дүшүндирди. — Жеделлик паклик чөзүлмегине мен гаршылык гөркезмейэрин. Эгер сиз шоны говы гөрйән болсаңыз, бири-биринизи өлдүрмеги Сизе, сизин гаршыдашыңыз-да хич ким гадаган эденек. Йөне велин хәзир дәл. Сизин бу ойнуңызын бейлеки адамларын жаны үчин, оңа хич хили дахылы болмадыклар үчин ховплудыгына сиз дүшүнмелисиниз, мистер Колхаун. Мен башга адам үчин ниетленен окуң өңүне асла өзүми тутмакчы дәл. Бизин хеммә-миз ховпсуз ере айрылганчак гарашын-да, ондан соң гөвүн солпыңыздан чыкканчаныз атышын. Инди сиз канагатланансыңыз дийип умыт эдйэрин, сэр?

Эгер майор адаты бир адам болан болса, онда бу буйругын ерине етирилжегине ынам ёкды. Эмма онун бу фортуң ёкары чинли офицери диен абрайынын үстүне ол адамын яшулылык хорматы-да гошуларды, онсоң-да онун ярага өрән оңат э依лик эдип бийёнлиги хем-де — эхлисине өрән мәлим болшы ялы, өз буйрукларынын эсгерилмезлик эдилмегине ёл бермейёнлиги-де онун үстесинеди.

Гаршыдашлар оны бийёрдилер.

Оларын икиси-де бир вагтын өзүнде сапанчаларынын нилини ашак өвүрди, йөне велин эллеринде саклап дурдулар.

Колхаун, ылла диерсин, өз пидасына топулмага ёл берилмедик вагшы йыртыжы ялы болуп, гашларыны чытып, дишини гыжап дурды. Мустангер болса хич хили сыр билдирмән, гин гөврүмлилик билен буйруга табын болды.

Майор булары ярашдырмага ынам ёклугына мазалы гөз етиренинден сон:

— Гөрйән велин, сиз дуэлде урушмагы йүрегинизе берк дүвүпсиниз өйдйән? — дийди.


— Мен-э оңа дызап дуржак дәл. — дийип, Морис сыпайы жогап берди. — Эгер мистер Колхаун өз сөзлери хем этмиши үчин өтүнч сораса...

— Ол шейтмели болар: өңүрти башлан өзи! — дийшип, женелин бирнөче шаяды ара гошулды.

— Хич хачан! — дийип, озалкы капитан гахарлы жогап берди. — Кассий Колхаун өтүнч сорамага өвренишен дәлдир, онда-да бу тетелли беземен маймындан!

— Болды! — дийип, гыгыран ирландиялы биринжи гезек гахарыны йүзе чыкарды. — Мен оңа жаныны халас этмәге мүмкинчилик бермекчи болдум. Ол ондан боюн товлады. Инди велин, эхли кераматлы уламалардан ант ичйән, икимизин бирден биримиз шу жайдан жанлы чыкмаз! Майор, шу ерден чыкмагынызы сизден хем-де яныңыздакы достларыңыздан аяк депип хайыш эдйән! Мен онун бихаялыгына мундан бейләк чыдап билжек дәл!

— Ха-ха-ха! — эдип, Колхаунын яңландыран йигренчли гүлкүси эшидилди. — «Өз жаныны халас этмәге мүмкинчилик!» Чыкын шу тайдан, хеммәңиз гидин! Мен оңа гөркезериң!



— Дуруң! — дийип, майор дуэлчилере бакан ягырнысыны өвүрмөге йүрек эдип билмән гыгырды. — Бейтмәңиз болмаяр. Сизин вагтындан бир секунд өнүрти мәшәни гысмагыңыз мүмкин. Сиз башламанкаңыз, бизин чыкып гитмегимиз гөрек... Мундан башга-да, жөнтльменлер — дийип, ол отагда галан адамлара йүзлөнип довам этди. — Дуэлин дүзгүнлеринин бержай эдилмеги гөрек ахырын. Эгер олар урушмакчы болян болсалар, гой, икиян тарапы үчин-де бир меңзеш шөртлөр болсун. Озалы билен икиси-де бирмеңзеш ярагланмалы, онсон-да карам этмән башламаклары гөрек.

— Элбетде! Сиз мамла! — дийип, шол ерде дуран он чөмөси адам сөслөнди. Хөмөси-де дуэлчилере сөредйәрди ве оларын бу айдыланлара нәхили гаражакдыкларына гарашярды.

— Сизин хич бириңизем гаршы дөлмикәңиз өйдйәрин? — дийип, майор сораглы әхөнде айтды.

— Мен адалатлы талаплара гаршы чыкып билмерин — дийип, ирландиялы йигит жогап берди.

— Мең элимде тутуп дуран ярагым билен урушжак! — дийип, Қолхаун гахарлы айтды.

— Разы. Шол яраг болса маңа-да боляр — дийип, гаршыдашың айдан сөси эшидилди.

— Гөрийән велин, сизин икиңизинкөм Қольтуң икинжи нөмерли алтатары — дийип, майор айтды. — Хәли-хәзирликчө хөмөси ербө-өр. Икиңизин-де ярагыңыз бир меңзеш.

Қолхауның сюртугының ич йүзүнде пычагы бардыр өйдүп чөн әдөн яш йигит Генкок:

— Оларын башга-да нөмедир бир ярагы бар болаймасын? — дийип сорады.

— Мөниң башга задым ёк — дийип, мустангер шөйле ынандырыжылык билен айтды, асла онун сөзлөринин догрулыгына шүбхөлөнөрө ер галмады.

Хөммөлөр жогап бөрмөге хөвлукмаян Қолхауна бакан сөредйәрдилөр. Ол ахыры боюн алмалы болжакдыгына дүшүнди-де:

— Элбетде, мөниң бир пычагым хөм бар — дийди. — Оны мөниң элимдөн алмакчы дөлмикәңиз өйдйән? Мөниң гөвнүмө, хөр кимин өз янында бар ярагындан пейдаланмага хақы бармыкан өйдйән.

— Шөйле велин, капитан Қолхаун, сизин гаршыдашыңызын пычагы ёк ахырын — дийип, Генкок довам этди. — Эгер сиз онун билен дөң шөртлөрдө урушмага гөркмәян болсаңыз, онда пычагыңызы ташламалы боларсыңыз.

— Хава, элбетде! — диен сөслөр эшидилди. — Ол шөйтмөли бөр, элбетде!

— Ханы бәрик бөриң оны, капитан Қолхаун — дийип, майор өз диенлигине тутды. — Алты онун өзи аклы ериндәки хөр бир адамы-да канәгатландырып билөр, шоңа гөрә-де, сөвук ярага янышмагың гөреги болмаз. Сиз атышып болянчаңыз бирдөн бириңиз...

— Жәхендеме гитсин! — дийип гыгырды-да, Колхаун сюртугынын иликлерини яздырмага дурды. Пычагыны алды-да, оны мейхананың бейлеки бурчуна дазырдадып зыңды ве өжүкдирижи сес билен: — Бү тетелли беземенже гушжагаз учин онуң маңа гереги ёк, мен оны илкинжи окум билен ёкларын!—дийди.

— Сиз оны иш йүзүнде субут эдениңизден соң хем гүррүң этмәге вагт тапарсыңыз. Онсоң-да бужагаз өвүнжеңлик гепле-риңиз билен мени горкузандырын өйдүп хыялыңызга гетирмән... Тизрәк, жентльменлер! Мен шу өвүнжеңлигин хем-де бедәхет сөзлериң соңуна чыкмалыдырын!

— Итиң бири, ит дийсәним! — дийип, «асыллы гүнорталы», гыжыныптар пышырдады. — Этеңенәлет ирландия ити! Мен сени өз кетегинде увламага гөндерерин! Мен...

— Утаның, капитан Колхаун!— дийип, майор хеммелерин гахар-газапты сеслериниң арасы билен онуң сөгүнмесини кесди. — Мунуң өзи артыкмач гүррүңлер. Салыкатлы жемагатың арасында өзүңи бейле сакламак айып бор. Инди, жентльменлер, ене бир зат — дийип, төверегиндәкилере йүзленди. — Бизиң хеммәмиз шу ерден долы чыкып гидийәнчәк, оларын атышмага башламажакдыкларына өзлеринден вада алмагымыз герек.

Бада-бат кынчылык дөрөди дурубәрди. Дуэли нәдип башламалы? Бу хили гызза-гыззалыга етилен халатда, йөнекей вада берилмегиниң өзи етерлик болжак дәлди. Хич болманында, гаршыдашлардан бириниң мәшәни гысмага ругсат берлерине гарашып дуржагына ынам ёкды.

— Сигнал боюнча башламак герек — дийип, майор довам этди. — Шондан өң оларың хич хайсысы-да атмалы дәлдир. Нәхили сигнал бермек болжакдыгыны айдып билжек адам бармы?

Пайхаслы адам болан капитан Слоумен өне чыкып:

— Гөвнүме болмаса, мен бир зат тапып билжек — дийди. — Гой, мистер Колхаундыр мистер Жеральд бизиң янымыз билен биле чыксынлар. Эгер сиз гөрөн болсаңыз, шу мейхананың гаршылыклы икиян тарапында-да гапы бар. Гапыларың икисини-нем ерлешиси хут бир меңзеш. Гой, олар шондан соң ене бу жая гирсинлер: бири бу гапыдан, бейлекисем бейлеки гапыдан гелсин, өзлери-де дине босагадан ичерик гиренлеринден соң атышып башласынлар.

— Өрән ажап! Эдил герек болшы ялы-да — дийен сеслер эшидилди.

— Ери, сигнал нәме болмалы? — дийип, майор өз совалыны гайталады. — Түпөң атмалымы?

— Ёк, мыхманхананың жаңы.

— Шондан говусыны ойлап тапып-да болмаз, өрән говы!— дийип, майор дашаркы мейданча чыкыян гапыларың бирине бакан йөнелди.

Мейхананың эеси горкусындан яңа доңан ялы болуп капасының еңсесинде озалкы дуран еринден дазанаклап чыкып:

— Эй, таңрым, майор! — дийип богазына сыгдыгындан таңырды. — Эй, таңрым! Нәме, олар мениң мейханама атыш-жаклармы? Вах! Олар мениң әхли чүйшелерими-де, мениң овадан айналарымы-да, мениң йүз... ики йүз доллара дурияң мержен сагадымы-да дөверлер! Мениң иң говы шерапларымы лейс әдерлер... Вах, майор! Бу мени дүйбүнден тоздурар. Ери, мен нәме этмели? Эй, таңрым! Мунуң өзи...

— Аркайын болуң, Обердофер — дийип, майор аяк чекди. — Сизиң әхли чекен зыянларыңызың гайтарылып берилжегине мен шүбхеленмейэрин. Йөне, хер халатда болса-да, өзүңиз велиң бир ере букулмалы боларсыңыз. Эгер сиз өз мейхананыңызың ичинде галайсаңыз, сизе ок дегжегине хата ёк, ол болса сизиң чүйшелериңизиң дөвлениңден хас эрбедрәк болсун герек.

Майор шу сөзлер билен мейхананың алжыраңчылыга дүшпән хожайыныны галдырып, басымрак дашарык чыкмак билен болды, дашарда болса эйяәм херси бир гапыдан чыкан гаршы-дашлара гөзи дүшди.

Обердофер өз мейханасының ортарасында узак яйданып дуруп билмеди. Майорың ызысүре дашкы гапы патладылып япылманка, мыхманхана хожайынының ызысүре ички гапы патладылып япылды. Ине онсоң, чыралардыр чүйшелер ве гыммат баха айналар билен ловурдап дуран мейхана бир эрбет дым-дырслыга батды, шол үмсүмлигиң ичинде болса дине мержен гаплы сагадың бирсыдыргын жыркылдысы эшидилйәрди.

XXI бап

МЕЙХАНАДАКЫ ДУЭЛЬ

Майор мейханадан чыкансоң, бу хадыса доланып гатнашмады.

Хич болманында дуэлиң дүзгүнлериниң бозулмазлыгына гөзегчилик этмек үчинем болса, форт комендантының бу хили затлары гызышдырып дурмагының өзи асла гелшикли дәлди. Бу хадыса билен шол ериң өзүңде бада-бат ише гиришен яш офицерлер мешгулланып башладылар.

Онуң үчин инди көп вагт хем герек дәлди. Шертлери эйяәм кесгитленилипти. Дуэле башламак үчин сигнал болуп билжек жаңы какмагы ким-де болса бирине табшыраймак галыпды.

Бу хем бир кын зат дәлди, себәп дийсен, жаңы хер ким каканда-да, онуң хич бир әхмиети ёкды. Шол элхенч гарпышыга башламак үчин хатда чага-да сигнал жаңыны какып билерди.

Эгер шу пурсатда башга бир нәбелет адам «Дүшлегде» диең мыхманхананың-мейхананың өңүндәки мейданчада төтәнден пейда болан болайса, ол адам бу ерде нәме-нәмәниң болуп

гечйэндигини билжек долуп, азар барыны гөрерди. Гиже етер-лик гараңкыды, йөне велин, шонда-да мейхананың янындакы мәрекәни сайгармак болжакды. Оларың аглабасы харбы форма гейнипди: бу ердә дине бир мейханадан чыкан офицерлер дәл, әйсем өзгелери-де, онсоң гуллукдан бош ве мейданчада нәмедир бир үйтгешиклигин бардыгыны эшиден солдатлар-да барды. Аяллар — солдатларың аяллары, гейим ювян аяллар ве ат-абрайы шүбхели болан бәшлән-үчлән догумлы ханымлар харс-хурс гейнип, көчә ылгашып чыкыпдылар ве өзлериндей өнүртиләнлерден бу шовхуның нәмедигини сораша-сораша гелипдирлер.

Пышырдашып геплешйәрдилер. Мейданчада майорың ве бейлеки хәкимият векиллериниң бардыгы беллиди, бу болса томащачылары бирнеме саклаярды.

Мәреке мейхананың эдил алкымында дәл-де, әйсем ондан он ики ярд чемеси бейлерөкдәки ачык ерде үйшүпди. Толгундырыжы томашаның гызгалаңына майыл болан адамлар гөзлерини айырман середйәрдилер. Олар мейхананың ерлешйән ери болан агач жайың гаршылыклы күнжеклерине габат болуп, бири-биринден арасы ачыграк ерде дуран ики эркек кишә бакан середйшйәрдилер.

Ол ики адамың бири-бириниң арасында галың пүрс диварлар бар-да болса, хатда олар бири-бирини гөрмейән-де болса, оларың эдйән херекетлери бир меңзешди. Оларың хер хайсы бир гапының — мейданчаның иримчик чаглының үстүне чоғум-чоғум болуп дүшйән айдың ягты сачып дуран гапының агзында дурды. Олар гапының габат гаршысында дәл-де, әйсем ягтыдан бирнеме гапдалда дурды. Оларың икиси-де гөйә ярыша ылгамага тайяр болуп, өңе окдурылжак ялы, бирнеме ашак эглибрәк дурды. Икиси-де мейхананың ичиндәки сагадың жыркылдысы гелиән гапа бакан ыкжамланып середйәрди. Оларың шол жая гирмәге тайяр болуп дурандыгыны, йөне дине шертлешилең сигнала гарашяңдыгыны шол дашкы гөрнүшлеринден хем аңламак болжакды.

Бу ики адамың эшиклеринде хич хили артыкмач зат, херекет әтмәге пәсгел берип биләйжек хич зат ёкды — олар шляпасызды, еке көйнекчеди; оларың йүзи-гөзи ве бүтин дашкы гөрнүшлери сөвешә гышарныксыз тайярдыкларындан хабар берйәрди.

Оларың нәме ниетлериниң бардыгыны аңламак кын дәлди. Мыхманхананың мейданчасында төтәнден пейда болуп, кеседен сынлаяң адам гүррүңиң яшамалы я-да өлмели диен меселе барада баряңлыгына илки гөрән бадына дүшүнип билжекди. Элдеринде тутуп дуран сапанчалары, ыкжамланып дурушлары, билесигелижилер мәрекесиниң дым-дырс болуп дуршы, галыберсе-де, хеммелериң бу ики адама шейле үнс билең гызыккланып середйшлери бу ерде нәме-де болса, бир эрбет задың бардыгыны хер хили айдың сөзлерден-де айдың айдып берйәрди.

Гысгача айданында: онуң өзи соңуның өлүм билен гутармагы мүмкин тутлушыкды.

Айгытлайжы пурсат гелип етди. Дуэлчилер өзлериниң гирмели болжак гапысына, белкем-де хич хачан доланып гирмежек гапысына, дартгынлы гөрнүшде середйәрдилер. Олар босагадан этлемек ве оларың бириниң, белкем, икисиниң-де тәлейиниң терс гелмегине сезевар этжек баша-баш сөвеше башламак үчин дине сигнал берилмегине гарашярдылар.

Олар шум ыкбалың: «Бир-ики-үч — ат!» диен сөзлерине гарашярмыдылар?

Ёк. Башга хили сигнал болмалыды, ине онсон шол сигнал хем яңланды. Кимдир бириниң гаты сеси эшидилди:

— Как жаңы!

Жаң асылгы пүрсүн янында үч я-да дөрт гөврәниң гаралып гөрнеңдигини сайгармак болярды. Буйрук берлениңден соң олар гымылдашдылар. Оларың гараңкыда чала гөрүнйән әллериниң херекети билен бирликде зарплы яңланан жаң сеси эшидилди. Озаллар шатлык хабарыны берйән, халкы той-томашалы да-баралара йыгнанмага чагырян бу заң инди өлүмли сөвешиң башланмагыны аңладяң сигналды.

Жаң сеси узак гайталанмады. Жаң какылян йүпүң ужундан тутуп дуран адамлар биринжи заңдан соң өзлериниң бу хызматының инди герек дәлдигини эййәм гөрүпдилер. Гаршыдашлар мейхана окдурылды, гураксы сапанча гүрпүлдиси, дөвлән айналарың вагшылдысы эшидилди, шоңа гөрә-де, өзлериниң дине артыкмач зарңылды дөредйәндиклериңе жаң какянлар дүшүңди. Олар жаң багыны ташладылар-да, бейлеки томашачылар ялы, диңширгенмәге дурдулар.

Бу әлхенч дуэлиң нәхили болуп гечендигини онуң өз гатнашыжыларыңдан башга, хич ким гөрмеди.

Жаң биринжи гезек какыланда гаршыдашлар мейхана гирдилер. Оларың хич бири дашарда әгинмеди. Бейтмегиң өзи горкаклыгы аңлатжакды. Йүзләп гөз олары сынлайрды, онсоң-да томашачылар дуэлиң шертлерини билийәрдилер: оларың бири-де, бейлекиси-де босагадан ичерик этлемән атмалы дәлди.

Олар ичерик гирен батларына-да илкинжи сапанча сеслери эшидилди. Отагың ичи түсседен ала-буругсы болды. Икиси-де яраланыпды, эмма икиси-де хениз аяк үстүңде. Полуң ак чәгесине ган сычрапды.

Икинжи сапанча сеслери-де бир вагтын өзүңде чыкды, йөне велин олар чен билен атыларды, чүнки дуэлчилере түссә пәсгел берйәрди.

Ондан соң бириси атды, ызысүре-де икинжи гезек атылды, онсоң ене үмсүмлик аралашды.

Шонуң өнүсыраларыңда гаршыдашларың ичерде әйләк-бейләк ылгашян аяк сеслери эшидилип дурды. Инди вели ол хили чыгшылды эшидилмейәрди.

Дүйпгөтөр дым-дырслык аралашды. Олар бири-бирини өлдүрдилермикэ? Эк. Тээден ене ики гезек атылан сапанча сеси оларың икисиниң-де жанлыдыгындан хабар берди. Өңки ара дүшсн бөвшенлигиң себэби, гаршыдашлар бири-бириниң нире-дедигини гөржек болуп, түссе пердесиниң арасы билен ыкжам-ланып середйәрдилер. Икисинден-де сес-үйн чыканокды, хер хайсы өзүниң ниреде дурандыгыны билдирмежек болуп, гымыл-дамазлыга чалышярды.

Ене үмсүмлик аралашды, бу гезек ол хас-да узага чекди. Шол үмсүмлигиң арасында ене бирден ики гезек түпөң атылды, шонун ызысүре болса ики агыр гөрвөниң шалкылдап йыкылан-дыгыны аңладян гүпүрди болды.

Ондан соң агдар-дүндерлигиң, йыкылан отургычларың ша-кырдысы ве ене бир гезек — он биринжи сапанча сеси эшидил-ди. Ол иң сонкы түпөң сеси болды.

Билесигелижи мәреке топлумы дине гапылардан чыкян дә-ри түссесиниң буругсысыны, чыраларың өчүгси йылпылдысыны хем-де вагтал-вагтал гүрпүлдиниң арасы билен ловурдап гидйән одун ягтысыны гөрйәрди — ине, бар гөрөнлери шолды.

Оларың эшидйән затлары хас көпди: күл-пагыш болуп дө-вүлйән айналарың зарңылдысы, газаплы сөвешде агдарылып йыкылян затларың гүпүрдиси, агач дүшелен жайың ичиндәки аяк сеслери, онсоң-да вагтал-вагтал атылян сапанчаларың гу-раксы гүмпүлдиси эшидилйәрди. Йөне велин, бири-бирини йиг-ренмеклигиң нетижесинде шу хили гарпышма сезевар болан ики адамың хич бириниң сеси эшидилмейәрди.

Дашарда дуранларың хич бири мейхананың ичинде нәме-нә-мөниң боляндыгыны билмейәрди, йөне дуэлиң нәхили барянди-гыны атылян сапанчаларың сесинден аңламак болжакды. Олар санаярдылар: он бир гезек атылды. Хеммеси демини ичинден алып, он икинжи түпөң сесине гарашярды.

Эмма түпөң сесине дерек, мустангериң сеси эшидилди:

— Мениң сапанчам сизиң чекгәңизе диренип дур! Менин ене бир окум галды. Өтүнч соран, ёгса-да ынха гитдиниз!

Дуэлиң инди гутараңкырлап баряндыгына мәреке дүшүнди. Кәбир батыргайраклары жайың ичине гөз айладылар. Олар тагта полуң үстүнде серрелишип ятан гаршыдашлары гөрдүлер. Икиси-де гана боялгыды, икиси-де агыр яраланыпды; оларың төверегиндәки ак чәге ган билен гызарыпды; иң сонкы гезек атып галмак үчин, оларың бири-бирине бакан сүйшенеклән ыз-лары чәгәниң үстүнде гөрнүп ятырды; чылгам махмал жалбар-лы, гызыл шарф гушаклы бири бейлекисиниң үстүне чаларак абанып ве сапанчасыны онуң чекгесинә диканлап, оңа өлүм ховпуны салярды.

Гөни шемал дәри түссесини ковуп чыкарып ве мейхананың ичинде нәме-нәмелериң боляндыгыны селжермәге мүмкинчилик берен вагтда, томашачыларың гөрөн қартиңасы шейледи.

Шол демде бейлеки сес, Қолхауның сеси-де эшидилди. Ин-

ди онуң сесинде өңки дызмачлык әхени ёкды. Онуң ози бир зарын пышырдыды:

— Бесдир... Сапанчаңызы айрың... Багышлаң...

XXII бап

СЫРЛЫ СОВГАТ

Техас үчин дуэль гең зат дәлди. Үч гүн геченсоң онуң гүр-рүңи ятышяр галярды, бир хепдеден соң болса онуң өзи, элбетде, онуң гатнашыжыларының өзлеринден хем-де оларың якын гарындашларындан башга, хич кимиң ядына-да дүшенокды.

Хатда хорматланылян ве жемгыетде гөрнүкли орун эелейён адамлар дуэлде уршан болса-да ягдай шейлелигине галярды. Эгер дуэле чыкышанлар таналмаян гарып я-да бир гелмишек дагы болайса-ха, оларың тутлушыгының ятдан чыкарылмагы үчин асла бир гүнем етерлик болярды. Олар дине гаршыдашларың өзлериниң — галапын-да дири галан бириниң, онсоң-да сәвлик билең, өзүне ниетленмедик гүлле пайыны алан я-да пычак астына дүшен томашачының ядында өмүрлик галярды.

Гөс-гөни гатнавлы ёлуң ортарасында, көчәниң угрунда гайнап жошан гарпышмаларда хич хили гүнәси болмадык, аркайын гезип йөрен адамларың ярадар боланыны я-да хатда шол өзболушлы дуэллер нетижесинде өленлерини-де өзүм телим гезек гөрүпдим.

Шу бабатда гүнәкәрлериң жогапкәрчилик чекенини я-да етирилен мадды зыянлары гайтарып төленлерини мен хич хачан эшитмәндим — бу хили вакалара адатча «бетбагтчылык хадысалары» дийип гараярдылар. Кассий Колхаун, шонуң ялы-да Морис Жеральд бу посёлокда тәзе пейда болан хем болса, шонлукда, Морис форта кәярым бир гелип гидйөн-де болса, оларың дуэли адатдан дашары гызыкланма дөрөтди, шонуң үчин-де ол хакда бүтин докуз гүнлөп гүррүң этдилер. Мегерем, капитаның ёкнасыз, гопбамсы бедәхет гылыгы ве мустангериң үйтгешик бир гизлин сырлылык ягдайы бу дуэлиң бүс-бүтин айратын орун аланлыгының себәби болан болса герек: бу ики адам хакында, оларың артыкмачлыгы хем кемчилиги хакында оларың шол чакнышмасындан соң телим гүнлөп гүррүң этдилер, хас бетерем оларың ганы дөкүлен ерде — мыхманхананың мейханасында гызышып гүррүң этдилер.

Ёңижи йигит хеммелериң хорматына эе болды, тәзе-тәзе дост газанды; онуң гаршыдашының тарапдары аз-азды. Адамларың аглабасы дуэлиң нетижесинден хошал болды: Колхаун бу ере тәзе гөчүп гелен-де болса, ол өзүниң масгаралайжы бедәхет шерменделиги билең мейхананың хемишелик мүшдерилериниң бирентегини өзүне душман эдиниң билди.

Ирландиялы йигидиң оңа мазалыҗа гөз гөркезип билендигини хөммелер гүррүң эдйәрди ве оны макуллаярдылар.

Кассий Колхауның өз еңилишини нәхили башдан гечирйәндигини билйән ёкды; оны инди «Дүшлегде» атлы мыхманханада гөрмейәрдилер, йөне онун гөрүнмейәнлигиниң себәби велин дүшнүклиди: агыр, ажал ховплы яралар оны узак вагтлап дүшекде ятмалы әдиңди.

Морисиң яралары онун гаршыдашының ярасы ялы агыр болмаса-да, ол хем дүшекде ятмалы болупды. Ол Обердофериң мыхманханасында — болгусызҗа номерде ятмалы болды, себәп дийсен, хатда еңижилик шөхраты-да хожайының оңа ярмаз гөз билен гараматыны үйтгедип билмеди.

Дуәлден соң ол ганының көп акмагы зерарлы өзүнден гитди. Оны башга ере әкитмек болҗак дәлди. Онун аматсыз номерде ятан еринде өзүниң ярадар гаршыдашының дашында гөр, нәхили пырланылып алада әдилйәндигине гөзи гидерче барды. Багына, мустангериң янында Фелим барды, ёгсам, онун ягдайы хас агыр болҗайды.

— Кераматлы Патрик! Бү бир бидүзгүнчилик ахыры! — дийип, вепалы хызматкәр ах чекйәрди. — Барып ятан бидүзгүнчилик, хий, жентльмени-де бу хили кетеге дыкаймак бормы! Сизиң ялы жентльмени диййән, мастер Морис. Нахары-да дегере яранок, шерабы-да. Бу ерде бизе берилйән затлары гөрсә, оңат ийдедилен ирландия жожугы-да ондан йүз өврерди. Ери, онсоң, сиз бу гарры Доффериң ашакда айданыны нәхили гөрйөңиз?..

— Обердофериң ашакда нәме айдып, нәме гоаянындан мениң чигит ялы-да билйән задым ёк, онун нәме айданының-да мениң үчин дүйбүнден тапавуды ёк, гадырдан Фелим, йөне эгер сен ёкарда айдян задыңы ашакда онун эшитмегини ислемайән болсан, онда өз сесини бир азаҗык ювашат, гадырданым. Бу ердәки диварларың йөне бир юкаҗык габыкдыр сувагдыгыны унутма, достум.

— Хәй, шу диварлары арвах алсын-да! Өзүңиз хакда нәме яңраянларының Сизе тапавуды ёкмы? Мениң айдянларымы эшитселер эшидип гечсинлер. Икибашдан бу немец бизе шундан эрбет нәдип гарап билеркә. Хер нәме болса-да, мен оны сизе айтҗак — сиз оны билмели.

— Ери боля. Ол нәме айтды?

— Ынха айданы. Ол өзүниң бир достуна айдып дурка эшитдим, ол сизи еке бир шу номер үчин, нахар үчин ве ге-йимлериңизи ювдураны үчин дәл, әйсем әхли дөвлән чүйшелер, айналар үчин-де, шол агшам дөвлән-еңжилән әхли затлар үчин-де төлемәге меҗбур эдерин дийди.

— Төлемәге мени меҗбур этҗекми?

— Хава, сизи, мастер Морис. Янкиден болса хич зат та-лап этҗек дәлмиш? Бу бир харамзадалык ахыры! Бу дине өтеңенәлет немециң тапайҗак зады! Гой, ол вархам-тархам-

лыгы өнүрти башланың өзи төлесин, оны асла Баллибаллах-дан чыкан Жеральдлар несли болан сиз төлемели дэлсиниз!

— Хемме зады мен төлемели дийип онуң нәме үчин хасап-лаянының себәбини-хә сен эшиден дэлсин-дә?

— О нәме үчин эшитмерин, мастер Морис! Ол кеззан сизи элимдәки гечигуш диййәр, сиз барысыны долы төлейәнчәниз сизи элимден сындырмарын дийди.

— Айбы әк, ол өзүниң бирнәмежиң ялңышандыгыны басым гөрер. Гой, ол говусы, гөкдәки дурна хасабат язып берсин. Мен етирилен зыяңың ярпысыны төлемәге разы, эмма шондан артыгыны дэл. Бир габады геләйсе, сен оны оңа айдып-да билерсиң. Доғрусыны айтсам, Фелим, мен хатда шоны-да нәдип төләп билжәгими билемок... Көп зат дөвлүп-ен-жилен болса гөрәк. Биз уршан вагтымызда нәмедир бир задың әрбет пагшылданы ядыма дүшйәр. Я-ха йүз гөрүлйән улы айна я-да сагат, я-да шолар ялы бир зат дөвүдди өйдйән...

— Улы айна, мастер Морис, онсон-да сагадың дашындакы чүйшөден ялы бир зат. Онуң бахасы ики йүз доллар диййәрләр. Яланчылар! Ярпысындан көп дөлдир.

— Гой, шейле болсун, мениң үчин хәзир шөд хем агыр. Гөрйән велин, Фелим, сен Аламо барып, бизиң элиң хазынамызы алып гайтмалы борсун өйдйән. Шу бергини үмәк үчин өз дебсилерим, күмүш кубогым, үстесине белки, түпеним билен-де хошлашмалы болайсам гөрәк.

— Шоны бир гояверин, мастер Морис! Биз түпенсиз нәдип онуп билерис!

— Эйдер-бейдер яшарыс, достум. Ябы этини иерис, арканымыз көмәк эдәр.

— Ай, шу гарры Дофферин берйән буламак чорбасындан бетер болмаз-ла, шу тайдакымыздай әрбет нахарланмарыс! Шу тайдакы нахардан соң мениң хер гезәк ичим агырар.

Бирденкә, какылман-зат әдилмән гапы ачылды-да, босагада бир бетнышан гөвре пейда болды — аялмы я-да эркекми, бирбада айдаймак хем айсат дөлдй; ол өзүниң дамарлай голунда бир өрмә себеди тутуп дурды.

— Сен нәме, Гертруда? — дийип, Фелим оны, мегерем, эй-йәм танаян, онуң хызматкәр аялдыгыны билйән әхәңдә сорады.

— Ынха шуны жентльмен гетирди — дийип, ол аял себеди узатды.

— О нәхили жентльмен, Гертруда?

— Мен танамок оны. Мен оны хич хачан гөрмәндим.

— Жентльмен гетирди? Ол ким болуп билеркә? Фелим, гөр ханы, онда нәме бар?

Фелим себеди ачды, онуң ичинде әк зат әкды: бирнәчә чүйшө шөрап хем-де йүрәк севадыжы ичгиләр бир гиден дүрди-дүмән вә наз-ийгматларын — кандитерин вә ашпезин өнүмлериниң арасында гойлупдыр. Ичинде не хат барды, не-де бир

кичижи́к кагыз барды, йөне велин совгадың аял элинден чыканлыгына онуң гапланып гойлушы шүбхеленмәге ер гоймарды. Морис себедиң ичиндәки затлары бирин-бирин гөздөн гечирди. Фелимиң пикириче ол бу затларын нәче пула дүшйәнини билжек болян ялыды. Иш йүзүнде болса мустангер дүйбүнден башга задың пикирини эдйәрди — ол хатжагаз гөзлейәрди.

Эмма себедиң ичинде бир бөлежи́к кагызжык хем ёкды, жатда барыш-гелиш карточкасы-да ёкды. Бу совгадың өрән ерине дүшендигини айтмак гөрек, онуң өрән сахылык билен әдиленлиги болса оны бай адамың иберенлигине шаятлык эдйәрди. Йөне ол ким болуп билжекди?

Морис өзүне шу совалы берен вагтда, онуң хыялында ажайып бир образ жанланды. Эйсем, бу Луиза Пойндекстерин совгадымыка?

Бу пикириң догры болмагы ончаклы акыла лайык дәл-де болса, онуң хер ничик болса-да, шоңа ынанасы гелиәрди.

Йөне велин ол нәче көп пикирлендигиче, шонча-да көп шүбхеленйәрди ве онуң башдакы ынамындан диңе нәбелли, салгым ялы умыт галды.

— «Жентльмен гетирди» — дийип гайталады-да, Фелим я-ха өз-өзи билен гүрлешйән ялы я-да хожайына йүзленйән ялы өхенде гүрледи. — Гертруд-а она жентльмен дийди. Сахы жентльмен боларлы. Йөне кимкә ол?

— Чигит ялы-да дүшүнйән дәлдин, Фелим. Фортун офицерлеринден бири болаймаса? Оларын хайсы-да болса бири маңа бейле гарашык эдер өйдүп гөзүм сув иченок.

— Ек, олар дәлдин. Офицерлерин хем-де умуман эркек адамың мунун билен иши болмалы дәл.

— Нәме үчин сен бейле пикир эдйән?

— Мениң бейле пикир эдйәнимиң нәме үчиними? Бай, мастер Морис, сиз оны менден сорамамы инди? Бү зенан элинден чыкан зат. Валлажыгым! Гөрүң, нәхили режеленип чоланыпдыр. Эркек адам хич хачан бейдип оңарып билмез. Хава, хава, бү аялың иши, онсоң-да сизи ынандырып билерин, бү хақыкы ёкары гатлагың ханымы болмалы.

— Бидерек затлары айдян, Фелим! Мен өзүме бейле рехимдарлык эдип билжек еке ханымы-да танамок.

— Танамаяңызмы? Ынха муныңыз велин нәдогры, мастер Морис! Мен велин танаян. Өзи-де эгер ол сизин аладаңызы этмесе, онда гадыр билмезлигин-де барып. ятаны боляр. Сиз онуң жаныны халас этмединизми нәме?

— Сен кимиң гүррүңини эдйән?

— Хамала, өзүңиз билмейән ялы, женабым! Мен сизин гара көпүк хем алман, она совгат берен ак менек байталыңызы мүнүп, бизин күлбәмизе гелип гиден гөзел гызың гүррүңини эдйән. Эгер шу совгат шонункы болмаса, онда Фелим О Нилиң бүтин Баллибаллахда ин улы самсык болдугы!.. Вах, мас-

тер Морис, мен мәхрибан үлкелеримизи-де агадым велин, ол ерде яшаян адамлар ядыма дүшди... Сизин нәхили ховплы ягдайда ятандыгыңызы овадан гөзли гөзел гыз биләйсе, ол нәме диердикә?

— Ховплы? Эйәм хеммеси гечди ахырын. Ене бир хепде-жикден соң чыкыберсеңем болар дийип доктор айтды. Гайгы этме, достум!

— Ёк, мен оны айдамок. Мен ол ховп хақында айтмандым. Мениң нәмәни пикир эдйәндигими өзүңизем билйәнсиңиз-ле. Сизде йүрек ярасы-ха ёкдур-да, мастер Морис? Овадан гөзлериң саян ярасының гүлле ярасындан хас ынжылы болай-масы-да бардыр. Белки, сизин гөзлериңиз кимдир бирини яраландыр, шонуң үчин-де ол шу затлары иберендир?

— Сен ялңышян, Фелим. Себеди кимем болса бири фортдан иберен болса герек. Эй, ол ким боланда-да, онуң ичиндәки затлары бейдип саклап отурмагымыза хич бир себәп тапып билемок. Ханы, дадып бир гөрели-ле.

Нәсаг йигит себетден чыкан наз-ныгматлардан ийип-ичип, улы канагатланма тапды, эмма эдйән пикирлери хас-да якымлы гөрүйәрди — ол өзи хақында шол гызың аладаланмагыны гымматлы гөрүп, шоны арзув эдйәрди.

Эйсем, шу ажайып совгады шол гөзел креолка — өзүниң ганым душманының гарындашы хем-де айдышларына гөрә, онуң гелинлиги ибердимикә?

Бу пикир оңа бейле бир ынандырыжы дәл ялы болуп гөрүйәрди.

Эгер ол болмаса, онда кимкә?

*
* *
*

Ики гүн гечди, сыр велин ачылман галыпды.

Тиз вагтдан соң нәхошы ене совгат билен бегендирдилер. Ене гүлгүн шераплы, тәзе наз-ныгматлы себет гелип говушды.

Олар ене хызматкәр аялдан сорап башладылар, эмма не-тиже шол бир өңкүси ялыды: «Жентльмен гетирди, нәтаныш жентльмен, шол өңки гезек гелениң өзи». Ол хызматкәр аялың гошмача айдып билен зады — ол «өрән гараягызды», онуң ялпылдавук шляпасы барды хем-де ол мыхманхананың янына гатыр мүнүп гелипди.

Ол сахы нәбелли адамың бу хили суратландырылмагы Морисн гөвнүнден турмадык боларлыды; йөне велин ол өзүниң бу пикирини хич киме, хатда Фелиме-де айтмага ынанмады.

Ики гүн геченден соң ене шол ялпылдавук шляпалы жентльмен тарапындан гетирilen үчүнжи гезек себет алнандан соң велин, Морис өзүниң арзувларыны ядындан чыкармалы болды. Оны бу себедиң озалкылардан үйтгешик болмадык затлары би-

лен дүшүндирмек болжак дэлди. Геп себедиң тутаважына лента билен дашы саралан хатжагазда болмалыды.

Морис хатың ашагына чекилен голы гөрүп:

— Бү бары-ёгы Исидора экен-ле — дийип хүмүрдеди.

Онсон первайсызлык билен кагызы язып, испанча язылан хаты окамага башлады. Ынха онун такык тержимеси:

Гадырлы сеньор!

Мен бир хепделеп Сильвио дайымыңкыда мыхманчылыкда болдум. Сизин жараланандыгыңыз хакында, шонуң ялы-да мыхманханада сизе ярамаз хызмат эдил-йендиги барада эшитдим. Сизин маңа гөркезен улы хызматынызын ядыгэрлиги хөкмүнде шу кичижик совгады кабул эдеверин. Мен шу хаты эййэм эер үстүнде азярын. Мен шу минутын өзүнде Рио-Гранда уграярын.

Мениң ховандарым, мениң жаным... үстесине-де — мениң намысымы халас эдижим! Саг болун, саг болун!

Исидора Коварубио де Лос-Льянос.

— Саг бол, саг бол, эзиз Исидора! — дийип пышырдады-да, мустангер хаты элледди ве оны гөвүнли-гөвүнсиз дүшегин үстүне оклап гойберди. — Хемише ыкпар эдйэр, үнс берйэр, мылакатлы! Эгер Луиза Пойндекстер болмадык болса, сени сөйсем-де сөрдим!

XXIII бап

АР АЛМАК КАСАМЫ

Өз отагында баслыгып ятан Қолхаунын бу хили үнс берилише белки гөзи гидерди. Ол өз өйүнде ве хер дүрли бол-телки-лигин ичинде ятан хем болса, ол шу ягты яланчыда ким-де болса бир адам билен өзүниң багланышыгы бардыр дийип өзүне гөвүнлик берип билжек дэлди. Ол дашйүрек эгоист, ол достлук диен зада ынанмаярды — шонуң үчин-де онун дост-яры ёкды; дүшек үстүнде ятмалы болан, өз яраларынын өлүм ховплы болмагынын эхтималлыгындан горкусына эжир чекйән бу адам өзүниң өлмән галжагынын я өлжөгиниң хич ким үчин тапавудынын ёклугына дүшүйәнлиги билен гыйым-гыйым гыйыларды.

Оңа гараз бирнеме үнс берилйән-де болса, онун өзи дине гарындашлык боржы жәхтлиди. Башгача болуп-да билжек дэлди. Онун гарындашы болан гыза ве йигдекчә гарайшынын олары өзүне чекип билжеги гуманады. Онун дайысы намысжан Вудли Пойндекстер оны бичак йигренйәрди ве шонун билен бирликде-де ондан горкярды.

Догры, бу дуйгы дине яңы-якынларда пейда болупды: Эййэм мәлим болшы ялы, Пойндекстер өз егенине бергидарды. Берги-

ся шейле улуды, хатда иш йүзүндө Кассий Колхаун Каса-дель-Корво асиендасының эеси болуп дурялды ве халай минутында өзүни онуң хожайыны дийип ыглан эдип билжекди.

Соңкы вагтларда Колхаун хер эдип, хесип эдип, Луизаны өзүне гөвнетмек үчин өзүниң өхли тәсирлерини ишә гөйберипди — ол инди бирейһәмден бәри бу гызга өлемен ашык болупди. Тиз вагтдан соң ол оны өзүне гөвнедип билмежегине дүшүнди, себәби, гыз онуң өзүне эдйән хажык-хужукларына жогап эдип, оны хатда пархына-да алмаяндыгыны, оңа бармысың хем диймейәндигини ондан гизлежек-де болмаярды. Шоңа гөрә-де, ол гызың атасының үсти билен онуң разылыгыны алмагы йүрегине дүвди, чүнки онуң үстүнден өзүниң хәкимлик эдип билиәндигине говы дүшүнйәрди.

Башга хили ягдайларда бейдилмезлиги мүмкин болса-да, эмма шу хили агыр халда ятан вагтда-да озалкы капитана мылакатлы гөз билен гаралышының ябыгорлудыгы гең гөреси зат дәл.

Хениз ол өзүне өлүм ховпуның абаняндыгыны дуйян вагтында өз төверегиндәкилере мылайымсыран болярды. Эмма бу гылыгы узага чекмеди. Колхаун өзүниң ганыматлашып башландыгыны дуян бадына онуң шол озалкы вагшы какабашлыгы, яңы-якындакы енлишинден өжүгән эден-этдилиги ене хайдан-хай өврүлип гелди.

Өзүниң бедәхет нежислигини гөркезмек хем-де өз төверегине үйшен компанияның үстүнден хөкүм сүрмек онуң өмүр бойы халаян задыды. Өзүниң эдерменлигине инди Техасда хич кимиң ынанмажакдыгына дүшүнйәнлиги онуң ичинден-багрындан ок болуп гечйәрди.

Еңлип масгара боланындан соң, өхли гелин-гызларың гөзүне гөрүнмек, озалы билен-де өзүниң өлемен сөййән гызының гөзүне гөрүнмек, гел-гел сөйтүдө өзүне бәсдеш болан нәбелли бир авантюристден енлендигини боюн алмагын эзи онуң чекип-чыдап билжек зады дәлди. Бу хили йүрек паралайжы жебир-сүтеме чыдамагын эзи адаты адама-да агыр дүшерди — Колхаун болса өзүни нирә оклажагыны биленокды.

Адаты адам болса бейтмезди велин, эмма Колхаун бу хили затлар билен ылалашмакчы дәлди. Ол ар алмагы йүрегине дүвди. Шоңа гөрә-де, өлүм ховпундан дынан бадына, ол ар алмагың гайдувсыз пикирини эдип башлады.

Морис-мустангер өлмелидир! Эгер онуң өз элиндей болмаса-да, кимдир башга бириниң элинден, гараз өлмелидир. Оңа гатнашыңы тапмак бейле бир кын дәл: Хакына тутма ганхорлар Техасың гиңишли прерияларында итальян шөхерлериндәкиден аз габат геленок. Арман, бүтин ер йүзүндө ганхор ханжарының алтына табын эдилмедик күнжегиниң ёкдугына хайпың гелйәр! Колхаунда болса хайсыдыр бир харамзаданы сатын алмак үчин алтын герегинден-де артыкды.

Өз отагындакы екелигинде яраларындан ганыматлашмак

билен, Колхаун инди мустангери өлдүрмегин планыны ойлап дүзйәрди.

Бу иши онуң өзи этмекчи дәлди, себәби, онуң ялы горкунч душман билен гайтадан душуммага, хатда онуң үстүни гапыл-лыкда басмага мүмкинчилик болаянда-да, она янашмага горк-ярды. Бу енлиш оны горкак этди, шонун үчин-де өзүне дерек башга бирини, она зарба уруп билжек кесеки эли тапмакчы болярды. Ери, оны нирден гөзлемели?

Өз багтындан гөрмели-дә, ол бир адамы билийәрди я-да бил-йәндирик өйдүп гөвнүне гетирйәрди. Шол вагтлар посёлокда бо-лан бир мексикалы барды,— ол хем Морис ялы мустангерди, йөне велин ол ирландиялы йигидиң гача дурян адамларынын бириди. Дүзгүн болуп галышы ялы, ол тетелли өзболушлы кәр-дәки адамлар Техасда эрбет ада эдилер. Олар цивилизленен жемгыетиң чөпдүйбүлериди, галапын-да, мегерем, өз бинамыс-лыгыны ховплы авчылык толгунмалары билен басмарлаян же-наятчыларды.

Мустангерлер посёлокда пейда болан вагтларында, өзлери-ниң түкейиксиз уруш-сөгүш ялы дава-женжеллери билен пара-хат илаты бизар эдйәрдилер. Чола прерияда олара габат гел-мегин өзи болса галапын халатда жан үчин ховплуды. Мустан-герлер компаниясының вагтлайынча таланчы бандалара өврүл-йөн халатлары Техасың тарыхында телим гезек ятланылар; олар индей эшиклерини гейип ве йүзлерине реңк чалып перделенмек билен, ёлагчылары йыгы-йыгыдан талапдырлар.

Кассий Колхаун шол тетелли келлекесерлерден бирини ят-лады. Ол мыхманхананың мейханасында онуң билен телим ге-зек душумандыгыны, өзүниң дуэлде уршан агшамы-да оны ге-рендигини ятлады. Асла оны носилка салып өйүне гетиренлерин бири-де шол мустангерди. Ол мексикалының Морис Жеральд-дан яңа янгынылы гахар билен гүррүң эдйәнини-де ятлады.

Ондан соң Колхаун мексикалының-да Мориси тас өзи ялы эрбет йигренйәндигини билди. Ол мексикалыны өз янына ча-гырды ве шондан соң өз отагының гапысыны ичинден илдирик, онуң билен йыгы-йыгыдан гүррүң этди.

Даш-төверегиндәкилер хич зады гүман этмейәрди. Онсон-да Колхаун гүман эдилмегиниң гайгысыны-да этмейәрди. Онун янына гелйөн ол адам ябы ве шахлы мал сатярды. Ол икиси-ниң иш салышмагы мүмкинди. Бу хили дүшүндиришин өзи өрән тебигы затды. Хатда илки башларда мексикалының өзи-де хут шейле пикирдеди, себәби, оларың илкинжи душумакларында гүррүң дине иш бабатында барярды. Мекир гүнорталы өзүниң хениз чала танаян адамына бирбада өз ниетини ачаймакчы дәлди. Дине бир гезек мексикалы үчин өрән аматлы бир ишин башы чатылан вагтда, бир чүйше чакыр башында, мексикалы-ның Морис-мустангере нәхили гөз билен гараянлыгыны анла-мага сересаплы сынанышды.

Эдилен гүррүң капитаның бу адама бил баглап билжекди-

гине, онуң хатда бир адамы өлдүрмели болса-да, хут шоңа ченли-де, хер нененси хызматы болса, бержай этжекдигине оны ынандырды.

Мустангер йигиди өзүннй йигренйэндигини мексикалы гизлемейәрди. Йөне велин, оны нәме үчин йигренйэндигиниң белли бир себәбини ол айтмадык-да болса, икисиниң-де оны йигренмегиниң дине бир себәбиниң — гадымдан бәри, Троя заманындан бәри эркек кишилерин арасында душманчылыккы жөнжел дөрөйдән себәниң нәмедитини Колхаун чак билен аңарды: аялды!

Шу бабатда гөзел Елена болуп дурян гыз Рио-Гранданың кенарларындан болан гара гөзли бир нәзенин ханымды — Морис болса вагтал-вагтал онуңка барып гайдырды. Ол гыз өз ватандашы билен гатнашыккы боланындан ирландиялы мустангер билен гатнашаныны говы гөрүпди. Мексикалы ол гызың адыны айтмады, Колхаун болса онуң адыны билжек болуп дызап хем дурмады, эмма онуң гүррүңини диңлемек билен, мексикалыны халамадык гыз онуң бәсдешиниң йүрегини эеләр өйдүп өз ичинден ынам эдйәрди.

Капитан ганыматлашып баршына, ар алмак үчин уланмакчы болян адамы билен бирнәче гезек душуды; өзи-де инди оларың хемме зат хақында аркайың гөплешмек үчин долы мүмкинчиликлери барды.

Олар гөплешип болдулармы я-да ёк ве оларың бетлагам ниетлери нәме-нәме этмекди — бу затлар дине оларың өзлериңе беллиди. Оларың даш-төверегиндәкилер дине Кассий Колхауның ве Эль-Койот¹ лакамлы Мигуэль Диасың хемише биле боландыкларыны гөрийәрдилер хем-де бу үйтгешик гең достлуга хайран галардылар.

XXIV бап

АСОТЕЯДА

Техасың плантацияларында иш вагты гүнүң догары билен башланарды. Жаң, депрек я-да чопан түйдүгиниң сеси негр гуллары ише чагырмак билен, гул эелериниң өзлериңи-де аматлы дүшеклеринден турузарды.

Көне хожайыңлар бар вагтында Қаса-дель-Қорвода шейле дүзгүн барды. Американ плантаторының машгаласы-да шол дөби үйтгетмеди — догры, көне дөбе эермек максады билен дәлди-де, эйсем, тебигатың өзүниң талабына гөрәди. Хемише үз-нүксиз бахар мөвсүминиң хөкүм сүрйән ери болан гүнешли Техасың якымлы баркурян сәхер чагыны дүшек үстүнде ятып гечирмәге хайпың гелйәрди. Тебигатдакы әхли затлар гүнүң

¹ Эль-Койот (исп.) — сәхра межеги.

якып-яндырып барян шөхлеси астында сүллерйән вагтындакы гүнортан чагында дынч алярдылар.

Ир билен болса хеммелер элеме ягтыландырып догян гүни тәзе шатлык билен гаршылаярдылар. Тропик гушлары өзлери-нин ловурдап дуран ганатларыны яйярдылар, нәзижек япражыкларына чыг дүшен гүллер гүнүң илкинжи шөхлесине гарашярдылар. Әхли жанлы-жандар гүне тәзеден шөхрат окаярды.

Гөзел Луиза мисли сәхер шапагы ялы болуп асотеяда дурды. Онуң голы хениз гижәниң чыгы айрылмадык даш гермевин үстүне атылгыды. Онуң гөзүниң өнүнде деряның бурчак өврүминде ерлешйән баг, багың үстүне болса гаршылыклы кенарың ягыды абанып дурды, ондан аңырлыгына болса прерия яйлып гидйәрди. Хөвес эдип серетмән дуруп болмажак шол гөзел гөрнүше гыз середйәрмиди? Ек.

Ол гыз мисли бутпараз дек гүне чокунян ялы болуп гөрүнесе-де, догян гүни-де гөрмейәрди.

Әйсем ол багың ве жеңгелиң ёкарсында жүррүлдешйән гушларың сайраян оазыны динлейәрмиди?

Ек, онуң эшидйән зады-да ёкды, гөрйән зады-да ёкды. Онуң назары пытраңыды, пикирлери-де узаклардады.

Тәмиз ховалы сәхер чагы-да, гушларың нагмалары-да онуң гөвнүни гөтерип билмейәрди — гөзел йүзүне гайгы-хасрат гарасы чайылыпды.

Гыз ялыңыды, онуң гайгы-хасратыны хич ким гөрмеди, онуң нәмеден гелип чыканыны хич ким сорамады.

Биыгтыяр халда дилинден сыпдыран пышырдысы онуң гизлин сырыны эшгәр этди:

— Белкем-де, ол агыр яраланандыр? Белкем-де, өлүм пелесиндедир?

Гыз бу хили толгунма билен кимин гүррүңини эдйәрди?

Ашакда, өрән якында, асиенданың отагларының биринде ятан адам хакындамыды — өз егени Кассий Колхаун хакындамыды?

Онуң гүррүңини эдйән дәл болса гөрөк. Яны-якында доктор нөхөшуң сагалып башландыгыны, инди онуң өлер ховпуның ёкдугыны айдыпды. Эгер-де кимдир бир гызың шол өңки тукат сеси билен довам эден сөзлерини огрын динлөп эшиден болайса, онда гызың башга бир адам хакында айдяндыгыны билерди.

— Мен хатда онуң янына хич кими иберибем билжек дәл. Мен хич киме ынанмаярын. Ол хәзир ниредекә? Белкем, оңа көмөк, гөвүңлик берен гөрөкдир?.. Вах, мен оңа хич ким дуймаз ялы эдип бир хабаржык берин етирип билсемдим! Бу Зеб Стумп нирә йитирим болдука?

Нәме үчиндир, гызың гөвнүне Зеб минутсайын геләйжек ялы болуп дурды, шонуң үчин-де ол дүзлүге, деряның ол тарапына, кенарың угры билен ёлуң узалып ятан ерине серетмәге дурды. Ол ёл Инж форты билен Леонаның ашакы плантацияларының арасындан гечилйән ёлды; ол ёл дерядан бирнеме ачыграк ара-

лыкда прерияның үстүни кесип гечйәрди ве диңе бир ерде — деряның бурчаклайын керт өврүм эдйән еринде оңа голайлаш-ярды. Ел форта тарап совулян еринде ярым милликден гөрүн-йәрди, оны деряның ичинден бойлап гечмек билен асиенда ге-тирийән ёдажык кесип гайдярды. Деряның ашак боюнда саван-наның өзи ёсгүн чөп-чаламлы жеңцеллиге өврүлйәрди-де, аныр-сындакы хич зады гөркезмейәрди.

Гөзел креолка Зеб Стумпуң геләйжек ери болан Инж фор-туна бакан середйәрди, йөне велин не Зеб, не-де башга бири — хич ким гөрүнмейәрди. Мунуң өзи гызы гынандырмалы дәлди. Ол гелерин дийип вада бермәнди ахырын.

Эйсем-де болса, бир аз салымдан соң нәмедир бир зат оны бирден ызына ялтакламага ве назарыны ызына тарап гөнүк-дирмәге межбур этди.

Эгер гыз ол ерде бирини гөрерин дийип тама эден болса, он-да бу гезек ол тамасы рейган болмады. Чөп-чаламың арасындан бир атлы чыкды. Илки башда креолканың гөзүне ол атлы арап лыбаслы эркек киши ялы болуп гөрүнди. Эмма сонундан велин онуң ат үстүнде эркек кишиниң отурышы ялы отуран зенандыгы-на ол гөз етирди. Атлы зенаның йүзи тутуш диен ялы чал гөзе-нек шарф билен өртүлгиди. Шейле-де болса, Луиза онуң сүйи-мергәк бугдайреңк йүзүниң овадандыгыны, яңакларының мөсө-мәлим гызарыпжык дурандыгыны, йылдыз ялы йылдыраян гөзлерини сынлап билди.

Үйтгешик гөрнүшде ат мүнмек гылыгы-да, атлы зенаның эгинлеринден ашак салланып дуран шарфы-да онуң кадды-ка-матының гөрмегейдигини беллемәге Луиза үчин пәсгел бер-меди.

Нәтаныш зенаның ызы билен, ондан он бәш ярд чемеси ыза галып, бир адам гатыр мүнүп гелйәрди; онуң эп-эсли ачык ара-ны саклап гелшине, шонуң ялы-да гатырлының геймине сере-денинде, онуң шол зенаның хызматкәридигини аңламак бол-жакды.

— Бу зенан кимкә? — дийип, Луиза Пойндекстер пышырда-ды-да, бу гең атлы зенаны говурак сынламак үчин, хайдан-хай лорнетини гөзүниң өңүнә тутды. — Кимкә бү? — дийип, креол-ка хас гиң гөврүмли әхенде гайталады-да, лорнетини ашак гой-берди ве атлы зенаны лорнетсиз сынламагыны довам этди. — Элбетде, мексиканка, гатырлы гелйән адам болса онуң хызмат-кәри. Хайсыдыр бир танымал ханым болса герек. Мен оларың хеммеси Мексика гөчүп гидендир өйдйәрдим... Онуң хемрасының элинде себет бар. Гең зат, онуң ичинде нәме барка? Онсон-да олар форта я-да посёлога нәме үчин барярларка? Шу хепдә-ниң ичинде онуң инди үчүнжи гезек бизиң душумыздан гечип баряныны гөрийәрин. Ол ниреде хем болса, деряның ашак тара-пындакы плантацияларың биринде бир ерде яшаян болса ге-рек. Бейле үйтгешик гөрнүшде ат мүнмек гылыгың нәме дийсене Мексиканкаларда шейле ат мүнмек гылыгының бардыгыны мен

эшидипдим. Ери, менем шейдип мүнүберсем нэхили боларка? Шейле мүнмегиң аматлыдыгына-ха сөз ёк-ла. Эмма Штатлар-да бу хили мүнмеги зенан машгала үчин гелшиксиз хасап эдерлер. Бизин пуритан эжелеримизин нэхили гахарланжакдыкларыны акылыма гетирйән! Ха-ха-ха! Оларың нэхили гыкылык турузжакларыны бир билсеңдиң!..

Эмма гызың гүлкүси бада-бат кесилди. Креолканың йүзи гөз ачып-юмасы пурсадың ичинде бирден үйтгеди, ылла диерсиң, гөчүп йөренже булут гүнүң өңүни тутан дек болды. Бирденкө ренк-пети гачан яңакларына гаранында, онуң калбыны өңкүден пес болмадык дуйгы эелән-де болса, эмма бу өзгеришин өзи гызың йүзүни шумжардан өңки гайгы-хасраты дэлди...

Бу өзгеришин себәбини дине ат үстүндәки йүзи шарфлы гызың барып дерянын ол тарапкы кенарында эден херекетлери билен багланышдырмак мүмкинди. Токай болуп гиден чөп-чаламың арасындан инче шахлы антилопа дазырдап чыкды. Ол хениз бир гезек бөкүп етишмәнкә, зәхреси ярылан хайваның ызындан гыз аты гамча басайды. Ат үстүндәки гыз йүзүндәки пердөн сырды-да, саг элини бир хили эдип ёкарда гаймалатды.

— Ол нәме этдигикә?— дийип, асотеяда дуран гыз пышырдады.— Хә! Ол аркан экәни-ле!

Өзүниң ол милли ярагына нэхили кәмиллик билен э依лик эдип билйәндигини гөркездеги ханым узаклашдырмады: ол гыз арканы шейле өкделик билен оклап антилопаның бойнуна сыртмак атып чекди. Хайван сөңселәп йыкылды.

Хаял этмән етип гелен хызматкәр, гатырының үстүнден бөкүп дүшди-де, язылып ятан антилопаның үстүне абанып, пычагы билен онуң дамагыны чалды, ондан соң ләши гатырың үстүне атды-да, ене гатырына атланды ве атлы аялың ызындан сүрүберди. Ханым болса оңа деңич эййәм арканыны йыгнап, ене шарфыны йүзүне перделеди-де, гөйә хич зат болмадык ялы, өз ёлуна гидиберди.

Арканың сыртмаклы ужы ховада галган пурсадында креолканың йүзи ене күршерди, ол үйтгешмәниң өзи гең галмакдан дэлди, ёк, дүйбүнден башга дуйгудан, хас якымсыз пикирден гелип чыкпыды.

Лорнетли эли Луизаның йүзүниң өңүни тутян-да болса, шонда-да онуң йүзүнде гайгы-гынанжың тә яңкы атлылар гөзден гайып болянча, асла олар акацияларың арасында гөзден йитип гиденлеринден соң хем сакланып галандыгыны анламак болжакды.

«Әй, ёг-а, әй, ёг-а, бу шол гызмыка? Мениң яшларымдакы гыз дийипди, бойы менден сәхел пәсрәк болмалы. Мениң шонча аралыкдан кесгитләп билшимче, айданларының хеммеси жайба-жай гелийәр. Рио-Грандда яшайр, вагтал-вагтал Леона боюндакы гарындашларыныңка мыхманчылыга гелип гидйәр. Ол гыз ким болмалы? Нәме үчин мөн ондан ол гызың адыны сорамаңдырын? Бе, бу шол гызмыка?»

ГОВШҮРЫЛМАДЫК СОВГАТ

Арканлы ханым билен онуң хызматкәри гөзден йитип гиден-леринден соң, ене бирнәче минут Луиза шол пикире батып дурды. Онуң тукат кешби ве йүзүниң салыккыгы гызың пикириниң шадыянлыга өврүлмәнлигинден хабар берйәрди.

Әк, гайтам терсинеди. Шондан озал хем бир я-да ики гезек онуң хыялында эййәм уссат чапыксувар гызың кешби жанланыпды, онсоң-да бу мексикалы гызың нәме үчин шол тарапа гечип гидйәнлигиниң пикирини бир я-да ики гезек әтмәнди. Антилопалы ахвалатдан соң болса онуң чакламасы мүнкүрлиге өврүлди.

Чөл-чаламың арасындан — эдил хәлки ики атлының гирен еринден ене бир атлы гөрнен вагтда Луиза еңиллик тапынан ялы улудан дем алды; онуң асиендә бакан гайдян ёдажыга совланыны гөрөн вагтында болса, ол өнкүсинден-де шатланды. Креолка лорнетини гөзүне тутуп, онуң Зеб Стумпдугыны танады. Гызың йүзи ачылды ве шадыянлыга өврүлди дийсеңем болжакды.

— Нәхили багтыярлык! Ол маңа шейле бир гереки-велин, хий гоай! — дийип, гыз шадыян сесленди. — Белкем, онуң үсти билен мен оңа бир хабаржык етирип билерин; белкем-де, ол яңкы ханымың кимдигини айдып билер? Ол яңкы ханыма ёлда габат гелендир. Онуң өзи хич хили мүнкүрлик дөрөтмән, шол бабатда гүррүңе башламагыма мүмкинчилик берер. Шол болуп гечен хадысадан соң мен хатда онуң янында-да сересап болмалыдырын. Вах, өзүми онуң халайыңдыгыны бир биләйсәдим. Онда мен хич задың гайгысыны-да әтмездим-ле! Онуң шол би-первайлыгы якя-ла! Озем маңа, Луиза Пойндекстере первайсыз гараяр-а! Әк, мундан бейләк бейле болуп довам эдип билмез: палтасы даша деген болуп галмалы болсам-да, мен бу зулумдан азат болмалыдырын!

Бу вагт авчы эййәм асиендәнин алкымына етип гелипди ве ябысының башыны чекипди.

— Гадырдан мистер. Стумп! — диен сес — гожа авчының эшитмеги халаян сеси оны мүбәрәкледи. — Мен сизи гөрениме нәхили шат! Ябыңыздан дүшүң-де, бәрик мениң яныма гелиң. Хер ненең ёкары чыкмалы болса-да, сизиң үчин хич зат дәлдигини хем-де сизиң бу даш басганчакдан горкмажагыңызы мен билйән. Бу тайдан шейле бир гөзел гөрнүш гөрүңйәр велин, асла сиз гелениңизе өкүнмерсиңиз!

— Сизи гөрмегиң өзи, мисс Луиза, мениң үчин иң gymmatлы музд; шонун үчин мен диңе бу әйүң депесине-хә дәл, эйсем гәми турбасына-да чыкмага разы... Бир минутлыкча, мен шу гары байталымы ат ятагына әлтейин, дерревең гелейин — мунуң өзи гөз ачып-юмасы пурсатда эдилер.

Ол өзүнүн гарры ябысындан дүшди-де, она шу хили сөзлөр билеп йүзлөндү:

— Гайгы этме, гаррыжам! Башыңы белент тут, белкем-де, Плутон сени мекгежөвөн билен хеззетлөп, эртиклик нахарыңы берер.

— О-хо-хов! Масса Стумпмы!— дийип, ховлуда яп-яңы пейда болан негр пайтунчының сеси яңланды.— О-хо-хо! Сиз гезел миссаның янына барыберин. Байтала Плутон гөз-гулак болар.

— Ал какмыш, сен негри хий, гояй! Индики гезек шу желе-гайлара гелен вагтымда, Плутон, эдил икияшар товугуң эти ялы юмшажык этли опоссумы саңа совгат гетирип берерин. Ынха мениң саңа вада бержек задым!

Шоны айдандан соң Зеб хер ики-үч басганчага бир бөкүп, даш басганчақдан ёкары чыкып уграды. Ол асотея деррев чыкды ве ол ерде өйүң гезел бикеси она ене бир гезек шадыянлык билен салам берип мүбәрекледи.

Гыз оны асотеяның аңыркы бурчуна алып баран вагтда, гожа авчы онуң бичак толгуняндыгыны аңлады ве өзүнүң бу ере диңе бир гезел гөрнүши сынламага чагырылан дәлдигине дүшүнди.

— Сиз маңа айдың, мистер Стумп...— дийип, гыз онуң келтекчесиниң енинден тутуп, авчының гоюн гөзлерине серетди. Сиз хеммесини билиән болсаныз герек? Онуң саглыгы нәхили? Онуң ярасы ховплумы?

— Эгер сиз мистер Колхаун хакында сораян болсаңыз...

— Ёк-ёк, ол хакда мен барысыны билиән-ле! Мен оны сорамок.

— Эйсем-де болса, мисс Луиза, мен өз ерлеримизде болян диңе бир адамы танаян, ол хем яралы, она Морис-мустангер диййәрлер. Белки, сиз шоны сораянсыңыз?

— Хава-хава, шоны сораян. Өзүңиз билияңыз, ол мениң егеним билен уршанам болса, мен она пархсыз гарап дуруп билжек дәл. Сиз билийәрсиниз ахырын, Морис Жеральд мени халас этди — ики гезек ажалың пенжесинден гарбап алып галды диймек болжак. Нәме, ол жуда ховплы яраланыпмы?

Мунун өзи шейле бир толгунма билен айдылды велин, асла дегишмәниң өзи ерликсиз болжакды. Зеб деррев жогап бермек билен болды:

— Эй, ёк-ла, хич хили ховплы зат ёк. Онуң топугының ёкары янындан бир ок гечипдир: ол яра чөп чызандан артык дәл-ле. Икинжиси чөп голундан дегипдир. Онунда хич бир дүйпли шикест болдугы дәл. Йөне ол ганыны көп йитирипдир. Эйяэм ол түвелеме диййәмели болупдыр, ене санлыжа гүнден дүшегинден туруп билжек. Эгер прерияда атлы гезим этсем, Техасың әхли докторларының бежерешлеринден шонуң өзи говы бежерерди дийип, йигидиң өзи айдыр. Менем шейле пикир әдйән. Йөне оны фортун хирургы бежерйәр, ине онсоң, ол энтек она турмага ругсат беренек.

— Ол хәзир ниреде?

— Мыхманханада. Оларың шол атышан еринде.

— Ол ерде оңа оңлы середйән дәл болсалар гереке? Ол мыхманхана жуда болгусыз дийип эшитдим. Оны нахарлашларының-да дүйбүнден угры ёкмука дийён, сыркавы нәхили нахарламак гереке болшы ялы нахарлаян дәлдирлер... Бир минутжык гарашың, мистер Стумп, мен деррев гелерин. Мен оңа ожук-бужук ибермекчи. Мениң үчин сизин ол юмшы битиржегиңиз билйәрин. Догры гереке? Мен муңа ынаның.

Луиза онуң жогабына-да гарашман, басганчага бакан уграды ве деррев ашак дүшди. Тиз вагтда ол хер хили нәз-ныгматлардан ве ичгилерден долы себеди гөтерип гелди.

— Эзиз мистер Стумп, сиз шуны мистер Жеральда элтип берерсиңиз гереке? Бу себеди Флоринда болгусызжа затжагалары салыпдыр: бирнемежик йүрек совадыжы ичги, аз-кем мурепбе, ене аңры-бәри. Нәхош вагтында якымлыжа иймек ислейәрсин, мыхманханада болса тагамлы бир зат тапылжагы гуманадыр. Йөне мунуң кимдендигини оңа айтмаң! Болямы? Мен сизин айтмажагыңыза ынаның, мениң пәк гөвүн пәлваным!

— Сиз гожа Зеб Стумпа бил баглап билерсиңиз, мисс Луиза. Бу ныгматларың кимдендигини екеже адам-да билмез, йөне ынаның, йигидиң кем зады ёк. Оңа хер хили ныгматлары шейле бир көп дашаярлар велин, асла ол сүйжи дүрли-дүмен ийёнлери сүрүси билен нахарлап билжек.

— Бе! Оңа эййәм дашаярлармы? Кимкә?

— Ынха шоны велин Зеб Стумп айдып билжек дәл, себәби онуң өзем биленок оны. Мен диңе иймитли себеди бир мексикалының гетирйәнини эшитдим, кимдир бириниң хызматкәримиш, кимиң иберйәнини болса билемок. Мен оны өзүмем гөрдүм. Диңе бирнәче минут мундан озал оны сизин асиендаңызың голайында гөрдүм. Мегерем, атың үстүнде эркекчеләп отуран гызы — мексиканларың аглабасы аты шейле мүнйәр — шол адам алып баряң болмага чемели. Мениң пикиримче, ол адам шол гызың хызматкәридир, нә себәпден дийсен, ол ыздан сүрүп баряды; онуң элинде бир сәбет барды велин, эдил мистер Морисин яңырак алан себеди ялы, шонуң билен дес-денди. Диймек, нәхош үчин ол ене дүрли-дүмен гетирендир.

Соңуны сорап отурмагың гереги ёкды. Бу сөзлер аша көп затлары дүшүндирди, хеммеси ынжыдыжы айдынды: Луиза Пойндекстерин бәсдеш гызы барды. Арканлы мексиканка мегерем, мустангерин магшугыдыр, белки-де, гелинлигидир.

Креолканың себеди элинден айырман, гермевин үстүнде гоймагы, онуң тайып ере, ховлының даш плиталарының үстүне патлап гачмагы төтөнлейин дәлди. Чүйшелер чым-пытрак болды, оларың ичиндәки сувлар болса диварың угры билен толкун болуп акды.

Себеди дүндерип гойберен элин херекети төтөнлейин, атанлыкда болан ялы болуп гөрүнсе-де, онуң өзи гаты дүрс хасап-

ланыпды. Луиза гермевин үсташыры эглип ашак серетди велин, өз йүрегинин-де пагыш-пара болуп, дашларын үстүнде ятан чүйше дөвүкклери кимин, параланан ялы боландыгыны дуйды.

— Вах, небсим агырайды! — дийип, гыз өз толгунмасыны билдирмежек болуп айтды. — Хеммеси бидерек болды! Флоринда нәме диеркә? Айбы ёк, мистер Жеральд барада сизин айдышыңыза гөрә, бейле улы алада эдилейн болса, мениң совгадымың оңа гереги-де ёк болса герек. Оны ятдан чыкармаяндыкларына мен шат — ол маңа бичак көп ягшылык этди ахырын. Йөне велин, мистер Стумп, хич киме еке сөзем айдаймаверин! Мениң оны сорандыгымы-да айтмаң. Ол дуэлде мениң егеним билен уршупдыр ахырын. Мунун болса герекмежек гүррүңләр дөрөтмеги мүмкин. Сиз вада берйәңиз герек, эзиз Зеб!

— Касам этмәге-де тайын! Хич киме еке сөзем айтман, мисс Луиза. Гожа Зебе бил баглап билерсиниз.

— Оны билйән-ле. Йөрүң бу тайдан гиделиң. Гүн мазалы яндырып башлады. Ашак дүшүп гөрелиң, биз ол ерде сизин халаян мононгахиль вискиңизи тапып билмезмикәк. Йөрүң!

Гөзел креолка яландан шадьянсыран болуп, асотеядан тайып барян йөрейишжиги билен гечди ве «Тэзеорлеан вальсына» хиңленен болуп, басганчакдан ашак дүшүп уграды. Гожа авчы онуң теклибини канагатланма билен кабул этди ве Луизанын ызына эерди; ол инди бирейәмден бәри зенан ышкының толгундырмасына кес-кәлләм бипервай гарамага өвренишен-де болса ве хәзир онуң пикири эсасан өзүне вада берлен оңат ичгисинде жемленен-де болса, шонда-да ол гөзел гызын ширмайыдан ясалан ялы овадан эгинлерине хөвес билен сын эдйәрди.

Йөне велин ол узак сынламалы болмады: олар ашак дүшен батларына, Луиза онуң билен хошлашды. Мустангерин сырыны Зеб оңа биыгтыяр аян эденинден соң, гожа авчының гүмүр-ямыры инди гызы гызыкландырмаярды. Гыз оны вискиден кейпини көклемәге галдырды, өзи болса калбындакы гайгы-хасратыны төверекдәкилерден гизлемек үчин өз отагына гитди.

Луиза Пойндекстер өмрүнде биринжи гезек габанжаңлык дердесерини чекйәрди. Бу онуң биринжи гезекки хак ашыклығыды — гыз Морис Жеральда ашык болупды.

«Мексикалы ханымың оңа үнс бермегини йөнекей дост-ярлык дийип дүшүндирмек болмаса герек. Әхтимал, олары хас ысншыклы арагатнашыклар багланышдырян болса герек» — башы айландырылан креолка шейле пикирлери башдан гечирйәрди.

Морисин өзүне айдан сөзлеринден ве хут өз гөзи билен гөрен затларындан чен тутсаң, арканлы ханымың өзи — хут ол хили адамың сөйгүсини газанмалы зенан болмалыды.

Ол гызың кадды-каматы Луизаның гөзүне ат дакып болмажак гелшикли болуп гөрүнди. Онун йүзүни велин оңатжа сынлап билмәнди. Йүзи-де шол хили гөзелмидикә? Онун йүзи Морис Жеральд ялы өз хыжувлы жошгунларына шейле өкделик

билен зелик эдип билиён адамың башыны айлап билерче бармыдыка?

Луизаның жаны рахат тапып биленокды. Шол мексикалы гызы ене бир гөрсем ве онуң йүзүне ене бир сын кылсам дийип онуң сабыр кәсеси гайнап жошярды. Зеб Стумп атланып гиден бадына, гыз ак менек байталы эерлемеги буюрды, дерядан атыны урдурып гечди ве бейле тарапкы кенара чыкды.

Ол форт тарапа сүрүп уграмак билен, өзүниң чак эдиши ялы-да, ызына гайдып гелйән шол мексикалы женаба пете-пет габат гелди — ёк, женаба дәл, хас догрусы ханыма — өз яшларындакы гыза габат гелди.

Оларың габат гелшен еринде ёлуң үстүне ағачлар сая салып дурды, шонуң үчин-де, мексикалы гыз шарфыны аркайынлык билен эгинлерине ташлап, атыны башы ачык сүрүп гелйәрди. Гарганың ганаты ялы пешенели гара сачлары ажайып бугдай-ренк йүзүниң тәжи болуп дурды.

Гызларың икиси-де сыпайчылык кадаларына эерип, бири-бирине чалажа назар айлады. Эмма азажык бейлерәк сайланан батларына, икиси-де бәсдешини огрынлык билен сынламак ислегинден сакланып билмеди ве икиси-де ызына ялтаклады.

Гөрнүшине гөрә, оларың пикирлери бири-бириниңкиден ончаклы үйтгешик дәлди өйдйән. Дине Луизаның мексикалы ханым хакында эшиденлиги дәл, эйсем ол гыз хем Луизаның барлыгындан хабарлыды.

Шол душушықдан соң мексикалы ханымың нәме пикир эдендигини биз гүррүң берип отуржак дәл. Йөне креолканың пикириниң гезеленже чыкмазындан озалкылыгындан-да хас эрбетлешенлигини, Каса-дель-Корво бакан гайдышын ёлунда йүзүниң салыклыгы дүйбүнден умытсызлананлыгыны гөркезийәрди. Луиза өзүниң бәсдеши хасаплайя гызының душундан геченде: «Нәхили овадан! — дийип ойланды. — Хә, онуң йөне бир дост-ярының бири болардан хас овадан».

Гөзел креолка өз-өзи билен ичинден геплешип баршына, бирвайсырамага чалышярды, ёгса ол мексикалы ханымы жуда бейле өвмесе-де өвмезди.

«Оларың нәхили арагатнашык саклаяндыклары барада шүбхеленмек мүмкинми! — дийип, креолка пикирленмегини довам этди. — Ол бу гызы сөййәндир! Ол бу гызы сөййәндир! Мен, акылсыз болсам өзүмнң шу шум тәлей дуйгымдан багт тапмакчы болан болуп йөрүпдирин! Оны ядымдан чыкармагым герек, ол дузагы өз йүрегимден согруп ташламагым герек! Ятдан чыкармалы! Айтмак аңсат, эмма мен оны шейтмәни башарып билеринми? Мен инди онуң билен душушмалы дәлдин. Хич болманында, шоңа-ха гүйжүм етер. Шол эрбет зат болуп геченинден соң, ол инди бизиң өйүмизе-хә гелмез. Бизиң төтәнден душ гелишмегимиз мүмкин, мен ол хили душушмалардан гача дуржак боларын. Вах, Морис Жеральд, нәме үчин сен мени эжир чекмәге межбур этдиң ахырын?»

Гызгын йүрекден сөйгән адамыңы ятдан чыкармак мүмкин дәлдир. Вагт гечмегиниң өзи, элбетде, сөйгүси кабул эдилмедик йүрек ярасының говы дерманы, айралык болса ондан-да говы көмөк эдйәр. Эмма йитирилен дост үчин чекилгән гамгыңлык хесерини басып ятырмагы я-да сөйгиниң хөзирини гөрмедик бетбагт йүрек дердини көшөшдирмәге вагт хем башармаз, айралык хем башармаз.

Өз калбыңы гаплап алан дуйгының гаршысына гөрөшмөк Луиза Пойндекстерө еңил дүшмөйәрди: ол дуйгының өзи тәзеликде дөрән-де болса, әхли гаршылыклары еңип гечип, өрән тиз туташып ловлады. Ол дуйгы шейле бир гүйчленип башлады велин, хатда атасының нәгилелиги я-да ашыгы билен өзүниң жөмгыетчиликке зөлейән ягдайларының ден дәлдиги ялы пәсгелчиликлер-де инди гызы утандырып-чекиндирип дурмаярды. Гыз инди көмиллик яшына етипди, шоңа гөрә-де атасының разылыгы онуң үчин хөкман дәлди; икинжи пәсгелчилик барада айдыланда болса, түйс йүрекден сөйгән ол адам жөмгыетчилик урп-адатларыңы әсгермезлик этмөкден чекинмөйәрди. Сөйги онуң ялы овнук-ушак затлара үнс бермез. Хер халда болса-да, Луиза Пойндекстерин дүйпли дуйгусында онуң ялы затлар ёкды. Онуң өзи Луизаның өмрүнде биринжи сызан дуйгусы дәлсө-де дәлдир. Эмма онуң өзи гызың парахат йүрегини алдым-бердиге салып, хейжана гетирен илкинжи гезек ёлуган га-ты умытлыгыды.

Илки башларда гыз өзүне эрк эдип билгәнлиги билен өз йүрегиниң ынжысыны ятырарын өйдүпди, өзүниң дога-битди шадыяңлык хәсиети көмөк эдер өйдүпди. Эмма гүнлер гечип гидип дурярды велин, йүрек ховсаласы көшөшме билен дәлди. Гыз өзүниң арзувларыны бүтинлей эелән шол адамы ядындан чыкарып билмеди.

Көбир пурсатларда Луиза оны йигренйәрди я-да хас догрусы, йигренмөк ислейәрди. Шол хили пурсатларда гыз өз гөвнүне оны өлдүрип-де билжөк ялы я-да оны өз гөзүниң алнында өлдүрип дуран болсалар-да, онуң дадына етишмөк үчин асла сынанышык-да этмежөк ялы болуп гөрүнйәрди. Йөне велин, бужагаз затлар диге чала гөзе каклышып гечип гидйән хам-хыялларды.

Гыз нәче көп пикирлендигиче, ол йигит өзүниң иң ганым душманы, әхли адамзадың душманы болаянда-да, бир вагтлар өзүниң оны деңеши ялы, ол дөвзахың худаы Люциферин өзи болаянда-да, оны сөймөкден әл мекип билмежөкдигини шонча-да хас көп боюн алярды.

Мориси йигренмәге ве екиртмәге Луизаның гүйжи чатмаярды. Гыз диңе оңа первайсыз гарамага чалышярды, Йөне велин ол-да бидерек сынанышыкды.

Луиза хер гүн, хер сагат асотея чыкярды ве ёла, өзүниң бәсдеш гызыны гөрөн ерине бакан середйәрди. Ондан-да бетери: өзүни багтсызлыга сезевар эден адам билен душумакдан гача дурмагы йүрегине дүвен-де болса, гыз ябысына атланярды-да, диңе бир ниет — оңа душ гелмек ниети билен ябысыны ёлларын, посёлогын көчелериниң утры билен сүрүп гидйәрди.

Өзүниң шол якымсыз ачышындан үч гүн геченсон, гыз асотеянын үстүнде дурка ене мексикалы ханымы янының шол өңки эли себетли хызматкәри билен гөрүпди — олар форта бакан барярды. Оларын ызындан середип дуршуна, нәсаг хакында өңүрти алада эдип билен ол гыза гөзи гидип, Луиза габанжаңлыкдан яңа сандыраярды.

Луиза ол гыз хакында озалкы билйән затларындан ончаклы көп болмаса-да, гараз, инди хас көп затлары билйәрди. Ол ханым Исидора Коварубио де Лос-Льянос, Рио-Гранданың боюндакы улы асиенданың әсинин гызы ве өз мүлки Леонаның ашак акымында Каса-дел-Корводан бир милликде ерлешйән асиенда әсиниң егенчисиди.

Мексикалы гыз аркан окламага өкделәп, ислендик ябаны мустангы көшешдирип, әлдеки этмеги башарян, эмма өз хөтжетликлерине хөтде гелмеги башармаян үйтгешик ат-овазалы гызды.

Бу мағлуматлар креолканың габанжаңлык мүнкүрликлерини ёк этмеди — гайтам онуң шол мүнкүрлигини хас-да беркитди.

Хәсиетиң шол хили сыпатларыны Луизаның өзи-де халаярды. Гарашсызлык өзүниң-де говы гөрийән задыды. Луизаның гөвнүне шонуң өзи өзгелере-де ярамалы ялыды. Морис Жеральд хөм кем гөрмежек ялыды.

Ене бирнөче гүн гечди, эмма танаплы гыз инди гөрүнмейәрди.

«Онуң яралары гутуландыр, инди ол ядавсыз алада эдилмегине мәтәч дәлдир» — креолка асотеянын үстүне чыкып дуран еринде шейле пикир эдйәрди. Ол лорнетини гөзүниң өңүне тутуп, узаклара середйәрди.

Бу сәхер чагында, яңы гүн догаян вагтларының ызысүре, атлы гызың хемишеки гечйән вагтында болупды.

Дүйбүнден бейлеки, гаршылыклайын тарапа төтәнлейин середенде, Луиза өз гөзлерине ынанман, бирден доңуп галды. Ол атлы гелиән Морис Жеральды гөрди — ол форт тарапдан якынлашып гелиәрди.

Ол ат үстүнде бирнеме дартгынлырак отурып, ювашрак горгунына сүрүп гелиән-де болса, онуң шолдугына сөз ёкды. Луиза лорнет билен середип, оны ач-ачан танады ве онуң чеп элиниң сейиклидигини бада-бат гөрди.

Оны гөрүп, гөзел креолка гермеве букулды велин, онуң гурсагындан бирхили баслыгын сес дызап чыкды.

Бу тукад сесин себәби нәмеди? Яралы йигидиң гызы гөрөн-

лиги я-да онун лорнетли середип дуршуны, йүзүниң ынжылы сүллериң агаранлыгыны аңланлыгы үчинмиди?

Ек. Ол сес небси авамагың я-да хайран галмагың сеси дэлди — ол агыран йүрегиң сесиди.

Нэсаг инди сагалмагың ёлуна гадам урупды. Инди ол мылакатлы сестраның алада этмегине мэтэч дэлди. Онун янына инди нэсагың өзи барярды.

Асотейаның гермевине букулып, гүлләп отуран юкканың пенасы астында дуран Луиза гечип барян ол атла сын эдйәрди; ол лорнетини гөзүне тутуп, онун хер бир херекетини, хатда йүз кешбини-де сынлап билйәрди.

Гыз онун Каса-дель-Корво тарап бир я-да ики гезек серетмәндигини гөрүп, бирнеме еңиллик дуйды, онсоң Морис ёл угрундакы жеңелжигиң агачларының саясында атыны саклап, асиенда бакан дыкгат билен середен вагты гыза хас-да якымлы дегди.

Асиенда середен вагтында ол йигит өзи хақында пикир эдендир өйдени үчин Луизаның калбында бирхили ынанч пейда болан ялы болуп гитди.

Эмма мунун өзи ене эрбет тукатлыга өврүлен шатлыгың дине йылпылдыжыгыды, гүн тутулан вагтда ягтылыгың чала өчүк-сиреши ялы бир затды.

Морис Жеральд атыны дебсиледи-де, ёлсуз-ёдасыз гүр чөп-чаламың арасында гөзден йитди.

Ол нирә барярдыка? Элбетде, Исидора Коварубио де Лос-Льянос ханымың янына баряндыр.

Онсоң-да бир сагат гечип-гечмәнкә онун ене ызына гайдып гечени билен өзүни көшешдирмек мүмкинмиди? Оларың якындакы токайда — дине еңлесже япраклара габат болуп дуран габанжаң бәсдешин гөзүниң алнында диен ялы душумаклары мүмкинди ахырын.

Душундан гечип баршына мустангерин ене асиенда серетмеги-де, ене жеңелжигиң аңырсында сакланмагы ве Каса-дель-Корво тарап узак вагтлап серетмеги-де гызы көшешдирмеди.

Ол середишин өзи гөвнүетмезлик билен гүлен болмакмыды, белкем-де, дабараланмадыр? Элбетде, Морис дабараланып билжекди. Йөне бейле газап этмегин нәмә гереги бармыш? Өзүниң додакларында Исидораның өпүшлериниң гызгыны совамanka, онун бу тайда сакланмагы нәмекә?

XXVII бап

«МЕН СЕНИ СӨЙИӘН!»

Луиза Пойндекстер ене асотейда, ёне екеликде гам чекип дурды. Гиң даш басганчаклар оны ене өвран-өвран гамгынлык чекмели болжак ерине алып барярды, Өзүниң индиден бейләк

— хич болманында шу якын гүнлерде-хә шол ере чыкмажагына гыз эйям өзүне телим өвран касам эдипди. Эмма касам эр-теси гүнүн өзүнде, гүн шөхлеси сәхра отуның чыгыны кепедип-кепетмәнкә бозулып «шертим шахыма» диенлери болярды.

Гыз дүйнкүси ялы, деряның бейлеки тарапындакы ёла гөзүни дикип, асотеяның үстүнде дурды. Шол дүйнкүси ялы, эли сейикленип даңылгы атлының гечип баряныны гөрди. Шол дүйнкүси ялы, ол гермевин аңырсында гизленип ашак япырылды.

Атлы йигит шол дүйнкүси ялы, ене шол угра бакан гечип барярды; ол ене шол дүйнкүси ялы, асиенда бакан гөз айлады ве жеңжелжигиң аңырсында сакланып, узак вагтлап Каса-дель-Корво бакан серетди.

Гөзел креолканың йүреги умыт хем горкы билен гүрсүлдәп урды. Ол инди өз букусындан сайланагадан оңа гөрүнмәге та-йынды велин, йөне горкы үстүн чыкды, бир минутдан соң болса атлы эйям гидипди.

Нирә?

Элбетде, Исидора Коварубио де Лос-Льянос билен душуща-мага гидендир.

Онуң шейледигине шүбхеленмек берин мүмкинми!

Хер ненен болса болсун, гыз оны бахым билер. Йигрими минут хем гечип-гечмәнкә, ене эдил шол ёлуң угрунда башга бир атлы, гаплаң реңк ак менек ябыны мүнүп барян гыз гөрүнди.

Креолканың габанжаң йүреги индиден бейләк шүбхеленме гүзабыны чекип-чыдап билжек дәлди. Гызың өз мүңкүрликлеринден яңа чекен эжрини оңа хич хили хахыкатың өзи-де чекди-рип билмезди.

Шоңа гөрә-де, өзүниң өчүп барян умыды үчин терс гелмеги мүмкин болан хахыкаты билмеги йүрегине дүвди.

Гыз мустангерин йигрими минут мундан озал сүмлүп йити-рим болан чөп-чаламлыгына бакан уграды. Луиза-ат тойнагы-ның бирденкә төтөнден даша бүдремезлиги үчин акацияларын ыраң атып дуран көлегесиниң астындакы юмшак отларын үсти билен ёлуң гырасындан сүрүп барярды. Акацияларын тозгалы чыбыклары ашак салланышып дурушларына, онуң шляпасынын жыгаларына илишйәрди. Гыз өзүни гөрерлер өйдүп, этияч эд-йән ялы, эерин үстүнде япырылыбрак отырды ве шол вагтын өзүнде-де, үнс билен өне середйәрди.

Ол бүтин төвереги гөркезип дуран байрын үстүне чыкды. Онуң гөзүниң өңүнде дашы белент ағачлар билен гуршалан өй отырды. Ол бай асиендады. Бу ерде Исидораның дайысы дон Сильвио Мартинесиң яшайндыгыны Луиза билйәрди. Дүз-лүкде башга өйлөрем гөрүнмейәрди, эмма креолканың назары дине шол өе, дине шоңа барян ёла гөнүкдирилгиди.

Гыз эсли салым середип дурды, йөне велин не-хә асиендада, не-де онуң голайында, хич ерде гөрнен адам болмады. Ол мүл-ке алып барян ёлда-да, гөни гечилип гидилийән ёлда-да гөрүнийән

адам ёкды. Отлукда сонарлап йерен бирнече ябы барды, эмма оларың хеммеси эерсизди.

«Ханым онуң өнүнден чыкмага гидип билерди... Я-да Морис оларың өйүне гирәйдимикә?»

Олар хәзир ниредекә? Токайдамыка я-да өйде? Эгер олар токайда болсалар, онда бу бабатда дон Сильвионың билиән зады бармыка? Эгер-де Морис оларыңка мыхманчылыга баран болса, онда бу хили ятдая Исидораның дайысы нөхили гараярка, асла онуң өзи берин өйүндемикә?»

Луизаның бу ой-пикирлериниң арасы атың кишңемиге ве ат налының ёлдакы дашлара деген зарңылдысы билен кесилди.

Луиза ашак серетди. Мустангер чаркандаклы япгытдан ёкарык, гөни гызың янына бакан чыкып гелиёрди. Эгер гыз бар үнсүни берип, узага середип дурмадык болса, онда оны озал хем гөрүп билжекди.

Онуң хенизем шол еке өзүди; шоңа гөрә-де, ол янырак ким-де болса бири билен, хас бетерем магшугы билен хошлашып гайдандыр өйдүп чакламага хич хили ёсас ёкды.

Гизленере май галманды. Ак менек мустанг көне достуның саламына зийәм вaleyким жогабыны берипди. Гыз мустангерин гелерине гарашып, дуран еринде сакланмага межбур болупды.

— Салавмалейким, мисс Пойндекстер — дийип, йигит голайлап гелмәшине айтды. Прерияда зенанларың илки салам бермеги гелшиксиз хасапланярды. — Сиз еке өзүңизми?

— Еке өзүм, сэр. Нәме үчин сиз гең гөрйәңиз?

— Бу хили гезеленчлер үчин чөп-чаламлыгың өзи ончаклы ярамлы ер дәл. Йөне велиң, сиз екеликде гезеленч этмеги халаандыгыңызы бир гезек маңа айдыпдыңыз.

— Сизем шоңы кем гөрйән дәл болсаңыз герек, мистер Жеральд... Йөне сиз екелик эжрини чекйән дәлсиңиз-ле... Шейлә дәлми?

— Мен екелиги говы гөрйәним үчинем еке өзүм гезеленч эдйәрин. Гынансам-да, мен мыхманханада яшамалы болярын. Ол ерин шакырдысы-шовхуны саг адамы хассалатжак — мен болсам оны жуда-да эрбет гөрйәрин. Шонуң үчинем шу чолажа ерлерде атлы гезеленч этмегиң өзи маңа айратын леззет берйәр. Акацияларың сергин шемаллыжа саясы, япракларының еллавач ялы ыгшылдашып дурмагы хатда өлүп баряны-да жана гетиржек. Сиз ничик гөрйәңиз?

— Ончасыны өзүңиз говы билмели — дийип, Луиза чекин-жең жогап берди. — Сиз бу ерлерә жуда йгы-йгыдан гелйәңиз ахырын...

— Йыгы! Мениң эере атланмага тәзеден яралым бәри шу ерден диңе икинжи гезек гечишим ахыры.. Йөне велиң, багыңлаң, мисс Пойндекстер... сиз мениң бу ерден геченими ниреден билйәңиз?

— Вий, мен оны гөрмән дуруп билжек дәлдим ахырын! — дийип, Луиза бир гызарып, бир агарып жогап берди. — Мен

гүнүмнүң көпүсини асотейннүн үстүндө гечирмәгә халыс өврөишәйипдирин. Ол ери жуда якымлы — гөзөл гөрнүш, айратында сәхер чагларында, сергинже шемал өсйөн вагтта, багың чар тарапындан гушларың сайраян овазы гелип дур... Бизин үчеги-мизден бу ёл узак аңырсы билен гөрүнйөр. Сиз гечип гиден вагтыңызда, тә акацияларын саясында гөздөн йитйәнчәниз, менем сизи гөрүп дурдум.

— Диймек, сиз мени гөрүпсиңиз-дә? — дийип, Морис утан-жырап сорады. Йөне велин, онун утанмасы гызың соңкы сөзлери үчин дәлди, асла ол оңа дүшүнип-де билмәнди: ол жеңнел-жигин аңырсында сакланып, өзүннү асиенда бакан середип ду-раныны ятлады.

— Әй, элбетде. Ел бизин өйүмизин гапдалындан алты йүз ярд аралыкта гечйөр ахырын. Шу ерден атлы гечип гиден ханымы-да гөрүп билдим, онун аты сизинки ялы гөзө долы бол-маса-да, гөрдүм. Мен онун бичәре кичижик антилопаның бой-нуна нәхили уссатлык билен аркан окланыны-да гөрдүм, онсон онун таланты хақында сизин шейле сөйги билен маңа гүррүн берен шол гөзөл гызыңыздыгыны деррев аңладым.

— Исидорами?

— Исидора!

— Хә, хава-ла! Ол гыз бу ерде бирнәче вагтлык мыхманчы-лыкда болупдыр.

— Онсон-да мистер Жеральда өрән говы үнсем берйәрди ге-рек?

— Хава, сиз мамла, ол догрудан-да өрән мерхеметлиди, йө-не мениң оңа хениз таңрыялкасын айтмага-да мүмкинчилигим болмады. Ол маңа достлук гөзи билен гараян-да болса, ол бизи, дашары юртлулары йигренйөр, шонун үчинем, мистер Обердо-фериң мыхманханасынын босагасындан этлемәгә хич хачан ра-зылык бермесе герек.

— Догруданаммы? Ол гыз сизин билен акацияларын сая-сында гөрүшмеги халаян болса герек?

— Мен оны дүйбүнден гөремок — хич болманында, бирнә-че айдан бәри-хә гөремок — онсон-да, ене бирентек вагтлап хем гөрүп билжек дәл: ол Рио-Гранда өйлерине гайдыпдыр.

— Шу айдяныңыз догрумы, мистер Жеральд? Сиз оны шон-дан бәри гөрөңзокмы?.. Ол өз дайысыныңкыдан гайдыпмы?

— Хава, ол гайдыпдыр! — дийип, Морис геңиргенме билен жогап берди. — Элбетде, мен онун өзүни гөремок, эмма онун шу ерде мыхманчылыкда боланлыгыны дине мен ятан вагтым-да онун маңа дүрли-дүмен ныгматлары иберендиги себәпли бил-йәрин. Догрусыны айтсаң, шол затлар ерине-де дүшди. Обер-дофериң мыхманханасындакы ашханасының айратын өвгә мы-насыплыгы ёк, онсон-да онун өзүниңем маңа гарайшынын угры ёк. Исидора ханымың бир вагт мениң өзүне эден кичижик хыз-матымы дийсең сахылык билен гайтарып ерине саландыгыны айтмак герек.

— Хызматымы? Нәхили хызматдыгыны сорамак мүмкинми, мистер Жеральд?

— Элбетде. Онуң өзи төтәнден болаян затды. Бир гезек мен Исидора ханымы Ябаны Пишиқлерин — индейлерин хем-де оларын тиредешлеринин, семинолларын элинден гаңрып алмак багына эе болдум. Ол гыз Рио-Грандеден Леонанын кенарларына өз дайысы Сильвио Мартинесин өйүне мыхманчылыга барырка, олар онун үстүне чозупдырлар — онун өйи хол ерде гөрнүп отыр. Харамзадалар серхош экенлер, ине онсоң оңа өлүм ховпы болаймаса-да, гараз, хер халда, эрбет ховп абанярды. Шонда эгер мен вагтында етишәймедик болсам, ол бичәре үчин олардан гачып гутулмак өрән кын дүшерди.

— Сиз шоны кичижик бир хызмат дийип атландырыңызмы? Сиз өрән сыпайы, мистер Жеральд. Эгер мен шол хили ягдая дүшен болайсам, онсоң кимдир бирем гелип мени халас эден болайса, онда...

— Сиз онун шол ягшылыгыны нәдип ерине дүшүрердиниз? — дийип, мустангер толгунма билен сорады.

— Мен оны сөөрдим — дийип, Луиза чаласын жогап гайтарды.

— Эгер шейле болжагыны билсем — дийип, Морис Луиза бакан эглип пышырдады. — Сизин Ябан Пишигин хем-де онун серхош ёлдашларынын элине дүшенинизи гөрмек үчин ярпы жанымы берердим, жанымын галан ярпысыны болса сизи олардан халас этмек үчин багышлардым!

— Шу айдяныыз догрумы, Морис Жеральд? Оюн этмән йөне, мен чага дәл ахырын. Мен догрусны билмекчи! Догрусны айдын, Сизин чыныңызмы?

— Хава, чыным! Сизе касам әдйән!

Луиза Пойндекстер үзеңә галагадан, элини мустангерин эгнинин үстүне атды. Онун өпүшине жогап әдип, гыз йүрек гызгыны билен пышырдап:

— Мен сени сөййән! — дийди.

XXVIII бап

ЭЛДЕН ГИДЕН ГҮЙМЕНЖЕ

Англосаксон гөчегчилери Техасда пейда болан вагтындан бәри — хатда йүз йыл шондан озал, конквистадорларын несиллери арапындан Техасын колонизациялашдырылан вагтындан бәри дийсеңем болар — онун илаты үчин ин мөхүм меселәнин бири индейлер билен арагатнашык меселесиди.

Юрдуң канунлы эелери болан индейлер гөчүп геленлере гаршы уруш ягдайында болярмыдылар я-да олар билен ярашык баглашмак башардырмыды — тапавуды ёк, олар гүррүңн хемишелик темасы болуп дурярды.

Биринжи халатда иң улы ховпуң гүррүңини эдйәрдилер. икинжи халатда — гараягызларың өз томагавкларыны¹ нәче вагтлыкча ере гөмүп гояндыклары барадакы меселе ара алнып маслахатлашыларды.

Бу теманы хеммелер хер бир ерде — эртирлик нахарынын башында, өйлән нахар башында я-да агшам шамының башында ара алып маслахатлашырдылар. Плантадорың асиендасында болсун я-да авчының чатмасында болсун, «айы», «ябаны пишик», «екегапан» сөзлери «индейлер» диен сөздән хас аз гай-таланярды ве хас горкусыз айдыларды. Техасда «индейлер гел-йәр» дийип чагалары горкузярдылар, йөне велин ата-энелер хем олардан аз горканокдылар.

Хатда Каса-дель-Корвоның асиендасыны беркидилен гала өврән белент даш диварлары-да бүтин серхет золагының илатыны ховсалаландыран шол горкулардан өз яшайжыларыны дындарып билмәнди.

Пойндекстериң машгаласының индейлер хакында шу вагта ченли кән бир билиән зады ёкды, билиәнжелери-де йөне эшитмишденди; йөне велин, бу машгала индейлериң талаңлы чо-зушлары барада гүн гечдигиче көп затлары эшидйәрди.

Бу ховпуң йөнекей бир тослама дәлдигине олар эййәм ына-нып башлапды; эгер оларың бирден-бири хенизем шүбхеленйән болса, онда шол прериядакы мейлисден ики хепде чемеси геч-ңинден соң, фортуң коменданты майордан гелен хат иң сонкы шүбхеленмелерини-де ёга чыкармалыды.

Хаты атлы чапар — атыжы солдат эртир ир билен гетирип-ди. Хат эртирлик нахары үчин тайярланан столуң төверегине бүтин машгала: гызы Луиза, оглы Генри, Кассий Колхаун дагы йыгнанансон, плантаторын өзи-де гелип отуран вагтда онуң эли-не говшурылды.

Пойндекстер хата чаласын гөз гездирди-де:

— Хайран галаймалы тәзеликлер! — дийип сесленди. — Эгер бу чын болайса-ха, өрән якымсыз тәзеликлер. Йөне велин, раст майор шейле ынанян болса, онда шүбхеленмелере ер гал-маяр.

Якымсыз тәзеликлер диййәнми, кака! — дийип, гызы дым-гызыл болды, өзи болса: «Майорың нәме язмагаы мүмкинкә? Мен онуң билен дүйн чөп-чаламлыгың арасында душушыпдым. Ол мени... шонуң билен биле гөрөндир. Бе, шол хакда яздымы-ка? Тоба худайым, эгер атам биләйсе!..» дийип ойланды. Пойн-декстер:

— «Команчилер уруш ёдасында» — ынха майорың язян за-ды — дийди.

— Барысы шолмы? — дийип, Луиза, хамала диерсин, бу ха-барда хич хили ховсалалы зат ёк ялы, бирден биыгтыяр сес-

¹ Томагавк — Индей ярагы: кичижик палта. Палталарың ере гөмүлмеги ярашык баглашылдыгы болярды.

ленди. — Сен бизи горкуздың. Мен башга бир хас горкунч зат болайдымыка өйдүпдирин.

— Хас горкунч зат? Сениң янраян оамсыккыгың нәме, гызым! Техасда шол команчилер уруш җдасында диен затдан бетер ховплы зат җк ахыры.

Белкем-де, Луиза гачып гутулмасы шондан еңил болмадык башга хили ховплар хақында ойланмак билен, бу хабар барада ылалашан дәлдир. Онуң шол ябаны алашалар сүрүсини я-да янан прерияда сүйрелен йүпүң ызыны ятлан болмагы мүмкин-ди. Гыз хич хили жогап гайтармады.

Гүррүни Колхаун довам этдирди.

— Индейлерин урша башламагы йүреклерине дүвенлигине майорың гези етикмикә? Ол нәме язар, дайы?

— Бу мыш-мышлар эйәм бирнәче гүнден бәри яйрады, йөне мен олара айратын бир үнс берип дурмадым дийип язар. Инди велин, хеммеси догры болуп чыкыпдыр. Өтен агшам форт-да семинолларың сердары — Ябаны Пишик — өз тиредешлери билен билеликте пейда болупдыр. Бүтин Техас боюнча команчилерин өз обаларында реңкленен ағачлары дикип гояндыкларыны хем-де бүтин бир айлап уруш тансыны эдйәндиклерини, эйәм бирнәче отрядың йөрише гадам урандыгыны, онсоң оларын ислендик минутда Леонаның боюнда пейда болмакларынын мүмкиндигини шолар хабар берипдир!

Луиза мустангерин дүйнки айдан ахвалатыны ятлап:

— Ябаны Пишигың өзи олардан говумышмы? — дийип сорады. — Хий-де шол дөнүге ынанып бормы? Хакыкатына гаранында, онуң өзи-де аklarың хем өз тиредешлериниң душманы ахырын.

— Сен мамла, гызым. Майор хатынын соңундан оны хут шонуң ялы эдибем хәсиетлендирйәр. Майор шол икйәүзли харамзададан хүштәр болмагы маслахат берйәр, әлбетде, ол нежис өзүне пейдалыдыр өйден бадына команчилерин тарапына гечер... Ай, зыяны җк-ла, өзүмизин бу ерде хич хили реңкли команчилери-де, семиноллары-да асла гөрмежәкдигимизе ынам адйән — дийип, плантатор хаты бир гапдалда гоюп, өзүниң кофесине ве вафлисине доланмак билен довам этди. — Команчилер уруш җдасына чыкмак билен, Каса-дель-Корвоны дийш-диш диварлы горагыны гөрүп ыза чекиләрләр хем бизин асиендамыза дегип билмәзләр дийип пикир этмәк гөрәк...

Шол вагт хем оларын әртирлик эдиһип отуван нахар отагының босагасында пайтунчы нетр пейда болды велин, гүррүни башга яна совдулар.

— Ери, Плутон, саңа нәме гәрәк? — дийип, Поиндекстер ондан сорады.

— Хо-хо! Маоса Вудл, бу йигиде асла хич зат гәрәк дәл. Мен йөне бойнумы узадайдым; йөне мисс Луиза айтмак гәрәк: гой ол әртирлигини басымрак эдиһип болсун — ак менек зерленги дур, агзына демир гейдирилмегине гарашяр. Ак менек

өзүңизин маңы
ныз, сэр? Иман
аббаскер жаг.
дурсак,
я-де,
Балта
пашага галыра



байтал дашың үстүндө дурмак ислемайэр, сэхраның юмшак оту-
нын үстүндө гезмэге дызыняр.

— Сен ат үстүндө гезмэге гитмекчими, Луиза? — дийип,
плантатор ач-ачан гөвүнсизлик билен сорады.

— Хава, кака. Мен айланып гайтмакчыдым.

— Болмаз!

— Шей дийсене!

— Мениңкэ дүшүн: мен сениң еке гезмегиңи ислемайэрин.
Ол гелшиксиз боляр.

— Нэме үчин сен бейле пикир эдйэң, кака? Мен элмыдама-
да еке чыкярдым ахырын.

— Хэ, гынансак-да, аша кэн чыкярдын.

Гыз атасының нэмэни гөз өңүндө тутяндыгына гөзи етик
болмаса-да, онуң соңкы айданы гызы чаларак гызармага меж-
бур этди.

Эмма Луиза анырсына гөз етиржек болуп дурмады. Гайтам
ол бу гүррүни ятырмагы кем гөрмеди, мунуң өзи гызың жога-
бындан хем гөрнүп дурды.

— Эгер сен гаршы болсан, кака, онда мен прерия атлы ге-
зеленже чыкмагымы бес эдээрин. Йөне велин, сиз эркеклер иш
билен гидйән вагтыңызда сен инди, мени гапыллыкда сакла-
макчымы? Мен Техасда гөр, ненеңси дурмушда болмалы!

— Сен мениңкэ терс дүшүңдин, Луиза. Мен сениң гезеле-
же атлы чыкмагыңа дүйбүндөн гаршы дэл, йөне гой, сениң
яныңда кимем болса бири болсун. Генри я-да Кассий билең ги-
дибер. Мен дине сениң еке гезмегиңи гадаган эдйән.

— Себәплери? Нэхили себәплер бар?

Бу совал Луизаның агзындан биыгтыяр чыкды. Гыз өзүниң
сакланып билмәндигине өкүнди. Ол инди жогаба гағашярды.

Жогап оны бирнеме көшешдирди. Плантагор:

— Саңа ене нэхили себәплер герекмиш? — дийди. — Ынха
озалы билен-э майорың шү хаты. Техасың Луизиана дэлдигини
унутма. Ол ерде гыз өзүниң масгараланмагыңдан я-да талаң-
магыңдан гөркман, нирәни халаса, гөзел гәвни, аркайың гидип
билйәр. Бу ерде, Техасда болса хер эдимин ховплы. Индейлер
дийди, ене дийди.

— Индейлерден гөркара зат ёк -- мениң бәш милден артык
өйден узаклашян вагтым ёк.

— Бәш милден! — дийип, озаңкы капитан шеребели сеслен-
ди. — Ол хем эдил элли миллиге чыкып гидениң билен дес-дең-
дир, Луиза. Сен эдил йүз миллиге гиден вагтыңдакы ялы, өйүң
дервезесинден йүз эдим сайлананыңда-да индейлере хөвес билен
душ гелип билерсин. Олар уруш ёдасында болан вагтларында
олара халан еринде хем халан минутында душ гелмек мүмкин-
дир. Мениң пикиримче, Вудли дайым мамла: сениң еке чыкмак-
лыгың акыллылыгың нышаны дэл.

— Бе, сен шейле пикир эдйән дийсене? — дийип, креолка
өз егенине йигренч билен середин, гахарлы айтды. — Эгер мен

хакыкатдан-да команчилере габат геләйсем, өзүңизин маңа ~~жә~~ ме билен көмөк эди билжегинизи-хә айтмарсыңыз, сэр? Йөне мен бейле затларын болжагына ынанып дурамок. Алабедер вагшыларын харбы отрядының арасында ики адам болуп дурсак, биз бичак говы-ха гөрнердик! Ха-ха! Ховп астында мен дәл-де, әйсем сен галарсын. Мен гачып гутуларын, сен велин оларын арасында галарсын. Хакыкы ховпуң өйден бәш миль бейлэк чыкан ериңде пете-пет болайшыны! Техасда мениң эзиз Лунамың ызындан ковуп етип билжек атлыны — вагшылары-да үс-түне гошуп — гөзлөп бир тапсандың! Тапмак саңа башардай-маса гөрөк, Қаш!

— Бес эт, гызым! — дийип, Пойндекстер дөзүмли айтды. — Мен бейле бидерек янрамалары эшитмек ислемейәрин... Қас-сий, сен оңа гулак габардып дурма. Бу ерде индейлерден баш-га-да хер жүре ыкманда аз дәл. Гайтам, шолардан чекинмек гөрөк. Ядында сакла: хемишекилерин ялы узага гитмеги мен саңа гадаган әдйәрин!

— Гой, сениң диениң болсун, кака — дийип, Луиза боюн эгижилик билен жогап берип, столуң башындан турды. — Элбетде, мен саңа гулак асарын, йөне билип гой, эгер мен өйде отурмалы болсам, сыркавларын... Бар, Плутон — дийип, ол хенизем гапының агзында йылгырып дуран негре йүзленди. — Лунаны корала әкит, мейдана гойбер — нәтсең шейт. Гой, ол өзүңиң мәхрибан прериясына гачып гитсин, эгер шоны гөвни ислейән болса. Инди онуң маңа гереги ёк.

Шу сөзлер билен-де гыз улумсы гөрнүшде отагдан чыкды ве хенизем столуң башында отуран эркек кишилерин өз сөзлери барада ойланышмагы үчин олара мүмкинчилик берди.

Йөне велин, бу әнтеқ онуң ин соңкы сөзлери дәлди. Гыз коридорын угры билен өз отагына бакан алңасак гидип барярка, онуң дилинден биыгтыяр пышырды билен бирнече сораг ягды-рылды велин, асла олара белли бир жогап бермек хем болжақ дәлди:

— Атам нәме билип билжекди? Белкем, ол затларын өзи дине мүңкүрликдир? Дүйнкини оңа ким айдып билжекди? Ол бизиң душуншыгымыздан хабарлымыка берин?

XXIX бап

ЭЛЬ-КОЙОТ ӨЗ ӨИҮНДЕ

Әдил Луиза ялы, Колхаун хем столуң башындан бирден турды. Йөне ол Луиза ялы, өз отагына гирмеди-де, дашарык чыкды.

Ярасы оңа әнтеқлерем азар берйәрди, болса-да ол бир аз гурбатланыпды. Багда гезим әтмәге, атытага, өйүң голайындакы корала¹ бармага яраярды...

¹ Корал — Мустанг сакланян агыл.

Бу гезек ол узага гитди. Эшиден тәзелиги тәсир этдими я-да алаң хабары бимаза этдими, гараз, ол бирден долы гүйжүне гирен ялы болды-да, пишегине даянып, Инж фортуна тарап гитди.

Асиенда билен фортуна орта ёлундакы дуз мейданың ичинден агсап гечип, хеллелешип отуран башга узун агачларын саясында өсен акациянын янына барды. Гөк өвсүп отуран багын ичинде агач чыбыкларындан гурналып, дашы лай билен сувалан бир күлбе — хакале барды. Бейле күлбелер гүнорта-гүнбагар Техасда гаты кәнди.

Бу күлбе «Эль-Койот» лакамыны йөне ере алмадык ярым вагшы, ганым Мигуэль Диаса түйс мынасыпды.

Мигуэль Диас атлы бу мөжеги хемише шу сүренинде — хакалесинде тапыбам болмаярды, онун бу күлбесине сүренден башга сөз гелшенокды хем. Бу ере ол гаты сейрек гелйәрди. Иши жуда шовуна дүшенде гөдек айшы-ашратлара гүйменмек үчин посёлогын голайындакы шу күлбесинде аз вагт яшарды.

Колхауның багты чүвди: ол өй эесиниң бар вагтына габат гелди. Өй эеси хемише болшы ялы, бираз кейплирәкди. Догры, мексикалы лүл пьян дәлди, ол укудан мазалы ганып, бирнеме өзүне гелип етишипди.

— Ха, бу сизми, сеньор! — дийип, Койот ишике мыхман геренсон гыгырды. — Сизем гөрмек бар-ов? Стулун үстүне гечин. Ынха дур. Стул! Ха-ха-ха!

Эль-Койот өзүниң стул дийән задына середип, хахахайлап гүлди. Онун стул дийәни мустангын йөне бир келле сүңкүди, ол шоны отурмак үчин уланярды. Юкка агажының горбылындан тагашыксыз ясалан стол, ене бир өңки ялы келле сүңки, дүшек дерегине бир үйшмек гамыш, ине, Мигуэль Диасың күлбесиниң бар гошы шуларды.

Узак гезеленч зерарлы ядан Колхаун хожайының теклибине мәхетдел өзүни келле сүңкүниң үстүне гойберди. Ол ара вагт салман, деррев хем сөзе башлады.

— Сеньор Диас, мен шу ере...

— Сеньор американо! — дийип, ярым серхош мустангер онун сөзүни бөлди. — Карамба! Сизинң нәме үчин гелениңизи билйән, билйән. Геп овнудып отурмак нәмә герек! Мен шол ирландиялы шейтаны ёлдан айырмалыдырын!

— Хава!

— Хава болса, мен оны вагты гелип, чемиме дүшенде, бәш йүз доллара шейдип бермәге сөз бердим ахыры. Мигуэль Диас мыдама сөзүнде тапыляндыр. Йөне энтек вагты геленек, ол мениң чемиме-де дүшенек. Ал какмыш! Адам өлдүрмегем оңармак герек. Адам өлдүрсен, хатда шу прерияда-да аяк ызыны танайярлар. Эгер мениңем аяк ызымы танайсалар, онда ишимин гайтдыгы! Сеньор капитан, сиз мениң мексикалыдыгымы унудяр-

¹ Карамба — (испан дилинде) — Ал какмыш.

сыңыз. Менем сиз ялы америкалы болан болсам, онда дон Морисионы бир эйям ансатлык билен какардым. Терслешидик диен еке агыз сөз биленем сувдан гуры чыкардым. Нәлет сиңен! Мексикалылар үчин канун башга ахыры! Мексикалыларың бири бир адамың йүрегинден ханжар сүссүрсө, оңа ганхор дий-йөрлер. Сиз америкалылар болсаңыз, өзүңизиң он ики отурдашылы самсык судуңыз билен «Асмалы!» дийип хөкүм чыкарарсыңыз. Карамба! Эк, маңа бейле задың гереги ек. Шол ирландиялыны менем эдил сизиң йигренишиңиз ялы йигренйәрин, йөне бойнумдан сыртмак атдырасым геленок. Мен вагт гелерине хем чеме дүшерине гарашмалы. Гөр-ле муны, хем-ә вагты гелмели, хем-де чемиңе дүшмели!

Колхаун мексикалының үстүне эглип:

— Шу вагт икисем габатлашды!— дийди.— Сиз индейлер билен гарпышык башланан бадына, оны элжундан оңарарын дийипдиңиз.

— Хава, шейле дийипдим, шол башланайса, онда...

— Диймек, бу тәзеликден сизиң хабарыңыз ёг-ов?

— Хайсы тәзеликден?

— Команчилер сөвеш ёдасында ахыры!

Эль-Койот эдил авуны гөрөн мөжек ялы, гамыш дүшегинден хасанаклап дүшди.

— Пәхей, ал какмыш! Эй, кераматлы Меръем! Сеньор, догруданам, чыныңызмы?

— Онда-да нәхили чыным? Бу хабар яп-яңыжа фортдакы-лара говшупдыр. Менде хут комендантың өзүнден гелен маглумат бар.

— Онда...— дийип, мексикалы ойланып дуршуна жогап берди.— Онда дон Морисионы өлдүрип болар. Команчилер оны өлдүрип билер. Ха-ха-ха!

— Сиз шейдип болжагына ынаняңызмы?

— Эгер онуң скальпы үчин бәш йүз дәл-де, мұң доллар төлеселер, мен оңа хас бетер ынанардым.

— Ол шонча төләниңе дегйәр.

— Нәче төләниңе?

— Мұң доллар.

— Сөз берйәннизми?

— Хава.

— Онда, сеньор капитан, команчилер онуң скальпыны союп билер. Сиз Каса-дель-Корво барып, аркайын ятып билерсиңиз. Чемиме дүшдүги, сизиң душманыңызың келлесинде еке гылын галмажагына берк ынанайың. Мениң диййәнлериме дүшүңдизми?

— Хава.

— Инди болса мұң долларыңызы тайярлан.

— Ол сизе гарашяр.

— Карамба! Мен оны элинже аларын! Хош вагтыңыз!

Гелен мыхман гиден бадына бандит:

— Эй, кераматлы Меръем эне!— дийип сесленди.— Багтым гелди. Мугтуна өлдүржек болуп йөрөн адамым үчин мүн доллар аларын! Команчилер сөвеш ёдасында дийсене! Карамба! Бе, шу бери догрумыка? Эгер догры болса, онда бу хилегәрлигин өз лыбасыны геймели. Индейлер билен ылалашык газанылалы бәри, ол лыбас тегелек үч йыл эгне атылман, чашып ятырды. Яшасын сөвеш ёдасына дүшен индейлер! Гой, мениң лыбасымың иши оң болсун!

XXX бап

ХОВА ПОЧТАСЫ

Луиза Пойндекстер спортун эркек адамлар үчин дийип хаспланиян гөрнүшлери билен мешгулланып-да оңман, пейкам атмакдан хем чекинип дурмаярды. Ол оңа кемсиз түргенлешипди.

Ол пейкам атмагы индейлерин юма тайпасындан өвренипди, бир вагтлар өрөн гүйчли болан ол тайпаның галындыларына Миссисипиниң дельтасында, Атчафалай айлагында, Пойнт Купениң этеклеринде хәзире ченли хем душ гелмек боляр.

Ол өз яйыны Луизианадан гетирипди, йөне ол көп вагтлап уланылманды, хатда габындан хем чыкарылманды. Техаса гөчүп телели бәри онун пейкам атмага чыкан сапары ёкды. Апельсин агажындан ясалан овадан пейкам, бир ужы перли оклар унудылып, көнө-күшүл ташланылян күмеде чашып ятырды.

Луизаның ахыр соңы оны ятламалы болан вагты хем гелип етди. Бу вака бир гезек эртирлик нахарынын башында какасы оңа гезеленже еке чыкмагы гадаган эденден соң болупды.

Ол сесини-үйнүни чыкарман, буйруга боюн эгди, гезеленже еке чыкмаг-а бейледе дурсун, үстесине умуман ат мүнмекден хем боюн гачырды.

Ак менек мустанг атятакда иркилер дурарды я-да өзүниң эле дүшендигини ятладян еке-тәк задың — эерин нәме үчин аркасында ёкдугына хайран галып, газыгың дашында айланар йөрерди.

Йөне Луиза эй гөрйән мустангыны унуданокды. Ол мүнмесе-де, Лунаны хер гүн барып гөрйәрди, атбакарлара оны говы иймлемегеи табшырарды. Ябыны Каса-дель-Корводакы урулардан алнан иң говы дөнелер, саваннаның иң өзли, ширели отлары билен иймлейәрдилер, Леонаның совук сувундан гандырардылар.

Плутон яба ыхлас билен середйәрди. Ол оны шейле бир аракса саклайрды, ябының түйи Плутоның өз гара хамындан кем йылдыранокды.

Инди Луиза өз бош вагтының хеммесини пейкамдан ок атып гечирйәрди.

Ол чөп-чаламлык билен сеплешип гидйән баглыкда түргәл¹ лешйәрди. Онуң үч тарапыны яй берип акаян деря, дөрдүнжи тарапыны хем асиенданың ызкы дивары габаярды.

Баг гаты көнеди, оны диңе бир әпет ағачларындан дәл, әй-сем багы безәп дуран статуяларын дәвлүп-еңжилип утраһын² дан хем аңса болярды. Олары испаниялы уссалар кесижи ярағ-лары билен ёнуп ясапдылар, ол статуялар узак гечмишдәки гахрыманларын ядыгәрлигиди. Бу ерде бейик Кондәнин, Кампеадорын¹, Американы ачан мешхур деңиз сыяхатчысының, бел-ли конквистадорларын икисиниң — Кортесин² хем Писарро-нын³, өзүниң оваданлыгы хем әй гөрйән әрине вепалылыгы бил-лен шөхрат газанан индей гелни Малинчәнин⁴ кешбини гөрмек болярды.

Луиза арам-арам Малинчәнин статуясының өңүнде пейда болярды, ол онуң овадан йүзүнә серетсе-де, умуман, бу дашдан ясалан әсерлерин арасында пейкам атанокды. Бу индей гызы-ның испан серкердесини сөени үчин Луиза оңа игенибем дура-нокды. Йүрегиниң жұммушинде ол Малинчә игенмәгә хакының ёкдугыны хем дуйярды, чүнки онуң өзүниң-де дүһйәдәки бар зады унудып, гөвүн берен йигиди Кортес ялы о диен мешхур дәлди, йөне Луизаның пикириче, оңа шончарак шөхрат яраш-манам дуранокды.

Хава, Луиза Пойндекстер бу статуяларын арасында түргә-лешенокды. Ол кенар билен багың арасында, деряның өврүмине гөрә, ярым тегелек жеңнеллиги эмеле гетирен узын ағачларын көлегесине тарап гидйәрди. Бу ерде бирнәче асыр мундан озал ябаны гөгерен хем-де багбаның баг экип йөрән вагты кесмәгә дөзмедик тут, хоз, кедр ағачлары өсүп отырды.

Креолка шу әпет ағачларын йыгындысының саясында отур-магы я-да паракат акаян дуры сувлы деряның кенарында гез-мелемеги халаярды.

Луиза соңкы вагтларда чолалыгы күйсейәрди, шү ерде хем онуң еке өзи отурып билийәрди. Какасы хатда кейпиниң чаг дәл пурсатлары-да оңа шу ерде отураны үчин хич зат диймейәрди. Ол Луизадан аркайынды: Каса-дель-Корвоның диварлары, чуң хем гиң деря оны әхли бела-бетерлерден гораарды. Плантатор гызының чола ердәки шу гезеленжине гаршы чыкмаг-а бейледе

¹ Кондә (1621—1686)—француз серкердеси. Сид Кампеадор (1040—1089) — маврлар билен болан сөвешлерде шөхрат газанан белли испан ры-цары.

² Фернандо Кортес (1485—1547), 1519—1521-нжи йылларда Мексиканы басып алан испан генералы. Ол индейлерин юрдуны боюн эгдиренде өзүниң ганымлыгы, хилегәрлиги хем талаңчылыгы билен болгусыз шөхрат газа-ныпдыр.

³ Писарро Франциско (1471—1541-нжи йыллар төвереге) испаниялы конквистадор, инклер (хәзирки Перуның территориясында) дәвлетини ба-сып алыпдыр. Колонизаторлар Писарроның ёлбашчылыгында ерли илаты талапдырлар, хеләкләпдирлер.

⁴ Малинче (Марина) Кортесин соңра аялы болан тержимечиси.

дурсун, гайта оңа бегенйәрди. Онун шүбхеленмегине бахана болан делиллер пуҗа чыкып угранды.

Догрусыны айданыңда, онун адаты ғыбат болан болаймагы-да мүмкинди. Белкем, плантатор ғыбаткешлеринң пидасы боландыр. Онун ғызының Морис-мустангер билен диллешмән душушан болмагы-да мүмкинди. Догруданам, олар жеңелликде төтөнден саташып билерлер ахыры! Ики гезек өлүмден гутаран адам билен саламлашмазлыга Луизаның богны ысармы? Белки, ол оңа ене бир гезек миннетдарлык билдирендир.

Онун ат мүнмезлиге гепсиз-гүррүнсиз боюн болмагы, гөвнүне болмаса, шол чакламаны тассыклайан ялыды. Хемишелер ол айдылан гепе бейле аңсат боюн болмаярды, диймек, ол ере гитмек оңа ол диен зерурам дәл экени.

Эй гөрйөн ғызының хәсиетини аныкламага башга ёл тапмадык какасы өз янындан шейле карара гелди. Эгер олар башга бир юртда яшаян я-да башга бир топара дегишли болан болсадылар, онда, ол, белки, меселәни чүрт-кесик гоюп, буйтар-суйтарсыз жогабам талап этсе эдерди. Йөне Миссисипиде бейле. Этмек боланокды: он яшлы оглуң я-да хениз он бәш яшы долмадык ғызың муны канундан чыкян зат хасапламагы гаты мүмкинди.

Вудли Пойндекстеринң ғызы боланлыгы үчин Луизаның аркайынланып билжеги-де гүманады. Онун овадан ғызы соңкы йылларда үйтгешик хорматлара, мерхеметлере хем шелайын сөзлере өвренишип гидипди, бу затларам адама көпленч әрбет тәсир әдйәрди.

Ол онун какасы болса-да, оңа букормага ыгтыярлы болса-да, ол буйруга нә дережеде бил багламак мүмкиндигине дүшүнйәрди.

Шонун үчинем ол ғызының гепе гулак асышындан разыды, инди онун прерияда үзнүксиз ат чапып йөрмегинң дерәгине, багда гезеленч эдип, өз аягы билен ока гелиән кичижик гушлара гүйменип йөршүне бегенйәрди.

Кака, сиз элли яшасаңыз хем нәме үчин мен хакда бейле йөнтеп пикир әдйәрсиниз? Сиз нәме өз яшлығыңызы унутдыңызы, сиз нәме өз өмрүңиздәки ин бир асыллы дуйгыңызы яшырмагы арзув эдендигиңизи, шонун үчин төверегиниздәкилери нәхили алдандыгыңызы, нәхили хилегәрликлере йүз урандыгыңызы унутдыңызы?

Гынанчлы ери, ятлара зады болса-да, гөзәл Луизаның какасы хич зады ятламаян ялыды. Ол бир вагтлар өзүни толгундыран затларын хеммесини унудыпды, ёгсам ол асырынлык билен бага барып, дерянын кесе ғырасыны безәп отуран ғырымсы агачларын арасында ғызының нәмелер әдйәндигини сынламага вагт тапарды. Шонда ол Луизаның өз төверегинде порхан болуп йөрен гушлары атар ялы дережеде бейле доң йүрек дәлдигини гөрерди. Ол бир ужуна бөлежик кагыз беркидилен пейкам билен гуш урмак үчин яй чекенокды, ол пейкамы дерянын бейлеки кенарына тарап атырды.

Эгер Вудли шу ере гелип гөрөн болсады, онда ол хас таси бир задын үстүндөн барарды: бөрөн атылан шол пейкам ылладирсин, барып дүшөн еринде ерлемейән ялы, сәхел вагтдан соң эдил шол я-да шоңа меңзеш бөлежик кагыз билен ене ызына, гызын элине гайдып гелиәрди.

Бихабар адамлар үчин ол пейкамын бейле сыяхатларынын ген, хатда гудратлы бир зат ялы болуп гөрүнмеги-де мүмкинди. Йөне төверекде башга гөз болмансон, оңа хайран галара адам ёкды. Шол бир пейкамы бир эйлөк, бирем бейлек атышып йөрен ики жуван үчин болса, бу ойнуң хеммеси дүшүңклиди.

Сөйги пәсгелчиликлерин үстүндөн гүлиәрди.

Морис билен Луиза саташып дурмага ягдайлары болмансон, шу хова почтасыны ойлап тапылды.

XXXI бап

ШОВЛЫ ГЕЧИШ

Хова почтасы узага чекмеди. Хий, ашык-магшуклар хем пейкам атым аралыкта дуруп, йөне хат алышмак билен канататланып билерми! Имринишён йүреклөр одукмалыды, бири-биринин гүрсүлдисини динлемелиди.

Морис Жеральд билен Луиза Пойндекстер бейле айрачылыга мундан артык чыдам эдил билмедилер. Олар ахыр соңы душушдылар — өзөм гөрөне гөз эдйөн гүнүн ягтысында дәл-де, үмсүм гийжәниң ярында душушдылар, оларың сырына динә дилсиз-агызсыз йылдызлар шаят болды. Багың анырсындакы жеңелликде олар эйдем ики гезек душушдылар, Гөз гылышыяң йылдызларын гүвөчилигинде олар ики гезек сөйги касамыны ичдилер. Үчүнжи гезек душушмагы вадалашдылар.

Өз гызына шейле гуваян плантаторың болса, эрбет алданындырын өйтмек келлесине-де теленокды. Онун буйсанчлы, овадан хем зехинли аристократ гызы, онда-да өзүнә гүл ялы тай тапып билжек екеже гызы гылял авчысы йөнекей адамы сөййәрди! Эгер шу иш дагы онун дүйшүнә гирен болсады, ол ахырзаман инендигини кабар берйән зензеледен горкан ялы, йылы дүшегинден бөкүп чыкарды. Эгер онун келлесине шейле пикир геләйсе, барыбир ол оңа ынанмазды.

Гадаган эдилен зада онун гызы гелсиз-гүррүңсиз боюн болупды, шонданаң онун гөвни битипди. Элбетде, эгер гызы прерияда гезеленч этмекден бүтинлей чеке дурман, онун хайыш элиши ялы, доганы я-да чыканы билен сейил эдил йөрен болса, ол хасам говы гөржекди. Гыз шу чака ченли муңа разы болманды, ол хем оны разы этжек болуп, дызап дурмады. Ол гызының гахарына гечиримлилик эдилди. Луиза шу вагт өйде отырка тәзе гыбат яйрамаз ахыры. Гызының тепе гулак асмагы онун

шейле бир гөзүни баглапды, ол гызына гезеленжи гадаган эденине гынанын ялыды. Көшешенсон ол өз гадаган эден задыны атырмагын хем пикирини этди.

*
* *
*

Ай айдын гижелериң бириди, бейле гижелер дине гүнортада болярды, тегелек күмүшсөв ай асманда эркин йүзүп барярды, шейле арасса ховада дагларам месе-мәлим гөрүнйәрди, гөвнү-не болмаса, даглары эл билен элләп болайжак ялыды, пессай шемал тапба кесиленде тропики агачларын уллакан япраклары гымылдаман дурка эдил хайванларын, гушларын, оларын сесине гошулян мөр-мөжеклерин гижеки тәсин овазына дин саян ялыды.

Мунуң өзи тебитатын хайсыдыр бир тәсин гудраты билен сизе йүрегинизи эелән еке-тәк нәзенини яныңыз алып икичәк гезмеги, ап-ак эллерин сизин бойнуңыз а оралмагыны, ажайып гөзлериң шейле толгундырыжы назарының айың рөвшен ышыгында хасам тәсин гөрүнйән гарайшыны күйседйән гижеди...

Пыяда гошуның депреги билен атлы гошуның горны Инж фортуның гарнизонына ятмага вагт боландыгыны биреййәм дуйдурыпды. Гепиң гысгасы, Обердофериң кичижик мейханасының өнүнден бир атлы гечип гиденде, эййәм гижәниң яры болуп барярды. Ол Леонаның боюны сырып, ёл билен гитди, деревем посёлокдан дашлашды.

Өнем айдышымыз ялы, бу ёл деряның бейлеки кенарындакы Каса-дель-Корвоның асиендасының голайындан гечйәрди. Шонун ялы хем онун киченрәк екеже жеңелли ачык прерияның золагыны кесип гечйәндиги ятланылыпды.

Өзбашына бир топбак болуп отуран бу баглар прериялы илатың токай адасы дийип атландырян бөлежик багларының бириди. Яп-яныжа посёлокдан чыкып гайдан атлы ёлуң гырасындакы, шол багын бир четинден атыны чапдырып гечди. Ол адам жеңеллиге гелди-де, ябысындан бөкүп дүшди, улагыны бир агажа баглады. Соң атың ялындан ишилен узын танапы эериң гашындан айырды-да, оны тегелек эдип күлтерләп, элине гейдирди, жеңеллигин ичи биленем деря тарап гитди.

Агачларын гойры көлегесинде букулып дуран еринден чыкайманка этияч билен асмана, ялкым сачан ая серетди. Онун сәредиши ховсалалыды.

— Ол нәзенин гелйәнчә гарашмагын хажаты ёк. Гөрйән велин, ол даң атянча шу ерде гөрене гөз болуп дуржага меңзейәр — дийип, ол аладалы самрады.

Соңра ол сув билен аралыкдакы ачык мейдана назар айлалды. Кенарын ол тарапында Каса-дель-Корвоның асиендасы гаралып гөрүнйәрди.

— Эгер ол ерде шу вагт кимдир бири оя болса нәдерсин?... Гижәниң шу махалы хем бир оя адам болармы. Кимдир бирини

ыңсапсызлыгы хеләк эдйән болса, болуп билер... Бай-бол! Ол ерде эдил шонуң ялы адам бар ахыры! Эгер ятмадык болса, онда ол мени гөрер. Өз гарабашым болса-ха, мен асылам чекинмездим. Нәме этмели? Төвекгеллите салмалы — башга алач ёк. Айың яшарына энтек вагт кән, асманда-да жиннек ялы булут ёк. Мен Луизаны гарашдырып билмерин. Нәме болса, шол болсун!

Ол шейле дийип, этиячлы болса-да, деррев ачык мейданы кесип гечди-де, деряның кенарындакы керт гая гелди.

Элбетде, гаты өнден белетдир-дә, ол бу ерде-де эгленмән, эгрём-буграм ёда билен чаласын йөрәп, ашак, сува тарап инип уграды.

Бир минут геченсоң ол эййәм эдил уллакан дерегин көлегесинде, сувда чайканып дуран мәки ялы кичижик гайыгың габат гаршысында, кенарда дурды.

Кимдир бири гизленип ятан болаймасын диййәндир-дә, элбетде, ол адам эсли вагтлап бейлеки кенардакы гырымсы ағачлара үнс берип серетди.

Гырымсы ағачларың арасында хич кимиң ёкдугына гөз етиренсоң, арканыны элине алды-да, оны бат билен бейлеки кенара зыңып гойберди.

Гайыжагың багланан газыгындакы сыртмак сесленди, ол адам сыртмагы өзүне тарап чекди, соң бөкүп мүнди-де, гайыгың дүйбүнде ятан күреги алып, оны күрекленйән гөздә гойды. Соң гайыгы өңки ерине элтип, онуң билен бейлеки кенара ашды.

Кенара барансоң гайыгы сув билен гйдәймәсий диен этияч билен оны чәгелите чыкарды. Каса-дель-Корвоны гижеки мыхманы соң эмедекләп, дерегин көлегесине барды, гөвнүне болмаса, ол я-ха бир ышарата, я-да душумшагы вадалашан адамсының гара берерине гарашян ялыды.

Шу вагт оны башга бир дел адам гөрәйсе, оны Каса-дель-Корвоны таламага гелен гаракчы сайжакды. Йөне бу нөтаншың агзындан чыкан пышырдыны эшиден бадына ол дел адам хем өз шүбхесиниң нәхакдыгына өкүнәрди. Хава, ол диварың аңырсындакы хазынаны арзувлап гелипди, йөне ол хазына — пулам дәлди, алтын-күмшем дәлди, безег шаям дәлди-де, шу өйүң бикесиди.

Ябысыны жеңнелликде гоюп, дерядан аман-сат гечен бу адамың Морис-мустангердигини айдып отурмагың гереги бармы-ка?!

XXXII бап

ЫШЫК ХЕМ КӨЛЕГЕ

Морис дерегин ашагында көп гарашмалы болмады. Онуң эдил гайыга бөкүп мүнән пурсаты асиенданың баглыга бақып дуран пенжирелериниң бири чалажа ачылды-да, ылла диерсин,

кимдир бири чыкмак ислөп, йөне даш-төверекдө адам ёкдугына ынам этмөн икиржиңленийән ялы, бираз салым япылман сакланды.

Инчежи́к бармакларына гыммат бахалы йүзүклер өтүрилен кичижи́к акжа эл айың шөхлесине ялдыраян ачык пенжиреден япышып дурды, ене бирнөче минут геченсон гызың сырдам сыраты бага тарап алып барян басганжакда пейда болды.

Бу Луиза Пойндекстерди.

Ол бирнөче секунд диң салып дурды. Күрегин сесими? Онуң гөвнүне-хә дәлдир-дә? Цикадаларың үзнүксиз жыррылдамасы сес-үйн алышдыранокды, ялңышаймагың гаты ахмалды. Вадалашылан вагт болупды, ол инди мундан артык гарашып билжек дәлди.

Луиза усул билен даш басганжаклардан ашак дүшди, багыга сиңип, шыгырдатман, гырымсы агачларың ичини кесип гечди, статуяларың гапдалы биленем шол деретин көлегесине барды. Ол мустангерин гужагына долды.

Багтлы минутлар чалт гечип, деррезем хошлашык сагады гелди.

*
* *
*

— Эртир гиже биз ене душущарысмы, эзизим? Эртир гиже?

— Вах, мен оңарсам саңа: «Хава, эзизим, эртирем, биригүнем, соңам душущарыс днердим!

— Йөне нәме үчин? Нәме үчин сен шоңы дийип биленок?

— Эртир ир билен мен Аламо гидйәрин.

— Гөрсене! Нәме, гитмек хөкманмы?

Онуң совалында игенч барды. Аламодакы еке өзи гугарып отуран күлбәни ятладян сөзлери хер гезек эшиденде, гызың калбында хайсыдыр бир якымсыз дуйгы оянярды. Онуң себәбини гызың өзем биленокды.

— Мен оңа хөкман гидәймели.

— Гидәймели? Саңа ол ерде гарашярлармы?

— Дине хызматкәрим Фелим гарашяр. Оңа хич зат болан дәлдир-ә өйдйәрин. Мен оны бейләк индейлер хакындакы шу хабар эшидилмезинденем он гүн өң иберипдим.

— Фелимден башга хич ким гарашанок? Морис, сен чыныңы айдярмың? Эзизим, сен мени алдамагың! Дине Фелим дийдиң-ә?

— Сен оны нәме үчин бейдип сораярсың, Луиза?

— Мен онуң нәме үчиндигини саңа айдып билжек дәл. Эгер ченданлар келләме гелйән пикирлери дилиме гетирәйсем, мен утанжымдан яна өлерин.

— Чекинме, нәме пикир эдйән болсан, айдыбер. Өзүм-ә сенден хич зат гизлемездим. Айт ахыры, эзизим.

— Мениң айтмагымы ислейәрмин, Морис?

— Элбетде, ислейэрин. Мен сениң әхли инкислерин себәби-ни дүшүндирип берейин. Эгер бизиң душушыяңдығымызы ким-дир бири биләйсе, оңа башга маны берерлер. Шонун үчинем мен Аламо гидйэрин.

— Шол ерде галжагаммы?

— Бары-ёғы бир я-да ики гүнлүк. Гош-голамымы йыгнап, прерияда гечирен дөврүм билен иң соңкы гезек хошлашмага барярын.

— Гөрсене?

— Хайран галайдың өйдйән?

— Ек, аклым етенок. Мен саңа дүшүнип билемок, хич хачан дүшүнибем билмезмикәм өйдйэрин.

— Вей, дүшүнмез ялы хич зат ёг-а. Мен бир зады йүрегиме берк дүвдүм, шоны айдан махалым хем сениң мени багышла-жакдығыңы билйэрин.

— Морис, сени багышламалымы! Нәме үчин!

— Ёз сырымы саңа айданым үчин. Сен мени танаңок..

— Сен мениң гөз өңүме гетиришим ялы ахырын: хоштылав, батыр, овадан, үйтгешик оглан. Вах, Морис! Сениң маңа нәхи-ли эзиздигиңи, мениң сени нәхили сөййәндигиме бир билсеңдиң!

— Мәхрибаным, сен мениң сөйшүм ялы сөййән дөлсин, йөне биз ёз багтымыз үчин хәзирликче айралыга чыдамалы.

— Айралыга?

— Хава, эзизим. Йөне бу узага чекмез.

— Нөче вагта чекер?

— Пароходда Атлантик океаныны анрык хем бөрик йүзүп гечмәге нөче вагт герек болса, бизиң айрачылыгымыза-да шонча вагт герек болар.

— Ёмүрлик дий-де, гутар-да! Ери, бу нәмә герек?

— Сениң ёз билшиң ялы, маңа бу ердәкилерин йитренйән юрдуна, мениң ёз юрдума — Ирландия барып гелмек герек. Бары-ёғы йитрими сағат шундан өң маңа ол ерден бир важып хабар говушды. Мен ёз юрдума ховлутярын, ондан гайдып ге-лемден соң хем сениң намысжаң какаңа, онуң гызының йүреги-ни авлан бичәре мустангерин... Мен сениң йүрегиңи авладыммы. Луиза?

— Оны сорап отурма! Сен мениң әжиз йүрегими есир алдың, ол йүрек инди хич хачан есирликден бошап билмез! Сен мени яңсылама, Морис, мен сениң өмүрлик гырнагың болдум!

Олар ене-де гужаклашдылар, ене-де эмай билен өпүшдилер, сөйги касаыны ичдилер.

Гөк отлардакы чекиртгелерин жыррылдысы ятышды, агач-ларың япракларындакы цикадалар сесини кесди, узын дерегиң депесиндәки өйкүнжен гушларың сеси-де галды, гүндизкөр айышыгына хас беленде учды.

Ашык-мапшуклар вели хич зат эшитмеди. Олар хатда кәте статуяның дүйбүнде доңуп, кәте пешмәге букулып, гүллерин арасы билен гелиән адамың, белки-де, арвахың оларың өпүшип

дуран ерлеринден он әдимлик бейледе бир ағажа букулан гара көлегесини-де гөрмедилер. Олар бүтин төверегің асудалығында, өзлериниң багтлы пурсатында бу имисалалығың сөйгү гүррүң-лерини огрынча диңлейәне көмек эдйәндитинден, бивепа ай ышыгының хем оларың хер бир гымылдысыны гөркезйәнлигинден бихабардылар.

Ағажың аңырсында гизленен гара көлегели адам оларын хер сөзүни диңлейәрди, хатда оларың дем алшы билен пышырдыларыны-да эшидйәрди, айың аксовулт ышыгында оларың сәхелче херекетини-де гөрйәрди.

Бу нежис ичалының кимдигини айдып отурмак герекия? Эййәм Кассий Колхауның ады өз-өзүнден ядыңыз дүшендир.

Хава, бу шолды.

XXXIII бап

ГҮЗАПҖЫ АЧЫШЛЫК

Луиза Пойндекстериң дайысы гижәниң ярында, хас догрусы, гарадан билен нәдип ояндыка? Бу душущықдан онуң хабары бармыка я-да калбында дөрән шүбхе оны өз ятың жайыңдан чыкып, багда хемме задын ербе-ердигини барлап гөрмәге межбур эдәйдимикә?

Башга сөз билен айданында, онуң ашык-магшуклара төтәнлейиң гөзи каклышдымыка я-да ол өң ойланышылан план боюнча херекет этдимикә?

Биринжи чаклама догруды, отставкадакы капитан сап төтәнлигиң, хас догрусы-ха, төтәнликдир айлы агшамың көмеги билен бу сыры ачыпды-да, инди хем от алып, отлы көйнек геййәрди.

Гижәниң ярында нәме үчин асотея чыканыны хем билмән, цереусың хоштап ыссы ховасыны чилиминиң түссеси билен эхерләп дуран Кассий Колхауның калбында, мегерем, үйтгөшик бир ховсала ёкды. Мустангерин салан ярасы эййәм гутулышыпды, догры, еңленлиги барадакы пикир оны энтеклер хеләклейәрди, йөне арымы аларын диен умыт өкүнчли ятламаны бир аз кипарладярды.

Эдил Луизаның какасы ялы, Колхаун хем Луизаның, өз егенчисиниң узак ерлере атлы гезеленч этмегини гоаянына бегенйәрди, аслында Пойндекстер шонуң маслахаты билен гызына еке гезмеги гадаган эдиңди. Эдил Луизаның какасы ялы, ол хем өз егенчисиниң пейкам атмак билен мешгулланмагына нәмәниң себәп боландыгыны биленокды, ол муны зыянсыз гүйменжедир өйдйәрди. Ол хатда Луиза бипервайсыран болуп жөгүлиқ эдйәндир я-да хам хыяллара чапяңдыр диен умыт билен өз-өзүне гөвүнлик берйәрди. Соңкы вагтларда ол гыз онуң билен хемишекиси ялы хырсыз хем гүрлешенокды, шонуң үчин ол

өзүнің габанжаңлык чакламаларының догрулыгына шүбхелест-
меге-де тайярды.

Шу чака ченли өз егенчисиниң яш ирландиялы билен гызык-
ланяндыгына онуң хич хили делили ёкды, соңкы вагтларда хем
төзеден шүбхе дөрөр ялы хич зат йүзе чыкмансон, ол нэхак хов-
сала дүшендирин диен карара гелипди.

Шу пикирлер билен өзүни көшешдирен Колхаун асотейянын
ёкарсына чыкды, онуң гижэниң бир махалты шу ере бикёрлик-
ден гелендигине тагашыксызлык билен сигар отлап, кейпине
чилим чекип дуршы-да шек-шүбхе гояноқды. Онуң өз дымык
отагындан чыкып, тэмиз ховадан дем алмак ислэн болмагы-да,
я-да бейде гөчгүшли хәсиети болмаса-да, тәсин ая томаша этмек
ислэн болмагы хем ахмалды.

Хер нәме-де болса, ол сигарыны отлап, асотейянын герме-
вине япланып, деря тарап середип дурды.

Ол деряның бейлеки кенарындакы ғырымсы агачларын
арасындан чыкып, ачык дүзлүк билен ёлуны довам эдип
гелйән атлыны гөрөнде-де толгунмады. Ол бу ёла белетди.
Мунуң ялы гиже иң бир ядав адамы-да имриндирйәрди, ол
хем хайсыдыр бир ёлагчы гижэниң шу салкынлыгындан пей-
даланмакчы боландыр диен нетижә гелипди. Онуң мырман-
хананың мейханасында аз-овлак эгленип, посёлокдан өйүне
гайдып гелйән гоңшы плантатор болмагы-да мүмкинди.

Гүндиз болан болса, ол атлыны танаса-да танарды, айын
ятысына велин, оны танап билмеди.

Ченданлар нәмедир бир зат хакында ойланылып дурка,
толкунлара дүшүп, акымың утры билен ашак эңип барян
ёнушга нәхили середилйән болса, отставкадакы капитан хем
ол атлыны шол хили назар билен ызарлаярды.

Атлы жеңнеллиге голай гелип, шоңа тарап совланда, Кол-
хаун онуң билен ғызыкланып утрады.

Ол деррев сигарының галындысыны ташлады-да:

— Бу нәмәниң аламатыка?— дийип хүмүрдеди. Нәтаныш
улагыны ташлап, голайдакы жеңнеллигин эңнидинде гара
берен бадына:— Ал какмып. Атдан дүшүпдир. Гөни бәрик,
аракы бошлуга гелйәр... Кертден инди, өзем чалт инди,
гөрийән велин, ёла гаты белед-ов. Бе, нәме, онуң бага гирмек
ниети бармыка? Нәдип?.. Йүзүп гечжекмикә? Ери, онуң бага
гирмек нәмәсине герек дийсене. Огры болаймасын-хов шу?
— дийип, сөзүни соңлады.

Колхауның илкинжи чакламасы шейледі: йөне ол шу пи-
кир келлесине гелен бадына-да, ондан йүз дөндерди. Догры,
испан-американ юртларында гедайларам атлы гезип билйән
болса, огрулар-а оны хасам бетер башарар.

Хер нәме-де болса, гөк өнүм я-да ир-иймиш огурламага
гелйән адамың гижэниң ярында ат гордуруп гелжегине ына-
нар ялы дәлди.

«Ери, оңа бу ерде нәме гереккә?»

Атыны жеңелликде гоюп, айың чала ягтысына сайгардышына гөрә, жуда усуллык билен деряның кенарына пыядалап гелмеги онун ниетиниң говулыгына дәл-де, пәлиниң эрбетдигине гүвә гечйәрди.

Онуң пәли нәмекә?

Ол адам кертден этекде гөздөн йитенсон асотейаның үстүнде дуран Колхаун оны гөрүп биленокды. Бейле тарапдакы кенарың кесе гырасыны безәп отуран гырымсы агачлар нәтаншы гөркезмеди.

Кимдир бири сува чүмен ялы болды, сув пагшылдады, отставкадакы капитан шоны эшиден бадына улы толгунма билен «Бу адам нәме үчин ол ерде энтәп йөркә?» диен совалы өз янындан онларча гезек гайталады. Хава, сувуң сеси гүйчли янланмаса-да, месе-мәлим эшидилди.

Ол:

— Күрегиң сеси... Худайдан ант ичйәрин, ол гайыгы чекип алды, өзем гөни шу бага гелйәр. Ери, бу ерде онун нәме иши бар дийсене?— дийип хүмүрдеди.

Колхаун үчегин үстүнде дуруп, мундан артык келле дөвмек ислемеди, ол ювашлык билен ашак дүшүп, эркек адамлары өрүзмеги, шейдибем гелмишеги үйшүп габамагы ниетине дүвди.

Онуң гитмек үчин элини гермевден гөтерени хем шолды велин, ол ене бир жыгылды эшитди-де, икинжи гезек гермеве япланып, бага эсеван эдип дурмага межбур болды. Соңкы сес күрегиң сеси дәлди, ол деря тарапдана геленокды. Ол сес я-ха гапының, я-да ачылан пенжирәниң петлесиниң жыгылдысыды. Жыгылды Колхауның дуран ериниң хут этегинден диен ялы эшидилипди.

Ол нәме-нәмедигини аңшырмак үчин гермевниң ұсташыры ашак середенде, онуң йүзи эдил шөхлесини сачып дуран ай ялы агарды, йүреги мынчгаланып гитди.

Онуң егенчиси Луизаның ятян жайының пенжиреси ачык дурды. Гыз эййәм бага алып барян басганжакда дурды, мегерем, ол гитмәге чөмеленйән болса гөрек...

Ол эпинлери билдирип дуран ак көйнекли, башы йылдыравук ак яглыклы дурка айын күмүш реңк билен безән асман перисине чалым эдйәрди.

Колхаун гызың дашарык чыкмагының, гараз, дерядан бәрик гечип гелйән адам билен багланышыклыдыгына бада-бат дүшүнди.

Бу адам ким болуп билер? Морис-мустангерден башга ким болсун! Гизлин душушык! Муна шүбхеленип отурасы иш ёк. Ак көйнек пасырдаман-зат этмән, батда бирден гөзе каклышды-да, кенардакы агачларын көлегесине сиңип гитди.

Колхаун айылганч гүммүрди зерарлы алжыраннылыга дүшен ялы, асотейаның үстүнде нәме эдерини билмән дурды. Ак көйнек баглыкда гөздөн йитип, агачларын анырсындан

ювашжа пышырды эшидилип угран бадына ол өзүне гелди-де, ише гиришмеги йүрегине дүвди.

Ол инди хич кими оятмакчы дэлди, иң болманда, шу вагт оятмакчы дэлди. Ол өз егенчисиниң масгарачылыгынын ил-кинжи шаяды болмалы — онсоң... онсоң...

Хэзир онуң эйтсем я бейтсем дийип белли бир карара гелерлик ягдайы ёкды, ол дине гахарына ховлукмачлык билен асотейдан дүшди, эхли отаглары айланды, соңам бага гитди.

Онуң бирден сүнни говшады, даш басганжаклар билен ашак дүшүп барярка хатда дызлары-да эпилип гитди. Багдакы ёдажык билен ховлугып барярка-да онуң инжиклери саньылдаярды, хич киме гөрүнмән, агачлара букулып, йүрегинден ок болуп гечен тәсин сахнаны сынлап дурка хем онуң аяклары сандыраарды.

Ол ашык-магшукларың сөйги гүррүңлерини-де, оларың ант ичишлерини-де, мустангерин эртир йрден гитжекдигини-де, онуң басым доланжакдыгыны-да, чалажа янзыдылан гелжекки арзувы-да — барыны эшитди. Ол Луизаның мустангери ёлдан алып галжак болуп ялбарышыны-да, ахыр сонда Морисиң гитмек герекедигине гызы ынандырышыны-да хырчыны дйшлөп динледи.

Ол ашык-магшукларың соңкы эдалыжа гужаклашышларына-да шаят болды, ичиниң янгынына аягыны чөгө патладып уруп, цикадаларың сесини-де сем этди.

Ол нәме үчин шонда топулып барып, өзүни ода гоюп йөрөн бу душушыты гайдып гайталанмаз ялы эдәймеди, ол нәме үчин өз ганымыны пычак билен сухлап, онуң жеседини Луизаның хем өзүниң аягының ашагына ташламады? Нәме үчин ол бада-бат шейле этмеди? Оңа шундан башга ене нәхили субутнама герекеди? Онуң топулмазлыгына мустангерин билинде айың шөхлесине ялпылдап гиден Кольтуң алтатар еапанчасы себәп болан болаймасын?

Арыны ерине саласы гелип өлүп барянам болса, нәмедир бир зат кашитаны дине бир өч алмакдан сакламады, эйсем онуң үчин өлүмө барабар иш хасапланян пурсатда — иң соңкы гужаклашык пурсатында олары ташлап гитмәге хем межбур этди: ол дүнъеден бихабар ашык-мугшуклары ызарлап йөрөндигини дуйдурман, өйлерине тарап ылгап гитди.

XXXIV бап

«РЫЦАРЧЫЛЫК» ИСЛЕГЛЕР

Кассий Колхаун нирә гитди?

Элбетде, ол өз ятян жайына гитмәнди. Хий, шейле эжир чекйән адам хем ятып билерми?

Ол өз дайысы Генри Пойндекстеринң отагына ылгады.
Ол шем алмак үчин вагт йитирмән, айлав-айлав коридор
билен батлы йөрәп барялды.

Догрусы, шем герегем дәлди.

Пенжирәннң дашкы гермеви ачыкды, айың шугласы иче-
рини кемсиз ягтылдарды. Ичердәки эл ювуляны, чаклаңжа
столы, бирнәче стулы доймаз-долмаз чыбынлардан гораян
пешеханалы кровати айыл-сайыл сайгарса болярды.

Яш йигит сүйжи укудады, өзи-де пәк выжданлы адамла-
рың ятышы ялы, сарсман ятырды. Онун гелшикли келлеси-
ниң яссыкда ятышы гаты паракхатды, ялдырап дуран ажайып
гүр буйра сачы яссыкда булашыпдыр. Колхаун хасаны гал-
дыранда, айың шөхлеси онун догумлы хем нурана йүзүни
ягтылдып гитди. Колхаун онун эгнини силтеләп:

— Тур, Генри, тур! — дийип, оны оярды.

— Э? Каш, бу сенми? Нәме болды? Индейлер чозан дәл-
дир-дә?

— Ондан-да бетер, хас бетер! Чалтрак! Тур-да бир се-
рет... Чалтрак, ёгса гижә галарсың! Тур, өз масгарачылыгы-
на, бүтин машгаланың масгарачылыгына бир серет. Басым-
рак ахыры, ёгсам пойндекстерлеринң ады күлли. Техаса рыс-
ва болар.

Бейле дуйдурышдан соң Пойндекстеринң машгаласынын
екежеси дагы ятып билерми? Яш йигит бөкүп турды-да, еге-
нинин йүзүне геңиргенип серетди.

Ховсалалы Колхаун:

— Эшик гейжек болуп вагт йитирме! Ёгса-да жалбарыңы
гей, шол болар. Хәзир эшигинң вагты дәл. Басымрак! Басым-
рак! — дийди.

Бир секунд гечмәнкә Генри хемишеки пенжегини эгнине
атып, өз егениниң нәме үчин бейлә эдасызлык билен ояраны-
на энтөгем акыл етирип билмән, онун ызы билен бага гирип
гитди.

Колхаун дур диен ышарат эденде, ол:

— Кассий, нәме болды? Бу затлар нәмәнин аламаты?
— дийип сорады.

— Өзүң гөр... Маңа голайрак гел. Агачларың арасындан
дүшйән ышыгың үсти билен өз гайыгын хемишеки дуран ери-
не серет. Хий, бир зат гөрйәрмин?

— Бир ак зад-а бар... Аял көйнеги ялы... Аялмы?

— Догры, ол аял. Кимдир өйдйәрсин?

— Билемок. Айт ахыры, ким?

— Янында ене бир гара гөрүнйәр.

— Ол-а эркек адам ялы... Хава, эркек адам.

— Ол кимдир өйдйәрсин?

— Каш, мен ниреден билейин? Нәме, сен билйәрмин?

— Хава, билйән. Ол эркек адам — Морис-мустангер.

— Аял ким?

— Онуң гужагындакы Луиза, сениң уян.

Йигит йүрегинден яралаңан ялы энтирекледі, соңам ола-
ра топулды. Колхаун аслышып оны саклады.

— Дур! Сен-э ярагсыз, мустангерем яраглы. Ме, шуны,
онсоң мунам ал — дийип, оңа өз сапанчасы билен пычагыны
узатды. — Булары мениң өзүмем ишледип билйәрдим, ене-де до-
ган хөкмүнде өз уясының намысыны өзи гораса, говы болар
диен карара гелдим. Эгленме, Генри! Йөне ахмал болма, өз
уяңы атайма. Ювашжа букулып бар. Аралары ачылышарам
вели, онуң гарнындан ат. Эгер алты ок биленем өлдүрип бил-
месең, пычакла. Мен сениң голайында боларын, герек болса,
көмеге барарын. Эң! Букулып бар-да, ол нежиси довзаха
ёлла.

Генри Пойндекстер мунуң ялы ынсапсыз маслахата мэтөч
дәлди. Ол бар зады унудып өңе топулды, санлыжа секунтда
хем уясының янына барды. Ол мустангериң гаршысында аяк
чекди-де:

— Бигаират нежис! — дийип гыгырды. — Мениң доганы-
мы өз хапа гужагындан бошат!.. Луиза, чекил бир яна, мен
оны өлдүрейин! Айрыл, уям, айрыл!

Эгер Луиза өз доганына гулак асан болсады, онда Морис
Жеральд гөз ачып юмасы салымда өлөймелиди; эгер Генрә
эл галдырмага богны ысса, онуң дири галайматы ахмалды;
сапанча шейле эрк эдип билйән уссатлыгы билен, метерем,
онуң өзи илки атып етишерди.

Морис-мустангер сапанчасыны габындан чыкармагың дере-
гине я-да нэхилидир бир горанматың алажыны этмегиң дереги-
не, өзүне ялышып ятан гызың гужатындан сыпмага сынанышды.
Ол дине гыза ок дегер өйдүп горкярды.

Генри хем мустангери нышаналад атса, окуң өз уясына
дегеринден горкуп, сапанчаның мәшесини гысмага ховлук-
мады.

Шол хаял-ягаллыгам буларың үчүсини-де өлүмден алып
галды. Яш креолка гыссагарада деррев чыкалга тапды, ол бир-
ден сөйгүлисини ташлады-да, доганының элине ялышды. Ол Мо-
рисиң атмажагыны, дине Генрини сакламалыдыгыны билйәр-
ди. Ол гахардан яңа хушы башындан гөчен Генрини эглежек
болуп дуршуна:

— Гач, гач! — дийип, мустангере гыгырды. — Генри ялңыш-
яр, оңа өзүм дүшүндирерин. Чалтрак, Морис, чалтрак жаныңы
халас эт.

Сөйгүлисиниң сөзүне ынанаң яш ирландиялы гепләп башла-
ды.

— Генри Пойндекстер, сизиң мени инлис сайышыңыз нэхак.
Пурыжа берин, мен сизиң уяңызың маңа сизиң какаңызданам,
сизиң өзүңизденем, доганогланыңызданам говы дүшүйөндигини
субут эдерин. Эгер ене алты айдан сиз мениң шу гызың ынамы-
ңа, сөйгүсине мынасыпдыгыма ынанмасаңыз, мени намарт койот



хөкмүндө илкинжи душан еринизде өлдүрүп билерсиңиз. Хэзир-ликче болса, хош!

Генри уясының хас гүйчли эллеринден сыпжак болуп дызаярды, йөне мустангерин диййән сөзлерини динлөп дуршуна, онуң шол дызамасы хем бираз көшешди.

Каса-дель-Корвоның рахатлыгыны бозан адамың өз икинжи ватанына өврүлөн үммүлмез сәхрасына гидип баряндыгыны хабар берйән сувуң шалпылдысы гулага илип дурансон, онсузам көшөшип башлан Генриниң дызамасы бүтинлей кесилипди.

Мустангерин душущыкдан шейдип гайдышы илкинжи гезекди. Өңки ики гезекде ол кичижик гайык билен дерядан гечипди, нэзик зенан эли бир вагт ат билен бирликде совгат берлен кементи, инчежик танапы гыра чекип уградярды. Луиза мустангер гөзден йитен бадына:

— Доган, шоңа гезек геленде сен адалатсыз! Ынан маңа, сен адалатсыз! — дийди. — Ах, Генри жан, сен онуң нэхили хошгылавдыгыны бир билседин. Мениң гөвнүме дегмек дагы онуң ятса-турса оюна-да геленок; яп-яңыжа шу гыбатларың өңүни алмак үчин, ягны мениң багтымы ачмак үчин дийжек болярын, ол нәме этмелидигини айтды. Ынанай, доган, ол хакыкы жентльмен! Онсоңам, ол хер ким боланда-да, хатда сениң пикир эдишиң ялы гарамаяк болаянда-да, мен оны сөймән дуруп билмерин!

— Луиза, чыныңы айт. Мениң билен эдил өз-өзүң билен гөплөшйән ялы гөплөш. Мениң шу тайдакы гөрөн затларым сениң оны сөййөндигини сөзүңден бетөр субут этди. Бир зады айт маңа, ол сениң сап сөйгине каст эден-э дәдир-дә?

— Ёк! Ёк! Сениң өңүңде ант ичйәрин. Ол жуда хошгылав адам. Сен нәме үчин бидерек ере онуң гөвнүне дегйәрсин, Генри?

— Мен онуң гөвнүне дегдимми?

— Хава, Генри, өзи хем нәхак ерден, гөвнүне гөдек дегдин.

— Мен ондан өтүнч сорамага тайяр. Мен онуң ызындан етерин-де, өз гызмалыгым үчин өтүнч сорарын. Эгер сениң айдяңларың чын болса, мен онда өтүнч сорамамы. Мен онуң ызындан деррев етерин. Сен онуң маңа биринжи гезек душущанымызда ярандыгыны билйәрсин ахыры. Инди, мәхрибан Луиза, мен сени өе элтейин, бар, ят. Менем деррев мыхманхана гидейин, белки, оны шол ерден тапарын. Гөдеклигим үчин өтүнч сорап ынжалаймасам, мениң жаным маза тапмаз!

Генри сыпайлык билен өз доганының голтугындан тутуп, өе гелйәрди, өз эден ишине өкүнйәрди, онуң йүзүңде гахардан намышан галманды. Йигит гахарыма бидерек ере гөвнүне дегеним үчин мустангерин ызындан етип өтүнч сорайын диен ниет билен асиенда гайдып бармага ховлугярды.

Ики доган өе гиренсон гырымсы агачлара букулып гелйән үчүнжи адам дикелди-де, даш басғанжаклар билен оларың ызындан гитди. Бу адам оларың егени Кассий Колхаунды.

Ол хем мустангерин ызындан гитмекчи болды.

МЫХМАН СӨЙМӨЗЕК ХОЖАЙЫН

«Налажедейин зүвветдин! Акмак! Шуңа дагы бил баглап, менем бир акмак. Ол гызың бу чаганы алдап, душманы сыпдырып гойбержегини мен өңүнден билмели ахыры. Агажың аңырсындакам оны өзүмем атып билжекдим ахыры, хатда өз адыма гаралык гетирмәнем оны алака өлдүрөн ялы өлдүрүп билжекдим ахыры! Вудли хем маңа дине миннетдар боларды, хемме киши хем мениң этмишими акларды. Мениң дайымың гызыны, онда-да абрайлы ериң гызыны хайсыдыр бир ябы сатып йөрөн дейюс алдаяр! Ери, шонун үчин мени ким язгарсын дийсене? Шейле говы чемине дүшүпди. Вах, сыпдырдым-ов! Инди онун хачан чемине дүшжегини ким билйәр».

Өе угран Луиза билен Генриниң эп-эсли ызындан барян отс-тавкадакы капитан шейлерәк пикир өвүрйәрди. Ол ховлының агзындан гиренде:

— Бе, бу агзындан сарысы гитмедик чаганың чынымыка? Бу өз уясының башыны айлап йөрөн адамдан, догруданам, өтүнч соражакмыка? Эгер шейле гынанып дурмасаң-а, бу гаты гүл-күнч гөрнерди. Атыакдан гелйән сөсө серетсең-ә, бу, догруданам, өтүнч сорамага гитжеге меңзейәр... Дотры, ол атыны эерлейәр.

Мексика этрапында атыакларың агзы даш дүшелен ховла тарап чыкярды. Атыагың агзы чала ачык дурды, Колхауның онун агзындан гаран пурсады гапы ичинден итилди-де, гинден ачылды. Эерленен аты идип гелйән адам ишике пейда болды.

Онун келлесинде панамасы, этнинде хем плащы барды. Колхаун өз дайысыны хем онун гара атыны дерреә танады. Яш йигит голайына гелен бадына Колхаун:

— Акмак! Шейдип сен оны гойбердиңми! Пычак билен сапанчаны бәрик бер. Олар сениң нәзижек элиң ойнажак зады дәлдир. Нәме үчин сен мениң айдышым ялы, булары ишлетмедин? Нәме бейле акмаклык этдин? — дийип, гахарлы жабжынды. Яш плантатор:

— Догруданам, мен акмаклык этдим. Оны өзүмем билйәрин. Мен нәхак ерден бир асыллы адамың гөдек гөвнүне дегдим — дийип, паракхат жогап берди.

— «Асыллы адамың гөвнүне дегдим!» Ха-ха-ха! Сен дәли-рәпсиң!

— Эгер сениң диениңи эден болсам, Кассий, догруданам, мен дәлирәрдим. Багтыма, вагтында сакланымдырын. Йөне шонда-да акмак диерлик дережеде болгусызлык эдибилипдирин, хер нәме-де болса, ол мениң ганыгызгынлык эдениме дүшүнөр, багышлар диен тамам бар. Шонун үчинем мен бир минудам вагт йитирмән, эдил шу вагт гидип барярын.

— Нирә барярсың?

— Өз эден айып ишим үчин өтүч сорамага Морис-мустанге-риң ызындан барярын.

— «Айып иш!» Ха-ха-ха! Элбетде, оюн эдйәнсиң-ле?

— Эк. Мен чынымы айдярын. Йөр, биле гидели, өзүнем гө-
персин.

— Онда гайталап айдярын, сен, догруданам, дәли. Дәлин дагы нәме, тентек!

— Кассий, гардаш, сен ол диен сыпайы адам дәл экенин, өзүмем бирине шунча зат айдамсоң, мен сениң гөдеклитини багышлайын. Белки, бир вагтлар сенем мениң ялы, өз гөдек-
литин үчин өтүнч сорарсын.

Хошгылав йигит шейле дийди-де, атына бөкүп мүнүп, деррев асиенданың дервезесинден чыкып гитди.

Колхаун тә ат тойнагының гүнүрдиси кесилиәнчә доңан ялы, гымылдаман дурды.

Соң ол бирден укудан оянан ялы, батлы гадамлар билен әй-
ваны кәсип гечип, өз отагына уграды; салым гечмәнкә хем кө-
не плащыны гейип чыкды-да, атятага барып, өз ябысыны эерле-
ди. Ол әдил огры ялы, ябысыны даш дүшелен ховлы билен
ювашжа идип гитди. Асиенданың ховлусындан чыкып, юмшак
отлы мейдана баран дессине бөкүп эериң үстүне дүшди-де, аты-
на гамчы чалды.

Бир я-да ики миль дагы ол Генри Пойндекстериң ызы билен
йөреди, йөне Колхауның онуң ызындан етмек ниети ёкды: Ген-
риниң атының тойнак сеси биреййәм галыпды, Колхаун болса
атыны гезерине сүрүп барялды.

Отставкадакы капитан деряның ёкарсыны сырып гитди. Фор-
туң орта ёлуны геченде, ябысының башыны чекди, гырымсы-
лыгы үнсли гөзден гечирип, кенара алып баряң ёда билен бей-
леки тарапа совулды. Ол өз янындан:

— Энтек хеммеси гутаряң дәлдир, йөне бу инди маңа гым-
мадрак дүшер — дийди. — Мүң доллар чыкармалы болар. Чык-
са чыксын. Ашыма авы гатып йөрән шу нежис ирландиялыдан
дынсам боляр. Ёз айдышына гөрә, ол ир билен өз түнегине у-
рамалы. Бе, сагат нәчедекә? Прериядакылар даң атмазындан
сәхел ир өрселер-ә, оны гич саярлар. Зыяны ёк, энтек вагтымыз
бар. Койот Морисден өңүрдер. Бу, мегерем, бизиң шол ябаны
ябылары авламага гиден ёлумыз болса герек. Ол Аламодакы
күлбесиниң гүррүңини эдипди. Бизиң кенарында отурып гөвүн
ачан дерямыза-да Аламо дийилйәрди. Онуң сүренем шол ерден
алысда дәлдир. Эль-Койот онуң ниредегигини билйәндир, иң
болманда, оңа нәдип бармалыдыгына белетдир. Бизе шу хем
бесдир. Бизе сүрән нәмә герек? Асыл сүрениң эеси оңа етибем
билмез: ёлда онуң индейлере учрамагы хем мүмкин ахыры, ме-
герем, душсалар герек.

Әдил шу пурсат отставкадакы капитан бир күлбәниң үстүн-
ден гелди, йөне бу гүррүни эдилип гелинйән күлбә дәлди-де,
онуң гөзләп йөрән мексикалы-мустангериниң күлбесиди.

Ол атындан чаласын дүшди-де, уяныны агажың шахасына
илтәп, гапының агзына барды.

Гапы хаңлап дурды. Ичерден бир сес эшидилйәрди, онун хоррулдыдыгыны аңмак кын дәлди.

Йәне ол сүйжи укуда парахат ятан адамың хоррулдысына мензәнокды. Ол бирден кесилйәрди, бирденем дүшүнип болмаян бир хили хүнүрдә язып гидйән маңды сес билен чалышярды. Эмма оңатжа үнс берсен, онуң сөгүнчдигини сайгарып болярды. Күлбәниң эесиниң арақдан ягшыжа ғанандыгына шек-шүбхе ёкды. Ол ятан еринден:

— Довзахың мелтунлары! Мүнлерче шейтанлар! — дийип, самраярды-да, ызынданам: — Исус, кераматлы Меръем эне! Кераматлы Хов эне! — дийип, католики ыбадатхананың әхли кераматлыларыны диен ялы, адыны тутуп чагырярды.

Колхаун гапыда аяк чекип, оңа гулак асды. Ол:

— Гар-гар-гыш сиңен. Христиң ғанындан ант ичйәрин, гаты говы тәзелик бар! Хава, сеньор американо! Тәсин тәзеликлер бар! Индейлер... Бу команчилер сөвешә чыкыпдыр. Команчилерә алла кувват берсин — диен сөзлери эшитди. Колхаун:

— Пәхей, бу нежис лүл гаммар экени! — дийип сесленди.

Гулагына бир адам сеси иленсәң ярым укулы мексикалы:

— Эй, сеньор! Бейлә хеззети кимә эдйәрсиниз? Ёк, бейлә дәл! Мен сизи гөрәнлигиме шатдырын, мен Мигуэль Диась, Эль-Койот, ыкмандалар маңа шейлә диййәрлер. Ха-ха-ха! Койот! Охо, сизе ким диййәрлер? Сеньор, сизиң адыңыз нәме? Эй, мүнлерче шейтан каксын сизи, ким сиз? — дийип хайкырды.

Эль-Койот гамыш дүшегиниң үстүнде тирсегине даянып, мөлтерилип дуран манысыз гөзлери билен серхошлыкдакы дүйшүниң арасыны кесен чагырылмадык мыхманының йүзүне серетди.

Бу узага чекмеди. Мексикалы дүшнүксиз бир затлары самырдап, ене дүшегине сүйнди. Созулып чыкян гүлчә хоррулды өй эесиниң мыхмандан бихабардыгыны әшгәр этди. Чыкмак үчин ызына өврүлен Колхаун алжыраңны бир халда:

— Бу умыдым хем пуч чыкды. Мениң мақсадымы мырат әдәйжек әсасы көмекчилеримиң сагы-ха — акмак, серхошы-да — нежис, хий, дийип билжек задың бармы! Нәләт, сиңенлер! Шу гиже йылдыза йөрән ялы болдум-ов! Бу донуз укусыны алянча хем иң азындан үч сағат вагт гечер. Тутуш үч сағат! Ол-а жуда гич болар, гич болар — дийип пышырдады.

Колхаун атының уянындан алкымлап тутды-да, нәдерини билмән сакланды.

— Бу ерде дурарлык галмады. Ол өзүне гелйәнчә даң атып башлар. Бәрде бейдип дуранымдан өе барып гарашаным ягшы, я-да...

Ол келлесине гелен тәзе хыялыны дашына чыкармады. Ол пикир нәхили болаянда-да, гараз, онуң тыйкырамасы гутарыпды. Колхаун бирден уяны шаһадан бат билен силкип алды-да, деррев атына мүнди. Эль-Койотың күлбесине гетирен ёлуң гөни гаршысындакы ёл билен атыны чапдырып гитди.

ҮЧ ЕЛАГЧЫ БИР ЕЛДА

Прерияда ат үстүндө гезметин дүйнөдөки иң бир тәсин леззетлерин биридигини хич ким инкөр этмез.

Атыңыз говы болса, эерин гашында салланып дуран мытараныз сувдан долы болса, хоржуңуңыз азыкдан кемсиз гөзөлөн болса, эерин гапдалындан асылан габыңыздан хем дыкылып долдурылан портсигарыңыз чыкып дуран болса, шейле гезелен-жиң йүрек гысдырмажагына ынанайың.

Эгер сиз билен эгин деңеп гитжек яныңыздакы ёлдашыңыз хем тебигаты эдил сиз ялы халаян болса, онда ол шейле агыр ёлы-да унудылмажак леззете өврүп билер.

Эгер сизин яныңыздакы йүрегиңизи эелән зенан болса, онда бейле шатлыгы өмрүңиз өтйөнчә унутмарсыңыз.

Бай-бой, эгер хер бир сыяхатчы янына шейле сырдаш алып билйән болсады, онда гүнбатар Техасың дүнле гиңишлиги элмыдама туристлерден долы боларды! Онда бу үмбүлмез ялаңач дүзлүк сан етмез ёдажыклардан доларды. Саваннада болса, өзүне гөвни етйән титиже кишилер сүрүленишер йөрерди.

Гел, говусы хемме зат өңки-өңкүлигине галсын-ла! Сиз прерия угранызда, обадан чыкан ериңизде сизден өң гечип гиден бәш-алты саны атлының салан «улы ёлундан» бейләк совларсыңыз велин, бирнөчә сагатлап, хепделәп, айлап, белки, арлы йыл йөресеңизем, екеже адама душмарсыңыз.

Техасың үмбүлмез дүзлүгиниң уммасыздыгыны дине онда гезип гөрөн адам билер.

Шейле түкениксиз гиңишлигин тәсирини хатда океанам дөредип билмез. Океанда сыяхат эдип йөркәңиз, сиз өңе гидип баряныңыз аңмарсыңыз. Гөм-гөк деңиз билен депәңизде гүм-мезләп дуран, йөңе деңзин өзүне гаранда бираз солгунрак гөрүйән асман элмыдама даш-төверегинизем, ёкарыңызам гаплап алып дурандыр, сиз хич хили өзгеришлик дуйян дәлсиниз. Гөвнүңизе болмаса, сиз бир уллакан тегелетин ичинде, бир уллакан гүммезин ашагында позганман дуран ялысыңыз. Сизин аңырсына-бәрисине гөз етмейән сув гиңишлигини тутушлыгына кабул етмәге мүмкинчилигинизем ёкдур.

Прерия — бу бүтнлей башгадыр. Токай адалары, депелер, агачлар эдил дөвүрлер ялы, ызлы-ызына гелип-гечип дурандыр, сизе-де аңырсына-бәрисине гөз етмейән гиңишлигин ёлуны күлтерлейәңдигинизи дуйдурып дурандыр.

Прерияның сыяхатчылары, ылайта-да гүнорта-гүнбатар Техасың сыяхатчылары еке болса, онуң ялңыз хем ябаны гөзеллигине аңсат сын эдип билмез, шонуң үчинем олар көпленч ики-бир, үчбир, атлаба хем он-йигрими болуп гезйәрлер.

Йөңе ченданлар бу ерде-де еке гезип йөрөн сыяхатча душмак боляр. Мысал үчин, Каса-дель-Корвоның багындакы ваканын

болан гижеси Леонаның кенарындан гүнорта-гүнбатара узалып
ятан дүзлүгү үч ёлагчының херси өзбашдак кесип гечди.

Колхауның өз шовсузлыгына өкүнип, мексикалы-мустангерин
күлбесинден чыкан пурсады посёлокдан гайдан биринжи ёлаг-
чы Нузесс дерясына я-да онуң бир голуна тарап уграпды.

Элбетде, онуң атлы баряндыгыны айдып отурмагам артык-
мачдыр. Себәби пыядалар Техасда дине шәхерде я-да планта-
цияларың ичинде душарды.

Ёлагчының аты даявды, дең өлчегли хем гужурлы әдимле-
ри ол атың узак ёла чыдажакдыгына гүвә гечйәрди.

Онуң узак ёлы гөз өңүнде тутанлыгыны я-да тутманлыгыны
айтмак кынды. Атлының гейниши онларча мили гечмек үчин
ёла чыкан адаты техаслыларың гейниши ялыды. Гижәнин шу
махалы онуң өйлеринден чыкып гайданлыгы гүманады, ол, ме-
герем, өйлерине гайдып барян болса герек! Ол этнине атан ич-
мегини-де дине гижеки гыравдан горанмак үчин аландыр.

Бу гижә гырав дүшмәнди. Барян угруның голай-голтумын-
да екеже-де обаның ёклугы үчин онуң, догруданам, узак ёла ат-
ланан болмагы әхтималды.

Барыбир ол өвенокды, ылла диерсин, бармалы ерime хачан
барсам шонда барайын диййән ялыды. Хас бетери-де, ол гур-
шап алан ятламаларының жұммүшине чүмен ялыды, онуң даш-
төверек билен иши ёкды.

Ат өз майдалына гидип барярды, онуң иришмеси-де сал-
ланып ятырды, йөне ол шонда-да аяк чекенокды, әдил таныш
ёда билен барян ялы, әдимини ынамлы уруп гидип барярды.

Биринжи ёлагчы айың ягтысына зордан сайгардян узакда-
кы думаның ичинде гөзден йитйәнчә атыны гамчыламан, дебси-
лемән, шейдип гечип гитди.

* * *

Илкинжи ёлагчының гөзден гайып болан минутында, по-
сёлогың четинде икинжиси пейда болды. Әдил диллешен ялы,
олам шол ёл билен гитди.

Эшигине серетсең-ә, мегер, олам узак ёлачыкана меңзейәрди.

Онуң гойы реңкли гиң плащы барды, плащың бир ужуның
эпинлери атың күмлүжине дүшүп дурды.

Биринжи ёлагчының терсине, бу адам атыны зол-зол дебси-
ләп, гамчылап, нирәдир бир ере ховлугярды.

Ол бириниң ызындан етмекчи болян ялыды. Онуң биринжи
атлының ызындан етен болмагы-да ахмалды... Болуп баршындан
чак тутсаң, онуң етендигине ынанаймалыды. Ол арам-арам өңе
үмзүк атып, узаклара диканлап середйәрди, гөзъетимде бири-
ниң гарасыны гөрәйжек болярды.

Әдил өңкиниң гөзден йитен еринде икинжи атлы хем деррев
гөзден гайып болды. Фортдан я-да посёлокдан олары сынлап
дуран адама-ха шейле болуп гөрнерди.

*
* *
*

Эгер муна төтөндөн габат гелме дийэйсеңем икинжи атлы гөздөн йитен дессине ген габат гелме билен Техасың бир кичижик обасының четинде үчүнжи ёлатчы гөрүнди. Ол хем өңки ики ёлагчының гиден ёлуна дүшди.

Ол хем ылла диерсин, сыяхата барян дек, эдил бейлекилерин гейниши ялы гейнилгиди. Ол тутуш дуршуна ачык гызыл реңкли плащың ичине чүмүп отырды. Онуң узун сынынын ашагын-дан эере кесе басылан кичижик ав түпөңи гөрүңйәрди.

Эдил биринжи атлы ялы, олам атыны хаял сүрйәрди, хатда узак ёл гечмели атлы үчинем хаялды. Шонда-да ол жуда ынжалыксыз гөрүңйәрди, шуңа середенинде, ол хут өң янындан барян атлыны ятлатман хем дуранокды.

Болса-да шу икисиниң хем өзүни алып баршында уллакан парх барды. Гойы реңкли плащлы адам кимдир бирини қовуп барян ялы гөрүңсе, гызыл плащлы адам хәли-шинди ызына гарарды, ызында болуп гечйән вакалардан башга хич зат билен гызыккланмаян ялады.

Кәте-кәте үзөңгә галып ызына середйәрди, кәте хем атыны ызына өврүп, кимдир бири хәзириң өзүңде қовуп етәйжөк ялы, эдил шу вагт гечен ёлуна сиңе-сиңе середйәрди.

*
* *

Бирмеңзешрәк арадашлыкдакы үч саны атлы бири-бирини гөрмән, прерия билен атыны сүрүп барярды. Дөпөдө отуран байгуш я-да гижөки кебелеклери авламага чыкан гүндизкөр болаймаса, адам оглуның оларың үчүсини, хатда икисини-дө бирликдө гөрүп билжөк гүманы ёкды.

*
* *

Бир сагат геченсөң, Инж фортундан он миль төвереге араны ачан ёлагчыларың үчүсиниңем арадашлыгы эп-эсли үйтгөпди.

Биринжи атлы гөзъетиме ченли саглайын-соллайын узап гидйән аллея чалымдаш токай гырымсыларының жуммушине дирән узун золага яныжа етипди. Бу золагы гин богаза меңзетмөк мүмкинди: онуң гөк өвсүп отуран йүзи кенар сувуның йүзи ялы гойы яшыл реңкли агачларың реңкине чалым эдйәрди. Ай онуң ярым миль төверегине ягты сачярды. Ондан анырда ол золак агачларың гойры көлегесине тарап бурулярды.

Биринжи атлы шу золага гирмезден өң бираз яйданды, ол бирки секунтлап атының башыны чекди-де, узаклара серетди.

Онуң бар үнси токай ғырымсыларының арасындакы ёлдады, ол ызыңа гараңокды. Йөне ол узагам яйданмады.

Ол йүрегине даш баглады-да, атыны дебсиләп, өңе гитди.

Шол пурсат хем оны ызындан гелйән гара плащлы адам гөрди, инди бу икисиний арасы бары-ёгы ярым милди.

Гара плащлы адам оны гөрөнде чалажа ғытырды. Ол он миль ызарлап гелйән адамсының ызындан етенине бегенйәне мензейәрди. Атыны хасам ғыссап, ол хем золага гирип гитди. Йөне биринжи атлы өврүмдәки гараңкы көлегеликде эйәм гөзден йитипди.

Икинжи атлы икиржинләп дурмады, онуң ызы билен гидип, деррев гөзден йитди.

Үчүнжи атлы шу ере гелйәнчә көп вагт гечди.

Башкы ики атлылар ялы, ол токай бармады, атының башыны эңңиде тарап өвүрди; шол ерде атыны баглап, ғырымсы ағачларың иңи билен ғытаклап золага чыкды.

Ол хемишекиси ялы зол-зол ыза середйәрди, ылла диерсин, ыздакы вақалар оны өңдәкиден хас бөтер ғызыкландырян ялыды. Золагың гойры көлегели ерине гелди-де, өңки ики атлы ялы, ол хем гараңка гарк болды.

*
* *
*

Бир сагат гечди. Гижәниң дынгысыз зензелесиниң сазлашыклы сеси ики гезек ат тойнагының дүкүрдиси, бир гезегем адам аягының чыбышылдысы билен кесиленем болса, ене-де гайтадан башланыпды.

Токайдакы зензеле ене-де ятды, бу гезек оларың барының сеси узак вагтлык бирден сем болды. Оларың сесини сем эдең зат ат тойнагының дүкүрдисине-де, юмшак ота дегйән адам аягының чыбышылдысына-да мензеш дәлди. Ол түпөң сесиниң гүңлөч гүмпүлдисиди.

Жеңнелликдәки гаплаң чагасы-да мавламасыны гойды, токайың этегинде ыгып йөрөн койотың уввулдысы-да эшидилмедди, хатда ягуар хем арламады.

Йөне түпөң сесинден соң яраланан адамың инңилдиси-де, авунан жанаварың уввулдысы-да эшидилмәнсоң, ягуар өзүниң боғук аррылдысы билен ене-де токай жанаварларының инини дүйрүкдирип башлады.

Гушлар, хайванлар, чыбын-чиркейлер, мөр-мөжеклер, башгача айтсак, ягуарың достлары-да, душманлары-да онуң сесиниң жуда узакдан гелйәндигине акыл етирип, өзлериниң гулагыны камата гетирип барян саз-сөхбедини довам этдилер. Ғырымсылыкда ене-де хемишеки гоҳ гайталанды, ғытырып гөплешәймөсөң, хатда йүзбе-йүз дурубам сөс-үйн алшар ялы болмады.

СЫРЛЫ ИТИШ

Каса-дель-Корвоның жаңы бир гезек зарнылдап, адамлары эртирлик нахара чагырыпды. Мундан өнөм бир гезек түйдүк чалнып, плантацияның узак четиндәки бичәрелери чагырыпды.

Голайракда ишлейәнлер өз күлбелериниң янында, отун я-да төңцелериң үстүндө отуруп, нахара башладылар.

Плантаторың машгаласы-да нахархана йыгнанып, эййәм стол башына гечмәгә тайярланыпды, йөне гөрүп отурсалар, оларың хеммесиниң башы жем дәл экени.

Генри ёкды.

Илкибада оңа кән бир әхмиет хем бермедилер, ынха гелер дийип гарашдылар.

Бирнәче минут гечди, Генри вели гара бермеди. Плантатор гең галып, оглуның стол башына гижә галып гелмек хәсиети-ниң ёкдугыны айтды.

Американың гүнорта-гүнбатырында эртирлик нахара бүтин машгаланың агзыбирлик билен белли бир вагтда йыгнанмагы дәп болуп галыпдыр. Муңа ерли азыгың өзболушлы айратынлыгы-да себәп болупдыр. «Виргин бисквити», вафли, гречиха оладьиси ялы иймитлер дине биширилен дессине тагамлы боляр. Шонуң үчинем нахарханада эртирлик ийилйөркә, гызгын плитаның янындакы ашпез аял гүзап барыны чекйәр.

Йылы ёргандан чыкмагы халамаян ялталар эртирлик нахарына вагтында гелмеселер, гызгын оладьиден хем вафлиден галярлар. Ине, гүнорта плантацияда ялталарың азлыгының себәби-де шонданды.

Шонуң үчинем Генри Пойндекстериң шу чака ченли сачак башына гечмезлиги, догруданам, геңди.

Онуң какасы белли бир адама йүзленмән:

— Бе, бу оглан нирә гитдикә? — дийип, эййәм дөрдүнжи гезек сораярды.

Колхаунам, Луиза-да — хичиси жогап бермеди. Луизаның өзи хем шейле совал билен йүзленди. Йөне онуң гөзүнде, сесиниң терзинде нәхилидир бир гең алапат дуюлды, оны хем дине онуң йүзүне сиңе середен адам анып билжекди.

Онуң ховсаласы доганының стол башында ёклугынданмыка? Шейле бидерек зат кими ховсала салып билер, Луиза болса хәзир эрбет толгунярды.

Себәби нәмекә? Оны хич ким сорамады. Какасы-ха онуң кешбинде асыл үйггешик зат гөрмеди. Келлесине эрбет пикирлер гелйәндигини билдирмезлик үчин гиңлиге салан болуп отуран егени-хә оны асыл хем дуюп билжек дәлди.

Колхаун нахархана гирели бәри дилини яранокды, хемишеки эндигиниң терсине, ол Луизаның хем йүзүне середенокды.

Столуң башында отуран еринден ол гахарланярды, хызматкәр геленде болса, ол хатда бирки гезек тисгиндем.

Онуң нәмедир бир зада ховсалаланындыгына шек ёкды.

— Генриниң нахара гижё галмасы-ха гаты гең — дийип, плантатор он ёла дагы гайталады. — Шу чака ченли ятырмы-ка?.. Ёк-ла, ол хич хачанам бейле гич тураног-а. Йёне ол бир ере гиденем болса, тўйдүгүң сесини эшитмели ахыры... Белки, ол өз отагындадыр... Плутон!

— Мен бәрде, масса Вудли, Сиз мени чагырдыңызмы?

Арабакешликден дашгары, нахар ийилиён стола серенжам бермегем Плутонга йүкленипди.

— Генриниң отагына бар, эгер ол бар болса, бизиң эртирлик эдиниң боландыгымызы айт.

— Генри ол ерде ёк, масса Вудли.

— Нәме сен онуң отагына бардыңмы?

— Хава... ёк, мен ёк дийжек болдум. Мен онуң отагына барамок. Йёне, масса Вудли мен онуң атыны иймләйин дийип атятага бардым. Дандандан бәри онуң аты хем ёк, мен даң агарыберенде турдум. Шонда эерем, уян хем, масса Генри-де ёкды. Ол биз өрмәнкәк гидипдир.

Бу хабара ховул алан плантатор:

— Шейледир өйдйәрсинми? — дийип сорады.

— Бейледир-э өйтмездим вели, масса Вудли! Йёне атятакда дине масса Колхауның аты дур. Демиртыр ат газытгының дашында айланып дур, масса Генриниң гара аты хич ерде гөр-неок.

— Мунуң өзи мистер Генриниң отагында ёклугыны аңлатмаяр ахыры. Бар, хәзириң өзүңде середип гел.

— Шу минутың өзүңде барян, масса! Гөрерсиниз, Плутонның айданы догры чыкар. Яш жентльмен ол ерде ёкдур. Аты ниреде болса, масса Генри хем шол ередир.

Плутон отагдан чыкан дессине плантатор:

— Дүшүнер ялы дәл... Генри өйден гидипдир, өзем гиже гидипдир. Нирә гидйәркә ол! Гижәниң ичинде ол кимиң янына гидип билийәркә? Негриң айдышына гөрә, ол гижеси билен өйде болмандыр. Белки, огланлар билен форта гидендир. Белки, мейханададыр...

Колхаун плантатордан кем алада галмадык гөрнүшде сөзе гошулды:

— Ёк-ла, ол оңа-ха гидәен дәлдир — дийди. Йёне ол өзүниң нәхили чак эдйәндигини айтжак болубам дурмады, багдакы вака барада хем еке агыз сөз айтмады.

Луиза болса «Кассиниң бу затлардан хабары ёг-ов. Эгер шейле болса, онда бу сыр дине Генри икимизиң арамызда галар. Мен Генрини мыдама-да ырып билерин... Йёне ол нәме үчин шу чака ченли гелмедикә? Мен оңа гарашып, гижеси билен ятмадым. Ол Морисиң ызындан етендир, икиси достлашандыр. Эгер олар мейханада душущан болайсалар-да, мен оларын ылалашандыкларына ынанярын. Умұман-а Генри гаты сабырлыдыр, йёне шейле өкүнчден соң онуң эндигини бозаймагы-да

эхтималдыр. Мунун үчин оңа игенибем болмаз, ылайта-да янып-да шейле адам барка, оңа хич зат боласы ёк» дийип пикир этди.

Эгер Плутон гелип онуң үнсүни бөлмедик болса, Луизаның чакламаларының нәмелере барып етжекдигини өңүнден айтмак кынды.

Онуң болуп дуршы шейле бир тәсинди, ол важып бир зады хабар бержеге чалым эдйәрди. Плантатор онуң гепләрине мәхетдел:

— Нәме болды, ол шол ердеми? — дийип гыгырды.

— Ёк, масса Вудли! — Негр толгунып гепледи. — Ол ерде ёк, масса Генри-хә ёк. Йөне... — дийип, ол хаял-яғаллык билен сөзүни довам этди. — Плутонуң дили хем баранок велин... болса-да, онуң аты-ха бар...

— Аты бар? Генриниң ятян отагында дәлдир-ә?

— Ёк, масса. Атыакда хем дәл. Дервезәниң янында.

— Онуң аты дервезәниң янындамы? Нәме үчин сениң айтмага дилиң баранок?

— Себәби, масса Вудли,... шу ат Генриниңки... себәби гара ат...

— Дүшнүклирәк айтсана, пелтек! «Себәби» нәме? Атың бир жаны сагмы? Я-да олам келлесини я гуйругыны йитирип гелипми?

— Вах, масса, Вудли, негр ондан горканок. Атың келлесини я гуйругыны йитирени хич-ле. Плутон ат өз эесини йитирендир өйдүп горкяр.

— Нәме? Ол Генрини йыкып гайдыбердимикә? Гойсана, Плутон! Ябы мениң оглум ялы чапыксувары йыкып билмез. Гой!

— Мен ол йыкандыр диемога. Мен хас бетеррәк белалардан горкярын. Хорматлы масса яшулы, мен башга хич зат айтжак дәл! Дервезәниң агзына барың-да, өзүңиз гөрәйиң.

Плутонуң үзлем-саппам сөзлери, ылайта-да онуң әхени, йузи хемме кишини гозгалаңа салды: еке плантатор дәл, онуң егени-де, гызы-да шақырдашып туруп, асиенданың дервезесине тарап ылгадылар.

Оларың гөрән зады дүзүвли хабары тама эдер ялы дәлди.

Есир негрлериң бири эерленги атың уянындан тутуп дурды. Гижеки чыглыкдан яңа онуң эндамы чыгжарып дурды, мегерәм, оңа хәзир есириң эли-де деген дәлдир. Ат хәзириң өзүнде бир эйменч ховпдан сыпып гелен ялы, аягы билен ер пешәп, бурнуны паррылдадырды. Онда өз гылынданам, сачынданам гара тегмиллер барды: онуң гершлерине, өң аякларына, эерине сычран ган тегмиллери эййәм гатапдыр.

Бу ат ниреден гелдикә?

Прериядан. Аякларының арасында танапыны сүйрәп, өз эндиги боюнча өе гачып гелйәркә, дүзлүкде оны негр тутупды.

Бу кимиң атыка?

Муны сораян ёкды. Онуң Генри Пойндекстериңкидигини хем-мелер билйәрди.



Ата сычран ганың кимиңкидигини соран болмады. Дуранларың үчүси-де онуң бир адамыңкыдыгыны билийәрди: ол адам буларың бириниң оглы болса, бейлекисиниң доганыды, башга бириниң болса дайысыды.

Оларың алжыраңнылыкдан яңа учганаклап дуран гөзлери гонур ган дамжаларына середийәрди, ол дамжалар Генри Пойндекстериң ганының дамжаларыды. Олар муна шүбхеленмейәрди.

XXXVIII бап

ГӨЗЛЕГДЕ

Эйгилиги хабар бермейән бу гүвәлерден чалт хем болса, догры нетиже чыкарды-да, плантатор гана боялан эере бөкүп мүнди, атыны форта тарап сурди.

Колхаунам онуң ызы билен гитди.

Бу вака деррев бүтин төвереге долды. Елгамак ялы атлылар иң узакдакы плантациялара ченли деряның боюны өнлин-ызын сырып чыкдылар.



Индейлер сөвеш ёдасына чыкыпды, олар эййәм шу төвө-
реклерде адамларын келлесиниң хамыны сыпырарды, Генри
Пойндекстер хем оларын илкинжи авы болупды.

Генри Пойндекстер мэхирли, хошгылав бир йигитди, бү-
тин Техасда онуң екеже-де душманы ёкды. Индейлерден баш-
га ким онуң нэхак ганына галып билер? Динце команчилер
шейле рехимсизлик эдип билжекди.

Инж. фортунын мейданчасына үйшен атлыларын ичинде
бу женаты команчилерден гөрмейән ёкды. Йөне олар бу ишиң
нэхили ягдайда, хачан, ниреде боландыгыны биленокдылар.

Биринжи совала ган дамжалары ачык жогап берйәрди.
Атың эеси я-ха атылыпдыр, я-да найза билен урлупдыр. Ган
дамжалары ылайта-да атың саг тарапында кәнди, ол ылла
диерсиң, бир зат билен чалнан ялыды, ол атың гершинде-де, эе-
рин гапдалында-да билдирип дурды, диймек, ол атдан агып гай-
дан яралынын галдыран ызы болмалыды.

Серхет якасындакы дурмушын тежрибесинден пэхим алан
кәбир адамлар бу женатын нэвагт боландыгыны-да улы
ынам билен кесгитледилер.

Оларын сөзлерине гөрә, ган дөкүлели бәри он сагатдан
көп вагт гечмели дәлди.

Гүн гүнорта болупды. Диймек, бу иш гиже сагат икилерде болан болмалы.

Иң важып совал үчүнжи совалды, эсасанам ол шу вагт, болжак иш эйнем болуп гутарансоң важып болуп гөрүнйәрди.

Йөне оны ниреде өлдүрдилеркә? Онуң жеседини ниреден гөзлемели?

Онсоңаң ганхорың өзүни ниреден гөзлемели?

Харбы атамларың хем плантаторларың Инж фортуна йөрите чагырылган маслахаты шу совалларың үстүнде келле дөйөрди, маслахатың башлыгы фортуң комендантыды, яс зерарлы егшерен Вудли шонуң гапдалында демини алман отырды.

Ганхоры хем-де жёнаятың болан ерини ниреден гөзлемели? Эдил деңизчилеринң компасындакы ялы, прериядакыларың компасында хем отуз ики румб барды, шонуң үчинем команчилеринң харбы отрядыны гөзлемөтө чыкан экспедиция отуз ики саны угруң ичинден дине екежә догрусыны сайлап алмалды.

Команчилеринң гүнбатарда яшаяндыгыны хемме киши билйәрди. Йөне бу жуда умумыды, чүнки сар йүз миллик төвөрекеде гөчүп-гонуп йөрди.

Үстөсине-де индейлер сөвөш ёдасына чыкыпдылар. Леонадакы ялы бейлекилерден үзнө обаның үстүне олар гүндогарда нам дөкүлип билжекди. Мунуң өзи өкде уршужылар болан команчилеринң адаты стратегики мекирлигиди.

Төвөкгеллиге салып тидибермек акыллылыгың аламаты дәлди, йөне шу отуз ики ёлуң хайсының догрудыгыны нәдип билжек?

Овнук топарлара бөлүнип, чар тарапа пытрамак теклиби макулланылмансоң, майор оны ятырды.

Индейлеринң мүн адам дагы болмагы мүмкинди, фортдан элли уршужы, плантациядан хем элли адам алаянында-да, оларың гаршысына чыкжак йүз адамлык отрядды. Оларың барының билеликте болмагы керекди, ёгсам бөлек отрядлары ёк этмек индейлере ансат дүшжекди.

Бу делили догры тапдылар. Хатда гама батан плантатор-да, ондан кем гынанмаян ялы болуп дуран егенем майорың өзи тарапындан голданылан көпчүлигинң шу пәхимли теклиби билен ылалашды.

Шейдибем бир гүйчли отряд болуп гөзлеге чыкмалы эдилди.

Йөне хайсы тарапа гитмели? Бу хакда энтек жедел гидйәрди.

Пәхимли капитан Слоумен өлендир хасап эдилйән адамың соңкы сапар хайсы тарапа гидендигини сорапшырып гөрмеги маслахат берди. Генри Пойндекстери соңкы гезек гөрөн адам кимди?

Бу совалы илки билен онуң какасыдыр егенине бердилер.

Плантатор оғлуны соңқы гезек агшамлык нахарының басында гөрүпди, шондан соң хем ол оңа ятмага гидендир өйдәрди.

Колхаун сыпжык жоғап берди. Ол өз дайысы билен нахардан соңа гүрлешен экени. Колхаун хем хошлашылансоң дайысы өз отагына гидендир өйдәрди.

Колхаун нәме үчин болан ваканы яшырды? Нәме үчин ол багдакы гөрөн вакасыны айтмады?

Шол вакада өз эден ишини айтса, жуда эрбет ягдайда галарын дийип горканы үчин болаймасын?

Хер нәме-де болса, ол ҳақыкаты гизледи, онуң берен жогабы хем отуран адамларда шүбхе дөретди.

Эгер отуран адамларын оңа мүңкүрлик этмәге баханасы болан болсады я-да нәме нәмедигини селжерип дурмага вагт тапылан болсады, онда ол галплык хасам айдың боларды. Йөне хемме зат гарашылмадык ерден чепбесине чөврүлди. Кичижик мейхананың хожайыны Обердофер чакылыга гарашмады-да, бу маслахата өз аягы билен гелди. Ол мәхелланың ичи билен гечип гелшине, Генри Пойндекстер соңқы гезек хачан гөрлүпдир, ол хайсы тарапа гидипдир диен совалларын жогабыны аңыклашдырмага көмек эдәймеги мүмкин болан важып маглуматлары хабар бермек ислейэндигини айтды.

Немец Обердофер чалгырт иңлис дилинде шу затлары айтды. Ол: капитан Колхаун билен дуэле чыкансоң мениң мыхманханамда яшап йөрөн Морис-мустангер, өнем бирки гезек гидиши ялы, гечен гиже хем бир ере гитди дийди.

Мустангер гич гайдып гелипди. Мейханада жалай яшлар болансоң, хожайын ол вагтлар ятманды. Бу голайларда бейле этмесе-де, мустангер гелшине хасаплашмагы талап эдипди, хожайын хер нәче гең галса-да, ол көпүкме-көпүк хасаплашыпды.

Оңча пулы онуң ниреден тапандыгыны, нәме үчин ховлукмач гидендигини худаидан башга билиән ёкды. Обердофер болса, мыхманханадан чыкып гиден Морис Жеральдын ябаны мустанглары авламага барян ялы, әхли яраг шайларыны алып гидендигини билийәрди.

Мейхананың эеси шонуң үчинем мустангер ава гидендир өйдүпди.

Йөне бу затларын Генриниң өлүмине нәме дахылы бар? Дахылы гаты кән. Йөне бу затлар дине шаядын дүшүндиришиниң иң сонунда, ол хас дүйплүрәк мысаллара геченде, ылайта-да: мустангер гиденден йигрими минут дагы геченсоң Генри Пойндекстериң гапыны какып, мистер Морис Жеральды гөрмек ислэндигини айдансоң мәтим болды. Отуранлар мустангериң гидендигини, йүзүниң нирәкдигини дүшүндиренсоңлар кичи Пойндекстер онуң ызындан ковуп етмекчи ялы, деррев салгы берлән угур билен атыны чапдырып гидипди.

Обердофериң билиән затларыныңа, айдып берен затларыныңа бары шуларды.

Бу маглуматларда көбир дүшнүксиз затлар болса-да, гездеге чыканында, шолардан угур алаймалы затларам барды. Эгер Генри Пойндекстер Морис-мустангер билен биле гиден болса я-да онун ызындан гиден болса, онда оны мустангерин китмели ёлундан гөзлемелиди.

Морис-мустангерин өйүни тапян бармыды?

Оны анык билиён ёкды, көбирлери ол Нуэсесин төвереклеринде, онун гошанды Аламодадыр дийип чаклаярды.

Шейдибем йитен йигидиң ызыны я-да жеседини тапмак үчин Аламо тарап уграмак герек дийлип карар эдилди; белки, шол ерде Морис-мустангерин хем мейдини тапарлар. Онда вагшыларча өлдүрилен бир адамың дәл-де, ики адамың арыны алмалы болар.

XXXIX б а н.

КӨЛЧЕРИП ЯТАН ГАН

Бу отряд азашан гоңшусыны агтарян серхет якасындакы илатың адаты отрядындан хас көп болса-да, ол жуда этиячлыгымылдаарды.

Онун хем өзүниң дүйпли эсасы барды. Себәби ёлда сөвеш мейданына чыкан индейлер барды.

Разведкачылар хем ызчылар өңе иберилипди, оларын везипеси ыз тапмакдан, шондан маны аңмакдан ыбаратды.

Леонадан гүнбатарлыгына он милъ төвереге яйлып ятан прерияда олар хич хили ыз тапмадылар. Ол ерлерин такыры шейле бир гатыды, онда диңе чапып барян атын тойнагынын ызы галып билжекди. Ол ерде бейле ыз хем ёкды.

Фортдан он миллик анырдакы дүзлүгү демиргазык-гүнбатар хем гүнорта-гүндотара узап ятан гырымсы токайлык кесип гечйәрди. Бу түйс техас жеңгеллигиди, ағачлара чырмашан лианалар билен өртүлен ол токайлардан гечжек гүманың ёкды.

Фортуң чат маңлайында, шу гырымсылыгың ичи билен бир золак гидйәрди, Нуэсес дерясына барылян иң гысга ёл хем шуды. Кесе гыралары гөни хатара дүзүлен ағачлар билен безелен бу золак гөзе эдил аллея ялы болуп гөрүнйәрди. Белки, бу золак команчилерин Тамаулипаса, Комауиле, Нуэво Леона¹ эден йөрүшлеринде салан көне харбы ёдаларыдыр?

Ыз чалыжылар бу золагың Аламодан чыкяндыгыны билип, отряды гөни алып гидибердилер.

Атлылар басым ыз чалыжыларын өңе пиядалап гиден бириниң токайың гырасында гарашып дурандыгыны гөрдүлер. Майор бейлекилерин душундан өтүп, шол ызчынын янына барды-да:

— Ничик? Ыз бармы? — дийип сорады.

¹ Тамаулипас, Комауила, Нуэво Леон — Мексиканың штатлары.

— Хава, майор, өзем кән ыз. Шу ере середин. Ине, шу юмшаграк ердәкилери гөрйәңизми?

— Ябының ызы.

— Ики ябының ызы, майор — дийип, ызчы эдеплилик билен майорың сөзүни дүзетди.

— Догры, ики.

— Мундан аңырда ол дөрт ябының ызы ялы болуп гидйәр, йөне оларың дөрдүсем шол ики ябының ызы. Олар илки шу золак билен ёкары гидипдирлер, соңам ене ызына өврүлипдирлер.

— Догры, Спенглер. Ери, инди муңа нәме диерсин?

Фортда разведкачы болуп туллуқ эден Спенглер:

— Мен золагың боюны узак сырып гитмедим, бир топар затлара хәзирликче дүшүнибем болаңок, йөне шонда-да бу ерде адам өлдүриленлети хак — дийди.

— Нәхили делиллерин бар? Нәме, сен жесет тапдыңмы?

— Ёк.

— Онда нәме тапдың?

— Ган. Эдил гәвмишиң дамарыңдан гайдан ялы, көл болуп ятан ган. Барың, өзүңиз гөрәйиң. Йөне — дийип, ол чалажа прышырдады. — Эгер мениң ызы ягшыжа сынламагымы ислейән болсаңыз, бейлекилере, ылайта-да өндәки гелиәйләрә бәрик голайлашмаң дийип буйрук берин.

Бу гүррүңлер, мегерем, плантатор билен онуң егенине дегишди ялыды. Чүнки ызчы олара гөз астыңдан огрынча серединди. Майор:

— Ягшы! Хатыржем бол, Спенглер, саңа хич ким зыян бермез... Жентльменлер! Аз салым ериңиздән бутнаман дурмагыңызы хайыш эдйәрин. Мундан аңрык гитмек болаңок. Себәби Спенглер ыз сынлаяр. Ол өз янына диңе мени аляр — дийди.

Майорың буйругы эдалы хайыша өврүлди. Чүнки бу адамлар онуң гөни өз гарамагында хем дәлди. Олар шонда-да онун айданыны ики гайталатман ерине етирдилер, ерлеринден бутнаман дурдулар, шондан соң майор хем разведкачының ызыңдан гитди.

Спенглер элли әдим дагы гечип сакланды.

— Гөрйәрсинизми, майор? — дийип, ол бир ери гөркезди.

Офицер:

— Муны-ха көрлерем гөрер — дийди. — Сениң диениң догры, бу ерде эдил гәвмиш өлдүрилендир өйдәймели, ган көл ялы болуп ятыр. Эгер бу адам ганы болса, онда шүбхеленип отурасы иш ёк, ол дири галан дәлдир.

— Ол бу ган гатамазыңдан өң өлендир.

— Спенглер, бу кимиң ганыдыр өйдйәрсин?

— Бу ган бизиң шол агтарып йөрен адамымызың, гарры плантаторың оглуның ганы. Шонуң үчинем мен эны өзүмиз билен алып гайтмажак болдум.

— Мен-ә ондан хақыкаты гизләп отурмак герек дәлмикә диййәрин, Вагты геленде ол оны барыбир билер.

— Оныңыз догры, майор. Йөне биз илки билен огланын нәхили өлдүрилгендигини билмели, мениң хем ондан хәзир-ә башым чыканок.

— Башым чыканок? Оны индейлер өлдүрипдир, элбетде! Оны команчилер өлдүрипдир ахыры?

— Шолар-а өлдүрмәндир — дийип, ызчы ынам билен айтды.

— Ол нәме бейле дийәрсин, Спенглер?

— Эгер индейлер өлдүрән болса, онда биз ики дәл-де, кырк атлының ызыны гөрердик.

— Шуның-а догры. Екеже команчинин муңа хет этжегине ынанмак кын.

— Команчилериң бириниңем, умуман, хич бир индейиң бу өлүмде элиниң ызы ёк, майор. Золакда диңе ики атың аягының ызы бар. Сиз шу налларың ызыны гөрйәрсинизми, шу наллар ене ызына-да гайдар. Огурлан атлары болаймаса, команчилер умуман наллы аты мүнмейәрлер. Атлыларың икиси-де гызыл реңклилер дәл-де, аягызлар экени. Бир ыз-а улы мустангың-кы, бейлекиси-де американ ябысыныңкы. Гүнбатара угранларында-да мустанг өңден гидипдир, муны онун ызының үстүнден йөрелени билен дүшүндирмек мүмкин. Ыза гайдышын хем американ ябысы өңден йөрәп, мустанг онун ызына дүшүпдир, йөне атлыларың арасының дашлығы нәче? Муны эңтек айтмак кын. Оларың өврүм эден ерлерине барсаң-а, оны-да билсе болар вели... Олам-а шундан узақда дәлдир.

— Ягшы, шол ере гидели. Мен хәзир олар хич бириңиз бизиң ызымыздан гелмәң диейин.

Майор хемме киши эшидер ялы, гаты сес билен адамларын гымылдамалыкларыны хайыш этди-де, Спенглерин ызы билен гитди.

Дөрт йүз әдим төереги мейданда ат аягының ызы билдирйәрди, йөне майор олары диңе агажың көлегесиндәки юмшак топракда сайгарялды. Ызчы гүнбатара барылярка мустангын, ыза гайдышын хем американ ябысының өңе дүшендиги барадакы чакламасының догры чыкандыгыны айтды.

Ызлар шундан анрык гитмеди, атларың икиси-де шу ерден ызына өврүйәрди.

Ызына өврүлмәнкә оларың икиси-де уллакан дәрәгиң астында бираз дурупдырлар. Муны ат тойнагының бүтин төереги демир-дөвеч эденлигинден хем билип отурмалыды.

Спенглер улагыңдан дүшүп, ызлара сиңгин-сиңгин серетди. Ол ере середип отурышына бирнәче минут геченсон:

— Олар шу ерде биле болупдырлар, өзлерем көп дурупдырлар. Йөне атдан дүшмән, эериң үстүнде дуруп, паряхат гүрлешипдирлер. Буй-ә иши хасам бетер чылшырымлашдырар — дийди. Шундан сон олар, мегерем, кәшен болсалар герек...

— Спенглер, эгер сениң шу айдяңларың догры болса, онда сен жадыгөй! Айтсана, сен шунча зады нәдип билйәрсин?

— Ыз билен, майор; ыз билен! Бу бир кын зат дәл ахыры.

Ики атың ызы бири-бириниң үстүндөн дүшпөс. Диймек, шу эрде ики ат бир вагта болупдыр, өзлөрөм парахат дуруп билмөк, урнуп йөрүпдирлер. Атлыларың херси бир сигар чекип түкөдипдир, диймек, олар эп-эсли эгленипдир. Чилимлериниң галындысы хем ыңха. Ондан галан теммәки билен екеже шыбыгы хем долдуруп билмерсиң.

Ызчы эглип сигар галындысыны ерден галдырды-да, оны майора узадып:

— Атлыларың өң-э бири-биринде касты ёк экени. Хай диймән бири-бириниң дамагыны чалжак я-да келлесини мынжыратжак болуп дуран адамлар чилимлешип дурмаяр. Оларың дине чилимлер чекилип гутарылансоң агызларының аларан болмагы мүмкин. Оларың сөгүшенлигине өзүм-э ынанарын. Бириниң бейлекисини өлдүрөнлиги хем, эдил сизиң эериниң үстүнде отурышыңыз ялы хакыкат. Кимиң өленини чакламагам кың дәл. Бичәре мистер Пойндекстер гайдып хич хачан оглуны гөрмез! — дийди. Майор онун үстүни етирди.

— Буларың хеммеси бир хили, сырлы затлар.

— Хава-да, ал какмыш!

— Йөне онун мейди ниредекә?

— Мениңем келле дөвйәним шол-да. Эгер индейлер өлдүрөн болса, онда мейдин бейдип йитмесине мен гең галып отурмаздым. Олар оны өзи билен әкидип билерлер. Йөне бу ере хич хили индей — гызыл хамлы адам гелмәндир. Маңа ыңанайың, майор, шу ики атлының бири бейлекисини атыпдыр. Йөне онун жеседи нәме эдендигине велин мен дүшүнип билемок! Оны дине жеседи ёк эдениң өзи айдып билер.

— Жуда гең-ә! Келләңе гелер ялы дәл! — дийип, майор айтды.

Спенглер сөзүни довам этди.

— Белки, энтек bize бу сыры ачмак башардар. Женаят эдиленсоң атларың чапып гайдан ериндәки ызыны тапмалы. Белки, бир затлар тапып билерис... Инди бизиң бу ерде ишимиз ёк, майор, йөрүң ызымыза доланалың. Оңа айдалыңмы?

— Мистер Пойндекстереми?

— Хава.

— Өлдүрилениң шонун оглудыгына ынанарсынмы?

— Ёк-ла! Мен оңа гүвә гечип билмерин. Мен дине гарры Пойндекстериниң шу женаята гатнашан ики атың бирини, онда-да американ атыны мүнүп гелеңдигине гүвә геийерин. Атларың ызларыны деңешдирип гөрдүм. Эгер кичи Пойндекстерем хут шол аты мүнөн болса, онда онун диридигине мениң-э ынамым ёк. Бейлекиниң хем онун ызындан йөрежеги гаты шүбхелли-дә!

— Спенглер, икинжи адамың кимлиги хакында, хий, сениң бир чакламаң бармы?

— Ёк. Эгер гожа Доффер айтмадык болса, Морис-мустангерем мениң ядыма дүшмезди. Шу атыңам аягы наллы, йөне

мен барыбир ол диңе шонуң мустангыдыр дийип билмерин. Ол яш ирландиялы йүзүне перде тутунып адам өлдүрйәнлердендир өйдемок.

— Менем сен мамламыкан диййәрин.

— Онда эгер кичи Пойндекстер өлдүрилен болса, оны-да Морис Жеральд өлдүрөн болса, онда олар мертлерче баша-баш сөвешендир, плантаторың оглы хем еңлендир. Мениң дүшүнишим-э шейле. Ганының ики квартасы дөкүлөн адам дири галып билмез, шонуң үчинем онуң жесединиң нирә гүрүм-жүрүм боландыгы мени чыкгыңсыз ягдая саяр. Энтеклер ызы ызарла-малымыкак диййәрин. Белки, магадына етерис... Мен өз пики-рими гожа айдайынмы?

— Ек, айдып отурма. Ол бу барада онсузам аз биленок. Ол бу ажы хақыката кем-кемден кайыл болса, говы болар. Бу гөрөн затларымыз хақында оңа дилиңи ярыжы болайма. Ганлы ере бар-да, терс ызыны алып угра, менем хич ким зат дуй-маз ялы, отряды сениң ызың билен алып баржак болайын.

— Боляр, майор. Мен йөне терс ызың нирә алып баржагы-ны чаклаярын. Маңа диңе он минут пурыжа берин-де, мениң ышаратым боюнча ёла дүшүберин.

Ол шейле дийди-де ыза, ганлы ере тарап гитди. Ол ерини йүзлейжә гөзден гечирди-де, гапдалдакы золага өврүлди.

Шертлешилен пурсатда онуң гүйчли сыкылыгы эшидилди. Сыкылыктан чак тутулышына гөрә, ызчы бир миль төвереги ёл гечип, айылганч ваканың болан ериниң голайында гезип йөрди.

Эйям өз отрядына гелен майор ызчының сыкылыгыны эшит-ди-де, уграмага буйрук берди. Ол бейлеки бирнәче бай планта-торлары янына алып, гожа Пойндекстер билен биле барярды. Йөне ол ызчының тәсин тапындысы хақында хич киме-де зат айтмады.

XL бап

НЫШАНЛЫ ОК

Отряд разведкачының ызындан етмәнкә бир кичижик ха-дыса болды. Майор өз адамларыны золак билен дәл-де, гөни токайың үсти билен алып гитди. Ол хем муны йөне ере шейле өтмәнди: ызчы «бу ган гожаның оглуның ганыдыр» дийип ду-рансон, майор гожаны шол гандан сова дүшүрмек үчин шу ёл билен гайдыпды. Айылганч ер бир гапдалда галды, бу айыл-ганч ачышы ызчы билен майордан башга билен адам болма-ды, шейдибем отряд хемме затдан бихабар гидип барярды.

Олар токай жанаварларының салан инсизжә ёдажыгы би-лен барярды. Ёлуң инчелиги зерарлы ики атлы эгин денләп йөрәп биленокды. Ёда ченданлар бир ачылганлыга хем чыкяр-

ды, йөне бирнәче эдимден соң ене-де гысылып, гырымсылыга уруп гидйәрди.

Тропики жеңелликлерде хем сейрек габат гелйән ачык реңкли овадан ягуар гүр гырымсылыктан атылып чыкды-да, отрядың барян ёлундакы ачылганлыга дүшди. Тебигат онун сары дерисини гара, мәмиши реңклер билен шейле бир безәп-дир, онда дүрли-дүрли менеклерем, тегмиллерем, тегелекдерем, чызыкларам бири-бирине шейле бир безег берйәрди, хий, дийип-айдар ялы дәлди. Ачылганлыга тарап сүйнүп гиден гүйчли, чакган, уллакан пишик отрядың улы алада билен барян атлыларының гөзүне илмән дуруп билмежекди. Атлыларың ики санысы гачып барян жанаварың ызындан атды.

Оларың бири Кассий Колхаунды, бейлекиси хем онун гап-далындакы яш плантаторды.

Ягуарың таңга жаны чыкыпды, ок йыртыжының тутуш онургасыны сырып гечипди.

Бейле мерген адам кимди? Атлыларың икиси-де өзүни мазамлады. Атлыларың икиси хем дең атыпды, йөне йыртыжа окларың дине бири дегипди. Атындан дүшен отставкадакы капитан:

— Мен оны сизе субут эдип билерин! — дийип, ынам билен айтды.

Ол ягуарың ләшиниң янына гелди, пычагыны чыкарып, бүтин төверекдәкиләре йүзленди.

— Жентльменлер, ок йыртыжының беденинде дур, шейле дәлми? Эгер ок мениңки болса, онда ярым айың шекили билен мениң адым — «К. К.» болмалыдыр. Мениң окларым йөрите хайыш билен ясаландыр, мен өз авлан авумы мыдама-да танап билйәндириң.

Колхаун ягуарың бедениндәки оқы бегенч билен чыкарды, онун айданының догрудыгыны аңмак кын дәлди. Хас кейпихонраклар атындан дүшүп, гелип гөрди, окда, догруданам, Колхауның ады барды, жедел яш плантаторың пейдасына гутармады.

Отряд басым аңырда гарашып дуран ызчының янына барды, олам олары анрык әкитди.

Бу ерде тойнаклары наллы ики атың ызы ёкды, дине бир атың ызы барды. Ол хем билдирип дуранокды, оны динә ченданлар ызчының өзи зордан сайгарярды.

Ыз гырымсылыгың ичи билен гидйәрди, дине арам-арам ачылганлыга чыкарды. Ол ахыры тегелек айланды-да, адамлары шол өңки золагың сәхел гүнбатарындан чыкарды.

Спенглер деңсиз-тайсыз ызчы болмаса-да, бу ызы шейле бир чалт ызарлаярды, бейлекилер асыл онун аягына-да әеренокды.

Ол әййәм бу ызын хайсы атыңкыдыгыны-да аныпды. Бу әеси чилим чөкйәркә дерегиң астында дуран мустангың ызыды. Ган дөкүлен ердәки месе-мәлим билдирип дуран ыз хем шунуңкыды.

Ызчы еке өзи дурка американ атының хем ызыны сыңлап гөрди. Ол бу ызың илки эдил шу вагт чыкылып гайдылан прерия, соңам Леонаның якасындакы плантациялара өврүлип бар-жакдыгыны өнүндөн сызярды.

Йөне мустангың ызы үнси хас бетер өзүне чекди, Спенглер хем шонуң билен гызыкланды. Бу ызың ганлы сыры ачаймагы-да, хатда ганхорың сүренине элтэймеги-де эхтималды.

Ол үсти адамлы ябы ялы гөни гиденекды, кәте ёлдан совул-ярды, кәте терс айланярды, бирденем гөни гидйәрди-де, соң айлав эдйәрди, эдил уянсыз ялыды, я-да эерин үстүнде отуран адам иркилип, ябыны башына гойберен ялыды.

Адам өлдүрип, гизленмек үчин ховлугып барян адамың аты шейле ыз галдырып билерми?

Спенглер оны акылына сыгдырып билмеди, умуман, ол нә-мәниң пикирини этжегини-де билмеди. Гидер угруны йитирди. Майор ызың ягдайыны соранда, ол шоны хем гөни боюн алды.

Йөне көп салым гечмәнкә онуң хем-де бүтин ёлагчыларын хеммесиниң гөзи билен гөрөн зады бу сыры ачмаг-а бейледе дурсун, гайтам бүтинлей булашдырды.

Онуң эхли чакламаларыдыр ойланмалары айылганч геңир-генмә өврүлди. Ёлагчыларың хич бири хем бейле геңиргенмә эсас ёк дийип билжек дәлди.

Эгер бирбада гөренинде эдил бейлеки йүзлерче адамлар ялы, эерде жоңкарылып отуран, аягы үзәннә илдирилги, эли хем уяны берк гысымлап дуран адам гөрсеңиз, үнсли середибем онуң нәхилидир бир гендигини, бирденем келлесиниң ёкдугыны гөрсениз, сизин өзүңизинем хайятыңыз гөчмезмиди?!

Хава, оларың гөзүниң алнында хут шейле вака болды. Ола-рың хеммеси эдил гаралып дуран горпун эрнегине гелен ялы, бирден атларының башыны чекдилер.

Эййәм гүн батып барярды, от ялы ловурдаян тегелек гүнүн бир гырасы отларың депесини гырдырып дурды, онуң йити шуг-ласы гөс-гөни йүзүне дүшүп, гөзүңи гамашдырярды, төвереге мазалы гөз айламага мүмкинчилик беренекды. Шонда-да олар гөзлериниң алнындакы тәсин сыратың башсыз атлыдыгыны ачык гөрдүлөр.

Башга бир вагт шу барянларын бири келлесиз атлы гөрдүм дийсе, оңа гүлердилер, акылыңдан азашыпсың диердилер. Хат-да ол шаятлы хем болса, онуң шаядына-да шейле диердилер.

Башсыз атлының бардыгыны хеммеси гөрүп дурка вели, оңа ынанмазлыга эсас ёкды; хәзир гайта шоны инкәр этжек бол-яны өзүне сен дәлирәпсин дийжекдилер.

Йөне оңа шүбхеленйән адам ёкды. Хемме киши дине бир тарапа — башсыз атлының я-да оңарылып ясалан гарантгының гелйән тарапына тиңкесини дикип середйәрди.

Нәме, ол гарантгымыды? Эгер гарантгы болмаса, онда ол нәмеди?

Бу совал хемме кишини бирден ойландырды. Йөне оларың хичиси иң болманда өзүни канагатландыралык хем жогап тапмансон, хеммеси дымярды.

Харбы адамларам, бейлекилерем хич кимиң жогап тапып билмейән хадысасының дүшүндиришине гарашып, эериң үстүнде думып отырды.

Дине хайран гаян хем ховпургаян адамларың ич чекмеси эшидилйәрди. Хатда өз чакламасыны айдын адамам ёкды.

Гең аламатам болса, хақыкатам болса, башсыз атлы бүтин отрядың гөрөн пурсады эдил габат гаршыдакы золага гирип барярды. Эгер башсыз атлыг ёлуны довам этдирен болса, отрядам гайраты чатып шоңа гарашып дуруп билен болса, онда ол гөни отрядың үстүнден инжекди.

Йөне ол хем отряд билен дең сакланды, эдил отряддакыларың оңа ынамсызлык билен середишлери ялы, олам отряддакылары ынамсызлык билен середен ялы болды.

Шейле бир имисалалык аралашды, хатда отуң үстүне окланан чилим галындысының сеси-де месе-мәлим эшидилди. Ана, шонда хем хушы башындан гөчүп, сазанаклап дуран адамларың кәбир гайратлыраклары бу гең атлыны ягшыжа сынлады. Йөне батып барян гүнүң шапагы бу тәсин сыратың нәмедигини билжек болуп середен гайратлырак адамларыңам гөзүни гамашдырды. Олар дине үсти адамлы уллакан овадан атың гарасыны гөрүп галдылар. Онуң үстүндәки адамы сайгармак кынды, ол герденинден ашак салланып дуран плащ ялы бир зада долангыды.

Эгер ол атлының башы ёк болса, бу затларың хеммесиниң нәмә дахылы бар? Башсыз адам атың үстүнде эере атланып, эркин ягдайда кашаң бир гөрнүшде отырды, онуң эдигиниң өкжесинде шпоры ялдыраярды, бир эли билен уяны тутуп, бейлеки элини болса, адатда болшы ялы, гапдалына аркайын саллап отырды.

Ёгса-да, бу нәмекә? Я-да гөзе гөрүнмемикә? Хей, мунуң өзи дири адам болуп билерми?

Оңа сын эдип дуран адамлар гөзе гөрүнмелере-де, тебигылыкдан-да артык хыяла гелмелере-де ынанжак адамлар дәлди. Оларың көүси тебигатың гарашылмадык хер хили газалларына гаршы гөрешен адамларды. Олар гөзе гөрүнмелере ынанжак адамларың хилинден дәлди.

Бейле үйтгешик ваканы гөрөнде хатда шоларам онуң хақыкы адамдыгына шүбхеленип, өз ичинден: «Бу бир гөзе гөрүнмедир; элбетде, мунуң өзи адам болуп билмез!» дийишйәрдилер.

Башсыз атлының габарасы оларың бу бир адатдан дашары хадысадыр диен чакламасыны тассыкларды. Ол адаты яба мүнән адаты адамдан ики эссе улы гөрүнйәрди. Ол әпет атың үстүнде отуран адаты болмадык әпет адама чалым эдйәрди, белкем, мунуң өзи гызан текизлигиң үстүнде эндирәп дуран

хованың ичинден кеселигине гечип гидйән гүн шөхлесиниң дә-
вүлмеги билен дүшүндирип болжак алдавчы тәсир галдырмак-
дыр.

Эмма велин хәзир пикирленере ягдай ёкды, хатда гөзлери-
ниң үстүне элини көлегеледип, гүнүң йити шугласындан горан-
мак билен, шу ердәкилериң әхлисиниң үнс берип середйән бу
айылганч гөзе гөрүнмесини дыкгат билен сынламага вагт хем
ёкды.

Онуң эшигиниңем, ябысыныңам реңкини сайгарар ялы дәл-
ди. Дине асманың алтын реңкли шапагында онуң бедениниң
умумы гөрнүши — гара судуры гөрүнйәрди. Йөне хайсы тара-
пындан гөрүнсе-де, ол хич зат билен дүшүндирип болмаян шол
бир гең башсыз атлыды.

Егса-да, бу нәмекә? Я-да гөзе гөрүнмемикә? Хей, мунуң өзи
дири адам болуп билерми?

Серхет якасында яшан, хич затдан горкмаян гарадан гайт-
маз бир адам:

— Ол ат мүнйән шейтандыр! Валла, шейтаның өзүдир! —
дийип, бирден гыгырып гойберди.

Онуң сөгүнч гатышыклы гүнлеч гүлкүси галпылдап дуран-
лары хасам бетер горкузды, гөвнүңе болмаса, башсыз атлының
өзүне-де тәсир эден ялы гөрүнди. Ол ябысыны бирден ызына
өвүрди-де, оны айылганч кишнедип, чапып гитди.

Башсыз атлы гөни гүне тарап сүрди, ялбырап дуран гүнүн
ичине гирип гиден ялы, дерредем гөзден йитди.

XLI бап

ДӨРТ АТЛЫ

Шол белли гүнүң ир эртиринде Инж фортундан чыкан ат-
лылар дине майорың ёлбашчылыгындакы отряд дәлди.

Олардан хас иррәк, даң атан бадына эдил шу ёл билен
Нуэсес дерясына тарап дөрт атлыдан ыбарат ене бир топар
уграпды.

Олар Генри Пойндекстериң жесединиң гөзлегине чыкан дәл
болсалар герек. Ол вагт яш йигидиң өлендигини я-да йитенди-
гини хениз хич ким биленокды. Эсиз ат хениз ажы хабары
гетирип етишмәнди. Посёлок нәхак ган дөкүлендигинден биха-
бар ятырды.

Отрядларың икиси-де бир ерден чыкып, бир угур билен бар-
са-да, оларың бири-бирине дахылы ёкды. Иррәк ёла дүшенлер
испанларды, хас догрусы, оларың дамарында испан ганы билен
гатышан ацтек ганы барды, башга сөзлер билен айданында,
олар мексикалыларды.

Муны билмек үчин үйтгешик билимем, үйтгешик сынчылы-
гам герек дәлди, дине оларың йүзүне середйәмелиди. Ат үстүн-

де отурышы-да, инче уйлуклары-да, эерлериниң бейиклиги зерарлы гөзе илип дуран герденлерине атан ачык реңкли серапелери-де, гиң гара саяванлы сомбреролары-да оларың мексикалыдыгыны я-да мексикалылара өйкүнийән адамлардыгыны айдып дурды.

Йөне бу дөрт атлының мексикалыдыгына сөз ёкды. Оларың бугдай реңк йүзи, гырадең гырдалан гысгажык гара сачы, чүрже сакгалы, йүз-гөзлериниң ясавы гадымы Монтесумада¹ яшан испан-ацтеклерге махсусды.

Янындакылара гаранында, атлыларың бириниң сүңкбашы ириди. Онуң аты-да, өзүни безейши-де, сүннәленип бежерилен ярагы-да, асыл әхли зады сайланып дурды, бу онуң дөртлерин ёлбашчысыдыгыны аңладялды.

Кыркы тегеләп баранам болса, сакгалсапысының ыхлас билен бежериленлиги себәпли ол хас яш гөрүнийәрди.

Эгер онуң гөдеклигини хем рехимсизлигини айдып дуран совук, йити назары, хырсыз йүзи болмадык болса, оңа овадан дийсеңем гелишмән дуржак дәлди.

Хатда онуң хатара дүзүлен ап-ак дишиниң, овадан додакларының йылгырышы хем ондакы шол совуклыгы ювуп биле-нокды, онуң эгсик тараплары эдил шейтанлы ялыды, гөзе басылып дурды.

Ёлдашлары оңа Техас дүзлүгинде говы таналаң жандарың адыны беренлеринде онуң дине дашкы сыпатыны гөз өңүнде тутмандылар. Эль-Койотың — Прерия Мөжегиниң ады онуң өзүни алып баршына-да, хәсиетине-де гелшип дурды.

Гарадаң билен Эль-Койот прерияда нәме ишләп йөрди, өзи-де серхошам дәл ялыды, үстесине-де бир отряда баш болуп барялды. Санлыжа сагат шундан өңем ол гелен мыхманыны-да адам шекилли кабул эдип билмән, серхош болуп ятырды, асыл өйүне адам гелендир хем өйденокды.

Белли бир дөрежеде генрәк гөрүнийән бу гарашылмадык өзгеришлигин себәбини дүшүндирмек кынам дәлди. Колхаун гиденден соң өз үч илдеши билен саташыңча Эль-Койотың нәмелери башыңдан гечирендигини айтмак етерликдир.

Колхаун чыканда күлбәниң агзыны япманды, олам эртире ченли ачык галыпды, Эль-Койотың хем шол ятышыды.

Чыг хем совук болансоң ол дандан үшәп ояңды. Шу хем оны бираз серхошлыкдан ачды. Ол кроватыңдан дүшүп, күлбәниң ичине энтирекләп айланып йөршүне ачык галып, совук гойберен гапа хем совуга гаргаярды.

Ол деррев гапыны япар өйдәймелиди. Йөне ол оны япмады. Көне диварлардакы дешиги хасап этмесен, ышык гойберйән еке-тәк дешик дине шу гапыды. Онуң гөвнүне дүвен иши үчин ышык герекиди, ол йөрите шол иш үчин турупды.

Ир эртириң гапыдан гелйән чал ышыгы күлбәни говы ягтыл-

¹ Монтесума — испанларың Мексиканы басып алан дөврүнде ацтеклерин баш сердары.

данокды. Эль-Койот гөзлейэн задыны тапянча сөгүнип, бүдрәп, бүтин төвереге агдар-дүндер этди. Ахыры били гайыш чекили, гоша дешикли чүйшә чалымдаш бир кәди элине илди. Ол муңа сув, көпленжем спиртли ичгилери гуйярды.

Мексикалы онуң дыкысыны ачанда төвереге гаплап алан ыс онда яны-якында хем арак сакланандыгыны дуйдурярды. Йөне өй эесиниң хәзирки хапа сөгүнжи кәдиниң ичинде зат галманлыгындан хабар берйәрди. Ол кәдиниң ичиниң бошдугына өңли-соңлы гөз етирмек үчин оны чайкап дуршуна:

— Ал какмыш! Еке дамжа-да галмандыр! Бүрәниң ганатыны эзере-де зат ёк. Мениң хем дилим дамагыма елмешип баряр. Анрым янып дур, эдил ичимде гор бар ялы. Ал какмыш! Мен мундан айрык чыдап билжек дәл. Нәтсемкәм? Даңам атып баряр. Поселого гитмели болар-ов. Белки, данданкы гушжагазлары тутмак үчин сеньор Доффер зыйәм өз дузагыны гурандыр. Гуран болса, койот хәзир шоңа барар!

Эль-Койот кәдисини бойнундан асды-да, япынжасыны эгни-не атып, посёлога тарап уграды.

Мейхана онуң күлбесинден бары-ёгы бирнәче йүз әдим узаклыкда, деряның шу кенарындады. Ол бу ёла шейле бир белетди, ол оны гөзүни дансаңам тапярды. Йигрими минут геченде, ол әнтирекләп маңлайына «Дүшлег» дийлип язылан мейхана гелди.

Онуң багты гелди: Обердофер укудан соң бокурдакларыны юмшатмага казармадан гачып гайдан бирнәче солдата хызмат әдип йөрди. Мейхананың хожайыны несъесине ичип дуран алты адамы ташлап, нагт төләр өйден адамсының янына салам берип гелди.

— Майн готт, мистер Диас! Майн готт! Бу ир билен туран сизми? Сизе нәме герекедигини мен билйәрин. Сиз маңа кәдиниңи мексикан арагы аг... аг... билен долдур дийжексиниз. Шол арагың адына нәме диййәрсиниз-ә?

— Агвардиенте! Сиз билдиниз, кабальеро. Маңа гереги шол.

— Бир доллар! Онуң бахасы бир доллардыр.

— Карамба! Мен оны унудар ялы дәл, оны гаты кән төләп-дим. Ине, пулуыз, ине-де габым. Басымрак долдураверин!

— Сиз ховлукарсыңызмы, герр Диас?! Мен сизи узак гашдырмарын. Мустанг прериясына ава гитжексиниз! Хәй, ирландиялы сизден өнүртдимикә диййәрин. Ол гиже гитди. Ол гезеленч эдерден жуда гич, гижәниң ярындан соң шу ерден чыкып гитди. Мустангер мистер Морис Жеральд бир төвра адам! Онуң келлесинде нәме күйүң бардыгыны хич ким хич хачан билмейәр. Мениң-ә оңа дийибилжек задым ёк. Ол. говы мүшдери, ол бай адам ялы, әхли бергисини төләнсоңам онуң жүбүсинде ене-де кән пулы галды. Майн готт, онуң жүбүлери доллардан долуды!

Мексикалы ирландиялынын, Обердофер айтмышлайын,

«мустангер прериясына» гидендиги барадакы хабар билен ичкнн гызыкланды. Онуң гызыкланяндыгыны хайран галмадан яңа еңиллик билен дем алшынданам, немецнң самахыллысыны днң-лейэркэ хэли-шинди дуйдурып дуран толгунышынданам аңып отурмалыды.

Йөне ол өз толгунжыны яшыржак болярды. Ол Обердоферден оны-муны аныкламагың дерегине, пархсыз жогап гайтарды.

— Мениң бу затлар билен ишим ёк, кабальеро. Прерияда мустанг нэче дийсең бар, хемме кишэ-де етжек. Сеньор, мениң агвардиентэми чалтрак берин.

Гыбат эдере пурыжа берилмэни үчин бираз өйкелэн немец деррев кэдини долдурмак билен болды. Ол гүррүни довам этдирмек ислемэн, кэдини мексикала узатды-да, ондан алан пулуны ящиге ташлап гойберди, соңам несье ичйэндиклери үчин бираз геплемсеклик эдйэн эсерлеринң янына гайдып барды.

Бокурдагының гурап барянлыгына гарамаздан, Диас чүйшесини ачман-эtmэн, хатда онуң барлыгыны-да унудып, мейханадан чыкды.

Оны инди нэмедир бир зат толгундырарды, шол толгунма хем арак ичмек ислегинден зор чыкды.

Ол гөни өйүне гайтмады, илкибада өзи ялы, еңил газанч гөзлөп йөрен үч саны хемшерининң посёлогың гырасындакы күлбелерине дегип гечди. Дийе шондан соң өз өйүне утрады.

Эль-Койот ыза гайдышын өз күлбесиниң голайындакы ағачларынң бирине тойнагы наллы бир атың илтелендигини анды.

— Карамба! Хэ, гижэ бу ере америкалы капитан гелипдир. Ал какмыш! Бир затлар-а ядыма дүйшэнем ялы вели, йөне мен оны дүйшүмде гөрдүммикэм өйдйәрдим. Онуң бу ере нэме үчин гелендигини аңарын. Ол дон Морисионың гидйэндигини айтмага гелендир. Ол мениң укымы аландыгымы чаклап, хөкман ене гелер. Ха-ха! Бу ишлери онсузам эдерин. Маңа инди онуң гөркезмеси герек дөл. Мүң доллар! Ине, муңа пул дийсе болар! Мен оны алан бадыма Рио-Грандэ гидерин, Исидора билен арамь сазлажак боларын.

Эль-Койот шу сөзлери айдансон, бирнэче дограмча говурлан эти иййәнчэ, бирнэче оурт агвардиентэни ичйәнчэ өз күлбесинде эгленди. Соң атыны тутуп эерледи, эпет эдигини гейди, кичижик карабинини эериң гашына беркитди, гапларың херсине бир сапанча салды, билиндэки гайыш гынлара гама салып, эере бөкүп мүнди-де, атыны чапып гитди.

Прерия уграмазындан озал посёлогың четине барып, бир гизлин иште көмегиңизиң герек болаймагы мумкин, сиз маңа ёлдаш боларсыңыз дийип гайдан хемшерилерине гарашып дурбурди.

Эль-Койотың достларының үчүси-де онуң ниетинден эййэм хабардар ялыды. Иң болманда олар Аламоның төвереклеринде

херекет этмелидиклерини билйәрди. Ёла дүшүлип угралан бадына Диас атының башыны башга тарапа сованда, олар оңа ялқышдың дийип, ғыгырышдылар. Оларың ичиндәки мустангер:

— Мен Аламо гаты белетдирын. Мен ол ерде кән ябы түтүп-дым. Ол шу ерден гүнорта-гүнбатара узалып ятандыр. Онун иң ғысга ёлы, ханха, шол золагың үсти билен гидйәндир. Сиз жу-да гүнбатардан гитдиниз, дон Мигуэль — дийди.

Диас йигренч билен гүрледи.

— Гөрсене! Сеньор Висенте Барахо, гөрийән вели, сиз америкалы-хов. Сиз бизиң атларымызың наллыдыгыны унудярсыныз. Индейлер хич хачан Инж фортундан гөни Аламо гидйән дәлдир, себәби... Мениң нәме дийжек боляндыгыма дүшүнди-низ дәлми?

— Догры! Багышларсыңыз, дон Мигуэль! Карамба! Бу мениң келләме-де гелмәндир.

Шондан соң Эль-Койотың хемшекилери сеслерини чыкарман, онун ызы билен гитдилер. Олар тә Барахоның ятлаян золагындан бирнәче миль аңырдакы ғырымсылыга етйәнчәлер геплемедилер.

Токая перделенип, оларың дөрдүси-де атларындан дүшдүлер, атларыны агажа багладылар. Шондан соң ише гиришдилер, оларың эдйән ишлерини диңе ябаны хайванларың дурмушындан алнан мелодрама гөркезилмезинден өң провинционал театрың сахнасының аңырсында болуп гечйән ишлери билен деңешдирмек мүмкинди.

XLII бап

ДАЗЗАРКЕЛЛЕР ҮЙШҮЯР

Прерияның ёкарсында учушып йөрен гара даззаркеллеринң топлумы гүнорта Техасда гең гөрүлийән зат дәл, оны шол ерде сыяхат эденлериң хеммеси гөрендир.

Оларың йүзлерчеси бирден асманга гөтерилип, кәте уллакан тегелек эмеле гетирйәр, кәте-де эгрем-буграм болуп учяр. Ченданлар дик ашак инип, отун депесини ғырдырып гечйәрлер, бирденем ганатларыны ғымылдатман, дик ёкәры галярлар, ал асманда оларың гара судуры месе-мәлим гөрүнйәр.

Олары биринжи гезек гөрийән ёлагчы гушларың бу ойнуны сынламак үчин атының башыны чекенини дуйман галар. Хатда белет адамларам бу йыртыжылар нәме үчин бейдишип сүрүленишип йөрлер дийип биыгтыяр ойланар.

Бу йигренжи гушлар бир ере бихал топланмаяр ахыры. Сыяхатчы гөрсә-гөрмесе-де, йыртыжыларың гайышып йөрен еринде өли я-да өлжек болуп ятан бир жанаварың, белки-де, адамың бардыгыны деррев анар.

Шол габахат гижәнің эртеси үч саны атлының дүзлүги кесип, ғырымсылыга гирен ериниң ёкарсында даззаркеллер гайышып башлады. Даззаркеллер эдил шол золагың өврүм эдйән ериндәки агачларың депесинде айланярды.

Даң атан габатлары бу йыртыжыларың бири-де гөрненокды. Гүн догандан соң бир сагат гечип гечмәнкә вели, эййәм йүзлерче даззаркел ганатыны гинден яйып, гөм-гөк токайлыгың депесинде гара көлегесини гайдырып йөрди.

Золага гелип, бетниетли шунча даззаркели гөрөн техаслы бу ерде өлүм ишли бир задың бардыгыны деррев аңарды.

Аңрык гитсе, ол өз чакламасының догрудыгыны, ягны ган дөкүлен эп-эсли ериң ат тойнагының ашагында демир-дөвеч эдилендигини гөрерди.

Йөне йыртыжы гушлар ган дөкүлен ериң депесинде дәлди. Оларың өврүм эдйән ери ондан сәхел аңырракдады; олары имриндирийән авуң агачларың арасында болмагы мүмкинди.

Шол гүн ир билен бу чакламаның догрудыгыны я-да нә догрудыгыны барлап гөрээр ялы, не техаслыдан, не-де дашары юртлудан хич хили ёлагчы хем ёкды, йөне ёлагчы болса-болмаса-да, ол чаклама догруды.

Ган дөкүлен ерден чәрбек миль аңырда, токайың ичинде бир адам ятырды.

Ол өлүпмиди?

Гөрәймәге ол өли ялыды, йыртыжы гушларыңам оны өли сайян болмагы ахмалды. Онуң гозганман, адаты болмадык ятышы хем оларың шол чакыны тассыкляярды.

Ол келлесини гайшардып, йүзүни гүнден горамаң, гымыл-дамаң чин аркан ятырды. Ол өзүне эрк эдип билмейән ялы, дашлык ерде элини-аягыны серип, чәшерип ятырды.

Онуң голайында уллакан гарры дуб барды, йөне онуң көлегеси йигиде дүшенокды, ол дубдан аңырда ятырды. Токайың гүр ерлерине аралашып угран гүнүң шугласы хем онуң зордан маңлайына дүшүп дуран панамасының аклыгы зерарлы хасам агарып гөрүнйән йүзүне дүшйәрди.

Ол өлүмиди? Я-да өлжек болярмыды?

Даззаркеллериң пелесаң уруп йөрүшлеринден чен тутсаң-а, ол өлүпдир дийәймелиди. Йөне йыртыжылар шу гезек ялнышыпды.

Оны сүзүлип ятан габакларына дүшйән гүн оятдымы я-да дың алаңсоң бираз ровгатландымы, белли дәл, гараз, ол гымылдап, гөзүни гинден ачды.

Ол басым бир эгнине япланып галды, соң тирсегине сөөнди-де, нәме-нәмедигине акыл етирип билмән, төверегине гаран-жаклады.

Даззаркеллер ал-асмана галды, энче ме вагтлабам ашак ин-меди. Яш йигит:

— Мен өлүми я дирими? Бу дүйшүмми я хушуммы? Бу нөме болдугу? Мен ниреде? — дийип пышардады.

Гүн онуң гөзүни гапды, ол эли билен гөзүни тутды, шол вагт хем үмүр ичинде гезен ялы, болан ишлери гөз өңүнө гетирди.

— Дөпөм, бүтин төверегим... агачлык... ятан ерим дашлык, бүтин сүңнүмнң агырыны-да шондандыр. Гүр токайлык... Мен бу ере нәдип дүшдүмкәм?.. — Бир минут дагы ойланып дуран-соң ол — Хә, ядыма дүшди! — дийди. — Мениң келләм агажа гүтләп дегипди. Мени эерден агдаран шаха-да ынха дур. Чөп аягым агырыр. Инди ядыма дүшйәр, мен агач билен чакышып-дым. Ал какмыш, ол агажам дөвлүпдир өйдйән...

Йигит туржак болды, башармады. Онуң агырылы аягы диен этмеди, агырансоңмы я-да чыкансоңмы, белли дөл, гараз, онуң дызы гүп ялы чишипди.

— Гара ат ниредекә? Элбетде, гидендир. Хәзир ол, белки, Каса-дель-Корвода атятакда дурандыр. Эй, болаянда-да ондан пейда ёк, барыбир мениң оңа мүнүп билжек гүманым ёк. — Ол бираз сагынды-да: — Эй худай-эй, гөрнен зат нәмеди? Гара атың үркмеси йөне ере дөл экени!.. Инди нәтсемкәм? Аягым дөвлүпдир өйдйән. Бири көмөк берәймесе, мен гозганыбам билжек дөл. Бу ере бири-хә гелер диер ялы хем дөл. Геләнде-де мен оңа ченли шу йигренжи гушлара шам болжак-да. Түф-ә, нәхили нежис! Мени эртирлик эдинжек ялы, эййәм агызларыны ачярлар!.. Мен көп ятдыммыкам! Гүн-ә бейле ёкары галмандыр. Мен дандан атланыпдым. Диймек, бир сагат дагы өзүм-ден гидип ятыпдырын. Ал какмыш, ягдай-а эрбет. Агырышына серетсен-ә, аягым дөвлүпдир, бәрде-де хирург ёк. Техас гырым-сылыгының жүммүшиндәки даш дүшек... Бу гырымсылык бир-нәче миль дагы бардыр, өзүм бу ерден чыкарын дийиб-ә пикирем этмели дөл. Бу ере гелжек адамам ёк. Ере — мөжек, асманда-да — даззаркел... Нәме үчин яным билән уян алма-дымкам?! Мениң иң-соңкы гезек ат мүнүшим шу болжаг-ов...

Йигидиң йүзи күршерди. Ягдайың агырдыгыны боюн алдыгыча хем ол хас бетер күршерди.

Ене бир гезек туржак болды, эмгек барыны ювудып галды, шол бада хем яралы аягыны ере басып билмежекдигине, дине бир аягының үстүнде сүйренмели болжакдыгына гөз етирди.

Ене ятмалы болды.

Ол ене ики сагат дагы ятды. Арам-арам көмеге етишин дийип гыгырды.

Көмеге етишжек адамың ёкдугына акыл етирибем ахыр соңы сесини кесди.

Гыгырдыгыча-да сувсады я-да гыгырмак оңа сувсузлык дердини бетер ятлатды, онуң хәзирки болуп ятышына бу дерт хәкман геләймелиди.

Тешнелик дерди шейле бир гүйжеди, соңабака ол эхли бей-
леки ызаларыны, хатда аягының агырсыны-да унутды.

Яралы:

— Бейдип ятсам, мен сувсуз өлерин — дийип пышырдады. —
Сува етжек болмалы. Шу төвереклерде бир ерде чешме бар-
мыка диййәрдим. Эмедекләп бармалам болса, дызанаклап
бармалам болса, мен хөкман шоңа бараймалы. Дызанаклап
дийдимми? Вах, мениң бир аягым диеними эденек ахыры...
Шонда-да баржак болмалы. Мен шу ерде нәче дурсам, шонча-
да өзүме яманлык эдйәрин. Эййәм гүн гызып уграды. Эййәм
мениң депәм жокрап баряр. Өзүмден гитдигим, ишимиң гайт-
дыгыдыр, мөжеклер, даззаркеллер...

Ол бу айылганч пикирден горкуп тисгинди, дымды.

Бираз салымдан соң ене гепләп башлады...

— Чешме бардыгыны-ха анык билйәрин. Йөне ёлуны та-
пайсам ягшыдыр! Ол шу ерден гүнорта-гүндогарда болмалы,
өзем хекли прерия тарап акярды. Шоңа тарап сүйшжек бо-
лайын. Багтыма, угрумы белердер ялы гүнем бар. Сува етип
билсем, галан задың бир алажы тапылар. Сува етмәге гүйч
тапсам болар!

Ол гырымсылыгың ичи билен сүйшүп уграды. Ол эдил би-
лонургасы дөвлән әпет сувулган ялы, ызалы аягыны сүйрәп,
дашлык ер билен сүйшүберди.

Хава, ол сүйшүберди, сүйшүберди...

Бу гаты гүзапчылыкды, йөне онуң өндәки гөржек гөргүси
онданаң бетерди, ол өне гидип барярды.

Ол сув тапаймаса, ганы гатап өлжегини говы билйәрди. Шу
пикирем оны өне сүйшмәге межбур эдйәрди.

Ол гүйч топламак үчин басым-басымдан дуруп дынч алма-
лы болярды. Бир аягы ысмаян адама эмедеклемекден кын зат
ёк экени.

Агырыдан эжир чекйән йигит ёлы жуда хаял өндүрйәрди.
Барян угруның догрудыгына ынам этмәнсоң, ол хасам бетер
эжир чекйәрди. Ол дине өлүмден горканы үчин гырмылдан бо-
луп барярды.

Яралы чәртек миль төвереги ёл ашансон, бирден башгача
усул биленем гидип билжекдиги хакында ойланды.

«Пишегим болан болса, мен туруп хем билжек ахыры... Ху-
дая шүкүр, пычагым-а йитмәндир!... Ине, түйс маңа ярайжак
бир дубжагазам бар»

Ол билиндәки ав пычагыны чакырды-да, агажы кесип алды,
сөөнер ялы, ондан пишеге меңзеш бир зат ясады.

Йигит пишегиң көмеги билен еринден турды-да, кейтикләп
ёлуны довам этди.

Ол угруны үйтгетмеден ховплы задың ёкдугыны анды-да,
өңкүси ялы, ене-де гүнорта-гүндогара тарап гитди.

Гидибермек ансадам дәлди. Гүн онуң еке-тәк компасыды,
ол хем гүнортан болупды. Гүнорта Техасың гиңишликлериде

йылын бу вагтлары гүнортанлар гүн дик асманда боляр. Гырымсылыклар оны ёлдан чыкарырды, олам агачларын кесилен селчең ерини гөзлөп айланмалы болярды. Кәбир затлары ол чешмәнің ойрак ерлерден акяндыгына салгыланып хем аңарды.

Сәхелче ёл геченсон, ол чалт-чалтдан дынч алмак үчин дуруп, бир миль дагы йөрөнде, хайванларын ёдасы габат гелди. Ёда зордан билдирийәрди, йөне гөни гидйән ол ёданың хайсыдыр бир чешмә я-да чая элтәймеги ахмалды.

Ол шуларын хайсы болса-да бегенжекди. Яралы гүне-де, онуң агян тарапына-да үнс бермән, хайванларын ёдасы билен гидиберди.

Пишеге сөенип гитмек эрбет ядадырды, шонуң үчинем ол башдакысы ялы, арам-арам эмедеклемели болярды.

Тиз вагтдан онуң бегенжи алжыраңылык билен чалышды. Чар тарапы гүр гырымсылык билен габалан ачылганлыга геленде ол ёдажык гөзден йитди. Яш йигит өзүниң дүшбүлиги билен сувун өңде дәл-де, ёдажыгын бейлеки гутарян тарапындадыгына дүшүнди.

Хер нәче кынам болса, башга алач ёкды, ол ызына гайтды. Ачылганлыкта галмак өз-өзүни хеләк этмек билен дес-денди.

Ол кейтикләп, шу ёдажык билен ене ызына гайтды, ёда чықан хәлки ериниң деңинден гечди. Сувсузлыкдан яна хаяллаян яралы элинде барыны эдйәрди. Йөне минут сайы ровгатдан гачарды.

Онуң гидип барян ери кактус хем агава гатышыклы акациялыкды. Олар оны гүнден горанок диен ялыды, гүн оларын юкажык япракларындан парран гечип, яралы бичәрәни якып-яндырып барярды.

Ол гара сув болуп дерледди, тешнелик жуда эжирлиди, ол мундан анрык чыдар ялы болмады.

Мескитоның сүйжи мивелери бирнәче гезек онуң гөзүне каклышыпды, ол мивелери элини узадыбам алып билжекди. Йигит ол мивелериң жуда сүйжүдигини, сувсузлыгыны гандырмаандыгыны, кактус билен агаваның щор ширесинден хем пейда ёкдугыны билйәрди.

Бу затларын хеммесиниң үстесине-де ол бетбагт ызалы аягының инди асыл диен этмейәндигини анды. Ол гүп ялы чишипди. Хер гезек этлежек боланда, онуң жаны чыкара гелйәрди. Барян ёлунда чешме болаянда-да, ол оңа етмәге ярармыка? Ярамаса, ол гөз-гөртеле өләймелиди. Инди дине шу гырымсылыгын ичинде ятып өләймек галыпды.

Деррев өләймежегини ол билйәрди. Яралы келлеси билен дөвүк дызы эрбет агырса-да, бу яралардан өлмежегине онуң гөзи етикди. Оңа өлүмлериң иң айылганжы хем эжирлиси — сувсузлык өлүми ховп салярды.

Шу пикир оны әхли гүйжүни топламага межбур этди. Ол әмгек барыны чекип, жуда хаял гымылдаса-да, эржеллик билен өңе, динә өңе омзаярды.

Гара даззаркеллер хем ыза-да галман, өне-де гитмән, онуң депесинде шол гайышып йөрди. Бир милден артык ёл гечсе-де, оларың бири хем галман, депесинде гайышып йөрдүлөр. Гайтам ав бардыгыны анан бейлеки йыртыжылар хем гошулышансон, оларың саны хас көпелипди. Пейленип йөрлөн ав энтеклер гырмылдайнам болса, йыртыжылар онуң узага гитмежегини билйәрди.

Оларың гара көлегеси өне мүнедекләп барян яралының ёлуна хәли-шинди дүшйәрди. Онуң депесинде ажал пелпеллейән ялыды...

Төверек үмсүмликиди. Даззаркеллер сессиз учярды, олар хатда авуны гөрөнлеринде-де сесини чыкаранокды. Якып барян гүн кебелеклердир гурбагалары-да усургадапды, хатда йигренжи хажжыгам дашың көлегесинде иркилип дурды.

Йүрек гысгынч токайың үмсүмливини екеже зат бозярды, олам гузаплы бичәрәниң тикенли агачлара дегйән эшигиниң сесиди, ченданлар «көмеге етиң» дийип гыгырян сесиди.

Кактусың хем агаваның тикенлери онуң йүзүни, элини-аягыны перс-ала эдипди, ган шор дер билен гарышярды.

Яралы йигит тапдан дүшүп уграпды, хас догрусы, эййәм тапдан дүшүпди, ол хемме затдан умыдыны үзүп, гымылдара ягдайы галман, йүзин йыкылды.

Шолам оны халас этди. Гулагыны ере берип ятышына ол бир ысгынсызжа сес эшиден ялы болды.

Сес хер нәче ысгынсызам болса, яралы оны эшитди. Себәби ол тутуш дуршуна гулага өврүлип, шу сеси эшитжек болярды, ол акян сувуң шыгырдысыды.

Ол бегенжинден гыгырып аяк үстүне галды, пишегине сөөнип, сувуң шыррылдысының гелйән тарапына гитди, гөвнүңе болмаса, онуң яралы аягы-да инди диен эдйән ялыды, кейпи чаглыкдыр яшайша болан ымтылыш эжизликдир өлүм горкусы билен сөвешйәрди.

Яшайша ымтылмаклык үстүн чыкды.

Он минут гечмәнкә яралы эййәм дуры чешмәниң кенарындакы отуң үстүнде узынлыгына сүйнүп, адаты сувсузлыгын адамың башына шейле гузаплар индерип билшине хайран галып ятырды.

XLIII бап

КӘСЕ БИЛЕН ХУМ ЧҮЙШЕ

Мустангерин күлбесине бойнумызы узадып гөрелиң. Онуң вепалы хызматкәри отагың ортасында хенизем отургычда отыр. Онуң гүжүги-де бурнуны йылы күле сүсдүрип, ожагың башында ятыр.

Ол адам билен итиң арасының дашлыгы эдил өңки гезекдә-

киси ялыды, оларың отурышыдыр ятышы хем эдил өңкүси ялыды. Болса-да күлбеде өзгеришлик кэнди.

Иүзүнс ябының хамы чекилен гапы энтегем петлесинден салланып дурды. Мустангларың хамындан эдилен халы диварда энтсгем ялдырап дурды. Элужундан ясалан стол, дүшек, ики саны отургыч, көплөнч Фелимиң ятян ябы хамы шол өңкүси ялыды.

Йөне дивардакы түпен, күмүш көсө, айрагың шахы ёкды, Эер, уян, танап, серапе хем ёкды. Китаплар, сыя чүйше, елек, кагыз — буларам бир ерлере гүм эдиллипдир.

Күлбәни индейлер талапдыр-ов дийәймелиди.

Бейле зат нәме ишлесин, онда Фелим отургыжында бейдип отурмазды, гахарланарды, онуң келлесиндәки чыпар сачы-да шикес етмән бейдип дурмазды.

Хемме затлар дивардан айрыланам болса, оларың күлбеден чыкып гиден ери ёкды, олар дине башга ере гечирилипди. Йүп билен саралан бирнөчө даңы, дүвүнчек, шоларың арасында хем гөнден ясалан сандык ерде чашып ятырды. Гошларың ыкжамланышы гөчүшликден хабар берйәрди.

Өзгеришлик шейле болса-да, вискили уллакан хум чүйше шол өңкүси ялы, хемишеки дуран еринде, бурчады. Фелим отагдакы бейлеки затлара гаранда, шоңа хас көп середйәрди. Себәби нирә серетсе-де, онуң назары ене-де дашына сөвүт чыбыгы өрүлен шол жадылы чүйшә дүшйәрди. Ол чүйшә середип, инди йигриминжи гезек дагы:

— Хә, гөр, сен ниреде экениң, мениң хазынажыгым. Сениң ажайып гарынжыгындакы ики квартданаң кәндир, шоңа-да ондан саңа пейда ёк. Шонуң ондан бири мениң ичиме дүшен болса, ол мениң ашгазаныма зыян этмезди! Догры гөрек, Тара? Сен нәхили гөрйәрсин, мениң гарры көпегим?

Өз адыны эшиден ит келлесини галдырды-да, өзүнден нәме талап эдилйәндигини сорап ялы, бүтин төвереге гөзүни аялады.

Хызматкәриң өз-өзи билен гүрлешйәндигине ақыл етиренсоң, ене-де ятды.

— Жогап бермесен берме, жанавар! Оны өзүмем билйәрин. Шу вагт бир стаканжыгыны гойберәйсен-ә хезил боларды. Йөне хожайының шол сөзүнден соң мен екеже дамжажыгам ичмәге хет эдил билжек дәл. Бай, шу паты-путулар мени шу гүн ядатды-ов, дилим дамагыма елмешди гитди, хамана диерсин, елим-ли пластырь ювудана дөндүм. Мен мистер Морисе чүйшә дегмерин дийип сөз берипдим, хайп! Ери, инди ол киме гөрек дийсене? Посёлокдан гайдып геленсоң, бу ерде дине екеже гиже боларын дийип, онуң өзи агзы билен айтды ахыры! Онуң еке өзи бир гижеде ики кварты ичип билмез!.. Яны билен шол гүнәхон гарры Стумпы алып геләймесе-хә. Эй, ал каксын-ла шол аракхор гаррыны! Ол-а мундан көпрәгинем гулкудар! Биз ахыр соны көне Баллибаллаха барарыс, шоңа-да шукүр! Шоңа-да бидерек америкай ичгисини ташлап, ирландияның хакыкы

вискисинден бир ганарын-ов! Гип-гип, ура! Ядына дүшөндө-дө кейип гөтеришиберйөр! Гип-гип, ура!

Гөвүн йүвүрдип хезил эдинен ирландиялы кече шляпасыны ёкарык зынып-гапын, бирнече гезек «ура» дийип гыгырды. Соң бираз көшөшип, ылла диерсиң Баллибаллахда гөржөк хезиликлерини бирин-бирин гөздөн гечирйән ялы, эсли салым дымып отурды.

Йөне онуң әхли пикири ене-де шу күлбә, онда-да хол бурча да дуран чүйшә гайдып гелди. Бу гезек ол оңа хасам ачгөзлүк билен серетди. Ол чүйшә йүзленип:

— Мениң хазынам, сен, гөр, нәхили говужа! Бир гезек өпәйсәм, сен хожайына дуйдураярмыкан? Дине өпсәм боляр! Онда бир эрбет зат ёк ахыры? Мениң шунча азап чекеними гөрсө, хожайының өзем хич зат диймезди. Мен нәче тозан-тот ювуттым! Онсоңам бу сапар онуң өзем маңа сөзүмде тапылар өйдөн дэлдир, биз гөчжөк болуп дурус ахыры. Онсоң ненең бокурдагыңы өллемөжөк? Онсузам бир гөчүшлик болармы? Мен хожайына шейле дийип айдарын, ол гахарланмаз, онсоңам ол он сагат гижә галды ахыры, мен оңа сизи алада эдип дуруп билмедим, екеже дамжа ичдим диерин. Мегерем, ол хич зат диймез. Маңа дине ысгасам боляр, галаныны соң гөрүберерис... Тара, ятыбер, мен хич ере гитжөк дөл — дийди.

Фелимиң гапа тарап йөнеленини гөрөн ит еринден турды.

Тара Фелимиң ниетини аңмады. Фелим хожайын гелип, пәс гел берәймесин диен ниет билен ёла серетмек үчин даш чыкпыды.

Тара гөрмәнсоң, бурча сүсдүрилип барды-да, чүйшәниң дыкысыны ачып, оны агзына элтди, «дамжа» ниреде, ол хас көпрөк ичди.

Чүйшәни еринде гоюп, ирландиялы ене-де отургыжына гечип отурды.

Эсли вагт ол сесини чыкарман отурды, соң хем кәте Тара, кәте-де дашына сөвүт чыбыгы өрүлән чүйшә йүзлениән ялы эдип, өз-өзи самрап башлады.

— Хожайын нәме үчин шу чака ченли гелмейөркә? Ир сагат секизлере гелерин дийипди, эгер техасың гүни алдамайаң болса, эййәм агшам сагат алты болуп баряр. Ол бир зада-ха гүйменди. Сен нәхили пикир эдйәрсин, Тара?

Бурнуна күл гирен Тара бу гезек онуң сөзүни тассыкляяң ялы пышгырды.

— Эй, кераматлы Патрик! Оңа бир зат болан болаймасың? Ери, онсоң биз нәдерис, Тара? Ах, сен мениң гарры көпегим! Онда бу голайларда бизиң Баллибаллаха гөзүмиз дүшмөз. Болмаса, хожайының затларыны сатарыс-да! Сап күмүшден ясаңлан екеже кәсәниң өзем бизе ёлкирей болар. Гөр-ле, мениң келәмә гелип йөрөн затлары: мен шу чака ченли шол овадан гапдан арак ичип гөрөмок ахыры. Белки, шонда ичсәң, хас тагамлыдыр. Хәзир түйс вагты, гел, ичип гөрөйин.

Ол сандыкдан кәсәни алды-да, чүйшәни ачып, ярты кәсе виски гуйды.

Фелим оны бирден башына чекди-де, ичгиниң тагамыны барлап гөрйән ялы, додакларыны тамшандырды. Ол бир элинде кәсәни, бейлеки элинде хем чүйшәни саклап дуршуна:

— Бе, худаи билсин, шу сүйжүмикә, мениң яткешлигимин угры гачмадык болса, чүйшәниң бокурдагындан иченим хас тагамлы ялы болуп дур. Шу гапларың икисинденем бирбада ичип гөрмек гөрөк, хайсының тагамлыдыгыны дине шондан соң айдып болар — дийди.

Ирландиялы кәдини агзына етирди-де, бирнәче гезек овуртлансоң ерде гойды. Соң ол ичгиниң тагамыны билжек болян усса ялы, додакларыны тамшандырып гәрди. Келлесини яйкап:

— Пәхей, мен ене ялңышдым-ов. Бейле дәл. Болса-да, күмүш кәседен ичениң тагамлы. Я-да маңа шейле болуп гөрүнйәрмикә? Кәсе билен ене бир азажык ичип гөрмели болды, онсоңам мен чүйшәниң өзүнден ики гезек ичип, кәседен бир гезек ичдим. Дүнйәниң гурлушы шейле, адыллык хемме затдан говы диййәрлер. Онсоңам мен нәме үчин бу оваданжа кәсәни дашына себет өрүлен уллакан чүйшеден эгсик саймалымышым? Бейле адалатсызлык болмаз! — дийди.

Күмүш кәсе ене пейда болды. Чүйшәниң ичиндәкиниң белли бир белеги залп билен Фелимин доймаз-долмаз бокурдагындан гечип гитмек үчин күмүш кәсә гуялды.

Ахыр сонунда онуң кәсәниң пайдасына чөзени-де, кәдиниң тарапыны чаланы-да белли болман галды. Вискини дөрт гайра гөтеренсоң ирландиялы хәзирликче бу боляр диййән ялы, гаплары ерли-еринде гойды.

Ол отургыжына гечип отурмагың дерегине хожайының гелйәнини, гелмейәнини билмек үчин күлбеден чыкайын диен карара гелди. Ол гапа тарап йөнелип:

— Йөр, Тара! — дийип гыгырды. — Йөр, гарры көпек, гая чыкып середелди, хожайынымыз гелйәрми, ёк. Икимизниң өзи хакда алада эдйәндигимизи гөрсә, мастер Морисиң кейпи гөтерилер.

Ирландиялы янындакы ити билен деряның агач-угач битен жүлгесини кесип гечип, япы ёкарык чыкды-да, прерияның башланяң ерине гелди.

Гүндогара тарап бир миль төвереги мейданда прерия яйлып ятырды.

Ол батып баряң гүне аркасыны өврүп дурды. Бир гиден дүз мейданда кәерде кактус билен екеже юкка гаралып гөрүнйәрди. Башга гөзе илийән зат ёкды. Бу ерден хатда койотам гөрүнмән гечип билжек дәлди.

Хол алла-оваррада, гөзъетимде гырымсы токайлыгың башланяң ери гаралып гөрүнйәрди.

Фелим сесини чыкарман, өз хожайынының геләйжек тарапына середип дурды.

Ол узак гарашмалы болмады. Гөзъетимде агачларын арасындан чыкан бир атлы Аламо тарап уграды. Ара тутуш бир миль болса-да, вепалы хызматкэр оңа өз хожайыныдыр дийди. Мориснң ёла чыкса, яны билен алян ала-мула серапеси танамаз ялы хем дәлди, оны оңа индейлеринң навахо тайпасы докап берипди. Онуң гызыл, ак хем гөк реңклери бу дүзлүкде месемәлим гөрнүп дурды.

Догры, шейле ыссы агшамда хожайынының серапени атының сыртына бөкдермән, эгнине алшына Фелим геңем галды.

— Көпежигим, Тара! Өз-ә гең-ов! Хәзир дашың үстүнде гойсаң, этем бишер, ол вели шоны-да дуймаян ялы. Ол Обердоферин шол кетегинде үшән болаймасын? Оң билен денешдирениңде бизиң күлбәмиз дагы көшк ялы. Шонуң кетегинде-хә доңузам яшамаз.

Фелим бир салым атла эсеван эдиң дурды. Ол инди ярым миль аралыга гелипди.

— Эй, аллам! Онуң тапып йөрән зады нәтенет? Ол япынжасыны келлесине бүрәпдир... Ёк, Тара, ол оюн эдйәндир. Ол икимиңи хайран галдыржак боляр. Ол бизиң үстүмизден гүлжек боляндир... Эй худай, бу нәме? Онуң келлеси ёк ялы-ла? Догруданам, ёк. Бу нәме болдугы? Кераматлы Меръем! Эгер мунуң өз хожайынымдыгыны танамалык болсам, өлер ялы горкардым! Хожайынмы шунуң өзи? Бизиң хожайынымыз мундан бираз депгинлирәк ялыды-ла. Ханы келлеси? Кераматлы Патрик, рехим эт-де, бизи пеналавери, ханы ол? Япынжаның ашагындамыка? Эй, бейле-хә дәлдир-ле... Бу затлар нәмәнин аламаты, Тара?

Ирландиялының хайыгандыгы сесинден билдирди, шонуң ялы хем онуң мензи-де үйтгеди. Фелимден бираз өнрәкде дуран итем ховсала дүшди. Ол топулмага тайынланян ялы, бираз япырылды. Инди бары ёгы йүз элли әдим төвереге голая гелен атла горкулы гөзлерини тегеләп серетди.

Фелим сөзләң узын сөзүниң соңуны совал билен гутаранда, Тара оңа жогап берйән ялы, ынжылы чыңсады.

Соң ол көпек эрбет бир зады аңян дек, өзүни-де, Фелими-де хайран галдырып гелиән гең атла тарап бирден окдурылып гитди.

Ылгап барярка ол арам-арам чыңсарды. Онуң бу чыңсамасы өе гайдып гелиән мусгангеринң өнүнден чыканда үйрйән хемишеки махмал ялы якымлы сесине чалым эденәкды.

Тара шол чыңсап гелшине атлының янына дыкылып барды, Фелимиң хәлиден бәри өз хожайынының атыдыр өйдүп дуран дор ябысы бирден өврүлди-де, ызына чапып гитди.

Ат ызына өврүленде Фелимиң я гөзүне гөрүнди, я-да ол хакыкатданам шейледи — атлының келлеси адаты келләниң дурмалы еринде, ягны эгниниң үстүнде дәлди-де, эеринң өндәки гашында, элиндеди!

Шоны гөрөндө онун ганы дамарларында донуп галды, бүтүн бедени буз ялы болуп, ини чүмшүлдөп гитди.

Ат Фелиме тарап гапдаллайын өврүлөндө ол ярысы сапанчанын габына габат болуп дуран, гана боялан бир горкунч йүз гөрди, хава, ол я-ха гөрүпди, я-да оңа шейле болуп гөрүпди.

Ол башга хич зат сайгармады. Шол секундын өзүндө-дө Фелим хырра ыза айланды, япгыдын йүзи билен ашаклыгына аяк-алдыгына ылгады, онун саңңылдап дуран аякларының башарайжак иши-де шолды.

XL IV б а н

ДӨРТ КОМАНЧИ

Фелим ызыны гараман гачды, онун чыпар сачы дим-дик болуп, тас шляпасыны келлесинден гачырыпды. Ол күлбесине гелип, гапыны ичинден япды, ердәки чашып ятан даңылары, дүвүнчеклери габсаның аркасына сөйөп гойды.

Ол шондан соңам ынжалмады. Ичинден бир зат сокулып беркидилен болаянда-да, хий бир гапы хем адамы гөзө гөрүнмелерден горап билерми?

Онун гөрөни болса, элбетде, гөзө гөрүнмеди. Хий, шу чака ченли ат үстүндөкө өз келлесини элинде тутуп отуран адамы гөрөн бармы?! Хий, бир вагт шейле зады эшинден бармы? Элбетде, ёк, иң болманда оны Фелим О'Нил гөрөнок, эшиденок.

Ол күлбөнің ичинде горкудан яңа жанына ер тапман урун-ярды, отургычда отуруп гөрйәрди, зиккилдөп туруп, гапының агзына барялды, йөнө оны ачмага-да, онун дешигинден серет-мәге-де горкярды.

Ол укуда дәлдигине, элхенч гараны, догруданам, оялыгын-да гөрөндигине ынанмак ислейән ялы, ченданлар сачындан чекип гөрйәрди, усуллык билен чекгесини пенжеләп гөрйәрди, гөзлерини овкалап гөрйәрди.

Фелими динө бир зат аз-овлак көшешдирйәрди: ол япашак эңип гелшине, энтөк кертден ашак инмәнкә ызына середенде, башсыз атлының Аламодан узакда, атыны токая тарап сүрүп баряндыгыны гөрүп галды.

Эгер шоны гөзи билен гөрмедик болса, күлбеде урнуп йөрөн ирландиялы хасам бетер горкарды.

Көп вагтлап ол гепләп билмеди, динө ченданлар бир гезек үзлөм-саплам сөзлери зордан айтды.

Энтөклөр көшешмедигем болса, бираз вагтдан соң Фелим иң болманда ойланып билйәрди, гепләп билйәрди. Түкениксиз совалларың, хайран галмаларың ызы үзүлмеди. Ол динө өз-өзи билен гүрлөшйәрди. Онун янында Тара ёкды, шонун үчинем ол гүррүнө гошулып билжөк дәлди.

Ол пышырдап геплейәрди, эдил күлбәниң дашында кимдир бири гүррүңини динлейәндир өйдүп горкян ялыды.

— Эй, худайым! Ек, болуп билмез! Бу ол дәлди! Кераматлы Патрик, өзүң горавери! Онда ол кимкә? Хемме затлар-а — атам, серапесем, аягындакы гетриси хем, эй, дине йүзи дийәймесен, келләниң өзем шонуңкыды... Мен онуң йүзүне-де серетдим, йөне танап билмедим, эй, танар ялы хем дәлди, дуршуна ганды! Бай-бой, ёк, ол мистер Морис дәлди! Ек! Ек! Бу мениң дүйшүмдир. Мен уклап ятырдым, мени гара басандыр. Белки, ичен вискимдендир? Йөне бейле затлар гөзе гөрнүберер ялы, мен ончаклы серхош дәлдим ахыры. Мен ики гезег-ә чүйшеден, ики гезегем кәседен ичдим, боланы шол. Шонуң билен серхош боласым ёк-ла. Муңа ики эссе-де ичйәрдим, дилимем чолашанокды. Худай кессин! Эгер серхош болан болсам, онда нәме үчин хәзир саг? Ол нәгехан зады гөрениме ярым сагадам геченок, мен болсам эдил судья ялы саг. Гайта, шу вагт екеже дамжа ичиләйсе, кем болмазды. Егсам, мен гижәси билен кирпичли гөзүм чалып билмерин, шол ойланар ятарын. Ол горкулы зат нәмекә? Эгер бу башга бири болса, онда хожайын ниредекә? Кераматлы Патрик, языклы еке бичәрәни өзүң горавери, онуң төверек-дашы гөзе гөрүнмелер билен шейтанлардан долудыр...

Ирландиялы католиклерин кераматлысына чокунансон, гаты гадымдан бәри Вакх¹ ады билен таналаян бейлеки худайдан көмек сорап оңа ялбарды.

Соңкы худай онуң налышыны эшитди. Фелим мононгахиль вискили чүйшәниң шекилинде берлен өзге дилли худайың өңүнде дыза чөкенден бир сагат соң дүйнәниң бар аладасыны унудып, өлер ялы горкузан башсыз атлыңы-да, өзүни-де билмән, күлбәниң ичинде сүйнүп ятырды.

* * *

Морис-мустангерин күлбесинде сес-үйн ёкды, хатда сагадам өз жыркылдысы билен вагтын гитсе гелмезе акып ятандыгыны, бу гара ере ене бир гижәниң абанандыгыны ятладанокды.

Сес дине дашардан гелйәрди. Йөне ол сес токайдан гелйән адаты гижәки сесди: япжагаз шилдирейәрди, япраklar шемала шыгырдаярды, цикадалар жызлаярды. Хер вагт, хер вагт хем йыртыжы хайваның аррылдысы эшидилйәрди.

Гижәниң яры болупды, йөне яп-яңыжа шамлап доган ай даш-төвереге ир эртирин ягтысы ялы ягты саяярды. Айың күмүшсөв ягтысы токайың гүр ерлерине-де аралашып, агачларын гойры көлегеси билен гаржашып, бир хили алагаранкылык эмеле гетирйәрди.

Ягтылыкдан гараңкылыгы говы гөрийән бирнәче атлы гелйәрди.

¹ Вакх — греклерин мифологиясында чакыр худайы.

Олар кәнем дәлди, бары-ёгы дөрт саныды, йөне оларын дашык сыпаты иници дүйрүкдирйәрди. Оларын ялаңач гызыл тени, янакларындакы тене санжылып чекилен суратлары, келлелериндәки сомалып дуран ялдыравук елеклери, эллериндәки йылпылдап гөрүнйән яраглары — буларын бары горкунч гара гүйжүн абанандыгына шаятлык эдйәрди.

Олар нирәниң адамлары?

Олар команчилерин харбы лыбасындады. Беденлерине чалан реңклерине, келлелериндәки бүргүт елеклерине, ялаңач голларына хем дөшлерине, сугун дерисинден тикилен балакларына середен дессинизе, сиз оларын талаңчылыга чыкан индейлердине ынанарсыңыз.

Мегерем, олар команчилердир, эгер шейле болса, онда олар гүнбатардан гелендир.

Олар нирә баряр?

Бу совала жогап бермек хасам аңсат. Атлылар өли ялы серхош болуп ятан Фелимин күлбесине баряр. Мегерем, олар Морис Жеральдың күлбесини таламага гайдандырлар.

Оларын пәлиниң дүзүв дәлдигине шүбхеленип отурасы иш бармы! Оларын харбы лыбасда шейдип усуллык билен букдаклап гелмеклери йөне ерден дәлдир!

Күлбәниң голайында атдан дүшүп, олар улагларыны агажа илтеширдилер-де, бәрик пыядалап гайтдылар.

Ердәки япраклары-да шыгырдатмажак болуп, олар көлегелик ер билен букдаклап уградылар. Зол-зол аяк чекип, гаранкылыга диканлап середйәрдилер, диң саярдылар, ёлбашчылары оlara үм билен команда берйәрди. Оларын күлбедәкилерә дуйдурман, огрынча бармак ислейәндиклери билдирип дурды.

Олар шоны кемсиз башардыларам өйдйәрин. Эййәм жайын диварына етдилерем велин, чакы олары гөрән-билен болмады.

Эдил оларын өзүниң сессиз-үйнсүз гелши ялы, күлбеде-де сес-үйн ёкды. Күлбеден хатда чекиртгәниң сеси-де геленокды.

Күлбеде яшайяларын бири вели өйдеди. Адам халыс көп иченде диңе геплемек я хор чекмек дәл, эйсем улудан дем алмакдан хем галяр экени, хәзир Фелим хем шейле хетде етипди.

Команчилерин дөрдүси япырылышып гапа гелдилер, усуллык билен гапыны барлап гөрдүлер.

Гапы япылгыды, йөне онун гапдалларында дешик барды.

Олар гулакларыны шол дешиге гоюп диңледилер. Не хоррулды, не-де дем-дүйт барды. Топарын ёлбашчысы ёлдашларының бирине арасса испан дилинде:

— Мегерем, ол энтек өйүне гелен дәлдир. Эзи-хә бу вагта ченли ол гелмели ялы. Белки, ол ене-де бир ерлере гидендир? Өйүн аңырсында ат үчин бир бассырма болмалыдыр. Эгер мустангер өйүнде болса, онда шол бассырмада хөкман онун дор аты болаймалыдыр. Хәзир сиз шу ердә дуруң, достлар, мен деррев барлап гелейин — дийди.

Садажа атхананы барлап гөрмөк үчин бары-ёгы бирнэче секунд етерликди. Бассырма бошды.

Атятага алып барян ёданы барлап гөрмөк үчинем шонча вагт герек болды. Онда-ха атың ызы-да ёкды, иң болманда атың тэзе ызы ёкды.

Атың ёкдугына берк ынанан ёлбашчы гапының агзында гарашып дуран ёлдашларының янына гайдып гелди. Ол сесини песелтжек хем болуп дурмады-да:

— Нәлет сиңен, бу гүнем гелмәндир, ол бу ерде ёк — дийди.

Эсгерлерин бири испан дилинде арасса гүрледи.

— Хер нәме-де болса, күлбәни барлап гөрелиң. Ирландиялының прерияда өз күлбесини нәхили гурандыгыны барлап гөрмөкдә нәме айып зат бар?

— Гелиң, гирип гөрелиң. Күмесини барлалың, мен-ә шейле бир ажыкдым, шу вагт берселер, чиг этем ийжек — дийип, үчүнжиси хем Сервантесин дилинде гепледи. Иң соңкы дөрдүнжи адам хем шол бир овазлы дилде сөзледи.

— Худайдан ант ичйәрин, мен онун чакыр саклаян ерземи-ни бар дийип эшитдим. Эгер шол догры болайса...

Ёлбашчы онун сөзүни бөлди. Ерземин хакындакы гүррүн она от берди, ол ур-тут ише гиришди.

Гапыны аягы билен депди. Гапы ачылмады.

— Карамба! Ичинден япындырлар. Ол өзүм ёккам ёлбарсам, гапланам, айы-да, гәвмиш-де, — ол хахахайлап гүлди-де: — индейлерем гирмесин дийип япыпдыр — дийди.

Ол гапыны ене бир гезек бат билен депди. Гапы ене ачылмады.

— Агыр бир зат сөйәп гоюпдырлар. Итип ачар ялы дәл. Ханы, нәме сөйәп гоянларыны бир гөрели.

Ол гамасыныгынындан чыкарды. Еңилжек раманың йүзүнә чекилен мустан дерисинде уллакан дешик эмеле гелди.

Индейли шол дешикден элини сокуп, гапа нәме сөөлендигини барлап гөрдү.

Даңылары, дүвүнчеклери бир тарапа сүйшүрдү вели, гапы ханлап ачылды.

Вагшылар гирди. Ачык гапыдан күлбәниң ичине айың ягтысы дүшди.

Бир адам ерде сүйнүп ятырды.

— Ал какмыш!

— Уклапмы?

— Өлендир-дә, ёгса бизиң шакырдымызы эшидерди.

Галтаманларың ёлбашчысы ятан адамың үстүнә эглип:

— Ек, йөне өлер ялы серхош. Бу мустангерин хызматкәри. Мен оны танаярын. Гөрийән вели, хожайыны эп-эсли вагт бәри гара бермәндир-ов. Бу хайван шу хетде етмөк үчин бүтин ерземиңдәкилери ичип гутараян-а дәлдир-дә хернә... Ох-о, чүйшеси-хә дур. Гүлүң ысы бурк уряр. Мадонна Гварделупская шөхрат, бизиң пайымыз хем галыпдыр — дийди.



Вискиниң галанжасыны деррев пайлашдылар. Хер киме бир гезек агзыны басмага етди, ёлбашча көпрөгем етди, үлешикде пайы белли болса-да, ол иллерни гөвни үчинем бейле адалатсыз бөлүнишик герек дэл дийип дурмады.

Соңы нәме болды?

Өй эси ир-у-гич гелмели-хә болар.

Мыхманлар, оны хөкман-гөрмекчидир, ёгсам гижәниң ичинде олар бейдишип сүссенеклешип гелип йөрүп нәтсинлер? Ылайта-да оны ёлбашчының гөреси гелиёрди.

Бу дөрт саны индейлере Морис-мустангерден нәме гереккә?

Муны оларың гүррүчинден биләймелиди, оларың бири-биринден гизлейән зады ёкды.

Олар оны өлдүржек болярды!

Өлдүржек болянам талаңчыларың ёлбашчысыды, галанлары онуң бет ишиниң я шәригиди, я-да көмекчисиди.

Бу оюн эдер ялы иш дөлди, гаты жогапкәрлиди. Ол хем-ә арыны ерине саларды, хем-де оны өлдүрени үчин мүн доллар аларды. Шәриклериниң херсине йүз доллардан етйәрди.

Индейлериниң лыбасына перделенип геленлериниң кимлердиги окыжылара инди мәлим болдумыка диййәрин. Команчилер болан болуп йөрөн бу адамлар хақыкы мексикалыларды, оларын ёлбашчылары-да мустангер Мигуэль Диасды.

— Дузак гурмалы. Инди ол узак эгленмез. Барахо, сиз гая чыкып, онуң дүзлүкде гара берерине эсеван эдип дуруң. Галанларыңыз мениң янымда болуң. Ол Леона тарапдан гелер. Биз оны уллакан кипарисиниң этегиндәки әңнитде гаршылап билерис. Иң чемели ери шолдур — дийип, Эль-Койот айтды. Ганожак Барахо Фелими гөркезип:

— Шуны гүмлесең, говы болмазмы? Бизниң багтымыза ол дүнийәден бихабар ятыр — дийди.

— Өлдүрилсе, хич зада гүвә гечип билмез — дийип, дилдүв-шүжилериниң бейлекиси хем шоңа гошулды.

Диас она гаршы чыкды.

— Гайта, маслыгы гөрсә, дуяр. Дегмән, нәмә герек? Арак-хор бәтбагт шонсузам өлүден говы дэл. Гой, гөргүсини гөрсүн йөрсүн. Мен онуң дине хожайыныны өлдүржек. Гитсениз-лән, Барахо, чалтрак, чалтрак! Гая барын. Дон Морисио хай диймән гелер: Хатасыз ишлән. Гайдып ол бизниң чөмимизе гелерми, гелмезми, оны ким билйәр. Гая чыкың. Шу ай-айдыңлыкда оны узакдан гөрерсиниң. Гелийәнини гөрөн бадыңыз, бәрик ылған. Хаял-ағаллык этмән, кипарисиниң янында бизем оны гүрпбасды эдип етишмелидирис.

Барахо дийлени этсе-де, онуң гөвнемейәни дашындан гөрүнүп дурды. Өтөн агшам онуңкы шовуна болманды, монте ойнанларында ол Эль-Койота көп утдурыңды, онуң хәзир утасы гелиёрди. Ол өз хемшери-лериниң нәме билең мешгулланжакдыкларыны билйәрди.

Онуң гүймән-саман эдип дураныны гөрөн Диас:

— Сеньор Висенте, чалтрак ахыры! — дийди. — Эгер ишимиз пыррык болайса, сиз монтеде утжак задыңыздан хас көп зады йитирерсиңиз! Барың — дийип, онун гөвнүни гөтөрдү. — Бир сагаттан дагы гелмесе, онда буларың бири барып, сизин еринизе дуруп. Барың.

Барахо дийлени этди, ол күлбеден чыкып, өз бармалы ерине, гая тарап уграды.

Галанлары күлбеде орнашып, эййем шем якдылар.

Столун үстүнө агшам шамлыгың дерегине испан карты патлап дүшди, карт мексикалы ыкмандаларың хеммесиниң еке-тэк гүйменжесиди.

Гыз билен солдат ортадады, монте ойны башланыпды. Ойнуң хумары билен вагт тиз гечйәрди. Эййем бир сагат гечди...

Банк Эль-Койотдады.

Диварларына ябы дериси чекилен күлбеде «Гыз утулды», «Солдат утды!» диен сеслер яңланярды. Столуң үстүндө күмүш доллар шагырдашярды. Картларың чалажа шапырдысы эшидилйәрди.

Яңланып гиден гүңлөч сес ойнуң арасыны кесди.

Бу сес — күлбәниң ичиндәки гең адамлары гөрөн серхошун гыкылыгыды.

Карткешлер столун башындан шақырдашып турдылар-да, үчүсү үч ерден гамаларыны ялаңачладылар. Фелимин жаны гыл үстүндеди.

Ирландиялыны дине төтөнлик өлүмдөн халас этди.

Гапының агзында далжыгып гелен Барахо пейда болды.

Аслында хич хили дүшүндириш герек дэлди, йөне ол шонда-да:

— Гелйәр! Эййем гая голайландыр... Басымрак, достлар, басымрак — дийип, кынлык билен пышырдады.

Ирландиялы халас болды. Оны өлдүрмели болаянда-да, оларын оңа вагты ёкды. Олар үчин хас бэхбитлирэк ганхорлук гарашярды.

Яраглылар гөз ачып-юмасы салымда атлының эңип гайтмалы эңнидиниң этегинде пейда болдулар.

Олар улы кипарисин этегинде эгеленишип, өз авуның голая гелерине гарашып ятдылар.

Хай диймән, ат тойнагының сеси эшидилип башлады. Налларың шақырдысы гелйәрди, йөне, ылла диерсин, ат акын-чукун ерден гелйән ялы, налын сесиниң эшидилиши бир сыдыргын дэлди. Атлы эңнитден ашак инйән болмага чемели.

Ол энтөк гөрнөнокды. Эдил агачларың көлегесине гарк болан деря жүлгеси ялы, эңнит хем гаранкылыгың ичиндеди. Дине ганожакларың букулып ятан ерлериниң голайындакы инче-жик золага ай ышыгы дүшйәрди. Йөне ёл ол ерден геченөкды. Атлы дине кипарисин көлегесинден гечмелиди. Мигуэль Диас көкүмли әхөң билен:

— Оны өлдүрмөң! — дийип пышырдады. — Ол ики сагат да-

гы маңа дирилигине гереке. Онуңам өз себәби бар. Атынам сып-дырман. Бирден чозуп, гапыллыкта басып билсек, кынчылыгы болмаз. Эгер пәлини бозуберсе, атарыс. Йөне илки билен өзүм атжакдырын.

Нөкерлер бу буйругы ерине етиржекдиклерине сөз бердилер.

Басым оларын вадаларының чындыгыны субут этмеклерине мүмкинчилик дөрөди. Оларын гарашян адамсы эййәм энңитден ашак инип, кипарисиң көлегесине гелди. Эль-Койот атын жылавындан алкымлап тутды-да:

— Ташла ярагың! Дүш! — дийип гыгырды, бейлеки үчүси хем атлының өзүне топулды.

Эерин үстүндәки вели, элинем галдыранок, пычагына-да япышанок, атаногам, гахарындан яна гыгыраногам, асыл хич хили гаршылык гөркезенок.

Ол эерин үстүндә аркайын отырды, олар оны элләп гөрди, ол хич зат дуймаян ялды.

Дине ат гаршылык гөркезйәрди. Ол чарпая галярды, ыза чекилип, үстүне сүрнүп гелйәнлери айың ышыгы дүшйән инче-жики золага тарап чекйәрди.

Мерхеметли хурай! Бу нәме болдугы?

Мексикалыларын хеммеси бирден ыза серпикдилер-де, улы гох болуп гачдылар. Ол бир затдан элхедер алан адамларын гохуды.

Олар кипарисиң этегинде еке секунд хем эгленмедилер, атларының багланып гойлан гүр агачлыгына тарап аяк алдыгына ылгадылар.

Олар ызындан ковгы гелйән ялы, гыссанышып атландылар-да, ата гамчыны басдылар.

Олар йүректери атын келлеси ялы адамлары-да горкузан зады: башсыз атлыны гөрүпдилер.

XL V б а н

ИЙТЕН ҮЗ

Нәме, ол гөзе гөрүнмемиди? Ол адамам-а дәдир!

Эль-Койот хем, онуң довла дүшен ёлдашлары хем өз-өзлерине шейле совал берйәрди. Зәхреси ярылан Фелим хем бир-нәче гезек чүйшә энегини басып, горкыны-үркини ятдан чыкар-янча өзүне шейле соваллары берипди, соң онуң башы бүтүнлей гаржашыпды.

Башсыз атлыны гөрөнсон, майор билен гидип барян бейлеки йүзлерче адамларам бу вака барада ойланярды.

Бу айылганч гөзе гөрүнме олар шол дуран ерлеринден бәш миль гүндогарда эртир ир билен ене-де бир гезек саташыпды.

Ол гүнбатарда пейда болупды — оларын гөзүне гүн дүш-

йәрди, шонун учинем олар онун гарасыны чалажа гөрүп галып-дылар, шонун учинем олар онда Морис-мустангере чалымдаш зат гөрмәндилер.

Фелим башсыз атлыны гөрөнде аркасыны батып барян гүнө тарап өврүп дурды. Фелим онун өз хожайныдыгына долы ынанмаса-да, ол оны Морисе жуда мензеш сайыпды.

Морис мустангери дине дашындан танаян дөрт саны мексикалы хем ол гең атлыны ай ышыгында гөрөнлеринде шейле пикир эдипдилер.

Фелимем, мексикалыларам башсыз атлыны гөрөнлеринде бүтин сүнңи билен лерзана гелипдилер.

Йитиг гөзлөп йөрөнлөр бу тәсин затдан бейле гаты горкмасалар-да, онун сырыны нәме билен дүшүндиржекдиклерини билмейәрдилер.

Эгер көне отурымлы техаслының дегишмесини хасап этмесең, ол тәсин зат тә гөзден йитйәнче, оларын хич бири асыл онун нәмедигини билжек болуп азара-да галмады. Майор өз ёлдашларына сораг билен йүзленди.

— Женаплар, сиз оңа нәмедир өйтдүңиз? Догрусыны айтсам, мен-ә хайранлар галандырын.

Кимдир бири:

— Белки, бизи дузага дүшүржек болян индейлерин хилесидир? — дийди.

Бейлеки бири:

— Мундан хиле болмаз. Өзүм-ә бейле хилә алданмаздым — дийди.

— Индейлерин муңа дахылы ёкмука диййәрин. Сиз нәхили пикир эдйәрсиниз, Спенглер? — дийип, майор ызча йүзленди.

Ызчы эгнини йыгырды.

— Башга лыбас геен индей-ә дәлдир-дә? — дийип, майор ене-де ызчыдан сорады. Ызчы:

— Мениңем сизден үйтгешик билйән задым ёк; майор. Белки-де шейледир. Я-ха адамдыр, я-да ыгып йөрөн гарантгадыр — дийип, ызчы жогап берди. Йүреги дүшүшен адамларын бирнәчеси бирден гепледи.

— Гарантгадыр-ла шол.

Өз пикирини илкинжи болуп айдан адам:

— Адаммы, мелгунмы, гарантгамы, пархы ёк, эгер ыз галдырян болса, нәме үчин биз онун ызыны ызарламалы дәл? — дийди.

Спенглер:

— Оны деррев билерис. Бизиң ызарлап йөрөн ызымызам шол тарапа баряр. Майор, гидиберелими? — дийди.

— Элбетде. Бидерек зат үчин ишимизден галмалын. Йөрө!

Ичинде икиржиңденип дураны болса-да, ёлагчылар ябыдарыны өңүрдикледип гитдилер. Өзлерине галса, деррев атларының йүзүни ызына өвүржеклер хем барды. Колхаун хем шоларын бириди. Ол башсыз атлыны гөренинден донуп галды:

онун гөзлери чүйше ялы йылдырады, додакларынын ренди, ашакы эңи дартылып гидип, гагшамакдан зордан сакланды.

Эгер хемме киши довла дүшмедик болсады, онун йүзүнүн үйтгеп гидендигини гөржеклер тапылжакды. Йөне башсыз атлы гөзден йитйәнчә хемме киши шол тәсин алакатдан гөзүнн айырман дурды. Отряд гайтадан йөрәп угранда отставкадакы капитан ызкы хатара гечди, хич ким оңа хем үнс бермеди.

Спенглеринң диени чынды: отрядың ёлы тәсин атлының сәгинен ериниң үсти билен гечип гидйәрди.

Оңа эдил гөзе гөрүнмедир өйдәймелиди, онун дуран еринде ыз-тоз ёкды.

Аслында онун үйтгешик бир сыры хем ёкды. Атың өврүлен еринде, асыл энчеме миль ондан аңырда-да ериң йүзүнә галың ак чагыл дүшелипди. Авчылар бу ере «хекли прерия» диердилер. Мегерем, ат тойнагының налы деген болса герек, кәбир дашларың йүзи сыпжырылыпды, кәбири болса, еринден үйтгәпди. Йөне бу затлары динә өкде ызчының гөзлери сайгарып билжекди.

Оларың ызарлап барян ызы — наллы мустангың ызы хем йитди. Яңы-якында бир сүри ябаны гылял гечип гидипдир-де, бу ерлер демир-дөвеч эдилипдир, шонун үчин-де белли бир ызы ызарлап тапмак мүмкин дәлди.

Олар башсыз атлының гиден угры билен ёлы довам этдирибем билжекди. Хәзир-ә гүнә, соңрагам йылдызлара гарап гидип болжакды. Йөне олары наллы мустангың үстүндәки адам гызык-ландыярды, батып барян гүнүн иң соңкы ярым сагат вагты хем олар хекли прерияда йитип гиден ызың гөзлегиндидилер.

Гүн батан бадына Спенглер инди хич зат эдип болмажагыны хабар берди.

Инди токая гайдып барып, динә япгыдың йүзүнде дүшләймекден башга алач галманды.

Ызы даң атансоң ызарламак карар эдилди.

Йөне олам башартмады — жуда болманда белленен вагты башартмады. Оңа гарашылмадык бир ягдай пәсгел берди. Олар хениз лагерь гуруп етишмәнкәлер, бирден майорың ызындай хат гатнадян гелди. Хат Сан-Антонио-де-Бехардакы штабдан, округың командуючисинден гелипди. Ол хаты форта иберипдир, онданам бәрик гетирипдирлер.

Майор атлары зерлемәге буйрук берди, атларың дери гайдышманка драгунлар эййәм оларың үстүндеди.

Хатда Леонадан элли миллик гүндогарда, Сан-Антонионың төвереклеринде команчилеринң гөрнендиги барада айдылярды.

Бу эййәм ховайы гүррүн дәлди. Команчилер эййәм өй-өвзәлары отлап, адам өлдүрип башлапдылар.

Майор хаял әтмән отряды йыгнап, Сан-Антонио ибермек барада буйрук алыпды. Драгунларың ховлукмачлык билей ызына өврүлмеклериниң себәби-де шонун үчинди.

Әлбетде, гөзлеги плантаторлар хем довам әдип билжекди. Йөне шейле бир межбурлыклар боляр, дине достуң дәл, хатда әне-атаның мәхри-де онуң өңүнде дыза чөкйәр. Олар башда өйден чыканларында дине ярағ алып гайдыберипдилер-де, инди хем ачлыга чыдаман өе гайдып барярдылар.

Йитиги гөзлемекден хич ким боюн гачыранокды. Адамлар ядав атларыны башга атлар билен чалшырансоңлар, янларына азык алансоңлар «бу бетбагт йигит тапылянча» гөзлемеге довам этдирмелидилер.

Американ атының ызыны ызарламак үчин Спенглерин янында бирнөче адам галыпды. Ызчының пикириче, бу ыз хөкман Леона бараймалыды. Галан атлылар драгунлар билен бирликде форта тарап гитдилер.

Пойндекстер хем онуң достлары билен хошлашмаздан өң майор Спенглерин тапан тапындысы хакындакы гынанчлы ваканы айдып берди. Онуң өзи мундан бейләк гөзлеге гошулышып билжек дәлди, шонуң үчинем ол гөзлеги довам этдиржек адамларын шу важып зады билмеклерини зерур дийип хасап этди.

Ол яш ирландияла мүңкүрлик әдилмегини исләнокды, онуң она сыны отурярды, йөне гуллук боржы рүстем гелди. Майор Морис-мустангерин гүнәкәрлигине ынанмаса-да, хас догрусы, оны йөне чаклама хасапласа-да, ол барыбир Морисе мүңкүрлик этмәге дүйпли делиллерин бардыгыны боюн алмага межбур болды.

Йөне плантатор билен онуң достлары екеже минудам шүбхеленип дурмадылар, олар дине мустангер гүнәкәр дийип дүшүндилер. Бу ишде индейлерин элинин екдугы айдыңлашансоң, ганхор дине Морис Жеральдды дийип ач-ачан хем айтдылар.

Яш йигидин өлдүрилендитине шүбхеленйән адам екды. Онуң өлдүрилендиги барадакы хабарың башы Обердоферин гүррүңинден гайдыпды. Генри Пойндекстерин зерини гара ган әдип гелен аты-да шонуң соңкы нетижесини жемләпди. Онуң аралыгындакы вакаларың ярысы Спенглерин тапан затларының өсасында, ярысы-да чак билен аныкланылды.

Йөне мустангери шу женаята итерен зат нәмекә дийип, хич ким акыллы-башлы ойланмады. Хемме киши муңа онуң Қолхуан билен давасы себәп боландыр өйтди. Жеральд дине бир Қолхауны дәл, шонуң билен бирликде Пойндекстерин бүтин машгаласыны-да йигренипдир диен карара гелдилер.

Ол акыла сыган зат дәлди, йөне гүнәкәри гөзлейән адамларын акыллы-башлы ойланян пурсады сейрек боляр. Олар дине гүнәкәри жезаландырмак хакында ойланярдылар.

Гөзлеге чыканлар шу пикир билен даргашдылар, олар эртир ирден душушып, ене-ёла дүшмелидилер, өли-де болса, дири-де болса, йитен адамларын икисини-де хөкман тапмалыдылар.

Спенглерин янында галан адамлар майорың сайлап алан мейданчасында лагерь гуруп ерлешдилер.

Олар бары-ёгы он адамды. Шундан көп адамың инди герегиде ёкды. Бу ерде инди команчилер бардыр өйдүленокды. Абанып дуран башга ховп хем ёкды. Булара табшырылан ишин эмненден гелмек үчин ики-үч адам хем етерликди.

Буларың хем кәбири билесигелижилик үчин, кәбири-де дине компания үчин галыпды. Оларың аглабасы плантаторларың яш огулларыды, отрядың ресми ёлбашчысы Қолхаунды, йөне гөзлеге ызчы Спенглер ёлбашчылык әдер дийлип чакланыларды.

Олар ёлдашлары билен хошлашансоңам ятмадылар, улы одуң дашына тегелендилер.

Азык билен чакыр етерликди, форта өврүлип барян драгунлар ичгиден долы мытараларыны-да, бейлеки иймитлерини-де шулара гоюп гидипдилер.

Шатырдап янян одуң гөвүн гөтөйәндиғине гарамаздан, шонда-да әнтек оларың гечиси яйранокды.

Оларың хеммесиниң йүрегинден бир зат асылышып дуран ялыды, шолам дүнийәниң иң бир хезил задындан — нахар билен чакырдан леззет алмага пәсгел берйәрди.

Онуң янында йылы ожагың кичи-гирим шатлыгы дагы хич затды! Сәхра гиңишликлеринде мениң өзүмем олары аз күйсемәндим. Инди-индилер шол гечип гиден затлары бири-бири билен денешдирип, мен «шол шатырдап янян одуң башында өз авчы ёлдашларым билен ене бир гезек отурышмак миессёр әтседи, мен сизе топлан әхли байлыгымы-да, герекмежек шөхратымы-да берердим! Мен оларың әхлисиниң гөзбашы болан аладалардыр зәхмети билен бирликде хем шолары сизе берип билсем, өзүмн бағтлы саярдым» диймән дуруп билемок.

Яшларың кейпиниң бозукдыгының себәбини дүшүндирмек аңсатды: олар башсыз атлының йүреге салып гиден довлундан әнтегем айналып биленокдылар.

Олар бу ваканың себәбини билжек болуп келле дөвйәрдилер, ченданлар ол сырлы аламатың үстүнден гүленем болярдылар, йөне олар асыл иници дүйрүкдирип дуран дуйгудан сабашып биленокдылар, әрбет ери-де, ол аламатың нәмедиги хакындакы чакламаларың хич бири хем олары канәгатландыранокды. Спенглер билен Қолхауның кейпи-де яшларыңкыдан энайы дәлди.

Қолхауның кейпи хемме кишиниңкиденем бетер бозук ялыды. Ол отдан әсли узаклыкда, агажың көлегесинде гашыны чытып отырды, өзи-де драгунлар гидели бәри дил яранокды. Мегерем, онуң одуң гырасында чоюнып отуранлара гошулышасы геленокды, ол кеседен середйән гөзлерден чекиңйән ялы, чете чыкыпды.

Онун гөзлери өңкүсү ялы ойнап дурса-да, йүзүндөн айылганч горкының ызы айрылманды.

Эййәм лүл болан яшларын бири:

— Каш Колхаун, сизе диййэрин! Бэрик сүйшсөңизлэн, гелин, биз билен ичиң. Бизинг хеммэмизем сизе дуйгудашлык билдирйөрис, сизинг машгалаңызын арыны алмага-да көмөклешерис. Йөне бейдип гамланып йөрмөк гөрек дәл. Гелин, виски дадып гөрүн. Көп пейдасы дегер, ынанайың! — дийди.

Колхауна өзүниң чете чекилмесиниң себэбиниң дүшүндирилиши ярадымы я-да онун өзүниң бирден шагалаңа гошуласы гелдими, белли дәл, гараз, ол чакылыгы кабул эдип, бейлекилер билен бирликде одун башында отурды. Йөне отурманка узадылан мытарадан бир овурт чакыр ичди.

Ол эдил жадыланан ялы, шол бада хем үйтгеди. Онун гамынлыгы айрылып, кейпи сазланды, төверегиндэкилерем оңа хайран галды. Шу гүн ир билен дайысы өлдүрилендир өйдүлйән адамың шейдип дурмасы ерликсиз ялыды.

Ол илки бада мыхман ялы болуп отурса-да, соң деррев хожайынсырап башлады. Эхли мытаралар бошадылансон, капитан өз мытараларындан гуяп башлады. Майор билен гиден көп санлы достларынын гоян мытаралары онун уллакан хоржунындан шол чыкды дурды, чыкды дурды, оларын асыл ызы түкенмеди.

Өз ёлбашчыларынын гөрелдеси билен рухланан техаслы жалай яшлар хөдүр-керемден йүз өврүп дурмады; олар самахылашдылар, айдым айтдылар, дэбшенеклешдилер, хахахайлашдылар. Соң аргынлык өз диенини этдирди; олар отун үстүне сүйндүлөрдө, иркилдилер. Оларын бирнэчесини өмрүндө биринжи гезек серхошлук гара басмасынын хелэк эдйән болмагы-да мүмкинди.

Отставкадакы капитан ин соңундан ятды.

Ол ин соңундан ятса-да, хеммеден ир оянды. Шагалан гутарып, чүйшедешлери өзлериниң укландыкларыны хабар берйән ялы, яны хор чекип угранда, ол турды, багры билен сүйшүп, оларын арасындан сайланды.

Ол лагеринг анры четине — атының данлып гойлан агажына-да шунун ялы усуллылык билен барды.

Атының уяныны чөзди-де, оны атының бойнуна ташлап, эере өзүни атды, сесини чыкарман гитди.

Онун болуп йөрши серхоша меңзенокды. Терсине ол жуда сагдын гөрүнйөрдө, өзи-де өндөн тайярланып гойлан план боюнча хөрекет эдйәне меңзейәрди.

Ол нэхили планка?

Белки, ол ятып чыдам эдип билмәнсон, ёгалан дайысынын жөседини гөзлемөге чыкандыр? Я-да еке гитмек билен өзүниң жуда дөвталапдыгыны гөркезмек ислэндир?

Онун агзындан чыкан сөзлөре эсаслансаң, догруданам, шол ниетлерден угур алян экен-ов диййемелиди.

— Худая шүкүр, ай айдың, сүйт ялы, менин ене алты сагат вагтым бар. Бу йигдекчелер өрйөнчө ики миль төверекдөки тырымсылыгын хер дүйп агажыны-да барлап етишип болар. Эгер онуң жеседи анружы шол ерде болса, мен оны хөкман тапарын. Эе, ол нәмеке? Эгер оны гөрөн еке өзүм болсам, онда дәлирәп-дирин дийсемем боларды. Йөне оны учдантиутма хеммәмизем гөрдүк ахыры! Эй, асманың перишделери, ол нәмәнің аламатыка?

Ол шу сөзлери айдып гутарманка, горкудан яңа ләгирип гойберди. Ол эдил ажалың агзына дүшжөк ялы, атыны бирден саклады.

Колхаун бизиң белет золагымызың гапдалындакы ёда билен барярды. Онуң атының башыны шол золага бураны хем шолды, ол бирден токайың ичи билен ене бириниң гелиәндигини гөрди.

Бейлекинин хем аты Колхауныкыдан кем дәлди, йөне ол Колхаун ялы юваш сүренокды-да, золагын ичи билен атыны өнүрдикледип гелиәрди.

Нәбелли атлы голай гелмезинден дагы хас өң Колхаун онуң башының ёкдугыны гөрүп етишипди.

Ялнышар ялы дәлди: айың ягтысы ол атлының дине эгнини гөркезийәрди, онуң башы ёкды. Ол айың шапагының гөркезийән «ойны» дәлди, Колхаун ол сыраты өң гүнүн ягтысында-да бир гөзөк гөрүпди.

Хәзир Колхаун хас бетеррәк зады гөрийәрди — онуң келлә гөзи дүшүпди, ярысы сапанчаның габына габат болуп дураң, гана боялан ол келле атлының янбашында салланып барярды, ол элхенчди... Ол аты-да, атлының эгиндәки серапени-де, ягуарың дерисиндә эдилен гетрини-де — Морис-мустангерин эхли эгин-эшигини кемсиз танапды.

Колхаун шу затларын хеммесини бирин-бирин гөзден гечир-мәге етишипди. Ол золагың бир гапдалында горкудан яңа ерин-ден гозганып билмән, донуп дурды. Ат хем эесиниң горкусыны дуйян ялыды. Ол башсыз атлының дор ябысы гелип алкымын-да саклананда-да, бурнуны паррылдадып чарпая галанда-да, үркүп гачайын диймән, йөне галпылдап дурды.

Дине дор ат айылганч кишңәп, золагың угры билен чапып гиденден, онуң ызындан гелиән ит хем атың кишңемесине үйрүп жогап беренден соң Колхаун өзүне гелди. Дине шойдан соң геплемәге зордан ярады.

Ол сандыраян сеси билен:

— Эй худай. Бу затлар нәмәнің аламаты? Ол адаммы я мелгунмы? Я-да мен гүнүзын дине айылганч дүйш гөрүп гечирәйдиммикәм? Я-да дәлиредиммикәм? Дәлирәпдирин! Дәли-рәпдирин! — дийди.

Колхаун үзлем-саплам сөзлеринден соң атының жылавыны батлы силкди-де, гелен ёлы билен гөни ызына атыны чапдырып гитди. Ёнки ниетинден эл үзени үчинми нәмеми, ол гидишиң

гелшинден хас гаты сүрүп гитди. Ол тө лагере барянча ызына ганрылмады.

Ол ювашлык билен одун башына гелди-де, уклап ятан чүй-шешелериниң гапдалында сүйинди. Йөне иркилип билмеди, ол эдил ысытма тутян ялы сандыраярды. Тэзе доган гүн онуң өлиниңки ялы ап-ак йүзүне, ярым дэли адамыңкы ялы ойнап дуран гөзлерине ягты сачарды.

XL VI бап

ГИЗЛИНЛИКДЕ БОЮН АЛЫШ

Даңа голай Каса-дель-Корводакы асиендада, онуң төвереклеринде адамлар от-элекди.

Дервезениң агзында яраглы адамлар хүмерленишип дурды. Кэбиринде узын ав түпеңи я-да гоша, бейлекилеринде сапанча, наган, ене биринде уллакан пычак я-да томагавк барды.

Оларың херсиниң бир хили эшиги барды: гызыл фланель көйнегем, дүрли реңкли байка одеялындан хем-де кентук памазасындан тикилен келтекче-де, өйде докалан гонур йүн матадан хем-де гөк нах матадан жалбарларам, кечеден эдилен шляпадыр дериден тикилен телпегем, телетин эдикдир сугун дерисинден эдилен гетри-де гөзе илйәрди. Техасың серхет якасындакы обаларында шунуң ялы яраглы, даяв адамлары хэли-шинди гөрмек болярды.

Эшиклериниң дүрлүлиги-де, яраглыдыклары-да оларың матлабының нәмедигинден хабар беренокды. Уруш-сөгүш ниети болмаса-да, олар барыбир шу яраглары, шу эшикleri билен гелерди.

Биз велин оларың бу ере нәме үчин йыгнанандыкларыны билйәрис.

Оларың көпүси-хә шол драгунлар билен биле гиденлерди, инди булара узак плантациялардан гелен адамларам, обада болмандыклары себәпли өңки гезек гидип билмедик авчыларам гошулыпды.

Шу гүн ир билен Каса-дель-Корвоның дервезесиниң агзында хүмерленишип дуран адамлар гечен гезеккиден кәнди, ёгсам, өңки сапар гөзлегчилере эсерлерем гошулыпды.

Бу мәхеллениң ичинде харбы адамлар ёкды, йөне оларың арасында «серенжам берижилер» дийлип атландырылян мейлетин дружиначыларың векиллери вели барды.

Оларың эшиги-де, ярагы-да бейлекилерден тапавутлананокды. Ол мейлетинлер тэзе юрт тутунян обаларың арасында дүз-

гүн-тертиби сакламак үчин, женаята гаршы гөрешмек үчин йөрте дүзүйәрди, бу дружинаның членлери көпленч желлат-ларын везипесини-де ерине етирийәрди.

Оларын хеммеси адам өлдүрилиши хакда — Генри Пойндекстерин өлдүрилиши хакда гүррүн әдйәрди, ченданлар Морис-мустангерин хем адыны агзаярдылар.

Прерияда тәсиң бир башсыз атлының пейда боландыгы барадакы гүррүнөм говур турузярди. Голайда оны гөрөн адамлар гөрмедикләре гүррүн берийәрди.

Кәбири дегишмедир өйдүп илкибада оңа ынанмады. Йөне оны гөзи билен гөрөн адамларын хеммеси бир агыздан макул-лап дурансон, бир башсыз атлының ыгып йорендигини оларын хеммеси боюн алды.

Әлбетде, бу тәсин хадысаның нәмедигини билжек болуп, хер ким бир жили чаклама айтды. Шоларын ичинде дине бириниң хакыката аз-овлак голай болмагы мүмкинди, ол хем бизин өңки билйән чакламамызды — серхет якасында яшаян адамын аты-ха хакыкы атдыр, онуң үстүндәки хем гарантгадыр диен шол өңки чакламасды.

Оны кимиң нәме үчин шейле әдендигини хич ким билжегем болмады.

Буларын шу ере йыгнанан иши үчин үйтгешик бир тайяр-лык керек дәлди. Әййәм оларын хеммеси тайярды.

Атлар асиенданың өңүнде дурды: плантаторын хызматкәр-лери оларын дине кәбириниң уянындан тутуп дурды, галанла-ры йөне чөм гелен зада илтелипди.

Нәме үчин йыгнанаңдыкларыны оларын бары билйәрди, олар дине отряда әлбашчылык этмели Вудли Пойндекстерин атланмак барадакы ышаратына гарашярди.

Плантатор отряды Аламонын әлуна салып, Морис-мустан-герин күлбесине әлтип билжек бир әлбеледин тапыларына га-рашып, гүймең-самаң әдип йәрди.

Йыгнананларын арасында хем бейле адам ёкды. Плантатор-ларын, бакгалларын, юристлерин, авчыларын, ябы хем гул-гырнак сөвдасыны әдйән сөвдагәрлерин хеммесиниң Аламо жүлгесине ол диен белетлиги ёкды.

Посёлокда бу везипәни дине бир адам өз бойнуна алып бил-жекди, ол хем гожа Зеб Стумпды. Зеб Стумп хем хич ерде та-пылмады. Ол ава гидипди, онуң ызындан ёлланан адамлар зол-зол бош гайдып гелйәрди.

Хава, асиендада яшаян зенанларын бири ганхордыр өйдүл-йән адамың түнегине отряды әлтип билжекди. Пойндекстер хем ондан бихабарды.

Онуң бихабарлыгы-да говы затды. Эгер текелбир плантатор өз гызынын Аламодакы чола күлбәни тапаяндыгына гөз ачып-юмасы салым азажык шүбхеленен болсады, онда ол дине бир оглунын өлүмине дәл-де, әйсем гызынын ойланышыксыз этми-шине-де янып-көйжекди.

Зеб Стумпун гөзлегине иберилең иң сонкы адам хем асиенда бош гелди. Ар алмак өжи гайнап жошарды. Гарашып дуруп болжак дэлди. Отряд ёла дүшди.

*
* *

Отряд Каса-дель-Корводан чыкып етишмәнкә олара Аламо-ның ёлуны гөркезип билжек адамларын икиси-де хут асиенда-нын ичинде душушды.

Оларын душушыгы гизлинем дэлди, олар душушмак үчин диллешмәндилерем. Олар төтәнлейин душушыпды. Зеб Стумпун авдан гайдып гелшиди, ол асиенда өзүнн атан окы бош гечмейән түпәңи билең уран бир гушуны гетирипди.

Зеб Стумп, элбетде, Луиза Пойндекстер өйдедир өйдйәрди. Устесине-де, Луизанын онун билең шейле бир гүрлешеси гелйәрди, ол өңки гүн даң атандан гүн батянча дерянын анырсындакы ёла гөзүни дикип гарашыпды.

Гохлы отряд гөзден йитен бадына Луиза депә чыкып серетди, ол гарры байталыны авдан кемсиз йүкләп гелйән авчыны гәрди. Зеб Стумп ювашлык билең гөни асиенда тарап гелйәрди.

Луиза сүңкбашы ири бу гөденсиз гожаны гөрүп бегенди. Ол бу гожанын иң бир гизлин сырыңы ынанаймалы ыгтыбарлы адамдыгыны билйәрди. Луизанын хем гурсагыны ярып чыкып барян гизлин сыры барды, гыз шол сырыны гожа ачмак исле-йәрди.

Зеб Стумп энтек дервезә етменкә гыз оны гаршы алмак үчин эййәм эйвана чыкып дурды.

Авчы плантаторын машгаласынын депесинден инең бетбагт-лыкдан бихабарды, ол асиенда геленде шадыяңды, кейпи-хонды.

Дервезәнин ичинден теммеленендигини гөрөңде, онун йү-зүңде геңиргенме аламаты пейда болды.

Бу геңди, ылайта-да асиенданын тәзе хожайынларынын шей-дип отурмаклары геңди.

Дервезәнин агзында өңүңден чыкан негриң йүзүңн салык-лыгы Зеб Стумпы хасам хайран галдырды.

— Гадырдан Плутон, сана нәме болды? Сен гуйругы чапы-лан еңот ялы күршерилипсиз-ле. Онсоңам нәме үчин гүңдизин гүңортаны сизин дервезәңиз япылгы? Уйтгешик зад-а ёк-дур-да?

— Бар, масса Стумп! Бетбагтлык болды! Хут бетбагтчылык болды! Мениң ялы эжиз адама бейле уллакан бетбагтчылыгы айтмагам агыр!

— Бетбагтчылык? О нәхили бетбагтчылык, негр? Басымрак айт, шу сениң йүзүңдәки билдирип дураныңдан бетер ене нә-хили бетбагтчылык болуп билер! Нәме, яш бикәңизе бир зат болдумы? Мисс Луиза...

— Луиза бикәмизе хич зат боланок. Йөне шоң... Яш бикәмиз өйде. Гирин, масса Стумп. Бетбагтчылыгын нәмедедигини онуң өзи айдар.

— Хожайының? Олам өйдеми?

— Ёк-ёк! Ол хәзир ёк. Масса хәзир өйден узакда. Чәрәк сагат мундан өң гитди. Ол хәзир өйде ёк. Ол ябаны гылялла-рың гезйән прериясына гитди. Бир ай шундан өң ав эдилен ере. Сиз ол ери билиәнсиниз-э, масса Зеб?

— Ябаны ябылы прерия гитди? Онуң ол ерде нәме иши бар? Ким билен гитди?

— Ол масса Колхаун, ене бир топар акаягыз жентльменлер билен гитди. Янында адам кән.

— Сизин кичи мастериңиз Генри, белки, олам шолар билен гидендир?

— Ах, масса Стумп, бизин бетбагтчылыгымыз хем шонда-да. Әхли бетбагтчылык шонда. Масса Генри хем гидипди-де, гайдып ызына доланмады. Онуң аты бүтин эндам-жаныны гара ган эдип гелди. Иллер-э масса Генри өлендир диййәрлер!

— Өлендир диййәрлер? Сен оюн эдйән болайма? Я-да чыныңмы?

— Ах, масса Стумп! Мен бичәрә шу затлары айтмак гаты агыр, йөне бу чын. Хемме киши шоны гөзлемәге гитди.

— Ме, шулары ашханаңыза элт, индюк билен ябаны товук. Луиза ханым ниреде?

— Мен бәрде, мистер Стумп. Бәрик гелиң! — диен гамгын сес Зеб. Стумпуң хемишеки говы танаян махмал ялы юмшак якымлы сеси дәлди, авчы онуң Луизаның сесидигини зордан танады. — Вах! Плутоның сизе айданларының бары чын. Мениң доганым йитди. Өңки агшамдан бәри гөрән-билен адам ёк. Онуң аты эерини гара ган эдип гелди. Ах, Зеб, хий бир келләне гел-жек затмы!

— Онда-да нәхили дийсене! Ол бир ере гиденсоң атының еке өзи гайдып гелдими?.. Луиза ханым, мениң сизин дердиңи-зи тәзеден гозгап отурмак ниетим ёк, эгер адамлар гөзлейән болсалар, белки, мениң көмегим дегер, йөне, мунуң үчин мениң илкибада хемме зады жикме-жик билмегим герек.

Луиза билиән затларының хеммесини Зебе айдып берди. Ол диңе багдакы хем онуң өң янындакы вакалар барада сесини чыкармады. Генриниң мустангерин ызындан гидендиги барадакы хабары хем Обердофериң сөзүне салтыланып айтды.

Доганыны Морис өлдүрендир өйдйэндиклери барада гүррүң әденде, соңра гахар-газаба өврүлен чекип-чыдап болмажак хасратдан яна онуң сеси бөлүнип-бөлүнип чыкарды.

— Ол ялан! — дийип, онуң гахарына гошулан авчы гыгырды. — Төхмет! Бир нежисин ойлап тапан зады! Мустангер бейле иши этжек адамлардан дәл. Оны өлдүрмек онуң нәмесине гере-рек? Араларында душманчылык болан болса — ол бир башга,

онун ялы задам ёк ахыры! Мустангерин этмэнлигине мен сөз берйэрин. Ол нэче гезек менин янымда сизин доганыңыз өвүпди. Догры, ол сизин егениңизи итинден бетер йигренйэрди, ханы, мана айдын, йөне оны йигренмейэн бармы нэме? Гөнүмеллигим үчин мени багышлаң. Эгер сизин доганыңыз билен мустангерин арасында бир зат болан хем болайса, шонда-да...

— Ёк-ёк! Хеммеси дүзелишипди. Мен нэхак эдипдирин, өтүнч соражак дийип, Генринин өзи агзы билен айтды, Морис хем...— дийип гыгырды-да, яш креолка гамланып отурышына сырыны ачайды.

Гүррүндешинин хайран галып середиши оны сесини кесмэге межбур этди. Ол йүзүни эли билен тутды-да, хоркулдап аглады.

— Вах, вах! Диймек, гараз, оларын арасында нэмедир бир зат болупдыр-да... Луиза ханым, сиз өз доганыңыз билен... онун терслешендигини айтдыңыз дэлми...— дийип, Зеб хүмүрдеди.

Гыз элини йүзүнден айырды-да, мэхнет авчынын гөни гөрөжине серетди.

— Зеб, мэхрибан Зеб! Менин сырымы саклажакдыгыңызга сөз берин! Арасса, асыллы адам хөкмүндө сөз берин. Чыныңызмы, сөз берйэрсинизми?

Авчы сөз бермегин дерегине мэхнет юмругыны ёкары галдырды-да, улы маны билен гурсагынын чеп тарапына гүтледип урды.

Бөш минут гечмөнкө ол аялларын эркеклере ынанмаян сырына, дине уллакан хормата мынасып болан эркеклере айдан сырына белет болупды.

Зеб Стумп хайран галса-да, гызын чак эдиши ялы дережеде бейле гаты хайран галмады. Ол дине өз ичинден «Мен ылайта-да прериядакы шол ат чапышыкдан сон, мегерем, бир зат болар өйдүп йөрдүм» дийип пышырады.

Ол Луиза дуйгудашлык билдирди.

— Бу ерде үйтгешик зат ёк, Луиза ханым! Мен-э утанып йөresi зат ёкмука диййэрин. Дүйнэнин эдил бейлеки ерлериндөки ялы, прерияда-да аяллар аяллыгына гаяндыр. Эгер сиз мустангере гөвүн берен болаяныңызда-да, ол энтэк сизин йигит сайламагы онармандыгыңызга аңлатмаяр. Сиз маңа ынанайың; ол ирландиялы болса-да, йөне-мөне йигит дэл! Сизин маңа айдан бейлеки затларыңыз болса, эгер сизин доганыңыз өлдүрилэнем болса, оны мустангерин өлдүрмөнлиги барадакы менин өңки айданларымы тассыкляар. Йөне онун өлдүрилендигини нэме билен субут этжек? Дине еке өзи гелен атын эеринин ганлыгы биленми?

— Ёк-ла, башга-да делиллер тапылыпдыр. Дүйн оны гүнүзын гөзледилер. Көп ызарлап ахыры бир зат тапыпдырлар, нэмедигинем маңа айтмадылар. Какам менин оны эшитмегими ислементи өйдйэрин, менем бейлекилерден сорамага горкдум.

Олар бу гүн ене гитдилер, мөн сизиң гелйәнлигиңизи гөрәймән-кәм гитдилер.

— Мустангер нәме диййәр? Ол өзүни нәме билән аклаяр?

— Вий, мен-ә оны сиз билйәнсиңиз өйдйәрдим. Оны хем тапаноклар ахыры. Эй худай, эй худай! Белкем, олам мениң доганымы өлдүрән адамың элинден өлендир!

— Диймек, олар бири-бириниң ызындан гидипдир-дә? Мустангерин ызындан гитдйиләрмикә? Эгер ол дири болса, өз күлбесиндедир. Нәме үчин олар шоңа гитмәндир? Хә, дүшнүкли! Онуң нирерәкдедигини менден башга билйән ёк ахыры. Эгер агзындан сүйт ысы гитмедик Спенглер оларын өңүне дүшйән болса, ол хекли прерияда ызы хөкман йитирер. Диймек, олар ене шол ере гидипдирлер-дә?

— Хава. Кимдир бириниң шоңы ятлаяндыгыны мен эшидипдим. †

— Эгер олар мустангери гөзлемәге чыкан болсалар, онда менем гидейин. Күпүр геплемәйин велин, мен оны олардан өң тапарын!

— Мен шонуң үчинем сизи гөрмекчидим. Хәзир какам билән бир топар думлы-душдан йыгнанан ыкманда гитди. Мен оларын гитмәнкәлер нәхили сөгүйәндиклерини эшитдим. Олар өзүмиз оны линчин судуна сезевар әдерис дийишйәрдилер. Кә-бири газап билән өч аларыс диййәрди. Эй худай, олар оны бирден тапайсалар, Морис хем өз бигүнәлигини говы субут әдип билмесе, шонда нәхили боларка? Гахар билән барян адам-ларың нәтжекдиклерини билйәрсинизми? Оларын арасында Кассий Колхаун хем бар! Әзиз Зәб, мениң үчин, Морисин хатырасы үчин чалтрак Аламо гитсәңизлән, ол сизин достуңыз ахыры! Хөкман олардан өнүртмели, барыбам Мориси хабардар әтмели. Сизин атыңыз хем йүврүк дәлдир, мениң атымы мүнүп гидиберин. Бизин атытагымыздакы атлардан халаныңызы мүнүп гидиберин...

Авчы гитмәге чемеленип дуршуна онуң сөзүни бөлди.

— Догры айдырсыңыз! Йигиди хеләк әтмеклери мүмкин, мен әлимден гелән көмеги аямарын. Дарыкман, Луиза ханым. Олар онуң күлбесини тапаянчалар, хекли прерияда азашарлар, гараз, вагт гечер. Мен сизин ак менек атыңызы халамок, өз гарры байталым билән гитсемем етишерин-ле. Онсоңам эгер Плутон айырмадык болса, мениң байталым эерленги дурандыр. Горкман, белки, сизин доганыңыза-да хич зат болан дәлдир. Морис-мустангерин бигүнәдигини болса, мен гаты говы билйәрин.

Гарры авчы башыны тагашыксыз әгди-де, чыкып гитди. Гыз хем толгунып дуран йүрегини сөйгүлисиниң халас әдилме-ги үчин чокунып көшешдирмек ниети билән өз отагына ылгап гитди.

ЕЛДА ТУТУЛАН ХАТ

Зэхрелери ярылан Эль-Койот хем онун үч ёлдашы атларына тарап окдурылдылар-да, өзлерини зордан эерин үстүне атдылар.

Олар мустангерин күлбесине доланмагың пикирини хем этмедилер. Терсине, чола ердәки бу күлбеден, шонун ялы хем онун тәсин бир сыпатда гөзе гөрнен эесинден нәче көп араны ачып билселер, шонча-да говы гөрдүлөр.

Онун «дон Морисиодыгына» оларың хеммеси гүп ынаныпды. Мориси оларың дөрдүси-де танаярды, Диас оны оларың хеммесинденем говы танаярды, шонун үчинем олар башсыз атла дине ирландиялыдыр өйдүпдилер. Олар онун ябысыны-да, гетрисини-де өзүниң навахолы индейлер тарапындан чекилен овадан суратлары билен мексикалыларың серапесинден тапавутланың серапесини, үстесине онун келлесини-де танапдылар.

Олар онун йүзүне серетжек болуп эгленип дурмадылар. Онун келлесинде шляпа — ялпылдавук гара сомбреро барды, Ол Морис-мустангерин хемишеки гейип йөрөн шляпасыды. Олар айың ягты золагына дүшенде шляпаның ялдырандыгыны гөрүп галдылар.

Булардан башга-да олар бир уллакан ит гөрдүлөр, Диас онун ирландиялының итидигини деррев танады. Көпегин топулышы эдил гудузлан ялыды, элбетде, бу артыкмачды, себәби олар онсузам гачып уграпды.

Дөрт атлы чөкетликдәки гырымсы токайлыгың ичи билен эңдилер, мустангери өлдүрмек ислән ерлериниң денинден сәгинмән гечип, япгыт билен прерия чыкдылар.

Олар прерияда хем сакланман, тә якында гырымсы токайлыкда уссатлык билен команчилерин лыбасына гирен ерлерине барянчалар атларыны йүзин салып гитдилер.

Өз эшиклерини велин, олар хас чалт гейдилер, өзлеринә ол диен тимар берип хем дурмадылар. Мытараларындакы сув билен команчилик харбы реңклерини ховул-хара ювдулар-да, агажың көвегиндәки эшиклерини чыкарып, хасыр-хусур эгинлерине сокдулар, сонам атларыны гүпүрдедишип, Леона тарап эңдилер.

Гайдышын слар дине башсыз атлы догрусында гүррүн этдилер. Горкудан яна гулгула дүшен мексикалылар гөрлүп-эшидил-медик бу ваканы нәме билен дүшүндиржекдиклерини билмедилер. Шейдип хем олар хич зат оңарман, посёлогың четине гелип, өйли-өйлерине даргашдылар. Эль-Койот күлбесинин ишингиден атлән бадына:

— Нәлет сиңмиш! — дийип, өзүни гамыш дүшекчесиниң үстүне оклады.—Шундан соң инди иркил-дә иркилип билсең. Эй, худаи-ей, онун эйменчдигини! Ганым дамарларымда донжак! Йылынара задам ёк, мытара хем бош. Мейхана-да япыкдыр,

хемме кишем ятандыр. Эй, худай-эй, ол нәмекә? Гөзе гөрүм-мемикә? Ек-ла, мен өзүм элләп гөрдүм ахыры, Висенте хем бейлеки гапдалындан тутуп гөрдү. Икимизем бирден ялңышып билмерис ахыры! Гарантгыдыр дийсенем, онун киме, нәме гереги бар? Прерияда бейле маскарад мениң хем мениң ёлдашларымдан башга ким үчин гурулсын? Мүңлерче шейтанлар, гөр, өл нәхили эрбет перде!.. Дур, дур, бе, мени өңүрден болаймасынлар? Белки, башга бири мүн доллары эййәм жантайына урандыр? Белки, ол келлесини өз элине алып йөрөн, жәхеннеме ёлланан шол ирландиялыдыр? Ек, бейле болуп билмез, ол ген, акыла сыгар ялы, ынанар ялы зат дәл! Онда нәмекә?.. Хә, инди дүшүндим! Бизиң онуң өйүне баржакдыгымызы кимдир бири она дуйдуруп билер я-да, иң болманда, онуң өзи бир зат анып билер ахыры. Бизи горкузмак үчинем ол шейле хокга чыкарандыр. Әхтимал, бизиң масгарачылыклы гачып гайданымызы-да өз гөзи билен гөрөндир. Нәлет сиңмиш, кимкә бизиң ниетимизи эшгәр эден? Хич ким айдан дәлдир. Мен өз ниетими хич киме айдамок ахыры. Онда бу шейтан ойнуны ол нәдип тайярлап билдикә? Вах, мен унудыпдырын! Биз прериявың ичи билен гүндизиң гүнортаны гитдик ахыры. Бизи гөрүбем, ниетимизи аңыбам билерлер ахыры. Хава, шейледир! Онсоңам биз токайда эшиклеримизи чалшырянчак, олам хемме зада етишендир. Башга зат дәлдир. Вах, биз гарантгыдан горкуп йөрөн акмак экеник! Карамба! Барыбир бу она пейда әтмез. Эртириң өзүнде Аламо гидерин. Бир йыл вагтымы йитирерин велин, шол мүн доллары аларын. Онсоңам геп пулда хем дәл, мениң Исидораны элден гидермегиминң өзи етерлик дәлми? Белкем, бейле зат ёкдурам, йөне шүбхәниң өзи-де чекип-чыдар ялы дәл. Эгер мен Исидораның шоңы сөййәндигини дагы биләйсем, шондан соң оларын душумандыкларыны-да дуяйсам, онда... Эй, худай! Мен дәлирәрин! Шол дәлилигим билен дине бир өз йигренйән душманымы дәл, шонун билен бирликде өз сөййән гызымы-да өлдүрип билерин. Эй, донья Исидора Коварубио де Лос-Льянос! Гөзеллик периси хем-де мекирлик мелгуны! Мен сени я-ха гужагымдакаң богуп өлдүрерин, я-да ханжары ичинден гечирерин. Сениң алмытын шуларын икиден бири болар! Шуларын бирден-бирини хем мен сениң өзүне сайладарын!

Ол өз янындан тәсин ваканың себәбини айдыңлашдырансоң, сөйгүлисине хем өлүм хайбатыны урансоң, бираз көшөшип, ука батды.

Ол гапысындан даңың ягтысы билен бирликде мыхман хем жыклансоң ояңды.

Эль-Койот ген галып:

— Хосе, бу сенми? — диенде, онун сеси шадыян эшидилди.

— Хава, сеньор, бу мен.

— Достум Хосе, сени гөрөнлигиме шатдырын. Донья Исидора хем шу ердеми? Ягны Леонадамы дийжек болярын?

— Хава, сеньор.

— Эйјәм геләйдими? Онун бәрден гиденіңе энтек ики хеп-де-де геченок ахыры, шейле дәлми? Өзүм-ә посёлокда ёкдүм, шонда-да оны эшитдим. Мен сенден хабар-хатыржык геләермикә өйдйәрдим. Нәме үчин маңа хат язмадың?

— Сеньор дон Мигуэль, хат иберер ялы адам тапылмады, шонун үчинем язмадым. Мен сизе бир хабар етирмелидим, ол хем башга кишә ынанар ялы хабар дәлди. Гынансагам, бу хабарым үчин сиз маңа саг болсун хем айтмарсыңыз. Болса-да, мениң галан өмрүм сиздендир, мен өз билиән затларымың барыны айтмага сизе вада берипдим.

Эль-Койот эдил бөврүне дүртүлен ялы, бөкүп турды.

— Мен сенин гөзүнден аңарын, шол оглан билен гыз хакындадыр! Сениң бикәң шол оглан билен душушдымы?

— Ёк, сеньор. Мениң билшимче, шол биринжи душушыкдан соң олар, мегерем, саташаноклар.

Диасың ениллик билен дем аланлыгы гөрнүп дурды.

— Онда нәме? Йигит мыхманханада яшайрка, гыз шол ере гелдими? Хий, бир зат болдумы?

— Хава, дон Мигуэль. Мен она үч гезек себетде донья Исидораның иберен нахарыны элтип бердим. Сонкы гезек ол бир хат хем иберен экен.

— Хат? Сен оны окамадыңмы. Нәме язаныны биленокмы?

— Мең ялы бичәре оглана эден ягшылыгыңызың хатырасына, сизин өз хатыраңыза мен шоны окадым, хатда гөчүрдимем.

— Янындамы?

— Хава! Гөрйәрсинизми, дон Мигуэль, сизин мени мекдепде окаданыңыз бидерек гитмәндир! Донья Исидора она, гөр, нәмелер языпдыр.

Диас хасыр-хусур хаты какып алды-да, оны ховлукмачлык билен окап башлады. Хат оны бир хили көшешдирен ялы гөрүнди. Ол хаты эпләп дуршуна:

— Карамба! Хосе достум, бу ерде үйтгешик зат ёк. Гыз она дине көмек берени үчин миннетдарлык билдирйәр. Эгер бары шу болса...

— Ёк, сеньор дон Мигуэль, ол бары дәл. Шонун үчинем мен сизин яныныза гелдим. Мен шоны посёлога элтмели. Окап гөрүн.

— Хә, башга-да хат бармы?

— Хава, сеньор. Йөне бу мениң гышык-чайшык гөчүрмәм дәл-де, бикәмизин өз эли билен язаны.

Диас өзүне узадылан бир тагта кагызы сандыраян эли билен алды-да, оны ачып окамага дурды.

Сеньор дон Морисно Жеральда.

Гадырлы достум, мен ене-де Сильвио дайымлара мыхманчылыга гелдим, Сизден хабар гелип дурмаса, мен яшап билемок. Хабар-хатыр дүшмесе, мен өлүп барарын. Сыркактыкдан ачылдыңызмы, маңа шоны хабар

эдин. Гутулаян болсаныз дагы! Сизин долы гутулап-лыгыңызга ынанмак үчин мениң сизин гөзлериңизе, оңдан гөзлериңизе гарасым гедйөр! Маңа бир шейле шатлыгы эчилеверин, ялбарярын! Мен ене ярым сагатдан дайымың өйүңиз анырсындакы депэниң үстүндө боларын.

Гелиң ахыры, мен сизе гарашярын!

Исидора Коварубио де Лос-Льянос.

Диас газап билен гыгырды.

— Нәлет синен, муңа ашык-магшукларың душушугы диерлер. Бу шондан башга зат дәл. Өзем гыз огланы чагырар. Пәхей-дә бир дий-дә? Онун чакылыгына хезил эдип барарлар. Йөне дине чагырылан адам бармаз. Ар алыш худаыңдан ант ичйәрин, екеже минудам гижә галмарын... Хосе, маңа гулак ас, бу хатың бидерек. Бу хаты алмалы адам посёлокда-да, онун төвереклеринде-де ёк. Онун ниредедигинем худай билсин. Шунуңа бир өз гизлин сыры бармыка диййәрин. Зыяны ёк, сен барыбир мыхманхана бар-да, онун барыны-ёгуны сора. Сен өзүңе табшырылан юмшы битир. Хаты яның билен алып гитме, менде гой. Ызыңа гайданыңда, мен оны саңа берерин, сенем оны өз бикәңе говшурарсың. Ине, саңа бир доллар, сенйор Дофферин мейханасында говы агвардиенте бар, бар-да ич. Хош вагтың!

Хосе бу затларың себәбини соражак болуп дурмады, ол долларыны алды-да, геплемән күлбеден чыкып гитди.

Ол гөзден йитмәнкә, Диас хем өз түнегинден чыкды. Ховлукмачлык билен атыны эерледиде, оңа бөкүп мүнүп, онун башыны терс угра өвүрди.

XL VIII бап.

ИСИДОРА

Гүн гөзъетимден яңы ёкары галып уграпды; онун тегелек диски алтын теңнеден ясалан галкан ялы болуп, прериядакы отларың депесинден шугла сачып дурды. Онун алтын шөхлеси саваннаның ол еринде, бу еринде топбак-топбак болуп отуран токай гырымсыларының иң бир гүр ерлеринден-де парран гечйәрди. Чыг дамжалары акацияның япракларына аграм салып, онун шахаларыны ашак эййәрди, агачлар гижәниң салкын шемалыңдан жыда дүшенлерине гынанып, гүнортаның жөвзасы билен йүзбе-йүз дурмалыдыгыңдан горкуп, гамланян ялыды. Гушлар эййәм шахаларда сайрашярды. Гүн шейдип ялбырап дурка, болманда олар ятармы дийсене! Техасың прериясыңдан башга ерде эртирин сәхер чагында, хий шейле кейпи көк адама душуп болармы. Бу ерлерде гүнүн доган чаглары тутуш гүнүн иң бир хезил пурсады хасапланяр, ол пурсады дүшекде ятып я-да чола отагда отурып гечирийән адам жуда сейрекдир.

Инж фортундан үч миллик этекде, Леонаның боюнда, депәниң үстүндәки гырымсылыкта гезеленч этмегиң хатырасына укының хайрындан гечен бир адам пейда болды. Ол пыяда дәлди, ол башының чекилйәнине нәтжегини билмән, агыздырыгыны чейнәп, учганаклап дуран атың үстүндеди. Шу сөзлере эсасланып, белки, сиз оңа эркек адамдыр өйденсиниз, йөне бизин сураатландырян вакамыз гүнорта Техасда, энтеклер испан-мексикан илатының яшаян этрапында болуп гечйәр, шонун үчинем ол атлының зенан болмагы-да гаты мүмкин ахыры. Атлының келлесиндәки тегелек шляпа-да, эртирин чигрежиги зерарлы йөне эгне атылан серапе-де, европалылар ат үстүнде бейдип отурмагы зенанлар үчин гелшиксиз хасаплайнама болса, онун эерин үстүнде өзүни эркек адам ялы саклайшы-да бизин чакламамызы инкәр этмейәр.

Сине серетсеңиз, сиз онун, догруданам, зенандыгыны гөрерсиниз. Онун уян тутуп дуран кичижик элине, үзәннидәки кичижик аяжыкларына, хатда агыр серапениң ичинде-де билдирип дуран гелшикли, нашы сыратына, ин эсасы хем гаты дүйрленсе-де, сомбрероның этегинден чыкып дуран ажайып сачына бир середин.

Кәбир эндиклери зенанларын эндиклерине махсус болмаса-да, онун гыздыгына биз инди шүбхеленмейәрис. Бу донья Иси-дора Коварубио де Лос-Льяносды.

Ол эййәм йигримиден агыпды. Мексикалыларын дүшүнишине гөрә, ол инди яш дәлди. Есерже гара сачлы гызжагаз гөзе өрән якымлыды. Йөне онун оваданлыгы мылакатлы сөйги дәл-де, горкы дөредийән гаплаң оваданлыгына чалым эдйәрди.

Сиз онун гөзлерине бир середин: сиз онун овадан йүзүнде аялларда сейрек тапылан акыл, айгытлылык, берклик, ченсиз-чаксыз батырлык гөрерсиниз. Онун эдил әл билен ясалан ялы нәзик йүзүнде эжизлигиң, горкаклыгың аламатыны азажык-да гөрмерсиниз. Онун гараягыз яңагының өвүшгини шейле бир дуруды, гөвнүне болмаса, ол гызын башына өлүм ховпы иненде-де солмажак ялыды.

Леонаның токайлык жүлгеси билен гызың еке өзи гелйәрди. Хол, аңыракда бир өй гөрүнйәрди, йөне гыз ондан дашлашып барялды. Ол өй гызын дайысы дон. Сильвио Мартинесин асиендасыды, гыз эдил яңыжа шонун дервезесинден чыкып гайдыпды.

Яш мексикалы гыз эерин үстүнде эркин, ынамлы отырды. Онун аягының ашагындакы ат месди, ол чарпая галжак болуп дызаялды, йөне сиз атлы яшажык гызын аладасыны этмән, ол онун эминден гелйәрди.

Эерин гашындан эдил гызларын гүйжи етәйжек бир еңилжек кемент салланып дурды; ол говужа култерленилгиди: Исидораның мунун үчин вагтыны аямаяны, оны говы ишледип билйәни гөрнүп дурды. Бу, догруданам, хакды, ол кеменди өкде

мустангерлер ялы ташларды. Исидора өз хүнэринэ гуванярды, онуң улы гүйменжелериниң бири-де шуды.

Ол деряның кесе ғырасыны сырып гечйән улы ёл билен дәл-де, гапдалдакы ёдажык билен гелйәрди. Онуң дайысының асиендасындан чыкып гайдян бу ёдажык голайдакы депәниң ёкарсында, хас догрусы, деряжыгын керт гаясының ёкарсында улы ёла биригйәрди.

Еда шейле бир дик ёкары чыкярды, бычәре ат хашлап, агырлык билен дем алярды. Җыз ахыры гаяның ёкарсына чыкды, улы ёл хем шу ерден гечйәрди.

Исидора атының башыны чекди, ол улагына дынч бермек үчин дурмады-да, гелмели ерине гелени үчин сакланды.

Елуң голайында ики-үч акр мейданы тутуп ятан отлук ер барды. Ол эдил прерияның кичелдилен гөрнүши ялыды. Исидораның яп-яңыжа чыкып гайдан токая чалым этмейән тикенли ғырымсылыгы отлук мейданың чар тарапыны габсап стырды. Зордан гөзе илиән үч саны ёдажык шу ерден чыкып, гүр чөп-чаламлыклары кесип гечйәрди-де, дүрли тараплара пытраярды.

Мейданчаның ортасында Исидора ене-де атыны саклады, көшешдирмек үчин онуң бойнуна енилжек какды. Инди ону көшешдирмегиң гереги-де ёкды, дик ёкарык чыкын ёл онуң хайыны алыпды, ол инди чапжак болуп агыздыргыны чейнөп дуранокды.

Җыз серापесиниң этегинден алтын сагадыны чыкарды-да:

— Мен вагтындан ир геләйипдирин-ов! Белки, ол асыл гелмез? Вах, ол гелмәге ярар ялы сагалан болсады!.. Мен галпылдап дурун. Я-да атым демини алярмыка? Ёк, мениң өзүм сандыраярын. Мен өмрүмде бейле толгунмандым. Нәме, бу горкүмыка? Шейледир-дә, элбетде. Шунча яшымың ичинде илкинжиз гезек сөөн йигидимдә бейле горкмак нәмеке! Мениң дон Мигуэле имринмәме сөйги дийип болмаз ахыры. Ол өз-өзүни алдамакды. Ондан дынаным, гөр, нәхили говы болды! Багтыма мен онуң горкакдыгыны хем гөрәйдим. Шолам мениң аршда ховаланып йөрен хамхыялларымың гахрыманыны тагтындан тайдырып гойберди. Бай, бегенйән-ә! Мен инди дон Мигуэли йигренйәрин, себәби, гөвнүме болмаса, ол... Кераматлы мадонна, догруданам, онуң инди галтаман боланы чынмыка! Йөне шу чола ерде-де мен онуң билен душумакдан горкмаздым. Эй, худай, сөййән адамындан, онда-да асыллы, мәхрибан сайян адамындан-а горкяң, йигренйән адамындан, онда-да ганымдыгыны, хилегәрдигини билйән адамынданам горкмалыдырам өйденок! Дүшнүксиз! Акылың чатар ялы дәл! Хер нәме-де болса, бу ерде дүшүнмез ялы зат ёк. Мен ховпдан горкуп сандырамок-да, сөйүлмейән адам боларын өйдүп горкярын. Мен шондан сандыраярын. Морис Жеральд мени серхош вагшыларың элинден бошадалы бәри, мениң гижелерине аркайын ятып билмейәнлигиңиң себәби-де шол. Мен оңа хич хачан өз дуйгымы айтмандым. Мен онуң бу затлара нәхили гаражагыны-да биле-

мок. Йене, гой, ол бу затлары билип гойсун. Мен мундан бейләк бейле эжире чыдап билжек дәл. Арзувым баша барманындан, мен теркидүнйә боланымы-да, хатда өленими-де говы гөрерин... Бе! Ат аягының сеси эшидилйәр! Ел билен бир ат гелйәр. Шолмука? Шолдур! Мен агачларын арасындан өз милли эшикклери-мизи гөрийәрин. Морис Жеральд шу эшикклерини геймеги говы гөрийәр. Оларын оңа гелишмеси-де гең дәл. Кераматлы мадонна! Мен серапә доланып отырын, келләмде-де сомбреро. Ол маңа әркек адамдыр өйдер. Бу масгарачылыклы пердәни өк эдейин-ле! Мен гызмы, ол өз алнында гыз дурандыгыны хем гөрсүн!

Исидора гөз ачып-юмасы салымда серапеси билен сомбреросыны сыпырып ташлады, хатда сахнада-да шейле чалт өзгери-лиән дәлдир. Гүр тикенли гырымсылыгын фонунда еңилжек зенан сыраты, онда-да еңужы Канованың¹ уссатлыгына мына-сып овадан зенаның сыраты хем-де ажайып келлеси пейда болды.

Ат үстүндәки бу гөзел гыз үзеңә аграм берип, бираз дикелди-де, өңе үмзүк атып, тутуш дуршуна гөз билен гулага өв-рүлди.

Горкы онун ядына-да дүшенокды. Додаклары титрәнокды, йүзүнн хем агаряны гөрненокды.

Терсине, онун өңе тинкесини дикип дуран назарындан гу-ванчлы сөйгиниң интизарлыгы, өз хоразына гарашян мәкиян бүргүдин интизарлыгы дуколярды.

Йене онун тутуш дуркунда бирден гарашылмадык өзгериш-лик болуп гечди. Ол етип гелйән атлыны танады. Зерли эшик оны алдава салан экени. Мексика лыбасындакы атлы Морис Жеральд дәл-де, Мигуэль Диасды.

Онун шадьян йүзи бирден сүллерди. Ол эерин үстүне өзүни гойберди, онун гурсагыны долдурып, улудан дем алшы-да, хайыган адамың гыкылыгы ялы болуп эшидилди. Гызын йүзүн-де горкы дәл-де, диңе алжыраңнылык билен кине барды.

Эль-Койотын өзи сөзе башлады.

— Вах, бу сизмидиңиз, сеньорита! Шунун ялы чола ерде — тикенли гырымсылыгын ичинде сиз ялы бәгүли гөрмек кимин келлесине гелер!

— Дон Мигуэль Диас, аслында бу затлар билен сизин нәме ишиниз?

— Сорагыңыз-а гең, сеньорита. Бейле затлар билен, элбет-де, мениң ишим бар, оны өзүңизем билиәнсиниз. Мениң сизи жаным-теним билен сөйяңдигими сиз говы билиәрсиниз ахы-ры. Мен сизи сөййәрин, сизин садык гулуңыз болайын дийип, тентеклик эдипдирин. Шолам сизин дуйгыңызга деррев совук-лык аралашдырды.

— Ялнышярсыңыз, сеньор. Мен сизе хич хачанам сөййән дийип айтмандым. Эгер мен сизин чапыксуварлык сунгатыңызга

¹ Канова Антонио (1757—1822) белли итальян скульпторы.

хайран галярын дийэнем болсам, сиз оңа башгача дүшүнмели дәл экениңиз. Мен сизе дәл-де, сизиң сунгатыңызга хайран галыпдым. Онсоңам ол затлар мундан үч йыл өң болупды. Мен ол вагтлар кичижик гызжагаздым, сизиң сунгатыңыз ялы затлар бизде гаты говы тәсир галдырды. Ол вагтлар биз шейле бир самсыжак болярыс, адамың йүрегиниң нәхилидигине дәл-де, дашкы ялдыр-юлдура гадыр гойярыс. Мен инди бираз улалдым, бир топар затлара мениң бүтинлей башгача гаражагым хем өз-өзүңден дүшүнүклидир.

— Ал какмыш, онда нәме үчин сиз менде ялан ымтылыш дөрөтдиңиз? Мал тагмаланан гүни мениң газаллы өкүзи көшешдиреним, какаңзың иң бир вагшы ябысына баш өвреденим ядыңыздамы? Онун анына екеже-де вакеро барып билмән дурды ахыры. Шол гүн сиз маңа сөйги билен йылгырып середипдиңиз. Оны инкәр этжек болуп дурман, донья Исидора! Мен адамлары говы танаярын, сизиң шол вагт нәме пикир эдендигиңизи, нәхили дуйгулары башдан гечирендигиңизи мен йүзүңизден аңып дурдум. Хәзир вели, сиз үйтгәпсиңиз. Нәме үчин? Себәби мен сизиң гөрхүңизе майыл боландыгымы, сизи сөендигими айдып самсыклык этдим. Бейлеки аяллар ялы, сизем еңлен адам билен гызыкланмагыңызы бес этдиңиз. Шейле дәлми, сеньорита, инкәр этжек болман!

— Ёк, дон Мигуэль Диас, ол бейле дәл. Мен назарым биленем, дилим биленем сизе сөйгән дийип айтмандым. Сиз мениң үчин диңе уссат чапыксувардыңыз, асыллы кабалберодыңыз. Иң болманда маңа шол вагт шейле болуп гөрнүпди. Хәзир сиз ким? Сиз шу ерде хем Рио-Грандеде өзүңиз хакында нәмелер айдыляндыгыны билйәрсинизми?

— Бивепа достларданмы я кеззап душманлардан гайдармы, онун пархы ёк, мен төхметлере жогап бермек гереkdir өйдемок. Мен бу ере дүшүндириш бермәге дәл-де, дүшүндириш алмага гелдим...

— Кимден?

— Сизден, нәзениң донья Исидора.

— Бай, өзүңизе гөвнүңиз етйәр-ов, дон Мигуэль Диас. Ким билен геп урушдырандыгыңызы унутман, сеньор! Берк белләң, мен...

— ...Тамаулипасдакы иң бир текепбир асиендадоның гызы, Техасдакы шондан кем болмадык текепбир плантаторың хем егенчеси дийсене. Мен бу затларың бары хакында ойландым. Бир вагтлар өзүмиң хем асиендалы-затлы боландыгымы-да, хәзир вели бары-ёгы ат авлап йөрән адамдыгымы-да ятладым. Булар хич-ле! Сиз адамлары диңе бай дәлдиги үчин йигренип йөрән аяллардан дәл-ә. Йүзлерче сүри йылкының зәсиниң тама әдиши ялы, гарып мустангерем сизиң мәхринизден тамакий болуп билер ахыры. Сизиң рехимдарлыгыңызга мениң субутнамам бар.

Гыз гозгалаңа дүшүп, илкинжи гезек бисабырлык этди.

— О нәхили субутнама? Сизің маңа ярлык хөкмүнде дакян ол рехимдарлыгыңыза нәхили субутнамаңыз бар?

— Ине, шу ажайып хатда. Донья Исидора Коварубио де Лос-Льяносың голы билен язылан хат, ине, мениң элимде. Бу әдил мениң ялы бир гарып мустангере язылыпдыр. Оны сизің әлиңизе берип дурмак хөкманмыка? Сиз өз хатыңызы шу ерденем танарсыңыз ахыры?

Ол хатыны танады. Муны Диаса газап билен гаран гөзлерден билип отурмалыды. Исидора гахарыны гизлежек болубам дурман:

— Ол сизе ниреден дүшди? — дийип сорады.

— Ниреден дүшенлигиниң әхмиети ёк, ол мениң элимде, мен онун аладасыны өнрәк әдипдим. Менден совашандыгыңызы билмек үчин дәл, мен оны онсузам билийәрдим, мен бу хаты дине сизің башга бири билен гызыкланандыгыңызы субут этмек үчин алдым. Сизің оны сөйәнлигиниңизи шу хатдан бетер субут этжек зат ёкдур. Сиз онуң овадан гөзлерине серетмек ислейәрсиниз. Шол гөзлери хич хачан гөрмежекдигиңизе ынанайын!

— Дон Мигуэль Диас, бу нәме дийдигиңиз?

Жогап эшидеринден горкян ялы, онуң сеси сандырап чыкды. Әль-Койотың йүз кешби онуң инини дүйрүкдирди: бу генем дәлди.

Ол гызың горканлыгыны анып:

— Сизе дарыкмага эсас хем бар. Донья Исидора, сиз менден гидибем хич киме несип этмерсиниз, мен-ә шейле карара гелдим — дийди.

— Дүшүнмедим...

— Мен айтжагымы айтдым: сизи хич ким өз аялым дийип апаламаз, Морис-мустангер-ә асылам.

— Гөрсене!

— Хава! Хут шейле. Сиз я-ха маңа шонун билен гайдып душумажагыңыза сөз берерсиниз, я-да сиз шу ерден бутнамарсыңыз!

— Оюн этмән, дон Мигуэль!

— Ёк, донья Исидора, мен гара чынымы айдярын.

Бу сөзлериң чындыгына шек-шүбхе ёкды. Горкагам болса, мексикалының совуклач назары айгытлы газаба мүнүпди, эли болса, зийәм гамасының сапына етипди.

Хатда батыр Исидора хем өзүни йитирди. Ол аңсат сыпып болмажак ховлуң абанандыгыны анды. Шу душумык оны башдан бимаза әдип дурды, йөне ол Морисиң гелмеги билен бу якымсыз гүррүңиң арасы кесилер, гүррүн башга тарапа үйтгәр өйдүп гарашарды.

Яш мексикалы гыз ат тойнагының сеси эшдилмейәрмика дийип үнс билен диң салярды, мегерем, ол шу тарапдан эшидиләйсе герек дийип, арам-арам гырымсылыга тарап назар айләрды.

Онун бу тамасы пуч болды. Эгер хат мексикалының элине дүшөн болса, диймек, ол говушмалы адамсына говушмандыр. Көмөгө гарашып отурасы иш ёкды, шонуң үчинем ол гачайсам дийип ойланды. Йөне онуң өз кынчылыклары барды, ол жуда ховплуды. Ол атының башыны өвүрибем, чапып гидибем билерди, йөне шол пурсатда хем аркасындан отладарды. Себәби гаманың сапына гаранда, Эль-Койотуң элине сапанчаның сапы хас голайды.

Исидора ягдайың жуда ховплудыгына долы дүшүнди. Башга бир зенан болан болса, алжырап өзүни йитирерди, Исидора Коварубио вели бу хайбатың нәхилидир бир тәсир эдендигини дуйдурыбам дурмады.

Ол горкяндыгыны андырмазлык үчин чынлакайлык билен:

— Бидерек-ле! Сеньор, сиз оюн эдйәрсиниз. Мени горкузжак болярысыңыз. Ха-ха-ха! Мен нәме үчин сизден горкайын? Мен аты сизден кем чапамок, мен кементи-де эдил сиз ялы еңил хем узага зыңарын. Середиң, мен оны нәхили элужундан зыңарын! — дийди.

Гыз йылгырды-да, кементи эериң гашындан айрып, өз башаржаңлыгыны гөркезмек ислейән ялы, оны башындан айлап уграды.

Диас онуң ниетиниң бүтинлей башгадыгыны хем аңанокды. Ол Исидораның өзүни алып баршына гүмра болуп, сесини чыкарман дурды.

Мексикалы кементиң сыртмагы тирсегиниң үстүнден гысып угрансоң хемме зада дүшүндем вели, йөне ол вагтлар горанардан эййәм гичди. Гөз ачып юмасы салымда онуң ики эли-де уйлуқларына берк гысылды, ол сапанчасыны-да, гамасыны-да алып билмеди.

Онуң сыртмакдан сыпмак үчин кементе япышаны хем шолды велин, гүйчли бир дартув болды-да, эерден агып гайтды, ол ере языланда хушундан гидипди. Исидора атыны ызына өвүрди-де:

— Ери, дон Мигуэль Диас, маңа ене хайбат атарсыңызмы? Бошажагам болман. Бармагыңызы гымылдатсаңызам, атымы чапып гидерин. Хилегәр мелгун! Сен шейле горкагам болсаң, мени өлдүржек болдун, оны мен гөзүнден андым. Йөне хәзир нобат мениңки инди...

Ол хич хили сес-седа болмансоң, кементи берк дартып дуршуна ерде ятан адамдан гөзүни айырман, сесини кесди.

Эль-Койот гымылдаман ятырды. Атдан йыкыланда ол диңе бир өзүнден гитмәнди, эйсем гүн хем болупды. Ол ылла өли ялыды.

— Кераматлы Мадонна! Мен оны өлдүрәйдиммикәм! — дийип, Исидора атыны бираз ыза тесдирди, йөне ислән пурсады гамча басмак үчин онуң йүзүни бейләк өвүрмеди. — Өлдүрмөгө долы хакым болса-да, мен оны өлдүрмекчи дәлдим, ол вели мени өлдүржек болупды. Шунуң өзи өлдүмикә я-да мени го-



лайына элтжек болуп, жөгүлик эдйәрмикө? Гой, оны бейлеки-лер билсин. Мен ийдй аркайып өө гидий билерин, ол мениң ызымдан етип билмез. Асценданың хызматкөрлөрү оны бошадар. Хош вагтың, Мигуэль Диас!

Исидора гушагындан улы болмадык пычак чыкарды-да, та-напы эдид эерин гашының дүйбүндөн кесди, ыжданының өңүндө гүнәсиниң ёклуғы үчинем ерде ятан Диасы кемейтден бо-шатман, атыны чапдырып өйлөрине гитди.

XLIX бап

КЕМЕНТ ЧӨЗҮЛДИ

Ховсала дүшөн бүргүт гыгырып, ал асмана галды. Ол га-харлы сеслерден хедер эдип, гарры дерегин шахасыны ташла-ды-да, төвереге гөз айламак үчин учуп гитди.

Кувватлы ганатларыны бир гезек галгадандан, ол эййәм дик асмана чыкды. Отлук мейданы, онуң төверегиндәки гырым-сылыклары гөздөн гечирди. Мегерем, өли болса герек, ол мей-данда чәшерип ятан бир адамы, онуң янында хем узын-узын кишңәп, эйләк-бейләк гордурып йөрөн аты гөрди. Гырымсылы-гың ичинде хем онуң гөзүне ики саны атлы гыз илди. Сачыны еле ыкжадып, эерин үстүндө эркек киши кимин отуран келле ялаңач гыз атыны чапып мейдан тарапдан гелйәрди. Аяллар үчин йөрите ясалан эерин үстүндө кесе отуран ак менек атлы бейлеки гыз инди мейдана тарап барярды. Эгни амазонкалы, келлеси шляпалы ол гыз атыны ювашжа ёргаладып барса-да, гаты галагоплы гөрүйәрди.

Ине, бүргүт гайып йөрөн белентлигинден шу затлары сын-лаярды.

Атлы гызларың икисини-де биз танаярыс. Мейданчадан атыны чапдырып гелйәни Исидора Коварубио де Лос-Лья-носды, мейданча тарап барян бейлекиси хем Луиза Пойндекс-терди.

Биринжисиниң нәме үчин мейданчадан гелйәндигиниң себә-бини биз билйәрис. Икинжиниң нәме үчин мейданча тарап баряндыгыны дүшүндирәймек галды.

*
* *

Зеб Стумп билен гүррүңини гутарансон, яш креолка өз ота-гына гечип, мадоннаның шекилиниң өңүндө дыза чөкди-де, чо-кунып башлады. Бейлеки креоллар ялы, ол хем католики зенан-ларданды, өзи-де кераматлы затларың көмегине ынанярды. Онуң чокунышы-да бир хили генди, йүрегини авадярды; ол ке-раматлы мадоннаның Мориси пенасында аман сакламагыны

дилейәрди, иллер болса, Морис онуң доганыны өлдүрүпдир дийип йәрди.

Гыз өз сөйгүлисиниң бу габахат иште бигүнәдигине шүбхеленмейәрди. Муңа ынанар ялы хем дәлди. Эгер ол Генрини Морис өлдүрөндир өйдүп, сәхел вагтлык шүбхеленен болсады, онда онуң йүреги бейле затлара чыдам эдип билмезди, ярыларды.

Ол мадоннадан өз сөйгүлисиниң гүнәсиниң гечилмегини соранокды, ол асмандакы худаың Мориси душманлардан, хас догрусыны айтсак, Луизаның гарындашларындан горамагыны дилейәрди.

Ол чалажа пышырдап чокунярды, агылы хоркулдама хем ол пышырдыны басярды. Луиза өз доганыны гаты говы гөрйәрди, ол онуң өлүм хабарыны эшидип лагшапды. Йөне бу гусса ганыбир гарындашлык дуйгусындан зор гелен бейлеки бир дуйгыны басып билмеди. Гыз доганының өлүми хакында айтса-да, өз сөйгүлисиниң халас эдилмеги үчин чокунярды.

Ол дыза чөкүп отуран еринден туранда өз сөйгүлисине көп гезек тәсин хабарлар ёлламага көмөк эден яйыны төтөндөн гөрди.

«Вах, мен шу вагт хем оны ховпдан хабардар эдип биләйжек хатлыжа пейкам ёллап билсемдим!»

Бу арзув пейкам билен гизлин хат алшылан шол ерде, хий, башга нышан галмадымыка диен бейлеки бир пикириң үстүнден элтди.

Луиза соңкы гезек Морисиң гайыклы гечмегин дерегине, дерядан йүзүп гечендигини ятлады. Белки, шол гайыкда онун кементи галандыр.

Ол гама батып отырка муны ятламанды.

Кемент оларың гижесине душушандыклары барадакы сыры ачып билжекди, онуң пикир эдишине гөрә, ол душушыгы болса, өмүрлик гөзүни юман доганындан хем өзлеринден башга билйән ёкды.

Гүн гушлук болуп, ол айнадан ясалан гапыдан ягты сачярды. Луиза гайыга бармак үчин бага чыкайын диен ниет билең гапыны ики янлайын ачды. Йөне ёкардан бир сес эшидилени үчин эйванда аяк чекди.

Гүрлөшип дуранлар икиди. Өйденичер Флоринда билен гараягыз арабакешди, олар хожайының ёклугындан пейдаланып, арасса ховадан дем алмак үчин асотея чыкыпды.

Ашакда оларың хер сөзүни айыл-сайыл эшидип дурмалыды, йөне Луиза кән бир оларың гүррүни билен гызыкклананокды. Таныш адамың ады агзалансоң вели, ол диңлемели болды.

— Олар шол Жеральдын гүррүнини эдйәрлер. Онун ады Морис Жеральдымышын. Өзем ирландиялымышын диййәрлер. Йөне, болса-да, ол мениң Тәзе Орлеанда гөрөн ирландиялыларыма-хә меңзәнок. Ол жентльмен плантатора хас бетер меңзейәр. Хава, ол-а шоңа меңзейәр.

— Плутон, масса Генрини шол өлдүрәен-ә дәлдир-дә хернә?

— Бай, сенем геп тапдың-ов! Хий, ол масса Генрини өлдүрми! Белки, маңа-да масса Генрини сен өлдүрүпсиз диерсиз? Маңа шейле дийилсе, шол нәхили ялан болса, олам эдил шонун ялы яландыр. Ох-о, Флоринда, серет! Бу шол — «гурт агзасан, гурт гелер» диенлери! Серет, Флоринда, шол ере серет!

— Нирэ?

— Ол кенара серет. Атлы гелйэн эркек кишини гөрйәрсинми! Бу бизиң шол гара прерияда гөрөн адамымыз Морис Жеральд-да. Лу бикәмизе ак менек аты совгат берен адам-да. Бизиңкилериң гөзлөп йөрөн адамы. Олар оны башга ерлерден гөзлөп йөрөн экени. Бу гүн оны прериядан тапып билмезлер!

— Нәме, сен оңа бегенеңокмы, Плутон? Онуң гүнәкәр дәлдигине мен-э ынанярын. Ол шейле бир овадан, батыр! Ол хич хачанам...

Луиза гүррүниң ызыны диңлемеди. Ол өе гайдып барды-да, асотея чыкып гитди. Басганчак билен ёкары барярка онуң йүреги шейле бир гүрсүлдөп урды, гөвнүне болмаса, йүрегиниң сеси эдиминиң сесини баян ялыды. Ол өз толгунжыны хызматкәрлерден зордан яшырды.

Луиза толгунжыны хемлели талап эдижилиги билен ятыр-жак болян ялы:

— Нәме, бейле гаты гүрлешйәрсиниз? Нәме гөрдүңиз ол ерде? — дийип сорады.

— Луиза бикәмиз, хол ере середин! Бир яш жентльмен...

— Нәхили яш жентльмен?

— Бизиңкилериң гөзлөп йөрөн шол...

— Мен хич кими гөрөмок-ла.

— Хәзир агажа габат болды. Хол ере середин, хол ере! Хонха, гара шляпалы, махмал келтекчели, ялдыравук күмүш илик-ли адам. Бу шол яш жентльмениң өзи.

— Догруданам, сен ялңышярсын, Плутон. Бу ердәкилерин көпүси шейле гейинйәр. Онуң кимдигини танардан ара гаты даш, хәзир-э ол зордан гөрүнйәр... Зыяны ёк, Флоринда, ылга, ашак дүш, мениң амазонкам билен шляпамы тайярла, Плутон, сенем чалтрак аты эерле, мен атлы гитжек. Гүн гүнорта болар өйдүп горкян. Чалтрак, чалтрак болун.

Хызматкәрлер ашак дүшүп угран дессине Луиза ене бир гезек гермеве гелди-дә, гүйчли толгунмадан яңа зордан демини алды. Хо-ол байрың үстүнде, гырымсы агачларың арасында ким бардыгына говужа серетмәге инди оңа азар берйән адам ёкды.

Йөне инди гичди: атлы гөзден йитипди.

«Өзи-хә меңзеш, йөне бир серетсең, ол хем дәл ялы. Эгер ол Морис Жеральд болса, онуң бейледе нәме иши барка?»

Онуң йүреги мынчгаланып гитди. Ол өнем бир гезек өзүне шейле совал берендигини ятлады.

Ол шундан соң асотеяда кән эгленмеди. Он минут гечмәнкә, ол эййәм кенарың бейлеки тарапындады, атлының гөзден йитен гырымсылыгындады.

Ол атыны гаты чалт сүрсө-де, өңе говы эсеван эдйәрди.

Леона жүлгесиниң үстүндөки гая чыкып, Луиза уяны чекди. Онуң гулагына бирки адамың сеси эшидилди...

Гыз диң салды. Сеслер зордан эшидилсе-де, оларың бир эркек билен бир женаның сесидигини сайтарып болярды. Ол сес хайсы аял билен эркегин сеси? Онуң еңе йүреги мынчгаланды.

Гыз голайрак барды. Ене сакланды... Ене динледди...

Олар испан дилинде гүрлешйәрди. Мунуң билен ол көщеш-меди. Исидора Коварубио де Лос-Льянос билен Морис Жеральд испанча гүрлешерми. Креолка бу гүррүнлериң манысына дүшүнерлик дережеде испанча билйәрди. Йөне ара энтеклерем дашды, ол сөзлери айыл-сайыл эшидиң биленокды. Гүрлешйән-лер газабa мүнөн ялы, сеслер гахарлы чыкярды, Луиза муңа гынанар дурармыка.

Ол ене голайрак барды; ене уяны чекди... ене динледди. Инди эркек адамың сеси эшидиленокды. Гызың сеси гаты хем хем-лелиди, гөвнүңе болмаса, ол хайбат атың ялыды.

Соң үмсүмлик аралашды, оны сәхел вагт довам эден ат тойнагының сеси кесди, ене-де үмсүмлик аралашды. Соң гызың сеси аңланды, ол илкибада гатыды, хайбатлыды, бирденем өз-өзи билен гүрлешйән ялы, онуң сеси басык чыкды, ене сес-седа чыкмады. Ара дүшен үмсүмлиги ат тойнагының гүпүрдиси бозды, гөвнүңе болмаса, ат аягалдыгына чапып, узаклашып барян ялыды.

Бар боланы шуды. Хава, мейданың ёкарсында гайып йөркә газаплы сеслерден үркен бүргүдиң гаркылдысы эшидилипди.

Сеслер мейдандан гелийәрди, Луиза бу мейдана белетди, онуң иң хезйл ятламалары шу мейдан билен багланышыккыды. Гыз эдил эннидин өзүнде диен ялы ене бир гезек атының башыны чекди. Шондан анрык онуң аягы чекмеди, ол ажы хакыкатың үстүнден барарындан горкярды...

Ол ахыры тыйкырап дурмасыны гойды-да, мейданча гитди.

Ол ерде бир эерленги ат өңлин-ызын чапып йөрди. Ерде эл-лери кемент билен ики гапдалына гысылан бир адам ятырды. Онуң янында бир сомбреро билен серапе-де барды. Мегерем, ол бу ятан адамыңкы дәл болса герек. Бу ерде нәмелер болдука?

Эркек адамың эгнинде гелшикли мексикан лыбасы барды. Атың эеринде хем мексикалыларың сүннәләп ясан нагышлы эер астысы барды.

Луизаның калбы шатлықдан долды. Бу ятан адам өлүми, дирами, пархы ёк, хер ким болса-да, ол Морис Жеральд дәлди, ол Луизаның асотеяда депесинден середип дурка гөрөн адамының хут өзүди.

Луиза иң сонкы минуда ченли ол Морис Жеральд дәлдир дийип тама эдип гелийәрди, онуң диени хем болды.

Ол голай гелип, сүйнүп ятан адама серетди, чиң аркан ятан адамың йүзүни ягшы сынлансоң, ол бу йүзи ниредедир бир ерде гөрөн ялы болды, йөне она гаты ынаныбам бармады.

Онуң мексикалыдыгы месе-мәлимди. Дине эшиги дәл, хатда йүз кешби-де, онуң испан-американ неслиндендигини билдирип дурды.

Гызың гөзүне онун дашкы сыраты овадан ялы болуп гөрүнди.

Эк, Луизаның атдан дүшүп, эглип серетмесине бу адамың оваданлыгы себәп болманды. Бу адам онуң шу ерде болаймасын дийип, горкуп гелиән адамы дәлди, гыз дине шоңа бегенени үчин оңа көмеге етишмәге ховлугыпды.

Ол:

— Өзи-хә дири өйдйән. Хава, деми гелип-гидйәр — дийип пышырады.

Кемендин сыртмагы оны богярды. Луиза бирбада онуң богазындакы йүни говшатды, сыртмак аңсатлык билен сүйшди.

«Инди еңил дем алып билер. Йөне бу ерде нәме болдука? Нәме эерин үстүнде отырка кемент ташлап, оны атдан агдардылармыка? Мегерем, шейле болса герек. Йөне оны ким бейдикә? Эк, мен ялнышан дәлдин, мениң эшиденим-ә аял сесиди... Бу ятаңларам эркек адамың шляпасы билен серапеси. Булар бу ятан адамыңкы хем дәл. Белкем, бәрде башга бир эркек адам боландыр-да, олам яңкы аял билен биле гидендир? Йөне яңкы чапып гиден-ә екеже атды.. Бә, бүй-ә өзүне гелди! Худая шүкүр! Мен хәзир хеммесиниң магадына етерин».

— Инди бираз говулашдымы, сэр?

Дон Мигуэль Диас башыны галдырып, улы алада билен төверегине гаранжаклады.

— Сиз ким, сеньорита? Ол гыз ханы?

— Кими сораарсыңыз? Мен-ә бәрде сизден башга адам гөрөмок.

— Карамба! Гең зат! Сиз гыр ябылы гидип барян бир гыза душмадыңызмы?

— Голая гелемде бир зенан сесин-ә эшитдим.

— Албасдының сеси дийсениз, хас догры болар. Исидора Коварубио де Лос-Льянос барып ятан албасдыдыр.

— Нәме, бу шонуң ишими?

— Нәлет синсин оңа! Хава, шонуң иши... Сеньорита, айтсаңызлаң, ол нирә гитди?

— Билемок. Ат тойнагының гүпүрдисинден чен тутсаң-а, ол байырдан ашак инен ялыды. Белки-де, шейледир, мен бу та-рапдан гелдим.

— Хә!.. Байырдан ашак инен болса, онда ол өйлерине гидендир... Сеньорита, сиз мени шу сыртмакдан бошадып, көп ятшылык этдиниз, мен сизиң бошаданлыгыңызга шүбхеленмәйерин. Белки, ата мүнмәге көмеклешмеден хем боюн гачырмарсыңыз? Эерин үстүнде отурып билерин-ә өйдйерин. Мениң инди бу ерде дурарлыгым эк. Мениң душманларым инди узакда дәлди... Карлито, гелсене бәри! — дийип, ол ябысына бир-хили сыгырып гойберди.— Голайрак гел, бу нәзенин сеньорита.

дан горкма. Бизиң башымыза бейле оюн салан бу дәл. Гел, атым, гел, горкма!

Сыкылыгы эшиден ябы аяк үстүне галан эесиниң янына гелип, оны уяндан япышар ялы этди.

— Хошгылав сеньорита, сиз көмөк этсеңиз-э, мен атланым билжек экеним. Атланамсоң-а мен көвгудан чекинмездим.

— Нәме, сизи ковалар йөрерлер өйдйәрсинизми?

— Ким билйәр? Яңкы айдышым ялы, душманым-а бардыр. Әй, ол хич-ле... Мен бүтинлей ысгын-драматдан гачайыпдырын. Көмөк бермеден боюн гачырасыңыз ёк-ла?

— Баш үстүне, мен сизе элимден гелен көмеги берерин.

— Гаты миннетдар, сеньорита!

Яш креолка мексикалыны зордан эере атарды. Ол агжак ялы этсе-де, эерде орнашды. Ол уяны алансоң:

— Хош галын, сеньорита! Мен сизиң кимдигиңизем билмедим. Мексикан гызы дәлдигиңиз-э гөрнүп дур. Американ гызы болмагыңызам... Пархы ёк. Сиз овадан болшуңыз ялы хем хошгылав. Ери геленде Мигуэль Диас бу ягшылыгыңызы ерине салар — дийди.

Эль-Койот уяны говшатды, ол деаграмлылыгыны зордан саклаяны үчин атыны йөне йөредип барярды.

Ол шонда-да мейданчадан гечен бадына, агачлара габат болуп, гөзден йитди.

Ол үч ёлуң хич бири биленем гитмеди-де, зордан гөзе илйән ёдажыга дүшди.

Яш креолка бу затлар дүйш ялы болуп гөрүнди, өзем ол бу якымсыз ваканы гең зат хасаплады.

Диасың йитирен хатыны ерден галдырып окан бадына онун әхли хам-хыяллары дүв-дагын болуп гитди. Ол «Дон Морисио Жеральда» иберилен хатды, оңа гол чекенем «Исидора Коварубио де Лос-Льяносды».

Луиза эдил яңкы гиден мексикалы ялы, атына зордан мунди.

Каса-дель-Корво гайдып барярка Леонаның үстүнден геченде Луиза дерянын ортасында ябысыны саклады, бирденем доңан ялы болуп дуруп, аягының ашагындан көпүржикләп акян сува серетди. Онун дүйәси гапышыпды. Эгер онун ягдайы ене сәхелче эрбетлешен болсады, Леонаның сувы онун депесинден агып гитжекди.

Л. бап.

КОЙОТЛАР БИЛЕН СӨВЕШ

Тикенли гырымсылыкларың арасы билен агыр ёл гечен яралы ахыр сонда чешмә етенде техас икиндисиниң көлегеси ере инипди.

Ол сувсузлыктан ганансон, әхли үнжүсини унуды, отун үстүндө сүйүнүп ятырды.

Онун аягы агырса-да, чыдамазча дэлди. Ол жуда аргынды, индики этмели иши хакында ойлананокды.

Онун дине дынч аласы гелйәрди. Акациянын юкажык яп-ракларынын гымылдадан сергин шемал оны хувдүлейәрди.

Даззаркеллер ятмак үчин гырымсылыга сиңипди. Бир мейдан олардан дынансон, ол деррев иркилди.

Болса-да, узак ятмады. Яраларынын агырысы оны деррев оярды. Койотларың уввулдысы дэл-де, хут яраларынын агырысы оны эртире ченли ятырмады.

Ол төверекде ысырганышып йөрен койотлардан горканокды, эдил шагаллар ялы, оларың хем я-ха өлен, я-да өлжек болуп ятан адама эржешйәндигини ол билийәрди, ол болса ярасындан өлерли дэлди.

Гижәниң асыл соңы гелмеди, яралы бичәрәниң гөвнүнә болмаса, хич хачан даң атмажак ялыды.

Ахыры даң атды, йөне ол оңа шатлык эчилмеди, даң биле бирликке гара даззаркеллер хем пейда болды, мөжеклереш дашлашып гитмеди. Нурлы гүнде онун депесинде ене даззаркеллер гайышып уграды, онун төверек дашында койотларың йигренжи уввулдысы ала-зензеле турузды.

Ол багры билең сүйшүп барды-да, ене сув ичди.

Яралы ажыгып уграпды, ол иер ялы зат гөзлейәрди.

Голайда хоз агажы барды. Онун алты фут бейикликдәки шахаларында хозлар салланышып дурды.

Хер нәче эжир чексе-де, яралы адам хоз агажына сүйшүп барды.

Ол пишеги билең какып, бирнәче хоз гачырды, шейдибем бираз йүрексе эдинди.

Инди нәме этмели?

Гидер ялы дэлди. Сәхел гөзгандыгы ярасы эрбет агырып, она гуйлунып ятмакдан башга алач ёкдугыны ятладярды.

Ол шу чака ченли аягына нәме боландыгыны биленокды, гүп ялы чишенсон, не дөв чаландыгыны барлабам боланокды. Болса-да ол дызчанагы я-ха чыкандыр, я-да күл боландыр өйдйәрди. Хайсы боланда-да, аягына эрк эдип билиәнчә она эп-эсли гүн герекди. Аягы говулашянча инди ол нәме этмелиди?

Бетбагтың хич ерден көмек тамасы ёкды. Ол тә сеси гырылянча гыгырыпды, она сес берен тапылманды. Ол богук сес билең арам-арам энтегем гыгырярды, бу онун умытсызлыга гаршы гөрешйәндигиниң, энтеклер хемме затдан тамасының үзмәнлигиниң аламатыды.

Ол шу ерде галмага межбур болды. Шейле نتیжә геленсон, ол тә тапдан гачянча чыдамагы макул билип, отун үстүндә сүйүнди-де ятыберди.

Шейле эжире чыдажак болуп, ол элинде барыны эдйәрди, шонда-да ол ченданлар иңилдәнини билмән галярды.

Агырысы билен башына гай болуп йөршүне, ол төверегинде нәмелер гопянлыгындан бихабарды. Гара гушлар онун депесинде гайышып йорди, ол мунун билен өврөйишипди, шонун үчин хем олар ганатларыны сселендирип, депесийи гырдырып геченде-де, она әхмие́т беренюкды.

Бу нәмекә? Тәзе бир задың сесими?

Чәгелик кенарда кичижик аяжыкларын чыбышылдысы арасы кесилйән дем алыш билен утгашыкы эшидилйәрди.

Яралы мунун нәмедигини билмек үчин бейлесине гаранды.

Кенарда өнлин-ызын ылгашып, ысырганышып йөрен йигри-ми төвереге жандары гөрүп, «Хә, булар койотлар-ов» дийди.

Яш йигит шу чака ченли бу горкак жандарлардан эймен-мәнди, ол булары йигренйәрди. Хәзир вели ол буларын отлуклы гөзлерини, элеврешип йөрүшлерини гөрүп, бираз дарыкды. Оларын хужүме тайярланяндыкларына шек-шүбхе ёкды. Ол горкак хем зыянсыз бу жандарларын көпленч горанмага гурбы чатмаян, тапдан гачан адамлара эржешйәндигини, ылайта-да ган ысыны аланда өжешйәндигини көп гезек эшидененин ятлады.

Кактусын тикенлери хем онун эндам-жаныны перс-ала эдипди. Шолардан акян ганлар онун эшиклерине синипди. Дымык ховада шолам эрбет ыс берйәрди, койотларын оны дуймазлыклары мүмкин дәлди. Шол ыс хем йыртыжылары гыжындырарды, олары гудузлана дөндөрйәрди.

Гараз, яш йигит койотларын хай диймән топулжакдыкларыны билйәрди.

Онун ав пычагындан башга ярагы ёкды, ол шоны йитирмән саклап билендигине-де аз бегененюкды. Онун түпөңи билен сапанчасы зере беркидилипди, оларын шол ат билен гидишиди.

Яралы бичәре пычагыны чыкарып, саг дызына сөенди-де, горанмага тайярланды.

Ол гөз ачып-юмасы салым әгленен болса, гижә галжак экени. Голай гелдиклериче ган ысыны бетер алан, гарав гөрмән-соң гылавланан догабитди гахаржаң койотлар ахыр соны арылынын үстүне эндилер.

Бир вагтын өзүнде алты мәжек онун элине, аягына, эндам-жанына алты ерден агыз урды.

Ол бирден силкинип, олары пызып гойберди-де, пычагыны ызы-ызына ишлетди. Оларын бирки санысы яраланып, чыңсашып ыза чекилди. Йөне инди онун үстүне бейлекилери топулыпды...

Сөвеш алдым-бердимлиди. Йыртыжыларын бирнәчеси өлсә-де, гөвнүне болмаса, галанлары хасам улы хыжув билен чозян ялады.

Гарма-гүрмелик башланды. Койотлар өз авуна агыз урмак үчин бири-бириниң үстүне хүмер бөлүшдылар. Пычак шол инип чыкып дурды, йөне яралынын эли ысгындан гачаны үчин ол нышана сейрек дегйәрди.

Ол тапдан гачды. Ажал онун гөни гөрежине гарады...

Яш йигит шол хыллаллалы пурсатда жыңссыз гыгырды. Хер нәче генем болса, ол айылганч әжириң дәл-де, шатлыгын гыкылыгыды. Хас хем ген ери, оны эшиден койотларам ыза чекилди.

Сөвеш гутарды. Бир салым үмсүмлик аралашды. Бу өзгеришлиге яралынын сеси дәл-де, яралыны гыгырмага межбур эден зат себәп болупды.

Ат аягынын дүкүрдиси эшидилди, ыз яны биленем ит үйрди.

Яралы ене-де көмеге етишин дийип гыгырып башлады. Гөвнүне болмаса, ат жуда голайда ялыды. Атлынын онун сесини эшитмезлиги мүмкин дәлди.

Нәме үчиндир атлы жогап бермеди. Голайжакдан гечип гитди.

Ат аягынын сеси узаклашарды... Йигиди ене-де умытсызлык гаплапды.

Йүреге даш баглан йыртыжылар ене-де чозды.

Ене-де газаплы сөвеш туташды. Яралы бичерәниң иң соңкы умыды хем үзүлди, ол өлсәм өлейине уруп горанярды.

Койотлар өз авуны бирден терк этдилер. Сахнада тәзе бир гахрыман пейда болды, яралы бичерәниң йүзи ягтылып гитди.

Атлы онун налышына жогап бермесе-де, ит көмеге етишди. Чөп-чаламларын анырсындан бир әпет көпек батлы вовхулды билен атылан ок ялы болуп гелди.

— Вах, халасгәрим! Гөр, нәхили багт! Халасгәрим!

Ит чөп-чаламларын гүр еринден чыкды-да, агзыны ачып, онсузам горкудан яңа ыза чекилен койотлара тарап топулды.

Ол бир койоты эййәм агзына алды. Ит оны эдил алака силкелән ялы силкелейәрди, гөз ачып юмасы салымда онургасы язан койот гара гума гарылып, буланып ятырды.

Даяв көпек икинжи койоты хем шол гүне салды. Үчүнжисине етишмеди, горкан койотлар гуйрукларыны ямзына гысышып, чыңкырышып гачдылар. Хеммеси гүр гырымсылыга синди.

Йигит башга хич зат дуймады — онда ысгын-дерамат галмады. Ол диңе элини узадып, гелшиксиз йылгырыш билен өз халасгәрини гужаклады, мәхир билен нәмедир бир затлар пышырдады-да, хушуны йитирди.

* * *

Ол деррев өзүне гелди.

Тирсегине сөенип, төверек-дашына гаранжаклады. Онун ган дөкүшлики айылганч бир вака гөзи дүшди. Өзүнден гитмедик болса, ол хас бетер ваканың шаяды болжак экени.

Онун дүдәк болуп ятан махалы мейданчадан бир атлы гечип гитди. Аягынын гүпүрдиси билен койотлары үркүзен онун өз атыды, көмек хакындакы зарын сеси эшитмән гиденем шолды. Атлы гаты гыч гайдып гелипди, онсоам ол көмеге етишейин дийип гелмәнди-де, атыны сува якмак үчин гелипди.

Ат ябың ичине гирип сувдан ганды, бейлеки кенара чыкып, мейданчаны кесип гечди-де, гырымсылыклара уруп гитди.

Атлы сүйнүп ятан адама үнс бермеди, ат вели оны гөрүп, бурнуны паррылдатды, койотларың маслыкларына гөзүни алар-дып серетди.

Ат бейле улы дэлди, йөне онуң сыраты гелшиклиди. Онуң үстүндәки адама бейле диймек мүмкин дэлди, онуң башы ёкды.

Ёгса-да, башы барды-да, өз еринде дэлди. Ол эериң гашын-дады-да, атлы оны өз эли билен тутуп отуран ялыды.

Элхенч зат!

Башсыз атлы мейданчадан гечип гиденде ит үйрүп, оны гырымсылыгың эннидине ченли уградыпды. Ит биреййәмден бәри онуң сөбүгине дүшүп йөрди, нирә барса-да, шонуң ызындан га-ланокды.

Хәзир ол нетижесиз достлугы терк эдип, яралының янына гелипди, онуң гапдалына гечип ятыпды.

Эдил шол пурсат хем яралы өзүне гелипди-де, болуп гечен вакалары гөз өңүнә гетирйәрди.

Ол ити сыпалады-да, гүнден горанмак үчин келлесини пла-щы билен өртди, соңам иркилди.

Яралының аягужунда ятан ит хем иркилийәрди, йөне даззар-келлер ганатларыны шыгладып, депесини гырдырып геченде, ол оянярды, башыны галдырып, гахарлы үйрийәрди.

Йигит самраярды. Ол хайсыдыр бир сөйги касамаы ха-кында, хайсыдыр бир ганхорлык барада угурсыз-утгасыз бир хили гең сөзлери айдялды.

LI бап

ИКИ ГЕЗЕК СЕРХОШ БОЛАН

Гелиң, ене-де Аламодакы чола күлбә, өй эесиниң ёк вагты гелип, төре гечен карткешлериң гарашылмадык ерден терк эдип гиден күлбесине гайдып баралың.

Эртеси гүн гүнорта болуп барялды, өй эеси болса хенизем ызына көвленинокды. Баллибаллахың бир вагткы хызматкәри бу күлбәниң еке-тәк эесиди. Ол өңкүси ялы серхошды, ерде сүйнүп ятырды. Бизиң соңкы гезек гөрүп гиделимиз бәри ол ачылыпды, йөне чакыр худаына тәзеден чокунансон, ене-де серхош болупды.

Буларың хеммесини дүшүндирмек үчин монте ойнаяңлар га-рашылмадык ерден гижә күлбеден гачып гиденсон, нәмелер боландыгыны айдып бермели.

Столуң башында карт ойнуна гүмра болуп отуран гызыл бояглы вагшыларың сыпаты Фелиме укудан-да бетер тәсир эдипди.

Оларың болуп отурышлары хер нәче гүлкүнч болса-да, Фе-

дим онда йылгырага зат гөрмеди, гайта чагырылмадык ташкын-
лары айылганч гыгырып гаршы алды.

Шондан соңкы болан ишлерде гүлер ялы зат ёкды. Йёне
шондан соң нәмелер боландыгыны ол анык гөз өнүне тетирип
биленокды. Ол дине үч саны реңкленен эсгерин ойны бес эдәге-
ден, эллериндәки картлары ере зыңып, онуң үстүне эглишип, пы-
чакларыны ченәп дурандыкларыны билйәрди. Бирденем олага
дөрдүнжи бири гошулды, оларам бири-бирини итишип, сүссе-
неклешип, күлбеден чыкып гитдилер.

Шунча ваканың хеммеси бары-ёгы йигрими секундын ичин-
де болуп гечди. Ол өзүне геленде, күлбеде хич ким ёкды.

Ол укудамыды я-да оямыды? Бу затлар онуң серхошлыкдан
гөзүне гөрүндими я-да дүйшүне гирдими? Бу вака, догруданам,
онуң хушунда болуп йөрмүди я-да хәли-хәзире ченли гөз өнү-
ден гитмән йөрөн хәлки акыл етирип болмажак нәгехан ялы
затларын бир тәзе гөрнүшимиди?

Ёк, бу затлар онуң гөзүне гөрненокды. Олага ынанмазлык
эдәр ялы дәлди, Фелим олары жуда голайдан гөрүпди. Оларын
бир дүшнүксиз дйде геплешйәндиклерини-де гулагы билен эши-
дипди. Онсоңам оларын картларына ченли ерде чанып ятырды.

Оларын хақыкы картдыгына я-да дәлдигине гөз етирмек
үчин Фелим оларын бирини галдырып гөрейнем диймек.
Карты галдырып гөрмелидигине онуң акылы етйәрди, йёне ол шога
йүрек эдип биленокды. Бу картларын онуң бармакларыны як-
мажагына ол ынанын билерми? Белки, олар хақыкы жынын өз
картыдыр, оны нәдип билжек.

Башы гаржашып дурса-да, Фелим мундан анрык күлбеде
галмагың хөвлудыгына дүшүнди. Реңкленен карткешлерин
ойны довам этмек үчин ене-де гайдып геләймеклери мүмкинди.
Олар дине өзлериниң картларын дәл, эйсем мустангерин гош-
голамыны-да ташлап гидипдилер. Хава, олар гарашылмадык
ерден бир зат үчин-ә гидипдилер, йёне оларын гарашылмадык
ерден ене геләймеклери хем мүмкинди.

Шу пикирлерден соң ирландиялы өз нажатыны гарап баш-
лады. Хич ким гөрмез ялы, шеми өчүрди-де, букдаклап күлбе-
ден чыкды.

Ол гапыдан чыкмага хет эдип билмеди. Себәби гапының аг-
зындакы чеменлиге айың ягтысы дүйшйәрди. Янкы вагшыларын
шу голайда болаймагы әхтималды...

Ол ябы хамларынын бирини гопарып, ызкы дивардан дики-
лен агачларын арасындан гысылып зордан чыкды.

Дашары чыкан дессине өзүни агачларын көлегесине атды.

Узага гитмәнкә өнде бир гара гөрди. Бирнәче ат агыздыры-
гыны чейнәп, аяклары билен ер пешейәрди. Фелим серви ага-
жына букулып, аяк чекди.

Ирландиялы оларын атдыгына долы ынанды. Өзем олар
дөрт ялыды. Булар мустангерин күлбесини карт ойналан ере
өзрен янкы дөрт эсгерин атыды, оңа шек-шүбхе ёкды. Атларын

уялдары агажа илтелипдир велин, оларың эесиниң хем голайда болаймагы мүмкин ахыры...

Келлесине шейле пикир гелеңсон, Фелим ызына өврүлжек болды. Соңра ол гаршыдан бирнече адамың кимдир бирине хер-рейлэндигини, хайбат атындыгыны эшитди.

Бирденем олар горкушып гыгырышдылар, соң итиң сеси эшидилди. Үмсүмлик аралашды, оны дине дөвүлйөн чыбыкларың шатырдысы бозарды, довла дүшен бирнече адам чөп-чаламларың ичи билен аягалдыгына гачып гелийәрди.

Фелим диң салың дурды, гох дура-бара голайларды, гач-гаклар сервэ етип гелийәрди.

Сервиниң дашында яш өсүнтги кэнди, Фелим шоларың гой-ры көлегесинде гизленди.

Хызматкәриң гизленип етишени хем шолды, нэтанышларың дөрдүси-де етип гелдилер-де, аяк чекмезден атларына тарап ылгадылар.

Ирландиялының голайыңдан гечип баряркалар олар нәмедир бир затлар дийишдилер, йөне ол оңа дүшүнмеди, эхеңинден аңышына гөрө, олар довла дүшүпди. Оларың бейле ховлукмачлыгы онуң шол чакыны долы тассыкларды. Мегерем, олар өлер ялы горкуп, өзлериниң элхенч душманыңдан гачып гелийән болса герек.

Сервиниң гапдалында ёңсуз мейданча барды, оңа айың ышыгы дүшйәрди. Ябыларының янына бармак үчин гачагчыларың дөрдүси-де шол мейданчаның ичинден гечип гитмелиди. Олар айың ышыгы дүшүп дуран шол ере баранларында, Фелим оларың гызыл реңк чалнан ялаңач аркасыны гөрүп галды.

Ол буларың мустангериң күлбесинде хекемсирәп отуран хәлки дөрт индейдигини танады.

Фелим ат аягының сесинден чак тутуп, яңкыларың дик ёкарык чыкып, гайдып ызларына өврүлмезлик үчин атларыны дүзлүк билен чапып гидендиклерине гөз етирийәнчә гизленип дуран еринден бутнамады.

Ол дине шоны аныклансон, эллерини какышдырып, гизленип дуран еринден чыкды.

— Кераматлы Патрик! Бу нәме болдугы? Бу шейтанлара бәрде нәме гереккә? Олары ким ковалаярка? Ёзи-хә кимдир бири олары эрбет горкузыпдыр. Олары горкузан шол-а дәлдирдә? Шолдугына ант ичйәрин! Итиң сесинем эшитдим, би-зиң итимизем шонуң ызы билен гидипди ахыры. Эй, ху-дай, нәме-кә ол? Яңкылары ковалап йөршүнә, ол бирден бәрик ге-ләйсе?

Фелим тәсин атлы билен душумакдан горкуп, ене-де ага-жың ашагында гизленди. Ол саңнылдап ене бираз гарашды.

— Гөрүп отурсаң, бу ахыр сонунда мастер Морисиң ойны болуп чыкар. Ол өе гелийәндир-де, мени горкузжак боляндыр. Мазалы, ол вагтында гелип, гызыл реңклилери горкузайды. Ёгсам олар өзүмизи-хә бир өлдүрерди, үстесине затларымызы-

-да таларды. Я худай, шу бир Морис болайбилсейдир! Менин оны гөрмөниме нэче вагт гечди... Нэче вагт гечдикэ? Эп-эслижэни иченими билйэрин, шу вагтам бир... Бе, янкы индейлер менин чүйшөми тапаян-а дэлдир-дэ? Мен оларам, эдил биз аklar ялы, ичгини халаярмыш дийип эшидипдим. Вах, тапан болсалар-а, олар екеже дамжа-да гоян дэлдир. Өе гидейин, барлап гөрейин. Инди олардан горкуп отурасы иш ёк. Олар шейле бир гачды, инди оларың ызы-да йитендир.

Фелим букулып дуран еринден чыкып, өйлерине гитди.

Ол этиячлы йөрөйәрди, голайда кимдир бири болаймасын дийип, бирнэче гезек аяк чекипди.

Фелим өзүне хер нэче гөвүнлик берсе-де, ене-де шол башсыз атла учарын дийип горкярды, ол өң ики гезек күлбөниң төверегинден гечип гиден болса, инди онун ичерик гирен болмагы-да мүмкинди.

Эгер чүйшөден ин болманда «екеже» дамжа тапарын диен ниети болмадык болса, ол тэ даң атянча күлбэ гирмезди. Ичмек хөвеси горкудан зор чыкды, Фелим усуллык билен гаранкы күлбэ гирди.

Шем якып дурмады, онун оңа гереги-де ёкды, ол күлбэ, ылайта-да чүйшөниң дуран ерине өрән белетди.

Хайп, чүйше хемишеки арзылы еринде ёкды.

Ол гынанч билен:

— Жәхеннеме гитмишлер! Гөрийән вели, олар чүйшөни тапаян ялы-ла. Тапмадык болсалар, онда нэме үчин ол еринде ёк? Мен оны шу ерде гоянымы гаты говы билйэрин ахырын... — дийди. Ол серменип йөршүне элине дашы торлы чүйше иленсоң — Вах, гадырданым, гөр, сен ниреде экениң, вах, ол хайванлар муны бошадан экени. Вах, шу гызыл реңк огрулары ол дүнйәде шейтанлар ода яксын! Хий, ятан адамың хем бир ичгисини огурлап болармы! Эй, худай-эй! Инди нәтсемкәм? Ене ятыгберсеммикәм? Олар хакдакы хем бейлеки хакдакы шунча пикирден соң дагы ичмесен, ятып болжакмы? Екеже дамжа-да галмандыр... Дур! Кераматлы мадонна, кераматлы Патрик ве бейлекилер! Менин диййән задым нэме? Долужа мытара бар ахыры! Мен оны сандыжакда гизләп гоюпдым ахыры. Мастер Морис соңкы гезек посёлога гитжек боланда мен оны шоңа бермек үчин бокурдагына ченли долдурупдым. Ол хем оны унудып гидипдир. Я худай, индейлер өз кирли пенжелерини шоңа-да уран болсалар, онда мен дәлирэрин. — Бирнэче вагтлап сандыгы сермеләнсоң Фелим: — Гип-гип, ура! Ура! Багтым гелди! Муны барламак гызыл реңклилерин келлесине-де гелен дэлдир. Мытара долы, хич ким элем дегирмәндир. Гип-гип, ура! — дийди.

Шу шатлыклы ачышдан соң, ирландиялы гаранкы күлбөниң ичинде хешелле какярды.

Сес-седа кесилди, товланып ачылан дыкынын жыгылдысы эшидилди, бирденем мытараның бокурдагындан Фелимн богазына гуоляң сувуклыгың гүнлеч гуакулдысы эшидилди.

Сәхел вагтдан соң гулкулдынын дерегине, ичгиден леззет алян адамын шапбылдысы эшидилип уграды.

Бошан мытара ере патлап гачянча гулкулды, шапбылды, хем лыкырды билен гезеклешди дурды.

Серхошлык гохи бир селлем айдым, вагшы гүлки билен гезеклешди, гызыл реңклилер хем башсыз атлы хакындакы үзлем-саплам гүррүңлер юваш-ювашдан-пессайлап, ахыр соңы серхошың гүйчли хоррулдысына язып гитди.

LII бап

ОЯНМАК

Фелим икинжи гезек өңкүсинденем кән ятды. Ол оянанда гүн гүнорта болуп барялды, энтегем ол келлесине бир бедре совук сув гуйлансоң оянды. Сув оңа эдил гызыл хамлы вагшылар ялы тәсир этди.

Сув гуян Зеб Стумпды.

Каса-дель-Корвоның дөвезесинден чыкып, гарры авчы ингысга ёл, хас догрусы, ёда билен Нуэсес дерясына тарап гайтды.

Ол ызлары гөзден гечиржек болуп, вагт йитирип дурмады-да, прерияны кесип гечип, окыжылара белли болан золага гелди.

Гөзлеге чыкан адамлар хакындакы өз билйән затларыны Луиза Пойндестерин берен маглуматлары билен денешдирип гөрүп, гарры авчы Морисин башына ховп абаняндыгыны анды.

Авчының Аламо олардан ир гелжек болуп ховлукмасынынам, ёлда олар билен душуммакдан гача дурмасынынам себәби шонун үчинди.

Ол отряд билен саташайса, хич хили сыпжыклығың көмек этмежекдигине, ислесе-ислемесе-де отряды ганхор хасапланян адамың күлбесине элтмели болжакдыгына акыл етирйәрди.

Зеб хер нәче гынанса-да золагың өврүлйән еринде бирнәче «угрукдырыжы» адамы гәрди, оларың ыз чалып йөрен болмагы-да мүмкинди. Гарры авчы өзүниң гөзе илмән галандыгыны анансоң бираз көшешди.

Ол гынанч билен:

— Ал какмышлар! Мен нәдип булара шу ерде саташайжагымы билмедимкәм! Инди ызыма доланып, башга ёл билен гитмели. Бу хем бир сагат дагы эгләр. Гарры байтал, ханы өврүл! Мунымыз пашмады. Сен алты мили артык йөрәмели болдун. Чалтрак, мениң байталым! Ызыңа өврүл, ери, ери! — дийип хүнүрдеди.

Зеб уяны батлы силкип, байталы ызына өврүлмәге хем чапып гитмәге межбур этди.

Золакдан чыкып, ол илки эннидиң боюны сырып гитди, соң хәлки Диас дагының гырманчалыкдакы гиден ёлуна дүшди. Тә Аламо жүлгесине инйәнчә хич зада гүйменмән чапып гитди.

Мустангерин күлбесинин бәри янында атдан дүшүп, хемешекиси ялы, этиячлылығы элден бермән, пыядалап уграды.

Дашына ябы хамы чекилен гапы япыкды, онда эп-эсир дещик хонкарып дурды. Бу нәмәнің аламатыка?

Жогап тапмаг-а бейледе дурсун, Зеб ол хакда хатда нәмә пикир этжегини-де билмеди.

Ол хасам ассырынлык билен күлбә тарап сүйшүп уграды, гөвнүне болмаса, ол антилопаның ызына дүшйән ялыды.

Авчы агачлара букулып, күлбәнің аркасына айланды, басырманың голайына барды, дызына чөкүп, диң салды.

Ол күлбәнің диварына дикилен агачларын бириниң сүйшү-рилендигини, ябы дерисиниң хем голарыландыгыны гөрди. Зеб оңа хайран галып серетди, онун себәби хакында ойланып етиш-мәнкә күлбеде кимдир бириниң хоррулдайандыгыны эшитди, бей-ле хоррулды дине Фелимде болуп билер.

Зеб дещикден середип гөрди, догруданам, ерде ятан Фе-лимди.

Инди әтиачлылыгын гереги ёкды. Авчы аяк үстүне галып, күлбәнің дашындан айланды, онун гулпланман гойлан гапысы-ны ачып гирди.

Фелими оярмаздан өң, ерде ятан затлары үнс билен бирлай гөзден гечирди.

— Гошлары-ха йыгналыпдыр! Хә, инди ядыма дүшди, ол басым бу ерден гитжек дийипди. Бу дейюсыңкы йөне бир укы дәл, ол өлер ялы серхош. Бай, агзындан ыс гелйәр-ов! Бе, еке дамжа-да виски гоймадымыкә? Хәй, нәбилейин-дә... Чүйше ды-кысыз тогаланып ятыр, мытара-да бош. Эй, ал каксын бу ара-хоры, бүтин хекли прерия ялы мейданы тутуп ятан ичгини-де ичип гутарар-бу!.. Испан картлары! Өзем долы карт, ерде ча-шып ятыр. Ол булары нәмә этдикә? Серхошлыкда пал атандыр-да, элбетде. Гапыны ким дещикә, дивардакы дещик нәмә? Белкем, шу билйәндир? Оярып сорап гөрейин... Фелим! Фелим! Ирландиялы гозганмады.

— Хей, Фелим! Фелим!

Ене-де жогап болмады. Авчы шейле бир гыгырды, мегерем, онун сеси ярым миль ере дагы етендир, йөне Фелим шонда-да сарсман ятырды.

Зеб бар гүйжи билен серхошы силкеледи, ол бир затлар са-мырдады, самырдынын ызы хем ене гүйчли чыкян хоррулда язып гитди.

— Эгер хор чекмейән болса, мен оңа өлендир өйдердим. Онун лүлгаммардыгы гөрнүп дур. Оны нәдип айналдырсамкам? Ыраланын билен-ә оянмаз. Пәхей дийсе, догруданам, шейде-йинлө.

Гарры авчынын бурчда дуран бедрә гөзи дүшди. Ол сувдан гып-гырмады. Оны Фелим чешмеден гетирипди-де, өзүне яман-лык әдйән ялы, энтөк түкедип етишмәнди.

Зеб йылгырды-да, бир бедре сувы ятан адамын үстүне сер-пип гойберди.

Совук сув Фелими серхошлыкдан ачмадыгам болса, ягыш

жа оярды: гарра гереги-де шуды. Горкан Фелимин ыкылыгы гарры авчының шадыян гүлкүси билен гатышып гитди.

Ахыр соңы икисем көшешип, хакыкы гүррүңе башладылар.

Фелим гөрөн гөргүлеринден энтэк айналмадыгам болса, Зеб Стумпуң эден оюнларының гелшиксиздигине гарамаздан, барыбир ол онуң геленине жуда бегенипди.

Ол сораг берилмесе-де, чолашык дилиниң, думанлы башының берйән мүмкинчиликлерине гөрә, гөрөн тәсин задыны, оны дәлилик хетдине етирен ваканы жикме-жик гүррүң берди.

Башсыз атлы догрусундакы гүррүңи Стумп илкинжи гезек Фелимден эшидип дурды.

Инж-фортуның, бүтин Леона төверегиниң илаты ыгып йөрөн хайсыдыр бир башсыз атлы хакында эшиденем болса, Зеб адатдан дашары бу тәзелиги гүррүң берип биләйжек адама энтэк саташманды. Гарры авчы дан билен посёлогың ичинден гечип гидипди-де, хәзир Қаса-дель-Қорводан башга хич ере гара бермәнди. Ол дине Плутон хем Луиза Пойндекстер билен гүрлешипди; хызматкәрем, асиенданың яш бикеси-де майорың отрядының душ гелен башсыз атлысы хакында энтэк хич зат эшитмәнди. Хайсыдыр бир себәбе гөрә, плантатор ол хакда зат айтманды, онуң гызы хем бейлеки адамлар билен геплешмәнди.

Зеб илкибада ол «башсыз адамы» янсылады, оны «Фелимин серхошлык саммылдыеыдыр» өйтди.

Фелим онуң чынлыгыны текрарлап дурансоң велин, гарры авчы ойланды, оны өз билйән бейлеки вакалары билен дегширип гөрди.

— Ери, мен нәхили ялңышып билйәрмишим! - Мен мастер Мориси хем эдил шу вагт сизи гөршүм ялы гөрдүм ахыры! Келлесинден башга ерини гөрдүм. Гитжек болуп атыны өврөнде, келлесинем гөрдүм. Эгнинде мексикан серапеси, аягында-да дериден тикилен менек-менек гетриси барды. Онсоңам мен онуң овадан атынам хөкман танамалы ахыры. Тара хем шонуң билен биле гитди дийип айдып отырын. Соң онуң индейлере нәхили үйренинем эшитдим.

Авчы ынанмазлык билен башыны яйкады.

— Индейлер? Испан картыны ойнаян индейлерми? Олар, мегерем, ак индейлердир.

— Сиз нәме, олар индейлер дәлдир өйдйәрсинизми?

— Мениң нәме пикир эденимин тапавуды ёк. Хәзир онуң аладасыны эдере-де вагт ёк. Сен йөне ене нәме гөрөн-эшиден болсаң, айдыбер.

Фелим айтжагыны айдып гутарансоң, Зеб она башга совал бержек болуп дурмады. Ол күлбеден чыкып, отуң үстүнде отурды.

Онуң өз пикирлерини селжеришдиреси гелйәрди, өз айдышына гөрә, ол ичерде отурса, пикирини бир ере жемләп хем билмәйәрди.

Фелимин гүррүңлеринин хемме зады хас бетер булашдырадыгыны айдып отурмак герекими?

Шу чака ченли дине Генри Пойндекстерин түрүм-жүрүм боландыгынын себэбини түшүндирмелиди; хызматкеринин айдышына гөрө, даң атманка ызына доланмалы мустангер хем өйүнө инмэндир, бу хем иши хас бетер чылшырымлашдырды.

Мустангери прерияда атлы гезип йөркө, йөне башсыз, хас догруссы, келлесини элине алып отырка гөрөндиклери барадакы гүррүң-э хасам тэсинди. Мунун дине оюн иши болмагы мүмкинди.

Йөне хэзир оюн эдер ялы дэлди, хут яны адам өлдүрилипдир, посёлогың илатының ярысы хем жөнөткөчү гөзлөп йөр. Ылайта-да ганхордыр өйдүлүп йөрлөн адамың шейле оюн этжегине ынанар ялы дэлди.

Зеб Стумпун гөзүнің өнүндө вакаларың тэсин багланышыгы, хас догруссы, үсти-үстүнө урнашан вакаларың бир гидени яйлып ятырды. Себэплери гөзө илмейэн вакалар, себэплери гөзө илмейэн нетижелер, түшнүксиз делиллер билен эдилен жөнөткөчүлөр. Хич зат билен түшүндирип болмаян, адатдан дашары хадысалар...

Морис Жеральдын Луиза Пойндекстер билен гижеки душумыгы, Морисин гызың ол душумыкдан хабарлы доганы билен чакнышыгы, Морисин прерия гайдышы, Генринин өтүнч сорамак үчин Жеральдын ызындан ковшы — буларың бары түшнүклиди хем тебигы затларды.

Булашыктыклар хем гапма-гаршылыклар шундан соң башланарды.

Морис Жеральдын Генри Пойндекстере нэхили гараяндыгыны Зеб Стумп билйәрди. Морис ол жахыл хақында кэн гезек гүрлөпди, онда душманчылыгың түшнүгиде ёкды, терсине, ол Генринин шейле алчаклыгына элмыдама гуванярды.

Морисин гарашылмадык ерден достлукдан душмана өврүлүши барадакы чакламалара асла ынанар ялы дэлди. Гөзи билен гөрөймесе, Зеб бу затлара ынаныбам билмежекди.

Акылының шейле дурулыгына, йитилигине гарамаздан, Зеб ярым сагат ойланып отурса-да, шунча булашык вакалардан асла уч чыкарып билмеди.

Ол дине бир зады шүбхесиз ынанарды: мустангерин күлбесине дөкүлөн шол дөрт атлы индейлер болмалы дэлди, өзи-де оларын шол өлүм билен багланышыкты болмаймы гаты ахмалды. Йөне ол адамларың күлбө гелмеги, өй эесинин хем өйдө тапылмазлыгы Стумпы хасам гуссалы чакламаларын үстүндөн элтйәрди: онун гөвнүнө болмаса, бир дөл-де, ики адам өлдүрилип, инди гырымсылык токайдан ики жеседи гөзлемели ялы болуп дурды.

Шу пйкере геленде гарры авчы агырлык билен улудан дем алды. Ол бу яш ирландиялыны аталык махри билен диен ялы говы гөрийәрди, Морис Жеральд үмүлмез гүр токайлыкка хайындык билен өлдүриленип, инди онун маслыгыны даззаркед.

лердир койотлар чекелейэндир диен пикир келлесине геленде, гаррының йүреги эрбет авады.

Ол шу затлары хақыдасындан гечирип, ене бир гезек улудан дем алды. Эжирли ховсалалар оны ахыр соңы газап билен аяк үстүне галдырды, ол ар алмага ант ичип, самырдап йөршүне чалт-чалтдан өңлин-ызын ики тарапа гатнаярды.

Гарры авчы шейле бир гахарлы гусса батыпды, ол эдил гапдалындан мустангерин итинин гечип гиденени хем дуйманды.

Фелим итинин гелшини бегенч билен гыгырып гаршы аланда, Зеб Стумп бейлесине өврүлди, йөне ол шонда-да ите үнс бермейэн ялыды. Нәмедир бир зада хайран галан Фелим, адыны тутуп гыгырансоң, ол өзүне гелди.

— Нәме болды, Фелим? Нәме йылан чакдымы?

— Мистер Стумп, Тара бир серетсеңизлән! Онуң бойнундан бир зат асыпдырлар! Гиденде-хә онуң бойнунда бейле зат ёкды. Бу нәмәниң аламатыдыр өйдйәреңиз?

Догруданам, итин бойнунда сугун дерисинден ясалан багжык барды, онуң ашагында хем бир букжажык салланып дурды. Зеб пычагыны чыкарып, итин үстүне эгилди, ит хем горкусына ыза тесди, соң гөвнүне дегилмежерини билип гачмады.

Авчы багжыгы кесип, букжаны ачды, ондан визит карточкасы чыкды. Карточканың йүзүне гызыл сыя чалымдаш бир зат билен нәхилидир бир сөзләр язылгыды, йөне ол гызыл зат сыя дәл-де, ганды.

Иң бир чет үлкеде яшаян авчылар-да окап билиярди. Зеб хем шоларың бириди. Ол гызыл ган билен язылан гышык-чайшык хаты деррев окады. Ол шатлыктан яңа гыгырып гойберди.

— Фелим, ол дири! Дири! Серет муңа... Вах, сен соватсыз ахыры! Гарры мугаллымың жаны саг болсун, ол маңа әхли харплары ят тутмагы өвредипди. Вах, геп онда дәл. Ол дири! Дири!

— Ким дири? Мастер Морисми? Саңа шүкүр, худай жан...

— Дур! Хәзир чоқунмагың вагты дәл. Ерган билен гушак тап. Менем байталымың янына гидейин. Басымрак бол! Бир минудыңам йитирме, ёгсам гижә галарыс.

L III бап

ЛАЙЫК ВАГТЫНДА

— Бир минудыңам йитирме, ёгсам гижә галарыс.

Гарры авчы күлбеден ылгап чыкды. Ол мамлады. Авчының шол сөзлери айдан пурсады ганы билен хат язан адамың үстүне ене-де өлүм ховпы абаныпды — койотлар онуң дашына ене-де үйшүпди.

Йөне ол мундан горкмалы дәлди. Ол хас элхенч ягы билен өлүмди сөвеште гирмелиди, ол сөвеш энтек өңдеди.

Бу панамалы, плашлы, яралы адамың Морис Жеральдыгы оқыжылар үчин дүшнүклидир-ле. Койотларын чозушындан ол аман-саг дыныпды, вепалы Тара гелип, олары дув-дагын эден-сон, ол инди дынч-алсам болар өйдүпди. Биз бу затлары өң беян эдипдик. Вепалы көпегиниң ганатлыларданам, дөрт аяк-лыларданам горажаждыгыны билени үчин яш йигит сүйжи ука батды.

Оянансон ол бираз гурбатланандыгыны, инди өз ягдайы ха-кында аркайын ойланып билжекдигини дуйды.

Ит оны койотлардан халас этди, олар тээден чозайса-да, ол ене-де итине бил баглап билжекди. Йөне инди нәме этмели? Ит оны күлбә элтип билмежекди, ол хем бу ерде галса, я ажын-дан, я-да ярасындан өлжекди.

Яралы йигит аяк үстүне галды, йөне ысгынсызлыктан яңа ыраң атып дурды, ол бирки этлөп, ене-де ятмага межбур болды.

Шол агыр пурсатда онуң келлесине бир дөвлетли пикир гелди. «Тара өе хат элтип билер ахыры».

Ол сынчы назар билен итине гарады-да:

— Йөне оны өе-гидер ялы эдип биләйсем! — дийди. Соң өзү-ниң дилсиз достуна йүзленди. — Гел бәрик, гөзүңе дөнейин. Почтальонлык эт, шу хаты өе элт. Дүшүнйәрсинми? Дур, хә-зир хатымы бир язайын, онсоң говужа дүшүндирейин... Визит карточкамың янымдадыгы хем бир говы зат... Галам вели ёк. Ол хич. Бәрде сыя көп. Агаваның тикени хем перо болар.

Ол агажың янына сүйшүп барды, узын япраклы тикенлерин бирини дөвүп алды-да, оны койотың ганына батырып, визит карточкасының йүзүне хат язып башлады.

Яралы хатыны язып гутарансон, гушагындан биразажык ёлуп алды-да, оны итиң бойнуна дакды; карточканы хем пана-масының ишлигиндәки клеёнкадан алан бөлегине говужа до-лап, оны гачмаз ялы эдип, итиң боюн багына гысдырды.

Инди ити шу хабары әкидер ялы әдәймек галыпды.

Қыны шуды. Хер нәче ақыллы болса-да, вепалы көпек өзү-ниң әй гөрийән эесини нәме үчин шейле ягдайда ташлап гитме-лидигине дүшүненокды. Оны ялбарыбам, хайыш эдибем ырып билжек гуманың ёкды.

Өзүниң хут шу вагт халас эден адамсы ясама гахар билен гыгырып, пишеги билен хем урансон, ит жанавар дине шондан соң гитмәге боюн болды.

Тара хер нәче вепалы болса-да, өзүне бейле дарашылмагы-ны халамады. Ол өйкеледи-де, қәте бир ызына гарап, игенчден долы назарыны өз хожайынына дикип, ювашлык билен гырым-сылыга тарап гитди.

Ити гөзден иитенсон, Морис өкүнч билен:

— Вах, бичәре! Бу бир иң говы достуны уран ялы ахыры. Зыяны ёк, инди гайдып гөрмек миессер этсе, мен онуң бу ягшы-лығының ашагындан чыкарын. Хәзир вели, мен койотларын ин-дики чозушындан нәхили горанмалыдыгым барада пикирләм.



мели. Менин еке галандыгымы билип, олар ене гелерлер — дийди.

Ол нәме этмелидигини билйәрди.

Голайда гикори атлы хоз агажы барды, биз оны өңем ятлапдык. Онуң алты-еди фут ёкарсындан дес-дең гидйән ики савы ёғын шаха чықярды.

Мустангер плащыны чыкарып, отуң үстүнде язды-да, онуң сыйыны пычагы билен бирнәче гезек дешди.

Сон йүпек шарфыны язды-да, оны узынлыгына дең ики бөлди.

Плащыны ики шаханың арасында герди, оны шарфы билен яңкы шахалара берк даңды. Салланчак ялы бир зат эмеле гелди, онда уллакан адамам отурыбермелиди.

Морис койотларың агажа дырмашып билмейәндигинден хабарлыды. Ол асмандан асылып дуран шол салланчакда ятан еринден койотларың оңа етмек үчин нәхили азап чекишлерине аркайын середип отурмалыды.

Ол койотларың хөкман гайдып гелжекдиклерине ынананы учин шу салланчагы ясаныпды. Догруданам, олар басым ене токайдан чыкдылар, ики әдим әтләбем төверек-дашына эсаван етмек үчин чекинип дурдулар, соңам хәлки сөвеш болан ере усуллык билен сүйшдүлер.

Итиң ёкдугына гөз етиренсон, олар бүтин сүрүси билен



гелдилер. Морис бу горкак жанаварларын газабынын айылганчдыгыны гөзи билен гөрди.

Олар илки сейрек душ гелйән ишдәменлик билен өз хөвүрлериниң маслыгыны ийдилер, шейле бир чалт ийдилер вели, агажың үстүндәки томашачы, мегерем, йигримә ченли хем санап етишен дәлдилер.

Соң олар адама серетдилер. Мустангер асмандан асан салланчагыны гизлежегем болуп дурмады, гаты ёкардан асансон, башга бир гораг серишдеси gerekдирем өйтмеди.

Ичи адамлы гара плаш деррев койотларын гөзүне илди.

Мегерем, ганың тагамы йыртыжыларын ишдәсини ачан болса gerek, эрбет нахардан соң олар инди агажың ашагында ялманышып дурды. Ол середер ялы дәлди, жуда эрбет томашады.

Койотлар япышжак болуп бөкенлеринде-де, агажа дырмашжак боланларында-да, Морис оларә әхмиег беренөкды диен ялыды. Ол хич задың ховп салмаяндыгына берк ынаныпды.

Йөне онуң ятдаң чыкаран башга бир ховплы зады барды.

Ол муны койотлар бидерек бөкүшип дурмадан нетиже чымажагыны билип, улудан дем алып, агажын ашагына гечип ятан вагтларын ятлапды.

Прериядакы хем тропики гырымсылыклардакы хайванларын ин мекири койот хасапланяр. «Шу жандардан мекир жан-

дар ёкдур» дийип, оны сизе авчылар хем айдар. Ол тилки ялы мекир, гурт ялы гахаржандыр. Оңа өвренишибем болар, йөне ол сыпалаян эле агыз урмага хер хачан тайярдыр. Ол эли таяклы чагаданам гачар, яралы я-да тапдан дүшен адама топулмалы болаңда вели, тыйкырап дурмаз. Еке өзи гезип йөркэ ол товшан ялы горкакдыр, сүрүси билен гезип йөркэ велин, онуң горкаклыгы билдирйәнем дәлди, аглаба хем олар сүри болуп гезйәр. Халыс сүрнуган вагты койот гырралаяр, шонда ол батыр ялы хем гөрүнйәр.

Койотың ин ховплы таралы мекирлигидир.

Йыртыжылар бөкүп адама етип билмежекдиклерини андылар, өзи-де муны олар дөррев андылар, йөне олар шонда-да даргашып гидәймедилер, гайта барып отун үстүнде ятыбердилер, оларың ызы хем кесилмеди, гырымсылыкдан шол гелди дурды. Олар оны ач-суусуз халыс эдип эле салмагы ниетлерине дүвүпдилер.

Койотлар салланчага етип билмәнсоң, мустангере ховатырланып отурасы иш ёк ялыды.

Эгер ене-де сувсамадык болса, ол, белки, алада этмесе хем этмезди.

Ол этиячсызлыгы үчин өз-өзүне Тахарланярды. Агажың башына чыкмаздан өң нәме үчин сувун аладасыны этмәндириң дийип кәйинйәрди. Янына сув алмак кын хем дәлди. Яп янындады, агаваның чуңнур тегелек япрагы хем гап болуп билжекди.

Инди гичди. Агажың ашагындакы сува онуң гөзи гидйәрди, шонуң үчинем онуң агзы кепәп барян ялыды. Сува етмек үчин межеклерин ичинден гечип гитмелиди. Ол хем өлүме гөни өз аягың билен бармак диймекди. Ол итим гайдып гелип, ене-де халас эдер дийип биленокды, язан хатым говушмалы эесине говшар диен тамасы хем ёкды. Онун барарындан бармазы хас голайды.

Ганың көп гитсе, тешнелик хасам бетер гүйчленйәр. Бетбагтын чекйән эжири дура-бара агралярды. Бу затлар узага чекәермикә?

Бу гезек мустангер самрап башлады. Онун гөвнүне болмаса, агажың төверегиндәки койотлар йүз дәл-де, ин азындан муң дагы барды. Олар дура-бара голайлап гелиән ялыды. Гөзлери-де янып дурды. Ялмавуз гызыл диллери-де плаща дегип, дишлери онуң сапагына илишйән ялыды. Яралы эййәм йыртыжыларын отлуклы демини дуйярды.

Акылының дурланан вагты ол бу затларың хеммесиниң гөзүне гөрүнйәндигине дүшүнди: отун үстүнде ваканың соңуна гарашып ятан койотларын саны хенизем шол өңкүси ялы йүз төверегиди. Онун гөзүне гөрүнмеси самрамасындан өң башланыпды. Ол койотларың бирден туруп, токая гачып гиденени гөрүп галды.

Нәме, бу онуң гөзүне гөрүнйәрмиди? Ёк, ол инди самранокды.

Ери, олары нәме горкуздыка?

Морис шатлыктан яна гыгырып гойберди. Белки, Тара гайдып гелендир. Белки, онун янында Фелим хем бардыр. Итин хаты элтерине вагт болды ахыры. Койотларын оны гаравуллап отуранына эййәм ики сагатданам көп вагт гечипди.

Морис дикелип, шаханын үстүнде отуран еринден мейданча серетди. Итем, хызматкәрем гөрненокды. Агач шахалары билен чөп-чаламдан башга гөзе илйән зат ёкды.

Ол диң салды: Хәзирем гачып гидип барян койотларын уввулдысындан башга сесем гулага иленокды. Ол ене-де самраян-а дәлдир-дә? Олары гачмага межбур эден зат нәмекә?

Хер нәме-де болса, ёл-а ачык. Инди чешмә барыбам болар. Онун гөз өнүнде сув ялдырап дурды. Сувун сеси онун гулагына хош якярды.

Ол агажын үстүнден дүшди-де, ыраң атып, кенара тарап уграды.

Морис сува энек басмазындан өң ене бир гезек төверегине серетди. Хатда сувсузлыгы-да онун чөзжек болуп, хәлиден бәри бөврүни-диңледйән меселесини унутдырып билмеди. Гарашылмадык бу өзгеришлигин себәби нәмекә?

Ол өнкүси ялы, койотлары ит үркүзендир өйтсе-де, барыбир онун бөврүнден бүггүлди айрыланокды. Онун чакы чын болуп чыкды. Гөк отларын арасында менек-менек сары дерили бир зат ялпылдап гөрүнди. Онун узын чее бедени чөп-чалаларын арасы билен йылан ялы сүйнүп-гелйәрди. Шек-шүбхе ёкды, бу Тәзе дүйәннин «гапланы» ягуарды.

Мөжеклерин нәме үчин гачанлыгынын себәби инди дүшнүкли болды.

Бу йыртыжынын хем ниети мәлимди: олам ган ысыны алыпды, хәзирем ган дөкүлән ере гелйәрди.

Ягуар адамдан гөзүни айранокды; ол илкибада ювашжа, соң хем бөкмек үчин япырылып, чалт-чалтдан гөни шоңа бака сүйшүп уграды.

Агажа чыкмактан пейда ёкды, ягуар агажа пишик ялы дырмашярды. Мустангер она белетди.

Йөне Морис агажа чыкмагын пикиринем эденокды, ол асыл пикир эдибем биленокды, бир тарапдан алжыраса, икинжи бир тарапдан, онун думанлы башы чашыпды.

Ол өзүни сува урды, диңе сув билине чыканда сакланды.

Эгер Морис ойланан болсады; онда сува гирмегинем бидерекдигини аңарды, -ягуар диңе бир агажа пишик ялы дырмашанокды, эйсем сувда-да гундуз ялы йүзйәрди. Ол сувда-да эдил-гуры ердәкиси ялы ховплуды.

Морис мунун пикирини эденокды. Йөне ол кичижик ябын хем халас эдип билмежегини үшүгиниң зорлугы билен аңды. Ягуар сувун гыраёына гелип, бөкмәге тайярланып отуран дурасыды ол муна шүбхеленмесини гоюлды.

Морис өзүни йитирип, гарашды дуруберди.

Ол горанып билжек дэлди: онуң элинде түпенем, сапаңча-да, пычагам, хатда пишегем ёкды. Ыртыжы билен юмруклашма сөвешине гирсе, онуң өлүмден сынып билжек гүманы ёкды.

Менек-менек ыртыжының асмана галаныны гөрөн бадына, ол бетбагт жыныссыз сес билен гыгырды.

Эдил шол вагт ягуарам арлады, ол ауна етип билмән, сува пажжылдап дүшди.

Гырымсылыкдан чыкан бир сес хем эдил яң ялы болуп, мустангериң сесине гошулды, йөне ондан сәхел өң түпен хем гүмпүлдөпди.

Чөп-чаламларын арасындан чыкан әпет ит ягуарын сува чүмөн ерине бөкди. Бир узын адам кенара тарап етип гелйәрди. Оңа гөрә гысгарак бейлеки адам хем дабаралы сес билен хованы янландырып, өндәкиниң ызы билен гелйәрди.

Йигит бу сеслер, шекиллер хақыкат дәлдир-де, гөзүме гөрүнйәндир өйтди, олар онуң шу кынчылыклы гүнде акыл етирен вақаларының иң соңкусыды. Шондан сон ол хич зада дүшүнөнокды, нәме эдип-нәме гойяныны-да биленокды. Ол өз яныға ялмылдап гелен вепалы көпегини богуп өлдүржек боларды, өзүни сувдан чыкаржак болян достуның гужурлы голларындан сыпжак болярды.

Башдан гечен бу айылганч вақалар онуң пайхасы үчин жуда агыр сынаг болды, Морис оңа чыдам эдип билмеди. Ол гөзүниң алнында болуп дуран газаплы хақыкатың вақаларына акыл етирип биленокды, ол бүтинлей өзүни билмән ятырды. Оны ысытма тутды.

LIV бап

ПРЕРИЯДАКЫ КЕЖЕБЕ

Көмеге етишен адам Зеб Стумпды, ол мустангери кенара чыкарды.

Гарры авчы хаты окансоң салгы берлен ере ховлугыпды.

Ол түйс вагтында етишипди. Ягуар бөкмәге чемеленип дурка, ол ок етер аралыкдады.

Ок йүрегинден дегенем болса, бу эйменч ыртыжының бүтин өмрүндәки шу иң соңкы бөкүшини саклап билмеди.

Гарры авчы өз окуның ягуары өлдүрендигини билмек үчин өзүни сува уранда, кимдир бири онуң үстүнә бөкди. Йөне оңа япышан ягуарын дырнаклары дәл-де, хут шу вагт халас эден адамсынын эллериди.

Догры, мустангериң пычагы ерде галыпды; эмма аклы серинден гиденсоң ол тас Зеби богуп өлдүрипди. Авчы гарашылмадык ерден топулан адамдан горанмак үчин түпенини ташлап, тиженмели болды.

Гөреш өрөн узага чекди. Зеб ахыр соңы яш ирландиялыгы гужагына берк гысып, кенара чыкарды.

Мунуң билен иш гутараймады, Морис бошандыгыны билең бадына агажа топулды, ол шейле бир чалт ылгады, ылла дьерсиң, инди онуң яралы аягы агырмаян ялыды.

Авчы онуң ниетине дүшүнди. Бойы узун болансоң, ол плащын үстүндө ятан ганлы пычагы гөрди. Мустангер шол пычак үчин ылгап барялды.

Зеб хем онуң ызындан ылгады. Ол акылындан азашан яш йигиди ене-де айынынкы ялы гужагына гысып, агажың янындан алып гайтды.

Зеб:

— Фелим, чалтрак! Деррев пычагы йыгшыр! Йигит хушуны йитирипдир. Ысытма тутяр... — дийди.

Фелим хай диймөн, деррев агажа дырмашып, пычагы алды.

Сөвеш мунуң биленем гутармады. Нәсаг өз халасгәрини богмак үчин ене-де топулды. Ол богазыны йыртып гыгырарды, хайбат атырды, гөзлерини айылганч агдарып-дөндөйәрди.

Алдым-бердимли сөвеш он минут дагы довам этди.

Мустангер халыс тапдан дүшүп, ахыр соңы отуң үстүнө өзүни гойберди. Ол галпылдап уграды, улудан дем алып ювашады, соң өли ялы ятды.

Фелим дога окап башлады.

— Кес мыдырдыңы, нәлет синен тентек! Адамы сениң шу самырдын хем өлдүржек. Ол хәзир бихуш ятыр. Ол мениң эндам-жанымы гөк-ала этди, онуң ягдайы агыр дәл. Элбетде... — дийип, гожа онуң үстүнө эглип дуршуна — Мунуң екеже-де ховплы ярасы ёк. Дызы эрбет чишипдир, зыяны ёк, сүңки битин, дөвүк болса, ере басып билмезди. Галан затлар хич, дырначаккланыпдыр. Йөне оны нәме дырначаккладыка? Ягуар-а она янашмады. Өзем өй пишиклериниң дырнагының ызына меңзейәр. Вах, инди билдим! Ягуар гелмәнкә оглан койотлар билен уришандыр. Шол горкак жандарлар адама эржешмәге хет эдипдир дийип кимин келлесине гелер! Ине, шунуң ялы агсак-тогсаклар саташса, олар шона эржешйәр! — дийди.

Авчы өз-өзи билен гүрлешйәрди. Фелим өлмег-ә бейледе дурсун, хожайынының ховпдан хем чыкандыгына бегененсоң, дога окамасыны гоюпды, инди хем бармакларыны шаркылдадып, шадыян айдым айдып, хешелле какярды.

Онуң кейпиниң чагдыгыны Тара хем дуйды. Ол икиси ирландиялыларың шовхунды тансына меңзеш бир затлар ойнаарды.

Зеб бу гүлкүнч ойна үнс беренокды. Ол гозганман ятан мустангериң үстүнө ене бир гезек эглип, онуң ол ерини — бу ерини барлашдырды.

Ховплы яра ёкдугына гөз етиренсоң, Зеб Стумп өр туруп, ерде чашып ятан затлары гөзден гечирди. Ол энтегем мустангериң келлесинде дуран панама гарады, шол вагт онуң келлесине ген бир пикир гелди.

Гаяквил отундан өрүлгөн бу шляпа бәрде панама дийип нэдогры айдырдылар, бу ерлерде ол сейрегем душанокды. Йене авчы яш ирландиялының көплөнч бүтүнлей башга типдәки зады — мексикалыларың сомбреросыны геййәндигини билйәрди. Болса-да, мустангерин өз эдәхедини үйтгедәймеги мүмкинди ахыры.

Зебиң гөвүңе болмаса, ол бу шляпаны өң башга бириниң келлесинде гөрөн ялыды.

Ол эглип шляпаны галдырды. Элбетде, ол муны мустангерин нәдип эле саландыгыны билмек үчин бейденокды. Ол тәсин сыры, хас догруссы, нәче вагт бәри келле дөвүп йөрөн бир топар тәсин вакаларының сырыны билмек ислейәрди. Авчы панаманың ичине середен бадына Тәзе Орлеандакы шляпа өндүрйән фабрикантын нышаныны гөрди, эл билен «Генри Пойндекстер» дийлип язылан язгыны-да окады.

Сон Стумп плащы барлап башлады. Шляпаның эеси ким болса, онуңам шонуңкыдыгыны субут эдйән белликлерин бардыгыны гөрди.

Гожа ере середип, чуннур пикире батып отурышына:

— Гаты ген-зат! Шляпалар, келлелер, бейлекилер. Шляпалар-а хакыкы өз болмалы келлелеринде дәл, келлелерем өз ерлеринде дәл. Худай бар, бу ерде бир зад-а болупдыр. Эгер шу йигидиң чеп гөзүмиң этегине уруп гөгөрдөн ери болмадык болсады, онда менем өз келләмиң ериндедигине ынаймаздым. Хәзир он билен дүшүнишип билжек гүманың ёк — дийип, Зеб Морисин йүзүне серетди. — Ысытмасы айрылансон гүрлешәймесен, хәзир башартмаз. Онуң хачан айрылжагыны ким билйәр? Ери, боля-да... — дийип, ол бирсалым дурансон ене сөзүни довам этдирди. — Инди бу ерлик ишимиз ёк. Оны өз күлбесине элтмели. Бир әдимем әдип билемок дийип языпдыр. Онуң янкы гымылдап йөрөнем гызгының гүйжүне болмалы, олам узага чекмеди. Аягы өнкүсинденем бетер чишди. Гөтерип әкитмели болар...

Авчы оны нәдип әкитмелидиги хакында ойланян ялыды.

Ол кейпихонлык билен Тара нәмедир бир затлар дийип йөрөн Фелиме гарап:

— Мундан чыкалга тапан болмаз. Онуң акылы итиңкиче-де ёк. Ери, боляр-да, гөтерер, гой, бираз дерлесин. Нәдип әкитжек? Носилка салмалы. Ики саны таяк билен плащ я-да Фелимиң гетирен ёрганы болса, болдугы. Шейдерис. Бизе шу вагт дине носилка герек — дийди.

Авчы онсоң ирландиялыны көмеге чагырды.

Олар ики саны ағач кесип, оны пүрдедилер, херси он футлук узынлыкдакы ики агажың үстүнден ене ики саны гысгарақ агажы кеселигине даңып, оңа-да илки ёрган, соң хем плащ яздылар.

Шейдип олар хассаны я-да сержоны гөтерип биләйжек чаламыдар носилка ясадылар.

Догрусыны айданында, мустангер хем серхоша мензейәрди, ол тәзеден ене зомап уграды, шонун үчинем оны носилка данмалы болды.

Бу носилканы хемишекилер ялы ики адам гөтеренокды-да, бир адам билен бир ябы әкидип барярды. Таякларын өң ужы Зебин байталына даңылгыды, онун ызыны хем Фелим гөтерип барярды, гожа авчынын айдышы ялы, ол дерлемели болярды.

Зеб өзүне еңилжек иш, ябыны идип әкидижилик ишини сайлап алып, өңден барярды.

Ел өндүрмегин бу усулы тәзелик дәлди. Мегерем, ол Техасын гүнортасында гөрен болса гөрек, Зеб мексикалыларын шол кежебесине чалымдаш бир зады ойлап тапыпды. Мунун ондан тапавуды бир-ә бәрде кежебәнин өзи ёкды, бирем гошулан ики гатырын дерегине бир адам билән байтал барды.

Морис Жеральды шол чаламыдар носилка билен өз күлбесине гетирдилер.

* * *

Бу тәсин ёлагчылар мустангерин күлбесине телйәнчә гүн яшыпды.

Авчынын гүйчли хем якымлы эли яралыны ябыг дерисинден эдилен дүшегине гечирди.

Мустангер ниредедигинем биленокды, көкенең герип йөрен достларыны-да тананокды. Ол самрап ятса-да, инди урнанокды. Гызгыны бираз көшешипди.

Ол гөпдәмәнем ятанокды, йөне мәхир билен соралын совалара жогабам беренокды. Жогап берәйсе-де, агзына гелен элхенч затлары айдып гөйберйәрди велин, эрбөт пикирлери келләне гетирйәрди.

Мустангерин достлары онун ярасыны оңардыкларындан сарадылар, инди олар дине дан атарына гарашмак галыпды.

Фелим ятды, Зеб болса, онун башужунда кирпичли гөзүни чалман даңыны атырды.

Фелиме дине өзүни билйәр дийип болмажакды. Сыркавын башужунда ики болуп отурасы иш ёк дийип, Зебин өзи оны ятмага иберипди.

Гожа авчынын өз ниети барды. Ол мустангерин самырдысыны, өзүнден башга хич кимиң, хатда Фелимиң хем эшитмегини ислемайәрди. Ол бүтин гижесини Морисиң янында ятман гечирди, онун самраян хер бир сөзүни сыпдырман динледди.

Хассаның сөйги гүррүнлеринде зол-зол Луизаның адыны азмагагыны Зеб Стумп гең гөрүп дурмады.

Нәсаг ене бир адамың адыны хәли-шинди агзаярды. Ол хакдакы сөзлер хем кән бир гулага яканокды. Ол Луизаның адынын адыды. Онун адыны агзанда ол ченданлар дүшүнүккә

йүреге довул саяян үзлем-саплам сөзлери агзындан сыпдырарды.

Зеб Стумп мустангерден эшиденлеринин барыны өңки өз билйән затлары билен денешдирип гөрди, тәзе гүнүн ягтысы күлбәниң ичине чайылманка хем Генри Пойндекстерин бу дүн-йәден өтендигине долы ынанды.

LV бап.

ТӘЗЕЛИКЛЕР ГҮНИ

Дон Сильвио Мартинес саналгыжа бай мексикалыларын бириди. Ол америкалылар Техасы басып аланларында-да өз юрдуны терк эдип гитмәнди.

Ол паракатчылык ислейән, сыясат билен кән бир гызыклан-маян адамды. Яшы бир чәне баранам болса, ол тәзе дүзгүн билен тиз өвренишди. Онун пикириче, тәзе раята гечилмеги шол чака ченли юрды тоздурып йөрән команчилерин чозушындан бираз горапды.

Элбетде, ол вагшылар энтек долы агыздырыкланманды, йөне оларын талаңчылыклы чозушлары хас сейреклекшипди. Шунун өзи хем өңкә гаранда хас говуды.

Дон Сильвио «ганадероды» — бай малдарды. Онун өри мейданларынын ини, бойы бирнәче миле етйәрди. Малларынын, гылялларынын баш саны мүнләрчеди.

Ол екеже мертебели, гөнүбурчлы, түрмә чалым эдйән узын жайда яшаярды. Асиенданың төверек-дашы мал салынян айманча билен коралдан долуды.

Асиенданың гарры хожайыны саллахлыга өвренишипди, онун чола ерде, рахәтжа дурмушы барды. Улы аял доганы хем шонун янында яшаярды. Рио-Грандениң кенарындан эй гөрйән егенлери мыхманчылыга геленде, имисала асиенданың говры бираз көпелйәрди.

Исидораны бәрде мыдама гужак ачып гаршылаярдылар. Ол ислән вагты гелип-гидип йәрди, оңа эдйәниң нәме диййән ёкды. Исидораның алчаклыгы гаррының гөвнүнден турярды. Себәби гаррының өзи-де ол диен тутук адамларын хилинден дәлди. Исидораның бейлеки юртларда аяллара махсус хасапланып билинмежәк хәсиетлери бәрде, шәхерден дашардакы — гала өврүлен өйде, онда-да ожагы хожайыналарының ганы билен суварылян өйде адаты зат сайыларды.

Дон Сильвио Мартинес гайнап-дашян яшлыгыны ховпун хем ховсаланың ичинде гечирипди, шонун үчинем ол Исидораның ченданлар пайхассызлыга якын болан батырлыгыны язгармаг-а бейледе дурсун, гайта оңа бегеңйәрди.

Гожа егенини өз гызы ялы гөрйәрди. Хемме киши Исидора онун эхли эмләгине мирасдар болар өйдйәрди. Асиендадакы

хызматкерлерин оны өзлеринин индики бикеси саймаклары-да гең зат дэлди. Оны дине мунун учинем сыланокдылар, хем ме киши онун батырлыгына якасыны тутярды, оны горамак учин ярага япышмажак йигиди яйлада тапаймагам ансат дэлди.

Мигуэль Диас ховп астында галдым диййен вагты хақыкаты айдярды. Шейле диймэге онун долы эсасы барды. Эгер Исидора Диасы асмак учин өз дайысынын хызматкерлерини ибермеги йүрегине дүвен болсады, онда олар салымыны бербен, Диасы илкинжи душ гелен агачдан асардылар.

Шонун учинем онун хэлки мейдандан гитмэге ховлукмасыны гең гөрүп отурасы иш ёкды.

Он айдылышы ялы, Исидора Рио-Гранденин бейлеки кенарында, Мартинесин асиендасындан алтмыш миль дагы анырда яшайрды. Эмма бу узаклык она өз гарындашларынынка гелип гитмэге пәсгел беренокды.

Ол бәрик бәхбит арап геленокды. Мирас хақында ол пикирем эденокды, онун өз какасы хем гаты байды. Ол дайысыны хем дайзасыны гаты говы гөйәрди. Устесине-де ол ики дерянын арасында гатнамагы халаярды, онун бу ики аралыгы бир гүнде гечйен сапарлары-да гыт дэлди, көпленжем ол ёлдашсыз гайдярды.

Соңкы вагтларда Исидора Леона гелмесини йыгжамладыды. Нэме, ол техаслы гарындашларына гаты өвренишәйдимикә, оларын гожалан гөвнүнү гөтермек ислейәрмикә? Я-да ол башга бир задын ышгына дүшүп йөрмүкә?

Исидораның өзүниңки ялы гөнүмеллик билен жогап берелиң. Ол бәрик Морис Жеральды гөрерин диен тама билен гелйәрди. Онун Мориси сөенлигини хем гумансыратман айдып билерис. Белкем, ол Морисин достлук көмегини берени учин шейле эдйәйдир, йөне Морисин шол гезекки гөркезен эдерменлиги бу батыр гызың йүрегини бенди этдимикә диййәрис.

Нэме, Морис гыза яранмак учин шейтдимикә? Ким билйәр... Онун өзи-хә бейле дэл диййәр, йөне Исидораның гөзүне середен адамын гозгалаңа дүшмән галып билжегине ынанмак кынды.

Белкем, Морисин айданы догрудыр. Эгер ол Исидора билен танышмазындан өң Луиза Пойндекстер билен душуман болса, биз оңа ынансагам ынаардык.

Болса-да, көп затлардан чак эдилишине гөрә, мексикалы сенбоританың Морисин маңа гарайшы бихал дэлдир дийип чакламага эсасы барды.

Исидора жанына жай тапанокды. Онун ганыгызгынлыгы бейле аласармыклыга чыдам эдип биленокды. Ол мустангери сөййәрди. Ол өзүнүн сөййәндигини мустангере гөс-гөни айтмагы, шол дуран еринде хем ондан белли жогап алмагы йүрегине дүвди. Шонун учинем ол Морис Жеральда душуманмагы теклип этди, ол хем оңа гелип билмеди. Муна Мигуэль Диас пәсгел берипди.

Мейданчаны ташлап, өз дайысынын асиендасына тарап атыны чапдырып гиден Исидора шейле нетижэ гелипди.

Исидора гыр аты горгунына сүрүп барярды.

Гызын сачы чөзленипди, онуң гүр гара сачлары эгинлери-не дүшүп дурды. Онуң гөзлери аладалы ловурдаярды. Янаклары ачык гырмызы өвүшгин атырды.

Бу затларын себэбини биз инди билйэрис.

Онуң бейле тизлик билен гелмесинин себэби-де дүшнүкли, ол барада онуң өзи айдыпды.

Өе голай геленде Исидора уяны биразакчык текди. Ат бираз ювашап, өңүрдиклөп гелйәрди, соң онданам ювашады, ахыры ёлуң ортасында сакланды.

Мегерем, атлы гыз индики этмели ишлери хакында ойланып, өңки ниетинден эл чекен болса герек. Исидора ойланырды:

«Она дегмезликден говусы ёк. Дава турар. Хэзир хич ким хич зат биленок, үстесине-де менден башга шаят ёк. Вах, мен муны махрибан техасдылара айдып билйән болсамдым, она ин агыр жезаны бермэге мениң екеже сөзүмем етерлик боларды! Зыяны ёк, гой, ол яшаберсин. Ол нежис адам, йөне мен ондан горкамок. Шундан соң ол инди менин голайыма-да гелип билмез. Кераматлы мадонна! Вах, ол екеже минудам гызыккланына дегйән адам дэл-ә!.. Оны бошатмага бир адам ибермели. Мениң сырымы саклап билжек ким бар. Иш доландырыжы Бенито бар. Ол батыр хем вепалы адам. Худая шүкүр, өзем бар. Хемишекиси ялы, мал санап йөр».

— Бенито! Бенито!

— Хызматыңызга тайындырын, сеньорита.

— Достум, Бенито, мен сенден бир зат хайыш этжек, Сен маңа көмөк этмекден боюн гачырмарсын герек?

Мексикалы хормат билен баш эгип:

— Сизин буйругуңызы хөвөс билен ерине етирерин — дийди.

— Бу буйрук дэл: мен сизден ягшылык тамакин.

— Буйруберин, сеньорита.

— Хол, депөнің ёкарсындакы үч ёлуң бирлешйән ерини билйэрсинми?

— Сизин дайыңызын малларына белет болшум ялы белет.

— Гаты говы. Шоңа бар. Эли кемент билен багланан бир адам ятандыр. Шоңы бошат, нирэ гитсе, шоңа гитсин. Бир ери агыран болса, оңардыгыңдан көмөк эт. Кимин иберендигини айтма. Сен оны танаяңсыңам-ла? Эй, ол хич. Өзүңем ондан хич зат сорама. Эгер сораг эдибержек болса-да, жогап берме. Турсун-да, ислән ерине гитсин. Дүшүңдинми?

— Хава, сеньорита. Эдил айдышыңыз ялы эдерин.

— Саг бол, Бенито достум. Ене бир хайыш: шу ягшылыгыны үч адамдан башга бири-де билмели дэл. Үчүнжи адам-а хэзир сениң барып бошатжак адамың. Галан икисинем өзүн билйэрсин.

— Дүшүнйэрин, сеньорита. Сизин буйругуңыз менин учин канундыр.

Бенито атланды. Онуң атлыдыгыны айдып отурмаса-да боларды. Чүнки ол кэрдэки адамлар екеже миль ере гитжегем болса, асыл пыяда йөрөмейэрлер..

— Дур! Ене бир зат! Шол ерде терапе билен шляпа бардыр, шоларам алып гайт. Меңкидир. Мен я-ха шу ерде гарашарын, я-да ёлда өнүнден чыкарын — дийип, Исидора онун ызындан гыгырды.

Бенито баш эгип гитжек болды. Гыз оны ене саклады.

— Мен пикиrimi үйтгетдим, Сеньор Бенито — өзүмем сенин билен гитмеги йүрегиме дувйән.

Дон Сильвионың иш доландырыжысы өз хожайынының егениниң бейле ынжыклыгына өвренишипди. Ол сесини чыкарман ылалашды-да, атынын башыны ене-де депә тарап өвурди.

Гыз онун ызына дүшди. Сен өнден йөре дийип, она гызың өзи айдыпды.

Бу гезек аристократларын дәбини бозмага онун эсасы барды.

Йөне Бенито ялнышыпды. Исидора оны ынжыклыгы учин уграданокды, онун хас улурак себәби барды. Ол шляпасы билен серапесинден башга өзүне шунча гөрги гөркезен хатыны ядындан чыкарып гайдыпды.

Бенито муны билмели дәлди, ол она эхли сырыны ынананокды.

Дон Мигуэль Диас билен харчанлашма дагы хич затды, хат ондан хас бетер даваларын үстүнден элтип билжекди.

Гыз хаты тапарын диен тама билен ызына барярды. Нәхили акмаклык, ол нәме учин бу хакда өң ойланмадыка?..

Хат Эль-Койотын элине нәдип дүшдүкә? Ол оны дине Хосенин элинден аландыр.

Диймек, онун хызматкәри икийүзли болмалы-да? Я-да Диас ёлда саташып, хаты ондаң зорлап алдымыка?

Икисем болуп биләйжек затды.

Диасдан хер зат чыкар, Хосе хакында айданында болса, онун вепалы гүжүкдигине гыз өңем муңкурлик эдйәрди.

Депә ярмашып баряркалар Исидора шейле пикирлери кәлесиңде айларды.

Олар ахыры депә чыкып, мейданчаның бир четинден гирип уградылар. Исидора инди Бенито билен уяныны денледди.

Мигуэль Диас мейданда ёкды, асыл ол ерде хич ким ёкды, иң бир гынанчлы ери-де, хат хем хич ерде гөрнеокды. Онун сомбреросы билен серапеси, кементин бу ерде галан бөлеги отун үстүнде ытырды, башга хич зат ёкды.

— Сеньор Бенито, сен инди өе гайдып билерсин. Аtdан йыкылан адам өзүне гелип, әййәм гидендир-дә, элбетде. Гаты говы болупдыр. Йөне, Бенито дост, унутмагын, хемме зат өз арамызда галмалыдыр. Дүшүнйәрмин?

— Дүшүнйәрин, донья Исидора.
Бенито гитди, тиз вагтдан хем депәнин анырсында гөзден йитди.

* * *

Мейданда Исидораның еке өзи галды.

Ол атдан дүшүп, серापесини эгнине атды, сомбреросыны келлесине гейди, ене-де яш оглана өврүлди. Усуллык билен атына мүнди, мегерем, онун хыялы узакларда гезип йөрди. Эдил шу пурсадам мейданчада Хосе пейда болды. Ол оны дер-рев танады.

— Хаты нәтдин, кеззап?

— Элтип бердим, сеньорита!

— Киме?

— Мен оны... оны мыхманханада гоюп гайтдым. Дон Мори-сио ёк экени — дийип, ол реңкини агардып, ыза тесди.

— Нежис, ялан айдярысн! Сен оны дон Мигуэль Диаса берипсиң. Яланмы! Мен хаты шонун элинде гөрдүм.

— Сеньорита, багышлан, багышлан! Мен гүнәкәр дәл, чы-нымы айдярын, мен гүнәкәр дәл!

— Өз айбыңы өзүн ачдың, самсык, икийүзлүлик эденин үчин дон Мигуэль нәче пул төледи?

— Ант ичйәрин, бикәм, мен икийүзлүлик эдемок! Ол... ол... хайбат атып, уруп, ...мени межбур этди. Маңа... маңа хич зат төлемеди.

— Онда хәзир ынха мен төләерин. Инди сен бәрде ишле-мерсиң. Алмытыңа-да ынха, ме, ме!

Ол шу сөзи он гезек дагы гайталады, хәр гезек гайталан-да-да, онун гамчысы хызматкәрин гөрдениннен инип чыкды.

Хосе гачжак болды. Болмады! Гыз оны сыпдырмады, оглан агыздырыгыны чейнәп дуран атың ашагына дүшерин өйдүп сакланарды.

Хызматкәрин гара бедени гөк-ала болансоң, гынамаклык бес эдилди.

— Хәзирем гүм бол! Гайдып гөзүме гөрнәйме. Ёк бол!

Хосе йүреги ярылан пишик ялы, мейдандан дазлап чыкды. Ол тикенли, гырымсылыкда гөзден-дилден дуланып билжекди-гине бегенди.

Исидора хем мейданда узак эгленмеди. Онун гахары гус-са билен чалышды. Ниетинин баша барманлыгы-ха бейледе дурсун, иң эрбет ери, онун йүрегинин гизлин сыры-да душман-лара мәлим болупды. Ол ене өйлерине тарап гитди.

Асиенданың төверегиндәкилер гул-гула дүшүпди.

Вакероның пеонлары хем-де асиенданың хызматкәрлери мейдан хем корал билен ховлының арасында элеврешиёрдилер, горкудан яңа гыгырышардылар,

Эркек кишилер ярага япышярды, аяллар халас эт дийип, дызларына чөкүп, йүзлерини асманга тутуп чокунярдылар.

Исидора нәме-нәмедигине дүшүнишмән, өңүнден чыкан иш доландырыжыдан:

— Нәме болды? — дийип сорады.

— Прерияның бир ерлеринде адам өлдүрилипдир. Яңы-якында Каса-дель-Корводакы асиенда гөчүп гелен америкалының оглуны өлдүрипдирлер. Индейлерин элиниң ишимишин.

Индейлер!

Дон Сильвионың хызматкәрлерини довла салан себәп шу сөзден сон дүшнүкли болды.

Хыжувлары жылавланмадык бу юртда кимдир бириниң өлдүрилмеги ялы бир әхмиетсиз вака, онда-да бир нәтаныш «американоның» өлүми ялы вака бейле галагопрук дөрөтмезди.

Индейлер гелипмишин диен хабар велин башгады, ол ховплуды.

Бу тәзеликлер велин. Исидора бүтинлей башгача тәсир этди. Гыз ол вагшылардан горканокды. Йөне өлдүрилен адамың ады онда габанч гатышыккы шүбхе дөрөтди. Ол онуң уясының бардыгыны, хемме кишиниң хем оны ажайып нәзенин хасап-яңдыгыны билйәрди. Ол гызы Исидораның өзи-де гөзи билен гөрүпди, онуң овадандыгы хакдакы гүррүниң догрудыгыны-да боюн алыпды.

Деңсиз-тайсыз шол нәзенини Морис Жеральдың янында гөрөнмишлер диен хабарам барды.

Бирнәче сагат гечди. Тәзе мыш-мышлар яйрады. Ол адамы команчилер дәл-де, Морис мустангер өлдүрипдир, бу голайда индейлер ёкмушын дийип чыкардылар.

Тәзе маглуматлар дон Сильвионың хызматкәрлерини бираз көшешдирсе-де, онуң егенине башгача тәсир этди. Онуң жаны арам тапанокды. Ярым сагат геченсон, Исидора атлы гелип, Обердофериң мыхманханасының гапысының агзында сакланды.

Хайсыдыр бир нәбелли себәплере гөрә, Исидора инди бирнәче хепде бәри әржеллик билен «америкалыларың дилини» өвренип йөрди. Жуда азажык болса-да, онуң билйәнже индисче сөзлери өлдүрилен адам барада дәл-де, ганхордыр өйдүлйән адам хакында оны-муны сорашдырмага етйәрди.

Мейхананың хожайыны ким билен геплөшйәндегини билип, гызың совалларына жуда эдалы жогап берди. Гыз Морис Жеральдың мыхманханадан биреййәм чыкып гидендигини эшитди, өлүм хакында хем кәбир затлары аныклады.

Дайысының асиендасына геленде мексикалы гызың калбы гуссадан долуды. Бу ери шол өңкүси ялы башагайлыкды. Бир серетсең, бу гезекки башагайлыгың себәби гүлкүнчди, йөне диндар пеонлар башгача пикирдеди.

Нуәсес дерясының төвереклеринде, прерияда ыгып йөрөн башсыз-атлыны гөрөнмишлер: олары ынанып болмажак шол тәзе мыш-мыш бимаза эдйәрди. Ол мыш-мыш бидерек ялы бо-

лун гөрүнсө-дө, оңа шүбхеленер ялы дэлди. Оны бутин посёлок-дакылар эшидипди. Үстөсине-дө дон Сильвионың азашан малларыны гөзлемөгө гиден чопанлар ол элхенч атлыны гөзлери билен гөрүпди, олар малыны таппадан гечен, эдил ал-арваха саташан ялы, гачып гайдыпдылар.

Чопанларың үчүсү-дө ялан сөзлемейэндиклерине ант ичмө-гө тайярды. Йөне оңа ант ичмегин гереги ёкды, муны оларын горкан йүзлери хас бетер субүт эдип дурды. Агшама ченли бүтин асиенда айылганч мыш-мышдан долды.

Йөне дон Сильвионың ынжык егенини хич зат саклап бил-меди, ол дайысы билен дайзасының ялбар-якарына гараман, Рио-Грандэ-гитмек карарына гелди. Ол адам өлдүрилен пре-рияның үстүндө гечип гитмелиди. Йөне ол ондан горканокды. Иллерин гөрөң башсыз атлысы-ха оны асылам бимаза эденөк-ды. Көп кишилерий горкян зады Исидора үчин гызыклы болуп гөрүңйәрди.

Онуң еке өзи гитжөк болярды. Дон Сильвио оңа яныңа ди-шине ченли ярагланан он саны вакеро ал диййәрди.

Исидора кескелләм гаршы чыкды.

Ол Бенитоны янына алмазмыка?

Ёк, ол еке гитмекчи. Ол шоны йүрегине дүвүпдир.

*
* *

Эртеси ир билен Исидора ёла дүшди. Даң атып-атманка ол эййәм эерин үстүндеди. Ики сагат гечмәнкө хем баржак ерине голайлап йөрди, йөне Рио-Грандын кенарына дөл-дө, Аламо-нын кенарына голайлапды.

Ол нәме үчин бейдип айланып гайтдыка? Азашайдымыка?

Ёк, азашан адамың йүзи бейле болмаз. Догры, онуң хем йү-зи үнжүлиди, йөне ол алжыранны дэлди. Онуң атының гиди-ши-дө ынамлыды, ол үстүндөки адамың үндевине гулак асырды.

Ёк, Исидора азашманды. Ол ёлы билйәрди.

Йөне, азашан болса, онуң өзи үчин говы боларды...

LVI бап.

МЕЛГУНА АТЫЛАН ОК

Нәсаг бүтин гижесини чирим этмән гечирди. Ол өзүни бил-мән, самрап ятышына кәте уруңярды, кәте-дө көшешйәрди.

Гарры авчы хем гижеси билен онуң яныңдан айрылмады, онуң үзлем-сайлам сөзлерини шол динледди отурды.

Онуң шол эшиден сөзлери хем Морисин Луизаны сөөндиги, Луизаның доганының өлдүрилендиги барадакы чакламаларыны тассыклады!

Хер хили ягдайда болса-да, өлүм хабары гожа авчыны гам ылайына гарк эдерди, йөне хэзир бу хабар онун билйән эхли өңки хабарлары билен гошулышды-да, оны бижай төлгундырды.

Ол терслешик... шляпа... плащ... хакында ойланды. Зеб айылганч чакламаларың торундан чыкып билмән урунярды. Ол хич хачан бейле угруны йитирмәнди. Өз эжизлигини дуяны үчинем ол эжир чекйәрди.

Гожа гапыдан гөзүни айырман дуранокды, ол чагырылмадык мыхманларың геләйселерем гиже гелмежеклерини билйәрди.

Ол екеже сапар даш чыкды. Онда-да даңың шапагы айың ягтысы билен гарышып угранда даш чыкыпды.

Гырымсы токайлыгың ичинде ыгып йөрен Тара узын-узын улады, салым гечмәнем горкусына күлбәниң ичине күрсәп урды. Гожа шоңа бимаза болуп, даш чыкыпды.

Зеб шеми өчүрип, ассырынлык билен даш чыкды-да, дин салды.

—Токайдакы жанлы-жандарларың гижеки сесине сув-сепилен ялыды. Оңа итин уввулдысы себәп болдумыка? Йөне ит нәме үчин уладыка?

Авчы илкибада гапының агзындакы чепензарлыга гарады, соң токайың этегине, ондан соң гараңкы токайлыга серетди. Үйтгешик зат ёкды—хемме зат өңки-өңкүлигиди.

Асманың фонунда гөрүнйән йүрекгысыңч судур зордан сайгардырды, онун ики гапдалында агачларың депеси гаралып гөрүнйәрди. Элли әдим узаклыкдакы агачларың арасында бир зат агарып гөрүнйәрди, ол ёкаркы дүзлүгүң бир четиди, авчы оңа белетди.

Гаяның четини ай шейле бир ягтылдырды, хатда асманың фонунда ондан йыланам гөрүнмән гечип билжек дәлди.

Ой ёрде-де гөзе илйән зат ёкды.

Бир хили сес вели гулага дегйәрди. Гөвнүңе болмаса, дүзлүкден гелйән бир атың налының даша дегйән сеси ювашжа эшидилйән ялыды.

Шол сес икинжи гезек гайталанаймазмыка дийип, үнсли динләп дуран Зеб өз янындаң шейле нетижә гелипди.

Ол сес гайдып гайталанмады; гожа авчының чакы догры чыкды; агачларың аңырсындан гаяның боюны сырып гелйән бир ат гөрүнди.

Атың үстүңде адам барды. Асманың ягтысына атам, адамам йөне бир гара судур болуп гөзе илйәрди. Ат-дийсең сыратлыды, әдил эл билең ясалаң ялыды. Атлының дине эерден ёкарсы герденине ченли сайгардырды, гердениңден ёкарда хич зат ёкды.

Зеб Стумп гөзлерини сүпүришдирип, ене бир гезек гөзлерини сүпүришдирип серетди, үйтгейән зат ёкды. Эгер ол сөгсән гезек гөзлерини сүпүришдирип середен болса-да, ол башсыз атлының шол бир сыратындан башга зады гөрмезди.

Ынанмаз ялы дэлди. Ол атың гаяның гырасы билен юваш-жа, эмма ынамлы йөрән гелйэндигини гөрйәрди, ат тойнагының сеси вели эшидиленокды, ол йөрәмән, ылла днерсин көлегелер театрындакы судур кимин сүйшүп гелйәрди.

Ол гөзе гөрүнме десине йитибем гитмеди, Зеб оңа эсли вагт середип дурды, иң болманда онуң үстүндәки овнук-ушак затлара ченли гөрер ялы дережеде середип дурды, онуң салгым дэлдигине, гөзүниң алдамаяндыгына, онуң гөзе гөрүнийән алаMAT дэлдигине ынанарлык дережеде середип дурды.

Ол юваш-ювашдан хаяллык билен гөзден гайып болды: илкибада атың келлеси, бойны, соң бүтин омзы, ондан соң атлының ялдырап дуран тәсин шекили, иң ахырда хем атың күмпүжи, сүйнүп ятан гуйругы йитип гитди.

— Аперин!

Зеб Стумп атлының гөзден гайып болшуна геңиргенип бейле диймеди. Онуң гөзден гайып болшунда гең зат ёкды. Ол гаяның ёкарсында гөрүнийән агачларың депесиниң аңырында гөзден йитипди.

— Аперин!

Ол эндёк эдинен сөзүни ики гезек гайталады, хер гезек гайталанында-да, онуң сесинде эрбет хайран галыжылык. ве-хими дукулды.

Онуң нәхили ягдайдадыгыны йүзүнден анып отурмалыды: ол хер нәче батыр хем болса тисгинди, хатда теммәкиниң ширесинден яңа гөм-гөк болан додагы-да агарыпды.

Зеб ёңсуз вагт сесини чыкарман, лал ачан ялы болуп дурды.

Ахыр соны ене гепледи.

— Ал какмыш! — дийип, атың гуйругының йитея еринден гөзүни айырман, середип дуршуна ювашжа пышырдады. Ирландиялының дийёәни чын экен-ов. Серхош болансон, мен онуң гөзүне гөрнендир өйдүпдим! Бейле дәл экени. Олам эдил мениң гөршүм ялы гөрүпдир. Ол бичәре йөне ере горкмандыр. Мениң өзүмиңем шу чака ченли аягым сандырап дур. Аперин! Бу нәмекә? — дийип, эп-эсли вагт ойланып дурансон, Зеб ене-де гайталады. — Ол нәмекә? Мен муны хәзир белли эдәйсем герек. Гүндиз я-да хас голай болан болса, мен оны ягшыжа селжерердим. Нәме үчин мең оңа голай бармалы дәл? Гел, сынанышып гөрөйин-ле! Эгер шейтаның өзи болаянда-да, шонун мени иеси ёк-ла! Эгер ол, догруданам, шейтан болса, онда мен оны ок билен эерден агдаржак боларын. Нәтжек-дә, кимем болса, гел, бу нәгехан билен таншып гөрели.

Авчы керт гая алып барян ёда тарап уграды.

Онуң түпән үчин ызына доланып отурасы иши ёкды, ол итин уввулдысыны эшидип, күлбеден чыканда, ярагыны яны билен алып чыкыпды.

Эгер башсыз атлы о дүнйәден гелмедик болса, жанлы болса, Зеб Стумпуң онуң билен ене бир гезек душушарын дийип чакламага долы хақы барды.

Авчы оңа хакалениң гапысындан середип дурка, атлы чөкетлиге дүшүп гелйәрди, шол чөкетлигин боюны сырып, ёкаркы дүзлүгин үсти билен Аламо жүлгесине дүшүп уграпды. Зеб эгер башсыз атлы ёлуны үйтгетмесе я-да хәзирки йөрейшини үйтгедип, атыңы чапдырып гитмесе, гаянын эрнегинде онуң билен пете-пет геләйсем герек дийип, шол ёдажыга дүшди.

Авчы нәче ёл гечмели болжакдыгыны, онуң үчин нәче вагт герекидини деррев хасаплап гөрди.

Онуң хасабы догры чыкды. Ол гаянын деңине етенде кертин үстүнде дуран башсыз атлының эгини гөрди.

Ол ёдажык билен ене бир әдим ёкары галанда, атлының бүтин гөвресини гөрди.

Ене бир әдим әтледи, ол бу гезек атың алнындакы чокулындан башлап, тә тойнагына ченли сынлады.

Ябы әдил гаянын эрнегинде аяк чекди, мегерем, ол ашак инжек боландыр. Я-ха атлы этияч әдип уяны чекди? Я-да атың өзи авчының аяк сесини эшидип сакланды. Ол, мегерем, ховлы дуян болса герек.

Хайсы хем боланда, ол, гараз, авчының чат маңлайында дурды.

Бу гең сыраты гөрүп, Зеб хем аяк чекди. Зебин дерегине башга бири боланда, онуң депе сачы дүйрүгерди. Зебин хем «эндамындан гарынжа йөрейән ялы болуп гитди», хава, соң Зебин өзи шейле дийипди.

Болса-да, авчы өзүни шу ере гетирен ниетини ерине етирмеги йүрегине берк дүвди, ол шунуң адамдыгыны я-да мелгундыгыны билмекчиди.

Зеб вагт йитирмән, түпеңини эгнинден дүшүрди: түпеңинилине серетди, ай сүйт ялы айдынды, башсыз атлының гөни дөшүни нышана алаймалыды.

Гөз ачып юмасы салым вагт гечен болса, ок башсыз атлының йүрегинден парран гечйәрди, йөне бирден авчының келлесине «мениң бейдип йөрмәм ганхорлык болайса нәдерин?» диен пикир гелди.

Зеб түпеңини йыгнап, бир минут гарашып дурды...

— Белки, ол адамдыр? Өзи-хә меңзешем дәл ялы... Шу мексикан эгисиниң астында, догруданам, келле дурар ялы ер бармыка? Эгер ол, хақыкатдан хем адам болса, онда, мениң пикиримче, онуң дили-де болмалы, йөне онуң дили ниреде ерлешйәркә, билер ялы дәл... Хей, нәтаныш! Сизиң гезип йөршүңиз гаты гич ялы-ла! Онсоңам келләңизи ниреде галдырдыңыз?

Жогап болмады. Адам сесини эшиден ябы бурнуны паррылдатды. Боланы шол.

— Нәме дийсене, нәтаныш! Сизиң билен Кентукки штатындан болан гожа Зеб Стумп гүрлешйәр. Ол кән бир оюн әдишмәни халаян адамлардан дәлдир. Мен сизин бассыр-юссурсыз дүшүнишмегиңизи ислейәрин. Деррев жогап берин, ёгса-да ыңха атарың!



Ене-де жогап болмады. Элбетде, ат Зебин сеси билен өвре-
нишендир, ол баш атырды.

Гаршысындакының дымып дурмасына чыдам эдип билмедик
авчы масгараланындырын өйдүп, батлы гыгырды.

— Нәме болсаң, шол бол! Алты секунт пурыжа берйэрин,
шонда-да геплемесен, атырын. Гарантга болсаң-а, окуң саңа
зепери етмез. Мелгун болсаң, ондан-да бетер. Жансызсыран
болуп дуран адам болсаң, онда шейле акмаклығың үчин сени,
догруданам, атмак герек. Гепле! — Гожа хасам гахарланды. —
Гепле диййэрин саңа! Геплежек дәлми? Боляр! Онда мен а-
тырын. Бир, ики, үч, дөрт, бәш, алты...

Эгер хасап довам эден болса, «еди» диймели пурсат гелен-
де бирден түпөң сеси яңланды, гүллөнің, жуввулдысы, онуң
нәмедир бир гаты зада деген гүнлөч шаркылдысы эшидилди.

Окдан хич хили нетиже болмады, дине ат үркүп кишнеди,
башсыз атлының вели, шол бир аркайын отурышыды.

Гөвнүне болмаса, ат хем ол диен горкмадык ялыды. Онун
узын кишнемеси авча гүлки ялы болуп эшидилди.

Хер нәме-де болса, ат йылдырым ялы сүйнүп гитди, Зеб
хайран галды, ол хич хачан хич зада бейле хайран галманды.
Зеб Стумп түпөңини атансоң хем бирнәче секунтлап чөк дүшүп
отуран еринден турмады.

Түпөң атманка Зебин эндамындан гарынжа йөрейән ялы
болуп гиден болса, хәзир ол дуршы билен галпылдайрды. Ол
дине хайран галанокды, эйсем горкудан яңа саңңылдап дурды.
Гожа авчы өз атан окунуң ол атлының эдил йүрегинден я-да
адамың йүрегиниң дурян еринден дегендигине берк ынанярды.

Ол адаммыка бери? Зеб адам дәлдир диен қараа гелди.
Эгер-де атың жының сеси ялы жыңссыз кишнемеси болмадык
болсады, онда Зеб шол пикир билен көшешсе-де көшешәрди.
Йөне атың кишнемеси онуң ганыны дамарында дондурыпды,
ол хәзир ысытма тутян ялы саңңылдайрды. Зеб гачжак болды,
туруп билмеди. Ол яңкы гең атлы айың ягтысына ачык гөрүн-
йән гиң прерияда гөзден йитйәнчә донуп галып, шол бир дызы-
нын үстүнде дурды. Ол дине атлы гөзден йитенсон өзүни дүр-
сәп, күлбә гелмәге зордан ярады.

Сүмелгә геленсон ол өзүни эле алды, бу гең вака хакында
ойланып башлады. Ол энтегем мелгуның хут өзүни гөрен дәл-
дирин өйденокды. Акылы дурланансоң вели, ене-де бейле болуп
билмез дийди. Йөне оны башга нәме билен дүшүндиржегини-де
билмеди.

— Әй, ол о дүйәден геден зад-а дәлдир. Эйсем гүлле бир
зада дегән ялы хем бодды-ла? Хава, гүлле бир гаты зада-ха
дегди. Арвах жыңларда беден болмаяр ахыры... Ери, боляр-
ла! Келле дөвүп отураныңа-да дегенок-ла! Я-ха эсгиден ды-
кылып долдурылан гарантгыдыр, я-да шейтаның өзүдир, икиден
биридир! — дийип, авчы бу гең хадысаның себәбини тапмак
сынанышыгындан хем боюн гачырып, сөзүни соңлады.

*
* *

Даның алагараңкылыгы-да Зеб билен бирликде күлбә гирипди.

Нәсагың янында отурар ялы инди Фелими оярайса-да болжакды. Ирландиялы серхошлыкдан ягшы ачылыпды, ол көп ятаны учин өзүни бираз уятлы сайып, сыркавың янында отурмага кейпихонлык билен разы болды.

Нобаты она бермезден өң, нәсагың ярасыны гожа авчынын өзи сарады. Отларың говы дерманлыгындан Зеб хабарлыды. Голайда нопаль кактусы гөгерип отырды, онуң ширеси яраны битирмек учин говы сәришдеди. Шоны яраның үстүне япсаң, бир гүнүң ичинде онуң чишини гайтаряндыгыны, үч гүнде-де оны битирйәндигини гожа билйәрди.

Эрли илатың аглаба көпчүлиги ялы, Зеб хем кактусың дерманлыгына ынанярды. Шонуң үчинем ол төверекде онларча доктор боланам болса, сыркав үчин шоларың бирини-де чагырмакчы дәлди. Морис Жеральдың ховп астында дәлдигине, ин болманда онуң ярасынын ховплы дәлдигине гожа берк ынанярды.

Ховп барды, йөне ол башга ховпды.

Зеб яраны данып гутарып барярка:

— Мистер Фелим, биз яраны бежермек учин элимизде барыны этдик. Инди нәсагы нәдип нахарламалыдыгы хақында пикирленмели... Сен иере хич зат ёк дийдинми? — дийип сорады.

— Бир задам ёк, мистер Стумп. Иң әрбет ери хем: ичер ялы-да еке дамжа зат ёк.

Зеб гахарлы гыгырды.

— Хеммесини гулкудан өзүңсин, нежис! Сен болмадык болсаң, виски шу оглан гутулянча-да етерди. Ери, инди нәме эдерис?

— Сиз мениң гөвүме нәхак дегйәрсиниз, мистер Стумп. Мен шол кичижик мытарадакыны ичдим. Ол уллакан чүйшәни индейлер таңкырадыпдыр. Чынымы айдярын!

— Ялан сөзләп отурма! Сен шол мытарадакыдан бейле чин аркан гайдаймарсың. Ынанар өйтме, мен сеңин ол доймаз-долмаз гарнына белет. Сен уллакан чүйшеденем аз ювдансын өй-демок.

— Әхли_кераматлыларың адындан ант ичйәрин!

— Әй, кераматлыларың башыңы ийсин! Сеңиң ол кераматлыларына дине тентеклер ынаняр... Ери, боляр, бес эт самрамаңы? Әхли вискини сен гулкудыпсын, боланы шол. Йигрими миль ере-хә виски дийип гитмерсиң, оны бу голайданам тапмарсың. Шонсуз оңаймалы болар-да.

— Инди нәтмели боларка?

— Сесиңи кес-де, мениң айданыма гулак ас. Биз ичгисиз оңарыс, йөне мен ачлыкдан өлмегиң нәмә герекигине дүшүне-

мок. Бизин сыркавымыз сурнугып ятандыр. Мениң өзүмөм ач, хинд хоразы хакында сөз ёк, шу вагт койот эти болса-да, иермикәм өйдён. Сен огланың янында отур, мен деряның кенарына барып гөрейин, хий, түпөңлөр ялы зат ёкмука?

— Дарыкман, мистер Стумп, мен элимде барыны эдерин. Эгер чыным...

— Бес эт, мен бир сөзүми гутарайын ахыры!

— Эгер-эгер, инди екеже агзам геплемэйн.

— Гап сесиңи! Ядында сакла: мен ёккам бири гелэйсе, дерев маңа хабар эт. Эгленэймегин.

— Аркайын болайын.

— Серет, бир кынчылыга гояйма!

— Кынчылыга гоймарын; йөне мен нэдип хабар берсемкәм, мистер Стумп? Белки, сиз узага гидерсиниз-де, мениң сесими эшитмерсиниз. Шонда нэдип болар?

— Мен бейле узага гитмели болмарын-а. Ир билен кенар-да бир хинд хоразыны урмак болар ахбети.— Зеб бираз ойланып дурансон:— Ким билйэр? Сениң күлбөндө түпөң ёкмы? Наган хем болса болар — дийди.

— Хичисём ёк. Олары хожайының өзи экидипдир. Посёлок-да гоюп гайдандыр-да, элбетде.

— Ягдай-а говы дэл. Догруданам, мениң сениң сесиңи эшит-мезлигим мүмкин ахыры.

Зеб ишикден этләнсон сакланды-да, ойланып дуршуна:

— Тапдым! — дийди. — Мениң шу гарры байталымы гөрйөрмин?

— Гөрмән нәме, мистер Стумп? Элбетде, гөрйөрин.

— Ягшы. Мейданың гырасындакы тикенли кактусы-да гөрйөмин?

— Гөрйөрин.

— Берекелла! Инди гулак ас. Гапыдан бойнуңы узадып дур. Мен ёккам бириниң гелйәнини гөрәйсең, шол кактуса ылгап бар. Ондан тикенлирәк бир шаханы кесип ал-да, мениң байталымың гуйругының ашагына дүрт.

— Эй худай-эй! Ол нәме үчин?

Зеб ойланды.

— Эй, саңа мазалыжа дүшүндирәймесең болмаз, ёгсам хем-ме зады булашдырарсың. Нәме дийсене, Фелим, мен шу ере ким гелсе, шоны билмели. Мен узак гитмерин, шонда-да сениң сесиңи эшитмезлигим мүмкин ахыры. Гой, байтал кишнесин, онуң сеси сениң сесинден гүйчлүдир. Дүшүндиңми, Фелим? Серет, мениң айдышым ялы этгин!

— Эгер чыным, шейдерин.

— Унудаймагын. Сениң хожайының ыкбалының шуңа баглы болаймагы-да әхтималдыр.

Шу сөзлерден соң гожа авчы узын түпөңини эгнине алды-да, күлбөден чыкып гитди.

Зеб сес етерден узаклашансон Фелим:

— Шу гожа акмак дэл-ов. Йөне ол шу ере кимдир бириниң гелени билен хожайына нәме үчин эрбет болар өйдйәркә. Ол хатда хожайының ыкбалы-да шоңа баглыдыр дийди. Хава, ол шейле дийди. Ол маңа дашарык середип дур дийди. Хава, ол мениң турувбашдан шейле этмегими иследи. Менем гидип середейин — дийди.

Фелим чемензарлыга барды-да, шу күлбә гайдян ёдаларын хеммесини бирлай үнсли гөзден гечирди.

Соң ол гайдып гелди-де, гапының агзында гаравул ялы болуп дурды.

LVII бап

ШЕРТЛЕШИЛЕН СИГНАЛ

Фелим узак гаравулчылык чекмели болмады. Он минут геч-мәнкә ол эйәм ат тойнагының сесини эшитди. Кимдир бири күлбә голайлап гелйәрди.

Фелимиң йүреги гүрс-гүрс урды.

Гүр агачлар оңа атлыны гөрмәге пәсгел берйәрди, ол бу гелйәниң нәхили мыхмандыгыны асыл аныклап билмеди. Болса-да ол ат тойнагының сесинден гелйәниң бир атлыдыгыны аныклады. Атлының екелиги-де онуң йүрегине довул салды. Эгер бир сүри атлы гелйән болса, ол бейле гаты горкмаса-да горкмазды. Мустангерин күлбеде ятандыгыны билсе-де, дине келәси дийәймесен, галан затлары агын онуң хожайының ятладып дуран хәлки атлы билен Фелимиң гайдып душушасы геленокды.

Фелим илкибада чемензарлыга ылгап барып, Зебин табшырыгыны ерине етирмекчи болды. Йөне ол горкусындан яна еринден гозганып билмеди. Өзүни эе алманка бидерек ере ховсала дүшйәндигини аңды; бу гелйән атлының келлеси барды.

Атлы агачларын арасындан гөрнүп, мейданчаның ол тарапында сакланан бадына Фелим:

— Хана, онуң-а келлеси эгнинде. Хакыкы келле, йүзем овадан, йөне йүзи ол диен шадьян дэл. Ылла диерсиң, якында мамасыны жайландыр өйдүп пикир эдәймели. Аяжыклары дагы нәхили эйжежик... Кераматлы өвлүйәлер, ол аял ялы-ла! — дийди.

Ирландиялы хем ичинден, хем дашындан онуң гүррүнни эдйәнчә атлы бирнәче әдим ёл гечип, ене-де сакланды.

Фелим шунча аралыкдан бу нәтаныш атлының аялдыгыны доғры кесгитләп билендигине долы ынанды. Егсам онуң ат үстүнде отурышы-да эркеклерин ат үстүнде отурышына мензейәрди, онуң шляпасыдыр серापеси-де эркеклеринки ялыды, шуларын өзи-де ин бир көпбилмиш адамы ялнышдырып билжекди.

Бу атлы, догруданам, зенанды. Ол Исидорады.

Фелимем, Исидора-да бири-бирини илкинжи гезек гөрйәрди. Олар шу чака ченли душушманды. Ол гызын йүзүнн ачык дәлдигинем догры кесгитләпди. Ачыклыг-а бейледе дурсун, гайта онун йүз кешби тукатды, онун өзи-де дүнйәден бизарды.

Агачларын арасындан чыканда гызын йүзүнде ховсала барды. Мейданын бир четинден гирип угранда-да онун йүзи ачылманды, гайта оны гениргенме гатышыклы алжыраннылык гаплап алыпды.

Гыз күлбәни гөрүп гениргендимикә, Исидора күлбәниң барлыгындан хабарлыды. Бу ере-де ол шу күлбәни гөзләп гелипди. Ол, мегерем, гапынын агзында дуран тәсин адама гениргенен болса герек. Бу адам онун бәрде гөрерин өйдүп гелен адамсы дәлди.

Ол бир затлар сорамак ниети билен алжыранны ягдайда хас голайрак гелди-де, «американ дилинде»:

— Мен ялнышаян-а дәлдин-дә? Багышлан... йөне мен... мен дон Морисио шу ерде яшаяндыр өйдүпдим — дийди.

— Дон Моришо дийдиңизми? Ёк. Бу ерде бейле адам ёк. Дон Моришо? Мен Мориш фамилиялы бирини-хә танаярдым, ол Баллибаллахын төвереклеринде яшаярды. Мен оны унудар ялы болмадым, бир гезек ябы сатын аламда, ол мени эрбет алдапды. Йөне онун ады Дон дәлди, оңа Пат дийәрдилер. Пат Мориш дийәрдилер.

— Дон Морисио. Мо-рис, Мо-рис.

— Хә, Морис! Белки, сиз мениң хожайыным, мистер Жеральды сораңсыңыз?

— Хава, хава! Сеньор Зераль.

— Эгер сизе мистер Жеральд герек болса, онда ол шу ерде яшаяр, хас догрусы, ябаны ябылары авландан соң шу ере дегип гечйәр. Ол ава чыкан вагты дүшлемек үчин шу ере вагтлайынча гөчүп гелди. Вах, сиз онун өз юрдундакы, көне Ирландиядакы овадан ховлусыны гөрән болсадыңыз! Мавы гөзли нәзенини гөрән болсадыңыз! Бичәрежик гөзяш дөкүп, Морисин гелерине гарашып отурандыр. Вах, сиз ол нәзенини бир гөрән болсадыңыз!

Фелим ирланд акценти билен гүрлесе-де, Исидора она дүшүнди.

Иң говы дилмач габанжаңлык экени. Фелим «ол нәзенини» диенде, Исидора ах чекен ялы болды-да:

— Мен асылам ол «нәзенини» гөрмекчи дәл. Мен ол огланы гөржек — дийип, ховлукмач жогап берди. — Оглан өйдеми?

— Өйдеми? Ине, бу ачык совал. Хава, мен ол өйде дийдим-дә, шонда нәме?

— Мен оны гөржек.

— Вах, шейле дийсеңизләң. Гарашмалы боларсыңыз. Хә-

бир мыхман алмагың вагты дәл: хәзир онуң янына дине докторы я-да руханыны гойберип боляр, мениң нәзениним. Сизи мен гойбержек дәл.

— Йөне ол мана гаты гөрөкди-дә, сеньор!

— Хм... сизе оны гөрмөк гөрөк-дә? Бу сөзүңизи мен эйәм эшитдим. Йөне оны гөрүп билмерсиңиз. Фелим О' Нил овадан гызларың, ылайта-да сиз ялы гара гөз гызларың райыны сейрек йыкяндыр вели, нәтжек-дә, алач ёк, гойберип боланок!

— Нәме үчин боланок?

— Онуң себәби кән! Биринжиден, ол хәзир мыхман кабул әдип биленок, ылайта-да зенанлары.

— Вей, нәме үчин, сеньор, нәме үчин?

— Себәби ол говы гейинмәндир. Эгер мистер Стумпуң долашдыран эсгилерини хасап әтмәсен, онуң эгнинде дине бир көйнеги бар. Ал какмыш! Стумпуң долай шол эсгилеринден оңа тутуш бирлай костюм хем тикип боларды — оңдан сюртук, гурсакча, жалбар чыкарды.

— Сеньор, мен сизе дүшүнөмок...

— Дүшүнөңзог-а? Нәме, мениң ол дүшөкдә ятыр дийип айдан сөзләрим дүшүнүксизми?

— Шу вагтам дүшөкдә ятырмы? Белкем, хич зат болан дәл...

— ...болан дәлдир-дә дийжек болдуңызмы? Гынансак-да, болды, онда-да нәхили бетбагтчылык болды, ол инди бирнәче хепделәп ятмалы болар.

— Бай-бой, сеньор, догруданам, ол нәсагмы?

— Әхли гөпем шонда-да. Нәтжек-дә, кейгим, гизләп отура-сы иш ёк, мениң оны айданым билән Морисин ягдайы еңилләш-мәзем, агырлашмазам. Муны онуң өз йүзүнә айтсаңам, ол «ёк, бейле дәл» дийип жедел әтмәз.

— Диймек, ол нәсаг. Айтсаңызлаң, сеньор, оңа нәме болды, ол нәме үчин сыркавлады?

— Ягшы. Мен сизин дине биринжи совалыңыза жогап берип билерин. Ол яралы болайы үчин сыркавлады, оны кимиң яра-лаңыны болса, худай билйәр. Онуң аягы агырыр. Онуң эндам-жаны шейле бир перс-ала болупдыр, ылла диерсин оны он саны гахаржаң пишик билән бир халта салнан ялы әдипдир-лер. Хатда сизин аяңыз ялыжак-да абат ери ёк. Ин эрбет ери-де, ол өзүни билмән ятыр.

— Өзүни билмән ятыр?

— Хут шейле. Ол бираз артыгражык гөрән адамлар ялы самраяр, өзи-де бири ызындан эли кесевили ковалаян ялы сам-раяр. Гөвнүңе болмаса, хәзир екеже дамжа чакыр тапылса, оңа шондан говы дерман болмажак ялы, нәтжек-дә, олам ёк-да! Мытара-да, чүйше-де бош. Сизин яныңызда чакырлы кичижик мытара ёкмы? Азажык агвардиенте ёкмы — сиз агвардиенте диййәрсиниз дәлми? Мен ондан бетеррәк бидерек затлары-да ичип гөрүпдим. Шол сувуклыкдан бирже дамжа тапылайса, хо-

жайынымыза кем-ә ярамазды. Айтсаңызлаң, ханым, сизиң яны-ңызда екеже дамжа-да ёкмы?

— Ёк, сеньор, менде бейле зат ёк, гынансагам ёк.

— Хайп! Мастер Морисе небсим агыръяр. Тапылайса кем-ә болмазды. Ёк болса нэтжек-дә, шонсуз оңаймалы болар-да.

— Йөне, сеньор, догруданам, мен оны гөрүп билмезмикәм?

— Элбетде. Онсоңам ол нәмә герек? Барыбир ол сизми я-да мамасының энесими, икиңизи тапавутландырып билмез. Мен ай-дып отырын-а, онуң эндамы ярадан долы, өзүни билмән ятыр.

— Онда дагы-ха мен оны хөкман гөрәймели. Белкем, мениң оңа көмегим дегер. Ол маңа уллакан ягшылык эдипди...

— Хә, сизиң оңа бергиңиз бар-да, шоны төлежек болярмысыңыз? Муныңыз башга гүррүн. Онуң үчин оны гөрмегиң гереги ёк. Мен онуң иш доландырыжысы, хемме ишлер мениң элимден гечйәр. Догры, мен хат язып билемок, йөне хата бармагымы басың билйәрин, шолам етерлик ахыры. Сиз пулуңызы аркайын маңа төләберин, хожайының ол пулы икинжи гезек сизден сорамажагына сөз берйәрин. Биз басым гөчжек болярис, бизе иул шу вагт зерур герегем. Пудуңыз яныңызда болса боланы, галан затлары — кагызы, пероны, сыяны биз күлбеденем тапарис. Мен сизе деррев дил хаты берерин.

— Ёк, ёк, ёк! Мен пулун гүррүңини этмәндим. Мен миннетдарлык боржун гүррүңини эдйәрин.

— Хеммеси шумы? Ол боржы үзлүшмек кын дәл-ле. Оңа дил хаты хем герек дәл. Йөне хәзир бейле боржы өдемегин вагты дәл. Хожайын барыбир хич зада дүшүнмез. Ол өзүне геленде, мен оңа сизиң шу ере гелендигиңизи, өз боржуңызы өдәндигиңизи айдарын.

— Йөне оны гөрмек мүмкинди ахыры?

— Хәзир мүмкин дәл диййәрин.

— Эмма мен оны хөкман гөрәймели!

— Гөрмели дийсеңизләң! Мени гаравул гойдулар, хич ки-ми гойберме дийибем берк буйрук бердилер.

— Йөне ол буйрук маңа дегишли дәл. Мен онуң досты. Дон Морисионың досты.

— Мен ниреден билейин? Сизиң йүзжагазыңыз гаты ованданжа болса-да, сиз онуң ганым душманы болубам билерсиңиз.

— Мен шоны хөкман гөрәймели, хөкман! Мен шоны гөрмек ислейәрин, гөреринем!

Исидора шейле дийип, атындан бөкүп дүшди-де, гапа тарап йөнелди.

Онуң айгытлы хем газаплы йүзи ирландияла Зеб Стумпуң табшырыгыны ерине етирмели пурсадың гелендигини гөркезди. Ол ховлукмачлык билен күлбә тарап уграды, элине томогавк алып, күлбеден чыкды; ол чагырылмадык мыхманың деңинден гечип гитжек болды, бирденем ол гызың сапанча ченәп дурандыгыны гөрүп сакланды.

Исидора гыгырды.

— Ташла палтаны! Нежис, шоны маңа айлажак болдугын, өлдүрерин.

Горкы билен бираз өвренишен Фелим хүнүрдеди.

— Сизе айламагамы, ханым? Кераматлы мадонна! Мен бу ярагы сизе ченемек үчин аламок ахыры, эҳли кераматлыларын адындан ант ичйэрин!

Өз ялнышына дүшүнип, сапанчасыны йыгнан мексикалы гыз:

— Онда нэме үчин алдыңыз? Бейле яраг нэмэ герек? — дийип сорады.

— Ант ичйэрин, дине өзүме табшырылан юмшы ерине етирмек үчин алдым. Мен шол гөгерип-отуран кактусдан бир чыбык алып, шоны хол дуран байталын гуйругынын ашагына дүртмели. Сиз шоңа гаршы болуп дурмазмыкаңыз өйдйэрин?

Онун ген ниетине хайран галан сеньорита сесини чыкармады.

Ирландиялынын болуп дуршы хилегэрлик этжеге мензэнокды. Онун гөрнүши, болуп дуршы, эхени ховпдан бетер гүлкини ятладарды: Инди еңсесинден атылмажагына гөз етирен Фелим:

— Дыммаклык разылыгың нышаны. Миннетдар — дийди.

Ол чемензарлыгы ылгап гечди, гожа авчынын табшырыгыны айдышы ялы ерине етирди.

Хайран галан мексикалы гыз илкибада сесини чыкармады, соң хем геплежек болуп дурмады, чүнки гепленин пейдасы хем ёкды.

Фелим-авчынын табшырыгыны битирен бадына байтал кишенеди, аягыны тапырдатды, итлерин уввулдысы-да она сес гошды, токайдакы гушларын, хайванларын, мөр-мөжеклерин сеслери хем шол пурсадын өзүнде ол концерти алып гөтерди, онча сеси басып билэйжек екеже-де жанлы-жандар ёкды.

Исидора хич зада дүшүнмән, дымып дурды. Онун башга алажы хем ёкды. Шу элхенч сеслер көшешйәнчэ бир зат соражак болуп отурмагын гереги-де ёкды.

Фелим хакаленин атзына гайдып гелди-де, өз гаравулчылык чекйән ерине гечди, онун йүзи ойнамалы ролуны кемсиз ерине етирен артистин йүзи ялы гүлүп дурды..

L VIII б а н

ЗЭХЕРЛЕНЕН ӨПҮШ

Ябаны жанаварларын бу айылганч орлашыгы он минуда дагы чекди: байтал эдил өлдүрилийән жојук ялы чынсады, ит хем уулап онун ызыны етирди, чешмэнин кенарындакы гуш-гумрулардыр мөр-мөжеклер хем она жогап гайтарды.

Бу сеслер бир миле етди. Стумп узага гитмэнди, ол хөкүм эшидэймелиди.

Фелим Зебиң эгленмөн гелжегине ынанып, ишикте гозганман дурды, ол инди мен гаравуллыкдан бошayanча бу гыз ене гиржек болуп гайтадан сынанышып дурмаз-ла дийип тама эдйәрди.

Мексикан гызының әхли ялбар-якарына гарамаздан, Фелим онун ниети дүзүв дәлдир өйдйәрди; эгер шейле болмаса, онда Зеб нәме үчин өзүниң чагырылмагыны талап этсин диййәрди.

Фелимиң өзи гаршылык гөркезмекден биреййән эл чекипди. Ялдырап дуран сапанча хенизем онуң гөз өнүнден гиденокды, онун бу тәсин атлыг гыз билен кәйишеси-де геленокды, дызаберсе ол гызы гелсиз-гүррүнсиз күлбә гойбермәге тайярды.

Йөне хакаленин ене бир горагчысы барды, ол күлбәниң агзыны Фелимденем бетер гораярды, оны агыр топлы бүтин бир батареяның хем гөркузып билжек гүманы ёкды. Ол Тарады.

Итиң йүрек гысгыныч узын уввулдысы ченданлар кесилйәрди, шонда ол гахарлы үйрйәрди. Чагырылмадык мыхмана онуң хем ынамы ёкды, мексикан гызының өзүни алып баршында ол бир эрбетлик сызярды. Тара дишини сыртардып; Фелиме-де, гапа-да габат болуп дурды, маслыгының үстүни депеләп гечәймесен, ол күлбәниң ичине гойбержек дәлди.

Йөне Исидора сөзүни гөгертжек болуп дурмады. Онда хәзир хайран галмадан башга дуйгы ёкды.

Гыз гозганман, геллемән дурды. Ол гарашярды. Яңкы орлашықдан соң, гараз, бир зат болаймалыды. Гаты гызыккланяң гыз шу спектаклың, гараз, соңуны сынлажак болярды.

Онуң хәлки ховсаласындан нам-нышан галманды. Онуң яңкы гөрән затларында горкарлык зат ёкды, гайта ол гүлкүнчди, шол бир вагтың өзүнде-де, ол гүлер ялы дәлди, жуда дүшнүксизди.

Шейле гең адамың йүзүнде йылгырма аламаты ёкды, гайта аграсды. Бу нәгеханын оюн этмек ислемәндиги хем билдирип дурды.

Гыз эли узын түпенли, эгни солгун келтекчели мәхнәт адам агачларың арасындан чыкянча дүшүнишмән дурды. Ол адам ылгап диен ялы гелйәрди.

Өзи хем күлбә тарап гелйәрди. Бу нәтаншы гөрөнде гыз ховсала дүшди, кичижик эли билен сапанчасыны берк гысымлады.

Онуң бу әтиячлылыгында ахмал галмазлыгынам, эндигинем дес-дәң пайы барды. Гермечләп әдимләп гелйән бу пәлваның гыңыр йүзүни гөрән адамларың хеммеси-де гозгалана дүшерди, бу ерде хич хили гең зат ёкды.

Мейданчаның четиндәң гирип угранда онуң йүзүндәки гениргенме аламаты хем гызың йүзүндәкиден кем дәлди.

Ол дишиниң арасындан сыздырып бир затлар дийди, йөне әнтегем довам әдип дуран хәлки зензеләниң ичинде онуң нәме

лер диендиги эшидилмеди, болса-да ол сөзлөрин мылакатлы сөзлөр дэлдиги онун йүзүнден билдирип дурды.

Ол хэлиден бэри ынжалман гыгырып дуран байталың янына барды-да, өзүнден башга хич кимиң эдип билмежек ишини этди—гүдуз ачып дуран байталың гуйругыны галдырды-да, оны хэлиден бэри хелэк эдип дуран тикенли чыбыгы айырды.

Бирден имисалалык аралашды. Себэби байталың жыңссыз кишнемесине өвренишен бейлеки жанлы-жандарлар биреййәм сесини кесипди.

Мунуң нэме-нэмедигинден Исидораның энтеклерем башы чыканокды, ол диңе күлбэнин агзында дуран гүлкүнч хем лопбуш пыяда назар айланда, онуң хайсыдыр бир табшырыгы кемсиз бержай эдендигини ачып галды.

Стумп йүзүни эгшедип күлбэ тарап өврүленде, Фелимин хэлки гөвнүхошлугындан нам-нышан галмады. Стумп гапынын агзында дуран нэзенини гөрсе-де, ызы үзүлмейән сөгүнчлерини айтман сакланып билмеди.

— Вах, сен самсык! Ирландиянын тентеги! Ери, сен мени бэрик нэме үчин чагырдың дийсене? Мениң бир уллакан хинд хоразыны нышана аланым хем шолды, вах, өзөм азындан отуз фунт дагы барды. Мен түпөңиң машесини гысып етишмәнкәм, бу нэлөт сиңен байталың сеси оны үркүзип гойберди. Ягшам бир эртирлик эдиниң болдук.

— Мистер Стумп, сизин өзүңиз буйрук бердиңиз ахыры! Сиз шу ере кимдир бири гелсе...

— Бай, акмак экениң-айт. Мен зенан гелсе диймедим ахыры?

— Мен мунуң зенандыгыны нөбилейин? Сиз онун атын үстүнде отурышыны бир гөрөн болсадыңыз! Эдил эркек адам ялы.

— Ол гыз атын үстүнде нэдип отуранда саңа нэме? А-хов, паң келле, мексикан зенанларынын хеммесиниң ат үстүнде шейдип отурандыгыны сен өң билеңокмыдың? Бу дуран дэлде, хахыкы хелей сен экениң, өзүңөм ондан йигрими эссе акмак экениң. Мен шуны-ха билип галдым. Бу гызы болса, мен өң бирнэче гезек гөрүпдим, ол хакда кэбир затлары хем эшидипдим. Оны хайсы шемалың бэрик гетиренини вели билемок. Муны онуң өзүнден сорап билжек гуманың хем ёк, ол өз мексикан шивесинде геплейэндир. Менем оны билемок, билмек ниетим хем ёк.

— Мистер Стумп, ялңышарсыңыз. Ол инлисче-де геплейэр... Догры дэлми, ханым?

Шу чака ченли сесини чыкарман диңлөп дуран мексикан гызы:

— Инлисче-де аз-овлак геплейэрин. Азажык — дийип жогап берди.

Аз-овлак гениргенен Зеб:

— Ме саңа гөрек болса! Багышлан, сеньорита. Инлисче аз-

-овлак гүрлейәрмисиңиз? Мучо боно — хас говы. Бейле болса, сиз бу ере нәме үчин гелендигиңизи айдып билмерсиңизми? Азашан-а дәлсиңиз-дә? — дийди.

Гыз бираз сагынып дурансон, жогап гайтарды.

— Эк, сеньор...

— Диймек, нирә гелендигиңизи билиәрсиниз-дә?

— Хава, сеньор, хава... Бу өй дон Морисио Зералың өйи дәлми?

— Хава, ол-а шейле. Говусы сиз онуң адыны тутмаң... Бу күлбәни өй дийип атландырмагам кын, хер нәме-де болса, ол шу ерде яшаяр. Сиз оны гөрмекчими?

— Нәсини айдярсыңыз, сеньор! Мен шонун үчинем бу ере гелдим.

— Нәтжек-дә, мен оңа гаршы болуп дурмарын. Сизиң әрбет пикириңиз әкдур-а? Йәне гөрүп гайданыңыздан хем хич хили пейда әк. Өз аякгабының олтаңымы я-да гызмы, ол хәзир бу затлары сайгармаз.

— Ол сыркавмы? Нәхили бетбатчылыга учрады? Ине, яны шу адам айтды.

Фелимин:

— Хава, мен айтдым — диен сеси эшидилди. Зәб хем жогап берди.

— Хава, ол яралы, шу вагт ол бираз самрабам ятыр. Мен-ә горкулы зат әкмука дийәрин. Басым өзүне гелер диен тамамыз-а бар.

— О-хо, сеньор, онуң сыркав вагты мен кирпичли гөзүми чалман отурмага-да тайяр. Худайың хатырасына гирмәге ругсат эдин, мен онуң хызматыны эдейин. Мен онуң досты, онда-да вепалы досты.

— Гөрйәрин вели, мең-ә бу ерде хич хили әрбет зат гөрөмок. Сыркава гарашык этмек аялларың иши дийәрлер. Мен өзүм-ә аялымы жайлалым бәри оны башымдан гечирип гөрөмок. Досты болсаңыз, ниетиниз онуң хызматыны этмек болса, баш үстүне. Биз гайдып гелйәнчәк; онуң янында болуп билерсиңиз. Ахмал болмаң, бирден кроватдан гачып я-да саргысыны йыртып йөрмесин.

— Хатыржам болайың, сеньор. Мен элимден гелшине гарашык эдерин. Йәне айтсаңызлаң, оны ким яраладык? Индейлерми? Олар бу голайда әк ахырын. Хий, ол бири билен терс-лешипми?

— Сеньорита, ол хакда сизем мениң билиәнлерими билиәрсиниз. Ол койотлар билен уршупдыр. Йәне онуң дызына-да бир затлар болупдыр, ол-а койотларың иши дәл. Мен оны дүйн гүн яшманка ғырымсылыктан тапдым. Мен барамда ол сувун ичиндеди, сув онуң гушаклыгынданды, бейлеки кенарда хем онуң үстүне бир ала-мула йыртыжы бөкжек болуп дурды, сиз мексикалылар оңа гаплаң дийәнсиңиз. Ол ховпдан-а мен оны халас этдим. Шона ченли нәме боланыны мен билемок. Ол

кушуны йитирипдир. Онуң билең хәзир геллешип билжек гуманың ёк. Шонуң үчин бизе дине гарашып отурыбермек галяр.

— Дүйпли зат ёкдугына ынанырсыңызмы, сеньор? Онуң яралары горкулы дөлми?

— Ёк, онуң бираз гызгыны бар. Яра дийёенимиз хем онуң эндам-жаны дырначакланыпдыр. Өзүне геленсон хемме зат дүвелишер. Ене бир хөпдеден ол гутулар, сугун ялы болар.

— Онда дагы мен оңа ыхлас билең середерин.

— Сиз гаты алчак, йөне... йөне...

Зеб яйданып дурды. Бирден онуң келлесине тәзе пикир гелди. Ол «Бу гыз Морис Обердоферин мыхманханасында ятырка оңа зат иберип йөрен гыз болмалы. Гыз оны сөйүпдир — бу он дөрдү гижәниң айы ялы гөрнүп дуран зат. Гулагына ченли сөйгә батыпдыр. Бейлеки гыз хем сөйүпдир. Морисин хем бу дураны дөл-де, бейлекини сөйёндиги дүшнүкли. Морис гижеси билең шол бейлекиниң адыны дилинден дүшүрмеди, эгер бу гыз йигидиң самрап ятырка бейлекиниң адыны тутяңдыгыны биләйсе, бу бичәрәниң йүрежигинде дерт галар. Пақыржыга йүрегим аваяр, өзем алчакмыка дийёерин. Мустангер буларын икисине-де өйлөнип билмез ахыры, американ гызы оны еспир әдипдир. Бу-я говы дөл. Бу гара гөз гызжагазы бәрден гидер ялы этмели, иң болманда мустангер Луиза хакында самрап ятмасыны бес әдйәнчә, бу ере гөлмез ялы этмели» дийип ойланды.

Мексикалы гыз Зебинң гараз бир зат диерине гарашярды, ахыр соңы ол хем дил ярды.

— Нәме дийсеңизләң, ханым, сиз өйүңизе гитсениз говы болмазмы? Говусы, сиз ол гутулышансоң гелиң. Ол хәзир сизи танамазам. Оңа интипис этмек үчин галмагың хем гереги ёк, ол өлжек болуп ятан хәсса дөл.

— Гой, танамасын, барыбир мен онуң хызматыны этмели. Белкем, оңа бир зат gerek болар? Хеммесини өзүм эдерин.

Зеб келлесине тәзе пикир гелен ялы, ылалашмалы болды.

— Онуң ялы болса, галың. Ол өз ишиниз! Ол өлүм хакында, ене бейлеки бир топар затлар хакында гүрләр, йөне оңа гулак асмаң... Өзүни билмән самрап ятан адамларда онуң ялы затлар кән боляндыр. Горкмаң. Бир зенан хакында самрамагыда мүмкиндр, ол шоны кән агзаяр.

— Зенан хакында?

— Хава. Ол мыдама шонуң адыны агзаяр.

— Адыны агзаяр? Сеньор, ким онуң ады?

— Өз уясының адымыка дийёерин. Мен-ә ол дине шол уясыны ятлаяндыр өйдйерин.

— Мистер Стумп, Мастер Морисин гүррүңини әдйән болсаңыз, онуң... — дийип, Фелимин гелләп башланы хем шолды вели, Зеб онуң сөзүни бөлди.

— Гап сесини, акмак. Сен нирә бурнуңы сокярсың. Бу сениң акылың чатжак иши дөл. — Ол бир чете чекилип ирландия-

лыны өз ызына дүшүрди. — Сен мениң билен биразажык те-
зим эт. Мен чешмәнің боюны сырып барыркым бир йылан тут-
дум, оны шол ерде-де гоюп гайтдым. Эгер башга бир жанавар
алып гитмедик болса, шоны өе гетир. Егсам индиден соң хинд
хоразыны тутуп билерисми, билмерисми, ким билйөр.

— Йылан? Шу хашылдаян йыланмы?

— Эдил өзи.

— Мистер Стумп, сиз йылан иймерсиниз ахыры? Бирден зә-
херленәйсениз нәтжек?

— Бай, көп билйәрсиң-ов! Бу вагта ченли онда зәхер гал-
жакмы? Мен онуң келлесини ёлуп ташладым, зәхерем шонун
билен гитди.

— Түф-ә, мен шондан бир дограмча агзыма аланымдан, ач
өленими говы гөрерин!

— Ач өлсөң, өлүп геч! Саңа оны ий диййән бармы? Мен
йөне оны өе гетир диййәрин. Бар, айдыланыны эт. Егсам мен
саңа онуң зәхерли диши билен келлесини ийдирерин.

— Чынымы айдарын, мистер Стумп, мен сизи динлемезжек
боламок. Нәме дийсениз, шоны эдерин. Шол йыланы тутуш-
лыгына ювут дийсенизем юудаайын. Кераматлы Патрик, ба-
гышлавери, мен языккын!

— Жәхеннем эт кераматлы Патригини! Йөр, гидели!

Фелим жедел эдип дурмады, диен эдижилик билен авчы-
ның ызына дүшүп, токая гитди.

*
* *

Исидора күлбә гирип, дүшекде ятан сыркавың үстүне эгил-
ди. Онун тутуш гызгын маңлайыны, кепән додакларыны ачгөз-
лүлик билен өлүп чыкды. Бирденем ичян чакан ялы, тисгинип
ызына тесди.

Оны ыза тесмәге межбур эден зат ичяның зәхеринденем
бетерди. Ол бары-ёгы екеже сөзди, өзи-де гысгажык сөзди.

Муңа ген галып отурасы иш ёкды! Кәте адамың бүтин өмрү-
ниң багты «хава» диен гысгажык екеже сөзе баглы боляр! Аг-
лаба, өзем көпленч шонуң ялы гысгажык «ёк» диен сөзден
адамлар нәхили элхенч бетбагтлыгың үстүнден баряр.

LIX бап

ХАКАЛЕДӘКИ ДУШУШЫК

Луиза Пойндекстерин Мигуэль Диасы бошадан гүни онун
үчин элхенч гүнди, онда-да онун бүтин өмрүниң иң бир элхенч
гүнүди.

Якында дерексиз йитен доганының гуссасындан айкалмаң

ка, сөйгүлиси барадакы ховсала хем онун үстүнө урна болды. Ол гуссаның үстүнө гара габанжаңлык хем гошулды.

Гусса, горкы, габанжаңлык — булар бир йүрегин чекип-чыдарындан жуда агыр дөлмиди?

Сөйгүлисинин бивепалыгы барадакы хаты окансон, Луиза Пойндекстер шунча затлара чыдап отырды.

Догры, хаты онун сөйгүлисинин өзи язманды, шонун үчүн ол гөс-гөни субутнама дөлди. Гахары гелен яш креолка илкибада бу хакда пикирем этмэнди. Чаки Морис Жеральд билен мексикан гызының арасы эдил Морисин айдышы ялы хем дөл экени, хас гадырлы экени. Диймек, Морис оны алдан экени.

Алдамадык болса, онда ол гыз өз дуйгулары хагында, онун «манылы овадан гөзлери» догрусунда бейле ач-ачан язмазды ахыры?

Ол хат ёлдашлык арасындакы адаты хат дөлди, онда үйтгөшик хыжув барды. Ол сетирлере креолка шейлерек дүшүнипди, чүнки онун өз йүрегинде-де сөйги оды туташып дурды.

Онсоңам ол хатда хылват душущыгын гүррүни эдилйарди. Догры, оны хайыш эдйөн мексикан гызының өзүди. Йөне ол өзүнө ынамы болан гызын нэзиди! Хат хайыш билен дөл-де, «Гелин ахыры, мен сизе гарашарын» диен буйрук билен гутар-ярды.

Луиза шу сетири окап, гахардан яңа хаты мәжерледди. Онун шол херекетинде дине бир гахар дөл-де, өч хем барды.

Ол гахар билен:

— Хава, инди хеммеси дүшнүкли! — дийди. — Бейле хатлары ол өнем алыпдыр, шол ерде олар душущыпдыр. «Байрын ёкарсында, дайымын өйүнің аңырсында» — шу дүшнүксиз салгың өзем етерлик. Диймек, ол шол ерде өнем энчеме гезек болупдыр.

Йөне көп вагт гечмәнкө онун гахары эрбет умытсызлык билен чалышды. Онун нэзик дуйгусы мынчгаланыпды, онун вягының ашагындакы бир тагта кагыз ялы депеленипди.

Оны гуссалы пикирлер гаплап алды. Алжыранчылыга дүшенде ол бетеринден-бетер затлары тапарды. Ол эй гөрийөн Луизианасыны ятлады, шол ере барып, монастырда өз гуссасыны жайламак иследи. Эгер шу вагт монастырь голайда болан болсады, ол шонун мукаддес диварларында пеналанмак үчин какасының өйүни ташлап гидерди. Бу, догруданам, Луизанын өмрүнің иң бир айылганч гүнүди.

Ол энче сагатлап дүнйөдөн бизар болуп отурансон, бираз көшешди, пайхасланып башлады. Хаты ене гайталап окады, онун хер сөзүни аында айлады.

Ол Морис Жеральд шол вагт посёлокда болан дөлдир дийип тама этди. Бу чакламаның хем догры чыкаймагы жуда гүмавады. Оңа хат язып, душущмалы ери беллешип, улы ынам билен гарашан гызын онун посёлокда ёкдугыны билмезлиги хем

генди. Хер нәме-де болса, онун гиден болаймагы гаты әхтималды, ол гитжек болуп йерди ахыры.

Текепбир плантаторың гызы Луиза Пойндекстер үчин өз шүбхесини барлап гөрмек гаты кынды, йөне онун шондан башга алажы галмаңды. Инрик гараланда ол өз ак менек мустангыны мүнүп, посёлогың көчеси билен гечип гитди, бары-ёгы бирнәче сагат мундан озал. Исидораның мыхманхананың агзында аяк чекен гыр ябысының дуран ериңе гелип сакланды.

Посёлок бу гүн агшам дийсең чолады. Адамларың бир топары адам өлдүрен женайтчыны гөзлемәге гиден болса, бейлекилери команчилериң гаршысына сөвеше угранды.

Луизаның бу әдими хатарлыды, онун еке-тәк шаяды хем Обердоферди. Догрусы, мыхманхананың хожайыны гызың бу болуп йөршүнде язгарып отурар ялы задам гөрмеди, өлдүрлен йигидиң уясының нәхили тәзелик бардыгыны билмек үчин бу ере гелмәгини догры тапды, ол гызың бәрик гелмегиниң сәбәбини шунун билен дүшүндирди.

Бу акылы күтегрәк немец Луиза Пойндекстериң гүррүңи илкибада нәхили ыхлас билен динләндигини аңмады, төтәнлейин айдан бир сөзи билен гызың йүрегинден урандыгыны, шонун биленем гүррүңиң соңуна нокат гояндыгыны-ха ол асыдам аңып билжек дәлди.

Луиза Морис мустангери сорап гелениң еке өзи дәлдиги, она ченли өңем бир гызың Обердофере әдил шейле соваллар билен йүзленендиги хакындакы хабары эшидип, алжыраңчылыкда атының башыны ызына өвүрди-де, Каса-дель-Корво тарап чапдырып гитди.

Луиза гижеси билен уклап билмеди, урнуп чыкды, жанына жай тапмады. Сәхел вагт ука гитсе, айылганч дүйш гөрди.

Эртире чыкылмагы-да оны көшешдирмеди, гайтам она айгытлылык гетирди, янбермезлик, батырлык, хатда гайдувсызлыга голай айгытлылык гетирди.

Аламоның кенарына еке өзүниң гитмеги Луиза Пойндекстер үчин салыхатлылыгын әхли када-канунларыны бозмаклык болжакды. Бозса-да, ол шейле этмеги йүрегине дүвүпди.

Оны саклажак я-да шол ере гитмәги она гадаган этжек адам ёкды. Отряд энтек гайдып гелмәнди, гөзлег гижеси билен довам эдипди, ол гөзлег хакында Каса-дель-Корво хич хили хабар дүшенокды. Бүтин асиендада яш креолканың өз эли, өз якасыды, шунун ялы төвекгеллиге нәмәниң межбур эденлигини хем онун дине өзи билйәрди.

Оны чакламак кынам дәлди.

Луиза Пойндекстер рухдан дүшйәнлерден дәлди. Ин бир эдиенли адамлары өзүне боюн эгдирйән сөйги хем оны табын эдип билмәнди. Ол хакыкаты билмекчиди! Белки, онун багты чүвер, белки-де, онун әхли тамасы ер билен егсан болар. Онун гөвнүне болмаса, шейле шүбхели әжир чекип йөрөнден хеммө затдан эл ювуп чыканың хем говы ялыды.



Ол хем эдил өз бәсдеші Исидора ялы пикир эдйәрди.
Луизаны өз пикиринден дөндөржек болуп йөрмек теләкди.
Хәзир ол хатда какасының сөзүнә-де гулак асжак дәлди.

*
* *
*

Даң атанда Луиза эерин үстүндеди. Ол Каса-дель-Корвоның дервезесинден чыкып, хемишеки таныш ёлы билен прерия тарап уграды.

Таныш хем мәхирли ерлер билен гидип барырка сүйжи ят-ламалардан яна онуң йүреги гүрсүлдейәрди.

Шунун ялы пурсатларда ол өзүни шу ёла итерен гуссаны унудярды, дине сөйгүлиси билен душуммак хакында пикирлен-йәрди. Оны, белки, эййәм төверегини гаплап алан душманлар-дан халас этсемдим дийип, гөвүн йүвүрдйәрди.

Сөйгүлисини гайгы этсе-де, бу махал ол багтлыды, ылай-та-да Морисиң бивепалыгы хакындакы пикирлер зерарлы әжир чекйән пурсатлары билен денешдиренинде, ол хәзир багтлыды.

Каса-дель-Корво билен мустангерин чола ердәки күлбесинин арасы йигрими милди.

Европалыларын атлы гезеленжине эндик эден адамлар үчин бу аралык барып ятан хакыкы сыяхатды. Йөне прерия-лылар үчин вели, бу аралыгы ики сагатда алмак кын дәлди, олар ылла диерсиң тилки я-да сугун ковалаян ялы, атларыны чапып гезйәрдилер.

Чаман ат билен гиденінде-де бу ёл йүрек гысдыранокды, өз мәхрибан прериясына дызаян овадан хем ак менек йындам Луна үчин бу ёл хасам чалт гутарды, жуда чалт гутарды, шо-лам Луизаның ишини шовсузлыга учратды.

Хер нәче аргын болса-да, Луиза хәзир дүнийәден бизар болуп йөренокды, онуң гамлы йүрегинде умыт шөхлеси йылдыраяр-ды.

Хакалениң ишигине етен бадына ол шөхле өчди. Эдил йүре-ги арылан ялы, гыз басык сес билен эрбет тыгырды.

Күлбеде зенан адам барды!

Хер нәче әжирли болса-да, яш креолка үчин хемме зат дүш-нүкли болды. Сөйги хатыны язән гыз онуң гөзүниң алнында дурды. Хер ничик-де болса, гараз, душумындырлар! Мейданча-дакы шол дава, белки, үчүнжи адам — Морис Жеральд хем гатнашандыр? Луиза Морисиң дүшекде тутуш дуршуна сарал-гы ятандыгыны эййәм гөрүп етишипди: белки, ол шол ерде шейле ягдая дүшендир?

Хава, хаты шу гыз языпдыр; онуң гөзлерине гуваян, оны «эзизим» дийип атландырынам шу гызды; хәзир ол онуң янын-да дур, ыхлас билен оңа хызмат эдйәр, диймек, ол шу гызының болмалы. Эй-хо, бу пикир жуда әжирлиди, оны сөз билен дү-шүндирер ялы дәлди.

Исидораның гелен нетижеси-де Луизаның гелен нетижесинден энайы дәлди, онуң чекйән жебри-де шонуңкыдан кем дәлди. Ол эййәм инди тамакин болуп отурасы иш ёкдугына дүшүнипди. Бу ажы хакыката онуң шүбхеленип отурасы иши ёкды, ол нәсагың үзлем-саплам сөзлерини кән динләпди. Хәзирем гапының агзында онуң шол бәсдеш гызы дурды, ол Исидораны мустангерини йүрегинден гысып чыкарыпды.

Шол бир дуйгы зерарлы толгунан, шол бир пикир зерарлы лерзана гелен бу ики гыз гөзлерини ялдырадышып, йүзбе-йүз дурды.

Оларың икиси-де бир адамы сөййәрди, габанжанлык оды икисини-де хеләк әдйәрди, икиси-де онуң янында дурды — ол вели буларың икисинденем бихабар ятырды.

Луиза Исидораны, Исидора хем Луизаны багтлы бәсдеш сайярды. Луиза Исидораның жаныны якан, энтегем гулагында яңлаып дуран сөзлери эшитмәнди, шол сөзлери эшидәйсе, онуң йүреги теселли тапжакды. Оларың икисиниң хем калбы бири-бирине болан йигренчден, онда-да сөзсүз йигренчден долуды, онуң иң эрбет ери-де шол сөзсүз йигренчлигиди. Олар еке агаам гөплешмеди. Оларың хичиси дүшүндириш сорамады, оларың хич бири дүшүндирише мөтәч хем дәлди. Сөзүң артык-мач вагтлары хем бар ахыры. Ол масгараланан дуйгуларың чакнышыгыды, оны дине йигренчден долы гөзлерден, йигренч билен бурулян агызлардан аңмак болярды.

Олар гөз ачып юмасы салым шейди дурдулар.

Луиза Пойндекстер хырра ызына өврүлди-де, гапа тарап уграды. Морис Жеральдын күлбесинде оңа ер ёк!

Исидора хем бәсдешиниң сөбүгине басып диен ялы даш чыкды. Онуң хем келлесинде дине шейле пикир барды: олам Морис Жеральдын күлбесинде маңа ер ёк диййәрди!

Гыр ябы бәрде, ак менек ябы хем анырдады. Исидора өзүни эере илки атды. Ол Луизаның деинден гечип гиденде, Луиза хем атланыпды.

Бәсдешлерин назары ене-де чакнышды, оларың хичисинде-де дабара бар диер ялы дәлди, йөне оларың хич биринде эжизлигем гөрненокды. Креолканың назары гуссадан, гахардан, геңиргенмеден долуды. Гөдек сөгүнип барян Исидораның гөзлери хем өчүгси гахардан долуды.

L X б а н

ХАЙЫН

Эгер дашкы дүнйәниң хадысаларыны адамың ички харасады билен денешдирмек мүмкин болсады, онда Аламоның депесиндәки гөзүни гамашдырян гүнүң ягтысы билен мустангерин хакалесини ташлап гайдан Исидораның калбындакы гаранкы-

лык ялы гапма-гаршылыклы зады тапаймак аңсат дүшмезди. Онуң калбында хыжув мөвч урарды, хемме затдан бетери хем онун ар аласы гелйәрди. Ол шондан нәхилидир бир эрбет леззет алярды, шол леззет хем оны умытсызлыкдан чекип чыкарарды. Егсам онун агыр гуссасы гөтерер ялы болжак дәлди.

Ол элхенч пикирлер билен өз-өзүни хорлап, ағачларын көлегеси билен барярды. Керт гаяның этегине геленде, ол мавы асманы гөрдн, йөне шол асманам онун гөвнүни ачып билмеди, гөвнүне болмаса, асман онун үстүнден гүлйән ялыды.

Исидора эңнидиң бәри янында сакланды. Онуң депесинде серви ағажының эпет улы шахалары салланып дурды. Парлак гүне гаранда шахаларын гойры көлегеси онун калбына хас говы яраарды.

Йөне ол атының башыны мунун үчин чекмәнди. Онуң калбындакы пикир сервисиниң гара көлегесинденем бетерди. Муны онун манлайындакы йыгыртларындан, йылдырап дуран гара гөзлериниң үстүндәки чытылай гашларындан, гахарлы йүзүнден анып отурмалыды.

— Мен нәме үчин оны шол дуран еринде атмадым? Ызыма доланайсам, белки, хәзирем гич болмаз? Шоны өлдүреним билән нәме үйтгәркә? Оны өлдүрениң билән Морисионың йүрегини алып билмерсиң-ә. Онуң йүреги мениң элимден гитди, өзи-де өмүрлик гитди. Ол шу сөзлери йүрегинден сыздырып айтды ахыры. Ол дине шол гызы арзув эдйәр! Мен бичәрә умыт баглара зат галмады! Эк, гайта мустангерин өзи өлмели! Мени бетбагт эден шол... Эгер шоны өлдүрәйсем нәдер? Мениң өмрүм нәдер? Чыдап болмажак гынамаларын астында галар!... Нәме, мен шу вагт гынамокомы? Мен мундан бейләк бейлә эжирләре чыдап билжек дәл! Мени ар алмакдан башга хич зат көшешдирип билмез. Дине гызы дәл, огланы-да өлдүрмели! Йөне хәзир дәл, кимиң элинден өлйәндигини мустангерин өзүниң аңан вагты өлдүрмели! Кераматлы модонна, маңа ар алмага кувват бер!

Исидора ябысыны дебсиләп, деррев дик япгыдын ёкарсына чыкды.

Ол ёкаркы дүзлүге чыкансон хем сакланмады, атына-да дынч бермеди, гайта нирә баряндыгыны өзи-де билмән, прерияның ичи билән атыны гамча басды. Ол атыны сес биленем, уян биленем угрукдыранокды, дине үзәңнидәки әдикли аягы билән сүрйәрди.

Башына гойберилән ат яңыжа гелән ёлы билән ызына чапып барярды. Бу ёл Леона тарап алып барярды. Ябы өз әесини шейләк алып гитмелимикә?

Ат үстүндәки гыз үчин онун пархы ёкды. Йүзүни ашак салып, агыр оя батып барян гыз хатда атының аягалдыгына чапып баряндыгыны-да дуянокды. Ол өзүне тарап бир топар атының голайлап гелйәнлигинден-де бихабарды, ол дине бурнуны паррылдадан аты бирден күртдүрип дурансон, өзүне гелди.

Прериядакы атлылар отрядыны ол дине шонда гөрүп галды. Индейлермикэ? Ек, бу тот-тозаның ичинде реңклеринден-э билжек гүманың ёк вели, эерлеринден, ат үстүнде отурышларындан чен тутсаң-а, булар аклар болмалы, сакгаллары-да шоны тассыклаяр.

Исидора:

— Техаслылар — дийип, пышырдады. — Команчилери гөзлөйән отрядмыка... йөне бәрде индейлер ёк ахыры. Посёлокдакыларын сөзүнө ынансаң-а, олар мундан гаты узакда болмалы.

Мексикан гызы олар билен саташмак ислементи. Башга вагт болан болса, ол булардан гача дурмаса-да дурмазды, йөне хэзир гама батып барярка, ол өзүнө совал берилмегини, диканлап середилмегини ислементи.

Гизленере вагт барды. Ол хэзирем чөп-чаламларын арасындады. Атлыларын хениз оны гөрмейән болмагы-да әхтималды. Гырымсылыга уруп гитсең, гөрүнмән галмагың хем мүмкинди.

Исидора етишменти, онун аты бирден батлы кишнеди, бейлеки йигрими ат хем оңа жогап берди.

Чапып гидиберере энтегем вагт барды. Гачса, оны хөкман коваларлар. Йөне Исидораның гаты белет шу ёлунда, онда-да эгрем-буграм ёлунда ковалап онун ызындан етип билээрмикэлер?

Ол шу пикир билен атының башыны гырымсылыга тарап өвүрди, дессине ене саклады, өзүнө тарап гелйән атлылара гарашып дуруберди. Нэме үчин бейле эдендигини хэзир онун өзи айдар.

— Буларын эшиклери-хэ адаты авчыларыңкы дөл, титиже. Бу шол мениң эшиден отрядымдыр, буларын ёлбашчысам шонун какасы... Хава, хава, шолар. Ар алмагың ери гелди! Бу ху-дайын онардыгыдыр.

Гырымсылыга тарап гитмегин дерегине Исидора ачылганлык мейдана чыкып, улы буйсанч билен атлылара тарап уграды. Сәхел аралық галанда хем атының жылавыны чекип, оларын гелерине гарашды. Онун этжеги ичиндеди. —

Бир минут гечип гечмәнкэ, атлылар мексикан гызынын дашына эгрилдилер.

Олар йүз дагы барды, хер ким элине илен ярагыны, эшигини алып гайдыберипди. Адамларын хеммесиниң эшиги чанды, билесигелижилик зерарлы бираз ачылышан хем болса, умуман оларын йүзлери гыңырды, хава, оларын умумылыгы шундан ыбаратды.

Шейле топарын арасына дүшен адам хер кимем болса, гараз, хайыгарды, ылайта-да зенанлар хайыгарды, Исидора вели оlara бармысын хем диенокды. Хаясызлык билен дашыны галлап алан бу адамлара ол ховплудыр хем әйденокды. Буларын кәбирини ол даш гарасындан танаярды. Мегерем, отрядын өнүнө дүшүп гелйән болса герек, совал берип дуран бу гарта-
... ол хенизе ченли гөрмәнди, йөне онун кимдигини

чак билен билиярди. Бу, мегерем, шол өлдүрилөн йигидин ка-
касыдыр, онуң өлдүриләйсе, иң болманда, ит масгарасы эдиләй-
се, кем гөрмейән яңкы бәсдеш гызының какасыдыр.

Гөр, нәхили говы душусык!

Вудли Пойндекстер ол, мегерем, шу дили билиәндир-ле дийип:

— Сиз французча гүрлейәрмисиңиз, мадемуазель? — дийди.

— Гаты говшак билиярин, сеньор. Говусы, иңлисче гүрләң.

— Иңлисчеми? Ол-а бизе хасам говы. Айтсаңызлаң, мисс,
сиз шу ерде хич кими гөрмединизми? Мен сиз, хий, бир атла
я-да хайсыдыр бир лагере душ гелмединизми дийип соражак
болярин.

Исидора я-ха яйданярды, я-да бержек жогабы хакында ой-
ланярды.

Плантатор юмшаклык билен сораг-идегини довам этди.

— Ниреде яшайдгыңызы сорамага ругсат-эдиң?

— Рио-Грандеде яшаярын, сеньор.

— Шу вагт-гөни шондан гелйәрмисиңиз?

— Ек, Леонадан.

— Леонадан!

Гапдалдакы дуранларын бири:

— Бу гыз гожа Мартинесин егени. Онуң плантациясы си-
зиңки билән янашык, мистер Пойндекстер — дийди.

— Хава, хава, догры, мен дон Сильвио Мартинесин егени.

— Гөни шонуң асиендасындан гелйәрмисиңиз? Мениң шей-
ле гөнөртлөп дуранлыгымы багышларсыңыз, мисс, ынанын, биз
муны өзүмизе леззет билип сорамаз. Мунуң дүйпли себәплери
бар.

Исидора онуң соңкы сөзлерини эшитмейән ялы жогап берди.

— Хава, мен гөни Мартинесин асиендасындан гелйәрин.
Мен өз дайымың өйүнден ики сагат шундан өң гайтдым.

— Онда сиз бириниң өлдүриленигини хөкман эшиденси-
низ?

— Хава, сеньор. Дүйн Сильвио дайымың өйүнде шейле
гүррүң этдилер.

— Шу гүн ёла чыкманкаңыз посёлокда, хий, тәзе хабар
эшитмединизми? Бизин билиән задымыз эййәм көнелишдимикә
диййәрин. Сиз хич зат эшитмединизми, мисс?

— Мен диңе ганхоры тапмага бир отрядың гайдандыгыны
эшитдим. Шол отряд-сизинкими, сеньор?

— Хава, хава, оларын бизи гөз өңүнде тутян болмаклары
ахмал... Башга зат эшитмединизми?

— Эшитдим, йөне ол гаты гең, сеньорлар, шейле бир гең,
сиз маңа ынанмарсыңыз, оюн эдйәр днерсиңиз.

Атлы нәзенине середип дуранларын йигримиси дагысы улы
гызыкланма билән бирден:

— Нәме ол? — дийишдилер.

— Шу ерлерде... хайсыдыр бир башсыз адамы... гөрдүк дий-
йәрлер... Эй худай-эй! Биз, мегерем, шол башсыз адамың гөр-

лен ерлериниң төвереклеринде болсак гөрөк. Ол Нуэсесин төвереклеринде, ёлун Рио-Гранде совулян еринде, гүзерин голайында дийёрлер. Маңа хызматкёрлер айтды.

— Хә, олары хайсыдыр бир хызматкёрлер гөрүпдир дийсеңизлән?

— Хава, сеньорлар, оларын үчүси-де гөрдүк дийшип ант ичёрлер.

Исидора техаслыларын бу гүррүни шейле рахат динлейишлерине хайран галды. Онуң себәбини кимдир бири дүшүндирди.

— Ол башсыз атлыны дашракдан бизем гөрдүк. Сизинкилер оны голайдан гөрүпми, нәмедигини анып билипдирлерми?

— Керәмәтлы модоннадан ант ичёрин, ёк!

— Мисс, оны сизин өзүңиз гөрмединизми?

— Айдыныңыз нәме, ёк! Яңкы айдышым ялы, мен йөне оны эшитдим. Онуң нәмедигини ким билёр!

Хеммелер бир салым дымып, пикирленип дурдулар.

Соң плантатор сорагыны довам этдирди.

— Сиз бу ерде хич кими гөрмединизми, мисс?

— Элбетде, гөрдүм.

— Кими? Дашкы сыпатыны айдып бермерсинизми...

— Бир гыз гөрдүм.

— Гыз? — дийип, бирнәче сес бирден гайталады.

— Хава, сеньорлар.

— Нәхили гыз?

— Американ гызы.

— Американ гызы? Шу ердеми? Еке өзүними?

— Хава.

— Ким ол?

— Ким билёр онуң кимдигини!

— Онуң кимдигини танаңзокмы? Сыпаты нәхилиди?

— Сыпатымы?

— Хава, эшиклери нәхилиди?

— Ат мүнөнде гейилиән эшиги барды.

— Онда ол атлы гезип йөр-дә?

— Хава.

— Ниреде дүшдүңыз?

— Шу голайда, гырымсылыгын анры тарапында.

— Нирә барялды? Онуң ёлунда, хий, өй-өвзар бармы?

— Екеже хакале бар.

Пойндөкстер испан дилини билйән ёлдашларының бирине тарап өврүлди.

— Хакале нәме?

— Олар өз күлбесине хакале дийёрлер.

— Күлбе киминки?

— Мустангер дон Морисюныңкы.

Мәхелле бегенчден яңа говур турузды. Олар шейле ыхлас этселер-де, тутуш ики гүнлөп гөзлөп тапып билмедик ганхорларының ызыны тапандыкларына бегенёрдилер.

Өң атдан дүшүп дуранлар хем ёла дүшмөк үчин деррев атландылар.

— Багышлан, мисс Мартинес, сиз бизе күлбө барян ёлы гөркезмели боларсыңыз.

— Онда мен ёлумдан совулмалы болжак-да. Ери, боляр-да, йөрүн. Шейле гөрек болса, мен сизи уградайын.

Исидора йүз атлыны ызына тиркөп, гырымсылыгы ене-де бир гезек кесип гечди.

Ол Гүнбатардакы эннитде аяк чекди. Аламо билен аралык-да гиден бир ачык сэхралык яйлып ятырды.

— Хол ердэки гара нокады гөйрэмисиңиз? Шол серви агажының чүр башы. Ол Аламо жүлгесинде өсүп отыр. Шона тарап гидибериң. Шонуң голайында бир эннит бардыр, шол эннит билен гаядан ашак дүшерсиңиз. Сэхел анрык гидерсиңизем вели, мениң айдан яңкы хакалемиң үстүндөн барарсыңыз.

Башга салгы гөрек дэлди. Атлылар өзлерине ёл гөркезен гызы унудып диен ялы, прерияның ичи билен серви агажына тарап ат гойдулар.

Дине бир адам еринден гозганмады: ол отряда ёлбашчылык эдйән адам дэлди, йөне бу затлар билен ол хем шонча гызыкланярды. Исидораның гөрен гызы хақында гүррүң гиденде болса, белки, ол гожа ёлбашчыдан хем бетер толгунандыр. Ол Исидораның геплейән дилини хем өз эне дили ялы билйәрди. Онуң мексикан гызына йүзленишинде ялбарыжы әхөң барды.

— Айтсаңызлан, сеньорита, сиз ол гызың мүнүп барян атына үнс бердиңизми?

— Элбетде! Оңа үнс бермежек бармы!

Ол толгунмадан яңа демигип барярды.

— Ат нәтүйслүди?

— Ак менек мустангды.

— Ак менек мустанг? Эй худай! — дийип, Кассий Колхаун самырдады-да, отрядың ызындан етмөк үчин ат гойды.

Исидора ене бир йүрегин от алып туташандыгыны, оны өлүмден гайры задың өчүрүп билмежекдигини аңды.

LXI бап

ЕРЕ ИНЕН ПЕРИ

Луиза Пойндекстер өз гаршыдашының гарашылмадык ерден басым гөтерилишине хайран галды. Ол Лунаны дебсилемәге тайярланып дурды, бирденем болан вака хайран галып, алжырап сакланды.

Екеже минут шундан өң күлбәнің агзындан гаранда, ол шу гызы гөрүпди, бу гыз шонда өзүни күлбәнің хожайыны ялы алып барярды.

Онуң гарашылмадык ерден гачып гитмесине нәхили дүшүн-

мели? Ол гөзлөрдөки айылганч йигрейжи нәме билен дүшүндүржөк? Нәме үчин ол гөзлөрдө дабаралы ынам, еңиш гуванжы ёкка?

Исидораның назары креолканы далап билмеди, гайта онун йүрегине нәхилидир-бир совуклык берди. Луиза Пойндекстер хем сәхралык билен чапып гитмегин дерегине атдан дүшди, күлбә гирип-гөрдү.

Мустангерин ганы гачан йүзүни, онуң элек-челек болуп агдарылян гең гөзлерини гөрүп, креолка өз кинесини вагтлайынча унутды.

Ол чаласынлык билен сыркавың дүшегиниң янына гелди-де:

— Эй, хурай! Ол яраланыпдыр... өлжөк боляр... Кимден зепер етдикэ? — дийди.

Яралы үзлем-саплам бир затлары самырдады.

— Морис! Морис! Жогап берсенел! Сен мени танаянмы? Мен Луиза! Өз Луизаң! Сен маңа шейле диййәрдиң ахыры!

— Вах, асманың перишделери, сиз, гөр, нәхили ажайып! Ажайып!.. Хава, хава, йүзүңизе серетдигинче, сиз шейле болуп гөрүйәрсиниз. Йөне ерде-де өзүңиз ялы ажайып адам ёкдур өйтмәң, оныңыз нәдогры боляр. Эй, асман перилери, ол ерде гөзөллөр кәндир, менем бирини билйән велин, ол сизденем овадан! Мен оваданлыгың гүррүңини эдйәрин, ягшылык — ол башга зат, ёк-ёк, мен ягшылык хакында гүррүңем эдемок!

— Морис, гадырданым Морис, сен нәме бейле диййәрсин? Сен асманда дәл ахыры. Сен бәрде, мениң янымда, өз Луизаң янында.

— Мен асманда... хава, асманда! Эгер шол нәзенин болмаса, мен асманда галжак дәл. Бу ериң хас говы болмагы-да мүмкин, йөне дине янымда шол гызың бар вагты гөвудыр. Шу ерде янымда шол болан болса, маңа башга хич зат герекемзди. Перилер, сиз нәме мениң дашымда айланып йөрсүңиз? Сиз овадан, мен оны инкәр эдемок, йөне сизиң хич бириниз мениң перимче ёк! Вах, мен бир овадан мелгунам гөрдүм. Йөне мен дине сәхра перисини арзув эдйәрин.

— Сен онуң адыны билйәрсинми?

Өзүни билмән самрап ятан адамдан, мегерем, шу чака ченли хич ким жогаба шейле толгунып гарашан дәлдир. Луиза онуң үстүнә эгилди, ондан гөзүни айырман, тутуш дуршуна гулага өврүлди.

— Ады? Ады? Кимдир бириниз адынызы сорадыңызмы? Нәме, сизиң адыңыз бармы? Хә, инди ядыма дүшди: Михаил, Гавриил, Азраил — хеммесем эркек адамларың атлары. Перилер, йөне сиз мениң перим ялы дәл, — ол зенан. Онуң ады...

— Ады нәме?

— Луиза... Луиза... Луиза... Нәме үчин мен оны сизден яшырайын, ердәки боляр ишлериң хеммеси сизе аян ахыры. Сиз Луизаны хем билйәнсиниз ахыры? Сиз оны билмели: оны бү-

тин йүрегин, бүтин йүрегин билен сөймезлик мүмкин дәл... эдил мениң сөйшүм ялы...

Ышкың сөзлери Луиза хич хачан хәзиркиси ялы леззет бер-мәнди. Хатда ол сөзлер илкинжи гезек акацияның көлегесинде акылың дүр сачың вагты айдыланда-да, Луиза үчин шейле эзиз болуп гөрүнмәнди. Вах, ол, гөр, нәхили багтлыды! Ол нәсагың гызгың маңлайыны, кепән гатаңсы додакларыны эда билен өпүп чыкды.

Луизаның дуршы дабаралыды, ол элини йүрегиниң үстүнде гоюп, онуң гүрсүлдисини көшешдирмекчи болян ялыды. Гыз дине бир затдан, шу багтлы минутларың деррев гечип гидериндең горкярды.

Пәхей, догруданам, онуң чак эдиши ялы болды. Гапа бири-ниң көлегеси дүшди. Ол адамың көлегесиди, бир минут гечмән-кә адамың өзи-де гөрүнди.

Гелен адамың дашкы кешбинде горкунч зат ёкды.

Терсине, онуң йүзи, сыраты, эшиклери гүлкини тутдурярды, ылайта-да сонкы гүнлерин айылганч бетбагтлыклары билен деңешдиренинде, хас бётер гүлкини тутдурярды. Бу нәгеханың бир элинде палта, бейлеки элинде хем уллакан йылан барды, онуң хайсы йыландыгыны гуйругының гутаран ужундакы шах ялы шақырдап дуран затдаң биләймелиди.

Гапыдан этлән бадына тәзе мыхманы гөрүп, хайран галмадан яңа өзүни йитирен вагты ол хасам гүлкүнч гөрүнди.

Элиндәки йыланы билен палтасыны ере гачыранда гөзүни ханасындан чыкара гетирип:

— Эй, жанларым! Бу мениң дүйшүмдир! Хава, шейледир! Мисс Пойндекстер, бу, догруданам, сизмикәңиз? Бейле дәл болаймасын! — дийди.

— Ёк, мистер-О' Нил, шейле. Сиз мени бейле тиз унудыпсы-ңыз велй, бу мылакатлылыг-а дәл.

— Айдыныңыз нәме, мисс, хий, сизем бир унудып болармы? Бу меселеде мени гүнәкәрләп болмаз. Бу ирландиялы сизиң диййән адамларыңызын хилинден дәлдир, ол сизиң овадан йүзүнизи бир гезек гөрөнсон, оны тә табыда гирйәнчә унутмаз. Узага гидип нәтжек! Ынха, мысал үчин, шуны алып гөрәйиң, ол дине сиз-дийип самрап ятыр.

Фелим көпманылы назар билен кровата серетди. Луиза шатлыкдан яңа хоркулдап аглады.

Фелим тәсиң өзгерйшчилиги ятлады.

— Бу нәме болдугы? Гызмы, огланмы, билемок велин, ол нирә гитди? Пойндекстер ханым, сиз шу ерде бир зенан гөрдү-низми?

— Гөрдүм.

— Гөрән болсаңыз, ханы ол?

— Гитди.

— Гитди! Диймек, нәме ислейәнини онуң өзем биленек, Мен оны шундан он минут өң күлбеде гоюп гидидим. Ол эдил

мениңки ялы шляпасыны чыкарып, шу ерде орнашыпды, өзи-хә узақ отурмакчы ялыды. Гитди дийдинизми? Гөр, нәхили багт! Мен оңа гынанып дурамок! Бейле зенанлардан узаграк дурма-лы. Ынанмарсыңыз, мисс Пойндекстер, ол сапанчасыны эдил мениң бурнуым ашагына сүсдүрип дур.

— Нәме үчин?

— Күлбәниң ичине гойбермәним үчин. Барыбир гирди ол. Зеб гелди-де, оңа пәсгел бержек болубам дурмады. Ол мистер Жеральд мениң достум, мән оңа хызмат этжек дийди.

Креолка ойланышып дуршуна самырдады.

— Гөрсене. Гең, гаты гең.

— Догры айдарсыңыз. Бу ерде гең зат гаты кән. Элбетде, мен сизи гөз өңүнде тутамок, мисс. Мен сизин геленлигинизе бегенйәрин, хожайының хем бегенжекдигине ынанярын.

— Эзиз Фелим, нәме боландыгыны маңа бир айтсаңызлан.

— Боляр, мисс, онда сиз шляпажыгыңыз чыкарып, бәрде көп эгленмели боларсыңыз. Өңнүнден бәри нәмелерин болуп ге-чендигини мен гижәниң ярына ченли хем айдып гутарып бил-мерин.

— Шондан бәри бу ере кимлер гелди?

— Кимлер гелди диййәрмисиниз?

— Яңкыдан...

— Яңкы гыз-огландан башгамы?

— Хава, хий, шондан башга бәрик гелен болдумы?

— Бай-бой, гелен кән. Бу ере гелмедик ёк. Биринжидең, ас-лында угранда биз дийип угран бири бар, ол-а бизин күлбәми-зе гелмеди. Шонун гүррүңини этмәге-де эйменйәрин. Мисс, сиз горкарсыңыз.

— Айдыберин, мен горкмарын.

— Ягшы, айдайын, йөне онун нәмедигине өзүмем дүшүн-медим: өзи-хә атлы адам ялы, башам ёк.

— Башы ёк?!

— Иң әрбет таралам, ол мастер Морисин эдил өзүди. Аягы-ның ашагындакы шонун атыды, эгинидәки-де шонун мексикан серापесиди, Морис хем бир ере угранда шол затлар билен гид-йәр ахыры. Мениң нәхили горкандыгымы бир билсединиз, тас йүрегим агзымдан чыкыпды.

— Мистер О Нил, сиз оны ниреде гөрдүңиз?

— Хол ерде, гаяның үстүнде. Хожайын шол гүн ир билен пос-ёлокдан гелерин дийип айдыпды, мен шоны гаршыламага чы-кыпдым. Илкибада мен оңа хожайындыр өйтдүм. Бирденем ол етип гелйәр... өзем башсыз... бир минут ялы дурды-да, дәлирән дек, атыны чапып гитди, Тара-да үйрүп онун мекгесине мүнди. Дүзлүк билен ковалашып гитдилер-де, гөзден йитдилер. Менем күлбә гайдып гелдим-де, ичинден япып ятыбердим. Иркилен бадыма-да бирден дүйш гөрүпдирин... Багышлан, мисс, сиз еке-же минудам дызыңыз эпмедиңиз, шол аяк үстүнде дурсуңыз. Отагалыжа овадан шляпаңыз чыкарың-да, сандыжагын үстүн-

де отурыбериң, ол күрсүден ынжалыктыракдыр. Хайыш эдйерин, отурын, мен энтөк гүррүңими гутарамок.

— Мениң аладамы этмән. Айдыбериң. Шол ген атлыдан башга ене ким гелди? Кимдир бири сиз билен оюн этжек боландыр!

— Оюн этжек боландыр дийермисиниз? Хава, Зеб хем шейле дийипди.

— Диймек, ол хем гелипдир-дә?

— Хава, йөне Зеб олардан соң гелди...

— Олар дийяениң ким?

— Хава, мисс. Зеб дине дүйн эртир гелди. Олар вели гижәниң ярында гелдилер. Нәме дийсенизлән, мен сүйжи укуда ятыркам гелип оялдылар.

— Шол «бейлекилер» ким?

— Индейлер!

— Индейлер!

— Хава, тутуш тайпасы билен гелдилер. Яңкы айдышым ялы, мисс, мен сүйжи укудадым. Бирден эдил башужумда бир хүмүрди эшидйерин, соң кагыз шыгырдысы, эдил бири карт гарян ялы... Кераматлы Патрик, ери, инди бу нәме?

— Нәме бар?

— Хич зат эшидензокмы?.. Ене гелдилер! Ат тойнагынын сеси! Күлбәниң голайына гелдилер.

Фелим гапа тарап топулды.

— Кераматлы Патрик! Бизи чар тарапдан атлылар габады. Мун дагы бар, энтөгем ызы үзүленок... Булар, мегерем, Зебин айдан шол... Диймек, Зеби чагырмалы. Эй, хурай! Гөрерсин, етишмеринем!

Ирландиялы этияч үчин гетирен кактус чыбыгыны алды-да, күлбеден ылгап чыкды.

— Вах! Эдил өзи, шолар! Какам хем бар, менем бәрде... Нәме диеркәм? Кераматлы Меръем эне, мени шу масгарачылыкдан халас эт!

Луиза эндик боюнча гапа ылгады-да, оны япды, мундан пейда ёкдугына шол бада хем дүшүнди. Дашардакылары мунуң ялы пәсгелчиликлериң саклап билжек гуманы ёкды. Онун дивардакы дешиге гөзи дүшди. Гачмалымы?

Гич! Ат тойнагының сеси эйяем күлбәниң аркасына айланыпды. Атлылар хакалени чар тарапдан габадылар.

Пархы ёкды, онуң ак менек мустангы хакалениң янында өркленги дурды, оларың оны танамажақ гуманы ёкды.

Башга бир пикирем оны гачмакдан саклапды: онуң сөйгүлиси ховп астындады, бу гелденлер онуң өзүни билмән ятанына серетжек дэлдилер, шу гыздан башга ким онун аркасыны чалсын?

«Гой, мен абрайлы адымы, какамы, достларымы, хеммесини йитирсем йитирейин, шуны йитирмесем боляр! Бу мениң ыкбалымы чатжак адамымдыр. Мен масгаралансам-да, масгаралан-

масам-да, шуңа вейалы болуп галарын». Креолка шейле нетижә гелди.

Луиза хассаның янында дурды, мунуң үчин ол жанындан гечмәге-де тайярды.

LXII бап

ДАРТГЫНЛЫ ГАРАШМА

Хенизе ченли хич хачан мустангерин күлбесиниң янында бейле көп ат тойнагының гүпүрдиси янланманды — хатда онуң коралы өзүниң яп-яны тутуп гетирен ябаны ябыларындан долы болян гүнләринде хем бейле болмаярды.

Гапыдан ылгап чыкан Фелими онларча адамың азмлы гы-гыран сеси саклады.

Иң батлы хем ин азмлы сес:

— Аяк чек, кеззап! Гачып гутулмарсың! Ене, бир әдим әдәй-сең, өлдүгин биләй! Саңа дур дийилйәр — дийип гыгырды.

Зеб Стумпуң мейданчаның аңры четинде даңылгы дуран байталына тарап ылган ирландиялы аяк чекмели болды.

— Ынаның, жентльменлер, мен асла гачмакчы болмандым — дийип, ол адамларың ёвуз кешплерини хем өзүне ченелен түпенлери гөрүп, сесини сандырадып айтды. — Мениң бейле хыялымам ёкды. Мениң исләним дине...

— ...гачмакды, эгер саңа башардайса. Сениң башлайышың-а эрбет дәл... Бәрик гел, Дик Терси! Оны беркже даң бакалы!.. Оңа көмеклеш, Шелтон! Хай, ичигар галмыш, бу сөлите жуда-келесан гөрүңйәр! Бизиң гөзлейәнимиз бу дәл болса герек.

— Элбетде, бу дәл! Бу шол гөзлейәнимизин хызматкәри.

— Әх-ей, сиз, күлбәниң аңырсындакылар! Ондан гөзүңизи айрайман. Биз әнтең оны эле саламзөк. Говужа середин, сычанам гачып сыпмаз ялы болсун... Инди болса жогап бер: мунуң ичинде ким бар?

— Ичинде? Күлбәниң ичинде дийәңизми?

— Жогап бер, самсык — дийип, Терси ирландиялыны аркан билен сайгылады-да: — Күлбәниң ичинде ким бар? — дийди.

— Эй таңрым! Шу махал оюн ядә дүшйәрми. Ери боляр-да. Биринжиден-ә, мениң хожайыным бар...

— Гең зат... Бу нәме болдугы? — дийип, яңыжа шу ере гелен Вудли Пойндекстер, ак менекли дор мустангы гөрүп айтды. — Бу ябы... Луизаныңкы ялы-ла?

— Хава, хут өзи, дайы — дийип, плантатор билен биле гелеш Кассий Колхаун жогап берди.

— Оны ким бу ере гетирдикә?

— Мегерем, Луизаның өзүдир.

— Бу нә болгусыз гел! Сен оюн эдйәңми, Каш?

— Ек, дайы, мен түйс чыным билен айдярын.

— Сен хут мениң гызым шу ерде боландыр дийжек боланмы?

— Боландырмы? Ол хэзирем шу ердедир — мен муңа шүбхеленмейрин.

— Бу мүмкин дәл.

— Шоңа бир середин ханы!

Гапыны яңыжа дөвүп ачыпдылар. Күлбәнің ичинде аял гөвреси гөрүнйәрди.

— Мениң гызым!

Пойндекстер деррев атдан дүшүп хакале тарап алңасап гитди. Қолхаун хем онуң ызы билен гитди. Оларың икисем күлбә гирди.

— Луиза, бу нәме болдугы?.. Яралы? Бу ким? Генрими?

Плантатор жоғап сөзүни эшитмезден өң Генриниң шляпасы билен плащыны гөрди.

— Бу шо-ла! Ол дири-ле! Худая шүкүр!

Пойндекстер дүшеге топулды.

Шол бада хем онуң бегенжи зым учан ялы болды. Дүшекде ятаның солгун йүзи онуң оглуның йүзи дәлди. Плантатор зарын иңләп ыза чекилди.

Қолхаун хем ондан аз толгунмаян ялы болды. Ол хем зарын иңледі. Ол йыгрылжырап, ювашлык билен күлбеден чыкды.

— Эй таңрым! Бу нәме болдугы? — дийип, плантатор пышырдады. — Бу нәме болдугы? Сен маңа дүшүндирип билмежекми, Луиза?

— Ек, атам. Мениң шу ере гелениме бары-ёгы бирнәче минут гечди. Мен онуң дине шу халда ятаныны гөрдүм. Ол самрап ятыр, өзүнем эшидйәрсиң ахыры.

— А... а... Генри ханы?

— Мен хич зат билип билмедим. Мен ичерик гиренимде мистер Жеральдың еке өзи бар экени. Онуң хызматкәри ёкды, ол яңыжа бир ерден гайдып гелди. Мен ондан хич бир зат сорашдырмага етишмедим.

— Йөне... йөне... сен нәдип бу ере дүшдүң?

— Мен өйде отурып билмедим. Нәмәлимлик чыдап-чекерден агыр эзъетли. Пикир эдип гөр — еке өзүм, элхенч пикирлер йүрегами паралап баряр, бирден бичәре доганым...

Пойндекстер гызына алжыраңны, йөне хенизем сораглы назарыны дикип дурды.

— Мен Генриниң шу ерде болмагы мүмкин дийип пикир этдим.

— Шу ерде! Йөне сен бу күлбәнің бардыгыны ниреден билдиң? Ким саңа ёл гөркезди? Бу ерде сениң еке өзүң ахыры!

— Мен ёлы билйәрдим. Шол ава чыкан гүнүмизде мүнән мустангымыз мени алып гачаны ядыңдамы? Ызымыза гайдып гелйәркәк, мистер Жеральд маңа өзүниң ниреде ятындыгыны гөркезипди. Ине онсоң, мен шу ери гөзләп тапарың диен кара гелдим.

Пойндекстерин геңиргенмесиниң үстүне тәзе бир дуйгы гошудды: ол гахар билең гашларыны чытды. Эмма ол өзүни алада гоян пикири айтмады.

— Бу этмишин гаты сересапсызлык болупдыр, гызым, бу еңилкеллелик, хатда ховплы херекет. Сениң бу болшун самсыжак гызжагазыңкы ялы. Өе гайт, тизрәк гайт! Бу ерлер гызың болмалы ери дәл. Өз ябыңа мүн-де, өе гайдып бар. Кимем болса, бири сени уградар. Сениң бу ерде өзүңе мынасып дәл затлары гөрмегин мүмкин. Ханы, угра ахыры!

Атасы күлбеден чыкды, гызы хем ач-ачан гөвүнсизлик-билең онун ызына дүшди. Ол шейле гөвүнсизлик билең хем ябысының янына барды.

Атлылар эйәм атдан дүшүпдилер ве күлбәниң өңүндәки мейданчада хүмерленишип дурдылар. Хемме киши шу ере йыгнаныпды. Колхаун олара ишлерин ягдайы барада гүррүн берйәрди. Гаравулчылыгың зерурлыгы ёкды.

Олар топар-топар болуп дурдылар; кәбирлери сесини чыкармаярды, бейлекилери гүррүнлешйәрдилер. Оларын бир топары болса эл-аягы даңылгы ятан Фелимин дашына үйшүп дурдылар. Ондан сораярдылар, эмма она бейле бир ынанмаян ялыдылар.

Аталы гыз пейда боланда хемме кишиниң йүзи шол тарапа өврүлди, эмма нәмелер боляндыгыны билмек ислегинден яңа йүреклери быжыклап барян хем болса, сеслерини чыкармаярдылар,

Оларын көпүси гызы йүзүнден танаярды. Онун адыны хеммеси билйәрди, бирентеги яш гызың гөзеллиги барада эшидипди. Гызың шу ердедигини гөрүп, хемме киши геңиргенди, ондан хем бетери хайран галды. Өлдүрилениң аял доганы ганхорын өйүңе геләйипди!

Инди женаятын гүнәкәриниң мустангердигине хемме киши әхли вагтакыдан хас бетер ынанарды. Колхаун хакаләден тапылан шляпа билең плашь барада, өлшүкли тутлушыкда яраланан ганхорын өзи хакда гүррүн берди.

Эмма нәме үчин Луиза Пойндекстерин еке өзи бу ере гелдикә? Нәме үчин хызматкәри я-да гарындашларының бири она ёлдаш болуп гелмедикә? Ол бу ерде мыхман — хер ничик болса-да шейле ялы болуб-а гөрүнйәр.

Гызың егени хич зат дүшүндирмейәр — диймек, дүшүндирип хем билйән дәлдир. Эйсем атасы нәме — ол дүшүндирип билжекми? Онун уятлы кешбине гаранында-да, дүшүндирип билмежек ялы.

Мәрәкәниң арасында хышы-вушы башланды, эмма хич бир чаклама сесли айдылмаярды. Хатда шу гөдек адамлар хем аталык дуйгусына шек етирәймекден чекинйәрдилер, шонун үчинем хемме киши сабырлылык билең дүшүндирише гарашарды.

— Яба мүн, Луиза. Мистер Янси сени өе барянчан уградар.

Шейле хайыш билен йүз тутулан яш плантатор дийсең бе-генди. Ол Кассий Колхаун багтлы болар дийип, ховайы пикир эдип, она гөзи гидйән йигитлерин бириди.

— Йөне, атам, мен саңа гарашайсам болмазмы? Сен бу ер-де узак эгленмерсиң ахыры? — дийип, гыз гаршылык бйлдирди. Янси аладаланмага башлады.

— Мен сениң гитмегини ислеян, Луиза, шу етерлик болса герек.

Луиза боюн болды — догрусы, дийсең гөвүнсизлик билен бо-юн болды, хатда өзүниң нәгилелигини хөвесек томашачылар-дан сәхелче-де яшыржак болмады.

Ахыр соңы олар уградылар, яш плантатор өнден гитди, Луи-за ябыны юваш сүрүп, онуң ызына дүшди. Янси өзүниң беген-жини, гыз болса өзүниң гам-хесретини дуйдурман зордан сак-ланярды.

Янси өз ёлдашының тукал халындан өйкелемән, эйсем оңа гынанярды. Гызың гам-хесрети дийсең элхенч ахыры!

Эмма гызың хесретиниң себәбини билйәндириң өйдүп Янси гаты ялңышярды. Эгер ол Луиза Пойндекстериң гөзлерине үнс билен середен болса, гечен вака барадакы хесрети дәл-де, эй-сем гелжегиң өңүндәки горкыны гөрерди.

Олар агачларын арасы билен гидип барярдылар, йөне мей-данчадакы адам сеслери хенизем олара эшидилйәрди.

Бирден креолканың йүзи ягтылып гитди — хайсыдыр бир шатлыклы пикир я-да улы умыт билен шуглаланан ялы болды.

Луиза пикире батып, ябысыны саклады. Онуң ёлдашы хем шейле этмели болды.

— Мистер Янси, мениң эеримиң чекиси говшапдыр — дийип, гыз аз-кем дымып дуранындан соң сесленди. — Ынжалыклы отурып билемок. Мерхәмет эдиң, шоны чекип берин.

Янси ябыдан бөкүп дүшди-де, чекини барлап гәрди. Онун гөвнүне мундан гаты чекмегиң гереги ёк ялы болуп гөрүнди. Эмма ол бу хакда хич зат айтмады-да, чекиниң токасыны яз-дырды ве бар гүйжи билен оны гайтадан чекмәге баш-лады.

— Дурун, мен дүшейин, шонда сизе чемелирәк болар — ди-йип, гыз айтды.

Луиза көмеге-де гарашман, бөкүп ере дүшди-де, мустангын гапдалында дурды.

Йигит бар гүйжи билен чекини чекди. Ол эп-эсли вагт чыт-рашып, гаты дызамакдан яңа чым гызыл болуп, ахыр соңы че-кини индики дешижегине етирип беркитди.

— Инди, мисс Пойндекстер, гөвнүме болмаса, хеммеси оңат болды өйдйән.

— Хава, шейле болса кем дәл — дийип, гыз элини эерин үстүнде гояга-да, оны ыралап гөрүп айтды. — Догрусыны айт-сак, бу ерден шейле тиз гидйәниме гаты гынанян. Мен шу ере аңыжа гелипдим, өзүмем ябыны аягалдыгына сүрүпдим, мениң

гөргүлү Лунам хениз дынжынам алан дәлдир. Гелиң, шу ерде аз-кем эгленелиң, шол вагтда ябымам дынжыны алар. Жаңава-рың дынжыны бермән, ене ызына сүрмек ынсапсызлык болар ахыры.

— Йөне сизин атаңыз... онун ислегине гөрә сиз...

— Мен хәзирин өзүнде өе гайдып бармалы дәлми? Бидерек зат-ла. Ол, дине мениң шу гөдек мәрекәнің арасында болма-гымы ислемеди. Хеммеси шу-ла. Инди болса мен шол мейдан-чадан гитдимми, ол алада эдинип дурмаз... Бу ерин гөзеллигини дийсеңиз-ле! Агачларың көлегеси хем салкынжак! Прерияда болса жөвзалы ысса чыдар ялы дәл. Гелиң, шу ерде аз-кем эгленелиң-де, Лунаның дем-дынжыны берелиң... Вах, мистер Ян-си, дерядакы балыжакларың эйжежикдигини бир гөрсөңиз-ле! Хон-ха, середин күмүшсөв теңнелиже!

Яш плантаторың акылы гөчди. Нәме үчин шу гөзел ёлдашы онун янында болмак ислейәркә? Онун гөвнүне болмаса, мунун сәбәбине дүшүнйән ялы.

Шонун үчинем ол көп ялбардып дурман:

— Буйруберин, мисс Пойндекстер, сиз нәче ислесөңиз, мен хезил эдип шу ерде эгленерин — дийди.

— Дине Лунаның дынжыны алып билжек мөхлетине ченли. Сизин отрядыңыз шу ере геленде, мен яңыжа атдан дүшүпдим. Луна бир середин, гөргүлжик узак гамчыланындан соң, хә-зирем сожап дем аляр.

Менекли мустангың нәхили дем аляндыгының Янси үчин дүйбүнден пархы ёкды, эмма ол өз ёлдашының ин бидережик ислегини хем ерине етирмәге-шатды.

Олар чешмәнин якасында аяк чекдилер.

Яш плантатор Луизаның балыжаклара-да, ак менекли мус-танга-да дүйбүнден үнс бермейәндигини гөрүп, бирнеме генир-генди, эгер гыз оңа аз-кем мылакатлырак гараберен болса, он-да бу ягдай оны бегендирерди. Эмма Луиза оңа сәретмейәрди, онун сөзлерини динлемейәрди. Онун назары узаклара дикилги-ди, гулаклары болса мейданчадан гелиән хер бир сеси эшид-йәрди.

Янси хем адамларың сеслерине биыгтыяр динширгенмәге башлады. Чатманың янында Линчин суды башланяндыгыны ол билйәрди.

Агачларың анырсындан гызмач сеслер эшидилйәрди. Шол сеслерде газаплы тутанъерлилик яңланярды.

Оларың икисем дин салып дурды. Йөне яш креолка мисли сахна чыкмагына гарашып, театрын гапдал пердесинин аңыр-сында дуран трагик актриса ялы дин саярды.

Чыкып геплейәнлерин сөзлери эшидилйәрди; эркек кишиле-рин бирнәчесинин сеслерини айыл-сайыл этмек болярды; ине онсоң ене бири хеммеден узак геплемәге дурды.

Луиза шол сеси танады. Бу сес онун гарындашы Кассинин-киди. Ол гахар-газап билен нәмедир бир зады теклип эдйәрди,

сонра болса мисли динлейэнлериң ислемайэн затларыны этмәге олары ыржак болян ялы, геплемәге дурды.

Ине ол сөзүни тамамлады. Шол бада хем макуллаян сеслер батлы яланды; эйменч сеслерин бири бейлекисинден гүйчли янланярды.

Янси, дин салып дуршуна, янында гөзел ёлдашының бардыгыны хем унутды.

Дине гыз сычрап турага-да, күлбә тарап окдурыланда, Янси оны ядына салды.

LXIII бап

линчин суды

Өз ёлдашыны шейле дуйдансыз ташлап гитмәге яш креолканы межбур эден гүйчли галмагал, бир вагтың өзүнде хем мәрекәниң карары, хемем судун карары болупды.

Гыз мустангерин күлбесине тарап окдурыланда «асмалы» диен сөз онун гулакларында янланып дурды.

Ол ясама гызыккланма билен күмүшсөв балыжакларын ойнуна сын эден болуп дурка, дине шол минутда күлбәниң өнүдәки мейданчада болян затлар хакда пикир эдйәрди. Гүр агачларын шаха-пүрлери шол мейданчаны гызың назарындан перделейән хем болса, ол шол ерде кимиң бардыгыны билийәрди ве шол тарапдан эшидилиән сөзлере гөрә, ваканың гидишини гөз өнүне гетирип билийәрди.

Такмынан Луиза ябыдан бөкуп душен минутында хакалениң өнүнде болуп гечйән вака гысгача язылып беян эдилсе кем болмазды.

Мейданчада галан адамлар инди айры-айры топарлара бөлүнип дурман, улы айлава хүмерленишип дурдулар.

Мәрекәниң ортaрасында «регуляторларын» начальнигиниң даяв гөвреси сайланып дурды, онун янында болса өзүниң үч я-да дөрт саны көмекчиси барды, Вудли Пойндекстер билен Кассий Қолхаун хем онун гапдалында дурдылар. Соңқы икиси, мегерем, болуп гечйән хесретли ваканың шаяды хөкмүнде дуран болара чемели, айгытлайжы сөз башгалара дегишли ялды. Бу Линчин судуды — адам өлдүрмекде айыппама барадакы суд межлисиди. «Регуляторларын» начальниги Сэм Мәнли судья хөкмүнде чыкыш эдйәрди. Мәрекәниң хеммеси, ягны айыпланяйларын икисинден өзгеси, суд отурдашлары болуп чыкыш эдйәрдилер.

Айыпланяялар, — Морис Жеральд билен онун хызматкәри Фелимди. Олар айлавын ичиндедилер. Оларын икиси хем эл-ленмедик гөнден эдилен көмерлер билен эл-аягы данылгы халда отун үстүнде ятырды. Олары хатда геплемек мүмкинчилигинден хем махрум эдийдилер. Фелими газаплы хайбатлар

билен дыммага межбуур эдипдилер, онун хожайыны болса агзына агач дыкы дыкыланы үчин дымярды. Муны өзүниң аң-хушсуз самрамасы билен бейлекилерин гүрлемегине пәсгел бермезлиги үчин шейле эдипдилер. Пугта дартылып данлан кемерлер яралыны херекетден махрум эдип билмейәрдилер. Ики адам Морисиң омузларындан тутуп дурды, үчүнжиси болса онун аякларының үстүнде отырды. Дине онун гөзлери пәсгелсиз херекет эдип билйәрди; ол гөзлерини эйләк-бейләк айлаярды, өзүни саклап дуранлара эймендирижи, ичинден гечип барян вагшы, дәли-порхан назарыны дикйәрди.

‘Есирлерин дине бири адам өлдүрмөкдө айыпланярды; бейлекисини болса женаята гатнашыжы хасап эдйәрдилер, муна хем шүбхеленйәрдилер.

Хызматкәрин бир өзүндөн сораг этмәге башладылар. Өзүниң билйән затларының хеммесини айтмагы, өзүни акламак үчин гетирип билжек делиллериниң хеммесини айтмагы оңа теклип этдилер. Онун хожайынына сораг бермек пейдасызды ахыры.

Фелимиң гүррүни ынанардан дашды — тослама хас якынды; онун айдынларының арасында келлеси кесилен атлы барадакы ятламалар айратында тослама якын хем болса, ол ин аз шүбхе дөрөдйән затды.

Фелим бу ген хадысаны дүшүндирип билмейәрди; онун гөркезмелери динө шол салгымың адам өлдүрмө билен, нәхили-де болса, гараз бир хили багланышыгының бардыгыны тассыкларды. Онун индеилер ве ягуар билен чакнышык барадакы гүррүнини болса «суды алдава салмақ үчин ойланылып тапылан учдантутма тослама» хасап эдйәрдилер.

Суд межлиси он минутдан узага чекмесе-де, мәреке эйәм өз пикирини жемләпди.

Адамларың аглабасы Генри Пойндекстерин өлдүриленингине, Морис Жеральдын болса онун өлүми үчин жогапкәрдингине гутарныклы ынаныпды.

Озалдан мәлим болан хер бир ягдай гайтадан ара алып маслахатлашылды ве салдарланып гөрүлди, яп-яңы күлбәнин ичинден чыкан тәзе делиллер өнкүлерин үстүнө гошулды: шол ерден плащ билен шляпа тапылды.

Фелимиң дүшүндирмелери үзлем-сапламды, сазлашыклы дәлди, шонун үчинем ынам дөрөтмейәрди. Башга хили болуп билерми нәме? Мунун өзи женаята гатнашыжының тосламасы ахыры. Адамларын кәбири хатда динлемек хем ислемайәрди — олар хем: «Ганхоры асмалы» дийип гыгырянларды.

Судун карары эйәм өнүндөн кесгитленен болара чемелиди. Бир ужы сыртмаклы йүп ерде ятырды. Догрусы, бу йөнекей аркан йүпүди, эмма ол дара чекмек үчин дийсең оңайлы затды. Якында өсүп отуран эпет инжирин кесе гиден шахасы болса кемсиз дар агажының орнұны тутуп билжекди.

Адамларын көпүси өлүмө хөкүм эдилмегинин тарапындады.

Оларын көбирлери өз пикирини хапа сөгүнчлер билен беркид-йәрди. Нәме үчин хөкүм ерине етирилмейәркә?

Нәме үчин? Мунуң себәби долы агзыбирлигин ёклугыды. Хөкүме разы дәллерем барды.

Шол ердәкилерин арасында Морисин дара чекилмегине гаршы чыкянлар хем барды. Олар аздылар, шейле болса-да өзлериниң «гаршы» диен сөзлерини дийсең азмлы айтдылар.

Ине шу себәпли хем хөкүм ерине етириленокды.

Судьяның өзи — Сэм Мэнли хем азларын арасындады.

— Илдешлер! — дийип, ол өз сесиниң ешидилип билинжек пурсатындан пейдаланып мәрекә гыгырды. — Менин пикиримче, бизде етерлик субутнама ёк ялы. Айыпланының сөзүни динлемек керек — элбетде, ол гепләп билер ялы гурбат тапанындан соң. Хәзир велин, гөрүп дуршуныз ялы, ондан сораг этмегин пейдасы ёк. Шонун үчинем мен суд ишини гайра гоюп, ол геплемәге ярандан соң...

— Гайра гоймагың нә деркары бар? — дийип, Кассий Колхаун батлы гыгырып, онуң сөзүни бөлди. — Сизе геп нокатламак аңсат, Сэм Мэнли! Йөне велин сизиң достунызы, оглунызы я-да доганыңызы кеззаплык билен өлдүрөн болсалар, сиз башгача пикир әдердиңиз. Шу кеззабың гүнәкәрдигине гөз етирмек үчин сизе ене нәме керек? Гошмача субутнамалармы?

— Хут шейле, капитан Колхаун.

— Шолар сиздә бармы мистер Кассий Колхаун? — дийип, кимдир бириниң, ирланд шивеси билдирип дуран адамың сеси мәрекәниң арасындан сорады.

— Белки, бардырам.

— Онда бизем таныш эдиң.

— Худай бийләндир, субутнамалар герегинденем артык-ла. Хатда онуң хут өзүниң самсык ватандашларындан болан ақлаўжылар хем...

— Сөзүңизи гайдың алың! — дийип, ене шол сес гыгырды. — Өзүңизниң Миссисипиде дәл-де, Техасдадығыңызы унутман, мистер Колхаун! Шуны ядыңызда саклан, ёкса өз дилиңиз сизи оңлулығың үстүнден элтмез!

— Мен асла бириниң гөвнүне дегмек ислемәндим — дийип, Колхаун өзүниң ирландиялылары йигренйәнлиги себәпли дүшән шейле оңайсыз ягдайындан чыкмага чалшып айтды. — Жентльменлер! — дийип, ол мисли дабаралы сөз сөзмәге чөмеленйән ялы болуп, ахыр соңы мәрекә йүзленди. — Мен хәзирки айтжак болян затларымы хас өнем айдып билердим. Эмма мен мунуң гереги болмаз өйдүпдим. Шу адам билен мениң арамда нәме болуп гечендигини сизиң хеммәңиз оңат бийләрсиниз, шонун үчинем мен өзүми ичигара хасап әдәймеклерини ислемедим. Ёк, мен бейле адам дәлдириң. Әгер-де мен шу адамың ган дөкәндигине, хут өз келләмиң өзүмиңкидигине ынанышым ялы, ынанмаян болсам...

Өзүниң биыгтыяр сыпдыран сөзлериниң адамлар бирхили

ген тәсир эдендигини гөрүп, Қолхаун сакынмага башлады, хатда онун өзи хем алжырады.

— Эгер-де өзүмнң шейле ынамым болмадык болса — дийип, ол сөзүни довам этди — онда мен гөрөн затларым, догрусыны айтсам, эшиден затларым хакда хич зат айтмаздым — бу вака гиже болупды ахыры.

— Ери, сиз нәме эшитдиниз, мистер Қолхаун — дийип, Сэм Мэнли ене-де судьялык везипесине гиришип сорады. — Айып-ланян билен сизин аранызда болан даваның, мениң пикиримче, бу вака барада шу ердәкилерин хеммеси хабарлы болса герек, өзүңизин гөркезмелеринизе хич хили дахылы ёкдур. Бу барада ялан гөркезме берйәрсиниз дийип, хич ким сизе айып йөңкемекчи боланок. Баш үстүне, довам эдиберин. Сиз нәме эшитдиниз, хачан, ниреде?

— Вагтыны гөркезмекден башлайын. Бу вака мениң яш дайымың йитен гижеси болупды. Чаршенбе гижеси болупды.

— Чаршенбе гижеси? Айдыберин.

— Мен эййәм өз отагыма гайдыпдым: Генри хем өз отагына барандыр өйдүпдим. Хова гаты дымыкды, аякчылар ийип бар-ярдылар. Уклап болар ялы дәлди. Дүшекден турдум, сигар отландым, бирсалым отагда чилим чекдим, онсоң асотея чыкмагы йүрегиме дүвдүм. Көне асиендада асотеянын үстүниң текиздигини, мегерем, сиз билйәнсиниз? Ине онсоң мен, салкын ховада дем алайын дийип, шол ере гитдим. Бу гиже ярымларда я-да аз-кем өнрәк болупды — анык айдып билжек дәл, чүнки мен уклап билмән, эц-эсли вагт дүшекде горсанып ятыпдым ве вагта үнс бермәндим. Мен диңе бир сигары чекип гутарып, икинжисини жүбимден чыкаржак болуп дуркам, деря тарапдан адам сеслерини эшитдим. Ики адамың сесиди. Мениң гөвнүме, шол сеслер ол кенардан, посёлога тарап гидйән ёлдан эшидилйән ялы болды. Эгер-де олар асуда геппешйән болсадылар, онда, мегерем, мең оларын сеслерини эшитмездим. Эмма олар гахарлы, гыкылыклашып геппешйәрдилер, оларын давалашяндыклары месе-мәлимди. Мен олар Обердоферин мейханасындан гелйән арахорлардыр өйтдүм-де, олара үнс бермәмем гойдум. Йөне, диңширгедим велин, сеслерин бирини танадым, сонра бейлекисинем танадым. Биринжи сес менин яш дайым Генриниңкиди, бейлекисй шу адамыңкы, ганхорыңкыды...

— Дуруң энтек, мистер Қолхаун. Биз илки сизин гөркезмелеринизе ахырына ченли диңлемек ислейәрис, өз пикиринизе болса, сиз соң айдарсыңыз.

— Сиз дүшүнйәнизми, жентльменлер, мен өз-дайымың сесини эшидип, гаты гең гөрдүм: ол биреййәм укландыр өйдүп пикир эдйәрдим. Йөне велин, шол сесин хут онуңкыдыгыны билип дурамсоң, мен хатда онун отагыны барлап гөрмәге-де гитмедим. Давалашянларың икинжисинин хем шу мустангердиги мениң үчин шондан кем айдын болмады. Адатдакысына гараныңда, Генриниң шейле гич вагтда өйден чыкып гитмеги мана ай-

ратын-да гең болуп гөрүнди. Эмма факт фактлыгына галлар, эрде ялнышлыгың болмагы мүмкин дэлди. Оларын нэме бары да жеделлешйэндиклерини билжек болуп, мен динширгенмөгө дурдум. Сеслер ончаклы говы эшидилмейэрди, шонун үчинем оларын нэме барада чекелешйэндиклерини аныклап билмедим. Мустангер өнүрти Генриниң гөвнүне деген болара чемели. Чүн-ки Генри онун үстүнө ыгырарды, онсоң мустангерин хайбаты сөзлери айыл-сайыл эшидилди. Мен диңе шу затлара анык дүшүнип билдим. Олар бири-бириниң адыны гаты ыгырып тутырдылар. Ине онсоң оларын Генри билен мустангердиги барада менде сэхелче-де шүбхе галмады. Мен шол ере гидип ягдайы айдынламалыдым, эмма мениң аягым гиже пашмаккыды, эдигими геййәнчөм болса үмсүмлик болды дурубурди. Мен ярым сагат чемеси Генрэ гарашдым, йөне ол гайдып гелмейэрди. Шондан соң мен Генри мейхана гидип, онун шол ерде фортдакы танышларына дүшүп, көп отураймагы хем мүмкин дийип пикир этдим-де, дүшеге гирип ятыбердим... Ынха, жентльменлер, мен билйән затларымың хеммесини сизе гүррүң бердим. Бичэре Генри Каса-дель-Корва гайдып гелмеди: инди ол хич хачанам өз дүшегинде ятмаз. Шол гиже онун дүшеги прерия я-да жөннелин ичи болды, хут ниредедигини болса ди-не шу адам билйэр!

Ол жентльменлерче элини салгап мустангери гөркезди. Ол болса элхенч гүнэ йөнкелмегине бүтинлей пархсызлык билдирип, өзүне чар тарапдан дикилип дуран гахар-газаплы назарлары дуйман, диңе ичинден гечип барян дэли гөзлерини эйлэк-бейлэк айлады.

Колхаунын сөзлән дегерли сөзи тәсир этди. Мустангерин гүнәкәрдигине инди хич ким шүбхеленмейэрди. Гахар-газабын тәзә толкуны мөвч урды.

— Асмалы! Асмалы! — дийип, чар тарапдан ыгырышдылар.

Хатда судьянын өзи хем яйданян ялы этди. Гаршы чыкяндар барха азалярды. Инди йүз адамын сегсениси дэл-де, тогсанысы элхенч талабы гайталаярды. Гахар-газаплы сеслерин толкуны пайхаслырак сеслерин үстүни басырды.

Мәрекәниң арасында херекет яйрап гитди. Дартгынлык барха өйәрди, тиз вагтдан соң, ол соңкы деревжесине етди.

Хайсыдыр бир кеззабын бири йүпе топулды. Ол яп-яны Колхаун билен пышырдашып, онун янындан айрылыпды, йөнө муны хич ким гөрмәнди. Ол арканы алып эгилди-де, хенизем өңкүси ялы, хүшсуз ятан бичәрәниң бойнуна сыртмак гейдирди.

Бу ише хич ким гатышмады. Ол адамың гушагына гама билен сапанча ысдырылыпдыр, оңа эденини этмәге ругсат берлипдир. Хут өзи ялы кеззаплардан оңа көмөкчилер хем тапылды — олар яп-яны есири саклап отуранларданды.

Бейлекилер асуда дурдылар ве болуп гечйән затлара сын эдйәрдилер — аглаба көпүси сессиз-үйнсүз макуллаярды, кә-

бирлери болса: «Оны дара чек! Ас!» дийип, гахар-газаплы гыкылык билен желлатлара мечев берйәрди.

Қәбир адамларын йүреги толгунарды, бирнөче адамын мустангере небси агыярды, эмма хич ким онун аркасыны тутмага мейил эдип билмейәрди.

Мустангерин бойнуна сыртмак гейдирилди. Йүпүн бейлеки ужы шаханын үстүне атылды.

Тиз вагтдан Морис Жеральд жанындан эл үзер!

LXIV б. а н.

ГАРАШЫЛМАДЫК ЭГЛЕНИШ

«Тиз вагтдан Морис Жеральд жанындан эл үзер!» — токайын ачык мейданчасында болуп гечйән хесретли вака гатнашяныларын хер бири ине шейле пикир эдйәрди. Ене бирже минут геченден соң онун гөвресинин инжириң шахасындан асылып дуржакдыгына хич ким шүбхеленмейәрди.

Эмма шол пурсатда-гарашылмадык эглениш йүзе чыкды дурубәрди.

Эдил шол вагтын өзүнде, хут шол сахнада диен ялы, ене бир комедия хем ойналды. Эхли мәрекәнин үнсүни шол комедия өзүне чекенсон, элхенч трагедия томашасыз галды.

Догрусуны айтсак, тәзе дөрән вака гатнашыжылар өз ишлерини өрән әржел ерине етирйәрдилер. Олар икиди: бир адам билен бир байталды. Фелим ене-де Исидораны хайран галдыран ойны ялы оюн этди.

Колхаунын делиллери ар алмак хыжувыны өңкүден-де бетер жошдурды ве эхли мәрекәнин үнсүни дине эсасы жәнаятча жемледи. Хызматкәр хич кими гызыкландырмаярды, ол жәнаята гатнашыпмы, ёкмы, бу хакда хич ким пикирем этмейәрди — хемме киши дине мустангере середйәрди.

Желлатлар йүпе япышанларында болса Фелими бүтинлей ятдан чыкардылар, хызматкәр болса шол пурсатдан пейдаланмагы башарды.

Ол отун үстүнде ики бака тогаланып беденине саралан даңыларыны говшатды, олардан сыпансон болса, адамларын арасындан әмедекләп гечди.

Онун бу хилесини хич ким гөрмеди. Элхенч газаба мүнән адамлар, гөзлерини инжир агажындан айырман, бири-бирини итеклейәрдилер. Фелим аматлы пурсатдан пейдаланып, өз жаныны халас этмәге дыржашяндыр ве хожайыны барада инди алада-да эдйән дәлди дийип пикир этмек болжакды. Догрусы, ол мустангере хич хили көмек эдип билжек дәлди, муны онун өзи хем билйәрди. Ол хожайыныны аклажак болуп, өзүнн билйән затларынын хеммесини делиллендирип айтды, мундан бейләк онун бу ише гатышмагы дине бир пейдасыз болмагы

билен чәкленмән, әйсем гаралайжылары хас-да бетер газаландырып хем билжекди. Онуң гачмагыны хич кимем дөнүклик хасап этмезди — жаныңы халас этмек аладасы оны гачмага межбур эдйәр ахыры. Төтәнден гөрөн-эшиден шаят хут шейле пикир эдерди.

Эмма бейле пикир эден адам ялңышарды. Вепалы хызматкәр асла өз хожайыныны ыкбалың гирдабына ташлап гитмекчи болмаярды. Гайтам терсине, ол ене-де Морис Жеральды гөни гелен ажалдан халас этмәге дыржашярды. Еке өзүниң хич зат эдип билмежекдигини ол билйәрди. Ол өзүниң әхли умыдыны Зеб Стумпа баглаярды, шонуң үчин хем оны мүмкин болдугыча тизрәк чагырмагы йүрегине дүвди. Мунуң үчин ол бизе таныш, өрән шовлы гечен усулыны ене гайталамакчы болярды.

Фелим мәрекәниң арасындан сыпып, усуллык билен сүйшенеклеп, токая сүмүлди-де, агачлара дувланып, гарры байталың өркленен ерине этмәге алнасады.

Токайың гырасындакы әхли агажа мүнүш атлары данылгы дурды. Олар Фелими мәрекәниң назарындан пеналаярдылар, шонуң үчинем хич киме гөрүнмән, байталың янына етмек оңа башартды.

Эмма шу ерде ол зерур әнжамларыны янына алмандыгының билип галды. Фелими гарбап тутан махалларында ол әлиндәки кактус шахажыгыны гачырыпды, шахажык мәрекәниң аяк астында басгыланып галыпды. Оны гетирмәге гитмек жуда әрбәт төвекгелчилик болжакды. Ене бир кактус шахажыгыны кесип алаяр-ялы хем пычагы я-да башга бир ярагы ёкды.

Ол нәме этжегини билмән, хесрете батып ойланды. Эмма бу сәхелдә вагтлыкды: вагт йитирмек мүмкин дәлди. Хаял-ягаллыга берлен екеже минутлык вагт хем онуң хожайыныны өлүмә әлтип билжекди. Хер зат этмели велин, оны халас этмелиди. Шу пикир билен Фелим кактуса тарап окдурылды-да, ялаңач әллери билен тйкенли шахаларың бирини дөвүп алды.

Онуң әллери персала болуп, гана боялды. Эмма онуң доган окашан адамсының жаны барадакы мәселе чөзүлйәркә, шунуң ялы болгусыз затлара үнс бермек болармы?! Ирландиялы йигит байталың депип билжекдигине үнс бермән, онуң гуйругының астына шол гынаг ярагыны гысдырды.

Шол махал мустангериң бойнуна эййәм сыртмак гейдирилпиди ве жикме-жик барланыпды; инжириң шахасының үстүңден ашырылып атылан йүпүң бейлеки ужуны болса мейлетиң желлатлар тутуп дурдылар, оларың йүпи чекмәге сабыр-такатлары галман, әллери гижейән ялыды. Оларың назарында ве кешбинде залым гайдувсызлык билдирип дурды. Олар динә команда берилмегине гарашярдылар.

Догрусы айдыланда, команда бермәге хич қиминем ыгтыяры ёкды. Ине шол себәпли хем әгленишик йүзе чыкды. Соң дүзедип болмажак шол элхенч команданы бермеги хич ким өз

үстүне алмак иследейэрдн. Адамларын хеммеси өлүмө хөкүм эдилени жөнөтчү хасап эдйэн хем болса, онун ганхордыгына ынанып хем болса, хич ким шерифин везипесини өз үстүне алмак иследейэрдн. Хатда Колхаун хем гайра чекилди.

Мунуң өзи залымлык мейлинин кемчилик этмегинден дэлди. Оставкадакы капитаны хем, энчеме бейлекилери хем залымлык кемчилигинде язгармак мүмкин дэлди. Эгленишигин себэби мувапык ерине етирижинин ёклугы билен дүшүндирилйэрдн. Бу дине харасадын өң янындакы асудалыкды — хас гүйчли топ-жак тупанын өң янындакы асудалыкды.

Дартгынлы үмсүмлик аралашды. Хемме киши өзүниң өлүмө — ин элхенч ве ин нежис өлүмө томаша этмегин өң янында дурандыгыны билйэрдн. Адамларын көпүси шол өлүмө өзүниң дахылынын бардыгыны дуйярды, шейле болса-да онун тиз вагтдан амала ашжакдыгына хич ким шүбхеленмейэрдн.

Адамлар сес-үйнсүз, гымылдаман, ваканын соңуна гарашып дурдылар.

Эмма велин, олар Морис Жеральдын шахадан асылып дураныны гөрмегин дерегине, дүйбүнден башга бир томашанын шаяды болдулар, ол шейле бир гелшиксиз болды велин, хатда элхенч пурсадын ёвуз дабаралылыгыны бозмак билен чөклөмөн, эйсем өлүм жезасынын гайра гоюлмагына-да элтди.

Гарры байтал бирденкэ эдил гудузлан ялы болды, онун Зеб Стумпункыдыгыны хемме киши билйэрдн. Ол арткы тойнакларыны асмана зыңып, гөк отун үстүнде газалы бөкжөклөйэрдн ве чиркин-чиркин кишнөп, мейданчаны ядландырялды. Онун голайындакы бейлеки йүз ябы хем онун гудузлан ялы бөкжөклөмесини эдий, чиркин кишнейэрдилер.

Күлбөнин өчүндөки мейданчада болуп гечйэн вака, мисли буйрук берлен ялы, шол бада бүтинлей өзгерди. Дине бир мустангерин дара чекилмегинин гайра гоюлмагы дэл, эйсем аз вагтлык оңа асла үнс хем берилмеди.

Йөне велин, болуп гечен өзгериште хич хили гүлкүнч зат ёкды. Гайтам, мунуң терсине, адамларын калбында ховсала дөреди, ховатырлы гыкылыклар эшидилди.

Адамларын кимси ярага, кимси яба топулды.

— Индейлер!

Топгун зерарлы бу сөз айыл-сайыл эшидилмесе-де, хер кимин гыгырып гайталааны шу сөзди. Дине команчилерин дуйдансыз чозушы шунун ялы башагайлык дөредий билжөкди.

Эп-эсли вагтлап адамлар гыкылыклашып, мейданчада ики бака ылгашдылар я-да алжырап нэтжөклерини билмөн дурдулар. Оларын бирентеги атларыны даңыдан бошадып, шоларын анырсында букулып, индейлерин пейкам-окундан дувланды. Шол ердөкилерин дине сөхөлчеси өнөм шунун ялы говгалы ягдайда болуп гөрүнди, адамларын көпүси бейле затлара нөбөлет болансон, горкуп өлөйжөк болярды. Тэ ябыларын хеммеси өз эелеринин элине дүшүп рахатланянчалар, ховсалалы баша-

гайлык довам этди. Дине шу томашаның башыны башлан гар-
ры байтал кишнөп урунмасыны гоаянокды. Ине шонда хем хов-
саланың себэбинин нәмедигини билип галдылар, мунуң үсте-
сине-де, Фелимин сумат боландыгыны гөрдүлөр.

Ол пайхас эдип, тырымсы агачларың арасында гизленип-
ди, шу хем оны халас этди.

Иигрими адам дагы гахар-газап билен түпене япышып, ба-
шагайлык дөреден байталы нышана алды. Эмма олар мәшәни
гысмага етишмәнкәләр, якында дуранларың бири байталың
бойнуна аркан атды-да, онуң сесини сем этди.

*
* *

Парахатлык бержай эдиленден соң, хемме киши мустанге-
рин ятан ерине доланып барды. Мәреке хенизем өңкүси ялы
газаплыды. Ерликсиз вака адамлара гүлкүнч зат болуп-гөрүн-
меди, гайтам, терсине, гахар-газабы өңкүденем бетер гүйчлен-
дирди.

Оларың кәбирлери ялан ховсала туран вагтында өзлеринин
намартлык эдендиклеринден утанярдылар. Бейлекилери ёвүз
тайярлыкларың арасының үзүлмегинден нәгиле болярдылар.

Асмага тайярлык иши гайтадан башланды, хапыса сөзләр
билен газаплы сесләр яңланды.

Ар алмага такатсыз-гарашян мәреке өлүме хөкүм эдилениң
дашына халка болуп эгеленди — элхенч трагедия гатнашян
актёрлар ене-де өз орунларыны әеледилер.

Мейлетин желлатлар ене-де йүпе япышдылар, шол ердәки-
лерин хер бириниң калбында ене-де шол бир пикир:

«Тиз вагтдан Морис Жеральд жанындан әл үзер!» — диен
пикир учганақлады.

Бичәрәниң багтына ене-де элхенч томашаның арасы үзүлди:

Агачларың көлөгесиниң астында ягты гүнеше дазлап чыкан
гүлгүн эшикли нәзинин гөвре асла ажала меңзәмейәрди.

Аял! Гөзел аял!

Бу дине келлә гелен пикирди, хич ким сөз ачмага милт
эдип билмейәрди. Хемме киши өңкүси ялы гозганман дурды,
йөне адамларың йүз-кешби бир хйли гең өзгәрди. Хатда ола-
рың иң гөдеклери хем шол чагырылмадык мыхманың гелмеги-
ни әсгермезлик эдип билмеди. Олар мүйнүргедилер хем-де
мисли өзлерини языклы хасап эдйән ялы болдулар.

Гыз сесини чыкарман, хич кимиң йүзүне серетмән, мәреке-
ниң арасындан ылгап гечди-де, хенизем гөк отуң үстүнде сер-
релип ятан бичәрәниң үстүне эгилди.

Ол аркан йүпүне ики эли билен чаласын япышды-да, алжы-
ран желлатларың элинден оны сйликип алды.

— Техаслылар! Намартлар! Утаның! Утаның! — дийип, ол
мәреке гарап гыгырды.

Хемме киши онун газаплы нәлетиниң астында мисли мүззерең ялы болды.

— Шуңа-да сиз суд дийәңизми? Аклавчысыз, өзүни акламак үчин екеже сөзем айтмага мүмкинчилик алмадык бичәре өлүмө хөкүм әдилйәр. Шуны хем сиз адалатлы суд хасап әдйәрсиниз! Техасың адалатлы суды! Сиз адам дәл, сиз вагшы хайванлар! Ганхорлар!

— Бу нәме болдугы? — дийип, Пойндекстер газаплы айтды. Ол өңе окдурылды-да, гызының элинден япышды. — Сен аклыңдан азашыпсың, Лу! Сен нәдип бу ере дүшдүң! Мен сениң өе гайтмагыңы хайыш этмәнмидим нәме? Өе гайт, хәзириң өзүңде өе гайт! Өзүңем саңа дахыллы дәл ише гатышма!

— Атам, бу иш маңа дахыллы!

— Саңа дахыллы! О нәхили?.. Вах, хава-ла, сен өлдүрилеңиң уясы. Бу болса сениң доганыңы өлдүрән адам.

— Мен ынанамок, ынаныбам билмен... Бу ялан! Оны жәнәят этмәге нәме итерип билсин? Техаслылар, әгер сиз адам болсаңыз, йыртыжы хайванлар ялы болман. Гой, оңа адалатлы суд әдилсин, шонда болса...

— Оңа адалатлы суд әдилди! — дийип, мегерем, кимдир бириниң диенини әдйән даяв адам гыгырды. — Онун гүнәлидигине шүбхеленмели боланок, сизиң доганыңызы өлдүрән хут шол. Шонун үчинем говы дәл, мисс Пойндекстер—мениң бейле диеними гаты гөрмәң—сизиң оңа арка дурмагыңыз говы дәл.

— Догры! — дийип, ене бирнәче сес оңа гошулды.

— Гой, адалатлы суд хөкүми ерине етирилсин! — дийип, кимдир бири дабаралы суд формуласыны гыгырып айтды.

— Гой, ерине етирилсин! — дийип, бейлекилер алып гөтердилер.

— Багышлаң, мисс, йөне биз шу ерден сизиң гитмегиңизи хайыш этмели болярыс... Мистер Пойндекстер, сиз өз гызынызы шу ерден әкитсениз, мегерем, говы боларды.

— Гидели, Лу! Бу тайы сениң болмалы ериң дәл. Сен хөкман гитмели... Сен боюн товлаярмаң? Әй таңрым! Сен мениң диеними этмекден боюн товлаярмаң?.. Кассий, онун голундан тут-да, шу ерден оварра эт... Әгер сен мейлетин гитмесең, биз сени гүйч билән әкитмели болярыс. Ханы, акыллыжа болсана! Мениң диеними эт, Гит ахыры!

— Эк, атам! Мен гитмек исләмок. Мен тә сен сөз берйәнчәң, тә хемме киши сөз берйәнчә, шу ерден гитмен...

— Биз шоңы нәче исләйәнәм болсак, мисс, сизе хич хили сөз берип билмерис. Онсоңам бу затлар, асла аял иши дәл. Жәнәят әдилипдир, адам өлдүрилипдир, муны сизиң өзүңизем билйәрсиниз. Ганхора рехим әк.

— Рехим әк! — дийип, йигрими адамың газаплы сеси гайталанды. — Оны асмалы! Асмалы! Шол ерде аял машгаланың болмагы мундан бейләк мәрекәни чекиндирмесини гойды.

Хатда сонкы болуп гечен вакаларың хеммесинин айгытлы минуты хас якынлашдыран болмагы-да эхтимал. Инди мустангери йигренйән дине бир Колхаун дэлди. Бейлекилерем ябы тутая авчының багтына гөриплик эдип, оны йигренйәрди.

Кассий Колхаун, Пойндекстерин гөркезмесине боюн болуп, Луизаны мейданчадан алып гитди, я-да, догрус айдыланда, сүйрәп эжитди. Гыз йигренжи эллерден сыпжак болуп урунарды, гөзяш дөкйәрди, гаты-гаты гыгырып адамкөрчиликсиз хөкүме гаршылык билдирйәрди.

— Кеззаплар! Ганхорлар! — диен сөзлери гайталаарды.

Ол сыпып билмейәрди, хич ким онуң сөзүни динлемейәрди. Оны мәрекәнің арасындан чыкардылар, ол өзүнің жанының гурбан этмекден гайтмажак адамсына көмөк этмек умыдында махрум болды.

Колхаун ажы-ажы сөзлери көп эшитмели болды, Луиза йигренчден долы сөзлери онуң депесинден индерйәрди.

Ар алмак ынамы Колхаун үчин ярамаз теселлиди. Онуң бәсдеши басым өлөр, йөне шол себәпли хий, бир үйтгежек зат бармы нәме? Ол Луизаның сөйгүлисини өлдүрип билер. Эмма гыз оны хич вагт сөймөз.

LXV бап

ЕНЕ БИР ГАРАШЫЛМАДЫК ЭГЛЕНИШ

Элхенч трагедияның томашачылары билен актёрлары үчүнжи гезек өз орунларыны эеледилер.

Аркав йүпи ене-де инжириң шахасының үстүнден ашырылып атылды. Шол өңки ики желлат йүпүң сыртмаксыз ужуны эллерине алдылар.

Үчүнжи гезек:

«Тиз вагтдан Морис Жеральд жанындан эл үзер!» — диен пикир хемме кишинин аңында учганаклады.

Оны халас этмәге хатда сөйгинин хем гүйжи етмеди. Инди элхенч өлүмин өнүни алып билжек ене нәхили гүйч барка?

Оны халас этмек мүмкин дэлди — мунуң үчин вагт галманды. Томашачыларың йүзүнде небси агырма аламаты гөрүнмөйәрди — диңе бир сабырсызлык барды. Мисли ене бир эгленишден горкян ялы, желлатлар хем алңасаярдылар. Олар эдил көп тежрибели желлатлар ялы, сыртмагы ыкжам ербе-ер эдйәрдилер. Оларың йүз-кешбине середенинде, бу иш өзлери үчин эдиге өврүлен зат ялы болуп гөрүнйәрди.

Алтмыш секунд хем гечмәнкә, мәрекәнің хөкүми ерине етирилер.

— Эй, Билл, сен тайярмы? — дийип, желлатларың бири сорады, мегерем, ол команда берилмегине гарашмазлыгы йүрегине дүвен болара чемели,

— Хава, Бу кеззабы асып дыналы — дийип, Билл жогап берди.

Йүпи дартдылар, йөне өлүмө хөкүм эдилениң гөвресини ерден гөтермек үчин етерлик болардан говшак чекдилер. Сыртмак онуң бойнуның дашында гысылды-да, келлесини аз-кем ёкары галдырды — бар эдени шу болды. Желлатларың дине бири йүпи чекипди.

— Сенем чек ахыры, нәлет сиңен. Нәме аңалып дурсун? — дийип, Билл өз көмөкчисиниң херекетсиз дураныны гең гөрүп гыгырды.

Билл аркасыны токая өврүп дурды, шонуң үчинем агачларың арасында пейда болан адамы гөренокды.

— Ханы бол! — дийип, Билл гыгырды. — Бир, ики — чек!

— Баша бармаз! — диен ёгын сес яңланды, онсоң агачларың арасындан эли түпөңли дешли адам чыкды-да, деррев гүр мәрекәниң арасына барды. — Баша бармаз! — дийип, ол серрелип ятан адамың үстүне эглип, түпөңиниң нилини желлатлара тарап өврүп гайталады, — Мениң хасапламаларыма гөрө, өнтөк сәхелче иррәк. Эй, Билл Гриффин, эгер сен сыртмагы ене сәхелче дартайсан, гуршун гүлләни гөс-гөни гарның ичине сокарың, онсоң сен оны синдирип биләймесең герек! Йүпи ташлаң, сизе айдылар!

Хатда гарры байталың элхенч гыкылыгы хем онуң эеси — Зеб Стумпуң пейда боланының эден тәсири ялы мәрекә гүйчли тәсир этмәнди. Шол ердәки адамларың хеммеси диен ялы оны танаарды, оны сылаардылар, бирентеги болса ондан горкярды.

Горкянларың арасында Билл Гриффин билен онуң көмөкчиси хем барды. «Йүпи ташлаң!» диен буйрук яңлананда олар нәхили ховпуң вехим саяндыгына шол бада дүшүнип, йүпи ташлапдылар, инди ол ерде ятырды.

— Сиз нәхили болгусыз иш этжек боляңыз, огланлар? — дийип, авчы хайран галып аңкасы ашаң мәрекә йүзленип, сөзүни довам этдирди. — Эйсем, сиз нәхош адамы асайжак боляңызмы? Бу болжак зат дәл ахыры!

— Биз хут шейле хем этмек ислеярдик — диен ёвуз сес эшидилди.

— Ери нәме үчин бейтмели дәлмиш? — дийип, башга бири сорады.

— Нәме үчин бейтмели дәлмишми? Техасың адамсыны судсуз асмага ким сизе хукук берди?

— Эгер меселе шунда болса, ол асла техаслы хем дәл. Онсоңам она эййәм суд эдилди, әхли дүзгүнлер боюнча суд эдилди.

— Шейлеми асыл! Хушсуз ятан адам өлүмө хөкүм эдилип дир! Ол хич зады дуйман ятырка, оны о дүнйә иберйәрлер! Шунда хем сиз адалатлы суд диййәңизми?

— Егсам нәме? Онуң гүңәлидигини бизиң хеммәмиз билйәрис, Мунуң шейледигине бизиң хеммәмиз ынанярыс.

— Ынанарыс? Шейле дийсениз-ле! Сең билең-ә, Жим Стордас, гелпешмегинем гереги ёк-ла. Йөне сениң, Сэм Мэнли, сизин, мистер Пойндекстер, муңа разы болмагыңыз хич мүмкин зат дәл. Мунуң өзи, догрусыны айтсак, хут ганхорлык ахыры...

— Сен ягдайларың хеммесини билеңок, Зеб Стумп — дийип, Сэм Мэнли, өлүм жезасының берилмегине өзүниң разылык бермегини акламага чалшып, онуң сөзүни бөлди. — Субутнамалар бар...

— Сизин субутнамаларыңыз жәхеннеме гитсин-ле! Сизин тосламаларыңыз хем жәхеннем болсун. Мен хич задыңыз эшитмек исләмок. Хакыкы суд болан вагтында, биз хемме зады өлчәп-салдарлап гөрмәге вагт тапарыс, элбетде, муңа хич ким гаршы болмаз, йигидиң гачып гитжәк гүманы ёк ахыры. Гаршы болян бармы?

— Сиз өз үстүңизе көп зат аляңыз, Зеб Стумп — дийип, Кассий Колхаун гаршы чыкды. — Онсоңам бу ише сизин нәме дахылыңыз бар, шоны билесим гелйәр? Өлдүрилен сизин оглуңыз дәл, доганыңыз дәл, хатда дайыңызам дәл, ёгсам сиз, мегерем, башгача гелләрдиниз. Мунуң сизе нәме дахылының бардыгыны мен-ә гөрөмок.

— Она дерек мунуң маңа нәхили дахылының бардыгыны мен гөрйәрин; биринжиден, бу йигит бизин этрабымыза яңырак геленем болса, ол мениң достум, икинжиден, хатда Техасың прерияларында болса хем Зеб Стумп бейлә бетниетлиликте чыдап билмез.

— Бетниетлилик? Сиз муңа бетниетлилик диййәнцизми?.. Техаслылар, әйсем, сиз инди шу янрадан горкяңызмы? Бу иши тамамламага вагт етди. Өлдүрилениң ганы ар алмага чагырар. Йүпи әлиңизе алын!

— Сынанып бир гөрүн! Милт эдениң илкиңжиси йүпе япышмазындан өң агдарылып гитжәкдигине ант ичйәрин! Сиз шу би-чәрәни нәче ёкардан асасыңыз гелсе, асып билерсиңиз, йөне Зебулон Стумп, ене сизин бирнәчәңиз онуң гапдалында, отуң үстүнде серрелмезинден өң дәл. Ханы гөрөйин! Ким илкиңжи болуп йүпе япышжак?

Зебин айдан сөзлеринден соң дым-дырслык болды. Адамлар ерлеринден гозганмаярдылар; оларың бирентеги чакылыгы кабул эдәймекден ховатырланярды; бирентегем авчының гайратлылыгы билең пәк гөвүнлилигини сынлаярды.

Гожа авчы оларың яйданмасындан башарныклы пейдаланды.

— Она адалатлы суд белләң — дийип, ол талап этди. — Гелиң оны посёлога әкиделиң, гой, она шол ерде сүд этсинер. Онуң шу нежис ише гатнашанлыгы барада сизде хич хили субутнама ёк. Онсоңам ач-ачан гөзүми етирйәнчәм муңа ынанайсам, гой, маңа нәлет сиңсин! Мен онуң яш Пойндекстери нәхили говы гөрйәндигини билйәрдим. Бу йигит онуң душманы



дәлди, гайтам, терсине, онуң еген агасы билен аз-кем терслеш-
нем болса, ол хатда мыдама гуванч билен гүррүң эдйәрди.

— Сиз, мистер Стумп, яңы-якында bize гүррүң берлен за-
ды билеңзөк — дийип, Сэм Мэнли гаршы чыкды.

— Ери, шол зат нәме?

— Гөркезилен делиллер сизин айдяңларыңызын гөс-гөни
терсине шаятлык эдйәр. Дине бир Жеральд билен яш Пойн-
декстерин арасында душманчылыгың боланлыгы барада дәл-
-де, эйсем хут шол гижәниң өзүнде оларын давалашандыкларм
хакда-да бизде субутнама бар.

— Муны ким айтды, Сэм Мэнли?

— Муны мен айтдым — дийип, Колхаун өзүни Зеб гөрүп
билер ялы, өңе чыкып айтды.

— Бах, бу сизмидиниз, мистер Кассий Колхаун? Сиз ола-
рын арасында душманчылыгың боланлыгыны билйән экениңиз-
-ов. Сиз өзүңизин гүррүң берен даванызы гөрдүңизми?

— Мен гөрдүм диймәндим. Онсоңам мен сизин сораглары-
ңызга асла жогап бермекчи боламок, Зеб Стумп. Мен өз гөр-
кезмелерими хут шолары талап этмәге хукугы бар адамлар
айдып бердим, шу хем етерлик... Мениң пикиримче, жентльмен-
лер, чыкарылан хөкүм билен сизин хеммәңиз разылашянсыңыз,
Мен дүшүнй билемок, нәме үчин шу самсык гожа ара гошул-
ярка...

— «Самсык гожа»! — дийип, авяы гыгырды. — Сиз маңа
самсык гожа диййәңизми? Сиз шу сөзлериңизи гайдып алжак-
дыгыңызга ант ичйәрин! Муны кентуккили Зебулон Стумп айд-
яр. Хава-ла, хер задың өз ери бар. Сизинем нобатыңыз гелер,
мистер Кассий Колхаун, белки-де сизин пикир эдишинизден хаа
өңрәк гелер... Генри Пойндекстер билен шу йигидиң арасында-
кы дава гезек геленде болса, мен екеже сөзе-де ынанамок —
дийип, Зеб сонра Сэм Мэнлә йүзленип, сөзүни довам этдир-
ди. — Мистер Колхауның болгусыз янрамасы дәл-де, тә хаа
дегерли субутнамалар тапыланча, мен хич хачан ынанман.
Онуң сөзлери мениң билйән затларымың гөс-гөни терсине. Сиз
өзүңизде тәзе фактлар бар диййәңизми? Олар менде хем бар.
Мениң пикиримче шолар бу сырлы иши эп-эсли айдыңлашды-
рып билжек фактлар.

— Нәхили фактлар? — дийип, Сэм Мэнли сорады. — Айды-
бер, Стумп.

— Олар бирнәче. Озалы билен бу йигидиң яралыдыгыны
өзүңизем гөрүп дурсуңыз. Мен сыпжырыклар барада айдамок.
Онуң яралыдыгыны аңан койотлар дырчанаклапдырлар. Йөне
онуң дызына середин. Бу велин асла койотларын иши дәл. Бу
барада сен нәме пикир эдйәрсин, Сэм Мэнли?

— Бу... Огланларын пикирине гөрә, икисиниң арасында
болан тутлушыкда — мустангер билен...

— Мустангер билен киңиң арасында? — дийип, Зеб перт со-
рады.

— Иитен адамың арасында.

— Хава, бизиң пикиримиз хут шейле — дийип, «регуляторларың» бири айтды: — Генри Пойндекстериң өзүни гөле ялы өлдүрдәймежекдигини бизиң хеммәмиз билйәрис. Икисиниң арасында тутлушык болупдыр, шонда хем мустангериң дызы даша дегипдир. Шонуң үчинем дыз чишипдир. Мундан башгада онуң маңлайында гөк чиш бар, өзем сапанчаның гундагы дегене меңзейәр. Сыпжырыкларың нәмедигини биз билемзөк, белки, тикенеклердендир я-да сениң айдышың ялы, койотларың дырнакларындандыр. Хол самсык, ынха ягуар хакда болгусыз затлар самрады, йөне бизи алдава салаймарсың.

— Сен хайсы самсык хакда айдярсың? Ирландиялы Фелим хакдамы? Ханы ол ниреде?

— Жаныны гутаржак болуп, гачып гитди. Биз шу иши соңланымыздан соң, оны гөзләп тапарыс. Бойнуна сыртмак атарыс велин, деррев догружасыны айдар.

— Эгер ягуар хакда болса, сиз тәзе бир зат эшитмерсиниз. Мен шол йыртыжыны гөрдүм, онсоңаң онун элхенч дырнакларындан шу йигиди халас этмәге зордан етишдим. Йөне геп мунда дәл-ле. Фелим ене нәме гүррүн берди.

— Хайсыдыр бир индейлер хакда узак янрады. Йөне она ким ынанар!

— Боля-да, ол эдил шу затлары маңа-да гүррүн берди. Бу затларың хеммеси- хакыката меңзейәр. Индейлер карт ойнадылар дийип ол айтды. Ине середиң, мен шу саны долы картлары күлбәниң полундан тапдым. Булар испан картлары.

Зеб жүбүсинден бир топбак карт чыкарып, оны Сәм Мәнлә узатды. Олар көпленч Монте ойнунда уланыялан мексикан картлары экени: гызлар ат үстүнде шекиллендирилипдир, гарахаллар гылыч билен аламотландырылыпдыр, хач уллакан екедабан шекили билен белленипдир.

— Команчилериң карт ойнаяны эшидилен затмыдыр әйсәм? Бу тослама! — дийип, кимдир бири индейлер барада айдылан сөзи янсылап гыгырды.

— Сениң пикиринче тосламамы? — дийип, бир йыла голай команчилериң элинде есирликде болан бир гожа авчы сесленди. Белкем, бу тослама болса-да боляндыр велин, йөне кемсиз хакыкатдыр. Мен оларың столун дерегине ере дүшелен бизон дерисиниң үстүнде карт ойнайышларыны энчеме гезек гөрдүм. Өзлерем хут шол мексикалыларың монте ойнуны ойнаярдылар. Мегерем, олар карт ойнамагы өз есирлеринден өвренин болсалар герек. Индейлериң дүрли тайналарында үч мүнө голай есир бар ахыры. Хер нәме дийсеңизем, гараз, команчилер карт ойнаярлар, бу шүбхесиз хакыкат — дийип, гожа сөзүни соңлады.

Зеб Стумп бу мағлумата гаты бегенди — ол гүнәленйәниң пейдасынады ахыры. Шол төвереклерде индейлериң гөрнәлиги барадакы фактларың өзи меселәни үйтгедйәрди. Шу чака

ченли хемме киши индейлер посёлокдан узакларда чапавул-лык эдйэндирлер өйдүп пикир эдйәрди.

— Элбетде, бу шейле — дийип, Зеб суд межлисини гайра гоймагың зерурлыгына мәрекәни ыңандырмак үчин бу делили пейдаланып, гоҗаның гүррүңини алып гөтерди. — Бу ере индейлер гелипдирлер я-да, иң болманда, гараз, шолара гаты мензеш бир нәкеслер гелипдирлер... Аперин! Бу ниреден дазлап гелйәркә?

Шол пурсатың өзүнде учут тарапдан ат тойнакларының гүпүрдиси эшидилди.

Зебиң нәме үчин сөзүниң арасыны үзендиги инди хемме кишә айдың болды: бир ат учудың якасы билен аягалдыгына хайдап гелйәрди. Онуң үстүндәки хем аял — онуң сачлары галгаярды, сакага багланан шляпасы болса аркасында халлан-лаярды.

Ат эдил гудузлан ялы чапярды, өзем учудың эрңегине шейле бир якынды велин, ол мисли чапыксувара эйгертмейән ялы болуп гөрүнйәрди. Ек, бейле дәл. Атың үстүндәки аялың болшуна гаранында, бу асла бейле дәлди. Атың шейле чапышы хем аялы канагатландырмаян болара чемели, шонуң үчинем ол гаршы-гаршы гамчылап, дебисгиләп, хайхайлап оны гыс-саярды.

Мейданчадакы адамлар хайран галып, сеслерини чыкарман дурдулар — йөне бу атлы-аялың кимдигини билмейәнликлери үчин дәлди. Хемме киши оны гөрән бадына танады. Шол гайдувсыз атлы, олара күлбә гидйән ёлы гөркезен аялың хут өзүди.

LXVI бап

КОМАНЧИЛЕРДЕН ГАЧЯН АЯЛ

Шейле гарашылмадык ерден, шейле гең ягдайда пейда болан аял Исидорады. Гайдып гелмәге оны нәме межбур этдикә? Нәме үчин ол атыны шейле гыссап чапдыка?

Мунуң себәбини дүшүндирмек үчин биз онуң техаслылара душанда арасыны үзен ёвуз ой-пикирлерине гайдып бармалы боларыс.

Исидора атыны гамча басып, Аламоның кенарындан узаклашып барярка, онун ызындан гелйәниң бардыгыны-ёкдугыны барламак үчин екеже гезек хем гаңрылып серетмәнди. Ол ар алмак барадакы ёвуз ой-пикирлере гүмра болуп, ёлуны довам этдирийәрди.

Луиза Пойндестерид хем хакаледен чыкып гитмекчи болылыгының өзи-де мексиканканың йүрегинә оңлы теселли берснөкды. Ол йити аял дуйгусы билен мунуң себәбини аңярды, әмма өзи велин, дүшүнишилмезликдигини оңат билйәрди.

нун үчинем Исидора бәсдешиниң хем арзұвына етип билмән, хут онун өзи ялы, сөйги одуна янып-бишйәндиги барадакы пикир келлесине геленде ичи гүлйәрди.

Мексиканка отряда душан махалында, душманчылык гуванжы билен хут шу хакда ойланыпды.

Ол ызына өврүлип, отряд билен биле гайданда, онун кейши көкелипди. Луиза хем онун өзүниң гайдан ёлы билен ызына гайтмалыды. Эмма ёдада хич ким гөрүнмейәрди.

Мегерем, креолка пикирини үйтгедип, күлбеде галандырда, сыркава делалат берип йөрендир — муны мексиканканын кут өзи арзув әдйәрди ахыры.

Пойндекстер билен онун янындакыларын берен сораглары Исидора көп затлары дүшүндирди, Колхауның сорашдыран затларындан соң болса, хемме зат она гутарныклы аян болды. Отряд узаклашып гиден махалы, Исидора Леона гитжегини я-да хакалениң янына гайдып барып, хут өзи себәпли шол ерде мөвчуржак гопгунлы ваканың шаяды болжагыны билмән, жеңнелиң гырасында әп-әсли вагт яйданып дурды.

*
* *

Исидора жеңнелиң гырасында, ағачларын көлегесинде дурды. Ол өзүниң гыр атынын үстүнде ыкжам отырды, мустангын бурун дешиклери гинцелип-гинцелип гидйәрди, ол яп-яныжа гиден отрядың ызындан гөзүниң гытагы билен ховсалалы середйәрди. Ялңыз атлы хем отрядың ызындан етип барыарды. Мегерем, мустанг өзүниң нәме үчин гаршы-гаршы бир бейләк, бирем әйләк йүзин салмалы боляндыгына геңиргенсе-де геңиргенйәндир; догрусы, ол өз әсиниң кечжаллыкларына өвренишипдир.

Исидора Аламо жүлгесиниң якасындакы учудың үстүнде келлевләп дуран серви ағажының чүр депесиниң гөрүнйән. тарапына середйәрди.

Ол отрядың жүлгә инйәндигини, ин ыздан болса шейле жикме-жик сорашдыран адамың баряндыгыны гәрди. Онун келлеси учудың әрнегиниң аңырсында гизленен махалы, Исидораның гөвнүне, шу чәксиз гиңишлигин ортасында еке өзи галаян ялы болуп гөрүнди.

Йөне ол ялчышарды.

Ол әп-әсли вагтлап, дуран еринде яйданып дурды.

Онун калбындакы ой-пикирлер мениңки болсун диер ялы дәлди. Белкем, ол әййәм арыны алса-да аландыр, эмма бу оны бегендирмейәрди. Гой, ол өзүниң йигренйән бәсдеш гызыны биабрай әдипдирем-дә, йөне сөййән адамсыны хем онун хеләк әдәен болмагы-да мүмкинди ахыры. Болуп гечен вакаларын хеммесине гарамаздан, Исидора оны хәңизем озалкысы ялы сөййәрди.

— Кераматлы Биби Меръем! — дийип, ол улы ховсала дүшүп пышырдады. — Мен нэдәйдим? Эгер-де шу ызгытсыз судьялар оны гүнәли хасап эдәйселер, гөр, нәхили болар? Оны өлдүрерлер! Кераматлы Биби Меръем, мен муны исләмок! Оларын элинден өлмегини исләмок! Эк-эк! Оларын йүзлери нәхили газаплы, ёвуз! Мен оlara ёлы гөркезенимде, олар шол бада мени ятдан чыкарып, нәхили газап билен өңе окдурылдылар! Олар дон Мориско хәкман өлмели дийип өйүнден карар эдипдирлер. Ол бу ерде хемме кишә ят адам, башга юрдун адамсы. Достсуз-ярсыз еке өзи, даш-төвереги душманлардан долы... Мениң келләме нә пикир гелди! Шол, мени ин соңкы эглән адам, өлдүрилениң егени дөлмикә? Нәме үчин онуң менден көп затлар сорашдыранлыгына инди дүшүнйәрин.

Гызың назары прерияда гезмелейрди. Отряд бирейәм гөзден йитип гиденем болса, гыр мустанг хенизем, өңкүси ялы әсердең хүшерилийрди. Ол өз әсиниң бир затлар барада алада галандыгыны дуйярды. Ат абанан ховпы гыздан өңүрти дуйды — ол бирден чалажа кишнәп, мисли шол тарапдан душманларын якынлашып гелйәндигини гөркезийән ялы әдип, жеңнеле тарап келлесини өвүрди.

Бу ким болуп билеркә?

Мустангын болшуны гөрүп, алада галан Исидора хем гакрылып, өзүниң яп-яны атлы гечен ёдасына тарап үнсли серетмәге дурды. Бу Леона гидийән ёлды. Онуң дине ики йүз әдиме голайы гөрүнйәрди, ондан аңырсыны болса гырымсы агач өртйәрди. Елуң угрунда болса, иймәге бир зат тапаярыс өйдүп, ат тойнакларының ызларыны ысгашып, агачларын көлегесинә гысмылжырашып йөрен ики я-да үч саны ач койотдан башга хия зат гөрүнмейәрди. Эк, гыр аты алада гоян олар дөлди. Ат олары гөрйәрди, гөрөнде нәме? Прериядакы мөжәк онуң белет задыды. Ол башга бир задың бардыгыны дуйярды.

Исидора динширгенйәрди, әмма ховсалалы бир зат әнтеп ёкды. Койот жабжынып үйрди — бу-да, айратын хем гүндиз горкулы зат дөлди. Шондан башга ол хия зат әшитмеди.

Онуң ой-пикири ене-де техаслыларә гөнүкди. Айратын хем онуң янындан айрылып гиден ин соңкы адама гөнүкди. Шол адамың нәме үчин шейле жикме-жик сорашдыранлыгы барада ол чуң ойланмага дурды, әмма ат онуң ойланмасының арасыны үзди. Нәме үчин онуң мустангы бейле сабырсызлык тапып, бир ерде дурмак исләмән хоргуярка, ахыр соңунда хем ол өңкүсинден хас гаты кишнедикә?

Бу гезек велин, бирнәче ат кишнәп, оңа жогап берди. Олар шол ёда билен йүзин салшып гелйән болара чәмелиди, йөңе хенизем агачларын аңырсындан гөрненокдылар. Инә онсоң оларын тойнакларының гүпүрдиси хем әшидилип уграды.

Онсоң ене-де үмсүмлик болды. Атлар я-ха дурдулар я-да майдалына йөрәмәге байнадылар.

Исидора дурандырлар өйдүп чак әтди. Ол өз мустангының

сесини атлылар эшидип, уагларының жылавыны чекендирлер өйдүп пикир этди. Исидора атыны көшешдирип, динширгенди. Жеңеллигин ичиндей хайсыдыр бир гүңлеч сеслер чала эшидилйәрди. Бирнәче эркек кишиниң тутук сесини айыл-сайыл өшитмек болярды.

Тиз вагтдан ол сеслер хем ятды, жеңеллигин ичи ене-де үмсүмлик болды. Атлылар, олар кимем болсалар, мегерем, яйданып аяк чекен болсалар герек.

Бу ягдай Исидораны геңиргендирмеди, ховсалаландырмады. Кимдир бири Рио-Гранда атлы баряндыр я-да олар техаслыларың отрядындан ызда галан атлылардыр. Олар атын кишнән сесини эшидип, аяк чекендирлер — мегерем, сересаплылыкдан болса герек, бу дүшнүклиди: хәзир индейлер уруш ёдасына чыкыпдылар.

Шол нәбелли атлылар кимлерем болса тапавуды ёк, Исидораның хем сересаплылыгы элден бермезлиге чалышмагы тебигы затды. Шу пикир биленем ол ювашлык билен бир гапдала совулды-да, акация агажына дувланып, атының башыны чекди. Бу ерде хем ол ене динширгенмәге дурды.

Тиз вагтдан соң, ол атлыларың ёда билен дәл-де, эйсем жеңеллигин арасы билен гелип өзүне якынлашяндыкларыны билди. Олар бөлүнишип, онуң дашыны габамакчы болян ялы болуп гөрүнйәрди. Ат тойнакларының сесиниң дүрли тарапдан гелйәнлиги үчин, Исидора мунуң хут шейледигини кемсиз анды. Атлылар сеслерини-үйнлерини чыкармаярдылар — бу я-ха сересаплылыkdанды, я-да пиримли мекирликденди. Оларын душманчылыклы хыяллары бар болаймасын?

Исидора муны ниреден билсин?

Онуң душманлары барды, айратын хем оларың бири — Мигуэль Диас ховплуды. Мундан башга-да, команчилерден хем элмыдама ховатырланмак гереки, хас эрбеди-де, олар уруш ёдасына чыкыпдылар.

Исидораны ховсала басды. Шу пурсада ченли ол аркайынды, инди велин, атлылар оңа шүбхели гөрүнди. Эгер-де олар хемишеки ёлагчылар болан болсалар, онда жеңеллигин ичи билен букдаклашып гелмән, атларыны ёлдан сүрердилер.

Ол өзүниң гизленен ериниң төверегини сынлады: эгер олар якындан гечселер, акацияның онук хем селчен пүр-япраклары оны кесеки назарындан гизләп билжек дәлди.

Тойнакларың дүкүрдисиниң эшидилишине гөрә, атларын якынлашяндыгы айдын билдирйәрди. Хәзир олар гызы гөрерлер...

Исидора агачларың арасындан чыкып, ачык прерияның ичи билен, Аламо тарап атыны гамча басды.

Ол ики-үч ярд ёл гечип, якынлашянларың кимлердигини — достлармы я-да душманлардыгыны билмек үчин жылавы чекмеги йүрегине дүвүпди.

Йөне эййәм гижә галыпды: атлылар жеңелликден чыкып, гөс-гөни оңа тарап окдурылып гелйәрдилер.

Исидора гаңрылып серетди-де, ярым яланач гөврелерин гоң-
рас тенини, сөвешжөн безеглер билен реңкленен йүзлери вә
сачлара беркидилен гызыл елеклери гөрди.

— Индейлер... дийип, мексиканка пышырдады-да, белент
серви агажына тарап атыны гамча басды.

Өз ызындан қовгы гелйәндигини билиән хем болса, ол
эгниниң үстүнден ызына чаласын тарап, мунун шейледигине
гөз етирди. Олар эййәм гаты якынлапдылар. Шейле якынлан
хем болсалар, өзлериниң адаты эдишлери ялы, сөвеш гыкылы-
гы билен хованы яңландырмайрдылар.

Оларың сес-үйнсүзлиги гызы есир алмак ислейәндиклери-
не хем-де бу барада өнүнден теплешендиклерине шаятдык эд-
йәрди.

Шу чака ченли Исидора индейлер билен душумакдан он-
чаклы горкуп дуранокды. Бирнәче йылың довамында олар те-
хаслылар биленем, мексикалылар биленем парахатчылыклы
гоңшулықда яшапдылар. Эмма шу махал велин, ярашык ыла-
лашыгы соңланыпды. Исидораның үстүне өлүм ховпы абаныпды.

* * *

Исидора ачык мейданда атыны йүзин салып барярды. Ол
хайхайлап, гамчылап, дебиcгиләп атыны гыссаярды.

Дине онуң сеси эшидилйәрди. Онуң ызындан ковуп гелйән-
лер велин, эдил агызлары даңлан ялы, сес-үйн чыкармайрды-
лар.

Исидора икинжи гезек ызына гөз айлады. Ковуп гелйәнлер
бары-ёгы дөрт атлыды, эмма бир адамың гаршысына, айра-
тын-да аял машгаланың гаршысына, дөрт адам гаты көплүк
эдийәрди.

Екеже умыт барды, буда техаслыларың янына етмекди.

Исидора серви агажына тарап атыны гыссаярды.

L XVII б а н.

ИНДЕЙЛЕР

Индейлерин ковуп гелйән атлысы, үстүне белент серви ага-
жы абанып дуран учудың эрнегинден үч йүз ярд аралыга
етипди.

Ол ене-де гаңрылып, ызына серетди:

«Хеләк болдум! Сыпалга галмады!»

Ковгучыларың иң өндәкиси эерин гашындан аркан алып,
оны дик депесинде айлады.

Гыз жүлгә етмезинден өң арканың халкасы онуң бойына
гейдирилер. Ине онсоң...

Бирденкә Исидораның келлесине ажап пикир гелди.

Инише ченли шинди ара узак, эмма учут якынжакда. Күлбөнің янындан середенинде учудың гөрнүп дурандыгыны Исидора ядына салды.

Ол деррев жылавы силкеледи-де, барян угруны үйттетди, ол серви агажына тарап гитмегиң дерегине, гөни учуда тарап йүзин салды.

Оны ковул гелйәнлер бирхили болдулар, эмма бегендилер—олар шол ерлере гаты белетдилер, шонун үчинем, инди гызын сыпып гитмежекдигине долы ынанярдылар.

Оларын баштутаны ене-де арканыны тайярлады, эмма оны ыңанокды, чүнки үстүнлиге долы ынамы барды.

— Карамба! Ене сәхелче өңе гитсе, гыз учуда ағдарылып гидер — дийип, ол хүмүрдеди.

Эмма ол ялнышярды. Исидора учуда йыкылмады. Ол ене-де жылавы батлы силкип, ене бир чаласын өврүм этди-де, учудың якасындан атыны сүрди; ол атыны учудың эркегине шейле бир якындан сүрйәрди велин, хатда техаслылар хем оңа үнс бермән дуруп билмедилер. Хүт шол пурсатда хем Зеб толгунма билен: «Аперин» дийип гыгырды.

Шол бада-да; мисли гожа авчының сесине жогап берйән ялы болуп, гайдувсыз гызың гыкылыгы эшидилди.

— Индейлер! Индейлер!

Бары-ёгы үч гүн гүнорта Техасда болуп гөрөн адам, бу сөзүң хайсы дилде айдыляндыгына гарамаздан, онуң манысына кемсиз дүшүнйәрди. Бу сөз ховсала сигналыды, өзем айры-айры үч дилде—француз, испан, инлис диллеринде: «Les indiens!», «Los indios!», «The indians!»—дийлип, үч йүз миль узалып гидйән серхет золагында үч йүз йыл бәри яңланып гелйәрди.

Ашакда күлбөнің янында бу сөзи эшидип дуранлар үчин оны тержиме этмегиң гереги ёкды. Ене-де шол сес эшидилди.

— Техаслылар! Достлар! Халас эдин! Халас эдин! Мени индейлер ковалаярлар! Олар гаты якында!

Ол гыгырмагыны довам эдйәнем болса, инди онуң сөзлерини айыл-сайыл этмек мүмкин дәлди. Йөне ёкаркы дүзлүкте нәмелер боляндыгыны билмегиң мундан бейләк герегем ёкды.

Атлы гызың ызы билен гудузлан ялы дазлап гелйән индей ағачларың чүр депелериниң арасында гөрүнди. Мавы асмаңың өңүнде онуң гөвреси салгым ялы болуп гөрүнди.

Ол арканың күлтерини мисли сапан атжак болян ялы эдип, келлесиниң дик ёкарсында айлаярды. Ол коґа шейле гызыгыпдыр велин, хатда гызың сөзлерине үнсем-бермедик болара чемели. Гыз техаслылары көмеге чагырып гыгырярка, атыны сакламанды ахыры. Индей шол сөзлер өзүне йүзленип айдыляндыр, бу онуң рехим сорап айдан иң соңкы сөзлеридир өйдүп, пикир эден болара чемели.

Ашакда түпөң сеси яңлананда, ол өзүниң ялнышандыгыны анды. Ййти агыры онуң элини чавлап, арканы гачырмага ве хайран галып, төверегине ялтакламага оны меґбур этди.

Ол жүлгәнің ичинде дәри түссесинің гайяндығыны гөрди. Өзүнн хыялыны үйттетмеги үчин, индейнн шол түссө гөзүнн каклышмагы етерликди. Йүзе голай яраглы адамы гөрди.

Оларың дөрдүсү хем, мисли диллешен ялы, атларыны ыза өвүрдилер. Онсоң эдил гелишлери ялы, чаласынлык билен гачып гитдилер.

— Болмады-хов, ичигары! — дийип, Зеб Стумп түпенини гайтадан долдуруп айтды. — Эгер гызың үстүнө өлүм ховпы абанмадык болсады, мен оlara өз янымыза инмеге май берердим. Олары есир алаян болсак, өзүмизин шу сырлы ишимизе дегишли кәбир затлары айдыңлап билердик. Арман, инди оларың ызындан етип болжак дәл-дә.

*
* * *

Индейлеринн гөрүнмеги мустангеринн күлбесининн янындакы мәрекәнинн мейлини үйттетди.

Инди мәрекәнинн аз бөлеги Морис Жеральды ганхор хасап эдйәрди. Шол ердәки адамларың хас абрайлыраклары ол бигүндир дийип пикир эдйәрдилер.

Колхаун билен онуң япжаларының сөзи инди ёл алмаярды. Сэм Мәнлининн теклиби боюнча суд иши гайра гоюлды.

Хайдан-хай этмели ишлеринн тәзә планыны дүздүлер. Гүнә йөңкелйәни посёлога әкидерлер, шол ерде хем юрдун канунларына лайыклыкда суд эдиш ишлери гечирилер.

Инди болса шейле дуйдансыз пейда болуп, әхли планы булам-бужар эден хем-де мәрекәнинн мейлини үйтгеден индейлер билен мешгулланмагың пурсады етипди.

Оларың ызындан ковмалымы? Элбетде.

Йөне хачан, хәзирми?

Сересаплылык «ёк» диймеги маслахат берйәрди.

Оларың динә дөрдүсини гөрдүлер, эмма олар дөрт йүзүн авангарды болубам билердилер.

— Шол аял янымыза гелйәнчә, гарашалың — дийип, хас йөвселрәклеринн бири маслахат берди. — Индейлер мундан бейләк онуң ызындан кованоклар ахыры. Гөвнүме болмаса, онуң атының тойнак сеси эшидилйән ялы, мегерем, ол япыдан ашак иңип гелйәндир. Ол ёла гаты белет болмалыдыр — бизе ёлы гөркезенем хут шонуң өзи ахыры.

Адамларың көпүсининн гөвнүне бу маслахат хас пайхаслы гөрүнди. Олар горкаклар дәлдирлер. Эмма оларың динә бир-нәчеси индейлере гаршы хакыкы сөвешлере гатнашыпды. Аглаба көпүси болса сөвда этмек үчин форта гелен индейлери гөрүпди.

Ине шейделикде теклип кабул эдилдй. Хемме киши Исидора гарашмага дурды. Адамларың хеммеси зййәм өз атларының янындады. Кәбир адамлар мексиканка билен биле я-да онуң

ызына дүшүп, команчилерин отрядынын геләймегинден хова-
тырланып, агачларын анырсында гизленийәрди.

Шол икарада Зеб Стумп вагтлайынча гүнәси гечилең еси-
рин агзындакы дыкыны айырды-да, пугта саралып данлан йү-
пи чөзүшдирмәге дурды.

Луиза дартгынлы дыкгат билең онуң херекетлерине сын эд-
йәрди, эмма оңа көмөк эденөкды. Ол эййәм элинден геленини
эдиңди. Хас аша ач-ачаң херекет эден болмагы-да мүмкин.
Шонуң үчинем ол мундан бейләк үңси өзүңе чекмек ислеңеди.

Эмма дон Сильвио Мартинесиң егени — Исидора ниреде?

Ол хенизем геленөкды. Инди онуң атының тойнак сеси хем
эшидиленөкды. Онуң атыны сүрүп күлбәниң янына гелмеги
үчин етерлик, хатда етерликденем артык вагты барды.

Бу ягдай геңиргеңме, ховсала, горкы дөрөдйәрди.

Мексиканканың пейда болмагы бирентегине гүйчли тәсир
этди: адамларың арасында онуң көңе достлары хем барды.

Эйсем оны есир алайдылармыка?

Хеммелерин пикиринде шейле сораг дөреди.

Эмма оңа хич кимем жогаң берип биленөкды.

Техаслылар выждан кинесини дуйярдылар. Шол гыз: «Те-
хаслылар! Достлар! Халас эдиң! — дийип, хут шоларың выж-
данына хем эдерменлигине йүзленип гыгырыпды ахыры.

Эйсем, шол гөзел гыз вагшыларың элине есир дүшәйдимикә?

Олар дартгынлы диңширгенйәрдилер.

Эмма хич зат эшидиленөкды. Тойнакларың дүкүрдиси-де,
аял сеси-де ёкды — оларың өз атларының агыздырыкларының
шыкырдысыңдан башга хич зат эшидиленөкды.

Эйсем гызы есир алайдылармыка?

Оларың гурсагыңда топланан әхли гахар-газап, инди мус-
тангере дәл-де, ганым душманлара геңүгипди.

Оларың хас яшраклары ве дызмачлары мундан бейләк нә-
мәлим ягдая чыдап билмедилер; олар атландылар-да, я-ха гы-
зы гөзләп тапып, оны халас этжекдиклерини я-да жанларың-
дан гечжекдиклерини ач-ачаң айтдылар.

Олара гаршы чыкжак болармы нәме? Гызы ковуп геленле-
рин хут өзлериниң гөзлейән адамлары — Генри Пойндекстери
өлдүренлер болаймаклары хем мүмкинди ахыры.

Атланалары хич ким сакламады. Олар Исидораны гөзле-
мәге, — прерияның гаракчыларының ызыңдан ковмага гитдилер.

Күлбәниң янында галан адам азалыпды; Оларың арасында
Зеб Стумп хем барды.

Гожа авчы индейлерин ызыңдан ковмагың герекидиги я-да
герек дәлдиги барада өз пикирини айтмады: ол сесини чыкар-
мады. Онуң әхли аладасы сыркава көмөк бермекден ыбарат
болара чемели. Морис хенизем хушуна гелмәнди.

Мустангерин бетбагтчылыклы халында оңа вепалы болуп
галан дине Зебиң еке өзи дәлди. Ене ики адам оңа вепалыды.
Гөзел гыз өзүниң гызгын дуйгусыны яшырып сакламага меж-

бур әдилен хем болса, хенизем озалкысы ялы мустангерден гөзүни айранокды. Икинжиси, онуң адыны мастер Морис дийип тутян, хэзир болса сыркавын башужунда отуран тагашыксыз хем түлкүнч адам Фелимди. Шу ваканын бүтин довамында ол пажарлы дуб агажының үстүндө гүр япракларын арасында гизленип отурыпды ве сесини чыкарман, болуп гечйән затлара сын эдипди. Ягдайларын өзгермеги ахыр соңы оңа ховатырланман, ере дүшмәге ве хожайын барада алада этмәге мүмкинчилик берди. Оларын икиси Атлантик океаның үстүнден биле гечипдилер ахыры.

Мундан бейледәки вакалар инди Аламоның кенарларындан узаclarда болуп гечёр. Бир сагатдан соң күлбе бошап галар, мундан соң Морис-мустангере шол мыхмансөөр жайда хич хачан яшамак миессер болмазлыгы хем әхтимал.

LXVIII б. а н

ШОВСУЗ ЙӨРИШ

Команчилере гаршы йөриш узага чекмеди, умуман үч я-да дөрт гүнден гечмеди. Бейик сөхраның индейлери асла урушмакчы болмаян экенлер. Оларын сөтльменте эден чапавуллыклары батырлар адыны алмага чалышян яш йигитлерин беззатлыклары экен.

Индейлерин шунуң ялы овнук чапавуллыклары Техасда йыгы-йыгыдан болуп дурян вакады. Көпленжем шол чапавуллыкларын гураляйлыгындан тайпаның сердары билен яшулусы бихабарды. Када болшы ялы, бу овнук чозушлары яш сөвешижилер гураярдылар, олар ава чыкан вагтлары дине бир ав биле гайдып гелмән, башга олжалары алмак ислән вагтлары шейле эдйәрдилер, бейлеки сөвешижилер болса, оларын шейле чапавуллыклары барада эп-эсли вагт геченден соң билип галярдылар. Эгер-де яшлар бу ишлерини ач-ачан этмекчи болсалар, тайпа яшулулары муңа ёл бермездилер, олар, адатча, шейле талаңчылыклы чапавуллыклара гаршыдылар, чүнки бу ишлер дине бир пайхассызлык дәл-де, эйсем, өз тайпалары үчин ховплы херекет хасап эдйәрдилер. Догрусы айдыланда велін, чапавуллык шовлы боланда оларын хеммесиниң гөвни хош болярды.

Бу гезек Сан-Саба байырлыкларының арасында атлы атыжыларын эскадроны яш команчилерин ёлуны кесди. Индейлер сүрүп әкиден малларыны ташлап гачмалы болдулар, эмма өзлери велін, атларыны гамча басып, Льяно-Эстакадо жүлгесинде гөзден йитдилер. Шол чаңап ятан текиз белентликде индейлерин ызындан гитмек хатарлыды, чүнки гошунуң үпжүнчилигини горамак гаты кын болжақды. Вепат боланларын хоссарлары хаял этмән, ар алмагы талап эдйән хем болсалар, жеза бе-

риш экспедициясына оңатжа тайярланмак герек дийип, олара жогап берйәрдилер.

Команчилер битарап золагың чәклеринден хас ыза чекиленлеринден сон, гошуна дине өз лагерине гайдып барып, командованиениң тәзе буйрукларына гарашмак галыпды.

Нуәсес дерясына ченли узалып гидйән серхет золагыны горан Инж фортуның гошунының адамлары, лагере гайдып геленлеринде, хич яңа гитмәнем индейлере душуп билжек экендиклерини эшидип хайран галдылар. Эдерменлик гөркезмек арзувындан йүреги жошуп, лапыкечликден яңа өзлерине ер тапмаян яш офицерлер — шоларың бири хем Генкокды — Леонаның аңырсында индейлери гөрөндиклерини эшиденлеринде оларың рухы гөтерилди.

Эмма бу гезегем олар лапыкеч болды: хут шол гүнүң өзүнде мейлетинлерин отряды Аламоның төвереклеринден гайдып гелди ве шол ерде хич бир индейн болмандыгыны хабар берди.

Оларың айдяяларының хакдыгыны гөзе гөрнүп дуран жайлар билен субут эдилйәрди — олар ябы түйүнден эдилен эмели сачлары, яшыл хем гызыл реңклере боялан хораз елеклерини, сугун хамындан тикилен балаклары ве әдиклери, бирнәче дүвүнчежиң реңки гөркездилер. Бу затларың хеммеси гожаман дерегиң көвегинден тапылыпдыр.

Индейлере гаршы тәзе йөриш барада арзувам этмели дәлди. Гахрыманчылык арзувыны йүрекедә беслейәнлер инди өз жошгуналарыны көшешдирип, паракатчылыклы дурмуш билен канагатланмалы болдулар, муңа дерек сонқы вагтларда шу чола үлкеде-де энчеме гызыклы хем сырлы вакалар болуп гечипди; Олар хакда гүрлешмегем, пикир алышмагам болжакды. Озалы билен яңы-якында ажайып гөзелиң Леона гелмегиди; Соңра онуң доганының йитмеги ве өлдүрилендир дийлип чак эдилмегиди; онсоң башсыз атлының пейда болмагы хасам сырлы вакады; индики вака индей геймини гейнен ак тенли адамлар хакындады, ахыр сонунда хем иң сонқы тәзелик — Генри Пойндекстери өлдүрендир дийлип гүман эдилйән адамың тутуландыгы ве хут оларың өзлериниң гауптвахтасында өзүни билмейән дәли халда ятанлыгы барадакы хабарды.

Яш офицерлере башга-да бирентек гызыклы гүррүңлер бердилер, умуман, тукатлыктан зейренере делил ёкды. Хыянатдан чекинмейән гөзел гыз Исидора Коварубио де Лос-Льяносың ады хем гүррүңлерде мыдама ағзаярды. Хеммәниң үнсүни өзүне чекен шол сырлы вака онуң хем гатнашыгы бармыш диен гүррүң хем ййрапды.

Аламода болуп гечен вакаларың хеммеси — сыржав мустангерин өз күлбесинде тутулмагы, оны асмак барада карар эдилмеги, Луиза Пойндекстерин ара гошулмагы, Зеб Стумпун гайдувсызлык билен мустангере арка дурмагы себәпли гайрагойлан суд межлисиниң гайтадан гечирилжекдиги — бу затла-

рың хеммеси түкениксиз чакламалар билен мыш-мышларың дөрмегине эсас берди.

Эмма Генри Пойндекстери өлдүрмөкдө айыпланган мустангерин гүнәлидиги барадакы меселәниң төверегинде хас жошгунлы чекелешме болярды.

— Адам өлдүрмөк, мениң пикиримче, Морис-мустангерин этжек женаяты дәл. Оңа етерлик дережеде белет боланым үчин мен шуны тассыклап айдярын — дийип, пелсепе мейилли капитан Слоумен айтды.

— Әхли делиллерин онун гаршысынадыгыны сиз рет эдип билмерсиниз ахыры. Онун гүнәлидиги шүбхесиз диен ялы ахыры — дийип, Кроссмен гаршы чыкды.

Хич хачанам шол яш ирландиялыдан Кроссменин гөвни сув ичмейәрди. Бир гезек онун төвнүне комендантын гыз егени — фортуң гөзели шол гызыклы вакалар гөзләп йөрен нәбелли адама жуда хош гөвүнли середен ялы болуп гөрүнди.

— Мен-ә шол делиллер етерликдир өйдемөк — дийип, Слоумен жогап берди.

— Эмма яш Пойндекстерин өлдүрилендигине шүбхеленмели боланок ахыры. Бу гүррүнсиз. Ери, оны хут шондан башга ким өлдүрип билер? Колхаун өз дайысынын Жеральд билен давалашандыгыны эшиденлигине ант ичйәр.

— Колхаун өзүне пейдалы болса, ислән задынданам ант ичер — дийип, Генкок гүррүңе гошулды. Мундан башга-да, ол мустангер билен чакнышыпды, шонун үчинем онун гөркезмелерине ончаклы ынанаймалам дәл. Шейле дәлми?

— Яш Пойндекстер билен мустангер давалашыпдырам диелин — дийип, пыяда гошун офицери сөзүни довам этдирди. — Ери мундан нәхили нетиже чыкармалы? Мунун өзи ганхорлыклы женаятын боландыгыны субут эденөк ахыры.

— Диймөк, сиз мустангер билен Пойндекстерин арасында баша-баш сөвеш боландыр өйдйәңиз-дә?

— Шоңа мензеш бир задың болан болмагы әхтимал, белки боландырам. Мен муңа дәл диюмок.

— Йөне нәмәниң үстүнде оларын арасында дава туруп билер? — дийип, Генкок сорады. — Мустангер Колхауны яралан хем болса, яш Пойндекстерин онун билен мылакатлы гатнашык сакланлыгы барада эшидипдим. Олар нәме себәпли жеделлешип билердилер?

— Шуны хем сиз сораңызымы, лейтенант, Генкок? — дийип, Слоумен көп маныйы айтды. — Әйсем, эркек кишилер диңе бир зат себәпли жетлешмеселер, онда...

— ...аял себәплими? — дийип, атлы гошун офицери гүррүңе гошулды. — Йөне хайсы аял себәпли, мен дүшүнип билемөк. Пойндекстерин уясы себәпли-хә дәлдир!

— Ким билйәр! — дийип, Слоумен эгнини гысып жогап берди.

— Бидерек зат-ла! — дийип, Кроссмен сесленди. — Ябаны

гыял тутян авчы мисс Пойндекстер хакда арзув этмәге хыял-ланып билерми? Болжак зат дәл!

— Гөр, сиз нәхили эржел аристократ экениниз, Кроссмен! Сиз эйсем, сөйгиниң өз тебигаты боюнча демократдыгыны, си-зиң тослап тапян социал деңсизлик барадакы теорияларыңызы онуң яңсылап гүлйәндигини билеңзокмы? Жетлешик мисс Пойн-декстердең башга бир аял машгала себәпли хем болуп билер-ди ахыры. Леонада башга-да, өз фортумызың зенанлары бара-да айтманымызда хем нәзенин гызлар аз дәл ахыры...

— Капитан Слоумен! — дийип, Кроссмен онуң сөзүни га-харлы бөлди. — Сизиң гүррүңлериңиз мени гең галдырар. Си-зиң шу кемсидижи сөзлериңиз үчин бизиң зенанларымыз мин-нетдар болмасалар гөрөк.

— Ол нәхили кемсидижи сөзләр, сэр?

— Эйсем, сиз шоларың иң болманда екежеси өз мертебесини кемсидип, шол адам билең гүрлешер өйдәңизми?

— Хайсы билең? Мен ики адамың адыны агзадым.

— Сиз маңа оңат дүшүнйәрсиниз, Слоумен, менем сизе. Би-зиң зенанларымыз өз атларының шол ганхорлыкда айыпланян нәбелли авантюрист ат огрусының ады билең билең агзаянды-гына гаты гуванмасалар гөрөк.

— Морис-мустангер ат огрусам дәл, авантюристом дәл. Би-зиң зенанларымызың екежеси хем онуң билең гүрлешип өз мер-тебесини песелтмез дийип тассыккланмаңыз гезек геленде болса, эңчеме бейлеки меселелерде ялңышышыңыз ялы, гаты ялңыш-ярсыңыз, мистер Кроссмен. Мен оны хас говурак танаярын, шо-нуң үчинем бизиң хич биримизден пес тербие алмандыгыны тассыклап айдярын. Бизиң зенанларымыз үчин онуң билең та-нышлыкдан горкасы зат ёк, эгер сиз шу меселәни гозган бол-саңыз, айданларымың үстүне ене шуны гошуп билжек: олар — иң болманда оларың кәбирлери — мустангер билең танышмак-дан горкмасалар гөрөк. Морис-мустангер бизиң зенанларымы-зың бар еринде өз орнуны мыдама оңат билйәрди, мен муны хут өзүм гөрйәрдим. Мундан башга-да, оларың хайсы хем бол-са бириниң оны гызыкландырыандыгына мен гаты шүбхелен-йәрин.

— Шейлеми асыл? Бу онуң бәсдеши болуп билжек адам үчин, гөр, нәхили багт!

— Болуп билер — дийип, Слоумен садалык билең жогап берди.

— Белкем... — дийип, Генкок бу якымсыз гүррүни башга яңа совмак исләп айтды. — Белкем, шол чак эдилйән жетлеши-гиң себәби, хәзир гүррүни гаты көп эдилйән гөзел-сеньорита болса-да боландыр? Мен оны хич хачанам гөрмәндим, йөне ол хакда эшиден затларым шол сеньорита себәпли баша-баш сө-вешләр көпрәгем болуп билер дийип пикир этмәге мүмкинчилик берйәр.

— Хер хили зат болуп билер... — дийип, Кроссмен гөрмегей

ирландиялы йигидиң арзув эдйән гызы асла интендантын егени дәл дийлип чак эдилйәндигине бегенип айтды.

— Оны гауптвахта дыкыпдырлар — дийип, Генкок яп-яны эшиден тәзелигини хабар берди (бу гүррүн оларың команчиләре гаршы йөришден гайдып гелен вагтларының соң-янында болупды). — Келесаң хызматкәри хем бар. Майор онун гаравулыны ики эссе артдырмагы буйрупдыр. Бу нәме үчинкә, капитан Слоумен? Сиз муны, мегерем, бейлекилерден хас говы дүшүндирерсиңиз. Ол гачмага сынанышар өйдүленок ахыры!

— Сынанышар өйдемок — дийип, Слоумен айтды. — Айратынам онуң өзүниң ниредедигини билмейәнлигини гөз өнүнде тутсаң. Мен яп-яны оны гөрмек үчин шол ере бардым. Онун акылы үйтгәпдир; айнада гөрсе өзүнем танар өйдемок.

— Акылы үйтгәпдир?.. Сиз нәме дийжек боляңыз? — дийип, Генкок ве болуп гечен ваканың жикме-жиклеринден бихабар бейлеки офицерлер сорадылар.

— Оны ысытма тутяр — самрап ятыр.

— Эйсем, шу себәпли гаравулыны гүйчлендирдилермикә? Гаты гең зат! Майорың өзүниңем акылы үйтгән болса герек.

— Болуп билер, бу чаклама, я-да хас догрурагы, бу майорың аялының буйругыдыр? Ха-ха-ха!

— Эйсем-де болса, бу нәмәни аңладяр? Мустангер шол ерден гачып гидер өйдүп, бизиң гоҗамыз хақыкатданам ховатырлаңярмыка?

— Мениң пикиримче, меселе мунда дәл. Мегерем, ол кимдир бириниң шол ере аралашаймагындан ховатыр эдйән болса герек.

— Муны гөрүң-ле!

— Хава, Морис-мустангер үчин гулп астында болмак ховсузлырак. Посёлокда шүбхели адамлар ыгышып йөрлер, онсоңам ене-де Линчн суды барада геп-гүррүн башланды. Онун иши шовуна дүшүпдир, гоҗа авчы оңа арка дурупдыр, бизем айны вагтында гайдып гелипдирис. Ене-де екеже гүн эгленәен болсак, биз Морис Жеральды дирилике гөрмездик. Инди, хер ничигем болса, бичәрә адалатлы суд эдерлер.

— Суд хачан болжак?

— Онун акыл-хушы ерине геленден соң.

— Муңа, белкем, бүтин бир ай гарашмалы болар...

— Белкем-де, бирнәче гүнден я-да бирнәче сагатдан онун акылы дүзелер. Онун яралары бейле бир агыр дәл болара чемели. Онун акылына шикес етмеги болса хайсыдыр бир элхенч гам-хесретден болара чемели. Бир гүнүң ичинде хеммеси өзгериپ билер. Онсоңам, маңа мәлим болшы ялы, онун акылы дүзелен бадына хайдан-хай оңа суд етмеги талап эдйән адамлар хем бар. Ол бичәрәниң яраларының гутуларына гарашмакчы дәл.

— Белкем, оңа өзүни акламак башардар? Шейле болар өйдүбем тама эдйән — дийип, Генкок айтды.

— Бейле болар өйдемок — дийип, Кроссмен башыны яйкап айтды. — Ай гөрүберерис-дә.

— Мениң-э шуңа ынамым бар — дийип, Слоумен айтды. Эмма онуң эхеңинде, мунуң шейле болмагына ончаклы ынам дәл-де, ислег дуолярды.

LXIX бап

ГИЗЛИН СЫР ВЕ ЯС

Каса-дель-Корво асиендасыны гам-хесрет билен яс бүрәпди. Машгаланың членлериниң арасында хайсыдыр бир сырлы ара-гатнашык барды.

Олар үч болуп галыпдылар. Өзлерем озалкыдан хас аз гөрүшйәрдилер, душушанларында болса совуклач геплешйәрдилер. Олар дине нахар башында душушярдылар, шонда хем дине зерур затлар барада геп алышярдылар.

Бу гам-хесретниң себәбине дүшүнмек кын дәлди; оларын дыммаклары хем белли бир дережеде дүшнүклиди.

Өлүм, мунуң хақыкатдыгына инди хич ким шүбхеленме-йәрди, еке оглуң еке доганын шейле дуйдансыз хем сырлы өлү-ми, аталы гыз үчин элхенч йитгиди.

Өлдүрилениң егени Кассий Колхауның тукат суссы басык-лыгыны хем хут шунуң билен дүшүндирип болжакды.

Эмма меселе дине бир шунда-да дәлди. Шол машгаланың хесрети барада пикир алышмага межбур болян шейле сейрек пурсатларында хем олар бири-бири билен гаты тутук геплеш-йәрдилер.

Умумы гам-хесретден башга-да, оларын хер бириниң өзү-ниң бейлекилер билен маслахатлашмаян, маслахатлашыбам билмежөк хайсыдыр бир сырлы гайгысы барды.

Озаллар өзүне гөвни етик плантатор инди өйден чыкмаяр-ды, сагатлар бойы отагларың ичинде, коридорларың угрунда икибака гезмеләп йөрди. Гам-хесретниң агыр йүки онуң текеп-бирлигини сындырылды ве йүрегини параламак вехимини сал-ярды. Йөне велин, гоҗаны басмарлаян дине бир хеләк болан оглы барадакы йүрек авусы дәлди; вагтал-вагтал онуң агзын-дан сыпян гүмүртик нәлетлемелер, башга бир дуйгуларың хем бардыгыны андырярды.

Колхаун атланып, хемишекиси ялы, мыдама нирәдир бир ерлере гидйәрди; ол дине нахар башына гечмели я-да ятмалы болан махаллары пейда болярды — бу-да хемише болуп дур-маярды. Бир гезек ол узынлы гүн хем узынлы гиҗе өйде бол-мады. Онуң нирелерде боланыны хич ким биленөкды; бу хакда сорамага-да хич кимйң хақы ёкды.

Луиза әхли вагтыны диен ялы өз отагында гечирйәрди. Дог-

руссы, кәмахаллар ол асотея чыкып, нәмедир бир затлар барада ойланып, еке өзи дурярды.

Шол ерде, мавы асман гүмезиниң астында оңа өз эжирлерини чекмек — хеләк болан доғаны барадакы хесреги, сөйгүлисини йитирәймегиң өңүндәки горкының, өз ады билен багланышыклы галмагалың болуп билжеклиги хакдакы ярамаз пикирлерин эжирини чекмек еңилрәк ялыды.

Соңкы пикир оны ончаклы алада гоймаярды. Морисин ыкбалы оны хеммесинден бөтер толгундырарды; ол доғанының өлүми барадакы йүрек авусы илкибатлара чыдар ялы болмаса-да, соң-соңлар ол кем-кемден көшешмәге башлапды.

Эмма сөйгүлиси барадакы ховсалалы алада велин, сагат саяын гүйчленйәрди.

Морис Жеральдын берк диварлы харбы зындандадыгыны Луиза билйәрди.

Шол диварларын бөвсүп болар ялы дәлдиги барада Луиза гам чекмейәрди; гайтам терсине, шол жайың берклигиниң ончаклы ыгтыбарлы дәлдиги оны алада гойярды; оны шейле алада гоюп билжек эсасы себәбем барды. Элхенч геп-гүррүнлер онун гулагына етипди ахыры.

Линчин гайтадан болжак суды барада гүррүн эдйәрдилер, бу гезек Сәм Мэнли билен онун адамлары судья болман, хас ызгытсыз нәкеслер, хут бандитлер болжакмыш диййәрдилер, шейле адамлар серхет якасындакы обаларда, айратын хем харбы фортуң голайларында гыт дәлди.

Бу гүррүнлер бирентеклери хайран галдырарды. Нәме үчин туссага канун боюнча суд этмежек болуяндыгына дүшүнмөгем кынды.

Соңкы вагтларда айдың болан фактлар меселәни үйтгетмейәрди, хер ничик болса-да, онун гүнәкәрдигини субут эдйән хич хили тәзе зат ёкды.

Шол дөрт атлы индейлер болмасалар-да — мунун шейледиги агажың көвегинден тапылан затлар билен субут эдилипди — гараз, Генри Пойндекстерин өлүмине шоларың гүнәкәр болаймаклары гаты әхтималды. Мундан башга-да, шолар билен мустангерин арасында хич хили арагатнашык ёкды. Махласы, яңкы атлылар хакыкы индейлер болаянларында-да, асла оларын мустангере дахылы ёкды.

Онда нәме үчин ене-де туссага йигренч мөвжедикә?

Бу затларың хеммеси шейле бир генди велин, хатда бирентеклери чыкгыңсыз ягдая-да саярды.

Диңе бирнәче адам шол элхенч сырын аныгыны билйәрди я-да чак эдйәрди, махласы, бары-ёгы үч адамды: Зеб Стумп биле Луиза Пойндекстерди, үчүнжисем Кассий Котхаунды.

Сынчы авчы Мигуэль Диас билен онун достларының өзлерини алып барышларында көбир шүбхели затларың бардыгыны селжерипди, олар бирденкә хут өзлери ялы занняяман кеззәларың он-он икиси билен достлашып башладылар. Мундан

башга-да, Зеб, шол достлугы гурап йөрениң волонтерлар го-
шунының отставка чыкан капитаны Кассий Қолхуандыгыны
аныклады.

Зеб Стумп өз ачышлары барада яш креолка билен пикир
алышды, ол болса бу затларың әхмиединиң улудыгына дүшүн-
ди, онуң калбында улы ховсала дөреденем шу меселеди.

Ол тәзе геп-гүррүилери небсевүрлик билен диңлейәрди, мис-
ли я-ха өлүм хөкүминиң хабарыны я-да яшайша умыт берйән
хабары гетиржек чапара гарашян ялы, форта гидйән ёла дарт-
гынлы середйәрди.

Ол гауптвахтаның голайларында гөрнәймәге милт әдип бил-
жек дәлди. Шол ерин гапысыны гаравуллер саклаярды, даш-
төверекде болса томаша гөзләп йөрөн жеменде көпди. Әхли
юртларда-да шолар ялы адамлар женаят әдениң голайракла-
рында болмакдан хайсыдыр бир ёвуз леззет тапярлар.

Бу женаятчы болса хас-да бетер гызыкланма дөредйәрди,
чүнки ол дәлди я-да иң болманда, вагтлайынча акыл-хушдан
махрум болан адамды.

Гауптвахтаның гапысында гаравуллерын барлыгына гара-
маздан, хушсуз ятан бичерәниң самрамасына диңширгенйән
бикәрлер шол ерде мыдама итнишип дурдылар. Билесигелижи-
ликли гөзлерің яңсылайжы назарының астына дүшүп, шол
мәрекенің арасындан гечмек, Луиза Пойндекстер үчин өз аб-
райыны дөкмек болжакды.

Әгер-де Луиза өз ыгтыярына гойлаян болса, бу пикирлерің
гызы сакламазлыгы хем әхтималды, йөне атасы оны гөзүнден
сыпдырмаярды. Мундан башга-да, ене бир хоссары жемагатың
өңүнде онуң абрайыны сакламак үчин алада барыны әдйәрди.

Луиза дине өйде отурыбермек галыпды; ол я отагының га-
пысыны пугта япып, Аламоны, сыркавың дүшегини ятламакдан
теселли гөзлейәрди; я-да асотей чыкып, акация ағачларының
арасында гечирен хошвагт минутларыны жикме-жик ядына сал-
ярды; бирденем калбыны алан йигидиң инди кемсидилеңлиги,
масгара әдилеңлиги, түрмә дыкыланлыгы, шол ердән болса дине
өлмек үчин чыкмагының хем мүмкинлиги барадакы пикири кел-
лесине гетирип, ене-де гам-хесрете батярды.

Дөрдүнжи гүн ир билен Каса-дель-Корва Зеб Стумп барып,
«отряд форта гайдып гелди» хабарыны әлтенде Луиза гөр, нә-
хили бегенипди!

Бу хабарың улы әхмиеди барды. Инди туссагың гаравулла-
рың элинден халас этмек үчин дәл-де, хеләк этмек үчин — газап
билен гаңрылып алнаймагындан ховатырланмагың гереги ёкды.

— Инди алада этмесеңизем болар — дийип, Зеб Стумп кем-
сиз ынам билен айтды. — Инди бу ховп совулды, мисс Луиза,
мен дегерли чәрелери бержай этдим.

— Чәрелери? Ол нәхили чәрелер, Зеб?

— Озалы билен-ә мен майор тайдып гелен бадына онуң би-
лен гөрүшдим, онсоң икимиз яшыр-юшурсыз гүррүңдешдик. Мен

оңа бу ваканы башдан-аяк, өзүмнң билйән затларымын хем-месини айдып бердим. Багтымыза, онуң мистер Морисе яманлык мейли ёк, гайтам, оны хемишекиси ялы говы гөрийәр диен пикире гелдим. Онсоң мен оңа америкалыларын, мексикалыларын ве бейлекилерин шу нежис бандасы хакда гүррүн бердим. Шола-рын иң ховплусы — кеззап Диас барада айтмагы хем унутма-дым. Ине онсон, майор гаравулы ики эссе гүйчлендирмәге буй-рук берди.

— Мен муна гаты бегенйән! Диймек, инди мундан бейләк шол кеззаплардан ховатырланмаса-да болар дийип пикир эд-йәрсиниз-дә?

— Эгер сиз Мигуэль Диасың шайкасы хакда айдян болса-ңыз, онда аркайын болайың, ант ичйәрин. Гой, онуң өзи илки түрмеден сыпсын.

— Нәме? Диас түрмеде? Нәхили? Хачан? Ниреде?

— Сиз маңа бирбада үч сораг бердиңиз, мисс Луиза. Ай, боля-да! Чемели болар ялы, иң соңкудан башлалын. Диймек, сиз ниредедигини сораяңыз-да? Бу ерлерде дине бир түрме бар, башгасы ёк. Онуңам фортдакы гауптвахтадыгыны айтмакчы болярын. Диас шол ерде.

— Шол ерде-де...

— Кимин адыны тутжак боляныңызы мен билйән. Хава, сиз билдиңиз. Олар бир отагда болмасалар хем бир жайын ичинде. Оларын арасында петик гермев бар, йөне онуң анырсыңдан хемме зат эшидилйәр; эгер-де олар ислеселер өзара геп алшы-бам билердилер. Мексикалының янында онуң үч саны үлпеди хем бар. Ине шолар велин, мегерем, гүррүнлешере зат тапян болсалар герек.

— Бу онат тәзелик, Зеб. Сиз дүйн маңа гүррүн берениңизде, Диас элинде барыны эдип...

— ...Түрмә аралашмага чалышяр дийипдим. Бу оңа кемсиз башартды. Я-да оңа кимдир бири көмек эдипдир.

— Ханы, айдың ахыры: нәхили, ниреде?

— Вах, сизин ховлугайшыңызы, мисс Луиза! Дем-дынч ал-мага бир май берин ахыры. Сизин икинжи сорагыңыз — хачан? Муңа-да жогап бермек кын дәл. Шол кеззабы бир сагат мундан өң тутуп, түрмә дыкдылар. Мен онуң ызындан гауптвахтанын гапысының гүрпүлдәп япыланыны гөрдүм. Шондан соң мен гө-ни бәрик гайтдым.

— Йөне сиз энтек оны нәме үчин туссаг эдендиклерини ай-даңзок.

— Шинди айтмага етишмедим, мисс Луиза. Бу узага чек-жек гүррүн — бирбада айдып гутараймарсын. Сиз хәзир дин-лемекчимн я-да соң...

— Нәмеден соң, мистер Стумп?

— Ай, нәме диейин... мисс Луиза, мен... гарры байталымы атхана элтип гайданымдан соң айдарын дийип пикир эдипдим. Гөрийән велин, онуң мекгежөвен ялы бир зат чейнәеси гелйән

ялы. Ол икимиз узак вагтлап ёлда болуп, дине бир сагат мундан озал форта гайдып гелдик ахыры.

— Мени багышлавериң, гадырдан мистер Стумп! Мен бу хакда ойланмандырын... Плутон, мистеф Стумпуң ябысыны атхана эжит, онсоңам серет, оны говужа иймлегин... Флоринда, Флоринда!.. Сизе нәме хөдүр этсемкәм, мистер Стумп?

— Мен хакда алада этмән, мисс Луиза, көп саг болун. Мен дине байталым хакда пикир эдипдим. Өзүме гезек геленде болса, мен ене бирки сагат нахарсызам онуп билерин. Йөне, эгер сизиң өйүңизде мононгахиль аражыгы ялы бир зат бар болса, мен гожаңың рухланмагы үчин өрән говы боларды.

— Мононгахиль арагы? Нәче дийсеңиз тапылар. Йөне сизе, белкем, хас говурак бир зат хөдүр эдилсе говы болмазмыды?

— Мононгахиль арагындан говусы?

— Хава, херес, шампань чакырыны я-да коньяк ичмезмисиниз? Эгер оны халаян болсаңыз.

— Ек, маңа шол француз чакырлары герек дәл, гой, олары ким халаян болса шол ичсин. Белкем, французларың онат чакырларам бар болса-да бардыр, эгер бар болса, олар Пойндекстерин өйүнден тапылжакдыгына мен гаты ынанян. Йөне мен фортдакы мейханачың хөдүр эдйәнлерини дадып гөрдүм. Шолар дерман-зат болса, башга гүррүн: олар өгедип, крокодилиңем анырсыны бәрик гетирип билжек ахыры. Ек-ла, шол француз юундыларына, айратын хем коньякларына нәлет сиңсин-ле! Мононгахиль дерясы билен Питтсбург шәхеринден гетирилйән ап-арассажа мекгежөвен ширесинденем бир говы зат болуп билерми?

— Флоринда! Флоринда!

Хызматкәр гызың нәме үчин чагырыляндыгыны она айтмасаңам болжакды. Зеб Стумпуң шол ерде барлыгының өзи, оны нәме үчин чагыряндыкларыны кемсиз андырярды. Ол буйруга-да гарашман чыкып гитди-де, бир минутдан соң, гожа авчының «ап-арассажа мекгежөвен ширеси» диййәннинден долы графини алып гелди. Хакыкатында болса ол гара бугдайдан эдилен аракды.

Зеб кән бир хөдүрледибем дурмады. Тиз вагтдан графиндәки сувуклык үчден бир кемелди. Үчден икисини хем узага чекжек гүррүңиң довамында рухланмак үчин гойды. Шол гүррүңе башламага болса ол эййәм тайярды.

LXX бап

«ГИДИҢ, ЗЕБ, АЛЛА СИЗЕ КӨМЕК ЭТСИН-ДӘ!»

Гожа авчы хич бир зады-да ховул-хара этмеги халамаярды. Онуң шу хәсиетй ичгә гезек геленде-де билдирип дурды; хәзир хем ол өз арагыны ховлукман гулкударды.

Сабырсызлыктан яна йүреги чатлап барян-креолка онуң өзүниң гүррүңе башларына гарашып дурмады.

— Ханы айдың, гадырдан Зеб, шол мексикалыны нэме үчин туссаг эдипдирлер? — дийип, ол хызматкэр гызы уградансоң айтды. — Мен Мигуэль Диасы дийжек болярын. Гөвнүме болмаса, мен ол хакда кэбир затлары билйән өйдйән.

— Еке бир сиз дәл, мисс Луиза, шол кеззабың этмишлерини көп адамлар билйэрлер. Сизин доганыңыз.. Йөне бу хакда гүррүң этмелиң. Зеб Стумп болса Мигуэль Диасың хем нэхили-де болса, гараз бир гатнашыгының бардыгыны билйэр я-да гаты чак эдйэр, хут шу меселә... Мениң нэме хакда айдяныма дүшүйәнизми?

— Довам эдиберин, мистер Стумп!

— Ине шейле. Би: Аламодан гайдып геленимизден соң, тиз вагтдан индейлерийн ызындан ковуп гиден йигитлер хем гелдилер; олар шол дөрт атлының асла индейлер дәл экендигини билипдирлер. Сиз муны, элбетде, эшиденсиз, мисс Луиза. Агажың көвегинден тапылан затлар, шол бизин учудың ёкарсында гөрөн атлыларымызың индейлер дәл экендигини эшгэр гөркезйэр. Күлбәниң ичинден шол картлары тапан махалымда мениң өзүмем бу шейлемикә дийип пикир этдим.

— Диймек, гижә күлбә гелен шолар экен-дә, Фелимиң гөрени шолар экен-дә?

— Хут шейле. Олар хут шол мексикалылар.

— Сиз нэме үчин олар мексикалылардыр өйдйәрсиз?

— Бу айдың-ла. Мунуң шейледигине мен гөз етирдим. Мен шол атлыларын хер бириниң нирә йитирим боляндыгыны ыз чалып билдим.

Яш креолка мундан бейләк сораг бермеди. Зебин гүррүңи онуң калбында тәзе умыт дөрөтди. Ол сабырлылык билен гүррүңи довамына гарашды.

— Гөрйәнизми, мисс Луиза, шол картлар ве оларын сөзлери, Фелимиң башарып билдигинден гайталан сөзлери мени шол адамлар хут мексикалылардыр диен пикире элтди. Мунуң шейледигине гөз етиренимден соң, мен оларын тақмынан ниреден гелип билжекдиклерини кынчылыксыз аңшырдым. Мен шу ерли мексикалыларын хеммесине гаты белет, шонуң үчинем шол дөрт адамың сыпатынын суратландырылып салгы берилмеги боюнча, оларын хер бириниң кимдигини билмек маңа кын болмады. Оларын индей летде-лүтделери мени алдап билмеди. Мундан башга-да, мен шоларын бирине өз тагмамы хем басып-дым ахыры.

— Өз тагмаңыз? Нэхили эдип, Зеб?

— Мениң түпең атаным ядыңыздамы?

— Мен сизин мәшәни гысаныңыз гөрүпдим, киме атаныңыз велин, гөрмәндим — мен агачларын еңсесинде дурдум ахыры.

— Ине шейле, мисс Луиза, гожа Стумп мәшәни гысанда, он

өрән сейрек нышанадан сова гечйэндир. Мен шол бедасылы урандыгымы билийрдим. Узакдан атмалы болды, окуң бады гачышынды. Йөне окуң оны ганжардандыгыны велин, эшгәр билийрдим. Мен онун силкинип гиденини гөрдүм ве: «Эгер шол хамда дешик эдилмедик болса, мен оны өзүмнәки билен чалышмага тайяр» дийип пикир эдипдим. Шондан соң бизиң йигитлеримиз гайдып гелдилер ве индейлер хакда дәл-де, ак тенли адамлар барада гүррүң бердилер. Шол индейлерин кимлер экендигини мен эийәм билийрдим, олары бирин-бирин тутушдырыбам билжекдим, эмма бейле этмедим.

— О нәме үчин, мистер Стумп? Мениң бичәре доганымы өлдүрән адамлар, хут шоларың өзи болаймагы хем әхтимал ахыры!

— Хут шунун үчинем мен оlara әнтек дегмедим. Башга бир себәбем барды. Мениң фортдан узага гидесим гелмейәрди — мениң ёк махалымда бир әрбет зат болаймасын дийип горкярдым. Сиз дүшүнйәнизми? Буларың хеммесиниң үстесине-де, мен иши ахырына егирерден әнтек ир дийип хасап эдйәрдим. Мен муны хатасыз әтмек ислейрдим.

— Сиз щейле хем әтдинизми?

— Егсам нәме! Гөрйәнизми, хова ягдайы гуруганлыкды, шонун үчинем йүрегиме дүвен задымы әтмәге алңасамаярдым. Шейлелик билен мен солдатларың гайдып гелерине гарашдым, олар геленсоң болса мистер Мориси ыгтыбарлы саклав астында гоюң, аркайың гидип билжекдим. Дине шондан соң мен гарры байталымы зерледим-де, шол париклер билен елеклерин тапылан ерине уградым. Мен шол ерде болуп гөрән адамларың салгылары боюнча о тайыны кынчылыксыз тапдым. Шол агзындан сүйт ысы гитмедик Спенглер оlara баштутанлык эдипдир, шонун үчинем мен оларың о тайдакы ызларың ярысынам гөрмәндиклерини, мениң үчинем етерлик галжакдыгыны билийрдим. Мен ялнышман экеним. Хачан-да болса бир вагт перерияда болуп гөрән хер бир махав хем шол ялан команчилерин меканларына гайдан ызларыны тапып билжекди. Чем гелен дүканчы хем прериядакы шол ызлары ызарлап билжекди, ынха мистер Спенглер билен онун янындакылар велин башармандырлар. Шол ызлар гаты басгыланан хем болса, мен кейпине хеммесини барлап гөрдүм. Мен шол дөрт ябының хер бириниң ызыны тә атхана ченли ызарладым.

— Ери онсон?

— Онсоң мең майор билен гүрлешдим велин, ярым сагадам гечип-гечмәнкә оларың дөрдүжигем гөзенегин аңырсында орнашдылар отурыбердилер. Баштутанларыны илки йыгнадылар, ёгсам гачып өтәгитмегем мүмкинди. Мен мистер Мигуэль Диаса өз тагмамы басдым дийип тассыкламак билен хак айдян экеним. Ок онун саг элине дегипдир. Хут шол себәпли хем ол аркан йүпүни элинден гачыран экен.

— Диймек, шол Диас экен-дә? — диен сөзлер Луизаның

агзындан биыгтыяр сыпды, сонра ол пикире батды. — Гаты гең зат — дийип, гыз гөйә өз-өзи билен гүрлешйән ялы, ювашжа гепледи. — Жеңнелликдәки ачык золакда мениң гөрөн адамым хут шолды ахыры! Хава, шүбхесиз шолды. А шол мексиканка — Исидора... Вах! Бу ерде хайсыдыр бир ёвуз, гизлин сыр бар. Онуң үстүни ким ачып билер? Айтсаңыз-я, гадырдан Зеб — дийип, Луиза авчының янына хас якынак барын айтды, — шол мексиканка... күлбә гелен шол сенборита дийжек болярын... шол гыз онуң янына йыгы-йыгыдан гелйәрмиди?

— Кимиң янына? Сиз ким хакда сораарсыңыз, мисс Луиза?

— Мистер Жеральдың янына.

— Йыгы-йыгыдан болмагам мүмкин, йыгы-йыгыдан дәлем болмагы мүмкин. Мениң өзүмем шол ере сейрек барярдым ахыры. Мен көллөнч башга ерлерде ав авлаярын. Дине кемахаллар ав мейданымы үйтгедейин дийип, хинди товугыны я-да сугуны атаймак үчин барярдым — шол деряжыгың якаларында шолар көп боляр. Эгер сиз мениң пикиримн сораан болсаңыз, онда айдайын, шол гыз озал хич вагт шол ере бараң дәлдир дийип пикир эдйәрин. Махласы, мен бу хакда хич зат эшитмәндим. Эгер гелйән болса, мегерем, бу хакда Фелим янраман дуруп билмезди. Мен дине бир аял машгаланың шол күлбә мыхманчылыга баряндыгы хакда эшидипдим.

— Ким? — дийип, креолка гыссанмач сорады, шол бада хем муңа өкүнди. Зебин көп манылы назарыны гөрөнде, онуң яңаклары нар ялы гызарды. — Ай, мунуң әхмиети ёкла — дийип, ол жогаба-да гарашман, сөзүни довам этдирди. — Диймек, мениң доганымың өлдүрилмегәнде шол адамыларын, шол мексикалыларын хем эли бардыр дийип, сиз пикир эдйәрсиниз-дә, Зеб!

— Догрымы айтсам, мисс Луиза, менә-хә нәме пикир этжегими хем билемок... Прерияда шу чака ченли хич вагт шунуң ялы сырлы вака болманды. Кемахаллар мениң гөвнүме бу мексикалыларын иши ялы болуп гөрүнйәр, кемахаллар келләме башга пикирлер гелйәр, ине шонда хем мениң гөвнүме, бу элхенч ише ким-де болса башга бири эл ураян ялы боляр. Мен энтек онуң кимдигини айтмайын.

— Йөне ол дәлдир, Зеб, йөне ол дәлдир!

— Ёк, ол мусангер дәл — бу ерде онуң хич хили дахылы ёк. Өрән көп затлар мустангерин гаршысына тутарык болян хем болса, мен онуң бигүнәдигине екеже минут-да шүбхеленен дәлдирин.

— Шейледир велин, йөне муны нәдип субут этжек? Делил-лериң хеммеси онуң гаршысына, хич кимем оны акламак үчин екеже сөзем айтмак исләнок.

— Ёк, бу жуда бейле хем дәл. Маңа энтек бу иши мазалы аныкламак башарданок — мыдама вагтым болмады дурды: түрмеден ве бейлеки затлардан хич гөзүми айрып билмедим — инди велин мениң шейле мүмкинчилигим бар, менем оны сып-

дырман, прерия дийилйән бир улы китапдыр, мисс Пойндекстер, гаты гызыклы уллаккан китапдыр, дине оны окамагы башармак гереkdir. Зеб Стумп ончаклы өкде хатдат болмаса-да, шу чылшырымлы совады кемсиз биширендир, белкем, оңа прерияның отларының үстүне даргап гиден субутнамалары тапмак башардар. Белкем, Аламоның кенар якаларындан бир затлары аныкламак башардар.

— Сиз хайсы-да болса бир герекли ызлары тапарын өйдүп пикир эдйәнизми?

— Шол ерлере гидип, хемме затлары онатжа сынламалы болар — айратын хем мениң мустангери ягуарың пенжесинден сындыран еримдәки затлары. Шол ере хас өнрәк пидилмелиди, йөне нәме үчин өзүмнң шейле эдип билмәндигими мен сизе айдыпдым. Худая шүкүр, шу вагтын довамында екеже дамжа-да ягыш болманы бир говы зат, бир хепде мундан өн басылан ызлары хем эдил дүйнки ызлар ялы аңсат ызарлап болар. Элбетде, бу чем гелене башартмаз... Шейле, инди болса мениң ёла уграмагым герек, мисс Луиза. Мен фортда болян затлары сизе гүррүн берип гечмек үчин шу ере екеже минутлык совлупдым. Вагты йитирмек болмаз. Шу гүн ир билен мени мистер Мориснң янына гойбердилер, онун акылы дурланмага башлаяр. Суды талап этмек үчин хут шуңа-да гарашярлар. Мунуң өзи бары-ёгы үч гүнден соң хем болуп билер. Мен болсам судун башланжак пурсадына ченли хөкман гайдып гелмели.

— Гидин, Зеб, бу мерхеметли иште алла сизе көмек этсин-дә! Онуң бигүнәлигине субутнамалар билен гайдып гелиң. Мен сизе өмүр-бакы миннетдар боларын эдил... ёк, жанымы халас эдениңизденем бетер миннетдар боларын.

LXXI баң.

ЧЫПАР АТ

Шу сөзлер билен гөвни гөтерилен гожа атхана, өзүниң тагашыксыз байталының дуран ерине алнасап гитди. Байтал Плутонның гысганман берен мекгежөвенини чейнейәрди.

Плутон хем шол ерде байталың янындады. Хемише геплемсек хызматкәр бу гезек гаты дыммады. Ол нәме-де болса бир затдан алжыран болара чемелиди.

Онуң хал-ягдайына дүшүнмек кын дәлди. Түйс йүрекден әй гөрйән яш хожайыныны йитирмеги, өзүниң бар ыхласыны берип хызматыны эдйән яш хожайын гызының гам-хесрети, соңкы вагтларда гаршы-гаршы оңа кәйинип йөрен Флоринданың йигренжиликли яңсыламалары, меверем, инди асиенда хут өзүниңкә дәлдир өйтмейән ялы болуп йөрен Кассий Колхауның хем әдикли аягы билен депмеги — бу затларың хеммеси Плутонның халының тенлигини дүшүндирип билжекди.

Зеб өзүнің ой-пикирлерине шейле чуң гүмра болансоң, би-чәре гулуң йүзүң салыкдыгыны хем гөрмеди. Ол ховул-хара-лыкка өз байталыны хем мекгежөвөндөн кемсиз йүрексе эдинмәге гоймады. Ол ябының тумшугындан тутуп, онуң дишле-риниң арасына послы агыздырыгы салды, узын гулакларыны келлекиниң көнелип жайрык-жайрык болан гайшының ичинден гечирди-де, байталың йүзүни гапа өврүп, оны атханадан алып чыкмакчы болды.

Байтал гитмежек болды — шейле оңат ийм иймек оңа өрән сейрек миессер, боялды ахыры — хөтжет хайваны новадан айырмак үчин, Зеб бар гүйжи билен жылавы силкип чекмели болды.

— Ой-ой, масса Стумп — дийип, Плутон ара гошулды, — сиз нәме бейле алнасяңыз? Гөргүли байтал шинди ач ахыры. Мекгежөвөндөн дойса говы боларды. Бу оңа зыян этмезди ахыры.

— Мениң вагтым ёк, мен узак ёла уграян. Мен йүз миль да-гы ёл гечмели, галан вагт болса ики сагатдана аз.

— Айдыныңыз нәме, масса Стумп! Өрән гаты сүрмели бо-ларсыңыз. Сиз оюн эдйән-э дэлсиңиз?

— Ёк, мен чынымы айдырын.

— Гең гөрәймели, шу прерияларда улагы шейле гаты сүрә-йишлерини гөрсеңиз-ле. Ынха хол ябыжыгам бир гижеде, меге-рем, ики йүз миль ёл гечен болса герек.

— Хайсы ябыжык?

— Хол чыпар, хеммесинден аңырда дуран. Масса Колхау-ның аты.

— Сен нәме үчин ол ики йүз миль ёл гечендир өйдйәрсин?

— Себәби онуң эндам-жаны көпүржикди. Ол гаты ядан экен, мен оны деря сува якмага экиденимде ызымдан сүйренип зордан йөрейәрди. Яңы доглан гөле ялы бүдрейәрди. Ой, жана-вар гаты сурнуган экен.

— Бу хачан болупды, Плутон?

— Хачанмы? Ханы бир ойланайын... Хава-ла, бу, элбетде, масса Генри йитен вагтында болупды — ир эртир чагы, яңы гүн гөрнөн махалы. Мен өң чыпары гөрмәндим — мен даңдан чыкып-дым. Атхана гайдып гелемде ябыны гөрдүм, ол мисли дерядан йүзүп гечен ялы дуршуна өлди, эндам-жаны көпүржикди, өзем эдил яп-яңы Тәзе Орлеандакы айлавда ярыша гидип, дөрт миль гечен ялы сожап-сожап зордан демини алярды.

— Шол гиже оны ким мүнди?

— Билемок, масса Стумп. Йөне оны Масса Колхаундан башга хич ким мүненок. Хо-хо! Хич ким онуң үзеңнисине бас-мага-да милт эдип биленок.

— Диймек, шол хем мүнүпдир-дә?

— Мен билемок, масса Стумп, хич зат билемок. Мен оны капитаның алып чыканыны гөрмедим, онуң нәдип ене шу ере дүшенинем гөрмедим.

— Эгер-де сен онун эндам-жаны көпүржикди диййән болсан, диймек, кимдир бири оны мүнөн болмалы ахыры.

— Хава, хава! Кимдир бири мүнүпдир.

— Гулак ас, Плутон. Сен хақыкаты айдянсың ве шол гиже чыпары кимин мүнөндигини догрудан хем билйән дэлсиң дийип пикир эдйәрин. Йөне сен шол адам ким болуп билер өйдйәрсин? Мистер Пойндекстерин менин достумдыгыны сен билйәрсин ахыры, шонун үчинем кимем болса, бириниң ондан сораман, онун ябыларыны, шейле хем капитан Қолхауның ябыларыны мүнмегини исләмоқ. Муны эден плантациядакы негрлерин бири-дир, ол ассырынлык билен гөргүли хайваны алып гидендир-де, бүтин прерияны эрш-аргач эдип, ат чапып гечендир. Догры дәлми нәме?

— Эк, Масса Стумп, негр бу бейле боландыр өйдүп пикир эденөк. Плантациядакы негрлере бу ере гелмек гадаған. Олар атхана гирмәге-де милт эдип билмездилер. Плантациядакы негрлерин хич бири-де чыпары экизмәндир.

— Ичигар галмыш, онда ким оны мүндүкә? Белкем, оны мүнөн негрлере гөзөгчилик эдйәндир? Сен муна нәме диер-син?

— Эк, олам дәл.

— Онда, диймек, мүнөн адам атың эесиниң өзи-дә, башга мүнжөк ек. Эгер шейле болса, маңа алада галасы зат ек. Өз атыны мүнүп нирә дийсе, хатда довзаха барянча-да чапып-гит-мәге онун хақы бардыр. Бу болса мениң ишим дәл.

— Мениңем ишим дәл, масса Стумп. Вах, нәме үчин шу гүн ир билен бу пикир мениң келләме гелмедикә дийсене!

— Сен нәме үчин муна гынаның? Шу гүн ир билен нәме болды?

— Вах, шу гүн ир билен нәме болды! Шу негре улы бет-багтчылык болды! Гаты улы бетбагтчылык.

— О нәхили?

— Вах, масса Стумп, мени шу гүн депдилер. Эдил гүнорта-дан бир сағат геченде.

— Депдилер?

— Шейле бир дейдилер велин, атхананың о четине зыңлып гитдим.

— Хә, дүшүнйән: сени ат депендир. Хайсы?

— Билмедиңиз. Ат дәл-де, онун эеси — атханадакы эхли атларын, дине хол менеклиден өзтесиниң эеси. Мени Масса Қолхаун аягы билен урды.

— Нәме себәпли урды, нә себәпден? Сен, мегерем, бир бол-гусыз иш эденсиң-да, достум?

— Негр хич хили эрбет иш этмеди. Ол дине шол гиже ата нәме боландыгыны капитандан сорады, онун нәме үчин бей-ле сурнугып гелендигини сорады. Ол болса сениң ишиң дәл дийди-де мени депди, онсоң гамчы билен енчмәге дурды, сонра-да маңа азм урды. Эгер мен бу хакда ене бир гезек агзайсам,

шаллыр билен йүз гезек уарын дийди. Ол гаты сөкди. Ой шейле көп сөкди! Плутон энтэк хич хачан, өмрүндө хич вагу масса Колхауны бейле гахарлы боланыны гөрмөнди.

— Ол хэзир ниреде? Ол бу гүн хич ерде гөрнеңок. Рас чыпар ат шу ерде болса, диймек, ол хич ере гитмөндир.

— Валла эгер, масса Стумп, хэзир ол бу ерде ёк, ол яп-яны гитди. Ол инди мыдама бир ерлере гидйёр, өзем узак вагтлап гайдып гелмейёр.

— Атлы гидйёрми?

— Хава. Ол инди гыр аты мүйёр. Чыпары экиденек. Шол гижеден бэри оны диңе бир гезек мүйди Белкем, ол чыпар дынжыны алсын дийёндир.

— Гулак ас, Плутон — дийип, Зеб бирнэче минут ойланып дурансон айтды. — Догруданам, мениң гарры байталым ене бир аз мекгежөөн ийсе кем болмажак өйдйөн. «Гырмылдан гыр ашар» дийип йөне ерден айтмандырлар ахыры. Гой, ийип хэзил этсин. Энтэк ол иймини ийёңчэ, менем шейле иш билен мешгулланып бйлердим. Сен ашхана ылга-да середишдир, хей, гарбанаяр ялы бир зат тапылмазмыка? Бир бөлек сован эт билен бир дөвүм чөрек — башга хич зат герек дөл. Сениң бикёң маңа нахар хөдүрлежегем болды, йөне мен гижэ галаймақдан горкуп, иймек иследемид. Инди велин, өз улагыма гарашмалы боламсон, менем сүңкжагаз гемрип билжек — кейплирэк болар-да.

— Догры айдяңыз, масса Стумп, мен бирже секунтда гидип гелерин.

Шу сөзлери айдып, Плутон ховлыны кесип гечип, ашхана тарап ылады. Атханада Зеб Стумпуң еке өзи галды.

Негр атханадан чыкан бадына, тожа авчының йүзүндө өз сөзүни сонландакы пархсызлык аламатындан нам-нышан галмады. Бу ясама пархсызлыкды, онуң йүз-кешбинин аладалылыгыны гөренинде, мунуң шейледигини аңмак кын дэлди.

Зеб атхананың ясы даш дүшелен полуның угры билен гечип чыпар гуаның даңылгы дуран агыының янына барды.

Ат сычрап гапдала чекилди-де, бүтин дуркы билен сандырап, дивара тысмылжырады — мегерем, ол авчының шейле айгытлы гөрнүшде янына баршындан үркөн болса герек.

— Парахат дур, сен, акмак хайван! — дийип, Зеб хүмүрдеди. — Мен саңа хич зат этжек дөл ахыры. Сениң хасиетиң эдил эйёң хэснети ялы экен! Юваш бол дийёң! Ханы, сениң налларыңы бир гөрейин.

Зеб шу сөзлери айдып эгилди-де, атың өң аягының дызыны эпмэге сынанды. Бу оңа башартмады: ябы, мисли бир затдан ховатырланян ялы бирден тойнакларыны даша уруп, бурнуны парлатмага башлады.

— Нөлөт сиңен бет сыпат дийсәним! — дийип, Зеб гахарлыгырды. — Бирже минутам парахат дурун биленек. Ханы, без-

затлык этмесеңе, говужам! Мен диңе сениң нәхили наллананы-
ны гөржөк — дийип, ол мылайым гепләп башлады.

Зеб ене-де гунаның дызыны эпмәге сынанышды, йөне ол
диен этмеди.

— Шуңа велин мен хич гарашмандым — дийип Зеб, мисли
кынчылыклы ягдайдан чыкалга тапмага умыт эдйән ялы, даш-
төверегине гөз айлады. — Нәме этмели? Негри көмеге чагырмак
болмаз. Бу иш барада ол хич зат билмели дәл. Бирденкә онун
үстүмден геләймезлиги үчин алнасамак герек, егсам ол хем-
месини аңар. Сени бир ер ювутсады, бетсыпат хайван! Мен онун
тойнакларыны нәдип гөрсемкәм?

Авчы бирнәче минут сесиңи чыкарман дурды — ол улы ала-
да галыпды.

— Саңа бир нәлет синсин, бидерек махлук! — дийип, ол ене-
де кәйинди. — Дуран еринде өлдүрәсим гелйәр!.. Хә, болды!
Тапдым! Негр пәсгел берәймесе боляр. Флоринда оны эгләр
дийип тама эделиң. Хань, дурбакалы пеләкет, мен сени асуда
дурмага межбур эдерин я-да богуп өлдүрерин! Шужагаз бука-
вы гейдирәйсем, бөкжөклән болмасаң герек!

Зеб шу сөзлери айдып, өз эериндәки арканы алып, онун
сыртмагыны чыпар гунаның бойнуна атды. Онсоң йүпүң бейлеки
ужуны алып гүйч билен чекди.

Ябы харлап, агылың ичинде урунмага башлады. Йөне аз
салымдан соң харрылды онун бурун дешиклеринден зордан чык-
ян сыкылык сесине өврүлди.

Зеб инди агыла аркайын гирип билжөкди. Ол йүпүң ужуны
сүтүне пугта данып, хер бир тойнагы чаласынлык билен, эмма
бар үнсүни берип сынламага дурды. Ол тойнакларын, налларын
сыпат гөрнүшини, чүйлерин саныңы ве өзара ерлешишини —
махласы, шол атың ызыны танамага көмек эдип билжөк зат-
ларын хеммесини белләп ятда саклаярды.

Ахыр соңунда, атың чеп арт аягына тезек етенде, Зеб бир-
ден геңиргенме билен бегенчден яңа гыгырып гойберенини хем
дуйман галды. Гожа авчы дөвлән налы гөрөнде биыгтыяр гыгы-
рып гойберипди: тойнагың йүзүнде налың дөртдән бирине голай
бөлегі етенокды. Нал икинжи чүй урлан еринден дөвлән экен.

— Эгер мен сениң шейледигиңи озал билен болсам, бейлеки
ызлары өвренжөк болуп азара галып йөрмездим — дийип, ол
дөвлән нала йүзленип хүмүрдеди. — Сениң галдыран ызларыңы
танамазлык мүмкин дәл болса герек. Йөне хатасыз херекет эт-
мек үчин, мен сени өз янымажык алайын.

Зеб шу сөзлери айдып, уллакан авчы пычагыны чыкарды-да,
оны нал билен тойнагың арасына сокды. Онсоң налы әхли чүйи
билән биле алды-да, курткасының чуң жүбүлеринин бирине сал-
ды. Соңра авчы чаласынлык билен йүпи чөзүшдирип айырды.
Шондан соң чыпар ат эркин дем алмага башлады:

Бир минут гечип-гечмәнкә Плутон хем гелип, бол нахар ге-
тирди. Межимәниң үстүнде бир стакан арак хем булдурап дур-

ды. Зеб хайл этмән нахара япышды, эмма Плутон ёкка атхана-
да болуп гечен затлар барада велин дилинем ярмады.

Йөне негр чыпара бир зат боландыгыны шол бада анды;
гунан төверегине ховсалалы гаранжаклап, бүтин дуркы билен
сандырап дурды.

— Ой-ой! — дийип, негр сесленди. — Оңа нәме болярка?
Ол сизден горкян ялы-ла, масса Стумп.

— Әхтимал... — дийип, Зеб ясама пархсызлык билен айтды.
— Мегерем, ол менден аз-кем эйменсе-де эйменейндир. Ол мениң
гарры байталымы дишлежек. болуп сынанды, менем оны йүп
билен бирки гезек чалдым. Шоны халамады өйдйән.

Шейле дүшүндириш Плутоны долы канагатландырды, шу-
нун биленем чыпар барадакы гүррүн тамамланды.

— Ханы айт, Плутон — дийип, Зеб ене гүррүн ачды. — Си-
зин ябыларыңыз ким наллаяр? Мегерем, сизин өз демирчи
уссаларыңыз бар болса гереке?

— Егсам нәме — өзүмизинкилер бар. Сары Жек ябылары
наллаяр. Сиз муны нәме үчин сораяңыз, масса Стумп?

— Ай, менем өз гарры байталымы наллатмалы, Мегерем,
Жек мениң шу мөхүми битирмекден гачмаса гереке?

— Егсам нәме, элбетде, гачмаз.

— Оңуң ики тойнагыны налламак үчин нәче вагт гереке бо-
лар дийип пикир эдйәрсин?

— О, сәхелче вагт, масса Стумп! Жек өкде демирчи, хемме
киши шей диййәр.

— Оңуң тайяр наллары бармыка? Ол сизин ябыларыңыз
хачан наллапды?

— Оңуң налланына эййәм бир хепдеденем көп гечди, масса
Стумп. Иң соңкы гезек ол мисс Луизаның ябысыны, ак менек
бедеви наллапды. Йөне муңуң әхмети ёк-ла — оңуң башга-да
тайяр наллары бардыр. Мен муны говы билйәрин — ол чыпары
налламалы ахыры. Оңуң бир налы дөвлүпдир. Оңуң дөвленине
эййәм он гүн гечди. Масса Қолхаун шол налы айрын дийип
табшырды. Мен шу гүн эртир билен оңуң Жеке шей диенини
эшитдим.

— Гөрйән велин, хакыкатдана мениң вагтым азрак өйд-
йән — дийип, Зеб бирденкә өз пикирини үйтгедәен ялы эдиң
айтды. Говусы, шол наллы меселәмизи сонрага гоаялы. Мениң
гарры байталым энтек оңшук эдер-ле. Биз прериядан гидерис,
ол ерде ёл юмшак. Байтала хич зат болмаз.

Зеб атханадан ховла чыкды-да, асман серетди.

— Хава, ёла дүшмек гереке. Екеже минутам йитирмек бол-
маз. Ханы, гадырданым, инди чейнемәни бес эт! Мекгежөвениң
дерегине шу демиржиги дишлерин арасына алмалы боларсын.
Берекелла!

Зеб кә Плутон билен, кәте-де байталы билен гүрлешип,
ене-де уяны гейдирди ве улагыны идип, дервезеден чыкарды,
бөкүп эере атланды-да, жылавы силкди.

ЗЕБ СТУМП ЫЗ ЧАЛЫП БАЯР

Гожа авчы Каса-дель-Корвоның дервезесинден чыкып, дер-
нын кенарыны сырып ёкарык, форта тарап гитди.

Чәрәк сагат хем гечмәнкә, ол эйяәм шол ере етипди. Зеб
ябыдан душүп, майорың өйүнә тарап гитди.

Инж фортуның коменданты билен душуммага ругсат алмак
гожа авчы үчин кын меселе дәлди. Харбы гүллукчылар Зеб
Стумпы сылаярдылар, шоңа гөрә-де онуң үчин хемме вагт гапы
ачыкды. Ол паролсыз ве бейлеки, харбы гүллукчы дәл адам-
лар үчин белленилен өзге кадалары бержай этмәнем шол ере
барып билиярди. Гаравуллар оны хут өз адамы ялы гечи-
рип гойбердилер. Нобатчы офицер билен ол гадырлы саламлаш-
ды; адютант болса онуң гелендигини шол бада майора хабар
берди.

Комендантың авча гарашандыгы майорың она айдан ил-
кинжи сөзлеринден гөрүп дурды.

— Хә, мистер Стумп! Мен сизи шейле тиз гөрениме гаты
бегенйән. Сиз шол гең меселеден баш чыкарып билдинизми?
Сизин шейле тиз гайдып гелшинизи гөрүп, сизде тәзеликлерин
бардыгыны аңарын. Шол бичәре яш йигит үчин аматлы бир
ват тапансыңыз дийип тама эдйән! Көп затлар онуң гаршысына
делил гөркезйәнем болса, мен өңки пикиримде галарын — ол
бигүнә. Хава, сиз нәме аныклап билдиниз?

— Энтекләр-ә менде айратын бир әхмиедли тәзелигин ёкду-
гыны сизе айтмалы болярын, майор, шейле болса-да, мен пре-
рияны айланып чыкянчам, бу ере гелмекчи дәлдимем велиң,
гараз форта совлүп гечмеги зерур хасап этдим. Мен сизин билен
маслахатлашмага гелдим.

— Гаты говы эдипсиниз. Айдыберин динлейән.

— Мен сизден суд ишиниң башланмагыны мүмкин болдугы-
ча гайра чекмегинизи хайыш этмек ислейән. Шу ерде кәбир
адамларың сизи ховлукдыржак болжагыны мен билиярин, йө-
не мен бу ишин сизин ыгтыярыңыздадыгыны, мениң хайышымы
хөвес билен ерине етиржекдигинизи хем билиярин.

— Сиз мамла: мен-элимден гелен чәрелерин хеммесини
хөвес билен гөрерин, мистер Стумп. Йөне велиң харбы ягдай
ыглан эдилең халатлардан башга вагтлар, бизин дәвлетимиз-
де харбы хәкимиедлерин граждән хәкимиедлерине боюн эгйән-
диклерини хем сиз билиярсиниз ахыры; хатда шу ерде, Техас-
да-да харбы ягдай гиризилмегинден худаи сакласын. Канунла-
рың бозулмагына ёл бәрмезлигә хакым бар, эмма канунын
өзүниң гаршысына велиң гидип билмен ахыры.

— Сизин кануны бозмагыңызың асла герегем ёк. Оңа мен-
зеш затлар гөрөк дәл, майор. Сизин дине кануны өз әллерине
алып, оны өз бәхбитлери үчин ёймак ислейәнлерин гаршысына
гитмегиниз герек. Бизин посёлогымызда шолар ялы адамлар

бар, эгер олара пәсгел берилмесе, олар шейле хем эдерлер. Айратын-да шоларың бири ховплы, мен онуң кимдигини бил-йән — хер ничигем болса аңян.

— Ол адам ким?

— Мен, майор, сизе бил баглап болжакдыгыны билйән.

— Аркайын болайың, мистер Стумп, әхли гүррүң икимизин арамызда галар. Алнасаман гүрләберин.

— Ине шейле, майор, шу женааты эден адам Морис-мустангер дәлдир дийип пикир эдйән.

— Сизе мәлим болшы ялы, мениңем пикирим шейле. Сизин маңа хабар берип билжек затларыңызын бары шуму?

— Мен ене кәбир затлары үстүне гошуп билердим, майор. Йөне әнтөк муны этмели дәлмикә диййәрин, чүнки бу менин диңе чакым, онуң ялңыш болаймагы хем мүмкин ахыры. Мен Нуэсесе барып гайдянчам бу хакда хич зат айтмасам говы болар. Шондан соң велин, мен хәзирки билйән затларымың хеммесини, прерияда аныкламагы башаран затларымың әхли-сини хөвес билен сизе гүррүң берерин.

— Маңа дегишли болса, сизин гайдып гелериңизе гарашма-га икиржиңленмән разылык берерин, үстесине-де, сиз адалат-лылыгың бәхбитлери үчин алада эдйәрсиниз ахыры. Йөне сиз менден нәме ислейәрсиниз?

— Динә судуң башланмагыны гайра гоймагы, майор, башга хич зат дәл.

— Нәче вагта? Суд ишлериниң өз кануны дүзгүн-тертиплери билен гитмелидигини сиз билйәрсиниз ахыры. Округ судьясы мениң пикирим билен ылалашман дурмажагыны билйәнем болсам, мен она хич хили буйрук берип билмен. Йөне шу иши тизрәк гутармагы талап эдйән адамларың оңа тәсир эдип билмеги мүмкин.

— Сизин ким хакда айдяныңызы мен билйән. Белки хем суд гутармазындан өң онуң өзи гүнәленйәниң орнунда отурмалы болар.

— Шей дийсеңиз-ле! Диймек, сизин пикиринизче бу женааты эденлер... шол дөрт мексикалы дәл...

— Бу шейлеми я дәлми, мен әнтөк айдып билжек дәл, майор. Йөне мен оларың хем бу ишә дахылының бардыгыны билйән... Сиз маңа үч гүн мөхлет бермәге сөз берип билерми-синиз?

— Үч гүн мөхлет? Нәмә?

— Судуң башланмагыны үч гүн гайра чекмәге.

— Мен муны башарарын дийип пикир эдйәрин. Оны харбы хәкиметлер туссаг эдипдирлер. Хатда мустангерин граждән хәкиметлерине берилмегини ёкары суд талап эдәнде хем, мы-дама-да мен шол талабы үч гүн саклап билерин. Мен муны сизе сөз берйәрин.

— Сизин билен гүррүңлешйәрсин велин, эдил харбы ягдайы-ның гиризилмегини исләбересиң гелйәр. Биз, эркин граждән-лар, харбы ягдайы халамасагам, онуң хемме затдан говы боляң

махаллары-да боляр. Эгер сиз суды үч гүн дагы гайра гойсаныз, онда гүнәленийәниң орнунда хәзирки туссаг дәл-де, башга бириниң, әнтек өзүнә шүбхеленилән дәлдир өйдүп йөрән адамың отурып билжекдигини сизе айтмагым гаяр. Сиз онуң-кимдигини сорамаң. Динә айдың, сиз маңа үч гүн мөхлет берйәңизми?

— Мен сизе сөз берйәрин, мистер Стумп. Эгер маңа хатда отставка чыкарылмак веһим салайса-да, үч гүнүн довамында Морис-мустангерин гауптвахтадан чыкмажакдыгына мен сизе офицер сөзүни берйәрин. Ол гүнәлими я дәлми пархы ёк, гараз мустангер шу мөхлетин довамында мениң пенамда болар.

— Сиз оңат адам, майор! Эгер-де мен, хачан хем болса бир вагт, сизе нәхили Миннетдардыгымы субут этмесем, мени дуран еримде ер ювутсын! Мениң башга айтжак задым ёк, йөне сизден хайыш эдйән — хеммесини гизлин саклаверин. Эгер-де мениң этжек болян ишләрим биләйселер, маңа пәсгел бержек болуп әлләринде барыны гайгырмажак адамлар бар.

— Олар менден хич зат билип билмезлер, мистер Стумп. Сиз мениң сөзүме аркайын бил баглап билерсиниз.

— Мен билйән, майор, мен муны билйән. Мерхеметли ишләриниз үчин көп саг болуң! Техасда сизин ялы адамлар көпрәк болсады!

Майор билен хошлашып, гожа авчы өзүниң гарры байталыңың гарашып дуран мейданчасына чыкды.

Ол посёлокдан чыкып, шол ере гелен ёлуна тарап уграды.

Зёб Пойндкестерин плантациясының чәклеринин голайыңдан гечип, Леона жүлгесини ызда галдырып, көтел япгытдан гидип ёкаркы дүзлүге чыкды.

Ол женнеллигин гырасына етди-де, шол ерде акация агажының көлегесинде ябысының башыны чекди. Авчы ябыдан дүшенокды, бейле этмекчи хем болмайн ялыды. Ол эерде отуран еринден аз-кем өңе эглип, үнсүз назары билен ере середйәрди, көпленк адамлар пикире батан пурсатларында шейле назар билен середйәрлер.

— Ичигар галмыш! — дийип, ол хүмүрдеди. — Гызыклы зат... Шол гижә Колхауның ябысы атханада болмандыр, гара дере батыбам ятагына гайдып гелипдир. Бу нәмәни аңладяр? Эгер-де ол шу ише гатышмадык болса, маңа нәлет сиңсин! Мен шейлемикә дийибем пикир эдйәрдим, йөне Колхаун өз дайысыны өлдүрәндир дийип чак этмек жуда бигелшик болайжак ялыды-да. Әлбетде ол, эгер өзүнә пейдалы болса, хич хили женаятданам гайтмаз. Ери, мундан она нәмә пайда болуп билер? Эгер асиенда Генринин ыгтыярына гечәйән болсады, онда муңа дүшүнмек боларды. Йөне бейле зат ёк ахыры. Мундан бейләк шол ерин екеже акры хем, екеже негр хем гожа Пойндкестеринки дәл. Мен муңуң шейледигини билйән болсам герек. Хемме зады шол кеззап эеледи. Өзүниң яш дайысындан дынмак она нәмә үчин герек болдука? Инә мен шуңа дүшүнип билемок. Мениң билшимә гөрә, оларын арасында хич вагтам душманчылык бол-

мандыр. Плантааторың гызы оны халап баранок, бу хем оңа ёкуш дегйәр. Йөне ол нәме себәпден гызың доганыны өлдүрсин? Шу ерде мустангерем ара гошулды дурубәрди, онсоң Луизаның маңа гүррүңини берен чакнышыгы, ялан индейлер, шол мексикалы гыз, башсыз атлы, хурай билсин ене нәмелер бар! Апериң! Бу меселелер Техасың иң говы адвокатыныңам башыны чашырып билер... Йөне велин, вагты йитирмели дәл. Шу нал элимде болансоң, белкем, бу ганлы ваканың чөзгүдини таймак маңа башардар. Йөне нирә гитмели? — Мисли жогап гөзлейән ялы, Зеб даш-төверегине гөз айлады. — Гөзлеги фортуң я-да посёлогың төвереклеринден гөзлемегин хажаты ёк. Ол ерде топрак, эдил агылдакы ялы ат тойнаклары билен торч эдилип-дир. Иң говусы гөни прерия уграп, Рио-Грандә гидйән ёла чыкмалы. Шол ерде мен гөзлейән ызымың үстүнден барып билерин. Хава, иң говусы шейтмек герек.

Гожа авчы гөйә шейле карардан канагатланан ялы, жылавы ыкжамлады-да, жеңцеллигиң гырасыны сырып гитди.

Зеб Нуэсес дерясына тарап бир миле голай ёл гечди-де, гүнбатара өврүлди, мисли озаһ ойланышылан план боюнча иш гөрийән ялы, ол бу херекети өрән-аркайын этди. Инди онуң гидйән ёлы Рио-Грандә тарап гидйән ёдаларың хеммесини кесип гечмелиди.

Шол вагтың өзүнде авчының зериң үстүнде отурышы билен йүз-кешби хем үйтгеди. Ол инди үнсүзлик билен даш-төверегине гөз айламаярды. Зеб өңе эглип, өңүндәки отлара эсердеңлик билен середип барярды.

Ол шейдип бир миле голай ёл геченде бирден оны нәмедир бир зат хүшерилмәге ве жылавы чекмәге межбур этди.

Байтал шод бада аяк чекди. Зеб зерден бөкүп дүшди, өңе ики әдим этди-де, дыза чөкди. Онсоң жүбүсинден налы чыкарып, оны отуң йүзүнде эшгәр билдирип дуран ызың үстүнде гойды.

— Эдил өзи! — дийип, авчы элини дабаралы галгадып айтды. — Эгер бу шейле болмаса, мени хурай урсун!.. Лайыжак болуп дур! — дийип, ол дөвүк налы долы дәл ызың үстүнде гоюп айтды-да, оны ене элине алды. Ине олар, хыянатчының ызлары, белки-де буларың ганхорың ызлары болмагы хем мүмкин!

L XXIII бап.

ПРЕРИЯДАКЫ АДАЖЫК

Уч-гыраксыз гиңишликли прерияның өри мейданларында йүзе, кәмахаллар болса үч йүзе етйән ябыларың әгирт улы сүрүси сыяхатчының үнсүни биыгтыяр-өзүне чекер, мегерем, ол бу тәсин гөрнүше хайран галып, аяк чексе герек. Техасың ерли адамсы велин, парх этмән гечип гидер ве диңе: «мустангларың

сүрүсү» дийип өз янындан пикир эдер. Гайтам, ол дине бир ябының отлап йөренини гөрсе, хас бетер геңиргенер, онун гөвнүне бир үйтгешик зат бар ялы болар, шонун үчинем ол: «бу өз сүрүсүндөн ковлан ябаны гылял болаймасын я-да сыяхатчыларын тоярының галдырып гиден улагы болаймасын» дийип ойланар.

Прерияның көпи гөрөн адамсы онун нэхили ябыдыгыны бада-бат кесгитләр.

Эгер ол агыздырыклы, аркасы эерли отлап йөрөн болса, онда шүбхе болуп билмез. Дине онун өз эсинден нәдип тачып билендиги барада ойланмалы болар.

Эмма үстүнде адам отуран хем болса, ябы отлап йөрсе, онда дине: онун панкелле эсиниң ябының аркайын отламагына пәстел бермезлигем хакыдасына геленок дийип ойланмак галар.

Йөне атлының хич хили келлеси, хат-да паң келлеси-де болмаса велин, мүн чаклама дөрәр, эмма шоларын, мегерем, екежеси-де хакыката голайлашмаса герек.

Хут шейле ябы билен шейле атлы 185...-нжи йылда гүнорта-гүнбатар Техасда пейда болупды. Хайсынжы йылдадыгы белли дәл, хер нәме-де болса, гараз, бу 50-нжи йылларда болупды.

Болан ерини хас такыграк гөркезмек болар. Леона ве Рио-де Нуэсес деряларының арасындакы ини-бойы такмынан йигрими миль мейданың чәклеринде болан жеңелликлерде хем-де ачык прерияда она дүш гелйән экенлер.

Башсыз атлыны дүрли вагтларда көп адамлар гөрүпдирлер. Биринжиден, Генри Пойндекстери ве онун чак эдилйән ганхорыны гөзлейәнлер гөрүпдилер. Икинжиден Морис-мустангерин хызматкәри гөрүпдир. Үчүнжиден Кассий Колхаун өзүниң гижеки ыкжамаларында токай жеңелликлериниң арасында гөрүпдир. Дөрдүнжиден, хут шол гижәнин өзүнде ялан индейлер гөрүпдирлер. Ахыр сонунда хем икинжи гиже Зеб Стумп гөрүпдир.

Эмма кәбир адамлар: авчылар, чопанлар, токай гөзегчилери башга ерлерде ве башга ягдайларда башсыз атлыны гөрүпдирлер. Шол сырлы атлы хемме кишиниң калбында эйменч ховсала дөрөйдәрди. Хемме киши үчин ол дүшүндирип болмажак гизлин сырды.

Ол хакда дине бир Леонада дәл-де, эйсем хас узаграк ерлерде хем гүррүн эдйәрдилер. Геп-гүррүнлер гүнорта тарапа Рио-Грандә ченли, демиргазыгы болса Сабайнала ченли яйрапды. Гең атлыны хакыкатдан-да гөрөндиклерине хич ким шүбхеленмейәрди. Муна шүбхеленмегиң өзи мунун хакыкатдыгы, тослама дәлдиги барада ант ичмәге тайяр ики йүз адамын шаятлыгыны эсгермезлик этмск болжакды. Хакыкатдан хем оны гөрөндиклерине хич кимем ынанмазлык эденокды. Шонун үчинем дине шол гең ве тебигатда болмаян хадысаның дүшүндиришини тапаймак галярды.

Көп дүрли чакламалар орта атыларды; шоларың арасында аздан я-да көпден хакыката голайлаянлары-да, аздан я-да көпден тослама меңзейәнлери-де барды. Бирентеклер оны «индейлерниң мекирлиги», бейлекилер — гарантгы хасап эдйәрдилер; кәбир адамлар болса ол гөз үчин ики саны дешик эдилен серапәниң ашагында келлесини гизлән хакыкы атлыдыр дийип пикир эдйәрдилер. Башсыз атлы хут жының өзүдир диен пикирдәкилер хем ёк дәлди.

Шол сырлы хадыса дүшүндириш бермәге сынаншыктардан башга, хер-хили жикме-жиклер айдыларды. Кәбир адамлар онуң келлесини я-да серапениң арасында — дөшүн үстүнде келле судурыны гөрән ялы боландыктарыны айдылардылар. Башга бирлери атлының келлесиниң элиндедигини селжерендиклерини тассыклардылар; ене бирлери болса шол келледе шляпа — этеклерине алтын зерли жәхек чекилен, өвүшгинли самбреро барды дийип үстүне гошярдылар.

Мундан башга-да, бирентеклер шол атлының пейда болмагы билән яш Пойндекстериң өлдүрилмегиниң арасында нәхили багланышыгың бардыгыны аңыклажак болуп сынанышярдылар.

Шу ики сырың арасында хайсы-да болса бир багланышыгын бардыгына хемме киши диен ялы ынанярды, онуң нәхилидигини велин, хич ким дүшүндирип биленокды. Бу хадысалара кәбир дүшүндириш берип биләйжек адам болса хенизем хушсуз ятырды.

Шейле геп-гүррүңлер билән бир хепде гечди, шол дөврүн довамында болса гең атлыны ене көп адам гөрди: кә-хә ол атыны аягалдыгына сүрйәрди, кә-де ачык прерияда оны майдалына йөредип барярды; онуң аты кә аяк чекйәрди-де, төверегине гаранжакларды, кә-де келлесини ашак гойберип, тер оты небсе-вүр чүртйәрди.

Башсыз атлы барада көп-көп хыяты хем болгусыз гүррүңлерем берйәрдилер, йөне олары гайталамагың хажаты ёк; эмма велин бизиң шу хекаятымыза дегерли әхмиети болан бир хакыкы ваканы беян этмек герек.

* * *

Ачык прерияның гиңишлигиниң ортасында үч-дөрт акр мейданы тутян дуб агачларының киченрәк токайы барды. Прериялы адам оңа адажык диерди; шол бөлежик токайың даш-төверегини гуршап алан гөк отуң океаныны гөренинде бу деңешдирмәниң дийсең шовлы чыканлыгы билән ылалашман болжак хем дәл.

Шол токайың голайында, бары-ёгы ики йүз ярд аралыкта бир ябы асуда отлап йөрди. Бу башсыз атлының мүнүп йөрән ябысыды, шол сырлы атчапар хенизем онуң үстүнде отырды, оны илки гезек гөрән вагтларындан бәри онуң гейим-эшигинде-де, отурышында-да хич хили өзгериш билдирмейән ялды. Зә-

лак-золак ала серапеси хенизем өңкүси ялы, онун эгинлеринден асылып дурды, аякларында болса ягуарың дерисинден тикилен шол өңки гетри-эдиги барды. Ол, мисли, ябының отламагы үчин аматлы болсун дийип эдйән ялы, аз-кем өңе эглибрэк, отырды. Онун я-ха элинде тутян я-да эериң гашына илтән жылавы ябының отламагына пәсгел берерден хас узынды.

Онун келлесини гөрдүк дийип тассыкляялар догры айдян экенлер, шол келледе алтын-зерли жәхек тутулан гара сомбре-ро бардыгыны гөрдүк диййәнлерем мамла экенлер.

Келле атлының саг будуна елмешен ялы болуп дурды, энеги болса онун дызына галташяр диен ялыды. Оны диңе атлының чеп гапдалындан середениңде гөрмек болярды, бу-да хемише дәл, чүнки кәмахаллар серапениң этеги келләни өртйәрди.

Кәмахал онун йүзүни хем гөрмек болярды. Онун аслы сыпаты гөрмегейди, эмма хәзирки кешби велин элхенчди, чаларак ачылан агзының гөгериپ гиден додаклары ики хатар ак дишле-рин үстүни ачып, эймендирижи йылгырмада доңуп галыпдыр.

Атлының өзүниң даш гөрнүши гөйә өңкүлигине галан ялы хем болса, гараз, нәмедир бир затлары өзгерипдир.

Шу чака ченли онун еке өзи ат мүнүп йөрди, инди велин онун хемралары-да пейда болупдыр.

Олара мылакаты елдашлар диер ялы дәлди — он чемеси койот онун төверегинде келеменлешип хич ызындан галмаярды.

Ябының муны халамаяндыгы гөрнүп дурды: шоларың бири хас якынрага гелиберсе, ол бурунларыны парладып, тойнакларыны ере урярды.

Эмма атлы велин, онун ёкарсында айланян уллакан - гара гушлара үнс бермейши ялы, олара бармысыңызам диенокды.

Хатда гушларың иң гайдувсызларының бири онун үстүне гонанда-да, оны ковмак үчин элини хем галдырмады.

Шол гуш үч гезек онун үстүне гонды: илки саг эгнине, сонра чеп эгнине, ахыр соңунда хем ортарасына, эдил келләниң болмалы ерине гонды.

Шол гең хекемиң үстүнде гуш узак эгленмейәрди. Атлы оңа үнс бермейәрди, эмма ябы велин чарпая галып, элхенч кишчеме-си билен чайкеллери үркүзип ковярды.

Прерияда кә асуда отлап йөрен, кә-де алада галып, мөжек-лер билен чайкеллери ковян ябыны мүнөй, хич зада парх этмейән башсыз атлы алңасаман, дуб токайының төверегинде айла-нып йөрди.

L XXIV бап

АҢТАМА

Яп-яны гүррүңи эдилен гең хадыса шейле бир эйменчди велин, ол асла болгусыз затдыр өйтдирмейәрди. Оңа сарсман хем эйменмән середип болар ялы дәлди.

Оны ерде койотлардан, асманда чайкеллерден **башта гөрөн** бир бармыка?

Хава. Бүтин Техасда дине бир адам — шол сырын **үстүни** эйяем аз-кем ачан адам гөрүпди.

Эмма онун үчинем энтэк хемме зат айдың дәлди. Ол дине келлеси кесилең адамың гарантгы-да, жын-да дәлдигини бил-йәрди. Эмма шол адам хем элхенч атлыны гөрөндө эйменмән дуруп биленокды. Ол гөрүп дуран адамының кимдигини бил-йәрди, шонда-да онун эндамы дыглап гидйәрди.

Ол токай адажыгының гырасындакы агачларың көлегесин-де гизленип, башсыз атла середйәрди.

Ол горка хем гөзе илмән галмак ислегине гарамаздан, мис-ли хайсыдыр бир магнит чекйән ялы, ички айлавың угры билең гидип, башсыз атлының ызындан айрылмаярды, ондан озма-ярды, ыза-да галмаярды.

Мунун үстесине-де, ол энтэк, токая гирмәнкә, шол элхенч атлыны гөрүпди ахыры. Шол атлыны ол узакдан гөрүпди ве онун билең душшыкдан гача-да дуруп билжекди. Эмма ол бейле этмегиң дерегине, ябысыны оңа тарап айгытлы сүрди.

Ол мисли үркек сугуны аңтаян ялы, агачларың еңсесине дувланып, гаты сересап өңө сүйшйәрди, йөнесугуны аңтаян ав-чы хич вагт бейле горкы дуймаярды. Ол агачларың арасына етен-де, өзүңиң горкусына гарамаздан, онун гөвни гиңән ялы болды.

Ол прерияның ичинде хич бир максатсыз он миль хем ёл гечен дәл болса гөрөк, онун хич кимиң гөзүне илмежек болуп, агачларың пүр-япракларының астында гизленип, иң юмшак от-ларың үсти билең шейле сересаплы өңө гитмеги нахак ерден дәлди.

Токай адажыгының якасы билең өңө сүйшйән адамың өзүни алып баршының махсадына дүшүнмөк, үчин оңа аз салым сын этмөк етерликди. Онун гөзлери башсыз атла дикилгиди, ол ат-лының өңө гидишине дыкгатлы сын эдйәрди ве өзи хем шонун билең бир меңзеш ёл гечйәрди.

Илки батлара онун эсасы дуйгусы горкы ялы болуп гөрүн-йәрди: Эсли вагтдан соң онун горкусы сабырсызлык билең ча-лышды, шол хем оны хас батыргайрак херекет этмөгө итерди. Дуб агачларының саясында гизленип барян адамың болшун-дакы шол өзгеришңиң себәби башсыз атлының токайың якасына ики йүз ярддан голай гелмейәнлигиди.

Бу ягдай ызарлаяң адамы шейле бир гахарландырыпды ве-лин, хатда оны хумүрдәп кәйинип башламага-да межбур эдип-ди. Догрусы, мыдама-да ол өз сөзүңиң арасына кәйинч гошман оңмаярды.

— Вах сен, шейтан махлугының бири! Иң болманда йигрими ярд голайрак сүйшәседи, шонда мен оны уруп билердим. Хә-зир атайсам-а, дине оны үркүзеним галар, икинжи гезек шунун ялы пурсадың асла болмазлыгам мүмкин. Ичигар галмыш! Шу йигрими ярд аралык болмадык болсады!

Геплейән адам мисли хасапнамасыны барлап гөрмек ислейән ялы, өзи билен башсыз атлының арасындакы узаклыгы ене бир гезек чаклап гөрди. Ол гысга нилли ав түпенини мыда-ма гулагы чекилги тайяр ягдайда саклаялды.

— Бидерек болар — дийип, ол бир салым ойланансон хүмүрдеди. — Окуң бады гачар, аты яралабам билмез, йөне үркүзип гойберер. Ол якынак гелйәнчә гарашмак үчин сабырлы болмалы. Нәлет сиңен мәжеклер! Хеммеси шолар себәпли.. Олар ябының ызына дүшүп йөрмелерини бес эдәймеселер, ол токайдан дашрақда гезер. Техас мустангларының хеммесиниң хәсиети шейле, олара бир таңры гаргасады!.. Оны эйдип-бейдип голайрага чагырмак болмазмыка? — дийип, ол аз салым дымып дурансон, сөзүни довам этдирди. — Белкем, ол мениң чакылыгыма гелер?.. Геләйжеги шүбхели. Соңкы вагтларда ол адам сесини ятдан чыкармага башландыр, шонун үчинем үрксе герек. Шол гезекки ялы, мениң ябымданаң гачар. Догры, шол сапар душушык айың ягтысында болупды, үстесине-де оны ит ковалаялды. Аркасында гөр, нәхили зады гөтерип йөрәнлиги үчинем онун тезип гиден болмагы гең зат дәл. Болжак зат дәл ахыры... Ек! Хер нәме болса-да, бу кимдир бириниң бет ойны... өрән элхенч ойны!

Геплейән адам шу сөзлери айдып ябысының жылавыны чекди. Хас оңадрак гөрмек үчин ол өне япырылып, атыны майдалына сүрүп, токайың гапдалындан гечип барян шол гең атла дыкгатлы серетмегини довам этдирди.

— Бу, гүррүңсиз, шонун аты. Шонун эері, серапе — хеммеси шонункы. Бу затлар нәдип башга биринде болярка?

Ол бирнәче минут дымып дурандан сон, ене геплемәге башлады.

— Бу оюнмы, дәлми, гараз, ишлер эрбет. Бу затлары гуран адам шол гиже болуп гечен вакалары билмелидир. Эгер ок гөвреде болса, оны чыкарып алмак герек. Бу барада өвнен махалымда мен гөр, нәхили акмак экеним! Хакыкатданаң, мениңки терсине-хов... Ек, ол шундан голай гелмез. Онун токайдан горкяндыгы гөрнүп дур. Мустангларын хеммеси-де ачык мейданы кем гөреноклар. Ери, нәме этмели? Белки-де адам сеси ябының гулагына хош якар? Эгер ол йигрими ярд голайрага геләйсе, хемме зат ербе-ер боларды. Ай, ичигар, сынанып гөрәйин...

Ол токайың гырасына якынак барып, чагырмага башлады.

— Бәрик гел, акыллыжам! Бәрик гел, оңатжа ябы!

Мундан нетиже чыкмады — онун голай гелмегә-хә бейледе дурсун, гайтам терсине, ол үркди, ол бу чакылыгы эшиден бадына агзындакы оты гачырды, башыны силкеледи-де, ховсала-лы хоргурды, ол шу чакылыктан, койотлардыр чайкеллерденем бетер горкана мензейәрди.

Ол мустангды ахыры, онун үчин адам, айратын-да ат үстүн

дәки адам ганым душманды, инди ол шол душманын годәлладыгыны дуйды.

Ол мунуң нәхили адамдыгыны, нәхили ябыдыгыны селжержек болуп эгленип дурмады. Онуң үчин буларың икисем душманды.

Атлы хем хут шейле пикир эден болара чемели, себәби ол жылавам чекмеди, ябынам сакламады. Өз ыгтыярына гойберилен ябы прерия тарап аягалдыгына тачып гитди.

Иши оңмадык ызарлайжы адам хапа-хапа сөгүнип, агачларың арасындан чыкды.

Ол атып гойберен окуның сова гечендигини, башсыз атлының болса атыны чапып узага гидендигини гөрүп, ене-де сөгүнди.

LXXV б а н.

ЫЗ. ЧАЛМА

Зеб Стумп дөвлөн наллы тойнак ызыны тапан еринде көп эгленмеди.

Нал билен ызы денешдирип гөрмек үчин оңа алты секунд етерлик болды. Сонра ол тарса еринден туруп, ыз чалып гитди. Ол пыяда гидип барялды. Гарри байтал ондан галман, сайхалды йөрәп, эп-эсли ызракдан гелйәрди.

Зеб ызың судуры чала билдирийән ерлерде әдимйни говшадып, онуң говурак гөрүнийән ерлеринде гатырак йөрәп, бир милден говурак ёл гечди.

Зеб Стумп хем эдил гадымы шәхериң харабачылыгындан бишен керпичжигиң йүзүне язылан таблицажыгы тапып, дине онуң бир өзүне дүшнүкли болан иероглифлери окаян археолог ялы, прерияның топрагындакы сырлы алапатлары окаярды.

Гожа авчы шол ишине гүмра болуп, башга хич бир зады гөрмейән ялыды. Ол даш-төверекдәки уч-гыраксыз гөк мейдана-да, ёкарсындакы дуры асмана-да серетмейәрди. Ол дине аякларының астындакы ота дыкгат билен гөз гездирйәрди.

Дуйдансыз янланан сес башыны галдырмага оны межбур этди.

Бу түпән сесиди, йөне шейле бир узакдады велин, ол хут мис ярыландан гаты эшидилмеди.

Зеб дуйгурлык билен аяк чекди, эмма өр боюна дикелмеди.

Гожа авчы түпән сесиниң эшидилен тарапындакы гөзъетиме чаласын гөз гездирди.

Мавы түссежиң хенизем шар гөрнүшини-йитирмән, кем-кемден асмана галярды. Онуң астында болса узакдакы дуб токайының золагы гаралып гөрүнийәрди.

Зебиң дуран еринден тоқайың гара тегмилини-де, түпәнден

чыкан түссежиги-де, түпөң сесини-де дине көп тежрибели ызчы селжерип билжекди.

Эмма Зеб түссежигем гөрди, түпөң сесинем эшитди.

— Гаты гең зат! — дийип, ол өңө эглип дурмагыны үйтгет-мөн хүмүрдеди. — Мундан артык айдылмаса-да, гаты гең зат. Шунуң ялы ерде ав авламак кимиң келлесине гелдикэ? Ол ерде хич хили ав ёк ахыры — атан окуң дәрисинем өдемерсин. Мен шол токайжыкда болуп гөрүпдим. Ол ерде койотлардан башга хич зат ёк! Ине, шолар нөмө ийип оңакалар? Хэ-э! — дийип, ол бирсалым дымып дурандан соң сесленди. — Бу оларуң өз-лериниң айдышы ялы, посёлогуң «экскурсия» чыкан дүканчыларының бириди, өзем шол махлуклары түпөңлөп йөренди, соңра болса мөжек авладым дийип өвүнжекди. Ай боля-да, гой, авлаберсин, бу мениң ишим дәл... Э! Кимди бир атлы бәрик гелйәр! Мисли онуң ызындан шейтан ковян ялы, атыны гаты сүрйәр... Бә-хә, бу башсыз атлы ахыры!

Гожа авчы догры айдярды. Дәри түссесиниң тегмилинин янындан яп-яңы айрылып, гөс-гөни Зебиң дуран ерине тарап дазлап гелйән атлыны танамажак бармы нөмө?!

Бу башсыз атлыдан башга киши дәлди...

Мисли ол Зеби гөрәен ялы, гөс-гөни онуң янына хайдап гелйәндиги-де шүбхесизди.

Техасың чәклеринде гожа авчыдан батыр адам, мегерем, тапылмаса герек. Ол ягуар билен-де, пума билен-де, айы билен-де, бизон билен-де душушмакдан горкмаярды, индейлер хем оны горкузмаярды. Ол, мегерем, команчилериң отрядына сата-шаянда-да алжырамазды, эмма шол ялңыз атлыны гөрөнде велин, Зеб өзүни йитирди.

Үмүлмез тебигатың ичинде бишишен, шол-парасатлы мугаллымың вепалы шәгирди Зеб Стумп хем гудрат, ал-арвах диең ялы кәбир затлардан горкы дуйгусындан махрум дәлди. Шейле дуйгусыз адам ёк ахыры!

Гожа авчы адамданам, йыртыжы хайванданам горкмаярды, эмма тебигы дәл хадысаның өңүнде велин, ол гайра чекилди. Мисли яны билен ажал гетирйән ялы, дазлап гелйән сырлы атлыдан йслән адамың хем горкман дуруп билмезди.

Зеб Стумп диңе бир гайра чекилмек билен чәкленмән, эйсем бүтин дуркы билен сандырап, букулаяр ялы ер агтармага-да башлады.

Башсыз атлы оны гөрүп билеринден хас өң ол иң якындакы gyрымсы агачларың арасында гизленди.

Эмма эерли байтал онуң үстүни ачып билжекди. Ёк, өз гачып аталгасында букулмазындан өң, Зеб сересаплылык чәрелерини гөрди.

— Ят! — дийип, ол өз ябысына гыгырды. Гарры байтал геллөп биленокды, эмма эесиниң айдяңларына кемсиз дүшүнйәрди.

— Ере ят, тиз бол, ёгсам, сени ер ювдар-да, о дүниә элтер! Байтал мисли шол вехимдәң горкаян ялы, өң дызларынын

үстүнө өзүни гойберди, онсоң арткы аякларыны йыгнады-да, эдил иш гүнүндөн соң дынч алмакчы болян ялы, отуң үстүндө сүйнүп ятды.

Зеб билен онуң ябысы яны гизленен махалы сырлы атлы оларуң душундан дазлап гечип гитди.

Ол атыны аягалдыгына сүрйәрди ве жылавы чекмекчи бол-маян ялы болуп гөрүнйәрди, муңа болса Зеб гаты бегенйәрди.

Башсыз атлының шол тарапа гайтмагы авчыны я-да онуң аррык байталыны гөрөнлиги үчин дэлди-де, бүтинлей төтөнден болаян затды.

Эмма Зеб шейле гаты горканам болса, сырлы атлы гөзден йитип гидйәнчә, оны сынлап-селжермәге етишди.

Шоңа гөрә-де хемме киши үчин сырлы болан зат, Зеб Стум-па аян болды.

Дазлап гелиән ябы Зебиң гизленен гырымсы агачларының габадына геленде, ел серапениң этегини ёкарык серпди велин, авчы онуң ашагындакы өзүнө оңат таныш гейми гөрди. Бу гур-сагы гасынлы мавы блузады, оны гызыл, тегмиллер өртенем болса гожа авчы шол блузаны танады.

Эмма энеги атлының будуна дирелип дуран келләниң йү-зүни тананлыгына онуң ынамы ёкды. Мунда хич хили гең-таң зат ёкды. Хатда оглуның гүлөр йүзүнө йыгы-йыгыдан, гуванан мәхрибан энеси болса-да, хәзир оны танап билмезди.

Зеб хем оны танамады, йөне онуң киминкидигини аңды. Ат, эер, ала серапе, мавы блуза, шейле хем балак, келледәки шля-па — бу затларың хеммеси оңа танышды, ол атлының эериң үстүндө дикгерип отуран гөвресини хем танады. Келләниң кеш-биниң шейле үйтгәнлигине гарамаздан, ол хем шол адамыңкы болмалыды.

Бу йөне бир гөзе гөрнәен зат дэлди — Зеб шол элхенч атлы-ны кемсиз сынлады: онуң аты йүзин салып гиденем болса, ол гожа авчының гапдалындан бары-ёгы он әдимден гечип гидип-ди ахыры.

Эмма ол узаклашып барян атлыны сөз биленем херекет би-ленем саклажак болуп сынанышмады; дине шол атлының ким-дигини биленинден соң ол:

— Аперин! Хава, бу хакыкат! Бичәре оглан! Ёлдүрилип-дир — дийип, гамгын пышырдады.

LXXVI, бап

ХЕКЛИ ПРЕРИЯДА

Зеб Стумп өз гачыбаталгасында отуран еринден атыны йү-зин салып, барха узаклашып барян атлының ызындан середип дурды. Дине ол акация агачларының аңырсында гөзден йитен-ден соң, гожа авчы аяк үстүнө галып, өрбоюна дикелди.

Ол мундан бейләк нәме әтмелидиги барада ойланып, бир я-да ики секунт гозганман дурды.

Шол элхенч ве гарашылмадык вака онуң ой-пикирини дар-гатды.

Мундан бейләгем дөвлән налың ызыны чалып гиден говумы я-да башсыз атлының ызындан гитмелими?

Биринжи ыз көп затларың үстүни ачып билерди; икинжи болса онданам көпрәк зада умыт дөрөйдән ялыды.

Белкем, оңа атлыны тутмак ве онуң сергезданлыгының сы-рыны билмек башардар.

Зеб шунуң ялы ой-пикирлере гүмра болуп, шол дәри түссе-синиң булутжагазы билән прерияда яңланан түпөң сесини тас ятдан чыкарылды.

Эмма тиз вагтдан онуң ой-пикири ене-де түсседир түпөң се-сине гөнүкди.

Авчы шол түссәни гөрән тарапына середип, нәмедир бир за-ды гөрди-де, ене ере япырылып, гырымсы акация агачларының астында өңкүденем ыкжам гизленмәгә меҗбур болды; гарры байтал өңкүси ялы асуда ятырды, шонуң үчинем ол хакда ала-да әтмесе-де болжакды.

Бу гезек Зеб ат мүнүп гелйән адамы — келлеси омузлары-ның арасында дикелип дуран хакыкы атлыны гөрди.

Ол хенизем узакдады, шонуң үчинем акация агачларының арасында дуран авчының узынак гөврәсини гөрәен дәл бөлса гөрөк, ерде ятан байталы-ха асылам гөрөм дәлдир. Онуң өзүни алып баршына гаранында, букулып ятанлары гөрмәндиги бил-дирип дурды.

Шол атлы өңе эглип, дыкгат билән ере серөйдәрди.

Онуң нәмә мешгул боляндыгыны билмек кың дәлди. Зеб Стумп шол атла назар салаң бадына онуң аладасының нәмә-дигини. анды: Нәтаныш башсыз атлының ызыны чалып гел-йәрди.

— Хә-ә, гөр-ле муны! — дийип, Зеб пышырдады. — Бу сыры аян әтмек ислейән еке мен дәл экеним-ов. Ене кимкә?

Зеб узак пикирленмели болмады. Атлы атыны горгунына сү-рүп гелйәрди, себәби ыз тәзеди ве оңат гөрүңйәрди; тиз вагтдан ол гаты якын гелди велин, авчы оны деррев танады.

— Аперин! Нәме үчин мен муны озал аңмадымкам?! — ди-йип, Зеб хүмүрдеди. — Эгер мен ялңышмаян болсам, бу зерур болан субутнамаларың бүтин зынжырыны дүзмек үчин маңа көмөк әдип билжек ене бир халка болар... Асуда ят, хайван! Гозганжак болуп бир сынан! Эгер сен узын аякларыңы какай-саң, әдил дамагыңы чаларың.

Зеб шу сөзлерини байталыңа айдандан соң дымды, онсон келлесини акацияның гөм-гөк пүрүниң ичинде гизледи-де, шел-пеленип дуран япракларың арасындан середип, якынлашып гелйән атлыны сынламага дурды.

Бу адамы таңамазлык мүмкин дәлди. Онуң яны отуз яшы

долан хем болса, бет хыжувларын айрылмажак алакатлары онун йүз-кешбини кемсиз безәпди. Хәзир ол дийсең аладалы гөрүнйәрди — хайсыдыр бир сурнукудырыжы ховсаладан дынмак умыдыны энтек йитирмедик хем болса, шол ховсала она ынжалык бермейән болара чемели.

Эгер-де кеззапдыгыны андырян бедасыллык алакатлары гөрнүп дуран болмадык болса, онун йүз-кешбине гөрмегей диймек хем болжакды.

Гейми? Йөне оны суратландырмагын асла гереги бир бармыка! Ярым харбы бичүвли гөк мавут сюртук, папак, авчы пычагы билен ики саны сапанча асылгы гушак — бу затларын хеммеси озал, капитан Кассий Колхаунын гейми билен ярагы суратландырыланда агзалып гечилипди.

Бу адам Колхаунды.

Зебин Колхаун билен душушмак ислемайәнлиги онун ярагылыдыгы үчин дәлди. Гожа авчы оны халамагын хем болса, отставкадакы капитаның Зеби, өз душманы хасапламага хич хили баханасы ёкды. Зеб дине болуп гечйән затлары хас оңат сынламак үчин агачларын көлегесинде гизленип, галыпды.

Колхаун башсыз атлының ызыны ызарлап баршына, гожаның гапдалындан гечип гитди.

Зеб Стумп букусындан чыкман, тә капитан хем эдил өңки атлы ялы, шол акацияларын пүр-япракларынын айырсында гөзден йитип гидиши кимин сумат болянча, онун ызындан сөредип дурды.

*
* *
*

Гожа авчының келлесинде, тәзе ой-пикирлер оянды — инди оңа әхли ягдайы яңадан сәлдарлап гөрмек герекиди.

Эгер-де башсыз атлының ызындан гитмек үчин әсәс озал хем бар болса, инди ол ики әссе артды.

Зеб кән бир ойланыбам дурмады. Ол Кассий Колхаунын ызындан уграмак үчин тайярланмага дурды. Тайярлык иши чылшырымлы дәлди: Зеб уянын ужуны элине алды-да, гарры байталын бөврүне депип гойберди велин, ол деррев аяк үстүне галды. Авчы Колхаун гөзден йитен дессине эере атланып, ачык мейдана чыкмага тайяр болуп, байталынын янында дурды.

Зеб Колхауны гөрмәнәм, онун хайсы тарапа гидендигини кынчылыксыз аңшырып билжекди. Ики ябынын тәзе ызы онун үчин кемсиз етерликди — авчы шол ызлары чалып, эдил башсыз атлы я-да-выждансыз атлы билен янашык барян ялы ынамлы өңе гидип билжекди.

Гожа авчы өзүниң тежрибесине бил баглап, гачыбаталгасындан чыкды-да, Кассий Колхаунын ызындан уграды.

*
* *
*

Йөне велин бу гезек Зеб Стумп ялңышыпды. Ол атлыларың икисини хем еңсесинде гизлән шол акация ағачларының бележик токайының аңырсына өврүлен махалы ялңышандыгына дүшүнди.

Шондан аңырда хекли прерияның гиң золагы узалып гидйәрди, башсыз атлы болса эййәм ондан гечип гитмәге етишипди.

Зеб мунуң шейледигини Колхауның атыны кә эйләк, кә бейләк өврүп сүрүп баршыны гөрүп анды. Онуң болшы ызы йитирип, ики бака урунян ызчы итинкә мензейәрди. Капитан ызы йитирип, оны тапжак болуп жан эдйәрди.

Авчы ағачларың арасындан середип, онуң хер бир херекетини гөздөң сындырман сын эдйәрди.

Хекли прерияда хич бир зады селжерип болжак дәлди, айратын хем бу Кассий Колхаун ялы тежрибесиз адама башартжак зат дәлди.

Ол прерияның шол участогыны торч эденсоң, өзүниң бу хыялындан эл үзен болара чемели, капитан атыны гахарлы дебисгиләп, Леона тарап ат салып гитди.

Колхаун гөздөн йитен бадына, Зеб хем йитен ызы гөзлемәге гиришди, эмма өзүниң шейле бай тежрибесине гарамаздан, алажының ёкдугыны боюн алмалы болды.

Прерияның гүн шөхлесине ялдырап ятан ап-ак текизлиги гөзүни дешип барялды. Шонуң үчинем нәме-де болса бир зады селжермек асла мүмкин дәлди.

Алач ёкды — гожа авчы ене-де шол өңки, вагтлайынча ташлап гайдан ызы билен мешгулланмалы диен нетижә гелди. Инди ол өрән мөхүм ачышларың өзүне гарашяндыгына шүбхесиз ынаярды.

Тиз вагтдан Зеб дөвлән налың ызының янына барды.

Ол вагт йитирмән, чалт эдимләп өңе гитди. Байтал хем, өңкүси ялы, онуң ызындан галмаярды.

Зеб дине бир гезек аяк чекди — бу онуң алып барян ызына ене ики ябының ызының гошулан ериди.

Шол ердән башлап ызларың үчүси хем я-ха йигрими ярд аралыкда параллел гидйәрди, я-да бирлешип бири-бириниң үстүни басып гечйәрдилер.

Ябыларың үчүси хем наллыды, авчы шол ызлары говы сынламак үчин аяк чекипди. Соңкы ики ябының бири американ тохумынданды, бейлекиси, гаты даяв хем болса мустангды: онуң тойнаклары американ ябысыныңкыдан кичи дәл диен ялыды.

Зеб шол ябылары танаяндыгына шүбхеленмейәрди. Шола-рың хайсы бириниң өнүрти гечендигини аныкламак үчин авчы пикирленибем отурмалы дәлди. Зеб шол ябыларың гечип ги-

денлерини хут өз гөзи билен гөрәен ялыды. Бейлеки ики ябыдан мустангың өң гечендигини ол билйәрди, эмма араның узаклыгыны энтөк такыклап биленөкды, йөне, хер ничик болса-да, достлар болуп атлы гезеленжө чыкыланда болян бир-бирекден үзнелик аралыкдан велин хас узаклыгы айдыңды. Американ ябысы мустангың ызындан гечипдир, иң ыздан болса, налы дөвүк американ аты йөрәндир.

Ябыларың үчүси хем айры-айры вагтда, екеме-екеликде гечип гидипдирлер. Бизинң сагада середип, вагты я-да термометри гөрүп, хованың йылылыгыны анык билшимиз ялы, Зеб Стумп хем ызларың ягдайыны шүбхесиз такыклапды.

— Гаты говы — дийип, Зеб гөвнүхош болуп, ене-де өне гитди.

Гарры байтал хем гөйә онун билен аякдаш йөрәмәгә чалышян ялы, мытдылдап уграды.

Гожа авчы ене аяк чекди-де:

— Шу ерде олар айрылышыпдырлар — дийип, ердәки ызлары сынлап айтды. — Мустанг билен американ аты биле гидипдирлер, ягны бир угра гидипдирлер. Дөвүк наллы ат гапдала совлупдыр. Нәме үчин совулдыка? Билип болайсады. Мен өмрүмде хич хачан шунун ялы булашык ызлары гөрмәндим. Бу ызлар хут Даниэль Бунуң¹ өзүни хем чыкгынысyz ягдая саларды. Илки хайсы ыз билен гитсемкәм? Эгер мен шу ики ызы алып гитсем, оларың нирә элтжеги өзүнден белли — гөс-гөни шол ган дөкүлен ере барарын. Ханы гөрелиң, үчүнжи ызам шол ере элтәймезмикә? Сага совул, гаррыжам, өзүнем ызымдан галмажак бол, ёгсам азашарсың велин, койотлар сениң ягжагазыңы яларлар!

Авчы гарры байталың «ягжагазы» барада агзап, лох-лох эдип гүлди-де, үчүнжи атың ызыны алып гитди.

Атың ызы жеңнеллигинң якасы билен гидйәрди. Хут шол ерде бири-бириниң үстүнден гечйән үч ызың хеммеси оқыжа эййәм оңат таныш болан агажы чапылан ачык золага якынлашарды.

Шол ачык золакдан ики йүз ярд бейлерәкде дөвүк налын ызы гүр агачларың арасына совуларды, ине онсоң Зеб ене-де элли әдим чемеси йөрәп, атың агажа даңлып гойлан ерини хем тапды.

Ол атың мундан аңрык гитмәндигини гәрди, хут шу ерде атың доланып, прерия тарап гайдан ызы хем барды, йөне шол ыза геленинден башгарак угра гидйәрди.

Эмма атын эеси пыяда йөрәп, аңры гидипдир. Гуран ябың ичинде адам аягының ызы месе-мәлим гөрнүп дурды. Ат хем шол ябың якасында даңлып гойлупдыр.

Авчы хем гарры байталыны хут шол «ат ятагында» гоюп, атдан дүшен адамың ызыны алып гитди.

¹ Даниэль Бун (1735—1820) американ сүлчүси ве ызчысы.

Тиз вагтдаһ ол ызларың икидигини гөрдй: оларың бири өне гидипдир, бейлекиси ызына гайдыпдыр. —

Зеб өне гиден ызы алып гитди.

Шол ыз оны ачык золага, шол ган дөкүлөн ериң голайына элтенде ол сәхелче-де гөң гөрмеди. Озал гаралып ятан шол ганы биреййәм койотлар ялап-ювдуп гидипдирлер.

Адам ызы шол ган дөкүлөн ере баран болара чемели, эмма ачык золакдакы топрагы инди йүзлерче атын тойнагы торч әдипдир.

Эмма Зеб, өне гитмезден озал, өне бир өрән мөхүм ачыш әтди. Гүр гырымсы агачларың арасында хайсыдыр бир адамың әп-әсли вагтлап дурандыгының әшгәр билдирип дуран ерини гөрдй. Шол ерде от ёкды, юмшак топрагы болса әдикли я-да ботинкалы адамың аягының кемсиз депеләндиги хемме затдан анык болуп дурды.

Аякгап ызының судуры шол ерден гөни ган дөкүлөн ере та-рап гидйәрди, сонра ызына гайдярды. Зеб шол ерден, дуран ериниң голайындан майорың отрядының адамының, ола-рың өңбашчысы Спенглерин гөзден сыпдыран затларыны тап-ды: бу ярысы янып, түссе гаралдан кагыз бөлегиди — ол пешен дыкысы хөкмүнде уланылан болара чемелиди.

Шол кагыз акация агажының тикенине илишип, шахадан салланып дуран экен.

Гожа авчы оны тикениң ужундан алып, гатап гиден габар-чаклы элиниң аясында язышдырды-да, гырлары янан, гасын-гасын болан кагызың йүзүнде «К. К. К.» харплары билен башланян өзүне говы таныш адамың адыны, фамилиясыны ве харбы чинини окады.

LXXVII бап.

ЕНЕ БИР ДЕЛИЛ

Зеб Стумп кагызың йүзүне язылан затлары оканда, онун йүзүнде ончаклы геңиргенме аламаты дәл-де, әйсем канагат-ланма аламаты пейда болды.

— Бу конвертиң бөлежиги — дийип, Зеб. хүмүрдеди. — Бу көп затлары аян әдйәр. — Мундай хатда языланлардан хас көл-рәк затлары билмек болар. Пешен дыкысы хөкмүнде уланы-лыпдыр... Ай, боля-да, бу кеззаба гереги хем шоды! Асыллы адамының әдиши ялы, яг синдирилен бөлежик сугун хамының дерегине, чем гелен ташландыны уланмагын, нәхили болянды-гыны гой, билсин... Хаты аял машгаланың эли языпдыр — ди-йип, авчы кагызы гайтадан сынлап айтды. — Мунуң хич хили әхмиети ёк. Хут шонун адресине иберилипдир, диймек, букжа шонункы хем болмалы. Бужагаз зады аяп сакламак герек!

Гожа авчы шу сөзлери айдып, өзүниң чакмак-дашыны сак-

даян гөнден эдилен халтажыгыны чыкарды-да, кагызы уеулык билен эплешдирип, шонун ичинде гизлэп гойды.

— Гөрйән велин, гожа Зебулон Стумп, саңа шу сырлы булам-бужурлыкдан оңатжа баш чыкармак башардайжак өйд-йән — дийип, ол ене-де хүмүрдәп, башлады. — Энтек кәбир затлар долы аян боланок, кәбир ерде сапак үзүлйәр, ай, мунун зыяны ёк-ла. Өлдүрилен адам кимем болса, ол хонха, шол ган дөкүлен ерде ятыпдыр. Оны өлдүрөн адам кимем болса, иңе шу акация агажының аңырсында дурупдыр. Эгер шол улалып оналмадыклар ызлары заяламадык болсалар, маңа ене-де кәбир затлары аныкламак башардарды. Инди велин, этжек алажың ёк, ызларың хеммеси басгыланыпдыр. Мундан аңрык бу тарапа гитмегиң гереги ёк. Иң говусы, ызына гайдан ызы алып гитмели, эгер мүмкин болса, дөвүк наллы атың өз эесини авдан соң нирә элтендигини билмели. Диймек, гожа Стумп, сиз эдик Ызыны алып гитмели боларсыңыз.

Шу сөзлери айдып, гожа авчы өзүни ачык золага гетирен ызың терсине гайдан угруна гитди. Ызың судуры оңлы билдирмейәрди, эмма Зебе инди онуң гереги хем ёкды.

Шол ызлары галдырып гиден адамың ахыр соңы өз атыны дакып гоян ерине гайдып барандыгыны гөркезийән ызы Зеб озал гөрүпди ахыры.

Йөне бир ерде шол ики ыз айрылышярды: чак эдилйән ган-хор доланып гелйәркә, арасындан гечип болмажак бир топбак гырымсы агач өңүнден чыканы үчин онуң гапдалындан айланып гелмели болупдыр. Атың даңлып гойлан ерине гайдан ыз авчыны гиң мейданча чыкарандан соң, ызларың икисем ене бирлешйәрди. Зеб шол мейданчаны үнс берип гөзден гечирди.

Шол ерде ол айдың билдирйән ызлары гәрди, йөне олар бүтинлей башга ызларды. Бу мейданчаны кесип гечйән кемсиз торч эдилен ёдады.

Бирнәче гүн мундан озал шол ёдадан тойнаклары налланан атларың гечендигини Зеб гәрди; хут шол атларың ызлары онуң үнсүни өзүне чекипди.

Зеб шол атларың шу ерден дине бир хайсы гүн гечендиклерини дәл-де, эйсем хайсы сагатда гечендигини хем ялңышман айдып билжекди; муны анык билмеги үчин онуң тойнак ызларына үнсли назар салмагы етерликди.

Эмма бу гезек онсуз хем хемме зат она айдынды. Бу ызлар, майор өз драгунлары билен форта гайдып геленден соң, Спенглерин янында галан киченрәк отрядың атларының ызларыды.

Зеб гошмача гечирйән барлаглар хакда, ягны Спенглерин өз ёлдашлары билен биле Генри Пойндекстерин атының өе гайдан ызыны, тә негрин оны плантацияның гырасында тутан ерине ченли ызарландыклары барада эшидипди.

Икинжи гезек барлаг гечирмек көп адамларың гөвнүңе ар-

тыкмач иш болуп гөрнерди, эмма Зеб Стумп башга пикирдеди. Ол тойнак ызларына середип, яйданып дурды.

— Эгер-де мен шуңа вагтымьң етжекдигини анык билйән болсадым, онда мен илки билен шу ызы барлардым — дийип, ол хүмүрдеди. — Ким билйәр... белки, шу ерден ене бир гызык-лы зат тапылар. Йөне мен етишмен өйдйән, шонун үчинем хайдан-хай дөвүк наллы атың ызы билен мешгуллаңсам говы болар.

Зеб эййәм мейданчадан гитмек үчин ызына өврүленде тэзе бир пикир оны саклады.

— Хер ничик болса-да, мен шол ызы ислән вагтым тапып билерин ахыры. Мен шол ызы галдырып гиден кеззап билен эдил биле йөрән ялы, онун нирэ баряндыгыны онсузам анык билйән ахыры — гөс-гөни Қаса-дель Корводакы атхана баряр. Мен бу ере гелибем, ине шу ызы ташлап гитмели болянлыгы-ма гаты гынанян! Ол мени ене-де он миль дагы ёл гечмэгё межбур' эдер, муңа болса вагт етмесе герек. Ичигар галмыш, хер ничигем болса, аз-кем ыз чалмак герек. Мен гайдып барянчам гарры байталым гарашар-да.

Ине онсоң, Зеб Спенглер билен онун ёлдашларының атларының ызыны алып уграды.

Йөне авчы оларың ызларына үнс беренокды. Онун әхли үн-си Генри Пойндекстеринң ызына берлипди. Атлы отряд бу ерден хас соң гечип, Зеби гызыкландырян ызы кәерлерде торч эдиң гиденем болса, ол өзүне герекли ызы кынчылыксыз селжерйәрди. Онун өзүниң айдышы ялы, бу иши чем гелен адам хем башаржакды. Яш плантаторың аты йүзин салып гидипдир. Ызчылар болса атларыны майдалына сүрүпдирлер.

Зеб Стумпуң пикир эдишине гөрә, отрядың атлары хич ерде эгленмәндирлер, гапдала-да совулмандырлар. Генри Пойндекстеринң аты болса, бир ерде ёдадан чыкыпдыр.

Бу вака шол ачык золактан дөртден үч миль узаклыкда болупдыр.

Йүзин салып барян ат дурмандыр, эмма мисли нәмедир бир затдан — мөжекден, ягуардан, пумадан я-да башга бир йыртыжы хайвандан үркен ялы, совлуп, бир гапдала окдурылыпдыр.

Шондан соң ол ене-де өнкүси ялы, ёда билен йүзин салып гидипдир.

Спенглеринң отряды нәме себәпден атың ёдадан чыкандыгыны билмек үчин эгленмән гөни гечип гидипдир.

Эмма Зеб Стумп хас билесигелижи адам болансон, шол ерде аяк чекди.

Бу от-чөп битмедик, овнук дашлы чөгесөв участокды. Шахалары гапдаллара гөни узалып гидйән эпет агач онун үстүне абанып дурды. Шол шахаларың бири ёданың үстүне шейле бир ашак абанып дурды ведин, атлы барян адам япырылман, онун астындан гечип билжек дәлди. Зеб Стумп оны үнсли сын-

лады. Авчы шол шаханың габыгына шикес етендигини гөрди. Шол сыпжырык улы болмаса-да, оңа нәмедир бир гаты зат дегип эмеле гетирен болара чемелиди.

— Муңа адамың келлеси дегипдир — дийип, авчы кесгитледи. — Шаханың бәри гапдалындака атың үстүнде адам отуран экен, онуң аңры тарапына геченде эериң үсти бошапдыр. Хич ким шейле чакышыга дөз гелип, эериң үстүнде галып билмез.

— Ура! — дийип, ол агажың астындакы мейданчаңы жикме-жик сынландан соң жошгунлы гыгырды. Мен шейледирем өйдйәрдим-ле. Ынха, онуң йыкылан ерем билдирип дур. Онуң маңлайындакы чйшиң нәдип пейда боландыгына инди мен дүшүнйәрин. Онуң йыртыжы хайванларың дырнаклары себәпли дөрәмәндигини билйәрдим ахыры; ол даш я-да таяк дегип эмеле гелене-де меңзәнокды. Ине ол ниреде маңлайыңы гөк-нил әдәй экен!

Шатлыкдан яңа йүзи ягтылаң Зеб, чалт йөрәп өңе уграды, йөне еда билән дәл-де, атдан йыкылан адамың ызыны алып гитди.

Зеб өзи үчин әдил мәнзил сүтүнлериниң йүзүнә язылан хатлар ялы, айдың алапатлардан угур алярды. Элбетде, шейле алапатлардан башы чыкмаян адамлар бу затлары гөрмеселерем гөрмездилер. Дөвлән шахажык, чырмашян өсүмликлерин елнан балдажыклары, дырмаланан топрак — бу затларың хемеси шу ерден адам гечендигини гөркезйәрди. Мунуң үстесинә-де, бу ыз шол адамың йөрәп билмән, сүйренип гидендигини айдың гөркезйәрди.

Зеб-Стумп бичәрәниң гиден угруны тә чешмә ченли ызарлады.

Шондан аңрык гитмегиң герегем ёкды. Ол ёлнан сапакларың ене бирини чатды. Ене кәбир затлар айдыңланылар велин, әхли субутнама онуң элинде жемленер.

LXXVIII бап.

АТ ЧАЛШЫГЫ

Лапыкеч болан Колхаун гахарлы сөгүнди-де, башсыз атлының гөздән йитип гиден еринде хекли прериядан атыны ызына өвүрди.

«Мундан аңрык гитмегиң нә пейдасы бар? Онуң нирә гидендиги белли дәл ахыры. Мен оны ене гөреринми я-да ёк — бу багт иши. Белкем, мен оңа ене-де чешмәниң янында душарын? Йөне нә пейдасы бар? Шол мустанг әдил мениң пикирим билйән ялы, голайына элтенек. Ол ябаны мустангларданаң мекир. Мегерем, шейле тиримлери оңа эеси өвреден болса герек. Яшырынлык билән оңа якынлашмагам мүмкин дәл болса герек.

Шу тагашыксыз гатыр билен ачык прерияда онуң ызындан — етжек-гуманың бармы? Чыпар ат, элбетде, хас чыдамлы, эмма мустангдан йындам дәл болса гөрөк. Эртир, тәзе нал какыландан соң, онам сынап гөрмөк гөрөк. Эгер мен мустангын ызындан етип билжек йындам ат тапып билсем, пулумы гысганмаздым. Посёлокдан шейле ат тапылса гөрөк. Сорап-идемөк гөрөк. Гой, ол маңа ики йүз, хатда үч йүз доллара дүшсүн, пархы ёк!»

Колхаун өз-өзи билен сөхбөт эдип баршына, хекли прериядан араны ачды. Онуң ёвуз йүз-кешби ялдырап ятаң ак гинишликте гара-сөм болуп сайланып гөрүнйәрди.

Ол узак ёл гечип, халыс сурнуган атыны гайгырман, оны аягалдыгына сүрйәрди. Атың эндам-жаны ак көпүржикди, де-бисги билен персала эдилен бөвүрлери ганжарып дурды.

Арадан бир сагат хем гечмәнкө, ол эййөм Пойндекстерин плантациясы билен дегшип дуран акация агачларының токай-жыгына гирипди. Бу Колхауна таңыш ёдады. Шол гезек ол башга атың үстүндө болса-да, гараз, шу ёдадан гечипди ахыры.

Узага чекен гуракчылык зерарлы гурап гиден чешмәниң үстүнден геченде акым угрундакы гырманчада бир налы дөвүк ат ызыны гөрүп хайран галды.

Шол ыз көнөди — секиз гүн чемеси мундан өң пейда бола-на мензейәрди. Колхаун атының башыны чекди. Эмма шол ызың хачан галдырылып гидилендигини анык билмөк үчин эгленмәнди. Шол гүнүң хайсы сагадында шу ерден ат гечендигини ол билйәрди.

Ол тойнак ызларыны сүпүрип айырмак үчин атдан дүшди. Ол-бейле этмедик болса, онуң үчин хас аматлы болжакды. Онуң әдигиниң өкжеси гырманчаны депеләп, дөвүк наллы атың үстүндөки адамың кимдигини аян этжекди ахыры. Онуң ызындан болса бу делили сыпдырмажак адам якынлашып гелйәрди.

Отставка чыкан капитан ене атланды-да, өзүниң әгәлигинден гөвнүхөш болуп, өз угруна гитди.

Бирдейкә ол ат тойнагының дүкүрдисини эшитди. Атың өзи әнтөк гөрөнөкды — арада гүр агач барды.

Дүкүрди якынлашярды. Тойнак сесиниң сазлашыклы ян-ланяндыгына гарап, атың үстүндө адам бардыгыны анмак кын дәлди.

Сәхәдчә салымдан соң, Колхаун габат гаршысындан чыкан Исидора Коварубио де Лос-Льяносы гөрди. Шол секунтың өзүндө гыз хем оны гөрди.

Бу төтәнликде болан гең душушыкды, өзем атлылар хер бириниң калбында өрән гең ой-пикирлер дөрөдипди.

Исидора өзүниң ек йигренйән аялына Колхауның ашык болуп йөрөндигини ятлады, Колхаун болса өзүниң динө бир йигренмеги бейледе дурсун, эйсем, оны ёк этмеги йүрегине дүвен адамсыны Исидораның сөййәндиги барада пикир этди.

Олар бу затлары кем-кәс эшиден геп-гүррүнлеринден, кем-кәсем өзлериңиң хусусы гөзегчиликлеринден жем-де төтәнлик, де болан ики душусыгың эден тәсиринден аңардылар. Оларың бири бейлекисиниң сөйгүде гарабагтдыгыны оңат билйәрди. Шейле болса-да, оларың хер бири өзүниң дуйгусы барада бейлекиси аңан дәлди дийип пикир эдйәрди.

Шейле ягдайларда оларың калбында бири-бирине мылакатлылык дуйгусының дөрмеги гаты гүманлы ялы болуп гөрүнйәрди. Дине ыхлас-габанжаңлыгының дөреден ар алмак хыжувы оларың райдашлашдырып билжекди: эмма мунун өзи бетниетли союздашылык болжакды ахыры.

Шу чака ченли Исидора Коварубио де Лос-Льяносы Касий Колхаун билен баглашдырян зат ёкды.

Оларың икиси-хем, айратын-да Исидора, мегерем, шу душусыгың болманыны кем гөрмедик болса герек.

Исидора өзүниң бәсдеш гызына ашык болуп йөрен отставка чыкан атлы гошун капитаныны оңчаклы халап баранокды. Онуң Колхаун билен душусыгы ислемайәнлигиниң башга сәбәплери-де барды.

Ол индей геймини гейнен адамларың өзүниң ызындан ковушларыны ве шол ваканың нәхили тамамланындыгыны ятлады. Техаслылары көмеге чагыранындан сон, бирденкә өзүниң дуйдансыз гүрүм-жүрүм болуп гитмеги барада оларың пикиринде көп дүрли чакламаларың дөрәндигини ол билйәрди.

Исидора өзүниң шейле этмегиниң сәбәбиниң нәмедигини хич киме гүррүн бермек ислемайәрди, шонуң үчин хем гаршысындан чыкан адамың хут шу барада сорашдыраймагы оны улы алада гойярды.

Колхауны бүтинлей гөрмән гечибермек асла мүмкин дәлди, шонун үчинем Исидора онуң душундан гечип барярка, ди-не баш атмак билен чәкленмекчиди. Эгер Колхауның келлеси-не бүтинлей гарашылмадык бир пикир гелмедик болса, мегерем, ол хем шейле эдерди.

Отставка чыкан капитан атыны өврүп, Исидораның ёлуны баглансон, жылавы чекип, папагыны чыкарагада, салыкатлы баш эгип сөз ачанда, шол гыза ыхлас дуйгусыны билдирмекчи дәлди.

Исидора жогап бермекден башга зат галманды.

— Мени багышлан, сеньорита — дийип, Колхаун гыза дәлде, онуң атына сине-сине середип айтды. — Маңа, сизе бүтинлей нәтаныш адама, сизи ёлуңыздан сакламагың ерликли дәлдигини мен билйәрин...

— Өтүнч сорап отурман, сеньор. Биз өнем бир гезек прерияда, Нуэсесинҗ голайында душусыпдык ахыры.

— Хава, хава... сиз мамла — дийип, шол душусыгы гызың ядындан чыкармагыны кем гөрмейән Колхаун сакынып жогап берди. — Мен сизиң билен душусык барада дәл-де, учут кертиң эрнегинден атыңызы гамча басып гечип гидишиниз хакда

гүррүн этмек ислейәрдим. Сизин дуйдансыз гүрүм-жүрүм болмагыңызга хеммәмиз хайран галыпдык.

— Бу ерде гең гөрөҗ ялы хич зат ёк-ла, кабальеро. Сизин кимдир биринизин атан окуңыз, ызымдан ковуп гелйәнлерден мени халас этди. Мен оларын ызларына доланандыкларыны гөрдүм-де, өз ёлумы довам этдирмеги йүрегиме дүвдүм.

Исидораның берен сыпжык жогабы Колхауны ончаклы гынандырып дурмадык болмага чемели. Ол энтек өзүни гызык-ландыран меселе барадакы гүррүне башламанды, онсоңам өз максадына етмек умыды барды.

Онуң сейис я-да чапыксувар кешбиндәки хырыдар һазары билен Исидораның атына середишини гөрөн бадына нәме барада гүррүн этмекчи боляндыгыны кынчылыксыз аңмак болжакды.

— Сизин дуйдансыз гүрүм-жүрүм болуп гидениңизе хайран галанларын менем бирдим дийжек боламок, сеньорита. Мен сизин шейле этмегиниз үчин өз себәплериңиз бардыр диен карара гелдим. Мен сизин кертин эрнегинден ат чапып баршыңызы гөрдүм, догросуны айтсам, шондан соң сиз хакда гайгы хем этмедим. Мени, бейлекилери-хем сизин ат мүнмәге ченсиз өкделигиниз хайранлар галдырды. Шонда сизин мүнениңиз гөр, нәхили оңат ат экен! Ол ерден чапман, мисли ховада учуп барян ялыды. Эгер мен ялнышмаян болсам, хәзирем шол аты мүнүсизиниз өйдйән. Шейле болгусыз затлары сизден сорашдырып дураным үчин багышлаверик.

— Шол атымы? Ханы ядыма салайын... Мен көп ат мүнүп гезйән. Хава, гөвнүме болмаса, сиз мамла өйдйән. Хава, хава, хут шейле. Онуң маңа бивепалык эдени ядыма дүшйәр.

— Бивепалык этди? О нәхили?

— Хатда ики гезек. Биринжи гезек сизин отрядыңыз якынлашанда. Икинжи гезегем, шол индейлер женнеллигин ичи билен дуйдурман маңа якынлашып геленлеринде... вах, хава-ла, сонра маңа айдышларына гөрә, олар индейлер дәл экен-ле!

— Йөне нәдип ол сизе бивепалык этди ахыры?

— Ол кишнеди. Ол бейле этмели дәлди. Онуң бейле этмезлиги учин оңа узак вагтлап тәлим берлипди ахыры... Ай, зыяны ёк-ла. Мен Рио-Гранда гайдып баранымдан бейләк оны хич вагт мүнмен. Гой, өри мейданына гайдып барсын.

— Мени багышлаң, сеньорита, йөне, мениң пикиримче, бу гаты хесретли болар.

— Нәме хесретли болар?

— Шунуң ялы бедев атын мундан бейләк аркасына эер атылмажагы. Мен велин, оны эле салып билсем, бахасындан гачмаздым.

— Сиз оюн эдйәниз, кабальеро! Мунуң нәме айратынлыгы бар? Дине бейлеки мустанглардан аз-кем сыратлырак хем йындамрак дийәймесен. Мениң атамың шуңуң ялылардан бәш мүнүси бар, онсоңам шоларын бирентеги, гүррүңсиз, мундан хас

сыратлы хем йындамдыр. Догрусы, ол гаты чыдамлы, өзем узак ёл гечмек үчин говы улаг. Шонун үчиңем мен хэзир шунун үс-түнде — мен Рио-Гранда гайдып барярын. Эгер шу себэп бол-мадык болса, мен оны хөвес билен сизе я-да башга бир хыры-дар болан адама берердим. Парахат дурсана, ябыжыгым! Се-рет, ынха сени менденем говы гөрийән адам.

Онуң соңкы сөзлери, хут эсиниң өзи ялы, шол гүррүңиң гутарарына такатсыз гарашян мустанга йүзленилип айдылып-ды.

Колхаун болса, мунуң терсине, хер эдип, хесип эдип, бу гүррүңи довам этдирмек я-да ин болманда, оны башгача та-мамламак ислеярди.

— Мени багышлаң, сеньорита...— дийип, ол ишевүрлик мей-ли билен, йөне икиржиңленме эхеңинде айтды.— Эгер сиз өзү-ңизиң гыр мустангыңыза шейле кембаха гараян болсаңыз, мен хөвес эдип, өз атымы сизинки билен чалшардым. Догрусы, мениң атым ончаклы сыратлы мал дәл, шейле болса-да техаслы пейдакешлер оңа хырыдар болуп, маңа говы баха теклип эдипдилер. Бу о диен йындам ат болмаса-да, ынаның, сизи саг-амаң өйүңизе элтер, соңра хем сизе оңат хызмат эдер.

— Айдыңыңыз нэме, сеньор?!— дийип, Исидора геңиргенип айтды.— Өзүңизиң ажайып американ атыңызы мексикан. му-стангына чалышмакчымы? Сизинг теклибиниз йөне бир дегишме ялы боляр-ла. Рио-Грандада сизинг атыңыза үч, хатда алты мустанг бержекдиклерини сиз билеңзокмы эйсем?

Колхаун мунуң шейледигини оңат билйәрди. Эмма, шонун билен бирликде-де, Исидораның мустангы оңа өзүниң гыр гу-наны ялыларың онларчасындан хем гөрекдигини-де билйәрди. Прерияда кемала гелен бу малың ажайыплыгы барада өзге-лерден эшиден гүррүңлеринден башга-да, онуң чаксыз йын-дамлыгыны өз гөзи билен гөрүпди ахыры. Ол бу мустанга дине бир өз атыны дәл, эйсем үстесине нэче пул дийилсе-де бермәге тайярды.

Эмма, онуң багтына, үстесине пул талап этмек мексикалы гызың келлесине-де геленокды — Исидораны асла бетнебис-ликде айыпламак болжак дәлди. Онуң атасынын атханасын-да — догрурак айдыланында өри мейданларында — бәш мүн чемеси гылял барды. Гой, нәтаныш адамың, хатда душманы хем болмагы әхтимал адамың шунуң ялы кичижик мөхүмини ери-не етирмезлигиң оңа асла гереги ёк ахыры!

Ол бу мөхүми ерине етирмежек болубам дурмады.

— Эгер сиз оюн этмейән болсаңыз, сеньор, баш үстүне, алың — дийип, Исидора айтды.

— Мениң гарачыным, сеньорита.

— Бейле болса, алың — дийип, Исидора атдан бөкүп душ-ди-де, чекини чөзүшдирмәге дурды.— Бизе эерлеримизи ча-лышмак болмаз: сизинг эериниз маңа гаты гиң болар.

Колхаун шейле бир бегенди велин, хатда миннietдарлык

айтмага сөзем тапмады. Ол эери айырмак үчин гыза көмеклешмөгө алңасады, сонра өз эерини айырды.

Арадан бэш минут хем гечмәнкә, атлар чалшылды. Эерлер билен уянлар өңки зелеринде галды.

Бу затлар Исидораның гөвнүне гүлкүнч болуп гөрүнди. Ол зордан гүлмән сакланярды.

Колхаун болса бу вака бүтинлей башгача гараярды, себәби онун максады дийсең улуды.

Олар дине адаты «хош вагтыңыз» диймек билен айрылышып гитдилер. Исидора американ атыны мүнүп гитди, капитан болса, гыр мустанга атланып, Каса-дель-Корво асиендасына тарап өз ёлуны довам этдирди.

LXXIX бап

ЯДАВСЫЗ ЫЗЧЫ

Зеб өз байталыны даңып гоян ерине гайдып гелди. Бу жеңнеллиге ол гаты белетди, шонуң үчинем ол ачык золага тарап гөнүлөп гидипди.

Ол ене-де дөвүк налын ызыны алып гитди, өзем шол ызын оны Каса-дель-Корва элтжекдигине долы ынанярды.

Шол ыз Рио-Гранде дерясының үстүнден гечйән гүзер билен Инж фортуны бирлешдирйән ёлуң угры билен гидйәрди. Шол ёлуң гинлиги ярым миле етйәрди. Техасда шейле гин ёллар адаты затды, чүнки хер бир атлы дине умумы угурдан чыкман, ислән еринден улагыны сүрүп гидиберйәрди.

Дөвүк наллы ат ёлуң гырасыны сырып өңчүрдикләп гидипдир.

Эмма Инж фортуна дөрт-бэш миль ёл галанда, ат бирденкә гөс-гөни Пойндекстерин плантациясына элтжек угра тарап хырра өврүлип гидипдир. Мунун шейле болжакдыгына сәхелче-де шүбхеленмәнсон, Зеб ере онлы сәретмейәрди, мисли онун гитмели угры мензил сүтүнлери билен белленип гойлан ялы, байталыны хайдадып, өңе гидип барялды.

Зеб ат мүнмеги халамаян хем болса, бу резек ол ёлуны эер үстүнде тамамлады. Пыяда йөрөп прерияда ве гүр жеңнеллерин ичинде узак вагтлап алакжамак оны гаты ядадыпды. Ол дине кэвагтлар ере гөз айлаярды, өзем дөвүк налын ызыны йтигирмәнлигине гөз етирмек үчин дөл-де, эйсем, тәзе бир зат билмек умыды билен шейле эдйәрди.

Кә ерлерде прерияның топрагы шейле бир гатыды велин, онун үстүнде ыз хем галмаярды. Тежрибесиз адамың шу ерден илкинжи болуп атлы гечйәндириң өйдүп пикир этмегем мүмкинди. Эмма Зеб Стумп көп тежрибели ызчыды, шонуң үчинем ол ниреде чыглы хем юмшак топрагың бар еринде ене шол ызы гөржекдигини анык билйәрди.

Эгер-де гожа авчы кәмахал шол ызы йитирәйсе хем эйләк-бейләк сәхелче совлуп, оны деррев тапярды.

Авчы сересаплылыгы элден бермейән хем болса, ол Пойндекстериң плантациясына өрән ынамлы якынлашып барярды. Акация агачларының чүр депесиндәки пүр-шахаларының арасындан асотяның диш-диш парапети гөрүнди. Бирденкә ол ерде нәмедир бир зат гөрди велин, онуң болшы шол бада үйтгөди дурубәрди: ол гарры байталының үстүнде аркайын отурмагың дерегинә, эерден бөкүп дүшди, жылавы улагының бойнуна атды-да, онуң гапдалындан гечип, пыяда йөрәп, шол ызы алып өңе гитди.

Байтал хем эгленмән, мисли өз эесиниң шейле дуйдансыз эдәхетлерине өвренишен ялы, диен эдижилик билен онуң ызына дүшди.

Шейле дуйдансыз ягдайда улагдан дүшмегин Зебе нәме үчин герек боландыгыны биләймек нәбелет адама аңсат дүшмезди. Бу вака адамың-да, хайваның-да аягы секмедик ялы болуп гөрүйән ерде болупды ахыры. Дине Зеб эерден дүшйәркә, онуң айдан сөзлерине гарап меселәнин нәмедигине дүшүнмек болжакды.

— Шонуң ызы! Өйүне гайдып баряр — дийип, авчы юваш сес билен гыссанман айтды-да, хаял йөрәп, ыз чалып гитди.

Тиз вагтдан шол ыз оны кичеңрәк токайлыга элтди. Ене бирнәче минутдан бир зат, мисли онуң үчинем, онуң байталы үчинем гечип болмажак тикенекли жеңселлик ёлы петикләен ялы болуп, дуйдансыз аяк чекмәге оны межбур этди.

Эмма бу бейле дәлди. Онуң өнүнде өнкүси ялы ачык, теп-текиз ёл ятырды. Хут шунуң өзи хем оны аяк чекмәге межбур эдипди.

Онуң өнүнде ялпаграк кәл ятырды, Кәлиң ортасында болса бүтинлей гурап барян ақымың золагы гөрүйәрди, дине кә ерлерде бөлек-бөлек ята сув барды. Бир адам атыны идип, ызгарлы акым угруның үстүнден йөрәп гечипдир.

Атың болшунда хич бир үйтгешик зат ёкды, ол йөне атдан дүшен адамың ызындан йөрәп гидипдир.

Шол адам нәме этдикә? Онуң эден херекетлери дүшнүксизди, шонуң үчин ыз чалмакдан башы чыкмаян адамы улы алада гоюп билжекди.

Эмма Зеб Стумп алада галмады, эгер яйданаынам болса, бу дине екеже секунтлыкды.

Зеб шол адамың күй-хыялыны деррев анды-да:

— Дөвүк налың ызыны сүпүрип айырыр я-да шейле этмәге сынанышяр! — дийип хүмүрдеди. — Бидерек, мистер Колхаун, бүтинлей бидерек! Оңа дерек сиз бу ерде хут өз ызыңызы галдырып гидипсиңиз. Мени алдап билмерсиң. Мен бу ызы сындырман, жәхеннемә гитмелем болса гидерин.

Гожа авчы сөзүни тамамлан махалында, дөвүк налың ызы-

ны сүпүрүп йөрөн адам ишини гутардым эдип, эере атланды-да, өз угруна гитди.

Зеб пыяда йөрөп, онун ызындан гитди, ол Колхауны наза-рындан сындырмажак болуп жан этмейөн болара чемели. Го-жа авчы үчин онун гереги хем ёкды: ол капитаның ызыны йитирмежекдигине долы ынанырды.

Инди тө асиенда ченли аяк чекмели болмаз өйдүп; авчы ар-кайын йөрөп барялды.

Эмма Зеб Стумп ялңышыпды. Кассий Колхауның Исидора Коварубио де Лос-Льянос билен төтөндөн душущайжакдыгыны өңүндөн билйөн бармыды нәме?!

Эмма Зеб, хайран галанлыгына гарамаздан, шол ерде өзү-ниң бардыгыны дуйдурман сакланмагы башарды. Гайтам, му-нуң терсине, ол өңкүсинденем сересаплы болмага чалышды.

Авчы ызына өврүлип, байталының гулагына нәмедир бир затлар пышырдады-да, гүр акация агачларының пүр-шахала-рына дувланып, усуллылык билен өнө сүйшмәге башлады.

Диен әдижи байтал хем сес-үйнсүз онун ызына дүшди.

Тиз вагтдан Зеб аяк чекди, байтал хем эдил онун көлегеси ялы болуп, сакга дурды.

Агачларын гүр шаха-пүрүнн гөк дивары гызгалаңлы гүр-лешип дуран ики адам билен авчының арасыны кесйәрди.

Зеб өзүнн бардыгыны билдирәймекден чекинип, өз буку-сында келлесини чыкарып биленокды, йөне она дерек, оларын нәме хакда гүррүн эдйәндиклерини велин кемсиз эшидйәрди.

Авчы тө ат чалышмак барадакы меселе тамамланынча, өңки еринден бутнаман, динширгенип дурды, шондан соң өнө аз вагт өгленди. Дине ат чалшан адамларын херси өз угруна гиденин-ден соң, Зеб букусында чыкды.

Ол яп-яңы ат чалшылан ере барып аяк чекди-де, даш-тө-верегине гөз айлады.

— Аперин! Ики арвахын арасында союздашлык багла-шылды. Гөрели бакалы, оларын хайсысы утдука?!

LXXX б а н.

ДЕРВЕЗЭ ДЫҚГАТЛЫ ГӨЗЕГЧИЛИК ЭДИШ

Зеб Стумп өзүнн гизленип, ат чалшыгына сын эдип дуран гүр агачларының арасындан чыкмасындан өң эп-эсди вагт геч-ди. Ол дине Исидора хем, Колхаун хем гөзден йитенинден соң женнелликден чыкды. Эмма Зеб мисли оларын хайсы бириниң ызындан гитжегини билмән ййданиян ялы болуп аяк чекди.

Йөне бу бүтинлей бейле-де дәлди: ол хемише эдиши ялы, хемме зады онатжа ойланмак үчин аяк чекипди.

Онун әхли ой-пикири яп-яңкы ат чалшыгына берлипди, ол әхли гүррүңем, Колхауның өзеленмесинем эшидипди ахыры.

Ине хут шунун өзи хем Зеби алада гоюпды, догрусусу айдыланда, оны пикирленмәге межбур эдипди. Нәме үчин Колхауна атыны чалышмак gerek болдука?

Мексикалы гызын догрусусы айдындыгыны Зеб билйәрди: Хакыкатдан-да, американ аты мустангдан хас gymmat малды. Кассий Колхауның ат чалшыгында өзүни алдатдыржак адам дәлдигини хем ол билйәрди. Нәме үчин ол өзүне шейле зыяны чалшыгы этдикә?

Гожа авчы кече шляпасыны чыкарды ве келлесиниң хужжеришип дуран сачыны ики гезек сыпалады, онсоң сакгалыны сыпалады-да, мисли отларың арасындан жогап гөзлейән ялы, ере серетди.

— Бу ерде дине бир дүшүндириш болуп билер — дийип, ол ахыр соны хүмүрдеди.— Гыр мустанг американ атындан хас йындам, муңа хич хили шүбхе болуп билмез. Хут шунун үчинем мистер Каш оны халапдыр. Ёгсам Техасың чем гелеи еринде дөрт мустанга, мексикада болса ики эссе көп мустанга-да чалшып билжек атыны берип гойбермек онун нә дердине gerek болсун? Гөвнүме болмаса, онун йындамлыгы үчин чалшандыр. Йөне нәме үчинкә?.. Вах, гөрсене муны! Мен меселәни анян өйдйән. Она... хе-хе... Хава-ла, инди мен дүшүндим... Она шол башсыз атлының ызындан етип билжек бедев gerek. Хава, она gerekли зат хут шолдур, бу эшгәр гөрнүп дур ахыры. Ол американ атыны мүнүп сынанып гәрди, эмма негиже чыкмады. Муны мен өзүм гөрдүм. Эгер-де шол атлы онун гөзүне иләйсе, мустанг билен ковуп, онун ызындан етерин дийип тама эдйәр. Мегерем, Колхаун гөзлеге чыкса gerek. Хәзир ол Касадель-Корва гитди — аз-кем гарбанмак ислейән болара чемели. Шол ерде ол узак эгленмез. Ким-де болса бири ене-де оны шу ерде, прерияда гөрер, шол хем Зеб. Стумпдан башга адам болмаз... Ери, хайванжык, сен өе гидерин дийип пикир эдипмидиң? — дийип, ол байталына тарап өврүлип, сөзүни довам этдирди.— Ялнышыпсың, говужам. Сен шу ерде ене бирки сагат, белки, бүтин гижеләбем отламалы боларсың. Зыяны ёк, гаррым! Бу ериң оты ярамазам дәл, эп-эслиже от чүртмәге-де вагтың аз болмаз... Ине шейле! Дойянчаң отла бакалы.

Зеб шу сөзлери айдып, отламага пәсгел бәрмез ялы, байталың агыздырыгыны айырды-да, уяны эериң гашына илтеди. Шондан соң Зеб яңырак өзүниң букулып дуран еринде байталы гойды-да, Колхауның ызыны алып гитди.

Ики йүз ярд ёл геченде жеңгеллик гутарды. Шондан анырда ачык дүзлүк яйлып ятырды, онун аңры четинде болса Касадель-Корво асиендасы гөрүнйәрди.

Ак жайың габадында атлының гөвреси оңат гөрүнйәрди, бир минутдан соң ол дервезәниң анырсында гөзден йитди.

Зеб онун кимдигини билйәрди.

— Мен шу ерден онун дөрвезеден чыканыны гөрүп билерин — дийип, авчы хүмүрдеди.— Эгер эртире ченли гарашмалы

зем болса, мен оңа гарашарын! Хава, сабырлы болмага чалышмак герек...

Зеб илки чөк дүшүп отурды. Соңра, аз-кем ойканжырап, аркасыны акация агажының сүтүніне берип орнашыккы отурды. Шондан соң ол өзүнің ченсиз улы жүбүсүндөн ичи мекге-жөвөн төтеккли, эп-эсли бөлек какмачлы, ысына гөрө, мегерем, мононгахиль вискисинден долы флягалы халтажыгы чыкарды.

Ол төтегинем, какмажыңам ярысыны ийип, галаныны ене халтажыга салды-да, оны дик ёкарсындакы шахадан асып гойды. Онсоң фляганың ичиндәкиден эп-эсли ичди, шыбыгыны отлады, ене-де аркасыны акацияның сүтүніне яплады-да, эллерини гурсагында говшуруп, Каса-дель-Корвоның дервезесине назарыны дикип отурды.

Ол асиендадан гөзүни айырман, ики сагат чемеси гозганман отурды.

Дервезеден адамлар — эркеклерем, аялларам чыкып гид-йәрдилер. Шоларың йөнекей гейим-эшиклери билен гара тенлерине гарап, оларың хызматкәрлердигини узакданам анмак болжакды: Мундан башга-да оларың хеммеси пыяда гидип барярдылар. Зебиң гарашян адамсы гөрнөенде-де, хөкман атлы болмалыды.

Гүн батып барярка, Зеб. гөзөгчилигиниң арасыны үзди, ол муны дине хас аматлы ер тапмак үчин эдипди. Агшам шапакының гызгылт үмезлиги гөзъетими өртен махалы, мисли шейле ягдайда пикир этмек өзүне хас аматлы болян ялы, Зеб алнасаман ербоюна галды-да, агажа япланып дурды.

«Бу тилкиниң гиже я-да даң атмазының өң янында пейда болаймагы хем гаты мүмкинди — дийип, ол өз янындан пикир өвүрди. — Маңа болса онуң хайсы угра гитжегини билмек зерур герек... Байталы сүйрөң йөрмегин гереги ёк — дийип, ол улагыны гоюп гайдан тарапына гөз айлап, сөзүни довам этдирди. — Ол дине пәсгел берер. Мундан башга-да, хәзир ай айдың гиже — байталы негрлеринң бириниң гөрәймеги мүмкин. Оны шу ерде гоюп гиденден говусы ёк — ховпсузрак болар, отлара-да ер көп».

Зеб байталының янына барды, онуң эерини айырды, узын йүп билен оны агажа өркләп гойды, онсоң өзүниң көнелип гиден мавут ёрганыны эерден алып, голуның үстүндөн ашырып атды-да, Каса-дель-Корва тарап уграды.

Ол кә чалт-чалт әдимләп, кә-де етип гелйән гижәниң гаранкысына дувланмак үчин хаял йөрәп гидип барярды.

Онуң бу сересаплылыгы артыкмач алада дәлди, чүнки ол теп-текиз ачык чөменлигин үстүндөн гөчмелиди, шол ерде болса гөзе иләймән галмак ансат дәлди. Онда-мунда ялныз отуран овнук агачлар гөрүнйәрди, йөне шолара ченли ене эп-эсли йөремелиди. Шонуң учинем, Зеб шол ере өзүни атянча асиенданың әпишгелеринден, хасам бетери асотейдан середенлерин оны гөрәймеклери гаты әхтималды.

Ол вагтал-вагтал үмезлигин гоялып, хованың хас гаранкы-
рамагына гарашып йөрмесини хем гойярды.

Гүнүн иң соңкы шугласы өченде, Зеб эййәм асиенданың ики
йүз ярд голайына барыпды.

Гожа авчы өзүниң бу сыяхатының мақсадына әхтимал, бү-
тин гижәни хем гечирмели болжак ерине етди.

Якын ерде яйраң өсен пес бойлы гырымсы ағач отырды.
Зеб шонуң үстүнде сүйнүп ятды-да, ене Қаса-дель-Қорвоның
дервезесине гөзегчилик этмәге башлады.

*
* *
*

Гожа авчы бүтин гижәниң довамында екеже гезегем ики
гөзүни бирден юммады — оларың хайсы-да болса бири хөкман
дервезә середйәрди. Гожаның жуда мөхүм ише әхли үнсүни
берендигине дүшүнмек үчин онуң чакданаша салыкатлы кеш-
бине гөз айламак етәрликди.

Онуң гөзегчилик этмегиниң шол бирмензеш тукат үмсүм-
лигини илкибатлара гулларың түнеклеринден эшидилйән гаты
сеслер, вагтал-вагтал болса яңланып гидйән гүлки бозярды. Йө-
не хемишекилере гаранында, негрлер өзлерини хас тукат алып
барярдылар. Адатча негрлерің посёлогында хер ағшам яңлан-
яң гыжагың якымлы овазы билен банжоның шадыян сеси эши-
дилмейәрди.

Асиендада хөкүм сүрйән тукат үмсүмлик негрлерің кейпи-
не тәсир этмежек гүманы ёкды.

Гижә ярым болан чагларында адамларың сеси ятды ве ги-
жәниң асудалыгыны дине узакда увлашян койотларың сесине
жогап бөрйән итлерің үйрмеси бозярды.

Зеб сурнукдырыжы гүни башдан гечирипди, шонуң үчинем
оны укы басмарлаярды. Бир гезек ол тас иркилипди, ол би-
а-лач туруп аякларыны язмалы болды, сонра ол ене-де сүйнүп
ятды-да, келлесини пүр-япракларың арасында гизләп шыбыгы-
ны отлады.

Ол бүтин гижәниң довамында асиенданың улы дервезесин-
ден гөзүни айырмады, эмма ол бир гезегем ачылмады. Зеб
айың ятгысында шол дервезәни эшгәр гөрйәрди.

Даң шапагы, гечен ағшам гүн батандакы ялы, ене-де өзү-
ниң гөзегчилик пунктуны үйтгетмәге оны межбур этди. Гүндө-
гарда асман агарып башлан бадына, Зеб усуллык билен аяк
үстүне галды, юкажык ёрганыны япынды-да, Қаса-дель-Қорва
аркасыны өврүп, өтен ағшам шу ере гелен ёлы билен асса йө-
рәп ызына гайтды.

Ол ене-де кә юваш, кә-де чалт йөрәп барялды, вагтал-ваг-
тал болса аяк чекип ызына гаранжаклаярды.

Ахыр соңы Зеб дүйн ашагында отурып ағшамлык эдинен
акациясына етди. Ол ене шол ерде отурып, эртирлик эдинмәге
гиришди.

Төтегин икинжи ярысы билен қакмажың галан бөлеги дер-
рев ём-ёк эдилди. Оларың ызындан флягадакы виски хем гул-
кудылды.

Зеб шыбыгына теммәки дыкды, оны отлажак болубам дур-
ды велин, бирден ол хайдан-хай чакмак дашыны халтажыгына
салды.

Сәхерин мавумтыл үмезлигинде Каса-дель-Корвоның чала-
рып гөрүнйән диварында гара тегмил пейда болды — бу дерве-
зениң ачыландыгыны гөркезйәрди.

Хут шол минутың өзүнде диен ялы чепиксирәк яба атланан
адам дервезеден чыкды, сонра ол ене-де япылды.

Зеби гызыкландырян зат бу дәлди. Ол диңе ир билен ёла
угран адамың хайсы тарапа гидйәнлигине середйәрди. Муны
билмек үчин оңа йигрими секундтам герек болмады. Атың кел-
леси билен атлының йүзи гөни авча тарап өврүлди.

Зеб шол атлы билен ябыны сынламак үчин вагт йитирип
дурмады. Ол бәрик гелйән атлының дүйн ағшамара шу ерден
гечип гиден атлының хут өзүдигине шүбхеленмейәрди, атлының
ене шу ерден гечжекдигини-де билйәрди.

Зеб гарры байталының янына ылгады, оны деррев эерледи-
де, жеңнеллигин ичине, өзүниң бардыгыны билдирмән, шол
атла гөзегчилик эдип билжек ерине элтди.

Гожа авчы оңат гизленди-де, гыр атлының якынлашарына
гарашмага дурды — онуң Колхаундыгыны болса ол анык бил-
йәрди.

Ине онсон, ол атлы тә жеңнеллигин ичиндәки ачык мейдан-
чаны кесип гечип, сәхер чагының үмезли ягтысыны бүренен
прерияда гөзден йитип гидйәнчә гарашып дурды.

Диңе шондан сон, Зеб Стумп эере атланды, онсон деби-
гиниң дерегине уланян пычагыны байталың гершине сынча-
ды-да, өңе ат салып гитди.

Ол Кассий Колхауның ызындан гидип барялды, йөне оны
гөзден йитирмежек болуп азара галанокды.

Нәмә герек? Гожа ызчы үчин чыг басан отлы мейдан ак
кагыз, гыр мустангың ызы болса, чап эдилен китабың сетир-
лери ялы, айдың гөрнүп дуран харпларды.

Авчы хем байталыны ёргаладып, хатда өңнүрдекледип бар-
ярка-да, шол сетирлери кынчылыксыз окап билйәрди.

LXXXI бап.

БАШАШАК АТЛЫ

Кассий Колхаун Каса-дель-Корвоның дервезесинден чыкып
прерия угранда, онуң гыр мустангыны эерлән Плутондан баш-
га оны гөрен адам бардыр өйдүп шүбхеленмейәрди.

Ол Зеб Стумпуң гизленен ериндәки жеңнеллигин ичинден

гечип гиденде-де, шүбхели зады гөвнүне гетирмэнди. Капитан шунун ялы үмезли ховада оны хич ким гөрмөз дийип чак эдйәрди.

Колхаун жеңелликден чыкып, Нуэсес дерясының кеңарына тарап уграды, онуң аты чалт ёргалап барялды, вагтал-вагтал ённүрдеге гечйәрди.

Илкинжи секіз милиң довамында ол даш-төверекде болуп гечйән затлара онлы үнс бермейәрди. Узаклара, өзем дине өнө төтөнлейин назар салмак оны канагатландырян ялы болуп гөрүнйәрди. Ол сага-да, чепе-де серетмейәрди; жеңеллигин гырасындан эп-эсли араны ачанындан соң, ол дине бир гезек гаңрылып, ызына серетди.

Ол энтек мыдама өзүниң ой-пикирини эеләп дуран зады гөрөнокды.

Онуң нәмедигини дине ол билийәрди ве ене бир адам — Зеб Стумп билийәрди.

Өзүниң шейле ир атланып, ёла уграмагының мақсады бара-да аңян адам бардыр диен пикир Колхауның келлесине-де гөленокды.

Гожа авчы дине өзүниң чакламаларына эсасланян хем болса, ол мисли отставкадакы капитаның хут өзи оңа өз сырыны ынанян ялы, ягдайларың шейледигине ынанялды. Колхауның шу гезек башсыз атлының ызындан ковуп этмек тамасы билен, онуң гөзлегине чыкандыгыны Зеб билийәрди.

Гыр мустангың техас сугунындан хем йындамдыгыны билйәйлигине гарамаздан, Колхаун ишин үстүнликли тамамланжыгына шейле бир ынаныбам баранокды. Шу гүн онуң өз авуна душмазлыгы хем гаты эхтималды; онуң хасапламаларына гөра, душушайжак тамасы үчден бире барабарды; ол ёл угрунда ине шу затлар барада ойланялды.

Шу нәмәлимлик оны улы алада гойялды; эмма ол соңкы гүнлериң вакаларыны ятлап, тамадан әл үзенокды.

Бир ер барды, шо тайда ол гөзленйән задына ики гезек душупды. Белкем, бу гезек хем онуңкы шовуна дүшер...

Бу жеңеллигин алкымында ачык золагың башланян ериниң бейле янындакы гөк чеменликди. Хут шол ерде адам өлдүрилипдир дийип чак эдйәрдилер.

«Гөң гөрәймели, ол мыдама шол ере гайдып баря! — дийип, Колхаун ойланялды. — Гаты гөң зат! Эдил билйән ялы. Ай, ёк-ла! Йөне шол ерин оты террөк, голайда-да сув бар. Ай, боля-да, шу гүн хем ол ене шол ере барар, мениңем оны тапмак мүмкинчилигим болар дийип тама эдели. Эгер шол ерде ёк болса, мен оны жеңеллигин ичинден гөзлемели боларын, бу велин гүндиз эдиленде-де якымлы иш дәл. Чү-ф, ичигар! Умуман, мустангер түрмә дыкылансоң, мен нәмеден горкма-лымышым? Нәме делил бар? Дине бир бөлежик гуршун. Эгер мен атымы йыкылянча чапмалы болсам-да, гараз, шол оқы әле саларын!»



— Эй таңрым! Ол ердәки нәме?

Колхаун соңкы сөзлерини сесли айтды ве уяны шейле бир гаты чекди велин, онуң мустангы тас чарпая галыпды; ол горкудан яңа ханасындан чыкайжак болян гөзлерини узага дик-йәрди.


Бу геңем дәлди: онун гөрүп дуран зады ин эдермен адамыны хем алжырадып билжекди.

Гүн атлының габат еңсе тарапындан ерден сайланып угранды. Онуң габат гаршысында болса өзүниң якынлашып барян жеңделлигинден чыкян чыглы үмезлик — гөгүмтил думаның золагы яйлып ятырды. Агайлары яшыл үмезлик гизлейәрди. Үмезлигин ёкары эрнеги болса мавы асман билен утгашып гид-йәрди.

Шол үмезлигин ичинде я-да онун анры йүзүнде херекет эдйән, чаксыз гең гөвре пейда болды, эгер-де Колхаун оны озал гөрмедик болса, дүйбүнден болмажак зат хасап эдерди. Бу башсыз атлыды.

Эмма оны шейле сыпатда Колхаун хем башга бир адам хем энтек гөрмәнди! Инди шол атлы бүтинлей башга гөрнүшдеди. Онуң кешби-дуркы озалкысы ялыды, эмма ол өнкүсинден он эссе дагы улалыпдыр.

Ол инди адам дәл-де, дөв ялы әпет бир затды, улагы хем



ат дэл-де, ат сыпатындакы эпет, минара, мастодонт ялы элхенч хайванды.

Бу-да энтэк хеммеси дэл. Онун кешбинде хас-да бетер дүшүндирип болмажак хас улы өзгеришлер болупдыр. Ол инди ерден дэл-де, асманын йүзүндөн атыны сүрүп барялды, ат хем башашак херекет эдйәрди. Үмезлигин ёкары гырасында атың тойнаклары эшгәр гөрүнйәрди, атлының омузлары (мен тас келлеси дийипдим) гөзъетимин эрнегине гылташяр диен ялыды. Эгинлерине атылан серапе, башашак гөврә гараында догры салланып дурды, эмма бу ерин чекиш гүйжи барадакы кануна терс гелйәрди. Атың уяны ялы, узын гуйругы бабатында-да шейледи.

Илки батлара бу элхенч зат адатдакыдан хас дуры гөрүнйәрди, гыссанман эдимләп, хаял херекет эдйәрди. Колхаун горкудан яна доңан ялы болуп она середйәрди.

Бирденкә-де дуйдансыз өзгериш болды дурубәрди. Элхенч атлының-судуры бада-бат сүйнди өтәгитди. Атың тойнаклары хенизем асмана галташян болса-да, ол ызына өврүлип, терс тарапа ёргалап гитди.

Элхенч алапат горкуп гачып барялды.

Эгер-де горкудан яна доңуп галан Колхаунын гыр мустангы дуйдурмадык болса, ол дуран еринден гозганмазды ве онун гачып гитмегине мүмкинчилик берерди. Ат пырра өврүлди ве-

лин, отставка чыкан капитан шол ген алакат билен йүзбе-йүз болды дуруберди.

Прериянын отуны басгылаан тойнак сеси юваш эшидилди. Колхаун бу ерде хахыкы атлынын (эгер-де шунун ялы элхенч көлегеси болан зада хахыкы атлы дийип болян болса) бардыгына дүшүнди.

— Бу салгым ахыры! — дийип, капитан сөгүнөнсөң айтды. — Мениң ахмакдыгым дийсене, шунун ялы бидерек затданам эйменипдириң! Ынха, мени горкузан задың өзи хем бар! Мениң гөзлейөнимем шол ахыры! Эзем шейле якында! Эгер мен озал билен болсам, ол мени гөрмезинден өң оны тутардым. Инди болса ковуп етмели! Техасын анры четине ченли ат салып гитмелем болса гидерин велин, мен онун ызындан етерин.

Хай-хай, гамчы дебисги — хемме зат ише гиризилди. Арадан баш минут гечип-гечмөнкө, эййем прериянын гинишлигинде ики атлы алдым-бердиме салып барялды. Оларын икисиниңем мүнени йындам мустангды. Бир атлы бейлеки атлынын ызындан коварды. Гачянын келлеси өкды. Ковянын болса келлеси барды, шол келледе хем элхенч пикирлер жемленйәрди.

*
* * *

Ковгы узага чекмеди. Колхаун эййем үстүнлик хешеллесиңи кахярды...

Колхаунын аты чаласынрак өңе гидйәрди, бу, белкем, онун мустангы гыссянлыгы үчиндир я-да дор мустангың ончаклы горкмаянлыгындандыр, шол себәпли-де бар гүйжи тижемейән-лигиндендир.

Гыр мустангың онун ызындан етип барянылыгы айдынды, ахыр соңы аралык шейле бир якынлашды велин, Колхаун түпөңини гезеп, атмага тайынланды.

Колхаун дор мустангы атып, онун сергезданлыгынын сонунна чыкмак-ислейәрди.

Эмма ол атмаярды, жайдар уруп билмеринг өйдүп горкярды. Озал бир гезек ол, уруп билмән ичи янансөң, хатасыз атмак үчин хас якын бармага чалшып, мәшәни гысанокды.

Эмма ол энтөк яйданярка, үсти башсыз адамлы дор мустанг бирден совлуп жеңнеллиге уруп гитди.

Капитан бейле сапалага гарашмансон, эп-эсли ыза галды, дине ярым миль геченден соң, она ене-де араны йыгырмак башартды.

Ол өзүне таныш — өрән онат таныш ере — ган дөкүлен ере якынлашярды.

Хер хили өзге ягдайларда болаян болса, ол бу ерин хас дашрагындан айланып гечмәге жан эдерди, эмма хәзир велин, шол ятламалардан үнсүни совуп, гелжегин өнүндөки айылганч горкудан калбыны долдурян еке-тәк пикире бүтинлей гарк бо-

лупды. Дине эйменч атлының эле салынмагы капитаны рахатландырып билжекди, ине шонда оны шейле гаты горкузян ховпдан дынмак болжакды.

Колхаун башсыз атлының ызындан етди. Гыр мустанггы парлаян бурун дешиклери дор атың гуйругына галташайжак-галташайжак болярды. Түпөң эййәм Колхауның чөп элинде атылмага тайярды, саг элиниң сүем бармагы мәшедеди. Ол дине нирә урса говы болжакдыгыны сайгарып селжерйәрди.

Ене сәхелче салымдан гүлле өнден барян атың ичинден паран гечжекди, эмма бирден, дор мустанг, мисли ховпы аңаян ялы, өзүни бир гапдала чаласын зыңды-да, ызындан етип гелйән гыр атың тумшугына жайдар депди, янгынлы чиркин кишнәп, терс тарапа энди.

Бир минутлык Колхаун хем, оңуң аты хем алжырады. Гыр ат сакланды ве дебисгиниң бады оны ене-де өннүрдеклемөгө межбур эдйәнчә, мундан анрык гитмек ислементи:

Колхаун инди атыны өңкүденем бетер сүрйәрди. Эмма дор ат инди ёда билен гитмән, жеңнеллиге тарап энди — ковгы ене-де нетижесиз тамамланып билжекди. Шу чака ченли Колхаун өз атының йындамлыгына бил баглаярды. Ол ягдайларың бейле боларына асла гарашманды, ол гахар-газап билен ене-де түпенине япышды.

Шол пурсатларда олар эййәм жеңнеллигин якасы билен дазлашып барярдылар, гөк пүр-шахалар башсыз атлының ярны гөвресини Колхауның назарындан гизлейәрди. Дине атың сагырысы онат гөрүнйәрди, ковгучы хут шоны хем нышана алыпды.

Түпениң нилинден бир бөлежик түссе чыкды, шол бада хем түпөң сеси янланды, хайсыдыр бир гарамтыл зат, мисли шол түсседен эмеле гелен ялы болуп, гүңлеч патлап ере гачды.

Ол илки бөкжөкледи, сонра тогаланды-да, гөс-гөни Колхауның атының аякларының янында сакланды. Ол сакланса-да, мисли бады ятан айлампач ялы ики бака ыранып дурды.

Гыр мустанг хоргуруп, гайра тесди. Атлы зәхреси ярылан ялы болуп гыгырды.

Бу генем дәлди; ашакда отуң арасында адам келлеси ятырды, ол хенизем щяпананың ичинде мэкәм дурды, шонуң гатансы тегелек этеги хем келлениң орнашыкы ятмагына пәсгел берйәрди. Келлениң солуп агаран, ган чыршалан, эжирли чытылан йүзи Колхауна тарап өврүлгиди, гөзлери ачыкды, йөне айнадан эдилен ялы үмезлиди, жансызды, аладасыз йылгырышда доңуп галан ялы болуп гөрүнйән, гөгерип гиден додакларының арасындан ал-ак дишлери гөрүнйәрди.

Кассий Колхауның гөрөн зады ине шуды.

Ол горкудан яна сандырап середйәрди. Эмма ол гудратлы, акыл етирип болмажак зат себәпли дәл-де, эйсем, меселениң нәмедедигини өрән онат билйәнлиги үчин шейле алжырапды.

Ол сес-седасыз ятан, эмма көп затлары айдан келлениң янында узак эгленеди. Шол келлениң юмшак отуң үстүнде

ыранмасыны гоймазындан өң, Колхаун атыны ызына өвүрди-де, онуң бөврүне дебисгисини батлы уруп, йүзин салып гитди.

Ол голайда бир ерде гырымсы агачларын арасындан гидип барян башсыз атлыны ызарламады. Колхаун ызына, прерия тарап, Каса-дель-Корва тарап дазлап барялды!

LXXXII бап.

ГЕҢ ДҮВҮНЧЕК

Гожа авчы жеңнелликден чыкып, мисли өз-ыгтыярында бүтин бир гүнлүк вагт болуп, шонуң үчинем оңа алңасамагын гереги ек ялы, байталыны майдалына сүрүп, капитаның ызыны алып гитди.

Йөне велин, Зебин йүзүне үнсли серетсең, онуң сабыр-така-тынын гачандыгыны ве улы алада галандыгыны аңмак бол-жакды, ол эерин үстүнде рахат отурып биленокды, узаклара гаршы-гаршы дыкгат билен середйәрди.

Зеб Колхауның ызына үнсем беренок диен ялыды: оны йи-тирмезлик үчин оңа кәмахал чаясын гөз айлаймак етерликди. Шол ызы алып гитмеги авчының өзи дәл-де онуң байталы-да башарды.

Йөне велин, гожа авчының хаял-ягаллык этмеги шол ызын месе-мәлимлиги дәлди, гайтам, терсине, ол Колхауны гөзден йитирмезлиги кем гөрмезди. Эмма шейле этсе, капитаның хем оны гөрәймеги мүмкинди, бу болса Зебин өз максадына етме-гине пәсгел бержекди.

Шол максат хемме затдан мөхүмди, Колхауның эден ишле-рини болса, шол херекетлери гөрмән, ыз боюнча-да такыклап билжекди.

Зеб байталыны асса хем сересаплы, эмма сәхелче-де сак-ланман сүрүп, ахыр соңы Колхауның салгым-гөрөн ерине барды.

Инди үмезлик даргап гидипдир, салгым совлупдыр, асма-нын мавы эрнеги болса, гөм-гөк прерия галташып дурды.

Эмма Зебин гөрөн зады оны бичак гызыкландырды: ики хатар тойнак ызы, икинжи гечен хем Колхауның тәзе эдинен аты, авчы онуң ызыны өлчәп гәрди.

Хайсы атың өнүрти гечендигини билмек онуң үчин кын ме-селе дәлди. Шол атың ызыны хут өз байталының ызы ялы оңа танаарды.

— Диймек, хәр ничик болса-да, бу кеззап оны гөзләп та-пыпдыр — дийип, Зеб гоша ыза ичгин середип айтды. — Эмма бу энтек онуң дор аты тутандыгыны аңладанок — дийип, ол пикирленип дурка сөзүни довам этдирди. — Умуман, ким бил-йәр? Онунам мүнүп гелиянинин мустангдыгыны гөрүп, дор мустангын оны голайына элтәймеги хем мүмкин, эгер бу шей-

ле болайса... эгер бу шейле болайса... Ери мен нәме үчин бу ерде дурун? Хәзир бир ери депеләп дурмагың вагты дәл! Эгер Колхаун онун ызындан етип, герекләп йөрөң задыны алаяң болса нәтжек, мен әт галарын, маңа хич бир зат әтмек башартмаз. Алңасамак герек! Гидели, гаррыжам! Ярым сагат мундан өң шу ерден гечип гиден гыр атың ызындан етжек болуп хайда. Сениңем йындамлыгың шонуңкыдан пес дәлдигини гөркез!

Эмма авчы пычагыны ише гиризмеди, өзүниң екетай дебисгисини байталың бөврүне гатырак урды велин, ол әндиган ёргалап өңе гитди. Әнтеқ ондан гаты тизлик хем талап әдиләнокды. Зеб хенизем улагыны дийсең сересап сүрйәрди ве әсердеңлик билен өңе середйәрди.

— Ызың гиден угруна гарап, мен онун нирә баржакдыгыны етерликче такык кесгитләп билерин — дийип, гожа авчы пикир өвүрйәрди. — Мисли, ызларың хеммеси шол ерде бирлешәйән ялы; ызына гайтмак несибесинде болмадык бичәре хем шол ере гидипдир. Ай, боля-да! Инди оны дирелтмек болмаяң болса, онун жаныны алаң кеззабың алмытыны бермек герек. Шонуң бу хакда әнтеқ шүбхе-де әтмейән адамың алмытыны, хут шол... Дур! Ынха онун өзем бар! Хонха-да келлеси кесилең бичәре! Икисем йүзин салып баряр! Вах, ичигар галмыш, гыр ат араны йыгыряр. Оларың угры бәрик дәл — бизе гизленмегиң гереги ёк. Хер ничик болса-да, парахат дур! Хәзир гозганмак болмаз, ёғсам, ол бизи гөрер. Хава-да, гөрәйшини! Ол өз ойнуна гаты гызыгыпдыр, шонуң учинем габат гаршысындакыдан башга хич зат гөренок... Шейле... Мениң гарашянымам шуды — гөс-гөни шол ачык золага тарап гидйәр. Ханы, байталжыгым, өңе гидели!

Зеб шол ачык золакдан гөзүни айырмаң, токая етди.

Атлыларың икисиниңем биреййәм өврүмиң аңырсында гөзден йитип гидендиклерине гарамаздан, авчы байталыны ачык золагың ортасындан сүрмән, оны габап гидйән ағачларың арасы билең гитди.

Ол ёлуң эп-эсли бөлегини гөрүп билер ялы, шонуң билең бирликде хем бирденкә габат гаршыдан хайсыдыр бир атлы чыкаянда-да, онун байталыны гөрүп билмез ялы әдип, ағачлара дувланып өңе гидип барярды.

Догрусы, ол бу ерде ким-де болса бирине, айратынам тиз вагтдан гөрөң адамсына душарын өйдүп пикир әтмейәрди.

Зеб түпең сесини эшиденде, ол геңиргенмеди — ол ковгыны гөрөң пурсадындан бәри муңа гарашярды; гайтам ол шу чака ченли түпең сесини эшитмәнлигине геңиргенйәрди. Гүрпүлди эшидилеңде, авчы шол түпең сесини танады, түпеңиң болса ки-миңкидигини ол оңат билийәрди.

Түпең сеси янланандан соң бәш минут хем гечмәнкә, өврүмиң аңырсындан түпеңиң әсиниң чыканыны өзем мисли ковгудан гачяң ялы, атыны гыссап сүршүни гөрүп, Зеб хайранлар галды.

— Ызына гайдяр, өзем шейле тиз — дийип, Зеб Колхауны гөрүп хумүрдеди. — Гең гөрөймели... Бир зада-ха болупдыр, Ха-ха! Эдил ызындан ал-арвах ковян ялы гачяр! Белкем, инди башсыз атлы онуң ызындан ковяндыр? Бергини үзен ягышы. Хут шейле ялы-ла. Шоңа томаша этмек үчин өзүм-э күмүш доллары-да гысганмаздым. Ха-ха-ха!

Гачып барян атлының гөзүне илэймекден ховатырланып, авчы мундан эп-эсли өң эерден дүшүп, байталыны жеңселлигин ичине аңыррак экидиң гоюпды, тиз вагтдан гачгак онуң душундан гечип гитмелиди.

Эмма атлы шейле бир алжыраңны гачярды велин, хатда Зеб ачык золагың ортасында дураян хем болса, оны гөрмөн гечип гитжекди.

— Иосафат! — дийип, авчы Колхауның горкудан яңа гышарып гиден йүзүни гөрүп, ичини геплетди. — Эгер-де оны ал-арвах коваламаян болса, диймек, ол Колхауның ичине гирипдир. Мен шейле элхенч йүз-кешби өмрүмде хич хачан гөрмөндим. Оңа аял болжагың дат гүнүңе! Гөргүли мисс Пойндехстер! Белки-де ол шунуң ялы кеззаба эре бармазлыгың тэрини тапар... Бе, ери оңа нэме болдука? Онуң ызындан хич ким ковалаян ялы болса-да, ол хенизем гачып баря-ла! Ол инди нирэ дазлап баряка? Билмек герек».

— Хэ, өйүңе гайдып баряр! — дийип, Зеб жеңселлигин якасына чыкып, Колхауның Каса-дел-Корво асиендасына тарап атсалып баряңдыгыны гөрүп сесленди. — Өйүңе гайдып баряр, муңа шек-шүбхе ёк!... — Биз велин, гаррыжам, башга тарапа гидерис-де, онуң нэме үчин түпөң атандыгыны билерис — дийип, ол гыр ат гөзден йитенден соң сөзүниң үстүни етирди.

*
* * *

Арадан он минут геченден соң, Зеб байталдан дүшүп, өлдүрилен яш йигидиң келлесини ерден гөтерди.

Гожа авчы оны эмай билең элине алды. Ажал онуң йүзүни гышардып, йыгырт-йыгырт эден, оңа ган чыршалан болса-да, ол өзүниң эй гөрйөн кешбиний танады.

Зеб өли келледен шляпаны чыкаржак болды, эмма ол бар гүйжүни тижесе-де, бу оңа башартмады: келле шейле гаты чишен экен.

Зеб келлэни элинден айырман, өлдүрилен яш йигидиң йүзүне узак вагтлап мәхир билең середип дурды.

— Эй таңрым! — дийип, авчы ахыр соңы улудан демини алды. — Мундан атасы билең уясына совгат болмаз! Муны олаңа элтип бермесем өйдйөн. Муны шу ерде жайлап, хич киме айтмалы дэл... Ёк, бейтмели дэл. Бу субутнама болмаса-да, гараз, ол кәбир затлары аныкламага көмөк эдиң билер. Эгер-де бу келлэни судуң өңүңе элтсөн, ол айылганч шаят боларды!

Зеб шу сөзлери айдып, көнө ёрганыны эерден алып, келлени шляпасы билен биле оңа долады.

Шондан соң бу ген дүвүнчеге эерин гашындан асды-да, гарры байталына атланды ве чуң пикире батып токайдан чыкды.

LXXXIII бап.

ГЕЛМИШЕК ХОРИСТЛЕР

Морис Жеральд харбы түрмө дүшенден соң, үчүнжи гүн дийленде, онуң ысытмасы айрылды ве ол самрамасыны гойды. Дөрдүнжи гүн ол бүтинлей сагалды. Бөшинжи гүн болса, суд ишине башламалы эдилип белленилди.

Ниреде-де болса, башга бир ерде шейле ховлукмачлык адамкөрчиликсиз хасап эдилерди, Техасда велин бейле затлар түйс адаты вакады, чүнки бу ерде женаят эден адамы хут женаят эдилен гүнүң өзүңде дара чекйән вагтлары-да сейрек болмаярды.

Мустангерин көп санлы душманлары хайсыдыр бир себәплере гөрө суд эдилмели гүнүң мүмкин болдугыча тизрөк белленмегини талап эдйәрдилер, онуң сан тайдан эп-эсли азлык эдйән достлары болса, суды гайра гоймак үчин естерлик делилли эсас гөркезип билмейәрдилер.

Посёлогың илатының аглаба көпүсү: «Өлдүрилениң ганы ар талап эдйәр» диен гаты көнеден гелйән сөзлеми гаршы-гаршы гайталап, женаятча хайдан-хай суд эдилмегини талап эдйәрдилер.

Гайра гойман суд эдилмегиниң тарапдарларына төтөңден дөрөн ягдай хем көмөк этди: эдил шол вагтлар округың баш судьясы өз округына айланярды ве шол хепдәниң ичинде Инж фортуна гелмекчи болярды.

Ине шунуң үчинем бейлеки женаят ишлери ялы, Морис Жеральдын ишине хем ин якын гүнлерде середилжекди.

Муңа хич ким гаршы чыкмансоң, судуң гайра гоюлмагыны хем хайыш эден болмады. Суд шол айың он бөшинжи гүнүңе белленилди.

Гүнә йөңкелйәниң аклавжы талап әтмәге хакы барды, йөне посёлокда ерли адвокат ёкды: шу серхет якасындакы этрап-ларда адатча адвокатлар судья билен биле гидйәрдилер, судья болса хөниз гелмөңди. Эмма мустангери акламак үчин белли адвокат Сан-Антониодан посёлога гелди. Ол хут өз мейли билен шу ере гелендигини айтды.

Мунуң әзи гөс-гөни асыллы ишди, я-да белкем, ол конгресе сайлавларың өң янында абрай газанмак үчин шейле эдендир; йөне онуң нәзенин гызың элинден алан пешгеш алтыны оны шу ере гелмәге мейиллендирендир дийибем гүррүң эдйәрдилер.

«Ягыш ягып башласа, әдил бедреден гуйян ялы эдәййәр». Техасың хова ягдайыны хәсиетлендирийән бу гүррүң, юристлер бабатында-да, шу гезек дийсең догры болуп чыкды.

Суд әдилжек гүнүниң өң янында Инж фортуна ене бир юрист гелдй, ол хем гүнәлөнийәне аклавжы болжакдыгыны айтды.

Ол Сан-Антониодан гелен адвокатыңка гаранында хас узак әл гечипди. Ол адам өлдүрмекде айыпланян адам билен гөрме-гөрүшлик үчин Ирландияның пайтагтындан чыкып Атлантик океаның үстүнден гечип шу ере гелипди.

Догрусы, дублинли юрист соңкы ахвалатың болжагыны гөз өңүнде тутманды. Ол бүтинлей башга меселе себәпли мустангери гөрмәге гайдыпды, шонуң үчинем Обердоферин мыхманханасындан орун алан махалында оңа Морис Жеральдың түрмеде отурандыгыны айданларында ол гаты гең гөрүпди. Онуң нәхили женаятда айыпланяңдыгыны биленде болса, бүтинлей хайран галыпды.

— Ол нәхили?! Жеральдларың догмасы ганхорлыкда айыпланяңармы? Баллах галасының, онуң ажайып багының эесй айыпланяңар! Әхли документлер мениң янымда ахыры! Деррев мени онун янына экидиң — дийип, ол талап этди.

Обердофер өзүниң тәзе мыхманыны дәлидир өйдүп гүман әтсе-де, гараз, оны гауптвахта ченли угратмак үчин өз хызматкәрини онуң янына гошуп гойберди.

Барды-гелди ирландиялы юрист дәли болаянда-да, онуң дәлилигинде белли бир система барды. Онуң туссаг билен гөрүшмегиниң гадаган әдилмеги-хә бейледе дурсун, гайтам, терсине, оңа ислән вагты мустангериң янына барып гайтмагына-да ругсат бердилер.

Ол кәбир документлери майора гөркезип, шейле хукук алыпды. Шол документлер оңа Сан-Антониодан гелен адвокат билен хем достлуклы гатнашык гурамага көмек этди.

Шейле дартгынлы пурсатда ирландиялы юристин гелмеги фортда, посёлокда, голай-голтумдакы плантацияларда бирен-тек геп-гүррүң дөрөтди. Обердофериң мейханасында хер дүрли чакламалар эдйәрдилер, чүнки онуң эесинден алнан маглуматлар ирландиялы мыхмана болан гызыкланманы хас-да мөв-жедйәрди.

Йөне велин, океаның аңырсындан гелен юрист өз кәринин дәплерине өрән вепалы экен. Озал агзап гечишимиз ялы, илки башда гаты гең галанда ялңышып агзындан сыпдыран бирки агыз сөзүнден башга, ол хич зат айтмаярды. Ол әдил лал ачан ялыды.

Догрусы айдыланда, онуң гүррүң эдере вагты хем ёкды. Ол суд әдилжек гүнүн өң янында шу ере гелипди, шонуң үчинем өз ыгтыярында галан санлыжа сагатлык вагтыны я-ха түрмеде, туссаг билен гүррүңлешип, я-да Сан-Антониодан гелен юрист билен икичәкликде гечирйәрди. Морис Жеральд шол

юристлере айылганч бир ваканы аян эденмиш диен мыш-мыш хем яйрапды. Эмма онуң жикме-жиклигини велин, хич ким билеокды, шонуң үчинем билесигелижиликдең яңа хемме кишиниң ичини ит йыртарды.

Шол вака диңе бир адама — авчы Зеб Стумпа аяңды. Бу затларын хеммесиңи диңе шол тассыклап билжекди.

Гүнәлениән хем, онуң ақлавжылары хем оңа хич зат бара-да гүррүн бермедик болсалар-да, шу ваканы ене бир адамын билйән болмагы әхтималды.

Зеб хем ақлавжыларын янында гөрүнмейәрди, авчы диңе бир гезек олар билен гүррүңдеш болупды. Шондан сон ол йитирим болупды, шондан бәри оны гауптвахтаның янында-да, посёлокда-да хич ким гөрмейәрди. Зеб Стумп хемишекиси ялы, ава гидендир дийип хемме киши пикир әдйәрди.

Йөне оларын хеммеси-де ялңышярды. Бу гезек Зеб ав гөзләп токайларын ичинде ыгып йөренокды — ол башсыз атлының гөзлегине чыкыпды.

LXXXIV бап

МЫЛАЙЫМ ЕГЕН

«Худая шүкүр оңа эртир суд әдйәрлер! Шу икарада шол гаргыш сиңен ябыны тутмага етишен адам тапылаймаса герек. Шондан башга маңа горкасы зат ёк. Шол болмаса нәмелер болуп гечендигинден хич ким баш чыкарып билмез. Мениң өзүмем нәмедир бир зада дүшүнйән болсам, гой, мени асайсылар. Билйәним диңе... Гең гөрмели шол ирландиялы нәкес нәме үчин бу ере гелдикә? Ене бири, Сан-Антониодан гелен нәме? Олары ким, нәме үчин чагырыпдыр? Ким олара хак төлейәр? Догрусы, мениң бу затлар билен нә ишим бар! Барыбир мен горкамоқ! Олар нәче өврүп-чөвүрселер-де, Жеральддан башга гүман эдер ялы адам ёк. Әхли делил онуң гаршысына; хемме киши муна ынаняр. Шонуң үчинем оны бигүнә хасап әдип билмезләр. Диңе бир Зеб Стумп башгача пикир әдйәр. Шу гарры тилки мыдама герексиз ере сокжарылып йөр! Ол көпден бәри гөрненок. Ол нирелерде ыгып йөркә? Ава гидипдир диййәрлер. Эмма хәзир ава әли етмез. Эгер ол дор ябыны ковалап йөрен болайса нәме? Бирденкә оны тутайса нәхили болар? Мениң өзүмем ене бир гезек сынанардым, йөне инди гич болар. Эртир агшама ченли хеммеси тамам болар. Эгер-де соң... Жәхеннәме гитсин-ле, хәзир бу хакда пикир етмегиң гереги ёк. Диңе хәзир хемме задың ербе-ер болмагы герек. Соңра нәме болса-да, әхмети ёк. Оны дара чекенлеринден соң, башга гүнәкәрлери гөзләп дурмасалар герек. Барды-гелди нәхилидир бир шүбхе йүзе чыкайса-да, олар оны бассыр-юссур етмәге чалшарлар. Егсам, олар бигүнә адамы дара чекендиклерини боюн алмалы болар»

лар. Хатда-Сэм Мэнлинин өзи инди шүбхеленмейэр өйдйән. Шол гиже эшиден затларымы гүррүн берип, оны ынандырдым өйдйән. Догрусы, мен эшиденимден хас көп затлары гүррүн бердим, йөне шунуң өзем етерлик. Ай, гечен затлар барада пикир этмегиң гереги ёк-ла! Луиза онуң билен душущдымы, шу-да етерлик. Ол мустангери мундан бейләк, ол дүйәде гөрәймесе, хич хачан гөрмез. Ай, боля-да, бу Луизаның өзүнә баглы зат... Белкем, ол мустангери асла сөййәнем дәлдир... Белкем, бу онуң дине миннетдарлык үчин әден ишидир. Ёк-ёк! Йөнекей миннетдарлык дуйгусы себәпли хич ким душущыга бармак үчин ярыгжә дүшекден турмаз. Луиза оны сөййәр, оны сөййәр! Гой, сөйсе сөйүберсин! Мустангер хич вагт онуң әри болмаз. Эгер-де ол гепини гөгертжек болуп дурмаса, хич хачан мустангери гөрмез; өзем дине оны гараламага көмек этмек үчин суда баранда гөрер. Ол екеже сөз айтса, мустангериң бойнуна атылан сыртмак дартылар. Эгер ол мениң ики гезек хайыш әден сөзүми айдаймаса, яңкы сөзи айтмалы болар. Үчүнжи гезекки хайышым ин соңкым болар. Ол ене бир гезек сөзүми йыкайса, мен оlara өз ойнумы гөркезерин! Дине бир шол ирландиялы авантюристия дара чекилмеги дәл, әйсем, Луизаның хут өзи онуң өлүминиң себәпкәри болар. Плантация, өй, гуллар — хеммеси болса...»

Плантаторың гелмеги билен Колхауның пикир өвүрмесинин арасы кесилди.

— Хә, Вудли дайы! Сиз маңа герекиңиз.

Вудли Пойндекстер аңкасы ашан ялы, сесини-үйнүни чыкарман, Каса-дель-Корвоның коридорларының ичинде ыгып йөрди. Ол өз егениниң отагына төтәнден, хич хили ниетсиз барыпды.

— Герекиңиз, Кассий? Нәме үчин?

Гам-хесрете гарк болан гожа йыгра, хатда яранжанрак динен ялы геплейәрди. Ики йүз гулы өңүнде сандырадын эпей Пойндекстер инди өз хөкүмдарының өңүнде дурды. Догры-бу онуң егени, аял доғананың оғлуды. Эмма бу онуң йүкүни еңледенекды: ол Колхауның хәсиетине гаты белетди.

— Мен сизин билен Лу барада гүррүнлешмекчидим — дийип, Колхаун жогап берди.

Бу меселе Вудли Пойндекстерин мыдама гозгамакдан гача дурян меселесинин хут өзүди. Плантатор бу меселәни ара алып маслахатлашмаг-а бейледе дурсун, хатда ол хакда ойланмакдан хем горкярды; айратын-да оны гозган адам билен шол иш барада маслахатлашмак исләнокды. Шейле болса-да, ол сәхелче-де геңиргенмеди. Хава, ол ген гөрмеди: ол бу гүррүнә гарашярды.

Колхауның сөзлеринин әхеңинде онлулығың аламаты ёкды. Онда хайыш дәл-де, талап әдижилик мейли дуолярды.

— Лу барада? Анык нәме хакда? — дийип, Пойндекстер ясама аркайынлык билен сорады,

— Ынха мен...— дийип, Колхаун гөйө гүррүңе башламак-дан чекинйән ялы я-да яйданян киши болан болуп айтды.— Мен... мениң ислеҗәним...

— Мен-ә энтөк...— дийип, плантатор ара дүшөн дымшык-дан пейдаланып айтды.— Мен-ә энтөк ол хакда гүррүң эдил-месе кем гөрмөздим.

— О нәме үчин, дайы? — дийип, бу гаршылыга гахары ге-лен Колхаун сорады.

— Нәме үчиндигини өзүнем билйәнсин, Кассий.

— Сизин ягдайыңызың агырдыгына мен дүшүнйән. Бичәре Генри йитди, чак эдилишине гөрә ол... Йөне онуң гайдып гел-меги мүмкин ахыры, онсоң хеммеси говы болар...

— Хич хачан! Инди биз оны дири халда-да, өли халда-да хич хачан гөрүп билмерис, инди мениң оглум ёк!

— Эмма сизин гызыңыз бар, ол болса...

— Ол мени масгара этди!

— Мен муңа ынанамок, ёк...

— Мениң эшиден затларымы, хут өзүмн гөрөн затлары-мы башгача нәхили дүшүндиржек? Йигримми миль ёл гечип, шол ере ритмәге, гарамаяк ат сөвдагәриниң түнегине барып, онуң башужунда отурмага оны башга нәме межбур әдип би-лер? Эй таңрым! Ол нәме үчин онуң — мениң оглумы, өз дога-ныңы өлдүрәң адамың аркасыны тутдука? Эй таңрым!

— Биринжи совала, мениң пикиримче, ол тассыклайжы жогап берди. (Эмма Колхауның өзи хем айдян затларына ынан-маярды). Икинжиси хем дүшнүкли. Хер бир аял хем хут шей-ле әдерди. Айратын-да Лу ялы аял машгала.

— Лу ялы аял машгала, ёк! муны мен айдярын — онуң атасы айдяр! Вах, мен сениң сөзлерине ынанып билйән бол-садым! Мениң гөргүли гызым! Инди мениң оглум болмансоң, ол мениң ялңыз гуванжым ахыры...

— Сизин огул тапмагыңыз... сизе хас якын, хеләк боланың орнуны тутмак үчин элинде барыны гайгырмажак адамы тап-магыңыз дине шоңа баглы. Мен ики манылы гүррүң этжек боламок, Вудли дайы. Мениң нәме хакда пикир әдйәними сиз билйәниз: мен Луизаның өз аялым болмагыны ислеҗәрин.

Плантатор бу сөзлери эшидип, сәхелче-де геңиргенмеди: ол муңа гарашярды. Эмма хер ничик болса-да, онуң йүзи өң-күсинденем бетер ағралды.

Шол ника барадакы пикирин оңа ёкуш дегйәндиги ач-ачан билдирип дурды. Мунуң гең зат ялы болуп гөрүнмеги хем мүм-кинди. Иң соңкы вагтлара ченли Пойндөкстер өз гызыны Кол-хауна әре бармага разы этжек болуп бирнәче гезек сынаны-шыпды, догросы, ол бу меселә өрән сересап чөмөлешйәрди.

Пойндөкстер Техаса гөчүп гелмезинден өң өз егенине бе-лет дәлди.

Колхаун Миссисипи штатының гражданы хасапланян бол-са-да, ол кәмиллик яшына етели бәри, вагтының көп бөлегин

ни Тэзе Орлеанда яшап гечирйәрди. Ол өз дайысының Луизианадакы плантациясына өрән сейрек гелип гидйәрди. Эмма сонра, Луиза чагалыктан чыкып, гөзел гыз болансон велйн, Колхаун барха йыгы-йыгыдан гелмәге ве хас узак вагтлап мыхманчылыкта болмага башлады.

Сонра Кассий бир йыла голай Мексикада урушда болды ве капитан чинини алды. Ол урушдакы эдерменчиликлеринден сон, креол гызының калбыны алмагы пугта йүрегине дүвүп, ватанына гайдып гелди.

Колхаун инди өз дайысының өйүнден чыкмаяр диен ялыды. Эгер ол яш гызың калбыны алып билмедик болса-да, онун атасының хорматлы мыхманы болуп галды, чүнки плантаторың гөвнүни тапмак үчин Колхауның дегерли серишдеси барды.

Бир махаллар бай адам болан плантатор, сонкы йылларда бүтинлей тозупды. Элпе-шелпеликте яшамага өвренишилен эндик оны бергә батмага межбур эдипди. Онун егени болса, терсине, гарыплыкдан чыкып, бай болуп гидипди. Онун байлыгына бир аматлы вака көмек эдипди. Элбетде, бу ики адамын арасында ишевүрлик арагатнашыгының эмеле гелмеги тебигы затды.

Пойндекстер өз егенине бергидардыр өйдүп чак эдйән адам Луизианада аз-азды, шол ерде оны хемме киши хорматлайрды; шунун өзи хем Колхауның эндик эден текепбирлигини йүзе чыкармагына ёл бермейәрди.

Дине Техаса гөчүп, баранларындан сон, оларың өзара гатнашыкларында бергидар билен алгыдарың арасында эмеле гелйән шол хәсиетли сыпатлар йүзе чыкып башлады.

Колхаун Луизаның гөвнүни тапжак болуп, өңкүденем бетер жан этмәге, гызың болса тутанъярлилик билен онун сөзүни йыкмага башланындан шол гатнашыклар хас-да йитилешди.

Инди плантатор егениниң хәсиети билен хас якындан танышмага мүмкинчилик алды; Каса-дель-Корва гөчүп телели бәри онун лапыкечлиги гүнсайын артярды.

Колхауның мустангер билен чакнышмагы ве онун нетижеси хем Пойндекстерин өз егенини хорматлама мейлини артдырмады, догры, ол гарындаш хөкмүнде онун аркасыны тутмалы болупды.

Онун егенини халамазлыгыны гүйчлендирйән хем-де шол никалашыгын улы пейда гетиржекдигине гарамаздан, оңа разылык бермезлик ислегини дөредйән башга себәплер хем барды.

— Эгер мен саңа догры дүшүнйән болсам, Кассий, сен той хакда айдырсың. Йөне өйде яс тутулярка, бу хакда гүррүн этмегин вагтымыка? Пикир эт, ил-гүн нәме диер!

— Сиз маңа дүшүнмедиз, дайы. Мен той хакда айтмандым. Ягны ур-тут той этмек барада айтмадым. Мен дине нәхилидир бир ынамлы сөз алсам оңжак, тоя болса аматлы пурсат гелйәнчә гарацмага разы.

- Мен сана дүшүнемөк, Каш...
- Сиз мениң сөзүми диңлән, мен сизе дүшүндирейин.
- Айдыбер.

— Ине шейле. Мен өйленмеги йүрегиме дүвдүм. Бахым мениң отуз яшымың доляндыгыны сиз билйәрсиниз. Бу яшда онда-мунда алакжап йөрмөк адамыны иризйәр. Бу мениң халыс йүрегиме дүшди, шонун үчинем мен машгалалы болмак ислейән. Мен өз аялымың хут Луиза болмагыны ислейән. Бу меселеде алнасамагың гереги ёк. Муна хәзирликче, диңе онун пугта, хич бир шүбхә ер гоймажак кесгитли сөз берени герек. Шу якымсыз затларың хеммеси гутарансоң той хакында-да, башга меселелер барада-да гүррүнлешмәге вагт тапылар.

«Якымсыз затлар» диңе сөзләр; умуман айданыңызда, Колхауның әхли гели оғлуның ясыны тутан атаның гулагына дийсең ёкуш дегди. Гахар-газап Пойндекстериң калбында озалкы намысжаңлык дуйгусыны оярды.

Эмма бу аз вагтлыкды. Бир тарапдан плантация, гуллар, байлык, жемгыетдәки хорматлы орун, бейлеки тарапдан болса, хеләкчилиге барабар болуп гөрүнйән гарыплык онун гөзүниң өңүне гелийәрди.

Эмма хер ничик болса-да, ол гутарныклы боюн эгмеди, шуңуң шейледигини онун берен жогабындан аңмак болярды.

— Хава, Кассий, саңа берекелла диймели, сен гаты айдың айтдың. Эмма мениң гызымың сенде гөвни бармыка? Сен Луизаның өз аялың болмагына өзүн разы диййәрсин. Шейле, йөне ол разымыка? Мениң пикиримче, хеммеси Луиза баглы.

— Мен, дайы, бу көп дережеде сизе баглы дийип хасап эдйәрин. Сиз онун атасы, шонун үчинем оны ырып билерсиниз.

— Мен ырып билжегиме ынам эдемөк. Ол ырып болян адамлардан дәл. Сенәм, Кассий, муны менче билйәрсин.

— Мен диңе бир зады: өзүмиң машгалалы болмагы пугта йүрегиме дүвендигими, онсоңам Каса-дель-Корвоның бикесиниң хайсыдыр бир башга аял дәл-де, хут Луизаның өзи болмагыны ислейәндигими билйәрин.

Бу гөдек сөзләр Вудли Пойндекстериң йүрегине битмез яра салды. Онун мундан бейләк Каса-дель-Корвоның эеси дәлдиғини оңа илкиңжи тезек дуйдурдылар. Бу диңе какдырма болса-да, плантатор оңа кемсиз дүшүнди.

Ене-де плантация, гуллар, байлык, жемгыетдәки хорматлы орун ве кынчылыклы хем биабрайлыклы гарыплык онун гөзүниң өңүне гелди.

Хер нәме болса-да, гарәз, Вудли Пойндекстер, гызының багыны пидә этмеги йүрегине дүвүп, Колхауна сөз берди.

- Лу!
- Нәме, кака?
- Мениң сендән хайышым бар.
- Нәхили хайыш, кака?
- Сен өз гарындашың Кассиниң сени сөййәндигини бил-

йәрсин. Ол саңа жаныны гурбан этмәге тайын, мунданам башга ол саңа өйленмек ислейәр.

— Мен оңа әре бармак исләмок. Ёк, қака! Өленим говудыр! Өзүнден гөвни хош кеззап! Мен мунуң нәме аңладяндыгыны өнүнден дуйян. Онсоңам ол өз теклибини сениң үстүң билән маңа иберйәрми?! Оңа айт, мен онуң аялы болмазлык үчин прерия гачып гидип, өзүмиң бир дөвүм чәрегими ябаны ябылары авламак билән газанмага тайяр. Сен оңа хут шуны айт.

— Илки ойлан, гызым. Сен, мегерем, билйәнсин...

— ...Шол гарындашымыза сениң бергидардыгынымы? Мен муны билйәрин, мәрибан атам. Эмма мен сениң Вудли Пойндекстердигиңи, өзүмиң болса сениң гызындыгымы хем оңат билйән.

Плантаторың намысы ене ояңды ве ол:

— Эзизим, Луиза жан! Сениң өз әжеңе меңзәйшиңи дийсенә! Мен болсам сениң гайратлылыгыңа шүбхеленйәрдим. Мени багышла, эзиз гызжагазым. Гечмиши ятдан чыкар. Йүрегиң нәме диййән болса, шоны эт.

LXXXV бап.

МЕРХЕМЕТЛИ ЕГЕН

Луиза Пойндекстер атасының берен эркинлигини деррев пейдаланды. Арадан ярым сағат хем гечмәнкә, ол Қолхауна үзүл-кесил «Ёк» дийип жоғап берди.

Ол зийәм үчүнжи гезек теклип эдйәрди. Догры, илкинжи ики теклибини ол какдырма әхенде эдипди.

Бу үчүнжи гезекки теклипди, жоғап хем иң соңкы болмалыды. Луиза «Ёк» дийип гысгача, жоғап берди, онсоң «Хич хачан» дийип, кесгитли айдып үстүни етирди.

Ол сөзлерини юмшаграк айтмага чалышман, гөс-гөни айтды.

Қолхаун онуң сөзлерини геңиргенмән динледиди. Мегерем, ол шейле жоғап алжагына гарашан болса герек.

Онуң йүзүнде екеже дамар хем сарсмады, йүзи агармады, ол сәхелче-де лапыкечлик дуйгусыны сызмады. Ол гүл ялы доганоглан гызының өнүнде эдил авуның үстүне зыңмага тайяр ягуар ялы болуп дурды. Ол мисли шол гызат: «Ене екеже минут хем гечмәнкә, сен башгача гепләрсиң» диймекчи болян ялы гөрүнйәрди.

Эмма ол йөне:

— Сен оюн эдйәнсин, Лу? — дийди.

— Ёк, сэр. Эйсем, мениң сөзлерим оюн эдилйәне меңзәйәрми?

— Сен дүйбүнден пикирленмән жоғап бердин.

— Нәме хакда?

— Көп зат хакда.

— Хусусан?

— Озалы билен мениң сени сөййәнлигим хакда.

Луиза хич зат диймеди.

— Мен сени сөййән — дийип, Қолхаун довам этдирди. — Мен сени шейле бир сөййән велин, хич ким, хич хачан шейле сөен дәлдир. Бу сөйги дине өзүм билен биле өлүп билер. Ол сениң өлүмиң биленем өчүп гитмез...

Ол дымды, эмма жогап берилмеди.

— Мениң саңа өз сөйгимиң тарыхыны гүррүң бермегимиң гереги ёк! Ол сени гөрөн гүнүм... ёк, сени гөрөн сагадым туташды. Алты йыл мундан өң сениң атаң өйүне геленим ядыңдадыр. Мен атдан дүшен бадыма, энтек нахар әберилйәнчә, билеже багда гезмәге чагырдын. Сен шол махал яны етишип гелйән гызжагаздың, эмма эдил хәзиркиң ялы гөзелдин! Сен мениң элимден тутуп, чынарларың көлегесиндәки чагыл дөкүлән ёлжагаз билән алып гитдин. Элбетде, сен шол махал сениң нәзик элиң маңа галташып, калбымда нәхили толгунма дөрөдендигинден бихабардың! Сениң мылайым янрамаларың мениң йүрегимде шейле бир чуң ыз галдырды велин, оны хич вагт хем, узак аралык хем, хатда кейпи-сапалыклар хем дүзләп билмеди...

Креолка динлемегини довам этдирйәрди, йөне инди ончаклы пархсызам дәлди. Шейле чепер сөзли хем гызгын ялбарма гулак габартман дуруп билжек аял тапылмаса гөрөк. Онуң назарында, дуйгудашлык шугласы болмаса-да, небси агырыжылык аламаты учганаклап гечди. Эмма ол хич зат айтмады.

Қолхаун сөзүни довам этдирди:

— Хава, Лу, бу хакыкат. Мен онам, бейлекинем, үчүнжи-нем сынап гөрдүм. Алты йыл — бу аз мөхлет дәл. Миссисипиден Мексика ченли аралык кичи-кирим мензил дәл, эмма мен дине сени ятдан чыкармак ниети билән шол ере гитдим. Йөне бу көмөк этмеди. Гайдып геленимден сон, кейпи-сапалыга йүз урдум. Тәзе Орлеан муны говы билйәндир. Мен өз дуйгымы көшешдиржек боланым үчин ол гүйжеди диемок: ол өнкүсинден артык гүйжәп билжек дәлди. Сен мениң элимден тутуп, гарындаш—гөрмегей гарындаш диенинден бәри, Лу, онуң сәхелче-де үйтгәни ядыма дүшенок. Дине бир гезек габанжаңлыгың дерди сени йигренмәге межбур этди дийәймесен, шонда мен сени өлдүрмәге-де тайындым.

— Сен нәдип бейле затлары айдып билйәрсин, Кассий?! Бу вагшылык! Хатда самсыклык!

— Шонуң билән бирликде хем, бу чынлакай иш. Мен сени шейле бир габанярдым велин, хатда маңа өзүми әле алмагам кынды. Өз тахарымы гизләп сакламагы болса мен башармадым, сенем муны оңат билйәрсин ахыры.

— Йөне менде нәме гүнә бар, Кассий? Мен хич хачан сениң шейле пикир этмегине мейил...

— Сениң айтжак болян-задыны мен билйән. Ызыны айт. масаңам болар. Сениң ерине мен айдайын; «сени сөймегим

үчин делил». Ине сениң айтжак боланың. Мен муны текрарам этжек боламок—дийип, Кассий барха гүйжейән лапыкечлик биле айтды.— Сен маңа гөзүңи-гашыңы какдың дийип, мен сени айыпламок. Саңа шейле гөзеллик берен худай гүнәкәр я-да мени сениң йүзүңе серетмәге межбур эден шейтан гүнәкәр.

— Сениң сөзлериң диңе мениң жанымы агырдыр. Сен маңа яранжаңлык эдйәнсиң өйдемок. Соң шейле шүбхе эдерден хас жаныгып айдярсың. Йөне ынан, Кассий, бу затлар диңе сениң гөвнүңедир, шонун үчинем сен өз хыялы пикирлериңи кынчылыксыз зыңып ташлап билерсиң. Менден хас овадан, сениң шейле жошгунлы арзув-хыялыңа гөвүн бержек аял машгала көп ахырын. Нәме үчин сен шолара йүзленмейәрсин?

— Нәме үчин? — дийип, Колхаун жаны янып гайталады.
— Гөр, нәхили бидерек совал!

— Мен шоны гайталаярын, өзүнем бидерек хасап эдемок. Сени сөймейәндигими, хич хачан-да сөймежекдигими сана пәк йүрекден айтмага мен борчлы ахыры.

— Диймек, сен маңа әре баржак дәл-дә?

— Ине бу велин бүтинлей самсык совал. Мен саңа сөймейәндигими айтдым. Мениң пикиримче, шунун өзи хем естерликдир.

— Мен болсам, сени сөййәрин дийдим! Эмма бу диңе нәме үчин сениң аялым болмагыны ислейәнлигимин себәплериңиң бири — энтөк башгалары-да бар. Сен шоларың хеммесинем эшитмек ислейәрмиң?

Колхаун инди хайыш этмейәрди. Ол ене-де ягуара меңзеди.

— Сен башга себәплерем бар диййәнми? Оларам айт, мен хич затдан горкамок.

— Шейлеми асыл! — дийип, Колхаун гүлүмсиреди. — Сен горканокмы?

— Ёк, горкамок. Мен нәмеден горкайын?

— Элбетде, сен дәл-де, атаң горкмалы.

— Айдыбер атама дегишли затларың хеммеси маңа-да дегишли. Мен онуң гызы. Инди арман, онуң ялңыз чагасы... До-вам әдибер, Кассий. Нәхили тупанлар онуң үстүне абайяр.

— Тупанлар дәл, Лу, хас чынлакай ве вехимли бир затлар. Онуң хөтдесинден гелип билмежек кынчылыклары. Сениң асла билмели дәл затларыңы айтмага сен мени межбур эдйәрсин.

— Бе, шейлеми асыл? Сен ялңышярсың, гарындаш. Мен эййәм хеммесини билйәрин. Мениң атамың бергә батандыгы, алгыдарам сендигиң маңа мәлим. Хеем мен муны аңмарынмы? Бизиң өйүмизде өзүңи алып баршындакы текепбирлик, хат-да хызматкәрлериң янында-да мен-менлик эдип йөршүң; бу затларың анырсында нәмедир бир затларың гизленйәндигини олар айдың гөркезди. Сен Каса-дель-Корвоның эеси, мен муны билйәрин, Эмма сен мениң үстүме хөкүмдар дәл.

Бу гайдусыз жогап Колхауны алжыратды. Онуң бил баглап йөрен картының, мегерем, утуш гетирип билмежекдиги оңа эшгәр болды өйдйән. Шонуң үчинем ол шол картыны ойна ахмады. Онуң элинде башга, хас гүйчли карт барды.

— Шейлеми асыл! — дийип, Колхаун гүлүмсирәп жогап берди. — Ай, боля-да, гой, мен сениң калбыңа эрк эдип билмейәнем экеним-дә, йөне сениң багтың велин мениң элимдедир. Сениң хайсы йигренжи кеззабың хатырасы үчин мениң сөзүми йыкяндыгыңы мен билйәрин.

— Сен ким хакда айдыарсың?

— Сениң диле дүшмездигиңи!

— Хава. Йөне сен, белкем, йигренжи кеззап дийип өзүңи гөз өңүнде тутянсың? Бейле болса мен деррев дүшүнөрдим. Су-ратландырышың өрән жайдар.

— Гой, шейле болсун — дийип, Колхаун гахар-газапдан яңа чым-гызыл болуп, эмма хенизем өзүне эрк эдип айтды. — Эгер сен мени йигренжи кеззап хасаплайяң болсаң, онда мен сени нәтжек болянымы айдып, сениң өңүнде өз абрайымы дөкмен өйдйән.

— Мени нәтжек боляныңы? Сен өз гүйжүне аша буйсаняр-сың, гарындаш. Сен мениң билен мисли, мей сениң хызматкәриң я-да гулуң боляң ялы әхенде геплешйәрсин. Эмма мениң багтыма бу бейле дәл.

Колхаун онуң гахар-газапдан долы назарыңдан басылды, шонуң үчинем жогап бермеди.

— Ери, сен мени нәтжек болярсың? Мен шоны биләйсем го-вы боларды — дийип, Луиза довам этдирди.

— Сен оны билерсин.

— Сен мени прерия ковуң гойберерсин я-да монастыра ды-карсын? Я-да... белкем, түрмә дыкарсын?

— Соңкы айданың, мегерем, сениң гөвнүңе жай болса ге-рек, йөне сениң билен биле түрмә дыкяңлары шол...

— Айдыберин, сэр: мениң ыкбалым нәхили болжакмыш? Шоны билмәге мениң йүрегим чатлап баряр — дийип, Луиза айтды.

— Ховлукма. Биринжи сахна эртир ойналар.

— Шейле тизми? Ниреде мунуң аныгына етмек боларка?

— Судда.

— Бу нәхилилик билен, сэр?

— Йөнекей зат-ла: сен судья билен он ики саны отурдашын өңүнде дурарсын.

— Оюн эдесиниз гелйәрми, капитан Колхаун, йөне мен си-зиң шорта сөзлүлигинизи халамаяндыгымы айтмалы болярын.

— Бу ерде шорта сөзүң әхмиети ёк... Мен дүйпли меселе барада айдырын. Эртир суд болжак. Мистер Морис Жеральд... я-да башгача айдыланда... гараз, шол сениң доганыңы өлдү-ренлиги барада гүнәленип судуң өңүнде дурар.

— Бу ялан! Морис Жеральд асла...

— ...асла женаят этмәндирми? Муны субут этмек гөрөк ахыры. Мениң өзүм-ө онуң гүнәкәрдиғиниң субут әдилжәкдиғине шүбхеленемок. Онсоңам отурдашлары қанағатландыржак ин гөрөкли делилери гөрөкәйән сөзлери сәндәй әшидерис.

Креолка әдил үркең кейик ялы, алжыраңчылықдан хем ховсаладан яңа гиң ачылан гөзлери билән гарындашына середйәрди.

Луиза гөпләмәге гужур тапянча бирнәче минут гечди. Ол дуйдансыз абанан икиржиңленмелерин, шүбхелерин, горкуларын гирдабына дүшүп, сесини чыкарып билмән отырды.

Ахыр соңы ол:

— Мен саңа дүшүнемок...— дийди.— Сен мени суда чагырарлар дийәрсин. Нәмә үчин? Мен шонуң уясы болсам-да өлдүрилениң... йөне мен хич зат билемок ахыры, онсоңам хемме кишә мәлим затларың үстүнә гошуп билжәк мағлуматым ёк.

— Шейлемикә? Ёк, саңа хас көпрөк затлар аян. Мысал үчин, сен адам өлдүрилен гижесине габатлап, бизиң бағымызда Жеральд билән душушык белледиң. Онсоңам шол гизлин душушык болан вагтында нәмелериң болуп гечендиғини сәнден говы билйән адам ёк. Генриниң нәдип шол душушығын арасыны кесендиғини, динә бир өз уясының дәл-дә, әйсем, бүтин машгаланың намысына дегйән масгарачылык барадакы пикир келлесине геленде, онуң гахар-газапдан ярылайжак болшуны, ахыр соңунда хем гүнәкәри өлдүрмекчи болшуны, әмма шол кеззаба гөвүн берен аял машгаланың ара гошулмагы Генриниң шейле этмеғине пәсгел берендиғини сәнден говы билйән ёк. Соңра нәмелериң болуп гечендиғини болса билйән адам ёк. Нәдип Генри ойланман, шол кеззабың ызындан әндикә, нәмә үчин бейлә этдикә дийсене. Шол ваканың шаяды ики адамды.

— Ики адамды? Кимлер?

Бу совал төтәнден берлипти, шонуң үчинем асуда яңланды. Жогабың әхенинин асудалыгы хем шондан пәс дәлди.

— Бирнә Кассий Колхаунды, бейлекиси — Луиза Пойндекстер.

Гыз сарсмады. Ол хич хили геңиргенме-дә билдирмеди. Айдылан затлар әййәм оны шейле асудалыга тайярлапды. Ол динә гөдек әхендә:

— Ери онсоң? — дийди.

— Ери онсоң — дийип, өз сөзлериниң тәсир этмәндиғини гөрүп алжыран Колхаун гайталады.— Инди сен маңа дүшүниңсиң...

— Озалкыдан артык дүшүнемок.

— Сен хас айдынак дүшүндирмеғими ислейәңми?

— Халаныны эт.

— Яғшы. Сениң атаны тозмақдан, сени болса масгарачылықдан халас әдип билжәк динә бир мүмкинчилик бар. Сен мениң нәмә хакда айдынама дүшүниңсиңми?

— Дүшүниң болсам гөрөк,

— Инди мениң сөзүми йыкмарсың өйдйән?

— Инди өңкүденем хәс бетер.

— Гой, шейле болсун. Диймек, эртир... өзүм бу бидерек сөз-лер дәл — эртир, эдил шу махалларда, сен судда шаят болуп чыкыш эдермин?

— Нежис ичалы! Гүм бол, гөзүме гөрүнме! Хәзириң өзүнде, ёгсам мен атамы чагыраын!

— Азара галма. Эгер мени гөрмек саңа ёкуш дегйән болса, мен саңа мундан бейләк азар берип дурмарын. Хеммесини оңатжа ойланып гөр. Белкем, сен суд башланянча өз пикирини үйтгедерсин. Эгер шейле болайса, сен маңа вагтында хабар берерсин дийип тама эдйерин. Гижән рахат болсун, Лу! Мен дине сен барадакы пикир билен ятмага гидйән.

Шу сөзлери айдып, Колхаун отагдан чыкды. Онуң кешбини гөрениңде, асла кейпи көк диер ялы дэлди.

Онуң аяк сеси ятянча, Луиза динширгеди.

Соңра ол межалсыз халда өзүни креслонын үстүне гойберди. Шу чака ченли оңа гужур-гайрат берип гелен буйсанчлы хем гахар-газаплы пикирлер бирденкә йитип гиден ялы болды. Ол эллерини гурсагына пугта басып, тәзе горкудан эжир чекйән йүрегине теселли бержек болуп жан эдйәрди.

LXXXVI бап.

ТЕХАС СУДЫ

Индики гүнүң эртири гелип етди. Атланттик океанынын тол-кунларындан гөтерилен гызгылт шапак Техасын саваннасына йылгырып бакярды.

Онуң гүлгүн шөхлелери Мексика айлагынын чәгели кенар-ларыны сыпалап гечди ве эдил шол пурсадың өзүнде хем Ма-тагорд айлагындан йүз элли миль гүндогарда ерлешен Инж-фортуның байдагына шугла салды.

Сәхер шемалы ёкарык галып барян байдагың матасыны язышдырды.

Мегерем, көп йылдызлы байдак шейле довуллы сахна ой-нуның ёкарсында илкинжи гезек парламалы болян болса герек.

Сәхериң шейле ир пурсадында эййәм оюн башланды дийсе-нем болжакды.

Сәхериң илкинжи шөхлелери-биле биле чар тарапдан фор-та барян атлылар пейда болдулар. Олар ики-икиден, үч-үчден, кәмахаллар болса, бәш-алты адамдан ыбарат топар болуп бар-ярдылар; олар баржак ерлерине етип, атдан дүшйәрдилер-де, улагларыны сүтүнлере даңып гойярдылар.

Соңра олар плац-парад мейданында айры-айры топарлара жемленип, гүррүң эдйәрдилер я-да посёлога тарап уграярды-лар; оларың хеммеси-де иру-гич мыхманхана барып, өз мей-

ханасының шерап гуюлян еринде дуруп, мыхманлары гаршы-
лаян хожайын билен саламлашып гайдярдылар.

Шол ере йыгнанан адамлар дүрли-дүрли миллетлере дегиш-
лиди — оларын арасында Европаның әхли юртларының векил-
лерине душмак болжак диен ялыды. Мәрекәнің аглаба көпүси
сагдындан даяв адамларды, ол ерлерде илкинжи болуп мекан
тутанларын, индейлер билен уршуп, өз ганлары билен сува-
рылан ерлеринден олары гысып чыкаранларындан соң, оларын
вигвамларының орнунда агач жайлар гуран, соңра болса Мис-
сисипи дерясының кенарларында токай чапмак билен мешгул-
ланан адамларын несиллериди. Шол ердәкилерин кәбирлери
мекгежөвен, бейлекилери говача эйәрдилер, аглаба көпүси —
хас гүнортаарақдан геленлер болса — шекерчинрик я-да темма-
ки өсдүрүп етишдирмек үчин Техаса гөчүп барыпдылар.

Сиз бу ерде чарвалара-да авчылара-да, дүканчылара-да,
хатда гул сөвдасыны әдйәнлере ченли хер хили бейлеки сөвда-
гәрлере-де душсаңыз хем бу тайдакыларын көпүси өзлеринин
кесби-кәри боюнча плантаторды.

Бу ерде юристлерем, ер өлчейжилерем, ер алып-сатыжыла-
рам, мал тагмаламак, команчилере гаршы йөриш этмек я-да
Рио-Гранде дерясының аңырсына гечип, талаңчылык этмек бол-
сун, тапавуды ёк, еңил газанч берип билжек ислендик ишден
гайтмажак адамларам барды.

Оларын гейим-эшиклери хем әдил өзлеринин кесби-кәрлери
ялы дүрли-дүрлүди. Биз оларын гейим-эшиклерини эйәм су-
ратландырыпдык — булар бирнәче гүн мундан өң Каса-дель-
-Корвоның ховлусына йыгнанан адамларын хут өзлериди; та-
павут дине бу гүнки мәрекәнің хас көп санлылыгындады.

Догрусы, бу йыгнанышыгын ене бир айратынлыгы барды:
бу гүн эркеклер билен зенанларам — аяллары, уялары, гыз-
лары хем гелипди. Оларын кәбирлери ябыларынын үстүнде-
дилер, олар шол отурышларына-да галдылар. Этеклери ашак
эпилен, юмшак шляпалары оларын гөзлерини гүнүн йити шөх-
лесинден гораярды. Бейлекилери фургонларын кендир матадан
әдилен өртгүсинин көлегесинде я-да кареталар билен пайтун-
ларын хас мымыжак тутуларынын аңырсында орнашыпдылар.

Хемме мәхелле такатсызлыктан янып-бишйәрди. Бүтин ок-
ругда шейле көп вагтлап гүррүни әдилен суд шу гүне белле-
нипди.

Адатча Морис-мустангер дийлип ады тутулян Морис Же-
ральда суд әдилжекдигини айдып отурмак артыкмач геп бол-
са герек.

Онуң Генри Пойндекстери өлдүрмекде айыпланяндыгыны
айтмагыңам гереги ёк.

Көп санлы мәреке шейле агыр жәнаятын әдиленлиги ве өл-
дүрилене я-да чак әдилйән ганхора — олары хич кимем тана-
нок диен ялыды — болан гызыкланма себәпли шу ере йыгнан-
манды.

7
Бу суд Увальд округының ёкары судуды ахыры. Ол озалам энчеме гезек хут шу ерде хер дүрли жєнаят ишлерине: огурлык, галпчылык, онсон, ахыр сонунда-да ганхорлык ялы жєнаятлара середипди. Йөне када болшы ялы, хер гезегем бары-ёгы кырк-элли адам йыгнанярды, олар хем хөкүм чыкарылмазын-дан өң даргап гидйәрдилер.

Шейле улы мәрєкәнің үнсүни өзүнө чекен зат нәмекә? Шейле көп гүррүни эдилен жєнаят билен багланышыклы болай-магы әхтимал сырлы хем хєсрєтлї бир тоңар вака адам барыны шу ере үйшүрипди.

Шол вакалары санап гечмегиң зерурлыгы ёк: олар бирей-йәм окыжылара белли.

Энтеқ үсти ачылмадық гең затлары суд аян эдер диен умыт билен Инж фортуна йыгнанан адамларың хеммеси шу ере гелди.

Элбетде, шол мәрєкәнің арасында бидерек билесигелижилик себәпли дөл-де, әйсем, гүнә йөңкелйәнің ыкбалына жаны-тени билен гызыкланянлыгы үчин гелен адамлар хем барды. Бу ерде бейлеки, чун хем гаґ-хєсрєтлї дуйгулара батан адамлар-да барды — олар өлдүрилен хасап эдилйән яш йигидин дост-ярлары билен хоссарларыды. Онун өлдүрилендигиниң энтек субут эдилмәндигини ятдан чыкармалы дөл.

Йөне велин, мунун шейледигине хич ким шүбхеленмейәрди. Бири-бирине багланышыгы болмадық бирнече ягдай хақыкат-дан-да жєнаят эдилипдир дийип чак этмәге мүмкинчилик берйәрди. Хемме киши эдил адам өлдүриленини өз гөзи билен гөрәен ялы, оңа ынанярды.

Адамларың хеммеси диңе жикме-жиклери эшитмек, шоңун нәхили, ниреде ве нәме себәпли боландығыны билмек үчин га-ршярды.

*
* *

Сағат он болды. Суд эййәм башланды. Мәрєкәнің дүзүмин-де айратын өзгериш болмады, диңе гейим-эшиклериң реңки аз-кем өвүшгинлирөк болды: граждан костюмларының арасын-да харбы мундирлер гөрүнди. Эртирки гөзден гечиришден сон ругсат берлен солдатлар хем томашачылара гошулмагы карар этдилер. Олар янашық дурдылар, солдатлар, посёлогың илаты, атлы гошун эсгерлери, атыжылар, пыяда гошун эсгерлери, топчулар билен янашып, плантаторлар, авчылар, сатыжылар, то-маша гөзлейжилер судун жарчысының жєнаят ишине среди-шиң башланяндыгы барада айдян сөзлерини диңлешип дур-дылар. Олар тә судьяның: «Алла сизиң рухуңыза рехим эт-син-дә» диен иң сонкы өвуз сөзлемини айдянча шу ерден гит-мезлиги йүреге дүвүңдилер.

Шол ердәкилериң хич бири-де, энтек агшам дүшмәнкә, өлу

ме хөкүм эдйән шу элхенч сөзлери эшитмерин өйдүп шүбхелен-
мейәрди.

Муны ислеянлер дине бирнәче адамды. Йөне велин, тома-
шачыларын аглаба көпүси женаят ишине сәрединин язгарма
билән тамамланжакдыгына, онсоңам энтәк гүн яшманка Мо-
рис Жеральдың жанындан әл үзжәкдигине етик ынанярды.

*
* *
*

Суд гелйәр.

Сиз, мегерем, даш-төвереге айламчалы ортасы столлы, бир
чети болса лекция залындакы я-да бутханадакы кафедра мең-
зеш деганы ери ве секиси болан уллакан залы гөз өңүне гети-
ренсиниз.

Белки-де, сиз гундуз дерисинден тикилен ектайлы судьяла-
ры, чал парикли ве гара гейимли адвокатлары, секретарлары,
приставлары, хабарчылары, ялпылдавук иликли, мавы мундир-
ли полицейлери, ызда болса ек-ярымы даралмадык сачлы келле-
лерин, ек-ярымы ювулмадык йүзлерин бир гиден деңзини гөр-
йәнсиниз.

Я-да шол ердекилерин өрән сайхаллыдыкларыны — өзүнем
әдеплиликдән дәл-де, әйсем, судун дүзгүнлерини бозаймакдан
үркинип шейле эдйәндиклерини дуйянсыңыз.

Эмма сиз Техасын серхет якасындакы суд барада дүшүнжә
алмак ислеян болсаңыз, бу затларын хеммесини ятдан чыка-
рын.

Догры, бу ерде хер хили йыгнанышыклар гечирилиән отаг
бар хем болса, йөрите суд жайы өк. Шол гүнүн гаты ыссы бол-
жакдыгы билдирйәрди, шоңун үчинем суд улы агажын көлеге-
синде межлис гечирмеги карар этди.

Межлис испан чырмашыгы билән безелән әпет дуб агажы-
нын астында гечйәрди. Шол дуб плац-парадын гырасында
өсүп отырды, онун көлегеси болса гөк отлы прериянын әп-әсли
ерине яйрайрды. Шонун ашагында уллакан стол билән он-он
бәш саны стул гойлупды. Столун үстүнде кагыз, сыя чүйшеси,
газ елеклери, канунлар йыгындысынын ики саны сары гиден
томы, коньяклы графин, бирнәче рюмка, гавана сигарынын бир
гапыржажыгы, бир гап отлүчөп барды.

Столун башында судья отырды. Онун эгинде гундуз ха-
мындан тикилен ектайы-да, хатда сюртугы-да өкды: ол ыссы
зерарлы ише йөне көйнекче отуруп серетмеги карар эдипдир.
Онун келлесинде паригин дерегине бир гапдала гышаран пана-
ма барды, әрнине болса ярысы чекилен, ярысы чейнелән сигар
гысдырылгыды.

Бейлеки стуллары костюмлары боюнча кәрнини кесгитләп
болмажак адамлар эеләпди. Олар юристлер, шериф билән онун
көмәкчиси, фортуң коменданты, полк руханысы, доктор, ене
бирнәче офицерди.

Гапдалракда ене он ики адам орнашыпды. Оларын кәбир лери телли-пелли ясалан узын күрсиниң үстүнде отырдылар, бек-лекилер отлук ерде отырдылар я-да сүйнүп ятырдылар.

Булар отурдашларды. Олар эдил инлис судуна зерур болушлары ялы, техас судуна-да гереки: йөне Техасда олар хас өзбашдакдылар ве көре-көрлүк билен судьяның карарыны голдап йөрмейәрдилер, Англияда велин, шейле затлар йыгы-йыгдан болуп дурярды.

Судья билен отурдашларын төверегинде мәреке гыслышарды велин, оны суратландыраймак хем аңсат дәлди. Бу гүн дийсең ыссы болса-да, шол ерде сугун дерисинден тикилен авчы көйнектери, одеялдан эдилен күртектелер, полотнодан тикилен ак блузалар, гызыл фланелден ве агардылмадык кендир матадан эдилен иримчик нах көйнектер гөрүнйәрди, драгунларын, атыжыларын, пияда гошунларын, топчуларын мундирлери — хеммеси шу алабедер йыгнанышыкда гарым-гатым болуп гидйәрди.

Кәбир ерде мексикалыларын келте курткалары билен гин этекли сомбреролары гөрүнйәрди.

*
* *

Йыгнанышыкларын көпүсинде ички айлав хорматлы адамлардан ыбарат болярды.

Эмма бу йыгнанышыкда терсине болды. Ерли аристократия дашкы айлавда орнашды. Өзлериниң иң говы лыбасыны геен зенанлар фургонларын үстүнде орнашыпдылар я-да хас онайлы кареталарда отырдылар. Буларын хеммеси эркек адамларын келлелериниң ёкарсындан ұсташыр середип, томашаны гөрмәге мүмкинчилик болар ялы, етерлик бейикликде ерлешипдилер. Оларын назарлары судья гөнүкмейәрди — зенанлар оңа кәте бир сер салярдылар. Олар агажын сүтүннинден хас узакда, отурдашларын голайында дуран үч адамдан ыбарат топара середйәрдилер.

Оларын бири отырды, икиси дик дурды. Отуран айыпланян адамды; дик дуран икиси саклавды.

Илки башда шу ганхорлык сәбәпли дине бир Морис Жеральда дәл-де, әйсем, Мигуэль Диас билен онун үч ёлдашына ве Фелим О'Ниле хем суд әтмекчи болярдылар.

Эмма деслапкы дерневлериң процесинде мексикалы билен онун үч ёлдашы өзлериниң алибидигини¹ субут әтдилер. Олар өзлериниң индей геймине безенендиклериңи боюн алдылар. Бу факт әйһәм субут әдилинди. Шонун үчинем олара боюн алаймакдан башга алач галманды. Эмма олар муны йөне бир оюн

¹ Алиби (латынча) — женаят эдилен махалында гүнә йөңкелйәниң шол ерде болманлыгының субут әдилмеги.

хөкмүндө гөркездилер. Генри Пойндекстерин йитен гижеси оларын хеммесинин өйдө боландыклары, мунуң үстесине-де Диасың лүл пьян экенлиги себәпли, олардан мундан бейләк сорагам этмедилер.

Фелиме гезек геленде болса, оны гүнәкәрин отургыжында отуртмагы герексиз тапдылар, чүнки ол шаят хөкмүндө хас пейдалы болар диен нетижә гелдилер.

Ине шейлелик билен гүнәленийәниң орнунда шол ердәкилерин көпүсине Морис-мустангер ады билен белли болан Морис Жеральдын еке өзи галды.

LXXXVII бап

ТӨХМЕТЧИ ШАЯТ

Шол ердәкилерин дине сәхелчеси гүнәленийәни якындан танаарды. Эмма бейлеки тарапдан болса, бу ерде ол хакда эшитмедик адам аз-азды. Шейде адамларын асла ёк болмагы-да әхтималды. Онуң ады биреййәм гинден яйрапды. Онуң Колхаун билен еден баша-баш сөвешинден өң оны ябаны атлары тутмага өкдө авчы хөкмүндө танаярдылар.

Хемме киши мустангери эдермен, ат өлемени, зенан калбыны алыжы, хош гөвүнли, бейлеки ирландиялыларын көпүси ялы, өтгүр дилли гөрмегей яш йигит хасап эдйәрдилер.

Эмма ол ягшы иште-де, бет иште-де аша гечмейәрди. Онуң эдерменлиги өрән сейрек гөзсүз батырлыга етиәрди, геп-гүрүңи болса бидерек янрама өврүлмейәрди. Онуң эндик-хәсиети сайхаллыды, гүрүңи хем, хатда стакан шерабын башында-да чекинженлиди — бу болса ирландиялыларын арасында сейрек душ-гелйән хәсиетди.

Онуң ниреден гелендигини, нәме үчин Техасда мекан тутуп, мустанг тутмак билен мешгулланмага башландыгыны билйән адам ёкды.

Мустангерин дине бир. билимли адамдыгыны дәл-де, әйсем, догрусыны айданында, муңа Техасда улы әхмиег берилмейән хем болса, онуң догабитди жентльмендиги адамлар үчин айратын-да гең болуп гөрүнйәрди.

Гижәниң бивагт чагында бигүнә ган дөкмекде — адам өлдүрмекде айыпланян, нәлетленип масгара эдилен Морис Жеральд көп санлы мәрекәниң өнүнде дурды.

Әйсем, шу гүнә йөңкеме адалатлымыка? Эгер бу догры болса, ол хеләк болар.

Томашачылар ине нәме хакда пикир эдйәрдилер.

Кәбир адамлар оңа билесигелижилик билен середйәрдилер, бейлекилери гең гөрийәрдилер, эмма көпүси велин, гахарлы назар салардылар.

Йөне велин, ынха, еңе бир жүбүт гөз: олар бейлекилерден

бүтинлей башгача середйәрдилер — оларда хем ховсала, хем нәзлилик, шонун билен бирликде-де, янбермез мертлик шугла-сы учганаклярды.

*
* * *

Судун женаят ишине серетмеги када формаллыклары уза-га чекдирилмән башланды. Судья панамасыны чыкарып, сө-нен сигарыны отлады. Ол бәш-алты гезек соруп, сигарыны аг-зындан айырды, оны столун гырасында гойды-да, сөзе баш-лады.

— Отурдаш женаплар! Биз шу ере женаят ишине серетмек үчин йыгнандык, онун жикме-жикликлери болса сизе мәлим-микә диййәрин. Адам өлдүрилипдир, бизиң хас хорматлы граж-данларымызың бириниң оглы өлдүрилипдир; сизиң өңүнизде дуран туссаг шу женаятда айыпланяр. Мениң боржум суд про-цесиниң догры алнып барылмагына гөзегчилик этмек, сиз хем делиллере гарап, айыпланманың догрудыгыны, дәлдигини кес-гитләп нетиже чыкармалы боларсыңыз.

Соңра айыпланяна шол хемишеки сорагы бердилер.

— Сиз өзүңизниң гүнәлидигиңизи боюн аляңызмы?

— Эк — дийип, туссаг айгытлы, өзүне ынам билен жогап берди.

Кассий Колхаун билен онун янында дуран бирнәче келле-кесер ынанман гүлүмсиреди.

Судья сесини чыкарман, сигарыны алды. Прокурор деслап-кы дуйдурышларының бирнәчесинден соң, айыплайжы тарапын шаятларындан сораг этмәге гиришди.

Биринжи чагырылаң Франц Обердофер болды. Онун ады, яшы, кәри барадакы бирнәче сорагдан соң, оңа шу иш баба-тында бийән затларының хеммесини гүррүң бермеги теклип этдилер.

Обердофериң гөркезмелери онун озалкы айданлары билен габат гелйәрди. Яш Пойндекстериң йитен гижеси Морис Же-ральд хасаплашык боюнча пул төләп, гижәнин ярымындан соң атланып, онун мыхманханасындан гидипдир; Шол гезек онун янында көп пул бар болмага чемели — Обердофер озал хич хачан онун элинде бейле көп пул гөрмәндир. Ол өйүне — Нуэ-сес дерясының кенарына тарап уграпдыр. Эмма мустангер өзү-ниң нирә гидйәндигини айтмандыр. Шаят билен онун арасында достлуклы гатнашык ёк экен. Шаят дине мустангер өз күлбе-сине гайдандыр дийип чак эдйәрди, себәби шол гүн онун хыз-маткәри әхли затларыны алып, гатыра йүкләп әкидипдир — мустангериң яны билен әкиден затларындан өзгесиниң хемме-сини әкидипдир.

— Мустангер өз яны билен нәме әкитди?

Шаят жикме-жик ядына салып биленок. Ол мустангериң янында түпек бардыгыны хем такык айдып биленок. Эмма тү-

пен, мексикалыларың дәплери боюнча, эриң гапдалына берки-
дилип гойлан болса гөрөк. Эмма ол мустангеринң дашы гаплы
сапанчасының, гушагында болса авчы пычагының бардыгыны
велин, ачык айдып билжек. Хемешекеиси ялы Жеральд мекси-
қан гейминдеди, онуң эгинлерине золак-золак серапе атылгыды.
Гижәнинң шейле бимахал чагында мустангеринң атланып ёла
уграмагы шаядын гөвнүне гаты гең гөрнүпдир, мунуң үстесине-
де, ол эртеси ирден уграмакчы болян экен.

Мустангер бүтин агшам гара бермәндир, эмма онуң аты
мыхманхананың атханасында дурупдыр. Гайдып геленсон, ол
деррев хасаплашык боюнча пул төләпдир-де, атланып гидипдир.
Ол гаты толгуян хем-де алңасаян экен, эмма серхош дәл экен.
Догры, ол флягасыны долдурупдыр, йөне мыхманханада хич
зат ичмәндир. Мустангеринң сәхелче-де серхош дәлдигине шаят
әнт ичмәге хем тайярды; Жеральдын толгуяндыгыны онуң
болшундан аңыпдыр. Ол атыны эерлейәркә, бирсыхлы нәмедир
бир затлар хүмүрдәпдир, өзем гахарланян ялы болуп гөрнүп-
дир. Мустангер атына йүзленип геплейәндир өйдүп, шаят пи-
кир эденөк, ёк, ол Жеральд нәмедир бир зада гахарланандыр
ве мыхманхана гайдып гелмезинден өң болан вака ахмыр эд-
йәндир өйдүп чак эдйәр.

Жеральдын нирелере гидендигини шаят биленөк, йөне онуң
посёлогың четинден йөрәп, деряның кенарыны сырып, Пойн-
декстеринң плантациясына тарап гидендиги барада велин эши-
дипдир. Соңкы үч-дөрт гүнүң довамында онуң шол ерлерде
гүндиз хем гижә, атлы хем пыяда, я аңрык баряндыгыны, я-да
бөрик гелиәндигини йыгы-йыгыдан гөрүпдирлер.

Обердоферден Генри Пойндекстер барада сорадылар.

Ол яш йигиде белет дәл экен, чүнки шол оглан мыхман-
хана гелмейәрди диен ялы экен. Бичәрәни иң соңкы гезек гө-
рен гижелери ол атлы гелипдир. Бир-э оны өз мейханасында
гөрмәге әндик этмәнлиги үчин, бирем вагтың шейле гичлиги
себәпли шаят муны гаты гең гөрүпдир.

Яш Пойндекстер мыхманхана гирмәндир, ол диңе мейхана-
ның ишигинден сәредипдир-де, хожайыны гапының агзына ча-
гырыпдыр.

Ол мистер Жеральды гөрмекчи болян экен. Шаядын гөв-
нүне ол хем серхош дәл, эмма гаты толгуян ялы болуп гөр-
нүпдир. Мустангеринң эййәм гидендигини эшиденде болса, өң-
күденем бетер толгуныпдыр. Оңа хут шол гижәнинң өзүнде Же-
ральд билен гөрүшмегинң зерурдыгыны айдыпдыр, сонра онуң
хайсы тарапа гидендигини сорапдыр. Мустангер хут Рио-Гран-
да тарап гидендир өйдүп, шаят оңа шол угры сыпдырмазлыгы
маслахат берипдир.

Яш Пойндекстер ёла белетдигини айдып, шол бада уграп-
дыр, мегерем, мустангеринң ызындан етмекчи боландыр.

Ене бирнөче совалдан соң, Обердоферден сораг этмеклик
тамамланды.

Умуман аланында, онун гөркезмелери айыпланян үчин аматлы дэлди, Жеральдын ёла угражак вагтыны үйтгетмеги айратын-да шүбхели болуп-гөрүнди. Айыпланяны халамаяндыгыны турканалык билен боюн алып, мустангерин толгунян хем гахарлы ялы болуп гөрнөндиги барада айдан адамың артдырып, үстүне гошуп гөркезмө бөрмегиниң мүмкин болаймагына гарамаздан, хер ничик болса-да, мөрекөниң арасында пейда болан хүмүрди гөз өнүнде тутуларда, Обердоферин гөркезмелери дийсең аматсыз пийир дөрөтди.

Йөне нөмө үчин Генри Пойндөкстер хем толгунян ягдайда болдука? Нөмө үчин ол эңдиклериниң терсине, өзүниң гижэниң бивагт чагына гарамаздан, Жеральдын ызындан етжек болуп, шейле алңасап гитдикө?

Эгер-де мунун терсине, яш йигидиң ызындан гитмөк үчин Жеральд ол хакда сораңдыран болса, онда мунун себәби хас дүшнүклирөк боларды. Эмма велин, бу хем ганхорлыга етмөниң себәбини дүшүндирмезд.

Еңе бирнөчө шаяды чагырдылар. Эмма оларың гөркезмелери айыпланяның пейдасына хас якын болды. Олар өлдүрилэн адам билен оны өлдүрмөкдө айыпланяның арасында өрөн достлуклы гатнашыгын боландыгыны текрарлап айтдылар.

Ахыр соңы гөркезмелери гаралан ише бүтинлей башга акым берен адам геплемөге дурды. Ол капитан Касей Колхаунды.

Онун гүррүни ваканың гидишини дүйпгөтөр өзгөртди. Онун айдяны дийе бир ганхорлык мейлиниң дөрөмегиниң себәплерини аян этмөк билен чөкленмән, эйсем жеңаятың агырлыгыны хас-да чуңлашдырарды.

Колхаун икийүзлүлик билен чыкыш эдип, шол затлар хакда агзамалы боляндыгына гынанындыгыны айдансон, багдакы душшык хакда, терслешик, Жеральдын гидишин барада гүррүң берди, өзем мустангерин хайбат атып гидендигини чүрт-кесик текрарлады; Онсоң мустангерин ызындан Генриниң нәхили гидендиги барада гүррүң берди; ол дине яш йигиди мустангерин ызындан гитмөге межбур эден ишлер хакда хич зат айтмады.

Бу хай-хайлы паш этме әхлумумы геңиргенме дөрөтди. Хемме киши — судья, отурдашлар, томашачыларың мөхөллөсү хайранлар галды. Адамлар өзара пышырдашардылар, гахарлы сеслер эшидилйәрди.

Гахар-газәп гөркезме берйөне дөл-де, эйсем, өңлеринде дурана, инди ики жеңаятта айыпланян адама гөнүгипди; ол дине бир Пойндөкстерин оғлуны өлдүрмөк биленем чөкленмән, онун гызыны хем масгара эдипдир.

Шу элхенч гөркезме берилйән махалында ах чөкмө наласы яңланып гитди. Шол сес гам-хесретден аңкасы ашан гоңаның гурсагыңдан чыкыпды — онун шол бичерелерин атасыдыгыны хемме киши билйәрди.

Эмма томашачыларың назары Пойндөкстерде узак әгдөт

меди. Оларың назары аныррак — хеммәни хайран эден гөзел
гызың отуран каретасына дикилйәрди.

Булар билесигелижиликли назарларды, эмма хер ничик бол-
са-да, максадына дүшүнмек болярды, себәби каретада Луиза
Пойндекстер отырды.

Тәсин вака, ол өз мейлине, өз ислеги боюнча шу ере гел-
димикә?

Муны хемме киши өз-өзүнден сораарды, онсоң мәрекәнин
арасында ене-де хүмүрди яйрап гитди.

Олар узак геңиргенип дурмалы болмадылар. Жарчының:

— Луиза Пойндекстер! — дийип гыгыран сеси, олара дүш-
нүкли жогап болды.

LXXXVIII бап

ЗОРАЯКДАН ШАЯТ БОЛАН

Чагырыш үчүнжи гезек гайталанмазындан өң, Луиза Пойн-
декстер каретадан чыкды.

Ол суд приставының угратмагы билен, шаятлар үчин бел-
ленен ере барды. Ол хич хили горкы-үркүсиз аркайынлык би-
лен мәрекә тарап йүзүни өвүрди.

Хемме киши: кәбирлери сораглы, аз-азлары, белкем, йиг-
ренчли назар билен, аглаба көпүси болса ач-ачан гуванч билен
она середйәрди.

Эмма бир адам оңа башгаларың середиши ялы серетме-
йәрди. Онуң назарында мәхирли сөйги билен чала билдирийән
ховсала учганахлаарды. Ол айыпланяның өзүди. Эмма гыз
оңа-да, башга бирине-де серетмейәрди. Ол дике бир адамы —
яп-яңы шол ерде дуруп гөркезме берен адамы өзүниң үнс бер-
мегине мынасып хасап әдйән ялыды. Ол Кассий Қолхауна,
егенине, мисли оны өз назары билен ере сокмак ислейән ялы
янгынылы середйәрди.

Қолхаун мүззерип, мәрекәниң арасында гизленди.

— Доганыңыз йитен гижеси сиз ниреде болдуңыз, мисс
Пойндекстер? — дийип, прокурор гыздан сорады.

— Өйдө өз атамың асиендасында.

— Сорамага ругсат эдиң, шол гижә сиз ашак дүшүп бага
бардыңызмы?

— Хава.

— Хайсы сагатдадыгыңы, мерхемент эдиң, айдып бермерми-
сиңиз?

— Ялңышмаян болсам, яры гижә.

— Сизиң еке өзүңизмидиңиз?

— Хемме вагт еке дәлдим.

— Диймек, шол вагтың бир бөлегинде сизиң яныңызда ким-
дир бири болупдыр-да?

— Хава.

— Сиз шейле ачык гөвүнли жогап берйәрсиниз, мисс Пойндекстер, мегерем, сиз шол адамың кимдигини суда айтмакдан боюн гачырмарсыңыз?

— Элбетде.

— Шонуң адыны айтмармысыңыз?

— Олар икиди. Бири мениң доганымды.

— Эмма доганыңыз гелмезинден өң багда сизин яныңыз да кимдир бири боландыр ахыры?

— Хава.

— Биз шонуң адыны эшитмек исләрдик, Сиз оны bize айтмакдан боюн гачырмарсыңыз дийип тама эдйерин.

— Маңа гизләп отурасы зат ёк — ол мистер Морис Жеральдды.

Бу жогап мәрекәниң арасында дине бир геңиргенме дәл, әйсем йигренч, хатда гахар-газабам дәрәтди.

Бу сөзләр дине бир адамың — айыпланяның калбында бутинлей башга дуйгы дәрәтди: инди онуң кешби айыплайжыларыңка гаранында хас дабаралы гөрүнйәрди.

— Сизе сораг бермәге ругсат эдин: Шол душущык төтенден болан вакамыды я-да өңүнден белләшилен душущыкмыды?

— Өңүнден белләшилен душущыкды.

— Мен сизе гелшиксиз сораг бермели болярын, мени багышлан, мисс Пойндекстер, бу мениң боржум. Сизин душущыгыңызың хәсиети нәхилиди я-да хас догрурак айтсак, онуң маесады нәхилиди?

Шаят сәхелче селлем яйданды. Ол башыны дик тутуп, аркайынлык билен мәрекә гөз айлады-да, жогап бермәге дурды.

— Хәсиет я-да маесаг, догрус айдыланда буларый икисем бир зат ахыры. Мен сөөн адамым, женаят этмәкде айыпланып, онуң шу ерде, сизин өңүнизде дуранлыгына гарамаздан, хәзерем сөййән адамым билен душущмак үчин бага чыкыпдым. Инди, сәр, сиз канагатланансыңыз дийип умыт эдйерин.

— Ёк, бу энтәк хеммеси дәл — дийип, прокурор мәрекәниң арасындакы хумүрдә үнс бермән, сорагы довам этдирди. — Мен сизе ене бир сораг бермели болярын, мисс Пойндекстер... Мен кәсгитленен дүзгүнден аз-кем соварак гечйән, йөне биз муңа дерек вагт утарыс; мениң пикиримче, муңа хич ким гаршы болмаса гөрәк... Сиз өң яныңыздан сораг әдилен шаядың айдан затларыны эшитдинизми? Сизин доганыңыз билен айыпланяның душманчылыклы ягдайда айрылышып гидендиклери догрумы?

— Догры.

Бу жогап мәрекәни толгундырды. Мәреке гахар-газаба мүнди. Жогап Колхауның гөркезмелерини тассыкларды. Адам өлдүрмеклиге мейил дәрәден себәпләр айдың болды. Шаядың бермәкчи болян дүшүндиришине томашачылар гарашмак исле-

мейердилер. «Асмалы! Оны шу тайда, дуран еринде асмалы!» диен гыкылыклар эшидилйәрди.

— Дүзгүни саклаң! — дийип, судья сигарыны эрнинден айрып, мәрекә азмлы назарыны айлап гыгырды.

— Мениң доганым мистер Жеральдың ызындан угранда, ол эййәм гахарлананокды. Ол эййәм мистер Жеральдың гүнәсини гечипди — дийип, Луиза Пойндекстер сораглара гарашып дурман, сөзүни довам этдирди. Ол өтүнч сорамак үчин мистер Жеральдың ызындан гидипди.

— Мен ене кәбир затлары үстүне гошмалы болярын — дийип, Колхаун беркарар эдилен дүзгүни бозуп, ара гошулды. — Олар соң терслешдилер. Мен асотеяда дуркам оларын гыкылыгыны эшитдим.

— Мистер Колхаун — дийип, судья азмлы гыгырып оны саклады. — Эгер прокурор гөрек дийип тапса, ол сизи ене-де чагырар, хәзир болса пәсгел бермән, мерхемет эдиң.

Ене-де бирнәче гошмача сораг берленден соң, судья Луиза Пойндекстере гитмәге ругсат берди.

Ол өз каретасына гайдып барды; агыр сүтем онун йүрегини мынчгалаярды. Гыз хақыкаты гүррүн бермек билен көмөк бержек болан адамсына дине зыян эдендигине дүшүнди; ол мәрекәниң арасындан гечип барярка йигренжи назарларын өзүне дикилйәндигини дуйярды.

Гыза гөвүн бөлийән адамлар онун сайлап тутанынын кимдигини билип намыс этдилер; икийүзлүләр багдакы душушкы барада онун чекинмән боюн алшыны гөрүп хайран галдылар; гызың шейле гайдувсызлык билен аркасыны тутан «багтлы йигидине» гөзи гиденләрем болман дурмады.

*
* *

Колхауны ене бир гезек сорага чагырдылар, ол төхметчиликли тәзе гөркезмелер билен айыпланяна болан йигренжи өңкүденем бетер өжүкдирди. Онун гөркезмелериниң хеммеси төхмет хем болса, хақыката беримсиз болуп гөрүнйәрди.

Ене-де гахар-газаплы гыкылык турды. Ене-де: «Асмалы!» диен гыкылык туруп, өңкүденем хас тутаньерли, хас газаплы яңланды.

Йөне велин, инди гыкылыклар херекет билен утгашярды. Эркек кишилер курткаларыны сыпырярдылар, шляпаларыны ёкарык зыңярдылар.

Фургонларда, хатда каретада отуран аял-гызлар хем, диңе биринде, каретаның тутуларының аңырсында гизленип отуран гыздан өзгесиниң хеммеси айыпланяна гаршы яңынлы гахар-газаба гошулярдылар.

Шол гызың хем гахары ичине сыганокды, эмма онуңкы башга себәпденди. Эгер ол хәзир сандыраян хем болса, бу гор-

Кудан дәл-де, әйсем, шол гахар-газабың мәвжемегине хут өзү-
нің себәп боландыгы барадакы ажы пикирденди. Шол агыр
минутларда Луиза Қолхауның хут сениң өз гөркезмелериң Мо-
рис Жеральдың ганхордыгыны субут әдер диен сөзлерини ят-
лаярды.

Галмагал барха гүйчленйәрди. Онда-да, мунда-да мустан-
гериң адына болан тәзе айыпланманың сөзлери ғыгырыларды;
оларың мақсады мәрекәнің дызмачлыгыны гүйчлендирмекди;
галмагал гүңлеч ғыкылыга өврүлди.

Судья Робертсиң ягдайы барха ыргалашярды. Линчиң су-
дуның биканунлыгы ислендик минутда онун орнуны зеләп бил-
жекди.

Ине шонда? Шонда судун женаята гарайыш ишиниң сону-
на чыкылар; чыкарылан хөкүм әййәм айдың болансон, дине
онун ерине етириләймеги галярды. Тежрибелі желлатларын
әлинде бу иш көп вагт алмаз. Бирнәче минут геченсон, Морис-
мустангери онун дик ёкарсында яйрап өсен дуб агажының ша-
хасындан асарлар.

Судун башланмагына сигнал берлерине гарашып дуран
адамларың хеммеси диен ялы хут шейле пикир әдйәрди.

Эмма айыпланяның багына, йыгнананларың арасында
башгача пикир әдйән адамлар хем барды.

Харбы гуллуқчыларың бир топары ғызгалаңлы маслахат
әдйәрдилер. Олар командириң баштутанлыгындакы форт офи-
церлериди. Бирнәче минут геченсон, олар өзлериниң қарарыны
чыкардылар. Майорың буйругы боюнча сурнай чалынды.

Хут шол минутың өзүнде агач хаядың аңырсындан кырқ
драгун билен шол сандакы атлы атыжыларың эскадроны ге-
рүнди. Олар, мисли эндик боюнча херекет әдйән ялы, узың
хатара дуруп, судун членлерини үч тарапдан пеналадылар.

Гарашылмадык ягдайдан алжыран мәреке ювашады. Мә-
реке дине бир ювашамак билен чәкленмән, әйсем, хас диенеди-
жи хем болды: майорың өңүнден тайярлан ховпсузлык чәреси-
нің әхмиегине хемме киши оңат дүшүнйәрди.

Инди Линчиң суды хакда пикирем этмели дәлди, шонун
үчинем канун ене-де өз хуқуқларыны зеледи.

Судья Робертсиң шейле гөдеклик билен четлешдирилен
везипелерини ерине етирмәге ене-де гайдып бармагына инди
хич ким пәсгел бермейәрди.

— Гражданлар! — дийип, ол киная билен мәрекә ғыгырды.
— Кануның талапларына боюн болмақ гереқ. Техас хем бей-
леки штатлардан тапавутланяң дәлдир. Әйсем, мен сизе шу
хакда айдып отурмалымы? Әйсем, сиз инди өзүни акламақ
үчин хатда екеже сөз хем айтмаға мүмкинчилик бермедик
адамыңыз асайжакмы?! Бу биканун, адалатсыз әтмиш, бу,
доғрусы айдыланда, ганхорлык боларды ахыры.

— Ол адам өлдүрмедими нәме? — дийип, Қолхауның яқы-
нында дуран келлекесерлериң бири ғыгырды. — Ол яш Пойн-

декстери нәден болса, оны хем шейдип муздуны бермек герек.

— Бу энтэк субут эдиленок. Сыз энтэк гөркезмелерин хем-месини эшидензок. Бейлеки тарапың шаятларының нәме дий-йәндиклерини хем эшитмек герек...— дийип, судья сөзүни довам этдирди.— Жарчы, аклавчы тарапың шаятларыны чагырың.

Жарчы Фелим О Нили чагырды.

Мустангерин хызматкәриниң гапма-гаршылыкдан долы булашык, кәерлерде болса, бүтинлей тослама ялы гүррүди онун хожайынының бейле бир пайдасына болмады.

Сан-Антониодан гелен адвокат оңа сораг эдилмегин мөхлетини гысгалтмага чалышярды — ол башга бир шаятдан улы тама эдйәрди.

Оны икинжи чагырдылар.

— Зебулон Стумп!

Жарчының сесиниң овазы хем энтэк ятышманка, мәрекәнин арасындан эпет гөвре өңе чыкды — Леонаның иң гөвы авчысы Зеб Стумпы хемме киши танады.

Зеб үч-дөрт әдим өңе йөрәп, шаятлар үчин белленилән ере барып дурды.

Берк карар эдилен када лайыклыкда оңа инжили бердилер ве касам сөзлерини айдандан соң, оны өпмеги теклип этдилер.

Зеб шол китабы шейле бир гаты өпди велин, хатда онун до-дакларының шапбылдысы мәрекәнин дашкы айлавында дуран-лара-да эшидилди.

Пурсадын дабаралылыгына гарамаздан, яңсылайжы гүлки сеслери эшидилди. Судья деррев үмсүмлиги дикелтди, мегерем, муна томашачыларын йүзлерине үнсли назарыны айлан Зебиң өзи хем ярдам эден болса герек, ол кимдир бириниң додагында кемшерме гөрнәймезмикә дийип середйәрди. Гожа авчының хәсәтини билмейән ёкды, шонун үчинем Зебиң өзүни яңсылатмажакдыгына хемме киши оңат дүшүнйәрди. Онун сынлайжы назарының астында мәреке ене-де асыллы гөрнүше гирди.

Деслапкы сорагларын бирнәчесинден соң, бүтин округы тол-гундыран шол гең вакалы ягдайлар бабатында гөркезме бер-меги оңа теклип этдилер.

Томашачылар сес-седа чыкарман, динләмәге тайынланды-лар. Адамларын хеммеси диен ялы Зеб Стумпун шол сырлы ваканың чөзгүдини билйәндигине шүбхеленмейәрди.

— Хава, женап судья, мен шу иш барада билйән затлары-мың хеммесини айтмага тайяр — дийип, гожа авчы гөс-гөни онун йүзүне середип сөзе башлады.— Йөне велин сиз, отур-дашлар гаршы болмасаңыз, илки шол йигидиң өз дүшүндириш-лерини берениң кем гөрмездим. Шондан соң мен өз гөркез-мелерими берердим, мениң айданларым, мегерем, онун сөзле-рине тассыклама болса герек.

— Сиз хайсы йигит барада айдярсыңыз?

— Элбетде, мустангер хакда. Яш Пойндекстери өлдүрмөк-
де айыплаган адамыңыз барада.

— Бу беркарар эдилен тертиби бирнеме бозяр, йөне, бизин
үчин, ахыр соңунда хақыкаты билмек эсасы зат — дийип, судья
жогап берди. — Өзүмө гезек гелеңде болса, мен ишин формал та-
рапларына эхмиет беремок, эгер отурдашлар гаршы болмаса-
лар, онда, гой, сизин диениңиз болсун.

Он ики отурдаш өзлеринин баштутанларынын үсти билен
разыдыкларыны айтдылар. Техасын серхет золагынын илаты
формаллыклара ончаклы эхмиет беренок: Зебин хайышы ка-
нагатландырылды.

LXXXIX бап.

АЙЫПЛАНЫНЫ ГҮРРҮҢИ

Аклавжы билен маслахатлашандан соң, айыпланан өзүне
берилин сөзден пейдаланмага разы болды.

Судьянын ышараты боюнча ол өңе чыкды, саклав хем ики
өдм онун ызындан йөрөди.

Чун асудалык аралашандыгы барада айдып отурмагың ге-
реги бир бармыка? Хемме киши гөзүни айырман, мустангере
середйәрди, онун ичини дөкмө мензейән гөркезмелеринин ил-
кинжи сөзлерини эшитмек үчин, сесини-үйнүни чыкарман дин-
ширгейәрди.

— Женап судья, отурдаш женаплар! — дийип, Жеральд
айтды. — Сизин маңа гүрлемөге мүмкинчилик берениңиз үчин
мен өрөн-өрөн миннетдар; шу хукукдан пейдаланмак билен мен
сизин берйән үнсүйзе хыянат этмерин. Озала билен мен шу
ерде агзалан, сизин гөвнүңизе өрөн гең, хатда дүшүндирип бол-
мажак ялы болуп гөрнөн ягдайлара гарамаздан, өз гүррүңимин
өрөн сада болжакдыгыны хем-де кәбир затлара дүшүнмөге кө-
мөк этжекдигини айтмалыдырын. Сизин шу ерде эшиденлери-
ңизин бирентеги хақыкат дәл. Гөркезмелерин бир бөлеги болса,
оны берен адамың эхтиялан болшы ялы, эхтияланчылыклы мы-
жабат.

Айыпланан Колхауна гөзлерини дикди; ол болса мисли өзү-
не сапанчаның нили гөнүкдирилен ялы, шол назарың астында
бүтин дуркы билен йыгрылды.

— Мен хақыкатдан-да мисс Пойндекстер билен душудым.
Бу асыллы гыз өзүниң пәк йүрекли боюн алмасы билен маңа-да
хич зат яшырман, хақыкаты долы бәян этмөге мүмкинчилик
берди, эгсам, мен хақыкатың хеммесиңи айдып билмездим. Мен
сизин айтжак-затларымын хеммесиңе ынанмагыңызы хайын
эдйәрин. Бизин душубыгымызын гизлин боландыгыны ве онун
арасыны сонра нәмелер бозандыгыны инди гүррүң берип бид-
межек адамың үзендиги хем догры. Шол икимизин терслешен



дигимиз, догрусуну айтсак, онун маңа гахар эдендиги-де дог-ры. Эмма бизин дамамын соң ене-де гайталанандыгы велин ялан. Шол хакда ант ичип айдян адамың мынасып болшуна лайык жогап бермәге мениң мүмкинчилигим болаян болса, бу затлар барада ол агзыны ачмага-да милт этмездн.

Айыпланяның назары ене-де Колхауна дикилди, ол болса женизем мәрекәнің арасында мүзzerилип дурды.

— Гайтам, терсине, биз, Генри Пойндекстер икимиз гайта-дан душущан махалымызда, ол менден өтүнч сорады — дийип, Жеральд сөзүни довам этдирди. — Мениң калбым болса она достлуклы... догрусуну айтсам, мәхирли дуйгулардан долуды. Оны сөймезлик мүмкин дәлди. Мен онуң гызмачлык эдип ай-дан бирнәче сөзүни багышлапмыдым? Гөвнүме болмаса, бу ер-де хич хили шүбхеленме болуп билмез — ярашык үчин мен она түйс йүрекден миннетдардым.

— Диймек, ярашык болупдыр-да? — дийип, судья гүррүниң арасындакы эгленмеден пейдаланып сорады. — Ярашык нире-де бойды?

— Адам өлдүрилен ерин дөрт йүз ярд чемеси узагра-гында.

Судья сычрап еринден турды. Отурдашлар хем зөвве гал-дылар. Озал хем дик дуран томашачылар өзлериниң хайран галмасыны башгача билдирдилер; шу чака ченли хич ким же-



наят эдилен ер хакда, хатда женаятын эдилендиги барада хем агзаманды ахыры.

— Сиз, мегерем, ган дөкүлен ери гөз өнүнде тутянсыңыз — дийип, судья гениргеяип сорады.

— Мен Генри Пойндекстерин өлдүрилен ерини гөз өнүнде тутарын.

Бу сөзлөр томашачыларын арасында хайран галманын тазе толкуныны дөретди — өзара пышырдашмалар, пессайрак-сесленмелер эшидилди. Ах чекме зарынламасы бейлеки сеслерден хас гүйчли чыкды. Ол сес Вудли Пойндекстерин гурсагында чыкыпды. Ол инди оглуның ёкдугына мундан бейлөк шүбхеленип билжек дэлди. Шол пурсата ченли атаның калбында белки, Генри диридир, ол йөне нәхош болуп бир ерлерде галандыр я-да индейлере есир дүшөндир диен сәхелче умыт хениз барды. Шол минута ченли онун оглуның өлендиги барада ач-ачан субутнама энтек ёкды, дине чакламалар билен ончаклы ынандырмаян делиллер барды. Эмма айыпланянын хут өзүниң сөзлери атаның шол умыдыны инди бүтинлей пужа чыкарды.

— Диймек, сиз Генри Пойндекстерин өлендигине шүбхеленмейэрсиниз-дэ? — дийип, прокурор сорады.

— Сәхелче-де шүбхеленмейэрин — дийип, айыпланян жогап берди. — Эгер сиз мениң гөрен затларымы гөрөөн болса-

дыңыз, онда сизин сорагларыңызын бүтинлей бидерекдигине дүшүнердиниз.

— Диймек, сиз мерхумың жеседини гөрүпсизиз-дә?

— Мен бейле сораг эдилмегине гаршы чыкмага борчлудырын — дийип, аклавжы ара гошулды. — Бу гөс-гөни процессуал кадаларың бозулмагы ахыры.

— Бизде-хә, муңа ёл берилмезди — дийип, ирландиялы юрист үстүнө гошды. — Бизде тә гаршылыклайын сораглар үчин вагт берилёнчә, прокурора сөз айтмага ругсат эдилмезди.

— Бизин юрдумызын канунлары хем шейледир — дийип, судья дүзгүни бозужа азмлы середип айтды. — Айыпланян, сиз өз гүррүңинизи довам этдирип билерсизиз. Тә сиз гутардым эдйәнчәниз, диңе өз аклавжыңызын сизе сораг бермәге хукугы бардыр. Довам этдириберин. Герекдир дийип хасап эдйән затларыңызын хеммесини айдын.

— Мен ярашык барада айдыпдым — дийип, айыпланян сөзүни довам этдирди. — Онун ниреде боландыгыны хем айдыпдым. Инди мен нәме үчин ярашыгын хут шол ерде боландыгыны сизе дүшүндирмели болярын. Бизин — мисс Пойндекстерин, онун доганының ве менин нәхили айрылышанымызы сиз эййәм билйәрсизиз. Мен олары шол ерде галдырып, өзүми деря оклап ондан йүзүп гечдим, муны бейле этмегимин себәби биринжиден-дә, ченденаша толгунянлыгымды, икинжиденем, менин нәхили эдип бага аралашанымың иле аян болмагыны ислемайәнлигимди. Муны шейле этмек үчин менин өз делиллим барды. Мен дерянын якасыны сырып ёкарык, посёлога тарап гитдим. Гиже дийсең майылды, бу, мегерем, сизин бирентегинизин ядыңыздадыр, шонун үчинем мен мыхманхана етйәнчәм, эшигим бүтинлей гурапды диен ялыды. Мейхана энтэк ачыкды, хожайынам сөвда эдйән еринде дурды. Шол жай менин үчин бейле бир мыхмансөөр ер дәлди, гижәнин салкын сагатларындан пейдаланайын дийип, мен шол бада атланып Аламо тарап уградым. Мен эййәм өз хызматкәрими өнден уградыпдым, өзүмем шол гүнүн эртеси ир билен уграмакчыдым; эмма Каса-дель-Корвода болан вака, мени мүмкин болдугыча тизрәк уграмага межбур этди. Мистер Обердофер билен хасаплашып, мен деррев атланып ёла дүшдүм...

— Сиз хасаплашан пулуңызы ниреден алдыңыз?.. — дийип, прокурор сорады.

— Мен гаршылык гәркезйәрин! — дийип, аклавжы онун сөзүни бөлди.

— Тертип-дүзгүн болайшыңы! — дийип, ирландиялы юрист гең гөрүп айтды. — Эгер шунун ялы затлар бизин судумызда болаян болса, сизин билен, мегерем, башгача геплешердилер.

— Ювашрак, жентльменлер! — дийип, судья хөкүм эдижи өхенде айтды. — Гой, айыпланян гүррүңини довам этдирсин.

— Мен атымы юваш сүрүп барярдим. Маңа ховлугасы иш ёкды. Укым тутанокды, шонун үчинем гижәни ниреде гечире-

нимиң — прериядамы я-да өз хакалемиң ичиндеми — мениң үчин пархы ёкды. Мен даң атанда Аламо етжекдигими билдёрдим, шу хем мени канагатландырырды. Мен өз ой-пикирлериме гүмра болуп, ызыма-да гарамайрдым — догрусыны айтсам, ярым миль чемеси токайын ичи билен гидип, тә Рио-Гранде барян ёла етйәнчәм, ызымдан кимдир бири гелйәндир өйдүп пикирем этмейёрдим. Шол ерде мен ат тойнагынын сесини эшитдим. Мен ачык золагың өврүмннен яңы гечипдим, шонун үчинем атлыны гөрүп билмедим. Эмма мен онун атыны ёргасына сүрүп, якынлашып гелйәндигини велин эшидйёрдим. Ызымдан етип гелйән адамың маңа душманчылыккы мейли болаймасын дийип ойландым, йөне бу мени ончаклы ховатырландырмайрды. Эсасан индейлер билен гоңшулыкка, прерияда яшайшың өвреден эндиклерине гөрә, мен агачларың арасында гизлендим-де, нәтаныш атлы хас якынрак гелйәнчә гарашмага дурдум. Тиз вагтдан ол гөрүнди. Нәтаншың дерегине, яп-яңы терслешип гайдан адамымы гөрүп, мениң нәхили геңиргенендигими гөз өңүне гетирип гөрүн! Мен терслешүк хакында айддып, өзүми дәл-де, оны гөз өңүнде тутярын. Онун нәме хыялының бардыгыны мен билемокдым. Белкем, шонда дине аял доганының янында болмагы оны сакландыр, инди болса ол хыялы өйке-кине үчин менден ар алмакчы боляндыр? Отурдаш женап-лар, мен гизләп отуржак дәл, шол махал мен хут шейле пикир эдипдим. Мен гизленип отурмайын диен карара гелдим, чүнки мениң выжданым пәкди. Догры, мен онун доганы билен гизлиликке гөршүпдим, бу меселеде гүнәли менем дәл, олам дәл-де, өзге адамдар. Мен оны жаным-теним билен, иң пәк хем мәхирли сөйги билен сөййёрдим, хәзирем сөййән...

Луиза Пойндекстерин каретасы томашачыларың айлавынын енсесинде дуран болса-да, гыз мустангерин хер бир сөзүни эшидйёрди, эпишгежигиң тутусы жебис дартылгы болмансон, онун йүзүни хем гөрйёрди. Гызың йүрегини гам-хесретин мынч-галаянлыгына гарамаздан, мустангерин калбында беслейән сөзлерини эшиденсон, онун йүзүни гуванч шугласы ягтылтды. Шол сөзлер онун өз дуйгусының яңланмасыды ахыры. Гызың яңаклары нар ялы болды, эмма бу утанчдан дәл-де, гуванма дабарасынданды.

Гыз муны гизлежегем боланокды. Гайтам, терсине, гызың йүзүне середенинде, ыңха ол каретадан дазлаң чыкар-да, онун доганыны өлдүрмекке айыпланып суд эдилйән адамың янына ылган барар ве иң рехимсиз гаралавжылара йигренч билен гаршылык гөркезер дийип пикир этмек болжакды.

Хесрет пердеси ене-де онун йүзүни өртди, эмма бу гайгы габанжаңлык дуйгусындан дәлди. Сыркавың дүшегиниң янында отырка эшиден сөзлери Луизаның ядындан чыкар ялы дәлди. Шол сөзлере шүбхеленмек болармы? Ол хәзирем, акыл-хушы булашык дәлкә-де, үстүне өлүм ховны абанып дурка-да, шол сөзлери гайталады, өлүмиң өңүнде ялан сөз айтмайрды.

СУД МЕЖЛИСИНДЕ ДУИДАНСЫЗ АРАКЕСМЕ

Мустангерин соңкы, Луиза Пойндекстерин калбына шейле улы шатлык гуян сөзлери, томашачылара бүтинлей башга хили тәсир этди.

Адам хәсиетиниң говшак тарапларының бири шейле-де: биз мыдама өзгәниң сөйгүсини гөренимизде, айратын-да ол вепалы пәк сөйги боланда, нәме үчиндир, ахмыр эдйәрис.

Муны дүшүндирмәк кын дәл: ашык-магшуклар бизиң ишлеримиз билән сәхелче-де гызыкланмаярлар. Бу пархсызлык этме билән четине деглен гөвүн барадакы көне гүррүндир.

Хатда гөзел гызың кадды-каматына пархсыз гараян адамлар хем өзләриниң калбында дөрән гөрипчилиги басып ятырып билмеди́лер, оңа ашык болуп йөрәнлер болса, мустангерин ичини дөкмесини эши́дип, кемсинмеден яңа ярылайжак болдулар.

Эгер айыпланяның өзүниң бигүңәлигини гөркезйән башга субутнамалары болмаса, онда сөйги хакда сесини чыкармадык болса пайхаслылык этдиги боларды. Хәзирә-хә ол өз гөркезмелери билән дине мәрекәни әжүкдирди ве тәзе душманлар гәзанды.

Ене мәреке толгунды. Ене-де Колхауның үлпетлери галмагал турузды.

Гахардан жошан мәхелле ене-де Морис Жеральда мәреке судуны эдәйжек, онуң сөзүни ахырына ченли диңлемән, оны дара чекәйжек ялы болуп гөрүнди.

Эмма бу дине шейле ялы болуп гөрүнди. Майор өз отрядына тарал көпманылы назар салды. Судья хөкүм әдижи әхенде:

— Рахатланың! — дийип гыгырды.

Айыпланян ене-де сөзлемәге мүмкинчилик алды.

Ол өзүниң гүррүңини довам этдирди.

— Мен онуң Генри́дигини гөрүп, агачларың арасындан чыктым-да, атың башыны чекдим. Ги́же гараңкы болмансон, ол мени бада-бат танады. Мен якымсыз душушыга гарашярдым — мениң пикиримче, шейле зада гарашмага етерлик эсас барды — йөне, оңа дерек, Генриниң хошниетли кешбини гөрүп, гаты бегендим ве хайран галдым. Ол достлуклы мейил билән маңа элини узатды-да, өзүниң илкинжи сөзлеринде, гызмачлык әдени үчин, менден өтүнч сорады. Онуң элини шейле мәхир билән гысандыгым барада айдып отурмагың гереги ёк! Мен онуң вепалы достумың эли́дигини билйәрдим, мунуң үстесине-де, онуң доганамың эли болжак гүни хем телер диен умыды калбымда беслейәрдим ахыры. Мен оны иң соңкы гезегең өң янында гысыпдым. Арадан көп вагт гечмәнкә, мен оны иң соңкы гезек гысыпдым — токайдакы ёдада бири-биримизе рахат ги́же арзув әдип, айрылышан махалымызда шейле әдипдим.

Биз эбедилтик айрылышыяндырыс өйдүп мен пикирем этмэндим... Отурдаш женаплар! Мен икимизин арамизда болан гүррүки гайтадан айдып, сизин вагтыңызы эглежек дәл — судун гараян ишине онун сәхелче-де дахылы ёк. Биз бир селлем атымызы янашык сүрүп гитдик, сонра агажын ашагында эглендик. Шол ерде биз бири-биримизе сигар хөдүр эдип, олары чекип гутардык. Онеон достлугымызы хас беркитмек үчин биз шляпаларымыз билен плашларымызы чалышдык. Бу дәп билен мен команчилерде таныш болупдым. Мен Генри Пойндекстере өзүмн мексикан сомбрером билен золак-золак серапеми бердим, шоларын дерегине болса онун плашы билен панамасыны алдым. Шондан соң биз айрылышдык — ол гитди, менем галдым. Менин нәме үчин шол ерде галандыгыма өзүмө дүшүнөмок... Мегерем, шол ерин маңа гымматлы боланы үчиндир, өзүм үчин шейле якымлы, шейле гарашылмадык ярашык хут шол ерде болупды ахыры. Шондан аңрык Аламо тарап ёлумы довам этдиресим гелмеди. Мен багтлыдым, агажын ашагы маңа дийсен якымлыды. Мен атдан дүшүп, оны агажа багладым, онсоң плаша доландым-да, шляпамы хем чыкарман, отун үстүнде ятдым, Бирнәче секунтдан соң мен укладым. Мени шейле тиз укы басын вагты өрөн сейрек болярды. Бары-ёгы арым сагат мундан өң бу асла болжак зат дәлди. Мен мунун себәби дине шол башдан гечирен ажы толгунмаларымдан соң, калбымы эелән якымлы рахатланмадыр дийип билжек. Эмма мен ончаклы чуң ука гитмәндирин, онсоңам узак ятмадым. Арадан бирнәче минут гечип-гечмәнкә мени түпөң сеси оярды. Догры, мунун хакыкатдыгына ончаклы ынамым ёкды, укы арасында гөвнүмө болан зат болаймагы-да әхтималды. Эмма атымың болшы велин, мунун терсинеди. Ол гулакларыны кеердип, мисли она түпөң атылаян ялы болуп хоргурярды. Мен сычрап турдум-да, динширгенмәге дурдум.

Йөне мундан бейләк хич зат эшидилмәнсон, мустангын хем рахатлананын гөрүп, икимизем ялңышыпдырыс өйдйән диен карара гелдим. Ат токайда сүмсүнип йөрөн йыртыжы хайван якын геленини аңандыр, маңа түпөң сеси ялы болан зат хем агачларын арасында дөвлүп гачан гуры шаханын шатырдысыдыр я-да гүр токайлыкларын ичинде шейле йыгы-йыгыдан эшидилйән шол сырлы сестлерин биридир дийип пикир этдим — шол сестлерин себәбини дүшүндирип болмаяндыгы үчин олар хеминше сырлылыгына галярлар. Мен бу хакда ойланмагы гойдум-да, ене-де укладым. Бу гезек велин, мен сәхере ченли уклап ятыпдырын ве сүннүмө орнашып гиден совук ызгара чыдаман ояныпдырын. Инди мундан бейләк агажын ашагында галмак якымлы дәлди. Мен ёла уграмага күйлендим. Йөне велин, түпөң сеси энтегем менин гулагымда янланып дурды, хатда укы арасында эшиденимден хем гүйчли янланырды. Менин гөвнүмө түпөң сеси Генри Пойндекстерин гиден тарапындан эшидилән ялы болуп гөрүнди. Бу фантазиянын дөреден пикиримиди я-да

ёк, билмедим, йөне мен биыгтыяр шол түпең сесини Генри билен багланышдырдым ве шол тарапа гидип нәме боландыгыны аныкламак ислегимден хич эл чекип билмедим. Узак гитмелем болмады. Эй таңрым, мен нәме гөрдүм! Мениң өнүмде...

— Башсыз атлы! — дийип, мәрекәнің арасындан кимдир бири гыгырып, хемме кишини биыгтыяр шол тарапа өврүлмәге межбур этди.

— Башсыз атлы! — дийип, элли адам алып гөтерди.

Бу нәме, оюнмы, суды хорматламазлыкмы?

Ёк, хич ким бейле пикир эденокды: шол пурсада габат адамларын хеммеси прерияда йүзин салып барян башсыз атлыны гөрүпди.

— Хонха! Хонха ол! Бейләк баряр? Бейләк баряр!

— Ёк, ол бәйк гелйәр! Середиң! Ол гөни форта тарап ат салып гелйәр!

Бу догруды. Эмма ол сәхелче салымдан агажын ашагындакы мәрекәнің габат гаршысына гелип, сакга дурды.

Атын гөрөн затлары, мегерем, онун гөвнүне ярамадык болмага чемели.

Ол батлы хоргурды, сонра онданам батлы кишнеди-де, ене бар гүйжүни эдип, прерияда йүзүн салып гитди.

Айыпланянын гөркезмелерине болан дартгынлы гызыкланма шол бада ятды. Хемме кишиниң мәрекәнің әнүнде төтәнден пейда болан шол сырлы атлыда болуп, гечен ваканың дүшүндириши гизленйән ялы болуп гөрүнди.

Шол ердәки адамларын көпүси өз атына тарап энди. Хатда отурдашлар хем кем галмадылар, хер ничик болса-да, оларын он икисинден алтысы-ха ковга гошулышыпды.

Ызарланиян ат сәхелче салым — диңе якынлашып гелйән атлылара гөз айламак үчин чала эгленди. Сонра ол пырра өврүлип, чиркин кишнеди-де, прерияның жүммушине окдурылып гитди.

Атлылар хем алагыкылык турзуп, онун ызындан эндилер.

XCI бап

ЖЕҢЦЕЛЛИКДӘКИ КОВГЫ

Атлылар прериянын ичи билен, посёлокдан он миль чемеси аңырда узалып гидйән токая тарап окдурылдылар.

Токая якынлашылдыгыча ковгучыларын хатары барха селченлешип, ахыр соңы үзлем-саппам сетире өврүлди, ябылар узақ чапува чыдамадылар, шонун үчинем атлылар еке-екеден барха көп ыза галмага башладылар.

Диңе сәхелче атлы токая етди, бары-ёгы ики адам болса жеңцеллигин хайсы еринде башсыз атлының гөзден йитендигини гөрмәге етишди.

Она хас якын баран гыр мустанглы атлыды, ол өз атыны гыссап өлдүрөйжек болярды.

Онуң ызында, эп-эсли ыза галан хем болса, гарры байталы мүнөн кече шляпалы, көнө одеялдан тикилен курткалы даяв адам хайдап барярды.

Онуң ябысы бейле йындамдыр өйдүп хич ким пикир этмәнди. Атлы оны гамчы биленем, дебисги биленем, гыкылык биленем гыссанокды. Ол хас дөзүмли усулы уланярды: ол вагтал-вагтал йити пычагының ужуны ябысының сагрысына чүмдүр-йәрди.

Шол ики атлының бири Кассий Колхаунды, бейлекиси хем Зеб Стумпды.

Тиз вагтдан олар жеңнеллиге гирдилер, бейлеки атлылар олары гөзден йитирдилер.

*
* *
*

Гүр жеңнеллигин ичинде үч атлы хайдашып барярды. Олар гөни гитмән, кә өврүм-өврүм көтелликлерден гечип, кә агачларың арасындан сүмлүп, ябаны хайванларың едасындан ябылары сүрйөрдилер.

Олар хич затдан горкман, кактусың иңне ялы, акацияның нешдер ялы тикенлерини сайгарман, гырымсы агачларың, пүр-шахаларының арасындан өңө окдурылып барярдылар.

Оларың ёлуның угрунда пүр-шахалар шатырдаярды, дөвүл-йәрди, гушлар болса өз меканларына шейле гөдек аралашыланындан үркүп, гыкылык турузярдылар-да, хас ховпсузрак ере учуп гидйөрдилер.

Алазензеле турзуп, гуры шахадан учан гара даззаркеллерин бир сүрүси ал-асмана галды. Шейле ковгының ахыр соңы хайсыдыр бир жандарың өлүми билен тамамланжакдыгыны олара өз дуйгулары айярды. Гара гушлар ганатларыны гин айып, атлыларың ёкарсында айланярдылар.

Инди ызарланын атлы, ковуя гелйәнлеринкә гаранында хас аматлы ягдайдады. Гитжек ёлуны онуң өзи сайлап алярды, бейлекилер болса биалач онуң ызындан гитмели болярдылар.

Атлыларың арасындакы узаклык артмаян хем болса, агачларың арасында ковгучылар өңдәкини гөзден йитирдилер, сонрак олар бири-бирини хем гөрүп билмедилер.

Дине даззаркеллер оларың үчүсinem бирбада гөрүп билйөрдилер.

Гачгак ковгучыларың гөзүндөн йитип, хас-да аматлы ягдая дүшди. Онуң йүзин салып гитмек мүмкинчилиги барды; ковгучылар болса, ызы селжермек үчин вагт йитирмели болярдылар. Энтең олар сесден угур алып билйөрдилер, чүнки хенизем тойнак сеси билен шахаларың шатырдысы эшидилйәрди; эмма муна гарамаздан, ковгучыларың өңдәкиси дарыкмага башлады.

Онуң гөвнүне хер өврүмде аралык дашлашян ялы болуп гө-

рүйәрди — эйәм ат тойнакларының гүпүрдиси эшидилмә-
йәрди.

— Нәлет сиңмиш дийсәним! — дийип, Колхаун лапыкчлык билен айтды. Ене-де сыпар! Эгер бу ерде менден башга адам болмадык болса, мунуң зыяны хем болмазды. Йөне мен инди өке дәл ахыры. Бу гарры шейтан эйәм токайда. Мен агачларын арасына гирен махалым ол бары-ёгы үч йүз ярд ыздады. Эйдип-бейдип, онун гөзүнден сыпмак болмазмыка? Эк, ол гаты зор ызчы... Дур-ла, сыпмак болжак ахыры!

Колхаун шу сөзлери айдып, уяны чекди-де, ярым өврүм эдип, өзүниң яп-яңы гечен ёдасына үнс билен гөз гездирмәге дурды. Ол өз пикиринде эйәм план дүзен ве оны ерине етирмек үчин аматлы ер гөзлейән адамың назары билен середйәрди. Ол тутгайлының херекети билен түпөңине япышды; онун әхли болшунда ховсалалы сабырсызлык дуолярды. Эмма ол икиржиңлемесини довам этдирйәрди, бирнеме ойлананындан соң болса, өз ниетини гойболсун этди.

— Эк, бейтмек болмаз — дийип, ол хүмүрдеди. — Мениң ызымдан хайдашып гелйән адам аша көп, оларың ыз чалмак-дан башы чыкянлары хем бар. Оларың жеседи тапжакдыклары гүррүңсиз, түпөң сесини хем эшидерлер. Эк, муңдан нетиже чыкмаз.

Ол ене бир селлем динширгенип шол ерде дурды. Өнде-де, ызда-да үмсүмликди, дине ёкардан чайкеллерин ганатларының сеси эшидилйәрди.

«Хава, ол, әлбетде, шу ере гелер. Бейлекилерин гаты якында болмаклары ичини якяр-да! Эгер шу ягдай болмадык болсады, мундан бейләк она мени ызарламак мнессер болмазды. Өзем шейле аңсат иш!»

Сизин пикир эдишиниз ялы, бейле аңсат ишем дәл, Кассий Колхаун! Сизин үстүңизде айланып йөрән гушлар хем — гөл-ләп биләйән болсадылар — сизин гаты ялнышяндыгыңыз-а ай-дардылар.

Олар Зеб Стумпуң якынлашып гелйәндигини гөрийәрдилер; эмма ол шейле сересап херекет эденсоң, байталының тойнакларының сеси-де эшидилмәйәрди.

«Ол ызы йитирәйсә, говы боларды! — дийип, Колхаун ене атыны өне гөнүкдирип, пикир өвүрмәге дурды. — Хер ничик болса-да, өзүм тә йитирйәнчәм ыз чалып гитмелидин, ёгсам, шол акмагың бириниң иши меңиңкиден шовлы бодаймагы мүмкин... Мениң самсыкдыгымы дийсене, мен нәме үчин шунча вагты бидерек гечирип дурун?! Эгер мен ене әгленсем, гарры беда-сылың ызымдан етәймеги мүмкин ахыры, ине шонда велин хемме-си әлден гидер. Ичитар галмыш, муңа асла ёл бермек болмаз!...»

Колхаун өз мустангыны дебисгиләп, өврүмли ёданың мүмкинчилики бершине гөрә хайдап өне окдурылды.

Ол ики йүз әдимем гечип-гечмән, гечиргенме билен бегенме-ден яна гыгырып гойберди-де, атының жылавыны чекди.

Онун габат өнүнде, йигрими әдим аралыкда, башсыз атлы барды. Ол пессежик агачларын арасында гозганман дурды, шоларың ёкары башындакы пүр-япраклары, онун эерине гал-ташярды.

Атың келлеси ашак эгилгиди, жанавар от отлаян болара чемелиди.

Хер ничик болса-да, Колхауның гөвнүне шейле ялыды.

Ол деррөв түпөңини ченеди, эмма шол бада хем онун ни-лини ашак гойберди. Онун нышана алжак болан аты инди па-рахадам дуранокды, отам отланокды: ол пүр-япракларың ара-сында гизлән келлесини жанховуллы силкелейәрди.

Онун эерин гашына илтелен уянының шол акацияның сүтү-нини чолашандыгыны Колхаун аңды.

«Ахыр соны элиме дүшдүн! Худая шүкүр, худая шүкүр!»

Колхаун ыздакылара эшитдирмезлик үчин өзүниң дабара-лы гыкылыгыны зордан саклап өне өкдурылды.

Арадан бирже секунд хем гечип гечмәнкә, Колхаун эйәм башсыз атлының — өзүниң шейле көп вагтлап, шейле шовсуз ызарлан атлысының янына барды.

ХСII бап

АЛАЧСЫЗ ГАЙДЫП ГЕЛИШ

Колхаун атың уянына япышды.

Ат сыпжак болуп урунды, эмма болмады, она акация чола-шан уяны пәсгел берйәрди, ол дине өзүни саклап дуран ага-жың дашында пырланярды.

Онун үстүндәки адам хич зат дуянокды, есирликден сыпмак үчин хем хич хили сынанышык эденокды, ол атың пырланма-гына пәсгел бермән, эерин үстүнде гозганман отырды.

Бир селлем чытйрашандан соң, дор ат боюн эгди ве өзү-ниң даңылмагына разы болды.

Колхаун шатлыкдан яңа дуруп билмән, гыгырып гойберди.

Эмма бейнисинде учганаклан пикир оны шол бада дымма-га межбур этди: ол энтөк йүрегине дүвен затларының хеммеси-ни этмәнди ахыры.

Ол нәме этмеги йүрегине дүвдүкә?

Бу дине онун өзүне аяңды, онун даш-төверегине гаранжак-лашына гөрә, өзүниң шол сырына өзгелерин аралашмагыны ислемайәндигини аңмак кын дәлди.

Ол төверекдәки жеңеллиги үнс билен гөзден гечирип, кем-сиз динширгәнинден соң ише гиришди.

Онун болшы нәбелет адама гаты гөң гөрнерди. Ол пычагы-ны чыкарып, башсыз атлының серапесиниң гурсак якасыны серпип, мисли бичәрәнин йүрегини парранлажак болян ялы, она тарап эгилди.

Пычак эйјәм гезелди... Онуң бадыны ятырып билжек зат ёк болса герек...

Иөне, хер нәме болса-да, пычаклы гол херекет этмеди. Жөн-желлигин арасындан чыкан сес оны сакланмага мејбур этди, сесиң ызы биленем шол мейданча адам гелди. Ол Зеб Стумпды.

— Бу ойны бес эдиң! — дийип, авчы ғырымсы ағачларын арасындан ябысыны сүрүп барярка ғытырды. — Бес эдиң дийјән!

— Хайсы ойны? — дийип, дуйдурман пычагыны гизлежек болян Колхаун алжыраңнылыга дүшүп сорады. — Сиз нәме хакда айдярсыңыз? Бу жүре гетирмиш ағачларын арасында чолашыпдыр. Ол ене гачып гидер өйдүп горкдум-да, онуң бу оюнларының соңуна чыкмак үчин дамагыны чалайжакдым.

— Вах, шейле дийсениз-ле! Иөне, мениң пикиримче, онуң дамагыны чалмагың гереги ёк болса герек. Шейле этмәнем онушса болар-ла. Егса-да сиз хайсы дамак барада гүррүн эд-йјәниз, Атыңкы хакдамы?

— Элбетде.

— Дүшүнүкли. Эгер бу адам болса-ха, онда кимем болса озал бири онуң бойнунда шейле операцияны гечирипдир. Ханы сиз нәхили пикир эдјәрсиниз, мистер Колхаун?

— Муны шейтан билсин! Мен хич зада дүшүнип билемок. Мен оны мазалы сынламага энтек етишмәндим. Мен яп-яны онуң ызындан етдим... Эй таңрым! — дийип, Колхаун-ялан гениргенме билен сөзүни довам этдирди. — Бу адамың — өлиниң жеседи ахыры.

— Соңкы айданыңыз догры болса герек. Омузларының үс-түнде келлеси болмансон, онуң дири болаймагы мүмкин дәл-дир өйдјән. Бу эсгиниң астында хич бир задам гизленмедик ялы-ла, ә?

— Ек. Гөвнүме болмаса о тайда хич зат ёк.

— Ханы, онуң сыйыны азажык ёкары галдырың, гөрелиң.

— Мениң-ә она галташасым геленок. Онуң кешби өрән элхенч.

— Гең гөрмели! Бир минут мундан озал сиз бейле даннай-жы дәлдиниз. Сизе бирден нәме болайды?

— Ай... — дийип, Колхаун сакынып сесленди. — Мен ковга ғызышыпдым. Шу яба дийсең гахарлыдым, шонуң үчинем онуң хокгаларының соңуна чыкмагы йүрегиме дүвүпдим...

— Боля-да! — дийип, Зеб онуң сөзүни бөлди. — Бейле болса бу иш билен өзүм мешгулланайын. Шейле, шейле... — дийип, авчы якынарак барып, элхенч гөврә середишдирип, сөзүни до-вам этдирди. — Хава, бу хакыкатданам адам жеседи. Өли, өзем бүтинлей гатап гидипдир. Дуруң-ла! — дийип, ол сера-пениң сыйыны галдырып айтды. — Бу эдил шонун, өлдүри-ленлиги барада хәзир барлаг гечирилјән адамың жеседи ахыры! Сизиң дайыңыз — яш Пойндекстер. Бу шол!

— Сиз мамла өйдјән... Эй, таңрым, бу хакыкатданам шол!

— Аперин! — дийип, Зеб хайран галан киши болан болуп,

сөзүни довам этдирди. — Дүшүнөр ялы дәл! Боля-да, биз бу ерде ойланышыга вагт йитирип дурмалың. Биз оны эериң үстүнде отурышына шол ерик элтсек хеммесинден говы болар, ол дийсең этмән, отуран болара чемели. Бу аты мен таянаң, хөт-жетлик этмән, мениң байталымың ызына дүшүп гидермикә диййән. Хань, гаррыжам, онуң билен саламлаш бакалы! Ери, гөркмасана! Онуң көне достундыгыны гөренокмы нәме? Догры, соңкы вагтларда онуң гүни кын болды. Сениң оны танаманлыгыны генем гөрмели дәл — гөр, нәче вагтлап оны хич ким ювуп-дарамандыр!

Авчы энтек гүррүн эдйәнчә, дор ат билен гарры байтал түмшукларыны галташдырып ысгашдылар-да, достлуклы хок-рандылар.

— Мен шейдерсиңизем өйдүпдим-де! — дийип, Зеб акация агажына чолашан уяның чолашыгыны ачышдырарка айтды. — Дор ат, мениң байталым янында болса, аркайынжа ызымыза дүшүп гелер. Хер ничик боланда-да, онуң дамагыны чалмагың гереги ёк... Инди болса, мистер Қолхаун, бизиң ёлумыза уграмагымыза вагт боландыр дийип пикир этмейёңизми? — дийип, авчы она сынлайжы назарыны дикип айтды. — Мегерем, суд довам эдйән болса герек, эгер-шейле болса, элбетде, шол ерде бизинем гереклеңмегимиз мүмкин. Мениң пикиримче, инди бизиң янымызда шу иши бирнеме айдынлашдырып билжек шаят хем бар, мустангери болса я-ха асарлар, я-да акларлар. Ери ничик, сиз ызыңызга доланмага тайярмы?

— Гүрруни болармы?! Сиз мамла, бизиң бу ерде эгленмегимизиң пазылаты ёк.

Зеб сессиз-үйнсүз, есири ызына тиркәп, илки уграды. Қолхаун атыны юваш сүрүп ыздан барярды, өзем гөвүнсиз ялы гөрүнйәрди.

Еданың чоғдам отуран ағачларың гапдалыңдан айланып гидйән өврүминде ол атының уяныны чекди, өзем өне гитмелими я-да ыза доланып аты гамча басмалымы дийип яйданың болара чемелиди.

Онуң ғаты толгуняңдыгы йүзүңден билдирип дурды.

Ыздан гелиән тойнак сесини эшитмәнсон, Зеб Стумп өз хем-расының атыны сакландытыны анды.

Авчы уяны чекди, байталыны ызына өвүрди-де, сораглы назарыны Қолхауна дикди. Зеб онуң толгунян мысаласыны гөрүп, меселәниң нәмедедигине дүшүңди.

Гожа авчы екеже сөзем айтман, түпенини эгнинден айрып элине алды: Шейдиң ол отставка чыкан атлы гошун капитанына назарыны дикип отурды.

Зеб сесини чыкаранокды. Сөз герегем дәлди, онуң үми хем етерликди. Шол үм болса: «Ызыңа доланжак болуп бир гөр!» дийип, сөзденем айдың айдярды.

Қолхаун, хич зат аңмадык киши болан болса-да, хеммеси-не кемсиз дүшүңди ве сесини чыкарман, ёлуны довам этдирди.

Йөне, инди велин, она ыздан гитмек башарданокды. Гожа авчының гөвнүнде шүбхә дәрәди, шонуң үчинем ол ыздан гитмек үчин бахана тапярды, онуң хемрасы болса, ислесе-ислемесе, боюн эгмели болярды.

Олар токайың ичи билен ябыларыны майдалына сүрүп барырдылар.

Атлылар ачык прерия барха якынлашярдылар, ахыр соны она-да етдилер.

Колхауның узакда гөрөн нәмедир бир зады. Онун калбында горкының тәзе толкуныны мөвжетди — ол ене-де уяны чекип пикире батды.

Онуң өнүнде ики саны элхенч меселе барды: жеңнелликде гизленип ил-гүнүң гөзүне гөрүнмели дәлми я-да өз үстүне шейле тизлик билен абанып гелйән тупаның гаршысына чыкмага төвекгеллик этмелими?

Дине йигренжи Зеб Стумпуң назарындан онжа минут сыпмак, диңе башсыз атлы билен икичәк галмак үчин ол өзүниң баржа задыны, гелжекде эелемеги тама эдйән әхли задыны, хатда Луиза, Пойндекстери хем берерди.

Эмма бу мүмкин дәлди. Зеб Стумп ырып болжак адам дәлди, шонуң үчинем Колхаун бу хакда пикир этмезлиге чалыш-ян хем болса, гожа авчының оны өзүниң есири хасап эдйәндигини дуйярды, гачмага сынанышык эдәйсе-де, ягырнысындан отлап гойбержекдигини билйәрди.

Йөне Зеб Стумп нәме айдып я-да нәме эдип билер? Мегерем, ол аңян дәл болса гөрәк шол хакда...

Ахыр соңы хеммеси аман-саг совлуп билер ахыры?

Зеб, әлбетде, нәмедир бир затлара шүбхеленийәр. Йөне ондан горкуп отурасы нәме бар? Достлары ек адамлар шүбхедән горкмалыдырлар, Кассий Колхауның болса досты гыт дәл. Она хич зат ховп саланок, әгер шоны тапмасалар... Оны тапмагың мүмкинчилик әхтималлыгы нәхили ондан бире барабар. Умуман, ол гөвреде галан дәлдир-де, инди агачларын арасында бир ерде ятандыр.

Шу умыда рухланан Колхаун рахатланды ве бүтинлей пархсыз гөрнүшде ачык прерия чыкды; онуң пархсызлыгы тебигы дәл-де, ясама болса гөрәк. Гарры байталына атланып отуран Зеб Стумп хем онуң ызына дүшди, үстүнде Генри Пойндекстериң жеседи отуран дор ат хем олардан галмады.

XCIII бап

КЕЛЛЕСИ КЕСИЛЕН ЖЕСЕТ

Судун ише гарамагының арасы кесилипди, себәби томашачыларын үчден ики бөлеги отурдашларын ярысы сырлы атлының ызындан ковуп гидипди.

Бу судуң гайра гоюлдыгы дәл-де, әйсем меҗбуры, шонуң үчинем үмсүмликли, якымлы аракесмеди.

Бир сагат гечди. Шол вагтың ичинде судья ики сигар чекди, эп-эсли мукдарда коньяк ичди. Ол прокурор билен, аклавчылар билен, шол ерде галан отурдашлар билен, суда пыяда гелен томашачылар билен пейвагтына якрашып отырды.

Гүррүн эдер ялы меселе тапмак кын дәлди. Яңы-якында болуп гечен вака шейле бир сырлыды велиң, ол хакда бүтин бир сагат вагты дәл-де, әйсем, бүтин өмри хем гүррүн эдип гечирмек болжақды.

Хемме киши дүшүндирише гарашярды, шонуң үчинем ковга гатышандарың гайдып гелмегине сабыр-такатсызлык билен гарашярдылар.

Олар башсыз атлыны тутарлар, шонуң биленем дине бир онуң сырының ачылмагы дәл, әйсем, шол адам өлдүрмәнин хем сыры белли бир дережеде аян болар дийип тама эдйәрдилер.

Шоларың арасында шол сырларың икинжиси оңа белли болмаса-да, биринжисини айдың дүшүндирип билжек бир адам барды. Ол хем айыпланяның өзүди. Оңа мүмкинчилик берен батларына ол өзүниң ичини дөкмесини довам этдирер.

Хәзир болса, ол судьяның гөркезмеси ве өзүниң аклавчысының маслахат бермеги себәпли сессиз-үйнсүз отырды.

Эп-эсли вагтдан соң, ковга гатнашанлар гайдып гелишдилер. Хеммеси бирден дәл-де, өзлериниң ыза галышлары ялы, топарлары бөлүнишип гелдилер.

Оларың хеммеси бир зат айдярдылар: өңки белли затларын үстүне сәхелче-де болса бир зат гошмак үчин оларың хич бирем башсыз атлының етерлик голайына барып билмәндир. Онун сыры өңкүси ялы ачылман галды.

Тиз вагтдан ики адамың, илкинжи болуп ковга башлан ики атлының хениз гайдып гелмәндиги әшгәр болды. Оларың бири гожа авчыды, бейлекисем отставка чыкан капитанды; олар хеммеден өнүрдип, гаты узага гидипдилер. Олар ковгыны довам этдирйәрлермикә? Белки-де, оларың иши шовуна дүшендир.

Хемме киши прерия середйәрди. Хеммеси-де ковгучыларың иң тутаньерлиси болан шол ики адамы, мундан башга-да оларың янында башсыз атлыны хем гөрмек тамасыны эдйәрди.

Бир сагат гечди, олар хенизем гөрненокды. Оларың көп гарашылан есири гетирмеклери-хә бейледе дурсун, хатда өзлерем гара бермейәрдилер.

Судуң ише гарамагыны ыза чекмегиң гереги бармыка?

Прокурор довам этдирилмегини тутаньерлилик билен талап эдйәрди, аклавчы хем ондан пес отурман, иң зерур шаядың — Зеб Стумпун энтек сораг эдилмәнлиги үчин эртирки гүне ченли гайра гоюлмагыны талап эдйәрди. Судуң ише гарамагының довам этдирилмегини талап эдйән сеслер эшидилйәрди.

Гыкылыкчылар өз диенлерини этдирдилер. Энтек гелмедик шаятсыз хем онушса болар дийип, судуң межлисини довам эт-

дирмеклик карар эдилди. Онуң айны вагтында гелип етишмеги хем мүмкин ахыры. Эгер гелмесе, шонда-да суды гайра гоймак барадакы меселәни ара алып маслахатлашмак гич болмаз.

Судья шейле қарара гелди. Отурдашлар оны голдадылар. Мәреке хем шейтди.

Ене-де айыпланяны чагырдылар. Ол өзүниң шейле дуйдан-сыз арасы кесилен гөркезмелерини довам этдирди.

*
* *

— Сиз бизе өзүңизниң гөрөн задыңызы гүррүн бермекчи болупдыңыз — дийип, ақлавчы Морис Жеральда йүзленип айтды. — Довам этдирин. Сиз нәме гөрдүңиз?

— Мен отуң үстүнде йүзин ятан адамы гөрдүм.

— Укуда ятанымы?

— Хава, әбедилик укуда ятаны.

— Олиними?

— Эгер шейле зат мүмкин болян болса өлүденем бетерини гөрдүм. Мен онуң үстүне әглип, келлесиниң кесилендигини гөрдүм.

— Келлесиниң кесилендигини?

— Хава. Мен онуң үстүне әгилмезимден өң, бейледигиниң аман-дым. Ол йүзин ятырды, келлеси болса әдилжек тебигы ягдайындады. Хатда шляпасы хем келлесиндеди. Мен бу ерде бир дәл задың бардыгыны дуйсам-да, ол уклап ятандыр өйдүп пикир этдим. Онуң голлары жансыз халда серлип ятырды, аяклары хем шейледи. Мундан башга-да, отуң йүзүнде бир хили гызыл зат барды, сәхериң өчүгси ягтысында мен бада-бат селжерип билмедим. Мен оны гөрмек үчин әгиленимде сыпалыңкы ялы бир хили гең ысы — адам ганының ысыны алдым. Шонда мен өнүмдәки ятаның адам жеседидигине шүбхеленмәми гойдум. Соңра мен онуң бойнуның үстүнден кесә гечйән, гатан ганлы чуң яра бардыгыны гөрдүм. Онсоң келләниң кесилендигини әшгәр селжердим.

Әйменижи сеслер эшидилди.

— Сиз шол адамы танадыңызмы?

— Арман, танадым.

— Онуң йүзүни гөрмәнем танадыңызмы?

— Маңа онуң йүзүни гөрмегем герек дәлди. Онуң гейми хеммесини аян этди.

— Хайсы гейми?

— Әгниндәки зол-зол серапе билен башындакы сомбреро. Олар мениңкиди. Эгер биз геймимизи чалышмадык болсак, мен шол ятан өзүммикәм өйдердим. Ол Генри Пойндекстерди.

Ене-де багрыны паралаян нала сеси эшидилди, ол сес мәре-кәниң толгуныжы пышырдысындан хас гүйчли чыкды.

— Довам этдирин, сэр — дийип, аклавчы айтды. — Айдын, сиз ене нәмелери гөрдүңиз?

— Мен жеседи элленимде, онун совукдыгыны ве бүтинлей гатандыгыны дуйдум. Мен онуң зыйэм бирнече сагатлап ятандыгына дүшүндим. Ган гатан экен, бүтинлей гурапдыр диен ялыды: онун реңки гап-гара болупдыр. Умуман, хер ничик болса-да, сэхериң чалымтык ягтысында мениң гөвнүме-хә шейле болуп гөрүнди — гүн энтек догманды. Онун өлүминиң себәби бабатында мениң ялңышмагымам аңсатды, онун келлесини кесип өлдүрөндирлер өйдүп пикир этмегимем мүмкинди. Эмма гиже эшидилен түпөң сесини ятлап, ене-дө бир яра болмалыдыр дийип пикир этдим. Шейле хем экен. Жеседи бейлесине өврүп аркан ятыранымда серапеде кичижик дешик гөрдүм. Онун төверегине болса ган-синипдир. Серапениң якасыны серпип, онун гурсагында гойы гонрас тегмилиң бардыгыны гөрдүм. Шол ере ок дегендигини кесгитлемек кын дәлди. Эмма онун аркасында яра ёкды. Мениң пикиримче, ок гөврөниң ичинде галан болса герек.

— Сиз өлүмиң себәби сонра келлениң кесилмеги дәл-дө, ок ярасыдыр дийип хасап эдйәңизми?

— Яра, гүррүңсиз, өлүм ярасыды. Эгер өлүм бада-бат болмадык болса-да, ол бирнече минутдан я-да бирнече секундтан болаймалыды.

— Сиз келле кесилен экен дийдиңиз. Эйсем ол гөврөдөн бүтинлей айрылыпмы?

— Бүтинлей, мисли чапыландан соң гөврө-дө, келлә-дө хич ким галташмадык ялы, олар жебислешип дуран хем болса, бүтинлей айрылыпдыр.

— Сиз оны нәхили яраг билен чапыландыр дийип чак эдйәрсиниз?

— Мениң пикиримче палта я-да авчы пычагы билен.

— Шу габахат женаяты кимиң ве нәме үчин эдип билжекдиги барада сизде хайсы-да болса бир шүбхе дөрөмедими?

— Шол махал дөрөмәнди, мен шейле бир алжырапдым велин, хатда хич бир зат барада пикирем эдип билмәндим. Мен гөзлеримиң гөрүп дуран задына-да ынанамокдым. Аз-кем өзүми дүрсәп, Генри Пойндекстериң өлдүрилөндигине кемсиз дүшүненимден соң, илкибада муны команчилер эдендир өйдүп пикир этдим. Эмма шейле пикир этсем-дө, онун келлесиниң хамы сыпырылмандыр, хатда шляпасы хем чыкарылмандыр.

— Шейлелик билен сиз бу женаята индейлериң дахылы ёк диен нетижә гелипсиниз-дә?

— Хава.

— Сиз ким-дө болса башга бири хакда шүбхеленмединизми?

— Шол минутда шүбхеленмәндим. Шу ерде-дө, умуман, башга бир ерлерде-дө Генри Пойндекстериң душманларының бардыгы хакда мен хич вагт эшитмәндим. Эмма сонрак мендө шүбхелер дөрөди. Олар мендө хәзире ченли хем бар.

— Олары суда айдып берин.

— Мен гаршылык гөркезйерин — дийип, прокурор ара гошулды. — Айыпланянын шүбхеленмелери билен танышмаклыгын бизе асла гереги ёк. Мен онун жуда «хакыката меңзеш» гүррү-нини өзүмизин динлейэндигимизем етерлик дийип пикир эдйерин.

— Гой, ол довам этдирсин — дийип, судья ене бир сигары отлап айтды.

— Айдың, сиз соңра нәме этдиниз?

— Мен гөрөн затларымдан бүтинлей алжырап, илки батлара нәме этмелидигими өзүмем билемокдым. Мен яш йигидин билкастлайын өлдүрилендигини — хут мениң түпөн сесини эшиденимде атылан ок билен өлдүрилендигини билйәрдим. Эмма ким атыпдыр? Индейлер дәл, мен муңа шүбхеленмейәрдим. Соңра мен бу хайсыдыр бир талаңчынын ишидир өйдүп пикир этдим. Эмма бу да хакыката меңземежек зат болуп гөрүнди. Мениң Мексикан серапемин бахасы азындан йүз доллара-ха бардыр. Талаңчы, элбетде, оны аларды. Умуман, онун екеже зады хем алынмандыр, хатда алтын сагады-да жүбүсинде галыпдыр, бойнунда болса гана булашан зынжыржык ялдырарды. Мен ар алмак максады билен адам өлдүрилипдир диен негизге гелдим. Онсон, мен яш Пойндекстерин кимдир бири билен терслешендиги я-да онун душманынын бардыгы хакда эшиден болаймайын дийип шоны ядыма салжак болуп ойландым. Бу вака дүшүндириш тапып билмән, мен инди нәме этмелидигим барада ойланмага дурдум. Жеседиң янында эгленип дурмагын пайдасы ёкды, оны ятан еринде жайламак хем гөвнүмө ягшы дәл ялы болуп гөрүнди. Мен жеседи Каса-дель-Корва эжитмек үчин көмек гетирмәге форта гайдып бармагы йүрегиме дүвдүм. Эгер мен жеседи токайда гоюп гитсем, онда гайдып гелмезимден өң койотларың оны тапып, даззаркеллер билен биле дүйт-мүйт эдәймеклери мүмкинди. Асманда эййәм даззаркеллер айланярдылар. Олар жеседи гөрөн болара чемелиди. Яш йигидиң жеседи нәхили вежера эдилен хем болса, мен онун өңкүденем бетер эдилмегине ёл берип билжек дәлдим. Мен оны сөййән гөзлериң яш дөкүп оңа серетжекдиклери барада ойландым.

XCIV бап.

СЫРЫҢ УСТИ АЧЫЛАР

Айыпланян дымды. Оны хич ким гыссамайарды, сораг бермейәрди. Гүррүниң әнтег гутармандыгыны хейме киши билйәрди, шонун үчийем өзлериңиң үнсүңи барха чуң зелейән беяннаманың арасыны үзмек ислемайәрдилер.

Судья, отурдашлар, томашачылар — хемме киши сес-уйи чыкарман, айыпланяндан гөзлерини айырман дартгыны гашарашарды.

Дабаралы үмсүмликде ене онуң сеси янланды.

— Сонра мениң келлэме жеседи хенизем онуң эгниндэки серапэ долайын, үстүне-де өз плащымы япайын диен пикир гелди. Жеседи токайдан алып гитмек үчин яныма бир адам алып гайдып гелиянчэм, оны шейдип мөжеклер билен даззар-келлерден горап сакларын дийип умыт эдйярдим. Мен эййэм плащымы чыкарыпдым, йөне шол пурсатда мениң аңымда тэзе план дөреди, гөвнүме бу хыялым хас пайхаслы болуп гөрүнди. Форта еке өзүм гайдып баранымдан, мерхумың жеседини хем яным билен экитсем говы болар диен пикири йүрегиме дүвдүм. Оны эерин үстүнде кесе ятырды, аркан билен даңышдырып экитмек болар дийип пикир этдим. Шу хыял билен мен өз атымы гетирип, жеседи галдырмакчы болуп дуркам, бирден бейле янымда башга бир атын — өлдүриленин атынын бардыгыны гөрдүм. Ат якындады, өзем мисли хич бир зат болмадык ялы, аркайын отлап йөрди. Онуң уяны ерден сүйренйәрди, оны тутмак хем кын дэлди. Эмма оны парахат дурузмак кынды, айратын хем отуң үстүнде серлип ятан эесинин янына элтенимде ат хич диеними этмеди. Ахыр соңы уяны дишлеримин арасында саклап, бичерениң жеседини атын үстүне галдырып эерде кесе ятырмак маңа башартды. Эмма жесет гаршы-гаршы ики гапдала сүйшүп дурды — ол биреййэм сангаты болупдыр, шонуң үчинем онуң бири эпилмейәрди. Мунуң үстесине-де ат, өзүниң экитмели болжак эйменч йүкүниң аркасына йүкленийдигини аңып, бир ерде дурмаярды. Мен бирнэче гезек шовсуз сынанышыгымдан соң, бу ишимин нетиже бермежекдигине дүшүндим. Мен эййэм өз хыялымдан эл чекмекчи болуп дуркам, келлэме башга бир хас пайхаслы пикир гелди. Гүнорта Американың гаучо тайпасының адамлары хакда бирвагт окан задым ядыма дүшди. Оларын бири ниредедир бир ерде, чөлүң ичинде өлсе я-да бетбагтлыклы хадысаның пидасы болса, гаучолар өзлериниң вепат болан ёлдашыны атын үстүне мүндүрип, эере пугта баглап, эдил дири ялы эдип өйүне элтйәрлер. Менем Генри Пойндекстерин жеседини хут шунуң ялы эдип экитсем болмазмы нэме? Мен илки мерхумы онуң өз атының үстүнде отуртмага сынанышдым. Эмма онуң эери ончаклы чуң дэл экен, ат болса хенизем рахатланып биленокды, ене-де мен хич зат эдип билмедим. Дине атларымызы чалшаймакдан башга алач галманды. Мен өз атымың хөтжетлик этмежекдигини билйярдим, мундан башга-да, чуңнур мексикан эери шу максат үчин дийсең аматлы болмалыды. Тиз вагтдан мерхумы эерин үстүнде тебиги гөрнүшинде атлайын отуртмак маңа башартды. Бедениң гатамагы озал маңа пэсгел берен болса, ол инди, мунуң терсине, гайтам ишине көмөк этди. Мен онуң аякларыны үзеңнэ сокуп, гетриленин гонжуның кемерлерини оңа пугта беркитдим.

Ине шейдибем онуң гозганман, макәм отурмагыны үпжүн этдим. Шондан соң, мен арканың бир бөлегини кесип алдым-да, оны жеседиң дашына сарап, бир ужуны зерин гашына, бейлеки ужуны болса онуң арткы эгмесине беркитдим. Мерхумың аякларының халланламазлыгы үчин арканың бейлеки бөлегини алып, оны атың гарнының ашагындан гечирип үзенчилери пугта чекдирип дандым. Инди келлэни нәтмелидиги барада ойланмалы, оны хем экизмелиди ахыры. Мен оны ерден гөтердим-де, шляпасыны чыкаржак болдум. Йөне бейтмек башартжак зат дэлди: келле өрән гаты чишипдир, шонуң үчинем сомбреро эдил елмешен ялы болупдыр. Шляпаның сыпырылмажагына гөзүм етенсоң, онуң лентасыны беркидйән тока йүп дандым-да, келлэни зерин гашыйдан асдым. Шунуң биленем мениң форта гайдып бармагыма тайярлыкларым тамамланды. Мен вагт йитирмән, өлдүрлениң ябысына атландым-да, дор атымам ызыма дүшүп гелер ялы эдиң сыгырдым: шейле этмәге ол өвредилипди. Шейдип биз посёлога тарап уградык... Арадан бәш минут хем гечмәнкә, мен эерден зыңлып гитдим ве хушумы йитирдим. Эгер шу ягдай эмеле гелмедик болса, мен бейдип сизин өңүңизде дурмаздым, хер ничик болса-да, айыпланян хөкмүңде-хә дурмаздым.

— Эерден зыңлып гитдим? — дийип, судья гең галып сорады. — Бу нәдип бейле болды?

— Бу йөнекей төтәнлик болды я-да догрусы айдыланда, хеммеси мениң сересапсызлык эденим себәпли болды. Мен кесекиниң атына атлананымда уяны элиме алмандым. Мен өз атымы дине сесим ве дызларым билен герең угрума сүрмәге эндик эдипдим, шонуң үчинем кән бир жылав уланмаярдым. Биз уграберенимизде мениң мүнән атым келлесини өвүрди-де, бирден, нәмедир бир затдан горкуп, бир галдала зыңды ве бар гүйжи билен дабырдап гитди. Мен «нәмедир бир затдан горкандыр» дийдим. Эмма мен онуң хут нәмеден горкандыгыны анык билйәрдим. Ол келлесини өврүп, элхенч атлыны гөрүпди. Инди гүндизин ягтысында гөрүнйән-шол зат дине бир аты дэл, эйсем ислән адамыны-да горкузып билжекди. Мен уяна япышжак болдум, йөне оңа элими етирйәнчәм, ат эййәм аягалдыгына дазлап барялды. Илкибада бу ягдай мени ончаклы алада гоймады. Мен хәзир уяны элиме аларын-да, атың башыны чекип сакларын дийип пикир эдйәрдим. Йөне мен бейдәймегин аңсат дэлдигине басым дүшүндим. Уяң өңе сырылып атың еңсесине етенкирләпдир, оңа япышмак үчин мен онуң бойнуның үстүңде йүзин ятмалы болжакдым. Мен жылавы элиме алжак болуп жан эдйәркәм, атың мени нирә алып баряңдыгына үнс бермәндим. Дине мениң йүзүме агажың чыбыклары шарпыллап мазалы авундыраныңдан соң, ағачлары чапылан ачык золакдан дэл-де, жеңчеллигин ичи билен дазлап баряңдыгымызы билип галдым. Шондан соң, мениң даш-төверегиме серетмәге-де, жылавы элиме алжак болмага-да хич бир мүмкинчилигим гал-

манды. Менин бар аладам акация агачларының пүр-шахаларынын гирдабындан сыпмакды, мисли мени эерден агдармага жан эдйән-ялы, олар өзлериниң нешдер ялы тикенли голларыны чар тарапа герипдилер. Мен кзерлерими аз-кем сыпжыртсам-да, шол шахалардан аман гутулардым. Эмма эпет агажың еданың үстүнден кеселигине узалып гечйән шахасының ашагындан аман-саг гечмек велин маңа башартмады. Шол шаха шейле ашакдан, эдил мениң гурсагымың деңинден гечйәрди. Мениң мүнен атым ене бир затдан үркүп, гөни шол шаханың астындан дазлап гечди. Шондан соң атың нирә дабырдап гидендигини мен айдып билжек дәл. Мегерем, муны сиз менден говы билйән болсаңыз герек. Мен дине маңлайым гөк-нил болан, дызым ызалы чишең халымда шол агажың ашагында серлип галандыгымы айдып билжек. Мен өзүме гелен махалымда эйдем гүнүң ёкары галандыгыны, мениң үстүмде болса бир сүри даз-заркелин ганат герип айланындыгыны гөрдүм. Мен оларың боюнларыны нәхили сүйндүрйәндиклерини гөрдүм, оларың кими өзлериниң олжасы хасап эдйәндиклерини хем айдып билжек.

Шол эйменч гушлар, онсон хем эжир берйән сувсузлык бир ере гитмек барада ойланмага мени межбур этди. Эмма мен аяк үстүне галаң бадыма, екеже эдим хем эдип билмежекдигиме дүшүндим. Шол ерде галмак болса өлүмийи боюн алмакды — Шол махал, мениң гөвнүме, хут шейле болуп гөрүнйәрди. Мен шол пикириң ховсаласына дүшүп, сува етмек үчин бар гүйжүми тижәп сүйшмәге башладым. Шол төверекде, голайда бир ерде чешме акяндыгы мениң ядыма дүшйәрди. Кә сүйшенекләп, кә эмедекләп, кәте-де таяга даянып, мен ахыр соңы чешмә етдим. Мен сувсузлыгымы гандырып, жаныма арам тапдым ве тиз вагтдан укладым. Оянан махалымда болса даш-төверегими койотларың габап аландыгыны гөрдүм. Оларың саны йигримиден аз дәлди. Оларың горкакдыкларыны билйәним үчин, мен илкибада горкмадым, йөне мен тиз вагтдан оlara гарайшымы үйтгетмели болдум. Олар мениң яралыдыгымы гөрүп, сүри болуп, хеммеси бирден мениң үстүме топулдылар. Мениң ялңыз ярагым авчы пычагымды, багтыма ол янымда экен. Эгер пычагым болмадык болса, олар мени дүйт-мүйт эдип иердилер. Мен эп-эсли вагтлап оlara пычак билен гайтавул бердим ве бәш-алтысыны өлдүрдим. Эмма, муңа гарамаздан, шол сөвеш мениң үчин жуда эрбет тамамланжакды. Көп ган йитиренлигим зерарлы мениң ыстыным гачыпды, шонун үчинем, эгер бир шовлы ягдай дөремедик болса, тапдан дүшүп йыкылжакдым...

Мустангер бир минутлык дымды томашачылар хем ынжалып дем алдылар.

— Мени вепалы итим Тара тапды — дийип, Морис сөзүни довам этдирди. — Ол өйден гачып гидипдир, мегерем, мени гөз-лемек үчин шейден болса герек, йөне мен мунуң башга хили

дүшүндиришини хем эшитдим. Эмма шолары гүррүн бермек билен сизиң үнсүңизи совмак исләмок. Гараз, хер ничигем болса, итим мени тапды, өзем мени халас этмегиниң иң зерур пурсадында тапды. Онуң якыныма гелен махалында койотлар чар тарапа гачып гитдилер, мен хем элхенч ыкбалдан халас болдум. Соңра мен укладым, өзүмден гиден болмагым хем мүмкин. Ене өзүме геленимден соң болса, өз ягдайым барада ойланмага гурбат тапдым. Мен итимин өйден гелендигини билйәрдим, өз хакалемиң бирнәче миль узаклыкдадыгыны хем билйәрдим, мениң хызматкәрим Фелим дүйн оны шол ере экидиңди. Мен ити почтальон хөкмүнде уланып она хабар етирмеги йүрегиме дүвдүм. Төтөндөн янымда галан визит карточкасының йүзүнә бирнәче сөз яздым. Хызматкәримниң соватсыздыгыны билйән хем болсам, мениң карточкамы гөрүп, хатың кимдендигине дүшүнжекдигине ве оқап билжек адамы тапжакдыгына биржик-де шүбхеленмейәрдим. Мен өз ганым билен язаным үчин онуң шейле этжекдигине хас-да бетер ынанардым.

Хас ыгтыбарлы болмагы үчин мен шляпаның ишлигиниң бир бөлегини йыртып алып, карточканы шоңа доладым-да, оны Тараның боюнбагына дандым. Ити янымдан гидермек үчин мен көп азап чекмели болдум. Йөне ахыр соңы ол гитди. Мениң иберен хабарым иберилен ерине говшупдыр, мен муны дине агшам билдим. Ит окдурылып гиденден соң, мен ене бир резек укладым, оянан махалымда болса, тәзе бир элхенч душманың габадымда дурандыгыны гөрдүм. Бу ягуарды. Биз гарпышдык, йөне сөвешиң нәхили тамамланандыгыны ве нәче узага чекендигини велин, мен айдып билжек дәл. Гой, муны мениң эдермен халасгәрим Зеб Стумп гүррүн берсин, ол бахым гайдып гелер ве хеммесини гүррүн берер, онсоң-да мениң хем сизден артык билмейән затларым барада-да гүррүн берер дийип тама эдйәрин. Шулардан артык, кәмахаллар багтлы дүйшләр билен гарышып гидйән эжирли басырганмалардан башга хич зат ядыма дүшенок. Мен шол эжирлерден өңнүн ачылдым ве түрмеде ятандыгымы хем-де адам өлдүрмекде айыпланяңдыгымы билип галдым... Мен сөзүми тамамладым, отурдаш женаллар.

*
* *

«Эгер бу ялан болса, онда өрән оңат ойланып тапылан гүррүн» — айыпланян гүррүңини тамамландан соң, судьянын, отурдашларың ве томашачыларың пикири ине шейледі.

Көп адам айыпланяның гүррүңине ынаңды ве онуң тосламадыгы барадакы пикири зынып ташлады: яп-яңы эжирли ысытмадан айналан адам шейле йөнекей ве жикме-жик гүррүңи тослап тапып билмез ахыры. Шейле гүррүңи онуң тослап тапып билжеги акыла сыгжак зат дәл — ине көпчүлигин гелен нетижеси шейледі.

Айыпланянын ичини дөкмеси онун акланмагы үчин аклаачынын иң оңат делиллер билен чыкыш эден сөзүндөн хас улы иш битирди.

Эмма хер ничик болса-да, бу дине онун гүррүниди. Оны акламак үчин ене шаятларын тассыклайжы гөркезмелери талап эдилйәрди.

Өзүне көп затлар баглы болан шол шаят ниреде? Зеб Стумп ниреде?

Мүн гөз гөзъетиме диканлап середйәрди. Бәш йүз адам гожа авчынын Кассий Колхаун билен биле я-да онсуз гелмегине, башсыз атлыны алып гелмегине я-да онсуз гелмегине сабырсызлык билен гарашярды, чүнки шол атлынын сырынын үсти эййәм ачылыпды ахыры.

Шол ере йыгнананларын хеммеси онун сергезданлыгында хич бир акыла сыгмажак задын ёкдугыны билйәрди. Шол адамлар дуры сувлы Леона дерясынын башланян ери, Рио-де-Нуэсес дерясынын йүзлерче дешмәнин сувуны топлаян ери болан гүнорта-гүнбатар Техасын Льяно-Эстакадо билен серхетлешйән этрапынын илатыды. Бу адамларын яшаян үлкесинде порсап чүйремек өлүмнң хөкманы хемрасы дәлди. Шол ерде гачып барян сугун ок дегип өлсе я-да ябаны ябы прериянын бир еринде төтәнден хеләк болса, эгер оны йыртыжылар дүйт-мүйт этмесе, гысга мөхлетнң ичинде порсама канунына ве койотларын йити дишлерине гаршы дуруп билйәрди; шол ерде жайланмадык, үсти басырылмадык адам жеседи кырк секиз сагатдан соң, мүсүр мумьясына меңзеш болуп галарды.

Шол ере йыгнанан мәрекәнин арасында Техасын Сиерра Мадре даг гершиннң голайында ерлешен бөлегиннң, айратында Льяно-Эстакадо даг ултамларынын араларынын хова ягдайынын шу айратынлыгыны билмейән адам аз тапылса гөрөк.

Эгер башсыз атлыны шол дуб агажынын астына гетирселер, Генри Пойндекстернң жесединде порсап чүйреме аламатынын оңлы билдирмейәндигини гөрүп хич кимем гең гөрмезди. Айыпланянын гүррүниннң шу бөлеги динлейжилерде хич хили шүбхеленме дөретмеди.

Оларын сабырсызлыгынын себәби башгады. Ол сабырсызлыгы судун женаят ишине гарамага гиришен бадына йүзе чыкан, ахыр соңы ынама өврүлйәнчә, барха гүйчленен шүбхеленме дөредипди.

Шол ердәки адамларын хеммеси диен ялы шол шаядын сөзүнн эшитмәге сабыр-такатсыз гарашярды. Онун гөркезмелери айыпланяна азатлык берип билжәкди я-да оны дар агажынын астына уградып билжәкди ахыры.

Хемме кишиннң шол тарапа, мавы асманын үмезли эрнегинн саваннадакы гөк отлы мейдана синип гидйән ерине дартгынлы серетмегинн себәби ине шуды.

ИҢ СОҢҚЫ ШАЯТ

Дабаралы үмсүмлигин ичинде дартгыны гарашма он минута чекди.

Вагтал-вагтал шол үмсүмлиги айры-айры сеслер бозярды. Кә бириниң, кә бейлекисиниң гөвнүне узак гөзъетимде хайсыдыр бир гара гөрнен ялы болярды. Ине шол пурсатларда мәре-кәнин арасында вагырды дөрөйәрди ве хемме киши оңа драк гөржек болуп, дараклыгына галярды. Ине эййәм үч гезек шейле галагоплык пуч болды. Томашачыларың сабыр кәсеси долупды; йөне бирден, дөрдүнжи гезекде хас гүйчли, хас ынамлы сеслер яңланды. Хакыкатдан-да, гөзъетимде гара нокатлар пейда болуп, тиз вагтдан херекет эдйән сыпатлара өврүлди.

Жокрама гүнүң астында ховур берйән прерияның сымгылт үмезлигиниң ичинде үч атлының гөвреси пейда болуп, мәреке голайлаберенде дуб агажының астында «ура» сеси гүйчли яңланды.

Оларың икисини танамак кын дәлди — булар Зеб Стумп билен Кассий Колхаунды. Үчүнжисини танамак мунданам аңсатды — онуң дурк-сыпаты жуда үйтгешикди.

Ики атлының гайдып гелмегини гутлан мәрекеңиң илкинжи шовхунындан соң, атлыларың хемрасыны — шейле узак вагтлап сырлы ойланмаларың ве гең чакламаларың себәби болан зады гөрөнлеринде ене бир хас гүйчли гыкылык яңланды.

Оны гуршап алан сырың үсти эййәм ачылан хем болса, ол хенизем адамларың калбында эйменме дөрөдйәрди.

Шовхунлы гутламалардан соң үмсүмлик аралашды. Тә атлылар якынжак гелйәнчәлер, хич ким шол үмсүмлиги бозмады. Олар якын геленлеринде хем дине чекинжең пышырдашмалар эшидилйәрди, мисли томашачыларың ой-пикири басмарланып, адамлар дилине гелен сөзлери сесли айдып билмейән ялыды.

Адамларың бирентеги яны геленлери гаршыламак үчин ылгады ве хайран галып, дубуң янына гелйәнчәлер олары угратды.

Үч атлы мәрекеңиң янына гелип сакланды, шол бада хем оларың дашына адам үйшди.

Оларың икиси атдан дүшди. Үчүнжиси эерин үстүнде галды.

Колхаун өз атыны бир гапдала әкидип, мәрекеңиң арасында йитип гитди. Онун шол ерде болмагы инди хич кими-де гызык-ландырмаярды. Хемме кишиниң назары, әхли ой-пикири башсыз атлыдады.

Зеб Стумп өзүниң гарры байталыны ташлап, башсыз атлының ябысының жылавындан тутды-да, оны дубуң көлегесине, судьяның отуран ерине элтди.

— Ынха, женап судья, сизем он ики отурдаш... — дийип, гожа авчы парахат хем азмлы айтды. — Ынха, шу булашык ише айдыңлык берип билжек шаят. Ондан сораг эдиң гөрүн.

«Эй танрым, бу шонун өзи-ле!» — диен гыкылык илаланды
ве узун бойлы гожа ыраң атып өңе чыкды-да, башсыз атларын
янында аяк чекди.

Бу онуң атасыды.

Мисли бир аял өзүнден гидйән ялы гыкылык узакдан эши-
дилип, басмарланан налама өврүлди. Бу онуң уясының сесиди.

Вудли Пойндекстери эжитдилер. Ол гаршылык хем гөркез-
медй, болшуна гаранында, даш-төверегинде болуп гечйән зат-
лара онуң аклы хем етмейән боларлыды. Оны каретаның яны-
на элтип, гызының янында отуртдылар.

Эмма карета дуран еринден гозганмады. Атларын жылавы
Луиза Пойндекстерин өз элиндеди, өзем тә суд гутарянча, су-
дун хөкүми ыглан эдилйәнчә, эгер тәлейи терс гелип, бичәре
асылмалы эдилсе, онда-да хут хөкүм ерине етирилйәнчә, ол бу
ерден гитжек дәлди.

Гожа авча шаядың орнуна гечмеги теклип этдилер.

Судьяның эмри боюнча сорагы аклавчы алып бармалыды.

Ол бирентек формаллыкларын ерине етирилмегини гөрек-
сиз хасап этди. Себәби дийсең, Зеб Стумп эййәм касам эдйпди,
шонуң үчинем оңа шу иш барада өзүниң билиән затларыны
гүррүң берәймеги теклип этдилер.

— Мен шу элхенч иш барада илкинжи гезек яш Пойндек-
стер йитенинден соң икинжи гүн эшитдим. Мен эдил авдан гай-
дып гелиән махалым маңа бу иш хакда гүррүң бердилер. Мус-
тангер адам өлдүрмекде айыпланяр дийип маңа айтдылар. Мен
онуң бейле иш этмежекдигини билийәрдим, шонуң үчинем онуң
билен гөрүшмәге гитдим. Әйүнде диңе онуң хызматкәри Фели-
мин еке өзи бар экен. Йигит шейле бир горкупдыр велин, онуң
маңа айдан гүррүңлеринден оңлы бир зат дүшүнибем билме-
дим. Онсон, биз гүррүңе гүйменип дуркак, ит ылгап гелди, онуң
бойнуна нәмедир бир зат даңлан экен, ол зат мустангерин ви-
зит карточкасыды. Шонуң йүзүнде гызыл сыя билен — догрусы
ган билен язылан сөзлер барды. Шол сөзлер язылан хаты окап
билиән адама оны язан йигиди ниреден тапып болжақдыгыны
айдырды. Мен Фелим билен ити хем яныма алып шол ере угра-
дым. Биз шол ере түйс вагтында баран экеник, мексикалыла-
рын гаплаң дийип атландырян шол ала пантераларының бири-
ниң пенжесинден мустангери халас этмәге етишдик. Мен ир-
ландиялы йигиди шол йыртыжы ягуар диенини хем эшидип-
дим. Мен шол ала пишиге бир ок бердим велин, шол бада онуң
жаны чыкды. Ине онсон, биз мустангери онуң түнегине гетир-
дик. Биз оны галтага мүндүрип диен ялы эдйп гөтердик, чүнки
онуң өзи бир әдим хем эдйп билмейәрди. Мунуң үстесине-де,
йигидиң келлесиниң хем угры ёкды — онуң ан-дүшүнжееи яз
паслындакы хинди хоразыныңкыдан говы дәлди. Ине онсон, биз
оны өйүне гетирдик, тә оны гөзләй йөрен отряд гелиәнчә хем
ол өз түнегинде ятды...

Шаят, мисли мустангерин түнегинде болуп гечен вакалары...



хеммесини гүррүң бермек герекике дийип ойланган. Бир минутлык дымды.

Ол гүррүң бермезлиги макул билди.

Иене велин, бу ягдайы прокурор халамады, шонун үчинем ол шаятдан сораг этмәге дурды.

Ахыр соңы ол тә Морис Жеральдын түрмә дыкылан пурсадына ченли болуп гечен затларың хеммесини гүррүң бермәге авчыны межбур этди.

— Хә, инди болса — дийип, Зеб Стумп өзүнден сораг этмеклерини гутаранларындан соң айтды. — Сиз ишин шу тарапы барада билйән затларымы гүррүң бермәге мени межбур эдип, кәбир затлары сорамак сизиң келләйизе гелмәнлиги үчин мениң өзүм үстүни етирмек ислейәрин.

— Айдыберин, мистер Стумп — дийип, Сан-Антониолы аkläвчы айтды.

— Ине, шейле. Мениң айтжак затларым эсасан айыпланяна дәл-де, эйсем, онуң орнуна гечмели адама дегншли болар. Мен хәзир онуң адыны агзап дуржак дәл. Мен дине өзүме аныкламак башардан затлар барада айдарын. Сиз болсаңыз, отурдашлар, галанларыңы өзүңиз аңшырарсыңыз.

Гожа авчы бир минутлык дымып, мисли улы сөз сөзлемәге тайярланян ялы демини дүрседи.

Хич ким онуң сөзүни бөлжек, оны гыссажак болмаярды. Хемме кишиниң гөвнүне ол эдилен ганхорлыгың сырыны ачып биләйжек ялы бодуп гөрүнйәрди. Башсыз атлы эййәм сырлы хадыса болмагыны бес эдипди ахыры.

— Онда нәме, достлар! — дийип, Зеб сөзүни довам этдирди. — Эшиден затларымдан, эсасан хем гөрөн затларымдан соң, инди яш Пойндекстериң дириликде ёкдугына дүшүндим. Шу нежис ганхорлыклы иши эдениң мустангер дәлдигини, Морис Жеральд дәлдигини хем мен пугта билйәрдим. Онда ким этдикә? Ине, маңа эжир берен меселе шуды, сизиң бу хакда ойлананларыңызың хеммәнизем шейле болансыңыз. Ирландиялының бигүнәлигине шүбхеленмәмсоң, мен бүтин хақыкаты айдынлашдырмагы йүрегиме дүвдүм. Көп затлар, ичигар, онуң гаршысынады. Мен муна дәл диюмок. Хер ничик болса-да, шол делилдер мени ынандырмады. Мен прериядакы ызлары өзүм ызарлап гөрмеги йүрегиме дүвдүм. Мен шол ерә барян ве ызына гайдян ат ызларыны тапжакдыгымы билйәрдим. Эмма, ичигар галмыш, шол ерде башга-да дүрли-дүрли тараплара гидйән ат ызлары гаты көп экен — эгер шу ягдай болмадык болса, хеммеси аңсатлык билен чөзүләрди. Бир атың ызы маңа айратын гызыклы болуп гөрүнди, шонун үчин хем мен, дүнйәниң аңры чети не гитмели болсам-да, шоны ызарламагы йүрегиме дүвдүм. Бу американ атының ызыды, онуң налларының бири дөвүкди. Ынха шол налың өзи.

Шаят курткасының чун жүбүсине элини сокды-да, алтасаман дөвүк налы чыкарды.

Ол налы судья отурдашлар ве шол ердәкилерин хеммеси гөрүп билер ялы эдип, ёкарык галдырды.

— Ине шейле, женап судья, отурдаш женаплар, шол адам өлдүрилен гижәнин хут өзүнде дөвүк наллы ат прерияда йүзин салыпдыр. Ол өлдүриленин хем-де адам өлдүрмекде айыпланяның ызына дүшүп гидипдир. Ол шоларын ызындан галман гидипдир ве женаят эдилен ерин голай янында дурупдыр. Эмма онуң эеси шондан аңрык пыяда гидипдир ве ган дөкүлөн ере барыпдыр: дөкүлөн ган хут шонуң эллериниң эден иши. Ганхор дөвүк наллы аты мүнүп гидипдир...

— Довам этдириң, мистер Стумп. Сизин бу дуйдансыз тас-сыкламаңыз нәмәни аңладяр?— дийип, судья айтды.

— Ине нәмәни аңладяр: мениң агзаян адамым ағачларын арасында гизленипдир-де, яш Пойндекстери өлдүрөн оқы атыпдыр.

— Хайсы адам? Ким ол? Онуң адыны айдың! Онуң адыны! — дийип, йигрими сес бирден гыгырды.

— Сиз онуң адыны шол ерден тапарсыңыз.

— Ниреден?

— Шу жесетден... Бәрик середиң — дийип, шаят жеседи гөркезип, сөзүни довам этдирди.— Ала серапедәки гызыл тегмили гөрйәнизми? Тегмилиң ортасында дешижек бар. Аркасында болса дешик гөрненок. Шонуң үчинем мен ок бөдениң ичинде галандыр дийип пикир эдйәрин. Гелиң онуң геймини чыкарып барлалың.

Хич ким гаршы болмады. Бирнәче адам өңе чыкды, оларын арасында Сэм Мәнли хем барды. Ол усуллык билен серапени чыкарды.

Даш-төверекде дабаралы үмсүмлик хөкүм сүрйәрди, екеже сес хем оны бозмаярды. Дине серапе чыкарыландан соң, мәрекәниң арасында пышырды яйрады.

Жеседиң эгнинде гурсагы гасынлы, ёкары башына ченли иликлери илдирилги мавы көйнек барды; шол реңкде-де балагы барды, йөне гапдал тикининиң угры агымтыл золаклыды. Ол дине дызына ченли гөрүнйәрди, чүнки онуң аятында ала-мула хамдан тикилен гетриси барды.

Онуң билине ябы гуйругының гылындан ишилен йүп ики гезек оралыпды. Йүпүң бир ужы әериң гашына, бейлекиси арткы эгмесине даңлыпдыр; шонуң көмеги билен хем жесет дик отуран гөрнүшде сакланярды. Шонуң ялы йүпүң бейлеки бөлеги гошмача беркидилипдир; ол чеки ялы болуп, атың гарнынын ашагындан гечип, үзеңгилере даңлыпдыр.

Хеммеси эдил айыпланяның айдышы ялыды, йөне келлеси ёкды.

Ханы ол ниредекә?

Хич ким бейле сораг бермәге йүрек этмейәрди. Хемме киши Зөб Стумпуң айдяң затларына диң салып, үнс билен жеседи сынлаярды.

Онуң ики еринден ок гечипдир, оларын бири йүрөкдөн хас ёкардан гирипдир, бейлекиси гарнын ёкары янында, гапыргаларын арасындан гирипдир.

Хеммәниң назары ашақы ярадады; окуң гирен ериниң төвөрегинде ган гатапдыр. Көйнегиң юмшак матасына ган сиңипдир.

Ёкаркысы велин, яра-да дәл, ол йөне бир нохут сыгайжак дешижек, өзем узагракдан онлы гөрүнибем дуранокды. Онуң төвөрегинде ганың судуры хем ёкды.

— Мунуң әхмети ёк—дийип, Зеб Стумп ёкаркы дешижеги гөркезин айтды.— Сиз бу ерде ган ёкдугыны гөрйәңиз ахыры, бу болса окуң жансыз, жеседә, дегендигини субут эдйәр. Муны гижә жертиң эрнегинде мен атыпдым. Икинжиси велин бүтинлей башга меселе. Ине хут шунуң өзи өлүм ярасы болупдыр. Эгер мен ялнышмаян болсам, сиз шол оқы шу ерден тапсаңыз герек. Азажык кесип, барлап гөрмөк герек.

Гожа авчынын теклибинә гаршылык гөркезилмеди. Мунун терсине, судьяның өзи оқы чыкармага буйрук берди.

Йүплери чезүп айырдылар, гетрилериң токаларыны яздырдылар, жеседи зерден дүшүрдилер.

Ол гатап, доңан ялы болупдыр, эллери-де, аяклары-да эпилмейәрди. Эмма, шейле болса-да, ол бүтинлей гурап гиден ялы гаты еңилди, онуң аграмы мумаяныңкыдан агыр дәл диерликди.

Оны усуллык билен отуң үстүнде ятырдылар. Бирнәче адам сес-үйн чыкарман, онуң үстүне эгилди. Сэм Мәнли баш хирургың везипесини ерине етирйәрди. Судьяның табшырыгы боюнча ол даш-төвөрегинде ган гатан яраны кесип гинелтди.

Чепки өйкенден гөзлейән затларыны тапдылар. Авчы пычагының тыгы нәмедир бир гаты зада дегди. Бу гуршун ока меңзейәрди. Хут шейле хем экен!

Гапыргаларың арасыны кесип, өйкене аралашдылар.

Оқы чыкарып алып, сүпүрдилер-де, оны отурдашлары бердилер.

Түнеңиң хырының окда айлав ыз галдырмагына гарамаздан, онуң гапырга деген ериниң емшермегине гарамаздан, онда ярым айың шекили билен «К. К. К.» диен үч харпы селжермек болярды.

Атларың шу баш харплары, гөр, нәхили көп затлары аңладяр! Хәзир шол харплара середйәнлериң арасында бу зат барада озал хем эшиденлери-де барды. Олар ягуар авламага гидилен махалында шунуң ялы тагмалы окуны гүженләп кииниң өвнөндигине шаятлык эдип билжекдилер.

Шол махал өвнен адам инди, мегерем, шоңа өкүнийән болса герек.

Йөне ханы, ол ниреде?

Эййәм мәрекәниң арасында шейле совал бермәге башлапдылар.

— Сиз муны нәхили дүшүндирийәрсиниз, мистер Стумп?— дийип, аklавчы сорады.

— Ай, бу ерде гүррүн нәмә гөрөк — дүшнүкли зат ахыры! Хер бир агзы хыллыклы үчин хем хут шу окуң яш Пойндекстери өлдүрендиги ап-айдың болса гөрөк.

— Йөне оны ким атдык, сизин пикириниз ничик?

— Хава-да, бу меселе хем айдың-ла. Адам өз хатынын соңунда адыны язып гол чекен махалы, оны кимин иберендиги барада хич ким ялңышмаса гөрөк. Догры, бу ерде атларын дине баш харплары бар, йөне аныгына етмек кын дәл — булар өз-өзлеринден дүшнүкли.

— Мен-э бу ерде айратын бир зат гөрөмок — дийип, прокурор ара гошулды. — Ок тагмаланыпдыр бу догры — онда харплар бар, йөне олар шу ерде яшаян хорматлы адама дегишли болубам билер, дегишли болманам билер. Гой, булар шонун адынын баш харплары, ок хем онункы экенем-дә. Йөне, хер ничик болса-да, мунуң билен энтөк хич зат субут эдиленок. Огурланан түпөң билен адам өлдүрмөклик йыгы-йыгыдан бол-ян вака. Мунуң шейледигине ким дәл диер? Мундан башга-да, сизин чак эдйән адамыңыз шу женаяты етмек нәмә гөрөк болупдыр? — дийип, прокурор сөзүни довам етдирди. — Буларын кимин адынын баш харпларыдыгыны хеммәмиз билйәрис. Мениң пикиримче, онуң өзи хем муңа дәл диймесе гөрөк. Йөне велин, мунуң өзи энтөк хич зады субут эденөк. Онун адыны шу женаят билен баглашдырмага мүмкинчилик берйән башга деллелер өк ахыры.

— Сиз шейле пикир эдйәнизми? — дийип, прокурорын сөзүни тамамларына сабырсызлык билен гарашып дуран Зеб Стумп сорады-да: — Ханы сиз, ынха, шуңа нәмә диерсиниз? — дийди.

Шу сөзлери айдып, Зеб өзүниң теммәки халтажыгындан дәри түссесине гаралан кагыз бөлежигини чыкарды.

— Мен муны адам өлдүрилен ердәки агачларын арасындан тапдым — дийип, гожа авчы кагыз бөлежигини отурдашлара беренде айтды. — Ол акация агажынын тикенине илишип галыпдыр, өзем болса хут шу оқы атан түпөңн илинден чыкып шол ере дүшүпдир. Мениң дүшүнишиме гөрә, бу пешөң дыкысы хөкмүнде уланылан букжаның бөлеги болмалы. Гең гөрәймели, онуң йүзүндәки ат окдакы харплар билен гөс-гөни габат-гелин дур. Отурдашларын өзлери хем окап билерлер.

Отурдашларын яшулусы кагызы алды, оны язышдырды-да, сесли окады:

— «Капитан Кассий Колхауна».

XCVI бап

Гачды

Бу адын ыглан эдилмеги судьялара гүйчли тәсир етди. Шунуң билен бир вагтын өзүнде мәрекәнин агзыбирлики гыкылыгы яңланды. Бу хайран галманың гыкылыгы дәлди. Ек! Ол

хас көп зады аңладярды. Бу айыпланянын ақтамагын аңп-
лайжыларын иң дызмажынын болса өзүн аңплатмагын.

Зеб Стумпун гөркезмелери Колхаунын гүнәлидигине субут
этди, йөне хемме киши өнрәкден бәри оңа шүбхеленип уграп-
ды, онсоңам, фактларын көпелдигиче, шол шүбхе барха арт-
ярды. Инди Морис Жеральдың бигүнәдигине, Генри Пойндек-
стериң өлдүриленлиги үчин оңа суд этмели дәлдигине хич ким
шүбхеленмейәрди.

Шунун ялы хем ганхорын Колхаундыгына хемме киши
ынанярды. Гыралары янан кагыз бөлежиги субутнамаларын
иң сонкы делили болды. Мунун дос-догры делил болмазлы-
гына, ганхорлыга итеклен себәбин хенизем, өңкүси ялы, сыр-
лы болуп галмагына гарамаздан, мәрекенин арасында шол
женааты кимиң эдендигине шүбхелениән адам тапылмаса гөрек.

Отурдашлар гезекли-гезегине букжа середип боланларында
сон, ене-де шаяда сөз бердилер, чүнки ол энтөк хеммесини ай-
дып гутармандыгыны дуйдурыпды. Ол өзүн прерияда ыз гөз-
лемәге межбур эден шүбхеленмелер барада, Колхаунын жең-
нелликде ок атанындан сон, башсыз атлының ызындан ковшы,
ат чалшыгы ҳақында гүррүн берди. Ин сонунда хем ол баш-
сыз атлы тутулан махалында жеңнелликде болан ваканы жик-
ме-жик гүррүн берди.

Шондан сон, ол мисли соваллара гарашян ялы, сөзүне дын-
гы берди.

Йөне велин инди оңа хич ким серетмейәрди. Онуң өз гүррү-
ниниң тамамландыгыны хемме киши билйәрди, эгер тамамама-
дық хем болса, субутнамалар етерликди — башга делил гөрек
дәлди.

Йыгнанан мәреке хатда судун маслахата гиришмегине-де
гарашмак ислемайәрди.

Шунун ялы хаял-ягаллык адамларын гөвнүне якмаярды,
чүнки олар яп-яныжа адалатлы судун, шонун билен бирликде
өзлериниң хем тас алдава дүшендиклериниң шаяды болупды-
лар ахыры, шонун үчинем олар өңкө ахмыр эдип, талап эдижи
гыкылык туруздылар.

— Ирландиялыны бошадың, онуң хич хили гүнәси ёк! Бизе
башга субутнама гөрек дәл! Хемме зат айдың болды! Оны гой-
берин!

Шунун ялы эржел талап эдижи башга сөзлер хем батлы
яңланярды.

— Кассий Колхауны тутун! Оны суда берин! Женааты эден
шонун өзи! Ине нәме үчин ол мустангере төхмет эдйән экен!
Эгер ол бигүнә болса, шоны субут эдип билер. Оңа адалатлы
суд әдерлер, эмма суд этмек хәкман гөрек. Биз сизин сөзүңизе
гарашярыс, судья! Колхаунын туссаг эдилмегине буйрук берин!
Гой, бигүнәниң орнуны женаятчы эелесин!

Илкибатлара бирнәче сес яңланярды, эмма, сонрак велин,
шол гыкылыга йыгнананларын хеммеси гошулды.

Судья аглаба көпчүлигин эрк-ислегине гаршы болмакдан чекинди ве беркарар эдилен дүзгүн-каданы бозуп, Колхауны суда чагырдылар.

Жарчы үч гезек онун адыны тутуп гыгырды. Жоган берил-меди. Хемме киши назары билен Колхауны гөзлөмөгө дурды.

Дине Зеб Стумп герекли тарапа середйәрди. Авчы өзүнн гарры байталына тарап ылгады. Ол өңкүсйялы, дор атын янында дурды. Зеб шол ердәкилери хайран галдыран чаласынлык билен өз байталынын аркасына гонуп, дубун ашагындан айрылды.

Шонун билен бир вагтын өзүнде хем башга бир адамын прерияда даңылгы дуран ябыларың арасы билен букдаклап баряндыгыны хемме киши гөрди. Ол мисли өзүнн гөрүләймегинден горкян ялы, япырылярды, эмма чалт херекет эдйәрди, мегерем, етжек болян ерини билйән болса герек.

— Бу шол! Бу Колхаун!— дийип, кимдир бири гыгырды.

— Гачжак боляр!— дийип, ене бири гыгырды.

Шол бада хем судьянын:

— Ызындан етин!— диен азмлы хем буйружы сеси батлы яңланды. — Ызындан етин ве шу ере алып гелиң!

Гайталамак герек болмады: онун соңкы сөзлеринн овазы ятып-ятманка, онларча адам өз атына тарап окдурылып гитди.

Колхаун эййәм өзүнн гырада дуран гыр мустангынын янына етди. Ол шу аты мүнүп яны-якында башсыз атлынын ызындан ковупды. Мустанг хәзирем эерли, уялы дурды.

Колхаун агажын ашагындакы галагоплыгы гөрди, шол бада хем ол гыкылык эшитди ве өзүнн гөрендиклерине дүшүнди.

Инди гизленжек болмагын пейдасы ёк, ол чаласынлык билен эере атланды. Онсоң ызына гаңрылып янгыны серетди-де, прериянын ичи билен атсалып гитди.

— Оны дири, болмаса мейдини гетирин! — диен азмлы табшырык билен рухланан элли саны дызмач атлы онун ызындан эңди.

Шол газаплы сөзлери айдан, мегерем, майор болса герек. Йөне шоны айданын кимдигинн тапавуды бармы нәме? Ковга гиден адамлара ресми буйругың асла гереги ёкды, шу вагшычылыклы женаят олары газаба мүндүрипди, олар Генри Пойндекстер үчин ар алмак ислейәрдилер. Шол бичәрәни оларын хеммеси сөййәрди ве хорматлаярды ахыры.

Капитанын жаны шу чака ченли хич хачан шейле элхенч ховп астына дүшмәнди. Буэна-Вистанын себитиндәки ган дөкүшикли сөвеш мейданында-да, Обердофериң мейханасында ердә ятырка, мустангерин сапанчасынын нили онун чекгесине дирелен махалында-да ховп мунун ялы элхенч дәлди.

Капитан муны билйәрди. Ине шонун үчинем ол өз атынын шейле гыссап сүрйәрди. Ол дине кәмахал гаңрылып ызына середйәрди. Онун гөзлери гахар-газапдан хем горкудан долуды.

Йөне онуң ызындан ковуп гелйәнлерин кешбинин айманчилиги оны иң соңкы тамадан махрум этмейәнлиги ген хем болса, онуң назарында умытсызлык ёкды. Хава, шинди онуң умды барды. Мүнен атының йындамдыгыны, өнде болса токай бардыгыны ол билйәрди.

Догры, токая ченли ене он миллик ёл-барды. Йөне он миллиениң нәме? Ол сагатда йигрими милли тизлик билен ат чапып баряр ахыры, ене ярым сагатдан ол жеңнеллиге гирер.

Оңа умыт берйән шу пикирмикә?

Бейле дәл болса герек. Гүр токайың ичинде гизленип сынып билмежекдигине ол дүшүнйәрди, оны ковуп барянарың арасында Зеб Стумпуң хут өзүниң баштутанлыгында она төләй тежрибелі ызчы барды ахыры.

Бейле болса оны умытсызлыктан нәме халас эдйәркә? Сыпалгасыз ялы болуп гөрүнйән ыкбала ол нәме үчин боюн болмаярка?

Я-да бу йөне гачып жаныны гутаржак болмагың көре-көрлүккі тамасымыка?

Ёк, асла бейле дәл. Генри Пойндекстерин ганхоры дәлі адам дәлди. Ол өзи үчин шейле элхенч болан адалатлы суддан сыпжак болуп эдйән сынанышыгында өзүниң йындам атына-да, өндәки гүр жеңнеллиге-де бил багланокды.

Эмма токайың аңырсында серхет барды, оңа умыт берйән зат ине шолды.

Догры айдыланда шол әде ики серхет барды. Оларың бири медениетлешен дийлип атландырылян ики миллетин арасыны чәклендирйәрди. Шоларың арасында болса жәнаятчыны ызына тайтарып бермек барада ылалашык барды.

Догрусы, ганхор бирсыхлы серхетден гечип, миллетини ве яшаян ерини үйтгедип адалатлы суды алдадып хем билер (шунуң ялы вакалар йыгы-йыгыдан болуп дуряр ахыры).

Йөне Колхауның сайлап алан ёлы бу дәлди. Техас билен Мексиканың арасындакы ятланылып гечилен ылалашык дийсең ярамаз бержай эдилйән хем болса, Колхаун шол ягдая бил багламага йүрек этмейәрди, ол хатарлы болаймагындан горкярды. Онуң горкмасының себәби дүшнүклиди: шейле элхенч жейаят эден адам үчин мунуң өзи чакданаша ховпылы оюнды.

Ол Рио-Грандә тарап ат салып барярды, йөне бу Мексиканың серхединден гечмек үчин дәлди: ол башга бир серхеди ядына салыпды, шонуң чәклериниң аңырсында ак тенли адамларың хеммесини йигренйән вагшы команчилер гөчүп-гонуп йөрдүлер. Эмма оны велин, достлары хөкмүнде гаршы аларлар—ол команчилерин ганым душманларының бириниң ганыны дөкүпди ахыры! Ганхор индеин чатмасында дине бир орун тапмагы дәл-де, әйсем мыхмансөйүжиликли таршыланмагы хем-де өзүниң гандөкүжиликли ишини довам этдирмеги хем тама эдйәрди.

Ине нәме үчин Колхаун халас болмак тамасындан эл үз-

мейәрди, шол себәпли-де умытсызлыга йүз урмаярды. Ол хә-
зир Рио-Гранде тарап дазлап барян хем болса, токая дувланып
Льяно-Эстакадо тарап өврүлмекчи болярды.

Ол шу элхенч чөлүң ховпларындан горкмаярды. Хер хили
гелжекки кынчылыклар ызындакы ховп билен денешдирениң-
де бидерек зат болуп гөрүнйәрди. Белкем, ол байлыгыны,
достларыны, жемгыетчиликдәки хорматлы орнуны, медениетин
эшретлерини йитиренине соң гынанса-да гынанар, мундан хем
бетери өзүниң жаны-тени билен сөөн гызындан айра дүшмек,
индиден бейләк хич хачан оңа душмазлык ховпы хем онуң
үстүнө абаныпды.

Эмма шу махал шол гыз хакда ойланмага вагт ёкды. Бу
бинамыс адам-үчин яшайыш сөйгүден gymматлыды. Ол өндө-
ки яшайшы тама эдйәрди, ызындан болса ажалың етип гелйән-
дигини билйәрди.

*
* *

Ганхор өзүниң арап аты ялы йындам мексикан мустангыны
аягалдыгына сүрүп дазлап барярды.

Гыр мустанг биреййәм ядамалы ялыды. Эртирден бәри ол,
өңнүрдегини язан, йигрими милденем көп ёл гечипди. Эмма
онда сәхелче-де ядавлык аламаты билдирмейәрди. Ол, әхли
мустанглар ялы, бадыны говшатман элли, эгер герек болса,
хат-да йүз миллик ёлы хем эмгенмән гечип билжекди.

«Мексикалы гыз билен атымы чалшаным гөр, нәхили багт-
лылык болды — дийип, Кассий Колхаун ойланярды.—Эгер шо-
нуң мустангы болаймадык болса, мен әййәм дуб агажының ёвүз
көлегесинде, судьяның ве отурдашларың өңүнде дүруп, мәре-
кәниң менйң өлдүрилмегими талап эдйән гыкылыгыны диңләп
дурмалы бодардым».

Колхаун инди шол ыкбалдан горкмаярды, ол ховп совлан-
дыр өйдүп пикир эдйәрди. Ол гаңрылып ызына серетди ве ат-
лыларың узакда галандыгыны гөрди.

Ол өңе середйәрди — саваннаның гөм-гөк гиңишлигиниң үс-
түнден токайың гарамтыл золагы хеллевләп гөрүнйәрди.

XCVII бап

ГАНХОРЫҢ ЫЗЫНДАН КОВГЫ

Женаятчы гачып гутулып биләермикә? Адамларың биренте-
ти Колхауның дазлап гидишини гөрүп, шейле болаймагындан
ховатырланярды. Эмма Зеб Стумпуң онуң ызындан эңенини
гөрөнсонлар оларың калбында умыт оянды. Харбы хем бейлеки
адамларың йүзе голайы атланып, онуң ызындан ковуп угранла-
рында шол умыт беркеди.

Шол ковга ене бир атлы гошуланда болса умыт ыңама өөрүлди. Ол хеммеден соң угранам болса, онуң хемме атлыдарың ызындан етип гечжекдигине томашачылар пугта ынанардылар — ол өзүниң йындам мустангына атланан Морис Жеральды ахыры!

Ол екеже минут хем вагт йитирмән, яп-яңы башсыз атлының мүнүп отуран дор мустангына тарап окдурылды.

Дор ат эесини танады ве шадьян кишнәп, оңа тарап ёргалады.

Айралык шейле узага чекен хем болса, ине-гана саламлашмага вагт ёкды. Дине мустангерин агзындан чыкан екеже сөз шадьян кишнемә жогап болды, индики секундта болса ол эййәм зерде орнашып, жылава япышды. Онуң арканы ёкды, шонуң үчинем ол якында дураның биринден аркан диледи.

Ине кимдир бири оңа халкалайын айланан йүпи оклады, шол пурсадың өзүнде хем мустангер окдурылып гитди.

Хемме киши онуң ызындан середйәрди, ганхорың сыпмажакдыгына инди хич ким шүбхеленмейәрди. Женайтчы гачып гутулмаз, онуң ызындан етерлер, яп-яңы онуң шейле бихаялык билен ялан гөркезмелер берип дуран ерине — дуб агажының көлегесине гетирерлер.

Онуң ялан гөркезмелери себәпли өлүм ховпуның астына дүшкөн адамың хут өзи хем оны тутар.

Прерияның гиңишлигинде дор атлының дазлап баршына хемме киши толгунма билен середип дурды.

*
* *

Ене-де бири шол тарапа, прерияның узаклыгына середйәрди, йөне онуң средиши бейлекилеринки ялы дөлди. Ол адам каретаның тутусының аңырсылың дарттынлы середип отуран гызды.

Оны толгундырян зат йөнекей билесигелижилик дөлди. Ол мустангере назар саланда онуң гамлы гөзлеринде гуванч шугласы учганахлайрды, гачгага середенде болса йүреги аваярды, онуң чалажа ачык агзындан: «Худай жан, женайтча рехим эдевери!» — диен алкыш сөзлери сыпды.

*
* *

Инди бүтин плац-парада яйран мәрекенин арасындан сайлананда, Морис иң ызыкы атлыдан бирнәче йүз ярд ыза галандыгыны гөрди.

Эмма бу оны алада гоймады: өзүниң ажайып бедевини мүнөнсон, узак ызда болмажакдыгыны ол билйәрди.

Дор ат онуң умыдыны едеди. Мисли агыр, нәбелли гең йүк-

ден дынанлыгына бегенен ялы болуп, өз эесиниң дызларынын бөврүнө якымды гысыланыны дуоуп, вепалы ат прериянын ичи билен өктуңлы дабырдап барярдды, хенизем өңкүси ялы гүйчлүлүгини, аякларынын болса йүврүклигини йитирмөн сакландысыны субут эдйәрди.

Тиз вагтдан Морис ин ыздан чапып барянлара якынлашды, биринден озуп гечди, сонра ене биринден, шейдип, тә хеммеден өнө гечйәнчә, экән-екән озды гитди. Колхаунын биреййәм гөздей йитип гидиши ялы, ол хем ахыр соңы өзге ковгучыларын гөзүнден йитйәнчә, байырларын ве кәллериң арасындан юмшак отларын ве гыйчак дашларын үстүнден йүзин салып гитди.

Ковга гатнашянларын дине бири хенизем оны гөрийәрди. Ол ин ярамаз, сүңклери сомалышып дуран хор байталы чапып барярдды. Онуң шейле йындамлыгыны нәхили дүшүндирмели? Оны гыссаян өрән гең «дебисгиди»—вагтал-вагтал онун сагрысына чүмйән авчы пычагынын ужуды. Зеб Стумп шейле дөзүмлилик билен байталыны гыссап сүрийәрди. Муңа гарамаздан, Мустангерин аты билен ярышмага гарры байталың гүйжи етенокды. Зеб Мустангерден озмак тамасыны хем эденокды: онун ялңыз бир ислеги дор аты гөзден йитирмезликди, ине шу велин, она башардярды.

Ене бир адам окдурылып гелйән дор аты гөрийәрди. Эмма ол ызына-ганрылып середенде оны гөрийәрди — ол гачгакды.

Колхаун өзүниң гачып сыпжакдыгына ынанмага етишип-етишмәнкә, ызына ганрылып серетди велин, дор аты, онун үстүндәкиниң болса вежера эдилен жесет дәл-де, өзи үчин хас әйменч атлы — Морис-мустангердигини, оны өлдүрмек үчин элинден геленини эден адамсыдыгыны гөрди. Ол ар алыжыды, ондан сыпмак мүмкин дәлди.

Гачгакын эндамы дыглап гитди. Онуң гөвнүне ол ыкбалын хут өзи билен гөрешйән ялы ве шол гөреши довам этдирмек манысыз зат ялы болуп гөрүнди. Сыпмак умыдыны йитиренсоң, ол атыны гыссамасыны хем бес этди. Эмма шол ерде ол токайың голайдадыгыны гөрди, онсоң халыс сурнуган атыны ин соңкы гүйжүни тижемәге межбур эдип, токая тарап сүрди.

Онуң өнүнде ачык золак гөрүнди. Колхаун шонуң угры билен ярым миль ёл гечмәге етишди. Ол өврүме якынлашды. Шондан аңырда болса гүр жеңнелиң ичинде гизленмек аңсат болар.

Ол бу ере гаты белетди. Шол ер бир гезек оны бетбагтчылыга учрадыпды. Бу гезегем бетбагтчылыга учрадармыка?

Хава! Ол муны дуйды ве бүтинлей алжырады. Тойнакларын гүпүрдиси гаты якындан эшидилди, мустангерин дурмагы талап эдйән сеси яңланды.

Ек, ол гапдала совулмага етишмез, гизленмәге етишмез! Ол гыгырды-да, атының жылавыны чекди. Бир сүри итиң габавына дүшен ягуарың уввулдысына меңзейән бу сес, умытсызлык хем йигренч гыкылыгыды. Колхаун гыгырды-да, элини келемен-

летди велин, отжагаз йылпылдап гитди, онсон бир бележик түссе чыкды, таркылды эшидилди — бу сапанчаның сесиди.

Эмма ок нышана дегмеди.

Она жогап болуп шуввулды эшидилди, мисли чыгар чыбык батлы айланян ялы болды. Шол бада хем эдил узын йылан хо-вада гайян ялы болды.

Колхаун оны түссэниң юка пердесинин аңырсындан гөрди. Шол йылан гелип онуң омузларына оралды.

Инди ене бир гезек мәшәни гысмага вагт ёкды, хатда арканың өнүнден совулмага-да вагт ёкды, сыртмак онуң омузларына гейдирилди. «Боюн эг, ганхор!» — диен сес яңланды. Кассий Колхаун дор атың ыза өврүлйэндигини гөрди, шол пурсадың өзүнде хем онуң гөвнүне өзи дар агачдан асылан ялы болуп гөрүнди.

Шондан соң ол хич зат эшитмеди, гөрмеди, дуймады. Ол эерден зыңылды ве ере гүпләп гачды-да, хушуну йитирди.

XCVIII бап

ХЕНИЗ ДИРИ

Ганхор гозганман ерде ятырды. Онун голларыны аркан пугта баглапды. Ол өлен ялыды.

Эмма мунуң дине хуш йитирмедигини, онуң жөгүлик болмагының мүмкиндигини мустангер билйәрди, шонуң үчин хем ол арканы пугта дартып, эериң үстүнде отырды.

Эсиниң эрк-ислегине табын дор ат я-да ыза тесмәге, я-да өңе окдурылмага хер минутда тайын болуп, гозганман дурды.

Сапанча сесини эшиден даззаркеллер учуп гелдилер, олар олжа аңып, елексиз боюнларыны сүндүрйәрдилер.

Эерде отуран адам дебисгилерини екеже гезек херекетлендирсе, олар өзлерине герек зады алып билйәрдилер.

— Ол шуңа мынасыбам болды — дийип, мустангер өз янындан хүмүрдеди. — Онуң шейле женаята йүрек эдип билши бара-да ойланмагам элхенч! Өз дайысыны өлдүрүп, келлесини кесипдир. Йөне ол муны нәме үчин этдикә? Муны дине онуң өзи дүшүндирип билер... Мен, мегерем, аңян өйдйән. Онуң Луизаны сөййэндигини мен билйәрин, белкем, доганы оңа пәсгел берендир? Эмма нәдип, нә себәпден? Бу дине онуң өзүне мәлим болмалы.

Бирденкә кимдир бириниң:

— Ялңышарсын, йигит — диен сеси эшидилди. — Шу соваларың хеммесине жогап берип билжек адам бар. Гожа Зеб Стумп сизиң хызматыңыза тайяр. Эмма хәзир бу хакда гүррүн этмегиң вагты дәл, бу тайы шейле гүррүнлерин ери хем дәл. Биз оны дуб агажының янына элтмелидирис, шол ерде хем ол өз пайыны алар. Онуң нежис гөвреси ата сүйредилип әкидилсе

ярашманам дурмазды!.. Йөне бу диле геләен зат-ла. Генри Пойндекстериң арыны алмак бизиң ишимиз дәл. Мениң пикиримче бу иш билән суд мешгулланса гөрөк.

— Йөне биз оны нәдип әкидерис? Гыр ат гачып гитди ахыры.

— Бу ансат-ла, Мистер Жеральд. Бу диңе хуш йитирмө ахыры, белки-де йигит йөне жөгүлик әдип ятандыр. Әгер ол пыяда гидип билмесе, гой, улаглы гитсин, мениң байталым оны әкидер. Мен әерден халыс ирдим. Гарры байталым хем менден ирен болса гөрөк, Әгер ол кечжаллыгыны бес әтмесе, әерин үстүнде парахат отурмак ислемесе, биз оны сугуның ләши ялы әдип ябының үстүне кесе атып даңар-да әкидәерис... Дур-ла! Ол өзүне гелйән ялы-ла... Ханы, тур бакалы, дост!— дийип, Зеб Колхауның эзенегинден мәкәм тутуп, оны батлы силтерләп, сөзүни довам әтдирди.— Туруң, сизе айдылар, гиделиң! Сизе гарашярлар. Қәбир адамлар сизиң билән гүрлешмек ислейәрлер.

— Ким? Ниреде! Ким мениң билән гүрлешмек ислейәр?— дийип, есир өзүне геленден сон, төверегине геңиргенме билән гөз айлап сорады.

— Озалы билән мениң өзүм.

— Хә! Бу сизмидиңиз, Зеб Стумп? Ене... ене...

— Ене мистер Морис Жеральд, мустангер. Сиз, мегерем, оңа озал хем душан болсаңыз гөрөк. Ол хем сизиң билән гүрлешмек ислейәр. Бу затлардан башга-да шол ерде, фортда көп мәреке сизе гарашяр. Шонуң үчинем говусы тизрәк туруң, биле гиделиң.

Колхаун хаяллык билән аяк үстүне галды. Онуң голларыны аркан пугта дартып дурды.

— Ханы мениң ябым? Мениң атым ниреде?— дийип, ол төверегине сораглы гаранжаклап айтды.

— Онуң нирә гачып гидендигини ким билйәр. Белкем өз өйүне, Рио-Грандә гайдып барандыр. Сиз оны гаты хорладыңыз ахыры, гөргүли хайван сизиң ат чалшыгыңызы нәлетләп, аз-кем дыңч алмак үчин өзүниң мәхрибан өри мейданларына гачып гиден болара чемели.

Колхаун хайран галып, гожа авча серетди. Ат чалшыгы? Ол хатда шоны хем билйән өкен?

— Ханы болуң, суды гарашдырмак ягшы дәл. Сиз тайынмы?— дийип, Зеб сабырсызлык билән сөзүни довам әтдирди.

— Нәмә?

— Биринжиден, мениң билән ве мистер Жеральд билән форта гайдып бармага. Икинжиден, судуң өңүнде дурмага, айратын әхмиемлиси хем шу.

— Судуң өңүнде? Мен судуң өңүнде дурмалымы?

— Хава, сиз, мистер Кассий Колхаун.

— Хайсы айыплама билән?

— Генри Пойндекстери, өз дайыңызы өлдүрендигиңиз барадакы айыплама билән.



— Бу ялан! Нежис төхмет! Онсоңам ким шуны тассыккламага милт этсе...

— Сем бол!— дийип, Зеб азмлы гыгырды.— Бидерек гүррүң билен өзүңизи азара гоймаң. Эгер-де Зеб Стумп ялңышма-ян болса, сиз энтек көп гүррүң этмели боларсыңыз. Ери, инди болса угралың. Судья гарашяр, отурдашлар гарашярлар, мәреке гарашяр.

— Мен гайдып бармарың!— дийип, Колхаун хөтжетлик билен жогап берди.— Маңа буйрук бермәге ким сизе хукук берди? Туссаг этмәге сизде буйрук бармы?..

— Егсам нәме!— дийип, Зеб онуң сөзүни бөлди.— Ол ын-ха — дийип, авчы өз түпөңини гезәп, сөзүни довам этдирди.— Сиз шуны гөрйәңизми? Говусы, яңрамаңызы бес әдәйиң. Бу мениң йүрегиме дүшди. Говусы, мениң байталымы мүнүң-де, парахат отурың, онсоң ёлумыза угралың. Егсам сизи, йүк атан ялы әдип, әериң үстүне кесе басып, йүп билен сарап әкитмеги-миз әхтималдыр.

Колхаун жогап бермеди.

Ол нәме әтжегини билмән, бир Стумпа, бир Жеральда бирем даш-төверегине серетди. Соңра голтук жүбүсинде түмме-рип дүран икинжи сапанчасына ассырынлык билен серетди, бейлеки сапанчасыны ол арканың сыртмагына дүшенде элинден гачырыпды. Ол голтугындакы сапанчасыны алжак болуп сынанды. Оңа аркан, аркандан башга-да түпөңиниң нилини гезәп дүран гожа Зеб пәсгел берйәрди.

— Тизрәк болуң!— дийип, авчы гыгырды.— Яба мүнүң, мистер Колхаун! Байтал сизе гарашяр. Эере мүнүң.

Колхаун сесини-үйнүни чыкарман, авчының буйругына боюн әгип, онуң диенини этди. Гаршылык гөркезмәге сынанжак болмагың гутулгысыз өлүме әлтжекдигини ол билйәрди.

Зеб Стумп байталың жылавындан идип уграды.

Ой-пикире батан мустангер ыздан барялды. Ол өзүниң еси-ри хакда пикир әденөкды. Ек, ол өзүниң мылакатлылыгы хем гайдувсызлыгы билен онуң йүрегиниң дашына алтын зынжыр орап бентлән гыз барада ойланярды. Шол зынжыры диңе өлүм чөшләп билжекди.

XCIX бап

ИКИ ОК

Биринжи гезеккиден азрак довам әден икинжи гезекки дуй-дансыз аракесмеден соң, әпет дуб агажының астындакы суд ене-де өз межлисине гиришди.

Агшам дүшүпди. Батып барян гүнүң гыйтак шөхлеси ага-жың астына аралашыпды.

Инди чар тарапдан газаплы назар билен Морис Жеральда

серетмейрдилер — ол долы акланапды ве шаят болуп галыпды.

Айыпланянын орнуны Кассий Колхаун эеледи.

Ялыз өзгериш дине шуды. Судья өңкүди, отурдашлар хем, томашачылар хем өңкүлөрдү. Эмма оларың айыпланяна гарайшында өзгериш барды.

Айыпланянын гүнэлидигине шүбхе ёкды. Делиллерин көпүсү гөс-гөни шаятнама болмаса-да, жөнатың айдың субутнамаларының хеммеси барды. Йөне адам өлдүрмөк барадакы жөнөт ишине гараланда хемише болшы ялы, делиллерин хеммеси бир зынжыра дүзүлүп, онун дине бир халкасы етмөн галарды.

Адамы түпөңлөп өлдүрмөгө, сонра болса онун келлесини кесмөгө Кассий Колхауны нөмө межбур этдикэ? Жеральдың гөркезмелери жесет барлананда долы тассыкланылды — фортуң хирургы адам өлөндөн соң онун келлесинин кесилендигини; өлүмин себэбинин болса ок ярасыдыгыны аныклады.

Нөмө үчин Кассий Колхаун өз дайысыны өлдүрдикэ? Нөмө үчин ол онун келлесини кесдикэ? Бу соваллара, ганхорың өзүңде башга, хич ким жогап берип билжек дэлди.

Эмма хер нөмө болса-да, жөнөтчы басым мынасып болан жезасыны алар. Судуң жөнөтча гарамак иши тиз гутарды. Отурдашлар: «гүнэли» — дийип карар этдилер. Шонун үчинем судья эййөм панамасыны чыкарып, хөкүми ыглан этмөк үчин өлүм жезасынын аламаты болан гара папагыны геймөкчи болупды.

Эмма формаллыгы бержай этмөк үчин жөнөтча ин соңкы сөзи бердилер.

Ол тисгинип гитди. Судьяның бу сөзлери онун гулакларында ажал овазы болуп яңланды. Колхаун газап билен төверегине ялтаклады, онун гөзлеринде налама аламаты барды, эмма ол даш-төверегинде дине газаллы йүзлери гөрди, оларда не дуйгудашлык, не-де небсагырыжылык аламаты барды.

Онун яранлары, ин соңкы пурсада ченли оны голдап гелен адамлар, пула сатын алнан кезаппар инди оңа көмөк эдип билжек дэлдилер, оларың дуйгудашлыгының хем пейдасы ёкды. Олар кануның гүйжүнин хем-де жөнөтчың янбермез айдылыгының өңүндө гайра чекилмели болдулар.

Өзүң байлыгына ве жөмгыетдөки ёкары орнуна гарамаздан, ол ялыз галды — инди онун достлары-да, тарапдарлары-да ёкды. Ганхорларың ыкбалы шейледир.

Онун йүз кешби бүтинлей үйтгеди — хемишеки текепбирлик хем мен-менликли сыратың орнуны намартчылыклы горкы аламаты эеледи.

Муны гең гөрмегиң гереги бармыка? Ол өзүң чыкгыңсыз ягдая дүшендигини, габыр чукурының гырасында эрандыгыны йүзүне середерден хас элхенч зат болан ажалың өңүне барандыгыны дуйярды.

Ине бирденкә-де, мисли бир шовлы пикир келлесине гелен ялы, онуң ягтысы өчен гөзлери жанланды. Онуң мысаласы гөйә нәмәдир бир зады боюн алжак болян ялы болуп гөрүнди. Бу онуң гүнәсини боюн алмагы болармыка? Ол өз калбыны басмарлаян сүтемден выжданыны паклемек ислейәрмикә?

Томашачылар онуң хыялыны аңып, демлерини алман дурдулар. Хатда жызланлар хем сеслерини гоян ялы болуп гөрүнди.

Үмсүмлиги судьяның сеси бозды.

— Сиз өз ыкбалыңызы еңлетмек үчин өзүңизи аklar ялы нәме айдып билерсиңиз?— дийип, судья сорады.

— Хич зат — дийип, Колхаун жогап берди.— Мениң айтжак задым ёк. Судуң хөкүми адалатлы. Мен өлүм жезасына мынасып.

Толгундырыжы вакалардан долы болан шу гүнүң бүтин довамында йыгнанан адамлар хениз бир гезек хем хәзирки ялы бейле хайран галмандылар. Олар хатда гепләбем билмейәрдилер. Долы үмсүмлигин ичинде өлүме хөкүм эдилениң сеси эшидилди, хемме киши мунуң ичдөкме болмагына гарашярды.

— Бу догры, Генри Пойндекстери мен өлдүрдим — оны гүр токайың ичинде түпәңледим — дийип, Колхаун сөзүни довам этдирди.

Мәрекәнің ичинде кимдир бириниң биыгтыяр гыгыран сеси эшидилди. Бу гахар-газан сесине дәл-де, горкы сесине хас бетер меңзейән гыкылыкды.

Эдил шонуң ялы биыгтыяр халда налама сеси хем эшидилди — бу сесиң өлдүрилен яш йигидиң атасының наласыдыгыны хемме киши билйәрди.

Бу сеслер ятышандан соң хөкүм эдилениң геплемегине хич зат пәстел бермеди.

— Мен өзүмнің өлмелидигими билйәрин — дийип, Колхаун ясама пархсызлык билен сөзүни довам этдирди.— Сизиң чыкаран хөкүмиңиз шейле, сизиң йүз кешбиңизе гаранында, өз карарыңызы үйтгетмек мейлиңиз ёкдугы айдың гөрүнийәр. Өзүмнің боюн алмаларымдан соң, мениң гүнәмиң гечилмегини тама этмегиң өзи сәмсыклык боларды. Мен әрбет адамдым, газаплы жеза алмага мынасыпдыгым хем гүррүңсиз. Эмма хер ничик болса-да, сизиң пикир эдишиңиз ялы, занныяман ганожақ дәлдин, шонуң үчин хем доганының ганхоры диен масгарачылыклы тагма билен дүнийәден өтмек ислемейәрин. Догры ол мениң элимден өлди. Шейле женаята нәме итерди?— дийип, сиз менден сораарсыңыз. Оны өлдүрмек үчин менде хич хили бахана ёкды.

Томашачылар ене-де толгундылар: олар хайран галдылар, гызыкландылар ве хич зада дүшүнип билмедилер.

— Сиз гең гөрйәңизми? Дүшүндирмек аңсат: мен оны ялышлык билен өлдүрдим.

Мәрекәнің арасында геңиргенме сеслери эшидилди, эмма

Колхаун сөзүни довам этдирмөгө башлан бадына хемме киши сем болды.

— Хава, ялңышлык билен. Мунун шейле боландыгыны билен махалым мениң нэхили эжир чекеними гөз өңүне гетирмек хем кындыр. Мен өзүмиң ялңышандыгымы эп-эсли вагт гечениннен соң билип галдым...

Хөкүм эдилен, мисли өзүниң ыкбалының юмшадылмагына тама эдйән ялы, йүзүни галдырып серетди. Эмма ол газаллы йүзлерде рехим аламатыны гөрмеди.

— Өзүмиң бир адамы өлдүрмек исләними мен боюн алярын — дийип, Колхаун айтды. — Онуң адыны хем гизләп дуржак дәл. Шол йигренжи кеззап ынха дур!

Колхаун йигренч билен Морис Жеральда середип дурды. Мустангер болса аркайын хем пархсыз назар билен оңа жогап берди.

— Хава, мен шоны өлдүрмек исләпдим. Мунун үчин мениң өз себәллерим барды, мен олар хакда гүррүң этжек дәл. Хәзир онуң пейдасы ёк. Мен оны өлдүрендирикн өйдүп пикир этдим. Шу ирланд итиниң өз плащыдыр шляпасыны мениң дайым билен чалшандыгыны мен ниреден билжекдим ахыры. Галан затларын хеммеси сизе мәлим. Мен душманыма ок атып өз досту-мы уруп өлдүрдим. Атылан ок өлүм ховплы экени, бичәре Генри атдан агдарылып гитди. Эмма мен хас ыгтыбарлы болсун дийип пычагымы алдым-да, онуң келлесини кесдим. Нәлет сиңен серапе хенизем мени алдаярды...

Бу элхенч затлары эшиден томашачыларын эндамы дыглап гитди ве олар ар талап эдип гыгырышдылар, мәрекәниң арасына вагырды яйрап гитди.

Инди адам өлдүрилмегиниң өзүнде-де хич хили сырлы зат галманды, шонуң үчинем Колхаун өзүниң элхенч женаятыны мундан бейләк беян этмекден бошадылды.

— Инди болса — дийип, Колхаун мәрекәниң толгунмасы бирнеме ятышансоң гыгырды. — Сиз болуп гечен затларын хеммесини билйәрсиниз, эмма мунун нәме билен гутаржакдыгы әнтөк сизе белли дәл! Мениң габыр чукурының әрнегинде дурандыгымы сиз гөрйәрсиниз, йөне мен оны хем шол ере иберйәнчәм габра гирәймерин!

Колхауның өмрүндәки ин соңкы сөзлериниң манысына дүшүнмек кын дәлди. Шол сөзләр билен бир вагтын өзүнде эдилйән херекет хеммесини айдын дүшүндирйәрди.

Колхаун өз сөзлерини айдан махалында саг әлини сюртугының чеп голтугында саклаярды, ине онсон, ол сөзүни соңлап, бат билен сапанчасыны чыкарды.

Яшып барян гүнүн шөхлесине ялдырап гиден сапанчаны томашачылар селжермәге-де етишмәнкә, ики гезек ок атылды.

Ики адам бирден йүзин йыкылды. Олар бири-бирине шейле бир якынды велин, оларын келлелери дегшип дур диен ялыды.

Оларың бири мустангер Морис Жеральдды, бейлекиси хем отставка чыкан атлы гошун капитаны Кассий Колхаунды.

Оларың дашыны мәреке габады, хемме киши оларың икиси хем өлендир өйдүп пикир эдйәрди. Дартгынлы үмсүмлигиң арасында аял машгаланың гыкылыгы яңланды. Бу сес шейле чыкынсыз гам-хесретден яна йүреги пара-пара болуп барың зенаның наласыды.

С бап

ШАТЛЫК

Шатлык

Хава, Колхауның диңе өз жанына каст эдендиги, онуң адам өлдүржек болмасының хем баша бармандыгы, өз сөйгүлисиниң дири галандыгы аян болайда, Луиза эпет дуб агажының көлегесинде хут шу дуйга гарк болупды.

Хатда соңкы гүнлерде болуп гечен элхенч вакаларын дөреден хесрети хем шатлыгы басмарлап билмеди.

Онсоңам шунуң үчин яш гызы ким язгарар?

Мен-э дәл. Сиз хем, эгер догручыл болсаңыз, язгармарсыңыз.

Өз сөйгүлисиниң жаныны нәмәниң халас эдендигини биленде болса онуң шатлыгы өңкүденем артды.

Ганхорың эли сандырамаңдыр. Ол муңа пугта ынаның экен, ёгсам сапанчасының нилини чекгесине дирәп мәшәни гысмазды. Ол гөс-гөни Морис Жеральдың йүрегинден ченәп атыпдыр; эгер-де ок медальона — Луизаның берен совгадына дегип ызына гайтмадык болса ол йүрекден парран гечерди. Йүрегиң үстүнде сакланың кичижик ойнавач оны гөтерйәниң жаныны халас этди.

Атылан ок сыркавламадан соң, эңтек оңлы айналмадык Морис Жеральд үчин онуң акыл-хушуның булашмагына элтди.

Эмма сыркавың дүшеги инди токайың ичи дәлди, онуң даш-төверегинде койотлар сүмсүнип, үстүнде гара даззаркеллер айлананокды, күлбеде-де, бичәре хакда оңлы алада эдилмедик түрмеде-де дәлди.

Онуң акыл-хушы дүзеленде, ол өзүниң дүйшүнде гөрийән гүл йүзүниң гөзе гөрүниң бир зат дәл-де, сөййән гызы Луиза Пойндекстериң хут өзүдигине дүшүнди.

Инди онуң сыркав барада алада этмегине хич ким пәсгел беренокды.

Хич ким, хатда атасы-да. Башына инен гам-хесрет гожа плантаторың ялан мен-менлигини сындырыпды. Ол инди гызының өз сөйгүлиси билен никалашмагына гаршы дәлди, догрусый айдыланда гаршы болара-да бахана ёкды. Гарамаяк Морис-мустангер дәл-де, эйсем ирландиялы баронет сэр Морис Жеральд онуң гиевиси болды ахыры.

Техасда титула баха берленокды; она Морисин өзи хем өл-
миет бермейәрди. Муңа дерек онуң улы байлыгың эсидиги аян
болды; ирландия баронетлериниң бирентегинде бейле затлар
ёкды. Шол байлык Вудли Пойндекстерин өз егини Кассий Кол-
хаундан карз алан пулуны үзүп, Каса-дель-Корво мүлкүне эе
болмага етерликденем хас көпди.

Кассий Колхауны аяллыдыгы хем йүзе чыкды, онуң эмлэги
болса Тэзе Орлеанда яшайн оглуның ыгтыярына гечди.

Тойдан соң Луиза билен Морис Жеральд Европа сыяхат
этмэге гитди. Олар Морисин ватанында болдулар, эмма ене-де
Техаса — Каса-дель-Корво асиендасына гайдып гелдилер.

Баллах галасында яш ирландиялы йигиди йүреги талвас-
эдиپ отуран мавы гөзли гөзел гыз диңе Фелимиң арзув-хыялын-
да барды я-да, белкем, ол айралыгының сынагына дөз гелип
билмейән яшлык жошгунларының бири боландыр. Хер нэме
болса-да, Ирландияда болан әхли дөврүнде Луиза Пойндексте-
рин калбында — инди оңа леди Жеральд диймели — екеже ге-
зегем габанжаңлык дуйгусы оянмады.

Дине бир гезек шол ажы дуйгы онуң калбыны эеләпди, эм-
ма ол хем тиз, эдил көлеге ялы ыз галдырман, гечип гидипди.

Бу вака онуң әриниң овадан аялы элинде гөтерип өе гай-
дып гелен гүнүнде болупды. Аялың гурсагындакы ярадан ган
саркярды. Ол энтек дириди, эмма онуң өмрүниң ин соңкы ми-
нутларыды.

«Муны ким этди?» диен сорага ол диңе: «Диас, Диас!» дийип
жогап берип билди.

Бу Исидора Коварубио де Лос-Льяносың ин соңкы сөз-
лериди.

Исидораның жан бермеги билен биле Луизаның габанжаң-
лык дуйгусы хем өлүп гитди. Шондон соң бу дуйгы хич вагт
онуң йүрегини толгундырмады.

Габанжаңлык дуйгусы начар аяла хайпы гелме билен ор-
нуны чалышды. Яш креолканың өзи дор мустангы эерлемәге
әрине көмекләшди, оны ганхорың ызындан ковмага өзи иберди.

Онуң Диасы аркан йүпүне дартдырып, алып гелиәндинигини
гөрүп, Луиза гаты бегенди. Ховлукмач чагырылан «регулятор-
лар» шол ериң өзүнде ганхоры асанларында ол мексикала ар-
ка дурмады.

Бу рехимсизлик болдумы? Ёк, бу адалатлылыгың илкидур-
муш гөрнүши — «Ган өвезине ган алмак» болды.

*
* *

Он йыл гечди. Шол дөврүн ичинде Техасда, айратын-да Ле-
она билен Рио-де Нуэсесин кенарларында улы өзгеришлер
болды.

Озал гечип болмаян женнелликлерин еринде плантациялар

пейда болды. Прерияның бир махаллар мустайгларың отлап тезен чөл гиңишликлеринде шәхерлер бина эдилди.

Сиз инди тәзе-тәзе географик атлары эшидерсиңиз.

Эмма көне Каса-дель-Корво асиендасы өзүниң өңки адыны саклап галды. Шол ерде сиз өзүңизе таныш адамлары тапар-сыңыз.

Асиенданың эси — Техасда иң гөрмегей эркек кишилерин бири, аялы — шол үлкәниң иң овадан аялларының бири. Оларың икисиниңем түйс диен вагты.

Сиз шол ерде өрән мылакатлы хем гүррүнчи, аристократ сыпатлы чал сач гожаны хем гөрерсиңиз. Ол сизи коралларың янына элтер, маллары гөркезер ве плантацияның өри мейданыларында отарыян гылял сүрүлери барада гуванч билен гүррүн берер.

Эмма ол өзүниң гызына — асиенданың бикесине — оңа баба дийип өзеленйән алты саны көрпе чага хемме затдан бетер гуванярды.

Эгер сиз атхана барсаңыз, шол ерде көне таншыңыз — Фелим О'Нили гөрерсиңиз. Ол Каса-дель-Корвоның баш сейсиниң везипесини эеләп отыр. Сиз шол ериң өзүңде гара тенли Плутон-да душуп билерисиңиз. Ол инди пайтунчы везипесини ерине стирйәр, онсоңам тә өз орнуна гечип, жылавы элине аляңча ябылара кән бир гөзем айламаяр. Плутон өйленипдир. Онун аялы — оқыжа таныш Флоринда.

Каса-дель-Корвода нахар башында сиз, хөкман, бир авчының адыны эшидерсиңиз. Нахар башында сизе, хөкман, шу говрулан хинди хоразының я-да сугун этиниң шол авчының ав олжасыдыгыны хем айдарлар. Нахар башында, айратын хем шерап ичилиән махалында, сиз Зеб Стумп барада сансыз көп тызыклы гүррүнлери эшидерсиңиз.

Догры, сиз шол ерде Зебин өзүне өрән сейрек душарсыңыз. Ол асиендадакы адамлар шинди дүшекде ятыркалар ховлудан чыкып гидйәр ве олар эййәм ятансоңлар я-да ятжак болуп дуркалар гайдып гелйәр. Эмма азык сакляян жайдакы уллакан хинди хоразы я-да сугуның дөртден бир бөдек эти онун шу ерде боландыгыны субут эдйәр.

Сиз Каса-дель-Корвода болан вагтыңызда, мегерем, инди роваят болуп гиденкирлән сырлы вака барадакы гүррүниң бөлеклерини эшитсеңиз герек.

Хызматкәрлер оны сизе долы — башыңдан аягына ченли гүррүн бермекденем боюн гачырмазлар. Эмма пышырдап гүррүн берерлер. Бу айдылмагы гадаган эдилен гүррүнди, чүнки ол асиенданың эелериниң калбында хесретли ятламалары оярды.

Бу башсыз атлы хакындакы роваятды.

«БАШСЫЗ АТЛЫ» РОМАНЫНА СӨЗСОҢЫ

Бу китабың илкинчи сахыпаларындан оқыжы сырлы жөнәятин үстүнн ачылмагына эсасландырылып, уссатлык билен дүзүлөн сюжете эхли үнсүнн берйәр. Шунуң билен бирликде хем Майн Рид чылшырымлы сюжети өсдүрүп, оқыжыны эпизоддан эпизода экидип, гечен асырын эллинжи йылларындакы Техасың дурмушының көп затлары бабатында хакыката өрөн мөңзеш картинасыны суратландыяр. Языжы Техасы суратландырмак билен АБШ-ын басып алаң юрдуның¹ халкларының агыр сүтемли дурмушыны төркезйәр. Американ колонизаторлары мексикалылары «пес жыңс адамлары» хасаплап, олара йигренч билен середйәрлер. Америкалылар индейлери рехимсизлик билен гырып ёк эдйәрлер, асырлар бойы индей халкының ери болан территориялардан олары гысып чыкарырлар.

Техасдакы американ колонизаторлары — текепбир плантатор Пойндекстер, аракхор хем дуэлянт Колхаун — 40—50-нжи йыллардакы американ дурмушына хәсиетли адамлар. Майн Рид Пойндекстери язгаряр, Колхауны болса гайгырман паш эдйәр — бу бай, хайяр, озал Мексика юрдуна талаңчылык йеришлерине гатнашан адам. Колхаун өз маясының гүйжүне бил баглаяр. Өзүниң ислән задыны этмәге хакының бардыгына ынаняр, ол хич бир кеззаплыктан гайтмаяр, ахыр сонунда хем жөнәятчы болуп гидйәр. Колхаун гангстер мейилли пейдакеш — Майн Ридиң романларының сахыпаларында энчеме гезек паш эдилен американ авантюристиниң кемсиз реал типн.

Ган дөкүшикли ар алша башламага мыдама тайяр «регуляторларын» топарланышыгы, мүлкдарларын кежине гайдян чем гелен адамы ёк эдиң билйән Линч суды — ине Техасда хөкүм сүрйән американ «демократиясының» типики нусгасы. Техасда американ хожайынлыгының беянының үстүнн гарнизон гуллугындан лежи чыкан, хер бир дава-жеңеле гүймеңже хөкүмүнде гарап бегейән офицерлерниң топары долдуряр. Оларын арзылы ерлери вывескасында «шу үлкелерде шөхрат тапан гахрыман — генерал Тейлорың» сураты ерлешдирilen мырманханадакы мейхана. Шу ерде оқыжы бөхбитлери АБШ-нын байдагы билен горалаң, иши шовлы коммерсант Обердофери хем тапар.

¹ 1846—1948-нжи йыллардакы американ-мексикан уршундаң соң, АБШ Техасы хем Калифорния ялы, Мексиканың ыгыярындан гутарныкы алынды. Шол урша Майн Ридиң эзи хем гатнашыды.

Майн Рид американ колонизациясының аграмының астында Техасын озалкы дурмушының хелэк болшуну ерэн айдың гөркезди. Озалкы дурмуш дэплери юмурулар, индей тайпалары хелэк болярлар, мексикан дайханларының ыкбалы — гейдайчылык билен тозмак; «Башсыз атлының гахрыманлары — ябаны гыяллары өзүне табын эдйэн мустангер Морис Жеральд билен гожа авчы Зеб Ступм хем ек болуп барян кэрлериң векиллери болярлар. Тиз вагтдан авлара ав, табын эдере ябаны ябы галмажакдыгы барада авторың өзи романында айдыр.

Американың тэзе штатларына илки гөчүп баран адамлар эркин дурмуш гөзлөп, сөвдагэрлердир сенагатчыларың сүтеминиң астына дүшмөн яшамага мүмкинчилик берип билжек дурмуш серишделерини гөзлөп, шәхерлер билен гәми дуралгаларындан энчеме йүзлөрче миль узаклара гидйэрдилер. Эмма Майн Ридиң дөврүнде американ сөвдагэри, сенагатчысы, мүлкдары хемме ерде шол, бирвагтлар эркин зэхметкешлер болан адамларын ве оларың ызындан етйэрди хем-де өзүни табын эдйэрди. Романда шейле мәхир билен суратландырылан гожа Зеб Кентуккиден Техаса гелипдир: мегерем шол ерде яшамага онун гужуры етмедик болса герек. Догрусы, бу ерде хем ол авлан затларыны бай мүлкдарлара сатмак билен гүзеран гөрмели боляр. Зеб билен онуң досты, ябаны ябылары табын эдижи Морис-мустангер американ колонизаторларының нуқдай назарындан гараланда, олар бидерез адамлар, гарыплар. Майн Рид ине шулара, байлыга дыржашмаян, ачык гөвүнли, хич кими эзмейән, өзгәниң зэхметинден пейдаланмаян сада адамлара хакыкы адамкэрчилик дуйгуларыны берипдир. Олар икййүзля дэл, пәк гөвүнли, өз сарпасыны бийлән адамлар. Жеральды кемситмәге сынанышык эдйән Колхаун билен Мустангерин арасындакы давада бу айдын гөрүйөр.

Бу романда индейлерин азатлыгыны гайдувсыз горайжы. Оцеоле ялы гахрыманчылыклы образлар ек. Эмма ирландиялы йигит Жеральд өз халкының намысыны Колхаунын дил етирмегинден гораяр.

Романда Жеральд Колхаунын, онуң үлпетлериниң, гожа Пойндекстерин ве бейлеки американ колонизаторларының гаршысына гойлупдыр.

«Башсыз атлыдакы» херекетлере гатнашян адамлар бирнеме шертли, дашкы тайдан тәсирли гөрнүшде суратландырылыпдыр. Оларың дуйгуларының чуң анализини, оларың пикир гапма-гаршылыкларының суратландырылмасын гөзлемек бидерекдир. Бу языжының мүмкинчиликлеринден артык талап боларды, онсокам бу онуң беян эдиш планына-да гирмейэрди. Ондакы эсасы зат гатнашян адамларын дуйгулары дэл-де вакаларды. Эмма Майн Ридиң гахрыманларының портретлери кәмахаллар йөнтөмрәгем болса, олар ятда галарлар, онуң чепер сөзүлүги хем шунуң ялы. Бу көп дережеде языжының өз гахрыманларының дурмуш шертлериниң реаллыгы барада, оларың эндиклеридир кэрлери хакда, оларың гейимлеридир яшайыш жайлары бабатда эдйән гүррүниң таыккылыгы билен дүшүндирилийөр. Китапта экзотик Техасын хәсиетлериниң ве гейимлериниң этнографик суратландырылмасы хем бар, онда европа дэплери билен индей дэплери тәсин гарышып гидйөр.

Гожа Пойндекстер мүлккениң ичинде өз гулларының арасында айратын-да типик образ болуп гөрүйөр. Мустангериң образы сәхрадакы сахналарда ве онуң садажа түнегинде хас болдумлы гөз өнүне гелийөр. Колхауң үчин хөкманы болан месген мейхана: шол ерде ол Жеральд билен давалашар ве атышар.

Херекет эдйән адамларын хәсиетлери көп халатларда диалогын үсти билен суратландырылыпдыр, шейле усулда беян этме Майн Ридиң романларында кән душ гелийөр. «Башсыз атлының» драматик сюжети беян эдиши жанландырян йити диалоглар үчин улы мүмкинчиликлер берйөр.

Романда Майн Риде махсус болан пейзажчы языжының уссатлыгының тәсирн хем дуоляр. Техасың тебигатының, хәсиетли климатик хадисаларын беяны херекетияң жанлы реңкини дүзийөр. Роман гижәнин ичинде гең атлының гидип барян сәхрасының суратландырылмагы билен хем башланяр. Бу сахна талантлы художниң эли билен изылыпдыр.

Майн Ридиң бейлеки романларындакылар ялы, «Башсыз атлыда» хем

шертли, ойланып тапылан затларам, онуң дөврүниң эдебият нусгалары хем көп (бу айратын-да сөйги эпизодларына дегишли). Китабың иң говы сахмаларында дурмуш хакыкатына хас якышлашын языжынын ондан дашлашып, оқыжыны гүлүмсүредйән, хатда ахмыр этдирйән ерлерем сейрек дәл. Майн Рид үчин ара гошма авчы гүррүдлериниң бири, ягны Жеральдын үстүнө ягуарың хужум этмеги сюжетиң есдүрилмеги үчин зерур дәл ахыры. Романың «багтлы» тамамланмагы хем ясама болуп гөрүнйәр: гарып мустангер бирденкә бай баронет болуп чыкяр, шол хем онуң Пойндекстериң гызы билең никалашмагына мүмкинчилик берйәр дурыберйәр. Жеральда ашык болан мексикалы яш гызың сюжет линиясы есдүрилмән гойлупдыр.

Йөне бу кемчиликлере гарамаздан, «Башсыз атлы» өзүнө чекижи китап. Онда буржуаз Америкасының адамкәрчиликсиз хәснети берк язгарылар, ол пәк йүрекли хем гайратлы адамларың гүйжүнә ынама югрулыпдыр. Шоларың бири Зеб Стумп Колхауның жәнаатынын үстүни ачып, Жеральды халас әдйәр ве оны нәхак язгарылмадан дындаряр.

Бу романда Майн Риде хәснәтли зат болан адалатлылыга сөйги, капитализмнң вагшычылыклы канунларына танкытлайжы чәмелешме, шол канунларың сүтеммнәде әжир чекйән адамлара дуйгудашлык этме чеперчилик билең айдың беян әдилйәр. Шол дуйгудар Майн Ридиң иң говы китапларыны хас-да якымлы әдйәр. Шоларың арасында Майн Риде иң хәснәтли эсерлериң бири дийлип адалатлы хасап әдилйән «Башсыз атлы» романы хем бар.

Р. Сапария

МАЗМУНЫ

Пролог	3
I бап. Яндырылан прерия	5
II бап. Арканың ызы	11
III бап. Ел гөркезижи пейкам	18
IV бап. Гара норд	23
V бап. Мустанг тутян авчынын өйи	31
VI бап. Ак менек мустанг	37
VII бап. Ынжалыксыз гижө	44
VIII бап. Кыркаяк	50
IX бап. Серхетдәки форт	53
X бап. Қаса-дель-Корво	60
XI бап. Гарашылмадык мыхман	66
XII бап. Ябаны ябының көшешдирелиши	71
XIII бап. Прериядакы мейлис	80
XIV бап. Манада	85
XV бап. Гызың ызындан етилди	90
XVI бап. Ябаны абылардан гачянлар	94
XVII бап. Мустанг тутмак үчин габав	101
XVIII бап. Габанжаңлык ызарлап йөр	107
XIX бап. Суwлы виски	116
XX бап. Ховпылы ягдай	123
XXI бап. Мейханадакы дуэль	129
XXII бап. Сырлы совгат	133
XXIII бап. Ар алмак касамы	138
XXIV бап. Асотеяда	141
XXV бап. Говшурылмадык совгат	145
XXVI бап. Ене асотеяда	150
XXVII бап. «Мен сени сөййән!»	152
XXVIII бап. Элден гиден гүйменже	156
XXIX бап. Эль-Койот өз өйүнде	161
XXX бап. Хова почтасы	164
XXXI бап. Шовлы гечиш	167
XXXII бап. Ышык хем көлеге	169
XXXIII бап. Гузаплы ачышылык	172
XXXIV бап. «Рыцарчылык ислеглер	175
XXXV бап. Мыхман сөймезек хожайын	180
XXXVI бап. Үч ёлагчы бир ёлда	183
XXXVII бап. Сырлы йитиш	187
XXXVIII бап. Гөзлеге	190
XXXIX бап. Көлчерип ятан ган	194
XL бап. Нышанлы ок	198
XLI бап. Дөрт атлы	202
XLII бап. Даззаркеллер үйшйәр	206
XLIII бап. Кәсе билен хум чүйше	211
XLIV бап. Дөрт команчи	216
XLV бап. Йитен ыз	223

XLVI	бап. Гизлиникде боюн алып	230
XLVII	бап. Елда тутулан хат	236
XLVIII	бап. Исидора	239
XLIX	бап. Кемент чөзүлди	247
L	бап. Койотлар билен сөвөш	252
LI	бап. Ики гезек серхош болан	256
LII	бап. Оярмак	260
LIII	бап. Лайык вагтында	264
LIV	бап. Прериядакы кежебе	270
LV	бап. Тезеликлер гүни	274
LVI	бап. Мелгуна атылан ок	280
LVII	бап. Шертлешилиен сигнал	288
LVIII	бап. Зэхерленен өпүш	292
LIX	бап. Хакаледэки душушык	297
LX	бап. Хайын	302
LXI	бап. Ере инен пери	307
LXII	бап. Дартгынылы гарашма	312
LXIII	бап. Линчиц суды	317
LXIV	бап. Гарашылмадык эглениш	322
LXV	бап. Ене бир гарашылмадык эглениш	327
LXVI	бап. Команчилерден гачян аял	333
LXVII	бап. Индейлер	337
LXVIII	бап. Шовсуз йериш	341
LXIX	бап. Гизлин сыр ве яс	346
LXX	бап. «Гидиц, Зеб, алла сизе көмөк этсин-дэ!»	350
LXXI	бап. Чыпар ат	354
LXXII	бап. Зеб Стумп ыз чалып баряр	360
LXXIII	бап. Прериядакы адажык	363
LXXIV	бап. Антама	366
LXXV	бап. Ыз чалма	369
LXXVI	бап. Хейли прерияда	371
LXXVII	бап. Ене бир делил	376
LXXVIII	бап. Ат чалшыгы	379
LXXIX	бап. Ядавсыз ызчы	384
LXXX	бап. Дервезэ дыкгатлы гөзөгчилик эдиш	386
LXXXI	бап. Башашак атлы	390
LXXXII	бап. Ген дүвүнчек	396
LXXXIII	бап. Гелмишек юристлер	399
LXXXIV	бап. Мылайым еген	401
LXXXV	бап. Мерхеметли еген	406
LXXXVI	бап. Техас суды	411
LXXXVII	бап. Төхметчи шаят	416
LXXXVIII	бап. Зораякдан шаят болан	420
LXXXIX	бап. Айыпланянын гурруни	425
XC	бап. Суд межлисинде дуйдансыз аракесме	430
XCI	бап. Женцеликдэки ковгы	432
XCII	бап. Алачсыз гайдып гелиш	435
XCIII	бап. Келлеси кесилен жесет	438
XCIV	бап. Сырын үсти ачылар	442
XCV	бап. Ин соякы шаят	448
XCVI	бап. Гачды	454
XCVII	бап. Гавхорын ызындан ковгы	458
XCVIII	бап. Хениз дири	461
XCIX	бап. Ики ок	464
C	бап. Шатлык	468
Р. Самарин.	«Башсыз атлы» романына сөзсөны	471

МАЙН РИД

ВСАДНИК БЕЗ ГОЛОВЫ

На туркменском языке

Издательство «Магарыф»

Яшлар үчин

Редактор *Н. Гелдиев*
Суратчы *Н. Кочергин*
Сурат редакторы *В. Моисеенко*
Техредактор *Т. Шурупова*
Корректор *К. Оразныязов*

Иыгнамага берилди 6/X-78 й. Чап этмэге ругсат эдйалди
16/VIII-79 й. Форматы 60×90^{1/16}. Физ чап листи 29,75. Чап листи
29,75. Учёт нешир листи 31,35. МН № 302. Тиражы 50000. Заказ
№ 1660. Бахасы 2 м. 80 к.

Ашгабат, «Магарыф» неширяты, Новый көч., 18-а.
Метбугат өйи. Ашгабат. Атабаев көч., 20.

